
ಸೊರ್ಕಾಥಾವ್ನ್‌ ಜಾಂವ್ಚ್ಯಾ ಅನಾಹುತಾಂಚ್ಯೊ ಕಾಣಿಯೊ ಸಬಾರ್‌ 
ಆಸ್ಲ್ಯಾರೀ, ಹೆರೊಲ್ಲಿಯುಸಾಚೆ “ಎಕೆ ರಾತಿಚೊ "ಯೊ ಮ್ಹಾಕಾ ಬರಿ 
ಲಾಗ್ಷಿ. ತೆ ಕಾಣಿಯೆಚ್ಯಾ ಅ೦ತರ್ಗತ್‌ ಮಿಸ್ಫೊನ್‌ ಆಸ್ಚೆಂ ವಿಡಂಬನ್‌, ಹಾಸ್ಕ್‌ 
ಮ್ಹಾಕಾ ಬರೆಂ ಲಾರ. 


ಡೊ। ನಜ್ರೆತಾಚ್ಕೊ ದೋನ್‌ ಕಾಣಿಯೊ “ಇಮಾಜ್‌' ಆನಿ "ಬಾಂದುಂಕ್‌ 
ಜಾಯ್ದಾತ್‌ಲ್ಲೊ ಫೊಂಡ್‌' ಹಾಂಚೆ ಮದೆ೦ ಮ್ಹಾಕಾ “ಇಮಾಜ್‌' ಬರಿ 
ಲಾಗ್ಲಿ. ಹ ಕಾಣಿಯೆಚಿ ಕತಾವಸ್ಟ್‌ (ಫುಟವ್ನ್‌ ಘಾಲ್ಲಿ ಇಗ್ಲಿಂತ್ಲಿ ಇಮಾಜ್‌) 
ಮಂಗ್ಳುರಾಂತ್‌ ಕೋಮುವಾದಿರಿನಿ ಚಲಯಲ್ಲ್ಯಾ "'ವಿದ್ವಂಸಕ್‌' ಕೃತ್ಯಾಂಚ್ಯಾ 
ಪಾಟ್‌ಥಳಾರ್‌ ಪಳೆಲ್ಯಾರ್‌ ಸ್ಫೋಟಕ್‌ಚ್‌ ಮ್ಹಣ್ಯತ್‌" ಸುರ್ವೆರ್‌, ಹೆ ಚಕಿಯತೆಕೆ 
ಅಂತ್ಯ್‌ ದಾಕ್ತೆರಾಬ್‌ “ತೆಂ ಕರ್ತಾ ಮ್ಹಳ್ಳಿ “ಆತುರಾಯ್‌ ಮ್ಹಾಕಾ ಆಸ್‌ಲ್ಲಿ. 
ಮ್ಹಳ್ಳಾರ್‌ ಕೊೋಮುವಾದಿಂನಿಂಚ್‌' ಹೆಂ” ಕೃತ್ಯ್‌ ಆದಾರ್ದೆಲೆಂ ಜಾಲ್ಯಾರ್‌ ಕಾಣಿ 
ಕಶಿ ಸಂಪ್ತಿ? ಹೆ ಸರ್ಫ್‌ ರಗ್ಗೆ ನಾಕಾತ್‌ ಮ್ಹಣ್‌ ದಾಕ್ತೆರಾಬಾನ್‌ 'ಇಮಾಜಿ'ಕ್‌ 
ಎಕೆ ರೋಚಕ್‌ ಪತ್ತೆದಾರಿ "ಕಾಣಿಯೆಚೆಂ "ಅಂತ್ಯ 'ದಿಲಾಂ ತಶೆಂ ಭೊಗ್ತಾ. 
ತರೀ ಆತುರಾಯ್‌ ಸಾಂಬಾಳ್ತಾ. 


"ಕ್ರಿಸ್ಮಸ್‌ ಕಟ್ಟಾ' ಆಮ್ಚಿ ಕಾಣಿ ಮ್ಹಣ್‌ ಭೊಗ್ಗ್ಯಾರೀ 'ಸರ್ವ ಧರ್ಮ 
ಸಮಭಾವ' ಪಾಚಾರ್ಚಿ ಬಕ್‌ feel ‘good ಕಾಣಿ. ಹಾಂತುಂ ಪರಿಸರ್‌ 
ಕಾಳ್ಗಿಯ್‌ ಮದೆಂ ಹಾಡ್ನ್‌ ಎಡ್ವಿನಾನ್‌ ಏಕ್‌ ವಿಬಿನ್ನ್‌ ಕೊಕ್ಟೇಯ್ಸ್‌ ತಯಾರ್‌ 
ಕೆಲಾಂ. ಇಗರ್ಟ್‌, ಪಾದ್ರಿ, 'ಸಮಡ್‌ ತ್ರಿಸ್ತಾಂವಾಂಚ್ಯಾ 'ಿ೦ತಾಂತ್‌' ಸಂಚಲನ್‌ 
ಹಾಡಂವ್ಚೆ ವಿಶಯ್‌. ಪಾದ್ರಿ ಸಹಿ ಜ್‌ ಕಾರಣಾಂಕ್‌ ಲಾಗೊನ್‌ 
ಪ್ರಚಾರಾರ್‌ ಆಸತ್‌ ತರ್‌, ಡೊಲ್ಫಿ ಯೋಬೊಚೆ "ಏಲಿ, ಏಲಿ, ಲಮಾ 
ಸಬಖ್ಯನಿ' ಎಕಾ ನೆಣ್ತ್ಯಾ ಆನಿ ಆಪ್ಲ್ಯಾ ಭೆಸಾಚೆಂ ಸಾಂತಿಪಣ್‌ ಸಾಂಬಾಳ್ಕೆಲ್ಯಾ 
ಪಾದ್ರಿಕ್‌ ತಾಚ್ಯಾ ಮ್ಹಾತಾರ್ಯಾಪಣಾರ್‌ ವೆವಸ್ತೆನ್‌ ದಾಕಂವ್ಚೊ ತಿರಸ್ಕಾರ್‌ ಆನಿ 
ಕ್ರೂರತಾ - ನೀಜ್‌ಗಿ ಮ್ಹಣ್‌ ಸಾಮಾನ್ಯ್‌ ಲಾಯಿಕಾಂಕ್‌ ವಿಜ್ಮಿತ್‌ ಕರ್ತಾ. 
ಫಿರ್ಗಜ್‌ ಗೊವ್ಳಿಕ್‌ ಪರಿಶದೆ ತಸಲೆ ವೆವಸ್ತೆಕ್‌, ಹುಶಾರ್‌ ವಿಗಾರ್‌ ವಿವಿಯನಾ 
ತಸಲೆ ಕಶೆ೦ ಆಫ್ಲೆ ಖುಶೆಖಾಲ್‌  ಬಾಗಾಂವ್ಕ್‌ ಸಕ್ತಾತ್‌ ಮ್ಹಣ್‌ ಮೆಲ್ವಿನ್‌ 
ಪಿ೦ಟೊಚಿ “ದ್ವಾರ” ಕಾಣಿ ಪಿ೦ತ್ರಾಯ್ತಾ. ಅದಿಕಾರ್‌, ಜಾಂವ್‌ ರಾಜಕೀಯ್‌ 
ವಾ ಧಾರ್ಮಿಕ್‌, ಪರ್ಜೆಪ್ರಭುತ್ವ್‌ ಸೊಸಿನಾ. ತೆ ಆಪುಟ್‌ ಪ್ರಭುತ್ಸ್‌ವಾದಿ! 


ಎವ್ರಿ,  ಪಾಂಗ್ಳಾಚಿ “ಮಿರಕಲ್‌' ಕಾಣಿ, ಅಜ್ಯಾಪಾ೦  ಘಡೊಂಕ್‌ 
ಪೊಟ್ಟಾಕ್‌ಚ್‌ ವಚಜೆ ಮ್ಹಣ್‌ ನಾ, ತಿ ಸಕತ್‌ ಆಮ್ಚೆ ಭಿತರ್‌ಚ್‌ ಆಸಾ ಮ್ಹಣ್‌ 
ದಾಕಂವ್ಚಿ ಪ್ರೇರಣಾತ್ಮಕ್‌ ಕತಾ. ಎಚ್ಚೆಮಾಚಿ "ರೇಬಿಸ್‌' ಏಕ್‌ ವಿಬಿನ್ನ್‌ ಕಾಣಿ 

ತರೀ, ಅತಾಂಚ್ಯಾ ಅನಯ್ತಿಕ್‌ ರಾಜಾಕಾರಣಾಕ್‌ ಆರ್ಸೊ ಧರ್ವಿ "ಗಲ್ಲಿ' 
ಹಾಂವೆಂ ವಿಂಚ್ತಾ ಸ್ಯಾ ವಾಚುಂಕ್‌ ಧರ್ಲ್ಯಾ ರ್‌ ಸಕಯ್ಸ್‌ ದವರುಂಕ್‌ ಜಾಯ್ದಾಸ್ಸೆಬರಿ 
ಬರಂವ್ಚೊ ಲೇಕಕ್‌ ಸ್ಟೇನ್‌ ಕ. ತಾಚಿ ಕಾಣಿ “ಜಿಣಿಯೆ ಸಾಂಗಾತ್‌' 
ಬದ್ದತಾ ನಾತ್ಸ್ಯಾ ಎಕಾ ಮಹತ್ವಾಕಾಂಕ್ಕಿ ಜೊಡ್ಯಾಚ್ಯಾ ಕಾಜಾರಿ ಜಿವಿತಾಚೆಂ 
ದುರಂತ್‌ ಪಿಂತ್ರಾಯ್ತಾ, ಕಾಣಿ ಇತ್ಲ್ಯಾ "ವೆಗಾನ್‌ ಸಂಪ್ತಾಕೀ ಆತ್ಮ್‌ನಿರೀಕ್ಕಣ್‌ 
ಕರುಂಕ್‌ ದೊಗಾಂಯ್ಕಿ ಘುರ್ತತ್‌ಚ್‌ ಮೆಳನಾ! ರಾಜೇಶ್‌ ಫೆರ್ನಾಂಡಿಸಾಚಿ 
"ಸುಟ್ಕಾ' ದೀಸ್‌ಕುಲಿನ್‌ ದೀಸ್‌ ಕಾಡ್ತೆಲ್ಯಾಂಚಿ ಗತ್‌ ಪ್ರಕೃತಿ ವಿಕೂಪಾಂನಿ ಕಶಿ 
ಅಸಹಾಯಕ್‌ ಜಾತಾ ಮ್ಹಣ್‌ ಪಿ೦ತ್ರಾಯ್ತಾ. ಸಂತ್ಯಾಗ್‌ ಗಾಂವಾಂತ್‌ 
ಲೊಕಾನ್‌ ಮಾಂದ್ದೊ., ಪತಿಸ್ಪರ್ದಿ ನಾತ್ಲೊ ಎಕ್ಲೊಚ್‌ ಪಾಡೆಗಾರ್‌. ಉಸ್ಲೆಂ 
ಚ್ಹಾ ಪಿಯೆಂವ್ಕ್‌ ಆಡ್‌. ಯೇನಾಸ್ಟೊ ತಾಚೊ ಸ ಸ್ವಾಬಿಮಾನ್‌ ಮೀಟ್‌ಮಿರ್ದಾಂಗ್‌ 
ಹಾಡುಂಕ್‌ ಯೆಂವ್ಚೊ ಚಿಕ್ಕೆ ಅತಿಶಯ್‌ ದಿಸ್ತಾ. 


ಸ್ತಿಯಾಂಚ್ಯಾ ಚಾರ್‌ ಕಾಣಿಯಾಂ ಪಯ್ಕಿ ಹಾಂವೆಂ ದೋನ್‌ ವಿಂಚ್ಛ್ಯಾತ್‌. 
ಸೋನಿಯಾ ದಕೊಸ್ತಾಚೆ "ಸಾಂಕ್ಕಿ'ಚೆ ನಾಯಕಿಕ್‌ ಆಪ್ಲೊ ಘೊವ್‌ ಯೇಂವ್ಕ್‌ 
ಆಸ್ಚೆಂ ವಿಮಾನ್‌ ಅ೦ತ್ರಳಾರ್‌ಚ್‌ ಸ್ಟೋಟ್‌ ಜಾಲಾಂ ಮ್ಹಣ್‌ ಕಳ್ತಾನಾ, 
ಕ್ರಮೇಣ್‌ ತಿಕಾ ಬಾಂದುನ್‌ ಘಾಲ್ಲಾ ಕಿ ಸೌಂಕ್ಳಿಂಥಾವ್ನ್‌ ಮುಕ್ತ್‌ ಜಾಲ್ಲೆಬರಿ 
(nl: ಘೊವಾಚ್ಯಾ ವೆಕ್ತಿತ್ವಾ ಪಂದಾ ಅಡ್ಡಲ್ಲ್ಯಾ ತಿಚ್ಯಾ ವೆಕ್ತಿತ್ವಾಕ್‌ 

ಉಸ್ವಾಸ್‌ ಸೊಡುಂಕ್‌ ಅವ್ಕಾಸ್‌ ಆಸನಾ. ತಿಚೆಂ ಸ್ವಾತಂತ್ರ್‌ ಕ್ಮಣಿಕ್‌ ಮ್ಹಣ್‌ 
ಭೊಗುಂಕ್‌ ಚಡ್‌ ವೇಳ್‌ ಲಾಗನಾ. ವೆಕ್ತಿತ್ವಾಂಚೆಂ ವಿಶ್ಲೇಶಣ್‌ ಚಿಕ್ಕೆ 
ಗುಂಡಾಯೆನ್‌ ಕೆಲ್ಲೆಂ ತರ್‌ ಎಕೆ ಉತ್ತೀಮ್‌. ಕಾಣಿಯೆಚಿ ಸಾದ್ಯತಾ ಆಸ್ಚಿ 
ಭೊಗ್ತಾ. ಐರಿನ್‌ ಕಾಸ್ತೆಲಿನೊಚಿ "ಮ್ಹಾಕಾ ಮಾಫ್‌ ಕರ್‌' ಕಾಣಿಯೆಚಿ ಸರಿತಾ 
ಮಾತ್‌ ಕೋಣೀ ದಾದ್ಲ್ಯಾನ್‌ ಆಶೆಂವ್ಚಿ ಖರಿ ಸ್ತ್ರೀ. ಬಿ.ಎಸ್ಸಿ, ಬಿ.ಎಡ್‌. 
ಕರುನೀ, ಘೊವ್‌ ಆನಿ ದೊಗಾಂ ಭುರ್ಗ್ಯಾ ೦ಚ್ಯಾ ಹಟ್ಮಾಚಿ ಚಾಕರ್ನ್‌ ಜಾವ್ನ್‌ 
ಆಫ್ಲಿ ಅಸ್ಮಿತಾಯ್‌ ವಿಸ್ರೊನ್‌ ರುರ್ಯಟ್ಟ ಆನುಪ್‌ ಭಾರತೀಯ್‌ ಸ್ತ್ರೀ, “ಘೊಷ್‌ 
ದಫ್ಪರಾಂತ್ಲ್ಯಾ ಎಕಾ ಪಿಸೊಳ್ಳಾಕ್‌' ಘೆವ್ನ್‌ ಅಮೆರಿಕಾ ಉಬ್ಬಾನಾ ಥೊಡ್ಯಾ 
ದಿಸಾಂಕ್‌ ವಿಚಲಿತ್‌ ಜಾಲ್ಲಿ ಸರಿತಾ ಆಪ್ಲೆಂ ಜಿವಿತ್‌, ಕುಟಮ್‌ ಬಾಂದ್ರಾ. 
ನಿಮಾಣೆಂ... ತುಮಿಚ್‌ ವಾಚುನ್‌ ಪಳೆಯಾ. 


ವೆಯುಕ್ತಿಕ್‌ ಸ್ತರಾರ್‌ ಮ್ಹಾಕಾ ಖುಶಿ ದಿಲ್ಲಿ ಕಾಣಿ ಆ್ಯಂಟನಿ, ಬಾರ್ಕುರ್‌ 
ಹಾಚಿ *ಕಾಕುಸ್‌'. ಕಾಣಿಯೆಚಿ ನಾಯಕಿ ಜಾಸ್ಮಿನಾನ್‌ ಮುಂಬಯ್‌ ಚಾರ್‌ 
ವರ್ಸಾಂ ಆನಿ ಗಲ್ಫಾಂತ್‌ ದೋನ್‌ ವರ್ಸಾಂ ಕಾಮ್‌ ಕರ್ನ್‌ ಮಾರ್ಬಲ್‌ ಧದ್ದಿಚೆಂ 
ಘರ್‌ ಬಾಂದಂವ್ಲೆಂ, ನೋವ್‌ ಮುಡ್ಯಾ ಸುವಾತೆಚೆ ಗಾದೆ ಫೆಂವ್ಲೆಂ 

ಅವಾಸ್ತವಿಕ್‌ ಮ್ಹಣ್‌ ದಿಸ್ತಾ ತರೀ ಕಾಣಿಯೆಂತ್‌ ಬಾಂದುನ್‌ ಹಾಡ್ಡಲೊ 
ಪರಿಸರ್‌ ಬೊವ್‌ ಸುಂದರ್‌. ಹಾಕಾಚ್‌ ಮ್ಹಣ್ತಾತ್‌ ಕೊಣ್ಣಾ "ಮಾತಿಯಿಚಿ 


ಮೂರ್‌! 
okk 


ನಿಮಾಣೆಂ, ಕೊಂಕ್ಣೆಂತ್‌ ನವೆ ಕತಾಕಾರ್‌ ಕಿತ್ಯಾ ದಿಸನಾಂತ್‌?) ಸ್ತಿಯಾಂ 
ಪಯ್ಕಿ ದೊಗಾಂ ತೆಗಾಂ ಬಾಯ್ಲಾಂ ಸೊಡ್ಲ್ಯಾರ್‌ ಕೊಣಾಯ್ದೆಂ ನಾಂವೀ 
ರುಳ್ಳನಾ. ಕವಿತಾ ಶೆತಾಂತ್‌ ನವಿಂ ಸ್‌ ದಿಸ್ತಾತ್‌. ಕಾಣಿಯೆ 
ಶೆತಾರಿತ್‌ ಕಿತ್ಯಾಕ್‌ ನಾಂತ್‌? ಭರ್ವಸೊ ಉದಯ್ದಲೆ ಥೊಡೆ ಕೆದ್ದಾಗಿ 
ಏಕ್‌ಪಾವ್ಟಿಂ ಉಲ್ಯ್ಯಾಂಪರಿಂ ಪಠ್ಗಳೊನ್‌ ಮಾಯಾಗ್‌ ಜಾತಾತ್‌. ಹಾಂವೆಂ 
ವೀಸ್‌ ವರ್ದಾಂ ಆಯ್ಕಾಲ್ಲಿಂ ನಾಂವಾಂ - ಎಡ್ಡಿನ್‌ ಜೆ.” "ಎಫ್‌: 
ಡಿಸೊಜಾ, ಸ್ಟೇನ್‌ ಅಗೇರಾ, ಡೊಲ್ಫಿ ಲೋಬೊ, ಗ್ಲೇಡಿಸ್‌ ರೇಗೊ, ಜೆ.ಬಿ. 
ಸಿಕ್ವೇರಾ, ಹೆರೊಲ್ಪಿಯುಸ್‌ ಆನಿಕೀ ಬರಯ್ತೆ ಆಸಾತ್‌. ಹಾಂಣಿಯ್‌ ಬಂದ್‌ 
ಕೆಲ್ಯಾರ್‌ ಕಿತೆಂ. ಗತ್‌? ಎಕಾ ಪತ್ರಾಂತ್‌ ಪ್ರಗಟ್ಟಿಲಿ ಕಾಣಿ ದುಸ್ರಾ 
ಹಪ್ಪ್ಯಾ ೦ತ್‌ ಆನ್‌ಎಕಾಂತ್‌! ಧಾಕ್ಸ್ಯಾಂ ಆದಿಂ ಪ್ರಗಟ್ಟೆಲಿ ಸಾಂಕಳ್‌ ಕತಾ 
ಆತಾಂಯ್‌ ಪ್ರಸ್ತುತ್‌! ಆಯ್ದೆವಾರ್‌ಚ್‌ ದೆವಾದಿನ್‌ ಜಾಲ್ಲೊ ವಿಕ್ಷರ್‌ 
ರೊಡ್ರಿಗಸ್‌ ನಿಮಾಣ್ಯಾ ಉಸ್ವಾಸಾ ಪರ್ಯಾಂತ್‌ ಬರಯಿತ್‌ ರಾವ್ಲೊ. ಹಾಂಚೆ 
ಉಪ್ರಾಂತ್‌ ಕೋಣ್‌? 


ಹು KKK 


5 ಸತಾಂ 12 ಧಿಕಾಂ 


ಚಡ್‌ಶ್ಯೊ ಕತಾ - ಕವಿತಾ ಮನ್ಶಾ ಜಿಣಿಯೆಥಾವ್ನ್‌ 
ಘುಲ್ದಾತ್‌ ಆನಿ ಮನ್ಶಾಜಿಣಿಚ್‌ ಸಾಂಗ್ತಾತ್‌. ಕಾಣಿ ಆನಿ 
ಜಿಣಿ ಏಕ್‌ ಜಾತಾನಾ ಜಿಣಿಯೆಂತ್‌ ಕಾಣಿ ಯೆತಾ ಆನಿ 
ಕಾಣಿಯೆಂತ್‌ ಜಿಣಿ ದಿಸ್ತಾ. ಹೆ ಮನ್ಶಾಜಿಣಿಯೆಚಿಂ 5 ಮುಕೆಲ್‌ ಸತಾಂ ಆರ್ವಿಲ್ಯಾ 
ಕಾಣಿಯಾಂನಿ ಸ್ಪಶ್ಟ್‌ ಉಟೊನ್‌ ದಿಸ್ತಾತ್‌. "ರಾಕ್ಟೊ'೦ತ್‌ ಫಾಯ್ಸ್‌ ಜಾಲ್ಲೊ A 
ಪಾಟ್ಲ್ಯಾ ಧಾ ವರ್ದಾಂಚ್ಯೊ (2001-2010) 12 ಕಾಣಿಯೊ "ಧಾಕ್ಷಾ ್ಚಚ್ಯೊ 
ಕಾಣಿಯೊ” ಪುಂಜ್ಯಾಂತ್‌ ಮಾಂಡ್ಲ್ಯಾತ್‌. ಹ್ಯಾ 12 ಥಿಕಾಂನಿ ಆಡ್ವಿಲೆ ಜಿಣಿಯೆಚಿಂ 
5 ರುಪಾಂ ವೆವೆಗ್ಳ್ಯಾ ಕುಶಿಂಥಾವ್ನ್‌ ಉಜ್ವಾಡ್‌ ದೆಕ್ತಾತ್‌. 

ಕುಟಮ್‌: ಕುಟ್ಮಾಂತ್ಲೊ ; ಖಂತಿ-ಭಿರಾಂತಿ, ಆಟಿವಿಟೆ, ಸುಕ್ತಿ-ಭರ್ತಿ, ಸುಖ್‌- 
ದುಖ್‌, ಊಬ್‌ ಆನಿ ದಬಾವ್‌, ಬಾಂದ್‌ ಆನಿ ಸಂಬಂದ್‌, ಲಗೀನ್‌ ಆನಿ ಜೀಣ್‌, 
ಘಾತ್‌ ಆನಿ ಆಫಾತ್‌, ವೃತ್ತಿ ಆನಿ ಪ್ರವೃತ್ತಿ, ಆರ್‌ ಆನಿ ಸ್ಟಾರ್‌, ಸಸಾಯ್‌ ಆನಿ 
ದುಬ್ಬಿಕಾಯ್‌, ಸಪ್ಣಾಂ ಆನಿ ಪಾವ್ಲಾಂ, ರೀತ್‌ ಆನಿ ಸಾಂಗಾತ್‌, ಕಾಜಾರ್‌ ಆನಿ 
ವೆಗ್ಳಾಚಾರ್‌, ಜಿಣಿ ವಿಣ್ಮಾತ್‌ ಆನಿ ಕಾಣಿ ಘಡ್ತಾತ್‌. ಕಾಂಯ್‌ ಕೆನ್ನಾ ಪತಿ ಆಸ್‌ಲ್ಲೊ 
ಸ್ಪಾರ್ರಿ ಜಾತಾನಾ ಪತಿಣ್‌ ಆಸ್‌ಲ್ಲಿ ವಾಗಿಣ್‌ ಆನಿ ನಾಗಿಣ್‌ ಜಾತಾ. ಅಸಲ್ಯಾ ಕುಟ್ಮಾ 
ವರ್ತುಲಾಂನಿ ಘುಲ್ತಾತ್‌ "ಎಕೆ ರಾತಿಚೊ ಸಯ್ರೊ', "ಕಾಕುಸ್‌', “ಜಿಣಿಯೆ 
'ಮಿರಕಲ್‌', “ಮ್ಹಾಕಾ ಮಾಫ್‌ ಕರಾ”, "ಸಾಂಕ್ಳಿ' ಆನಿ 'ಸುಟ್ಕಾ' ಕಾಣಿಯೊ. 

ಸ್ರೀ: ಕುಟ್ಮಾಂತ್‌ ಸಿಯೆಚೊ ಏಕ್‌ ಪಾತ್ರ್‌ ಇ ತಿ ಸಮಾಜಿಕ್‌ ಘಡಾವಳಿಂನಿ 
ಏಕ್‌ ವಿಬಿನ್ನ್‌, ಮುಕೆಲ್‌ ಪಾತ್ರ್‌ ಖೆಳ್ತಾ ಸುಮಾರ ಪಾವ್ಟಿಂ. : ದಾದ್ದೆಪಣಾಚೆ 
ಜಡಾಯೆ ಪಾಷ ತಿ ಶೆವ್ಟಾತಾ. ತಿ ಸವಾಯೆಚಿ ಜಾತಾನಾ ತಿಚ್ಯಾ ವಕ್ತಿತ್ವಾಚೆರ್‌ 
ಗುಂಡಾಯೆಚೆ ಘಾಯ್‌ ಜಾತಾತ್‌. ಹೆ. ಪ್ರಕ್ರಿಯೆಂತ್‌ ಚಲಿ ಖೆಳಾಚಿ ಬಾವಿ ಜಾತಾ; 
ವಾಸ್‌ ಆನಿ ಬಾಂದ್ಬಾಸ್‌ ತಿಚೆ ಭೊಂವ್ತಿಂ ರ ರೆವ್ಡಾತಾತ್‌; ತಿಚೆರ್‌ ದೀಸ್‌ ಭರ್‌ ದಾಡ್‌ 
ಪಡ್ತಾನಾ ತಿ ಸುಟೈಚಿ ವೋಡ್‌ ಸೊದ್ರಾ; ಸುಳಿ ಆನಿ ಸಾಂಕ್ಳಿ ತಿಚೆ ಭೊಂವ್ತಿಂ 
ಘುಂವ್ರಾತ್‌; ದುಬಾವ್‌ ಆನಿ ದಬಾವ್‌ ತಿಕಾ ಬಾರ್ವಯ್ತಾತ್‌. ಅಸ ಸಲೆ ಬಾರ್ವನ್ಲೆಂತ್‌ 
"ಸಾಂಕ್ಳಿ' ಆನಿ “ಮಾಕಾ ಮಾಫ್‌ ಕರಾ' ತಸಲ್ಯೊ ಕಾಣಿಯೊ ಸ್ತ್ರಿಯಾಂಥಾವ್ಕ್‌ಚ್‌ 
ಘುಲ್ತಾತ್‌. ಅಸಲೆ ಬಾರ್ವವ್ಹೆಂತ್‌ “ಎಕೆ ರಾತಿಚೊ ಸಯ್ತೊ', -ಶಾಕುಸ್‌', "ಗಲ, 
ಸುಟ್ಟಾ' ತಸಲ್ಯೊ ಕಾಣಿಯೊ ಘಡ್ತಾತ್‌. 

ಧರ್ಮ್‌: ಧರ್ಮಾವಿಣೆಂ ಜಿಣೆಂ ನಾ. ದೇವ್‌ ರಚ್ತಾನಾ ಆದಾಂವ್‌ ಜಲ್ಮತಾ. ಜಿಣೆಂ 
ಘುಲ್ತಾನಾ ಮಾಗ್ದಂ ಗರ್ಜ್‌ ದಿಸ್ತಾ. ಭಾವಾಡ್ಕ್‌ ಆಸ್ತಾನಾ ಅರ್‌ ಭರೊನ್‌ ಯೆತಾ. 
ಮಿಸಾಂವ್‌ ಜಿಕೊಂಕ್‌ ದೆವಾಸಾಂವ್‌ ಪ್ರೇರಣ್‌ ಜಾತಾ. ಗರ್ದಾನಾ ಗೊಟೊ 

ಜಿಣಿಯೆ ವಾಂಟೊ ಜಾತಾನಾ ತಾಂತುಂ ಘಾಂಟಿಚಿ ತೋರ್‌ ಆನಿ ಕಾಜಿತೊರ್‌ 
ಯೆತಾ, ಆಯ್ತಾರ್‌ ಆನಿ ವಿಗಾರ್‌ ಯೆತಾ, ಬೊಟ್ಟೆರ್‌ ಆನಿ. ಚಾಮಾದೊರ್‌ 
ಯೆತಾ, ಮೀಸ್‌ ಆನಿ ತಾಸ್‌ ಯೆತಾ, ಮಿರೊಣ್‌ ಆನಿ ಸಮರಣ್‌ ಯೆತಾ, 
ಗೊವ್ಳಿಕ್‌ ಪರಿಶದ್‌ ಆನಿ. ಭೊಂವ್ತಿಲೆಂ ಪರಿಸರ್‌ ಯೆತಾ; ಪಾದ್ರಿ “ಆನಿ ಪರಬ್‌ 
ಯೆತಾ. ಅಸಲೆ ಧರ್ಮಾಚೆ ಸಾವೈಂತ್‌ "ಏಲಿ ಏಲಿ ಲಮಾ ಸಬಖ್ಯನಿ' “ಕ್ರಿಸ್‌ಮಸ್‌ 
ಕಟ್ಟಾ, “ದ್ವಾರ', “ಇಮಾಜ್‌' ತಸಲ್ಯೊ ಆಪುರ್ದ್ಹಾಯೆಚ್ಕೊ ಕಾಣಿಯೊ ಘಡ್ತಾತ್‌. 

ರಾಜಕೀಯ್‌: ರಾಜಕೀಯ್‌ ನಾತ್‌ಲ್ಲಿ ಜಾತ್‌ ಆನಿ ಸಾತ್‌ ನಾ ಕೊಣ್ಣಾ 
ವೆಕ್ತಿತ್ವಾಂತ್ಲೆಂ ರಾಜಕೀಯ್‌ ಕುಟ್ಮಾಂತ್‌ ಭರ್ಗತಾ. ಕುಟ್ಮಾಂತ್ಲೆಂ ರಾಜಕೀಯ್‌ 
ವಾಡ್ನಾಂತ್‌ ಶಿಂಪ್ಲಾತಾ. ವಾಡ್ಯಾಂತ್ರೆಂ ರಾಜಕೀಯ್‌ ಆದಾಯ್‌ ಸೊದುನ್‌ 
ಸಮುದಾಯಾಂತ್‌ ವಿಸ್ತಾರ್ತಾ ಅನಿ ಕಾಂಯ್‌ ಕೆದ್ನಾ ವಿಕಾರ್ತಾ. ಅಸಲ್ಯಾ 
ರಾಜಕಿಯಾಚೆ ಪ್ರಸಾ ಸಾರ್ಲೆಂತ್‌ ಸಬಾರೈ ಪಾವ್ಟಿಂ ಸುದ್ರಾಪ್‌ ಆನಿ ವಿದ್ರೂಪ್‌ 
ಸಾಂಗಾತಾ ಯೆತಾ. “ ಮಿಸಾಂವ್‌ ಆನಿ ನಾಂವ್‌ ಸಾಂಗಾತಾ ಮಿಸ್ಫಾತಾ; 
ಮನ್ಶಾಪಣ್‌ ಆನಿ ಅನ್ನಾಡ್ಬಣ್‌ ಸಾಂಗಾತಾ ಗೊಂದೊಳಾಂತ್‌ ಸಾಂಪ್ಲಯ್ತಾ. ಅಸ ಸಲೆ 
ಮೆಳಪ್ಟೆಂತ್‌ ಪಜರ ಓಿಮಾಜ್‌', “ಕ್ರಿಸ್‌ಮಸ್‌ ಕಟ್ಟಾ', “ಗಲ್ಲಿ, 'ದ್ದಾರ' "ತಸಲ್ಯೊ 
ಕಾಣಿಯೊ. 

ಕೋಮುವಾದ್‌: ಹೊ ವಿದ್ರೂಪ್‌ ವಾದ್‌ ಆದಿಂಥಾವ್ನ್‌ ಆಸ್‌ಲ್ಲೊ ತರೀ 
ಆರ್ವಿಲ್ಯಾ ವರ್ಸಾಂನಿ ಹರ್‌ ಪ್ರಕ್ರಿಯೆ೦ತ್‌ ಕೋಮುವಾದ್‌ ಭರ್ತತಾ. ಹೆ ಭರ್ತವ್ದೆಂತ್‌ 
Ke ಆಸ್‌ಲ್ಲೊ ಅಧರ್ಮ್‌ ಜಾತಾ; ಆಯ್ತಾರ್‌ ಆಸ್‌ಲ್ಲೊ ಆವ್ತಾರ್‌ ಜಾತಾ; ಅರ್ಟ್‌ 

ಸ್‌ಲ್ಲೊ ಅಪಾರ್‌ ಜಾತಾ, ಪ್ರಬಾವ್‌ ಆಸ ಸ್‌ಲ್ಹೊ ದುಬಾವ್‌ ಜಾತಾ, ವ್ಹಡ್ಡಣ್‌ 
Ei ಅನ್ನಾಡ್ದಣ್‌ ಜಾತಾ; ಸಮುದಾಯ್‌ ಆಸ್‌ಲ್ಲಾ ಕಡೆ ಲಡಾಯ್‌ ಜಾತಾ; 
ಸೊಬಾಯ್‌ ವ್ರ ಸ್‌ಲ್ಲಿ ಆರಾಬಾಯ್‌ ಜಾತಾ. ಹೆ 'ಬುಕ್ಕ ಭರವ್ಪೆ ಮದ್ಗಾತ್‌ 
ನಾಜುಕಾಯೆಚೆ ಸಂದೇಶ್‌ ದಿಂವ್ಚ್ಯಾಕ್‌ "ಇಮಾಜ್‌' ತಸಲಿ ಕಾಣಿ' ಉಬ್ಬಾತಾ. 
“ದ್ಹಾರ' ಕಾಣಿಯೀ ಅಸಲ್ಯಾ ಗಜಾಲಿಂ ಲಾಗ್ವಿಲ್ಯಾನ್‌ ಪಾಶಾರ್‌ ಜಾವ್ನ್‌ ವೆತಾ. 

5 ಸತಾಂಚಿಂ ಹಿಂ 12 ಥಿಕಾಂ ಧಾಕ್ಚ್ಯಾಚ್ಯಾ ಕೊಂಕ್ಣಿ ಮಟ್ವ್ಯಾ ಕಾಣಿಯಾಂಚೆಂ 
ಸಮಗ್ರ್‌ ರೂಪ್‌ ಅಶೆಂ ವೊಲಾಂವ್ಕ್‌ ಜಾಯ್ನಾ ತರೀ ಏಕ್‌ ಪ್ರಶಿನಿದಿತ್ವ್‌ ದಾಕಯ್ತಾ. 
ವಿಶಯಾಂತ್‌, ಶಯ್ಲೆಂತ್‌, ಮಾಂಡಾವಳಿಂತ್‌, ಪಾತ್ರ್‌ ಆನಿ ರೂಪಕಾಂನಿ ಬರಿಚ್‌ 
ವಾಡಾವಳ್‌ ದಿಸ್ತಾ ಹಿ ವಾಡಾವಳ್‌ ಪುಸ್ತಕಾ ರುಪಿಂ ವಾಚ್ಚ್ಯಾಂಚ್ಯಾ ಹಾತಿಂ 
ದಿಂವ್ಕ್‌ ರಾಕ್ಟೊ ಸಂತೊಸ್‌ ಪಾವ್ತಾ. 

ಲಾಂಬ್‌ ಪಟ್ಟೆಥಾವ್ನ್‌ 12 ಕಾಣಿಯೊ ಗಾಳ್ನ್‌ ದೀವ್ನ್‌ ಪ್ರಸ್ತಾವನ್‌ ಲಿಕ್‌ಲ್ಲ್ಯಾ 
ನಾಂವಾಡ್ದಿಕ್‌ ನೀತಿ ವಾಚಿ ಆನಿ ತರ್ದಣ್‌ಕಾರ್‌ ಜೆಂ. ಕಾರ್ಲೊ, ಹಸನ್‌ 
ಪುಸ್ತಕಾಚೆಂ ರೂಪ್‌ ದಿಲ್ಲ್ಯಾ ಟೊನಿ, ಸಂದೀಪ್‌ , ಪಚ್ಚು ಬೆನೆದಿಕ್ತಾ, ಡೊರೊತಿ 
ಆನಿ ಜ್ಯೋತಿ, ಛಾಪುನ್‌ ದಿಲ್ಲ್ಯಾ ಕೊಡ್ಕಾಳ್‌ಬಯ್ಸ್‌ ಛಾಪ್ಸಾನ್ಯಾಚೊ ವೆವಸ್ತಾಪಕ್‌ 
ಬಾ| ಜೊರ್ಟ್‌ ಡಿಸೊಜಾ : ಆನಿ ಓಬಂದೆಕ್‌ ಧಿನ್ವಾಸ್‌. 

- ಬಾ। ಫ್ರಾನ್ಸಿಸ್‌ ರೊಡ್ರಿಗಸ್‌, ರಾಕ್ಣೊ ಸಂಪಾದಕ್‌ 

ಪಾನಾಂ ಪರ್ನಿತಾನಾ 


1. ಇಮಾಜ್‌ 10 
೫ ಎಕ ರಾತಿಚೊ ಸಯ್ರೊ 31 
3. ಏಲಿ, ಏಲಿ, ಲಮಾ ಸಬಖ್ಯನಿ 41 
4. ಕಾಕುಸ್‌ 51 
5. ಕ್ರಿಸ್‌ಮಸ್‌ ಕಟ್ಟಾ 63 
6. ಗಲ್ಲಿ 80 
7. ಜಿಣಿಯೆ ಸಾಂಗಾತ್‌ 84 
8. ದ್ದಾರ 89 
9. ಮಿರಕಲ್‌ 97 
10. ಮ್ಹಾಕಾ ಮಾಫ್‌ ಕರಾ 106 
11. ಸಾಂಕ್ಳಿ 122 


12. ಸುಟ್ಕಾ? 129 


ಇಮಾಜ್‌ 


ಡೊ| ಎಡ್ವರ್ಡ್‌ ನಜ್ರೆತ್‌ 


ಗೊಲಿಮಾರ್‌. ಫಿರ್ಲಜಿಚೊ ಪಾತ್ರೊನ್‌, ಸಾಂತ್‌ ಆಂತೊನಿಚೆ ಇಗರ್ದಿಚ್ಯಾ 
ಮಾಟ್ವಾಂತ್‌ ದವರ್‌ಲ್ಲಿ ಸಾದಾರ್ಸ್‌ ಮನ್ಶಾ ತಿತ್ಲೆ ಉಬಾರಾಯೆಚಿ ಮಾತಿಯೆಚಿ 
ಇಮಾಜ್‌ ಫುಟೊನ್‌ ಘಾಲ್ಲಿ! 


ತ್ಯಾ ಆಯ್ತಾರಾ ಸಕಾಳಿಂ ಸಾಡೆ ಸ ವೊರಾಂಚೆರ್‌ (ಸಾತ್‌ ವೊರಾಂಚ್ಯಾ) 
ಪಯ್ಲ್ಯಾ ಮಿಸಾಚಿ ಘಾಂಟ್‌ ಮಾರುಂಕ್‌ ಆಯಿಲ್ಲ್ಯಾ ಮಿರೊಣ್‌ ಗಿರುನ್‌, ಘಾಂಟ್‌ 
ಮಾರ್ಸ್‌ ಇಗರ್ವಿ ಕುಶಿನ್‌ ವೆತಾನಾ, ಇಗರ್ದಿಚ್ಯಾ ಮಾಟ್ವಾಂತ್‌ ಫುಟೊನ್‌ ಪಡ್‌ಲ್ಲಿ 
ಇಮಾಜ್‌ ಪಳೆಲ್ಲಿ. ಇಮಾಜಿಚೊ ಪೆಂಕ್ಣಾ ವಯ್ಲೊ ಭಾಗ್‌ ಇಗರ್ದಿಚ್ಯಾ ಮಾಟ್ವಾಚ್ಯಾ 
ಭಾಯ್ರ್‌ ಉಡಯಿಲ್ಲೊ. ಮಿರ್ಕ್ಯಾಮ್‌ ಗಡ್ಡಡೊನ್‌ ಗೆಲೊ. 


ತೀನ್‌ ಪುಟ್‌ ಉಬಾರಾಯೆಚ್ಯಾ ಸಿಮೆಂಟಿಚ್ಯಾ ಕಾಟ್ಯಾಚೆರ್‌ ಉಗ್ತ್ಯಾನ್‌ ದವರ್‌ಲ್ಲೆ 
ಇಮಾಜಿ ಮುಕ್ಲ್ಯಾನ್‌ ವಾತಿ ಪೆಟಂವ್ಕ್‌ ಜಾಯ್‌ ತಿತ್ಲೆ ರುಂದಾಯೆಚೆಂ ತಗಡ್‌ 
ಧಾಂಪ್‌ಲ್ಲೆಂ ಲೊಂಕ್ಣಾಚೆ೦ ಮೇಜ್‌ ಆಸ್‌ಲ್ಲೆಂ. ತೆಂ ಮೇಜ್‌ ದೋನ್‌ ಆಳ್‌ ತಿತ್ಲೆಂ 
ಪಯ್ಸ್‌ ಆಡ್‌ ಪಡ್‌ಲ್ಲೆಂ. 


ಇಮಾಜ್‌ ಆದಾರ್‌ ಚುಕೊನ್‌ ಪಡೊನ್‌ ಫುಟ್‌ಲ್ಲಿ ತರ್‌ ಪಡ್‌ಲ್ಲೆಕಡೆಚ್‌ ಆಸ್ತಿ 
ವಾತಿ ಪೆಟಂವ್ಲೆಂ ಮೇಜ್‌ಯಿ ತಿತ್ಲೆ ಪಯ್ಸ್‌ ಪಡ್ತೆಂ ನಾ. ಕೊಣೆಂ ಅನ್ನಾಡ್ಯಾಂನಿ ಸಾಂತ್‌ 
ಆಂತೊನಿಚೆರ್‌ ಹಲ್ಲೊ ಕೆಲ್ಲೊ ಮ್ಹಣ್‌ ಸಮ್ಜೊಂಕ್‌ ಮಿರ್ನಿಕ್‌ ವೇಳ್‌ ಗೆಲೊ ನಾ. 


ಹಿ ಖಬರ್‌ ಪಾದ್ರ್ಯಾಬಾಕ್‌ ಸಾಂಗ್ಟೆಖಾತಿರ್‌ ಧಾಂವಾಧಾಂವಿಂ ಪಾದ್ರಾ ಬಾಚ್ಯಾ 
ಘರಾಕ್‌ ವಚುನ್‌ ತಿತೀನ್‌ ಪಾವ್ಟಿಂ ಬೆಲ್‌ ಕೆಲ್ಕಾರ್‌ಯಿ ಪಾದ್ರ್ಯಾಬಾನ್‌ ದಾರ್‌ ಕಾಡ್ಲೆಂ 
ನಾ. ಸಹಾಯಕ್‌ ವಿಗಾರ್‌ ಆಧ್ಲೆ ಸಾಂಜೆರ್‌ ಮೀಸ್‌ ಭೆಟವ್ನ್‌, ಆಸ್ಪತ್ರೆಕ್‌ ದಾಕಲ್‌ 
ಜಾಲ್ಲ್ಯಾ ಆಪ್ಲ್ಯಾ ಬಾಪಾಯ್ಕ್‌ ಪಳೆಂವ್ಕ್‌ ಕೊಡಿಯಾಳ್‌ ಗೆಲಾ ಮ್ಹಣ್‌ ಮಿರ್ಕ್ಯಾಮ್‌ 
ಜಾಣಾ ಆಸ್‌ಲ್ಲೊ. ತ್ಯಾ ಆಯ್ತಾರಾಚ್ಯಾ ಸಕಾಳಿಂಚಿ೦ಂ ದೊನ್‌ಯಿ ಮಿಸಾಂ ವಿಗಾರಾಕ್‌ 
ಆಸ್‌ಲ್ಲಿಂ. 


ಪಾದ್ರ್ಯಾಬ್‌ ಬೊವ್‌ಶಾ ಉಟೊಂಕ್‌ಚ್‌ ನಾ ವಾ ನ್ಹಾಣಿಯೆಕ್‌ ನ್ಹಾಂವ್ಕ್‌ ಗೆಲಾ 
ಆಸ್ತಲೊ ಮ್ಹಣ್‌ ಲೆಕ್‌ಲ್ಲ್ಯಾ ಮಿರ್ನಿನ್‌ ಆಪ್ಲ್ಯಾ ಮೊಬಾಯ್ಡ್‌ ಫೊನಾಚೆರ್‌ ಖಬರ್‌ 
ಫಿರಜಿಚೊ ಉಪಾದ್ಯಕ್ಕ್‌ ಫೆಲಿಸಾಬಾಕ್‌ ಕಳಯ್ದಿ. 


“ಕಾಲ್‌ ಘಾಲ್ಲೆಂ ಪಿಠ್ವಲಾಂಯೆ ತುಕಾ... ಸಮಾ ಪಳೆಲೆಂಯ್‌? ಸಾರ್ಕೆ ದೊಳೆ 
ಫಶ್ಚುನ್‌ ಪಳೆ' ಮ್ಹಣ್‌ ಮಿರ್ನಿಕ್‌ಚ್‌ ಜ್ಯೋರ್‌ ಕೆಲೆಂ ಫೆಲಿಸಾಬಾನ್‌. 


ಶ್ಲೆರಾಥಾವ್ನ್‌ ಕಾಂಯ್‌ ವೀಸ್‌ ಮಯ್ಲಾಂ ಪಯ್ಸ್‌ ಆಸ್ಚೆ ಗೊಲಿಮಾರ್‌ ಫಿರ್ಗಜಿ೦ತ್‌ 

ಸಾಂತ್‌ ಆಂತೊನಿಚಿ ಇಮಾಜ್‌ ಅನ್ನಾಡಿ ಫುಟವ್ನ್‌ ಘಾಲ್ತಿತ್‌ ಮ್ಹಣ್‌, ಪಾದ್ರಾ ಬಾಚೆಂ 
ಫೊನ್‌ ಯೆತಾ ಮ್ಹಣಾಸರ್‌ ಫಿರ್ಗಜಿಜೊ ಉಪಾದ್ಯಕ್ಕ್‌ ಫೆಲಿಕ್ಸ್‌ "ಕೇರ್‌ ಪಾತ್ಮೆಲ್ಲೊಚ್‌ 
ನಾ. 


ಮಾನಾದಿಕ್‌ ದೊಮಿನಿಕ್‌ ಲುದ್ರಿಗ್‌, ಗೊಲಿಮಾರ್‌ ಫಿರ್ಗಜಿಚೊ ವಿಗಾರ್‌ ಬಾಪ್‌ 
ಅಸಲ್ಯಾ ಎಕೆ ಪರಿಗತಿಕ್‌ ಕಶೆಂ ಫುಡ್‌ ಕರೆಂ ಕಳಿತ್‌ ನಾಸ್ತಾಂ ಪುರ್ತೊ ಫಾಬ್ರೆವ್ನ್‌ : 
ಗೆಲ್ಲೊ. ಥೊಡ್ಯಾ ವರ್ಸಾಂ ಪಯ್ಲೆಂ ತರ್‌ ಅಶೆಂ ಇಮಾಜ್‌ ಪುಟವ್ನ್‌ ಘಾಲ್ಲಿ ವ್ಹಡ್‌ 
ಗಜಾಲ್‌ ಜಾತಿ ನಾ. ಆಯ್ಚ್ಯಾ ದಿಸಾಂನಿ ಹಿ ಸಂಗತ್‌ ಗಲಾಟ್ಯಾಕ್‌ ಕಾರಣ್‌ ಜಾಯ್ತ್‌ 
ಮ್ಹಣ್‌ ಚಿಂತುನ್‌ ಪಾದ್ರ್ಯಾಬ್‌ ಕಾಲುಬುಲೊ ಜಾಲ್ಲೊ. 


ಪನ್ನಾಸ್‌ ಆನಿ ಪಾಂಚ್‌ ವರ್ಲಾಂಚಿ ಪ್ರಾಯ್‌, ಆದ್ದಾ ಜ್‌ ವರ್ಸಾ ಆಪ್ಲಾ ಕ 
ಯಾಜಕ್ಷಣಾಚಿಂ ಪಂಚ್ವೀಸ್‌ ವರ್ಲಾಂ "ಸಂಪಯಿಲ್ಲೊ ಮಾನಾದಿಕ್‌ ದೊಮಿನಿಕ್‌ ಚಡ್‌ 
ಕಾರ್ಬಾರಿ” ಮನಿಸ್‌ ನ್ಹಯ್‌ ತರ್‌ಯಿ ಶಿಸ್ತಚೊ. ಜೆರಾಲ್‌ಪಣಿ ಪಾದ್ರಾ ಬಾಂಕ್‌ 
ಆಸ್ಥೆಪರಿಂ ಡಯಾಬಿಟಿಸ್‌  ಪ್ರೆಶ್ತರ್‌ ಚಡ್ಡೆಂ "ಭಲಾಯ್ಕೆಚ್ಯಾ ಸಮಸ್ಸ್ಯಾಂ ತ ಕೆ 
ತಾಕಾ ಚಡ್ತಿಕ್‌ ಡಿಪ್ರೆಶನಾಚೊ ಸಮಸ್ತೊಯ್‌ ಆಸ್‌ಲ್ಲೊ ಹ್ಯಾ ಸಕ್ಕಡ್‌ "'ನಿಡೆಂಕ್‌ ಒಕ್ತಾಂ 
ಖಾವ್ನ್‌ ಆಸ್‌ಲ್ಲೊ ಮಾನಾದಿಕ್‌ ದೊಮಿನಿಕ್‌ ಲುದ್ರಿಗ್‌ ಬಾಪ್‌, ಸದಾಂಯ್‌ 
ಭಿಜುಡೊಚ್‌ ದಿಸ್ತಾಲೊ. 


ಲ್ಹಾನ್‌ ಲ್ಹಾನ್‌ ಫಿರ್ಲಜಾಂನಿ ವಿಗಾರ್‌ ಜಾವ್ನ್‌ ಲೊಕಾಚ್ಯಾ ಅತ್ಮಿಕ್‌ ಗರ್ದಾಂಕ್‌ 
ಪಾವೊನ್‌, ಪವಿತ್ರ್‌ ಸಬೆಚ್ಯಾ ರೆಗ್ರ್ಯಾಂಖಾಲ್‌ ಭಾವಾಡ್‌ ಸಾಂಬಾಳುಂಕ್‌ ಆದಾರ್‌ 
ದಿಲ್ಲೆಂ ಸೊಡ್ಲ್ಯಾರ್‌, ಇಗರ್ದೊ ಮೊಡುನ್‌ ನವ್ಯೊ ಉಬಾರ್ವ್ಯೊ ಜಾಂವ್‌, ಹೊಲಾಂ 
ಬಾಂದ್ಚೆಂ ಜಾಂವ್‌ ತಸಲ್ಯಾ ಖಂಚ್ಯಾಯ್‌ ಕಾಮಾಂಕ್‌ ಹಾತ್‌ ಘಾಲುಂಕ್‌ ನಾತ್‌ಲ್ಲೊ 
ಸಾದೊ ಪಾದ್ರ್ಯಾಬ್‌. 


“ಗಲಾಟೊ ಜಾಯ್ನಾಶೆಂ ಪಳಯ್ದೆ ಫೆಲಿಸ್‌... ತುಂ ಪೊಲಿಸಾಂಕ್‌ ಫೊನ್‌ ಕರ್‌... 
ಹಾಂವ್‌ ಬಿಸ್ಬಾಚ್ಯಾ ಘರಾ ಕಳಯ್ತಾಂ' ಮ್ಹಣ್‌ ಉಪಾದ್ಯಕ್ಕ್‌ ಫೆಲಿಕ್ಸ್‌ ಸಿಕೆರಿಕ್‌ ಮಿರ್ನಿಚ್ಯಾ 
ಮೊಬಾಯ್ದಾಚೆರ್‌ಚ್‌ ಸಾಂಗುನ್‌, ದೊಮಿನಿಕ್‌ ಬಾಪ್‌, ಇಗದ್ದಿಚ್ಯಾ ಮಾಟ್ಟಾಥಾವ್ನ್‌ 
ಆಮ್ಲೊರಾನ್‌ ಪಾಟಿಂ ಆಪ್ಲ್ಯಾ ಫರಾ ಗೆಲೊ. 


ಮಿರ್ಕ್ಯಾಮಾನ್‌ ಆದ್ಲೊ ಉಪಾದ್ಯಕ್ಕ್‌ ಮಾನೆಸ್ತ್‌ ಬೆಜ್ಮಿ ಪಿ೦ತಾಕ್‌ ಫೋನ್‌ ಕರ್ನ್‌ 
ಗಜಾಲ್‌ ಸಾಂಗ್ಲಿ. ಬೆಜ್ಜಿಯಾಬ್‌ ಗೊಲಿಮಾರ್‌ ಫಿರ್ಲಜಿಂತ್‌ ವ್ಹಡ್ಲೆಂ ಕುಳ್ವಾರ್‌. 
ಅಸಲ್ಯಾ ಸಂಗ್ಲಿಂನಿ ಕಾಂಯ್‌ ಮುಕಾರ್‌ ಪಡಜೆ ತರ್‌ ಬೆಜ್ಮಿಯಾಬಾನ್‌, ಫೆಲಿಸಾಬಾನ್‌ 
ನ್ಹಯ್‌ ಮ್ಹಣ್‌ ಮಿರ್ಕ್ಯಾಮ್‌ ಜಾಣಾ ಆಸ್‌ಲ್ಲೊ. 


ಕಕ್ಕೆ ಪದ್ವಾಚೆರ್‌ ಫಾತ್ರಾಂಚಿ ಕ್ವ್ಯಾರಿ ಆಸುನ್‌, ಪಾಜೆಫಾತೊರ್‌ ಭೆತುನ್‌ಚ್‌ ಬೆಜ್ಮಿ 

ಪಿಂತಾನ್‌ ಲಾಕಾಂನಿ ಕಮಯಿಲ್ಲೆ. ಗೊಲಿಮಾರಾಜ್ಯಾ ತೆನ್ಕಾಕ್‌ ವ್ಹಾಳೊನ್‌ ವೆಚೆ 

ನ್ಹಂಯ್‌ಥಾವ್ನ್‌ ರೇಂವ್‌ ಕಾಡ್ನ್‌ ಸಾಗ್ಸುಂಚ್ಕೊ ತೀನ್‌ ವ್ಹಡ್‌ ಟಿಪ್ಪರ್‌ ಲೊರಿಯೊ 

ಆಸ್‌ಲ್ಲೊ ತಾಕಾ. ಗೊಲಿಮಾರ್‌ ಬಸ ಸ್ಟ್‌ಸ್ಟೆಂಡಾಕ್‌ ಲಾಗೂನ್‌ ಟ್ರಾವೆಲ್‌ ಏಜೆನ್ಸಿ 

ಚಲಯ್ತಾಲೊ. ಬಸ್ಸಾಚ್ಯೊ. ವಿಮಾನಾಚ್ಯೊ ಆನಿ ಆತಾಂ ಮಂಗ್ಳುರ್‌ಥಾವ್ನ್‌ ಸುಟ್ಟಾ 
ರಯ್ದಾಂಚ್ಯೊ ಟಿಕೆಟ್ಕೊಯ್‌ ಥಂಯ್‌ ಮೆಳಾಲ್ಯೊ ಬೆಜ್ಮಿ ಪೀಂತ್‌ 1.12೩... 
ನಾಂವ್‌ ವ್ವಲ್ಲೂ, ಜಿಲ್ಲಾ ಪಂಚಾಯ್ತೆಚೊ ಸೊಲಿಮಾರ್‌ಥಾವ್ನ್‌ ವಿಂಚುನ್‌ ಆಯಿಲ್ಲೊ 
ಸಾಂದೊ. ಸ್ಥಳೀಯ್‌ ಎಮ್‌ಎಲ್‌ಎಚೊ ಉಜ್ವೊ ಹಾತ್‌. ಅಶೆಂ ಜಾಲ್ಲಾ ನ್‌ 
ಗೊಲಿಮಾರ್‌ ಪೆಂಟೆಂತ್‌ ತಶೆಂ ಇಗರ್ದಿ ಕಡೆ ಬೆಜ್ಜಿ ಪಿಂತಾಚೊ ಪ್ರಬಾವ್‌ ವಿಶೇಷ್‌. 
ದೊದೋನ್‌ ವರ್ಲಾಂ ಫಿರ್ಲಜಿಚೊ ಉಪಾದ್ಯಕ್ಕ್‌ ಜಾಲಾ ಉಪ್ರಾಂತ್‌ ಮದೆಂ ಎಕೆ 
ಆವ್ಲೆಕ್‌ ತಾಣೆಚ್‌ ಮಿಶನ್‌ ಆಪ್ಲೊ ಹುದ್ದೊ 'ಅಹೊಜ್‌ ಕುಂಪಾದ್ರ್‌ ಫೆಲಿಸ್‌ ಸಿಕೆರಿಕ್‌ 
ಸೊಡ್ನ್‌ ದಿಂವ್ಚೊ ಆನಿ ಕುಂಪಾದ್ರಿಚಿ ಆವ್ದಿ ಸಂಪ್‌ಲ್ಲಿಚ್‌ ತಾಣೆ ಪರತ್‌ ದೋನ್‌ 
ಆವ್ದೆಂತ್‌ ಉಪಾದ್ಯಕ್ಕ್‌ ಜಾಂವ್ಚೆಂ "ಶಂ ಏಕ್‌ ರೀತ್‌ ಗೊಲಿಮಾರಾಂತ್‌ ಚಲುನ್‌ 
ಆಯಿಲ್ಲಿ. ಪ ಪ್ರಸ್ತುತ್‌ ಫೆಲಿಸ್‌ ಸಿಕೇರ್‌ ಉಪಾ ಪಾದ್ಯಕ್ಕ್‌ ಆನಿ ಮುಕ್ಷೆ ಆವ್ಲೆಕ್‌ ಬೆಜ್ಮಿ ಪೀಂತ್‌ 
ಪರತ್‌. ಉಪಾದ್ಯಕ್ಕ್‌ ಮ್ಹಣ್‌ ನಕ್ಕಿ ಜಾಲ್ಲೆಂ. 


"ಓಂ ಅನ್ನಾಡಿ ಖಾವಿಗಾರಾಂಚಿ೦ ಕಾಮಾಂ ಕುಂಪಾದ್ರೆ.. ಗಲಾಟೊ ಕರ್ಚ್ಯಾಕ್‌ 
ಕರಯ್ತಾಂ ತಾಂಣಿ... ಆನಿ ಸ ಮಯ್ಮ್ಯಾಂನಿ ಗೊಲಿಮಾರಾಂತ್‌ ಪಂಚೆತೆಕ್‌ ಇಲೆಕ್ಸನ್‌ 
ಆಸಾನೇ... ತ್ಯಾ ಖಾತಿರ್‌' ಮ್ಹಣ್‌ ಮಿರ್ನಿನ್‌ ಖಬರ್‌ ದಿಲ್ಲ್ಯಾ ತಕ್ಕಣ್‌ ಉಪಾದ್ಯಕ್ಕಾಕ್‌ 
ಫೊನ್‌ ಕೆಲ್ಲೆಂ ಬೆಜ್ಮಿಯಾಬಾನ್‌. 


"ಫಾದರ್‌ ತುಮಿ ಲಾಂಬ್‌ ಘಾಂಟ್‌ ಮಾರಯಾ... ಆಮ್ಚ್ಯಾ ಲೊಕಾನ್‌ ಒಟ್ಟು 
ಜಾಯ್ತೆ... ಹಿ ಚಿಲ್ಲರ್‌ ಗಜಾಲ್‌ ನ್ಹಯ್‌... ಹಿಂ ಅನ್ನಾಡಿ ಖಾವಿಗಾರಾಂಚಿಂ 
ಕಾಮಾಂ... ಮಿಲಾರಾಂತ್‌ ಜೆಜುಚೆ ಹಾತ್‌ ಪಾಂಯ್‌ ಮೊಡ್‌ಲ್ಲ್ಯಾಂಚೆ ಬಾಪುಯ್‌ 
ಆಮ್ಚ್ಯಾ ಗಾಂವಾಂತ್‌ ಆಸಾತ್‌... ತಾಂಚೆಂ ಪೆಂಕಡ್‌ ಮೊಡಿಜೆ' ಬೆಜ್ಜಿಯಾಬಾನ್‌ 
ಪಾದ್ರಾಬಾಚ್ಯಾ ಘರಾ ಫೊನ್‌ ಕರ್ನ್‌, ಪಾದ್ರ್ಯಾಬಾಕ್‌ ಒತ್ತಾಯ್‌ ಕೆಲಿ. 


ಫಾದರ್‌ ದೊಮಿನಿಕ್‌ ಲುದ್ರಿಗಾಕಡೆ ನಾತ್‌ಲ್ಲ್ಯಾ ಜಾಯಿತ್ತ್ಯಾ ಆದುನಿಕ್‌ ವಸ್ತುಂ" 
ಪಯ್ಕಿ ಮೊಬಾಯ್ಡ್‌ ಫೊನ್‌ಯಿ ಏಕ್‌. 

“ಸಮಾದಾನಾನ್‌ ಪಳೆಯಾಂ ಬೆಜ್ಮಿಯಾಬಾ' ಮ್ಹಣಾಲೊ ದೊಮಿನಿಕ್‌ ಲುದ್ರಿಗ್‌ 

ಬಾಪ್‌ ಫೊನಾಚೆರ್‌. “ವ್ಹಡ್ಲೊ ಗಲಾಟೊ ಕರೊ ನಾಕಾ.' 


“ಗಲಾಟೊ ಕೊಣಾಕ್‌ ಜಾಯ್‌ ಫಾದರ್‌... ಆಮಿ ವೊಗೆಚ್‌ ಬಸ್ಸಾ 4ರ್‌ ಆಮ್ಕಾಂ 
ಪುಕ್ಕೆಲಾ ಮ್ಹಣ್ತಿತ್‌.. ತುಮಿ ಆಮ್ಚ್ಯಾ ಲೊಕಾಕ್‌ ಕಳಯ್ದೆ... ಮಿರ್ನಿಕಡೆ ಘಾಂಟ್‌ 
ಮಾರುಂಕ್‌ ಸಾಂಗಾ... ಹಿ ಗಜಾಲ್‌ ಚಿಲ್ಲರ್‌ ಮ್ಹಣ್‌ ಸೊಡುಂಕ್‌ ಜಾಯ್ನಾ? 
ಬೆಜ್ಜಿಯಾಬ್‌ ತಾಪ್‌ಲ್ಲೊ. 


"ಗಲಾಟೊ ನಾಕಾ ಬೆಜ್ಜಿಯಾಬಾ' ಪರಾತಿಲೆಂ ಪಾದ್ರಾ ಬಾನ್‌, “ಪೊಲಿಸಾಂಕ್‌ 
ಖಬರ್‌ ದಿಯಾ... ಪೊಲಿಸ್‌ ಯೇಂವ್ದಿತ್‌..' ಪಾದ್ರ್ಯಾಬಾಚೊ ತಾಳೊ ಕಾಂಪ್ತಾಲೊ. 


ಫಾದರ್‌ ಹಾಂವೆಂ ಸಾಂಗ್ಲೆಂ ಆಯ್ಕಾ” ಬೆಜ್ಮಿಯಾಬ್‌ ಉತ್ರಾಂಚೆರ್‌ ಭೊರ್‌ 

ಘಾಲ್ನ್‌ ಮ್ಹಣಾಲೊ. “ತುಮಿ ಕಿತೆಂಯ್‌ ಭಿಯೆನಾಕಾತ್‌... ಆಮಿ ಆಸಾಂವ್‌... ಹಿ 
ಫಿರ್ಗಜ್‌ ಆಮ್ಚಿ... ತುಮಿ ಆಮ್ಚೆ... ಹಾಂವ್‌ ಆತ್ತಾಂ ಆಯ್ದೊಂ. ಫೆಲಿಸ್‌ಯಿ ಯೆತಲೊ. 
ತುಮಿ ಘಾಂಟ್‌ ಮಾರ್ನ್‌ ಲೊಕಾಕ್‌ ಒಟ್ಟು ಕರಯಾ.. ನಾ ತುಮಿ ಪೊಲಿಸಾಂಕ್‌ 
ಪಯ್ಲೆಂ ಆಪಯ್ಲ್ಯಾರ್‌ ಫಾಲ್ಕಾಂ ತುಮ್ಕಾಂ ಚುಕಿದಾರ್‌ ಮ್ಹಣ್ತೆತ್‌... ಪಯ್ಲೆಂಚ್‌ 
ಆಮ್ಚೊ ಲೋಕ್‌ ತುಮ್ಚೆರ್‌ ಬೆಜಾರಾಯೆನ್‌ ಆಸಾತ್‌. ಗಲಾಟೊ ನಾಕಾ ಮ್ಹಣ್‌ 
ವೊಗೆಚ್‌ ಬಸ್ಸಾರ್‌ ಫಾಲ್ಯಾಂ ಖಾವಿಗಾರ್‌ ತುಮ್ಚಿ ಗೊಮ್ಬಿ ಲುಂವೊಂಕ್‌ ಆಸಾತ್‌... 
ಆಜ್‌ ಮಾತಿಯೆಚಿ ಇಮಾಜ್‌ ಪುಟಯಿಲ್ಲೆ ಫಾಲ್ಯಾಂ ಇಗ್ಲಿಕ್‌ ಉಜೊ ದಿತಿತ್‌... ಆಮ್ಚೆ 
ಗೊಲಿಮಾರ್‌ಚೆ ಪೊಲಿಸ್‌ ಸಕ್ಕಡ್‌ ಖಾವಿಗಾರಾಂಚೆ ಪಕ್ಕೆನ್‌ ಆಸಾತ್‌... ಪೊಲಿಸ್‌ 
ಮಾಗಿರ್‌ ಯೆತಲೆ.. ಪಯ್ಲೆಂ ಆಮ್ಚೊ ಲೋಕ್‌ ಜಮೊ ಜಾಂವ್ಚಿ' ಬೆಜ್ಮಿಯಾಬಾನ್‌ 
ಖಡಕ್‌ ಸಾಂಗ್ಲೆಂ. 


ಜಾಲ್ಲಿ ಗಜಾಲ್‌ ಕಿತೆಂ ಮ್ಹಣ್‌ ಸ್ಪಶ್ಟ್‌ ಜಾಂವ್ಚೆ ಪಯ್ಲೆಂ, ಲೊಕಾಕ್‌ ಸಾಂಗಾತಾ 
ಹಾಡುಂಕ್‌ ಪಾದ್ರ್ಯಾಬಾಕ್‌ ಮನ್‌ ನಾತ್‌ಲ್ಲೆ. ಲೋಕ್‌, ತೆಂಯ್‌ ತರ್ನಾಟೆ 
ಉಚಾಂಬಳ್‌ ಜಾತಿತ್‌ ತರ್‌ ತಾಂಕಾಂ ಮಿತಿಚೆರ್‌ ದವರುಂಕ್‌ ಪೊಲಿಸಾಂಕ್‌ ಮಾತ್ರ್‌ 
ಸಾದ್ಯ್‌ ಜಾಯ್ತ್‌ ಮ್ಹಣ್‌ ಲೆಕ್‌ಲ್ಲೊ ಲುದ್ರಿಗ್‌ ಪಾದ್ರ್ಯಾಬ್‌ ಪೊಲಿಸ್‌ ಪಯ್ಲೆಂ ಯೇಂವ್‌ 
ಮ್ಹಣ್‌ ಅಪೇಕ್ಕಿತಾಲೊ. ಬೆಜ್ಮಿ ಪೀಂತ್‌ ಬೊಲ್ತೆಂಚ್‌ ಉಲಯ್ತಾಲೊ. 


ಅಸಲಿ ಏಕ್‌ ಪರಿಗತ್‌ ತಾಂಣಿ ತಾಂಚ್ಯಾ ಯಾಜಕ್ಷಣಾಚ್ಯಾ ಸಗ್ಳೆ ಆವ್ದೆಂತ್‌ ಫುಡ್‌ 
ಕೆಲ್ಲಿ ನಾ. ಅಸಲೆ ಸಂದಿಗ್ಸ್‌ ಪರಿಗತಿಂತ್‌ ಕಶೆ೦ ಮುಕಾರ್‌ ವಚಜೆ ಮ್ಹಣ್‌ ವಿಗಾರ್‌ 
ಜೆರಾಲಾಥಾವ್ನ್‌ ಸಲಹಾ ಮೆಳತ್‌ ಮ್ಹಣ್‌ ಆಶೆವ್ನ್‌ ಬಿಸ್ಪಾಚ್ಯಾ ಘರಾ ಪರತ್‌ ಪರತ್‌ 
ಫೊನ್‌ ಕರ್ನ್‌ ಆಸ್‌ಲ್ಲೊ ಮಾ| ದೊಮಿನಿಕ್‌ ಲುದ್ರಿಗ್‌. ಬಿಸ್ಬಾಚ್ಯಾ ಫರ್ನೆಂ ಫೊನ್‌ 
ಆವಾಜ್‌ ಕರ್ತಾಲೆಂ, ಪುಣ್‌ ಕೋಣ್‌ ಉಕಲ್ಲಾತ್‌ಲ್ಲೆ. ಬಿಸ್ಟ್‌ ಯ್ಕ್‌ 'ಕೊಮಾಕ್‌ 
ಗೆಲ್ಲೊ. ಜೊವ್‌ಶಾ ವಿಗಾರ್‌ ಜೆರಾಲ್‌, ಮೊಬಾಯ್ಡ್‌ ಪೌನ್‌ ಬರೆದ್‌ ದವರ್ನ್‌ 
ಸಕಾಳಿಂಚೆಂ ಪಯ್ಲೆಂ ಮೀಸ್‌ ಭೆಟಯ್ತಾಲೊ. ಮಾ| ದೊಮಿನಿಕ್‌ ಲುದ್ರಿಗ್‌ ಕಂಗಾಲ್‌ 
ಜಾಲೊ. 


ಫೆಲಿಸ್‌ ಸಿಕೇರ್‌ ಉಪಾ ಪಾದ್ಯಕ್ಕ್‌ ತರ್‌ಯಿ, ಫಿರ್ಗಜಿ೦ತ್‌ ಚಲ್ಚೆಂ ಸಕ್ಕಡ್‌ ಬೆಜ್ಮಿ ಪಿ೦ತಾನ್‌ 
ಅಪೇಕ್ಕಿಲ್ಲೆಪರಿಂ..  ಫೆಲಿಸ್‌ * ಸಕೇರ್‌ ತರ್‌ಯಿ ಬೆಜ್ಮಿ ಪಿಂತಾಕಡೆ ವಿಚಾರಿನಾಸ್ತಾಂ 
ಕಿತೆಂಯ್‌ ಕರಿನಾತ್ಲೊ ಜಾಲ್ಲ್ಯಾನ್‌ ತೊ ಪೊಲಿಸಾಂಕ್‌ ಖಬರ್‌ ದಿಂವ್ಚೊ ನಾ ಮ್ಹಣ್‌ 
ವಿಗಾರ್‌ ಬಾಪಾ೦ಕ್‌ ಸ್ಪಶ್ಟ್‌ ಜಾಲ್ಲೆಂ. ಲೊಕಾನ್‌ ಯೆಂವ್ಚೆ ಪಯ್ಲೆಂ ಪೊಲಿಸ್‌ ಯೆತಿತ್‌ 
ತರ್‌ ಲೋಕ್‌ ಪಾದ್ರಾ ಬಾಚೆರ್‌ ಉಪ್ರಾಟ್ರಿತ್‌ ಮ್ಹಣ್‌ ಬೆಜ್ಮಿಯಾಬಾಚಿ ಧಮ್ಕಿ 
ಪಾದ್ರ್ಯಾಬಾಕ್‌ ಕಿತೆಂ ಕಠ್ಣೆಂ ಮ್ಹಣ್‌ ಸುಸ್ತಾನಾಸ್ತಾಂ ವಿಗಾರ್‌ ಜೆರಾಲಾಚೊ ಸಂಪರ್ಕ್‌ 
ಜೊಡುಂಕ್‌ ಇಗರ್ದಿಚ್ಯಾ ಫೊನಾಥಾವ್ನ್‌ ಪ್ರೇತನ್‌ ಕರಿತ್‌ ಆಸ್ಲೊ. 


ಆನಿ ತಿತ್ಲಾ ರ್‌ ಮಿರ್ನಿ ಗಿರುನ್‌ ಆಂಗಾರ್‌ ಸಯ್ತಾನ್‌ ಆಯ್ಲಾ ಮ್ಹಳ್ಳೆಪರಿಂ 


ಘಾಂಟ್‌ ಮಾರುಂಕ್‌ ಸುರು ಕೆಲಿ. ಸುಟನಾಸ್ತಾಂ ಘಾಂಟಿಜೊ ಆವಾಜ್‌ ಆಯ್ಕಾಲ್ಲೊ 
ಇಗರ್ದಿ ಹಿತ್ಲಾಂತ್ಲೊ ಆನಿ ಲಾಗ್ನಿಲ್ಯಾ ವಾಡ್ಕಾಂತ್ಲೊ ಲೋಕ್‌ ಉಡೊನ್‌ ಪಡ್ಲೊ. 

ತಾಂಚೆಪಯ್ಕಿ ಜಾಯಿತ್ತ್ಯಾ ಜಣಾಂನಿ ಫಿರ್ಗಜೆಚೊ ವಿಗಾರ್‌ಚ್‌ ಮೊರ್ನ್‌ ಪಾವ್ಲಾ ಮ್ಹಣ್‌ 
ಲೆಕ್‌ಲ್ಲೆಂ! ಫಾದರ್‌ ದೊಮಿನಿಕಾಚ್ಯಾ ಪಯ್ಲೆಂ ಆಸ್‌ಲ್ಲೊ ಪಾದ್ರ್ಯಾಬ್‌ ರಾತಿಂ 
ನಿದೆಂತ್‌ ಕಾಳಿಜ್‌ ರಾವೊನ್‌ ಮೆಲ್ಲೊ ಸಕಾಳಿಂ ಕಳ್‌ಲ್ಲ್ಯಾ ತವಳ್ಹ್ಯಾ ಬೊಟ್ಟೆರಾನ್‌ಯಿ 
ಅಶೆಂಚ್‌ ಘಾಂಟ್‌ ಮಾರ್‌ಲ್ಲಿ. ತವಳ್‌ ಪರ್ಯಾಂತ್‌ ಲಾಂಬ್‌ ಘಾಂಟ್‌ ಕಿತ್ಯಾಕ್‌ 
ಮಾರ್ತಾತ್‌ ಮ್ಹಣ್‌ ಗೊಲಿಮಾರಾಂತ್ಲ್ಯಾ ಲೊಕಾಕ್‌ ಕಳಿತ್‌ ನಾತ್‌ಲ್ಲೆಂ. 


 ಆಯ್ತಾರಾಚ್ಯಾ ಸಾತ್‌ ವೊರಾ೦ಚ್ಯಾ ಮಿಸಾಕ್‌ ಭಾಯ್ರ್‌ ಸರ್‌ಲ್ಲೆ ಆನಿ ಹೆರ್‌ ಥೊಡೆ 
ಘಾಂಟ್‌ ಆಯ್ಕೊನ್‌ ಉಟಾಉಟಿ೦ ಇಗರ್ದಿಕಡೆ ಪಾವ್ಲೆ. ಸಾಂತ್‌ ಆಂತೊನಿಚೆರ್‌ 
ಹಲ್ಲೊ ಜಾಲ್ಲೊ ಪಳೆವ್ನ್‌ ಆಕಾಂತ್ಲೆ. ಮುಕ್ತಾ, ಅರ್ಚ್ಯಾ ವೊರಾ ಭಿತರ್‌ ಫುಟ್‌ಲ್ಲೆ 
ಇಮಾಜಿಚೆ ಭೊಂವ್ತಿಂ ಲೊಕಾಚಿ ಖೆಟ್‌ಚ್‌ ಜಾಲಿ. 
ಬೆಜ್ಮಿ ಪೀಂತ್‌ ಆನಿ ಫೆಲಿಸ್‌ ಸಿಕೆರ್‌ ಸಾಂಗಾತಾಚ್‌ ಬೆಜ್ಮಿಯಾಬಾಜ್ಯಾ ಜಿಪಾಚೆರ್‌ 
ಆಯಿಲ್ಲೆ. ಮಾಟ್ಜಾಚ್ಯಾ ಭಾಯ್ರ್‌ ಉಡಯಿಲ್ಲೊ ಇಮಾಜಿಚೊ ಭಾಗ್‌ ಫೆಲಿಸ್‌ ಸಿಕೆರಿನ್‌, 
ಬೆಜ್ಜಿಯಾಬಾನ್‌ ಆನಿ ಹೆರ್‌ ಥೊಡ್ಯಾಂನಿ ಸಾಂಗಾತಾ ಉಕಲ್ನ್‌ ಹಾಡ್ನ್‌ ಮಾಟ್ವಾಂತ್‌ 
ಮೊಡೊನ್‌ ಪಡ್‌ಲ್ಲೆ ಇಮಾಜಿ ಸರ್ಮಿಂ ದವರ್ದೊ. 


ಇಮಾಜ್‌ ಖಾವಿಗಾರಾಂನಿಂಚ್‌ ಫುಟಯ್ರ್ಯಾ ಮ್ಹಣ್‌ ಸಕ್ಕಡ್‌ ಲೋಕ್‌ ಉಲಯ್ತಾಲೊ. 
ಇಗರ್ದಾಂಕ್‌ ಉಜೊ ದಿಂವ್ಚೊ, ಇಮಾಜಿಂಚೆರ್‌ ಹಲ್ಲೊ ಕದ್ದಿಂ ತಾಂಚಿಂ ಕಾಮಾಂ 
ಮ್ಹಣ್‌ ಸಮ್ಮಲ್ಲ್ಯಾ೦ತ್‌ ಚೂಕ್‌ ನಾ. ಪುಣ್‌ ಗೊಲಿಮಾರ್‌ ತಸಲ್ಯಾ ಸಮಾದಾನಿ 
ಗಾಂವಾಂತ್‌ ಅಸಲೆಂ ಏಕ್‌ ಅನ್ನಾಡ್ಬಣ್‌ ಕಿತ್ಯಾಕ್‌ ಜಾಲೆಂ ಮ್ಹಣ್‌ ಲೋಕ್‌ ವಿಜ್ಮತ್‌ 
ಜಾಲ್ಲೊ. 


ಸಾಂತ್‌ ಆಂತೊನಿಚೆಂ ಮುಸ್ಕಾರ್‌ ಅದ್ನೆಂ ಪಿಟೊ ಜಾಲ್ಲೆಂ ಆನಿ ತಾಚ್ಯಾ 
ಹಾತಾಂತ್‌ ಆಸ್ಚ್ಯಾ ಜೆಜು ಬಾಳ್ಕಾಚೊ ಗೊಮ್ಬೊ ಮೊಡೊನ್‌ ಉಮ್ಸಾಳ್ತಾಲೊ. ತೆಂ 
ಪಳೆಲ್ಲ್ಯಾ ಅಸ್ಕತ್‌ ಕಾಳ್ಜಾಚ್ಯಾ ಥೊಡ್ಯಾ ಸ್ತಿಯಾಂನಿ ರಡೊಂಕ್‌ ಸುರು ಕೆಲೆಂ 
ಹೆರಾಂನಿ ತಾಂಕಾಂ "ವೊಗೆ ರಾವಾ... ತಿ ಇಮಾಜ್‌ ನಿಯೇ... ತೊ ಕಿತೆಂ ನೀಜ್‌ 
ಜೆಜುಯೇ? ಮ್ಹಣ್‌ ಸಮಾದಾನ್‌ ಕೆಲೆಂ. 


ಸಾಂತ್‌ ಆಂತೊನಿಕ್‌ ಫುಟೊನ್‌ ಘಾಲಾ ಮ್ಹಳ್ಳಿ ಖಬರ್‌ ಮೊಬಾಯ್ಲ್‌ 
ಆಸ್‌ಲ್ಲಾಂನಿ ಉಟಾಉಟಿಂ ಹೆರಾಂಕ್‌ ಕಳಯ್ದ್ಲಿ. ಸಾತ್‌ ವೊರಾಂ ಭಿತರ್‌ ಚಡುಣೆಂ 
ಸಗ್ಳೆ ಫಿರಜಿಕ್‌ ಪಾತ್ರೊನ್‌ ಸಾಂತಾಚಿ ಇಮಾಜ್‌ ಭೆಸಾಂ ಕೆಲ್ಲಿ ಖಬರ್‌ ಪಾವ್ದಿ. 
ಮೊಟಾರ್‌ ಬಾಯ್ಯಾಚೆರ್‌, ರಿಕ್ಕಾಂಚೆರ್‌ ಜಾಯಿತ್ತೆ ತರ್ನಾಟೆ ಇಗರ್ದಿಕಡೆ ಪಾವ್ಲೆ. ಥೊಡೆ 
ಮಸಿದೆ ಕಡ್ಡೆ, ಹೆರ್‌ ಥೊಡೆ ಪೆಂಟೆಂತ್ಹೆ, ಕ್ರಿಸ್ತಾಂವ್‌ ನ್ಹಯ್‌ ಆಸ್‌ಲ್ಲೆಯ್‌ ಥಂಯ್‌ 
ಜಮೊ ಜಾಲ್ಲೆ. 


ಪಾದ್ರ್ಯಾಬ್‌ “ಪೊಲಿಸಾಂಕ್‌ ಖಬರ್‌ ದಿಯಾ' ಮ್ಹಣ್‌ ಫೆಲಿಸ್‌ ಸಿಕೆರಿಕಡೆ ಪರತ್‌ 
ಪರತ್‌ ಸಾಂಗೊನ್‌ ಆಸ್ಲೊ. 


14 


"ಪೊಲಿಸಾಂಕ್‌ ಕಾಲೆಂ ಖಬರ್‌ ದಿಂವ್ಚಿ... ಸಾಂತ್‌ ಆಂತೊನಿಕ್‌ ಕಾಣ್ಣೆವ್ನ್‌ 
ಪೆಂಟೆಂತ್‌ ಪುರ್ಮಾಂವ್‌ ಕಾಡ್ಕಾಂ' ಮ್ಹಣ್‌ ಥೊಡ್ಯಾ ತರ್ನಾಟ್ಯಾಂನಿ ಬೊಬಾಟುಂಕ್‌ 
ಸುರು ಕೆಲೆಂ. 


“ಸಮಾದಾನ್‌ ಸಾಂಬಾಳಾ... ಪುರ್ಮಾಂವ್‌ ಕಾಡುಂಕ್‌ ಪೊಲಿಸಾಂಚೆಂ ಪರ್ಮಿಶನ್‌ 
ಜಾಯ್‌' ಜಾಣ್ತಾ, ಥೊಡ್ಯಾಂನಿ ಸಮ್ಮಂವ್ಕ್‌ ಪಳೆಲೆಂ. 


"ತೆಂ ಸಾರ್ಕೆಂ... ಹಾಂವ್‌ ಡಿವೈಎಸ್ಪಿಕ್‌ ಫೊನ್‌ ಕರ್ತಾಂ... ತುಮಿ ತಯಾರ್‌ ಕರಾ' 
ಮ್ಹಣಾಲೊ ಬೆಜ್ಮಿ ಪೀಂತ್‌. "ಆಮಿ ಪ್ರತಿಭಟನ್‌ ಕರಿಜೆಚ್‌' ಆಪ್ಲೆಂ ಮೊಬಾಯ್ಲ್‌ ಘೆವ್ನ್‌ 
ತೊ ಕುಶಿಕ್‌ ಗೆಲೊ. 


ಥೊಡ್ಯೊ ಸ್ತಿಯೊ, ಸಕಾಳಿಂಚ್ಯಾ ಸಾತ್‌ ವೊರಾಂಚ್ಯಾ ಮಿಸಾಕ್‌ ಮ್ಹಣ್‌ 
ಆಯಿಲ್ಲೊ, “ದೇಸ್‌... ಮೀಸ್‌ ನಾಂಗಿ ಫಾದರ್‌? ಮ್ಹಣ್‌ ಪಾದ್ರಾ ಬಾಕ್‌ 


ವಿಚಾರುಂಕ್‌ ಲಾಗ್ಲ್ಯೋ. 


"ಸಾಂತ್‌ ಆಂತೊನಿಕ್‌ ಮಾರ್ನ್‌ ಘಾಲಾ... ಕಾಲೆಂ ಮೀಸ್‌... ಮೀಸ್‌ ನಾಕಾ' 
ಮ್ಹಣ್‌ ಥೊಡೆ ದಾದ್ಲೆ ಮ್ಹಣಾಲೆ. 


“ಮಟ್ವಾ ನ್‌ ಮೀಸ್‌ ಭೆಟವ್ನ್‌... ಸಾಂತ್‌ ಆಂತೊನಿಚೆರ್‌ ಹಲ್ಲೊ ಕೆಲ್ಲಾ $0 
ಪಾಸತ್‌ ಮಾಗ್ಕಾಂ' ಮ್ಹಳೆಂ ಫಾದರ್‌ ಲುದ್ರಿಗಾನ್‌. 


“ಪಾದ್ರಿಕ್‌ ತಕ್ಷಿ ಸಮಾ ನಾ' ಪಾದ್ರಾಬಾಕ್‌ ಆಯ್ಯಾನಾಶೆ೦ ನಾಸಮಾದಾನ್‌ 
ಉಚಾಲ್ದೆಂ ಥೊಡ್ಯಾ ತರ್ನಾಟ್ಯಾಂನಿ, “ಇಮಾಜ್‌ ಪಿಟೊ ಕೆಲ್ಲ್ಯಾಂ ಪಾಸತ್‌ ಮಾಗ್ತಾ 
ಖಂಯ್‌... ಆಮ್ಚೆ ಪಾಸತ್‌ ಮಾಗೊಂಕ್‌ ಪಯ್ಕೆ ದೀಜೆ.' 

“ತುಮಿ ಬೊಬಾಟ್‌ ಮಾರಿನಾಕಾತ್‌... ಪುರ್ಕಾಂವಾಕ್‌ ರೆಡಿ ಕರಾ... ಹಾಂವೆಂ 
ಸಾಂವ್ಡ್‌ ಸಿಸ್ಟಮ್‌ ಸಾಂಗ್ಲಾಂ... ಜೀಪ್‌ ಮ್ಹಜೆ೦ಚ್‌ ಆಸಾ... ಪಾದ್ರ್ಯಾಬ್‌ ಮೀಸ್‌ 
ಕರುಂದಿ... ಕೊಣಾಕ್‌ ಮಿಸಾಕ್‌ ವಚೊಂಕ್‌ ಆಸಾ ತಿಂ ವಚೊಂದಿತ್‌.. ಮೀಸ್‌ 
ಜಾಲ್ಲೆಂಚ್‌ ಪುರ್ಕಾಂವ್‌ ಕಾಡ್ಯಾಂ' ಬೆಜ್ಮಿ ಪಿ೦ತಾನ್‌ ಸಕ್ಡಾಂಕ್‌ ಆಯ್ಕಾಶೆ೦ ತಾಳೊ 
ಪಿ೦ಜುನ್‌ ಸಾಂಗ್ಲೆಂ. 


ಮೀಸ್‌ ಸುರು ಕೆಲ್ಲೆಂಚ್‌ ಚಡ್ತಾವ್‌ ಜಣ್‌ ಇಗದ್ದಿ ಭಿತರ್‌ ರಿಗ್ದೆ. ಗಲಾಟೊ 
ಥೊಡೊ ಉಣೊ ಜಾಲೊ. 


ಮೀಸ್‌ ಜಾಯ್ಜೆ ತರ್‌ ಪೊಲಿಸಾಂಚೆಂ ಏಕ್‌ ಜೀಪ್‌ ಆಯ್ಲೆಂಚ್‌. ಬೆಜ್ಮಿಯಾಬಾನ್‌ 
ಡಿವೈಎಸ್ಪಿಕ್‌ ಕಳಯಿಲ್ಲೆಂ, ಡಿವೈಎಸ್ಪಿನ್‌ ಗೊಲಿಮಾರ್‌ಚ್ಯಾ ಪೊಲಿಸಾಂಕ್‌ ಖಬರ್‌ ದಿಲ್ಲಿ 
ಜಾಯ್ದೆ. ಗೊಲಿಮಾರ್‌ ಪೊಲಿಸ್‌ ಸ್ಟೇಶನಾಚೊ ಸಬ್‌ಇನ್ಸ್‌ಪೆಕ್ಟರ್‌ ಪ್ರಕಾಶ್‌ ರೆಡ್ಡಿ ಆನಿ 
ಚಾರ್‌ ಪೊಲಿಸ್‌ ಎಕಾ ಜಿಪಾಚೆರ್‌ ಬಸೊನ್‌ ಆಯಿಲ್ಲೆ. 


“ಹೆ ಹಾಂಗಾ ಕಿತ್ಯಾಕ್‌ ಆಯ್ಲ್ಯಾತ್‌... ಹೊ ಆಮ್ಚೊ ಮಾಗ್ಣ್ಯಾಚೊ ಜಾಗೊ' 

ಮ್ಹಳೆಂ ಬೆಜ್ಮಿ ಪಿಂತಾನ್‌ ಪೊಲಿಸಾಂಕ್‌ ಪಳೆಲ್ಲೆಂಚ್‌. ಡಿವೈಎಸ್ಸಿನ್‌ಚ್‌ ಪೊಲಿಸಾಂಕ್‌ 
ಧಾಡ್ಲಾಂ ಮ್ಹಣ್‌ ತಾಕಾ ಕಳಿತ್‌ ನಾತ್‌ಲ್ಲೆಂ. 


ಗೊಲಿಮಾರ್ದಾ ಪೊಲಿಸ್‌ ಸಬ್‌ಇನ್ಸ್‌ಪೆಕ್ಟರಾಕಡೆ ಬೆಜ್ಮಿ ಪಿ೦ತಾಕ್‌ ನಾಸಮಾದಾನ್‌ 
ಆಸ್‌ಲ್ಲೆಂ. ನ್ದಂಯ್ಚಿ ಅವ್‌ ಸಾಗ್ದುಂಕ್‌” ಪರ್ವಣ್ಣಿ ನಾ ಮ್ಹಣ್‌ ಥೊಡ್ಯಾ ಮಯ್ನ್ನಾಂ 
ಪಯ್ಲೆಂ ಬೆಜ್ಮಿ ಪಿಂತಾಚಿಂ ರೇಂವ್‌ ಭರ್‌ಲ್ಲಿಂ ಟಿಪ್ಪರಾಂ' ತಾಣೆ ಜಪ್ಟ್‌ ಕೆಲ್ಲಿಂ. ಬೆಜ್ಮಿ 
ಹಿ೦ತಾಕ್‌ ಡಿವೈಎಸ್ಪಿ ಆನಿ ಶ್ಚೆರಾಂತ್ಸ್ಯಾ ವ್ಹಡ್‌ ಅದಿಕಾರಿಂ ಕಡೆ ಬರಿ “ವಶೀಲಾಯ್‌ 
ಆಸ್‌ಲ್ಲ್ಯಾನ್‌ ತಿಂ ಉಪ್ರಾಂತ್‌ ಸೊಡ್‌ಲ್ಲಿಂ. 


ಫೆಲಿಸಾಬಾನ್‌ ಘಡ್‌ಲ್ಲಿ ಗಜಾಲ್‌ ಮಟ್ಟ್ಯಾನ್‌ ಸಬ್‌ಇನ್ಸ್‌ಪೆಕ್ಟರಾಕ್‌ ಸಾಂಗ್ಲಿ. "ಪಳಲ್ಲೆ 
ತಕ್ಕಣ್‌ ಆಮ್ಕಾಂ ಖಬರ್‌ ದೀಜೆ ಆಸ್‌ಲ್ಲಿ' ನಾಸಮಾದಾನ್‌ ಉಚಾರ್ಲೆಂ ಸಬ್‌ಇನ್ಸ್‌ಪೆಕ್ಟರಾನ್‌, 
"ತುಮಿ ಇಮಾಜ್‌ ಆಪುಡ್ನ್‌ ಜಾಲ್ಯಾ... ನಾ ತರ್‌ ಅಪ್ರಾದ್ಯಾಂಕ್‌ ಧರುಂಕ್‌ ಸಲೀಸ್‌ 
ಜಾತೆಂ. 


"ಹೊ ಖಾವಿಗಾರಾಂಚೊ ಏಜೆಂಟ್‌' ಫೆಲಿಸಾಬಾ ಕಡೆ ಹಳೂ ತಾಳ್ಯಾನ್‌ 
ಮ್ಹಣಾಲೊ ಬೆಜ್ಮಿ ಪೀಂತ್‌, "ಧರುಂಕ್‌ ಮನ್‌ ಆಸ್ಲ್ಸಾ ತ್‌ ಕಶೆಂಯ್‌ ಧರೈತಾ... ಹೊ 
ಕಿತೆಂಯ್‌ ಕರಿನಾ... ತ್ಯಾಚ್‌ ಪಾಸತ್‌ ಹಾಂವೆಂ ಡಿವೈಎಸ್ಸಿಕ್‌ ಕಳಯ್ತಾಂ... ಆತಾಂ 
ತೊ ಯೆತಲೊ.' 


“ಜಣ್‌ ಜಾಯಿತ್ತೊ ಆಸಾ... ಲೋಕ್‌ ಶಾಂತ್‌ ಆಸಾ... ಕಂಟ್ರೊಲಾಚೆರ್‌ ಆಸಾ' 
ಸಬ್‌ಇನ್ಸ್‌ಪೆಕ್ಟರ್‌ ಶ್ಹೆರಾಂತ್ಲ್ಯಾ ಆಪ್ಲ್ಯಾ ವಯ್ಲ್ಯಾ ಅದಿಕಾರಿಂಕ್‌ ಮೊಬಾಯ್ದಾಚೆರ್‌ 
ಖಬರ್‌ ಇತ್‌ ಆಸ ಸ್‌ಲ್ಲೊ. 

ಪೆಂಟೆಂತ್‌ ಪುರ್ವಾಂವ್‌ ಕಾಡುಂಕ್‌ ಸಬ್‌ಇನ್ಸ್‌ಪೆಕ್ಟರ್‌ ಪ್ರಕಾಶ್‌ ರೆಡ್ಡಿನ್‌ ಪಯ್ಲೆಂ 
ಇನ್ಕಾರ್‌ ಕೆಲೆಂ. ಪುರ್ಶಾಂವ್‌ ಕಾಡುಂಕ್‌ ಆಮ್ಕಾಂ ಹಕ್ಕ್‌ ಆಸಾ, ಆನಿಕ್‌ಯಿ ಸೆಕ್ಕನ್‌ 
ಘಾಲುಂಕ್‌ ನಾ ಜಾಲ್ಲ್ಯಾನ್‌ ಪುರ್ಮಾಂವ್‌ ಕಾಡುಂಕ್‌ ಆಡ್ಕಳ್‌ ಕರಿನಾಯೆ ಮ್ಹಣ್‌ ಬೆಜ್ಮಿ 
ಪಿ೦ತಾನ್‌ ಒತ್ತಾಯ್‌ ಕೆಲಿ. ಸಬ್‌ಇನ್ಸ್‌ಪೆಕ್ಟರ್‌ ಹಟಾರ್‌ ಪಡ್‌ಲ್ಲ್ಯಾನ್‌, "ಡಿವೈಎಸ್ಪಿಕಡೆ 
ಪರತ್‌ ಉಲವ್ನ್‌ ಕಿತೆಂಚ್‌ ಗಲಾಟೊ ಜಾಯ್ನಾಶೆಂ ಪಳಯ್ತಾಂವ್‌, ಆಮ್ಚೊ ಲೋಕ್‌ 
ಉಚಾ೦ಬಳ್‌ ಆಸಾ... ಪುರ್ಮಾಂವ್‌ ಕಾಡ್ನ್‌ ಸಮಾದಾನ್‌ ಜಾತಲೊ' ಮ್ಹಣ್‌ ಬೆಜ್ಮಿ 
ಪಿ೦ತಾನ್‌ ಭಾಸ್‌ ದಿಲ್ಲ್ಯಾನ್‌ ಮಾವ್ನ್‌ಪಣಿ ಪುರ್ಮಾಂವ್‌ ಕಾಡುಂಕ್‌ ಡಿವೈಎಸಿನ್‌, 
ಪ್ರಕಾಶ್‌ ರೆಡ್ಡಿಕಡೆ ಉಲವ್ನ್‌ ಪಠ್ವಣ್ಣಿ ದಿಲಿ. ಜಿಪಾಜೆರ್‌ ಮೈಕ್‌ ಶಿರ್ಕಾಂವ್ಕ್‌ ಸೊಡ್ಲೊ 
ನಾ. ಫುಟ್‌ಲ್ಲಿ ಸಾಂತ್‌ ಆಂತೊನಿಚಿ ಇಮಾಜ್‌ ಪುರ್ಮಾಂವಾಚೆರ್‌ ವ್ಹರುಂಕ್‌ ಬೆಜ್ಮಿ 
ಪಿ೦ತಾಕ್‌ ಮನ್‌ ಆಸ್‌ಲ್ಲೆಂ. ಅಪ್ರಾದ್ಯಾಂಕ್‌ ಧರೈಖಾತಿರ್‌' ತಿಚೆಂ ಮಹಜರ್‌ ಕರುಂಕ್‌ 
ಆಸಾ ದೆಕುನ್‌ ಇಮಾಜ್‌ ಆನಿ ಕೊಣೆ೦ಚ್‌ ಆಪುಡ್ನಾಯೆ ಮ್ಹಣ್‌ ಸಬ್‌ಇನ್ಸ್‌ಪೆಕ್ಟರಾನ್‌ 
ಆಡ್ಕಳ್‌ ಕೆಲಿ. ನಿಮಾಣೆಂ, ಆಲ್ದಾರಿ ಕುಶಿನ್‌ ಆಸ್‌ಲ್ಲೆಂ ಸಾಂತ್‌ ಆಂತೊನಿಚೆಂ ವ್ಹಡ್‌ 
ಏಕ್‌ ಪಾಯ್ನೆಲ್‌ ಪುರ್ವಾಂವಾಚೆರ್‌ ವ್ಹರುಂಕ್‌ ನಿರ್ದಾರ್‌ ಜಾಲೊ. 


ಪಾದ್ರ್ಯಾಬಾನ್‌ ಮಟ್ಟ್ಯಾನ್‌ ಮೀಸ್‌ ಕೆಲ್ಲೆಂ. ಮೀಸ್‌ ಜಾಲ್ಲೆಂಚ್‌ ಪುರ್ಮಾಂವ್‌ 

ಭಾಯ್ರ್‌ ಸರ್ಲೊ. ಮೊರ್ನಾಕ್‌ ಆನಿ ಒಪಿಸ್‌ ಮಿಸಾಂ ವೆಳಾರ್‌ ಸಿಮಿಸ್ತಿಕ್‌ ವ್ಲರ್ಗೊ 
ಖುರಿಸ್‌ ಘೆವ್ನ್‌ ಮಿರ್ಮ್ಯಾ "ಮ್‌ ಪುರ್ಮಾಂವಾರ್‌ ಸಕ್ಷಾಂಚ್ಯಾ ಮುಕಾರ್‌” ನೌಸ್‌ಲ್ಲೊ. 
ತಾಚ್ಯಾ ಪಾಟ್ಲ್ಯಾನ್‌ ಥೊಡ್ಯೊ ಸ್ತ್ರಿಯೊ, ಉಪ್ರಾಂತ್‌ ಜೋನ್‌ ವಾಡ್ಯಾಂಚೆ ಗುರ್ಕಾರ್‌ 
ಸಾಂತ್‌ ಆಂತೊನಿಚೆಂ ಪಾಯ್ಕೆಫ ಉಕಲ್ನ್‌ ಧರ್ನ್‌ ಆಸ್ಲೆ, ಅಶೆಂ ಪುರ್ಕಾಂವ್‌ ಭಾಯ್‌ 
ಸರ್ದೊ. ಬಸ್ಸ್‌ಸ್ಟೆಂಡಾ ಮ್ಹಣಾಸರ್‌ ಪುರಾಂವ್‌ ವ್ಹಠ್ಯೊ ಥಂಯ್‌ ಪ್ರತಿಭಟನ್‌ ಜಾವ್ನ್‌ 
ಥೊಡಿಂ ಭಾಶಣಾಂ ಆನಿ ಉಪ್ರಾಂತ್‌ ಗೆಲ್ಲೆಪರಿಂಚ್‌ ಇಗದ್ದಿಕ್‌ ಪಾಟಿಂ ಯೆಂವ್ಚೆ 
ಅಶೆಂ ಸಬ್‌ಇನ್ಸ್‌ಪೆಕ್ಟರಾ ಕಡೆ ಉಲವ್ನ್‌ ಮಾಂಡಾವಳ್‌ ಕೆಲ್ಲಿ ಪಾದ್ರಾ ಖಾನ್‌ 
ಪುರ್ಕಾಂವಾಚೆಂ ಮುಕೆಲ್ಲಣ್‌ ಘೆಜೆ ಮ್ಹಣ್‌ ಥೊಡ್ಯಾ ತರ್ನಾಟ್ಯಾಂನಿ ಒತ್ತಾಯ್‌ ಕೆಲಿ; 
ಬೆಜ್ಮಿ ಪೀಂತ್‌ ಆನಿ ಹೆರ್‌ ಮ್ಹಾಲ್ಗಡ್ಕಾಂನಿ ಪಾದ್ರ್ಯಾಬಾನ್‌ ಪ್ರತಿಭಟನಾಕ್‌ ಯೆಂವ್ಚೆಂ 
ನಾಕಾ ಮ್ಹಣ್‌ ಸಾಂಗ್ಲೆಂ. ಫಾದರ್‌ ಲುದ್ರಿಗಾಕ್‌ಯಿ ಪ್ರತಿಭಟನಾ೦ತ್‌ ಭಾಗ್‌ ಫೆಂವ್ಕ್‌ 
ಮನ್‌ ನಾತ್‌ಲ್ಲೆಂ. 


ಪುರ್ಮಾಂವ್‌ ಇಗರ್ದಿಚ್ಯಾ ಕಂಪಾಂವ್ಲಾಥಾವ್ನ್‌ ಭಾಯ್ರ್‌ ಪಡಜೆ ತರ್‌ ದೋನ್‌ 
ಬಸ್ಸಾಂಚೆರ್‌ ಪೊಲಿಸಾಂಕ್‌ ಫೆವ್ನ್‌ ಡಿವೈಎಸ್ಪಿ ಯೇವ್ನ್‌ ಪಾವ್‌ಲ್ಲೊ. ಪುರ್ಕ್ಮಾಂವ್‌ 
ಶಾಂತ್‌ಪಣಿ ಕರಿಜೆ ಮ್ಹಣ್‌ ಡಿವೈಎಸ್ಪಿನ್‌ ಬೆಜ್ಮಿ ಪಿ೦ಂತಾಕ್‌ ಪರತ್‌ ಪರತ್‌ ಸಾಂಗ್ಲೆಂ. 


ಗೊಲಿಮಾರಾಂತ್‌ ಆಯ್ತಾರ್‌ ಸಾಂತೆಚೊ ದೀಸ್‌. ಬಸ್ಸ್‌ಸ್ಟೆಂಡಾಕ್‌ ಲಾಗೊನ್‌ 
ಆಸ್ಚೆ ಮಾರ್ಕೆಟಿಂತ್‌ ಸಾಂತ್‌ `ಜಮ್ರಾ, ಸಾಂತೆಚ್ಯಾ ದಿಸಾ ಪೆಂಟೆಂತ್‌ ಸಕಾಳಿಂಚ್‌ 
ಕೂಕಾಚಿ ಜೆಟ್‌ ಆಸ್ತಾ. ಗೊಲಿಮಾರ್‌ ಗ್ರಾಮ್‌ ಪಂಚಾಯ್ಕ್‌. ತರ್‌ಯಿ ವ್ಹಡ್‌ 
ಪೇಂಟ್‌ಚ್‌. ಭೊಂವ್ತಿಂಚ್ಯಾ ಚಾರ್‌ ಪಾಂಚ್‌ ಹಳ್ಳೆಂಕ್‌ ವೆಚೆ ರಸ್ತೆ” ಗೊಲಿಮಾರಾ೦ತ್‌ 
ಸಾಂಗಾತಾ ಮೆಳ್ತಾಲೆ. ಚಾರ್‌ ವ್ಹಡ್‌ ಬ್ಯಾಂಕಾಂ, ಪಾಂಚ್‌ ಸೊರ್ಯಾಚಿಂ ಬಾರಾಂ, ಏಕ್‌ 
ಸರ್ಕಾರಿ ಆಸ್ಪತ್ರ್‌, ದೋನ್‌ ಲ್ಹಾನ್‌ ನದ್ಗಿಂಗ್‌ ಹೊಮಾಂ ಆನಿ ಪೊಲಿಸ್‌ ಸ್ಟೇಶನ್‌ ಅಶೆಂ 
ಗೊಲಿಮಾರ್‌ ನಾಂವ್‌ ವ್ಲೆಲ್ಲೊ ಜಾಗೊ. ಗೊಲಿಮಾರ್‌ಚಿ ಸಾಂತ್‌ ಮ್ಹಳ್ಯಾರ್‌ 
ಲಾಗ್ಶಿಲ್ಯಾ ಗಾಂವ್ಚ್ಯಾ ವ್ಯಾರ್‌ ಕರ್ತೆಲ್ಯಾಂಕ್‌, ರಾಂದ್ವಯ್‌ ಎಕ್ತೆಲ್ಯಾಂಕ್‌, ಕೃಶೆಕ್‌ ಲಗ್ತಿ 
ವಸ್ತು ವ್ಹರ್ರೆಲ್ಯಾಂಕ್‌ ಭೆಟ್‌ ದೀಜೆಚ್‌ ಜಾಲ್ಲೊ ದೀಸ್‌. ಸಾಂತೆಚೊ ದೀಸ್‌ ಜಾಲ್ಲ್ಯಾನ್‌ 
ಜಿನ್ಸಾಚ್ಯೊ ಆಂಗ್ಡಿ, ಹೆರ್‌ ದುಕಾನಾಂ, ಸೊರ್ಯಾಚಿಂ ಬಾರಾಂ ಸಯ್ರ್‌ ಸಕಾಳಿಂ ಸಾತ್‌ 
ವೊರಾಂ ಭಿತರ್‌ ಉಗ್ರಿಂ ಜಾತಾಲಿಂ. ಮಾಸ್ಥಿ ಫೆವ್ನ್‌ ಮೊಗ್ರಾಂ ಆನಿ ಮಾಷ್ಠ್ಫಿ 
ಸಕಾಳಿಂಚ್‌ ಗೊಲಿಮಾರ್‌ ಸಾಂತೆಕ್‌ ಪಾವ್ತಾಲಿಂ. 


ಇಗರ್ದಿ ಕಡೆ ದೆವಾಚಿ ಇಮಾಜ್‌ ಪಿಟೊ ಕೆಲ್ಯಾ ಆನಿ ತ್ಯಾ ಖಾತಿರ್‌ ಪೊರ್ಬುಂಗೆಲೆ 
ಪುರ್ಕಾಂವ್‌ ಕಾಡ್ತಾತ್‌ ಮ್ಹಳ್ಳಿ ಗಜಾಲ್‌ ಗೊಲಿಮಾರ್‌ ಪೆಂಟೆಂತ್ಲ್ಯಾ ಹೆರಾಂನಿ 
ಜಡಾಯೆನ್‌ ಫೆತ್ತಿ ನಾ. ಪಾಟ್ಸ್ಯಾ ವರ್ಸಾಂನಿ ಈದ್‌ ಫೆಸ್ತಾ ದಿಸಾ ಮಸಿದೆಥಾವ್ನ್‌ 
ಪುರ್ಕಾಂವ್‌ ಯೆತಾನಾ ವಾ ಚವ್ತಿಚ್ಯಾ ತಿಸ್ರ್ಯಾ ದಿಸಾ ಗಣೆಶಾಚಿ ಇಮಾಜ್‌ ನ್ಹಂಯ್ತ್‌ 
ಬುಡಂವ್ಕ್‌ ವೆಚೊ ಪುರ್ಕಾಂವ್‌ ಭಾಯ್ರ್‌ ಸರ್ತಾನಾ ಗೊಲಿಮಾರ್‌ ಪೆಂಟೆಂತ್‌ ಚಡ್ತಾವ್‌ 
ಆಂಗ್ಡಿಚಿಂ ದಾರಾಂ ಬಂದ್‌ ಜಾತಾಲಿಂ, ಪುಣ್‌ ಬೆಸ್ಟಾಚೆ ರಾತಿಂ ಜಾಂವ್‌ ವಾ 
ಗ್ರೊಟ್ಟ್ಯಾ ಚ್ಯಾ ಫೆಸ್ತಾ ದೀಸ್‌ ಜಾಂವ್‌ ಕ್ರಿಸ್ತಾ ಸಾಂವಾಂಚೊ” ಪುರ್ಮಾಂವ್‌ ಗೊಲಿಮಾರ್‌ 

ಪೆಂಟೆಂತ್ಲ್ಯಾನ್‌ ವೆತಾನಾ ಚಡ್ತಾವ್‌ ಸರ್ವ್‌ ಆಂಗ್ಲಿಗಾರ್‌ ಆಫ್ಲಿಂ ದಾರಾಂ ಉಗ್ನಿಂ 
ದವರ್ನ್‌ ವಕಾರ್‌ ಡಜನ್‌ಭರ್‌ "ವಾತಿ ಪೆಡಯ್ತಾಲೆ ಶಿವಾಯ್‌ ಆಂಗ್ಚಿಚಿಂ ದಾರಾಂ 
ಧಾಂಪನಾತ್‌ಲ್ಲೆ ಪೊರ್ಬುಂಜೆ ಖಂಚ್ಯಾಯ್‌ ಗಲಾಟ್ಯಾಂಕ್‌ ವಚನಾಸ್ಟೆ "ಸಾದೆ ತಸಲೆಂ 
ಚೆ೦ತಪ್‌ ಗೊಲಿಮಾರಾಂತ್‌ ಘೊಳ್ತಾಲೆಂ. 


ಪುಣ್‌ ಆಯ್ದೊ ಪುರ್ಮಾಂವ್‌ ತಸೊ ಉರ್ಲೊ ನಾ. ಪುರ್ಮಾಂವ್‌ ಮಾವ್ನ್‌ಪಣಿ ಮ್ಹಳ್ಳೆಂ 
ತರ್ನಾಟೆ ಆಯ್ಕಾಲೆಚ್‌ ನಾಂತ್‌. ಇಗ್ದಿಚೆಂ ಕಂಪಾಂವ್ಚ್‌ ಉತ್ಪೊನ್‌. ಪುರ್ಮಾಂಪ್‌ 
ರಸಾ. ಕ್‌ ಪ ಪಾವ್‌ಲ್ಲೊಚ್‌ ತರ್ನಾಟೆ "ಆಮ್ಕಾಂ ನೀತ್‌ ಜಾಯ್‌' ಮ್ಹಣ್‌ ಬೊಬಾಟುಂಕ್‌ 
ಲಾಗ್ಲೆ ಆನಿ ಥೊಡೆ. ರಾಜಕೀಯ್‌ ಪ ಪಾಡಿಚೆಂ ನಾಂವ್‌ ಕಾಡ್ನ್‌ ಖಾವಿಗಾರಾಂಕ್‌ 
ಮುರ್ದಾಬಾದ್‌ ಮ್ಹಣ್‌ ಬೊಬಾಟುಂಕ್‌ ಲಾಗ್ದೆ. ಬೆಜ್ಮಿ ಪಿಂತಾನ್‌, ಸಿರಿಲ್‌ ಸಿಕೆರಿನ್‌ 
ಆನಿ ವಾಡ್ಯಾಚ್ಯಾ ಥೊಡ್ಯಾ ಗುರ್ಕಾರಾಂನಿ ತರ್ನಾಟ್ಯಾಂಕ್‌ ಸಯ್ರಾಣ್‌ ಸಾಂಬಾಳುಂಕ್‌ 


ಕೆಲ್ಲಿ ವಿನತಿಯ್‌ ಉಪ್ಕಾರಾಕ್‌ ಪಡ್ಲಿ ನಾ. 
ಪೊಲಿಸಾಂಚಿ ಫವ್ಡ್‌ ಪಳೆಲ್ಲಿಚ್‌ ತರ್ನಾಟ್ಯಾಂಚಿ ಬೊಬಾಟ್‌ ವಿಶೇಸ್‌ ಜಾಲ್ಲಿ. 


ಪುರ್ಮಾಂವ್‌ ಬಸ ಸ್ಟ್‌ಸ್ಪೆಂಡಾಕ್‌ ಪಾವೊಂಕ್‌ ಕಾಂಯ್‌ ಧಾ ಫೀಟ್‌ ಆಸ್‌ಲ್ಲೆಂ, 
ತಿತ್ಲ್ಯಾರ್‌ "ಉಕಲ್‌  ಧರ್‌ಲ್ಲಾ, ಸಾಂತ್‌ ಆಂತೊನಿಚ್ಯಾ ಪಾಯ್ನೆಲಾಚೆರ್‌ ಆಡೊಸಾಥಾವ್ನ್‌ 
ಜಿ ಭ್‌ ಸಡಕ್‌ ಸುರು ಜಾಲೆ. p ಥೊಡೆ ಲೊಕಾಚೆರ್‌ಯಿ 
ಪಡ್ಡೆ. ಪಾಯ್ನೆಲಾಚೊ ಆರ್ಸೊ ಫುಟೊನ್‌ ಪಡ್ಡೊ. ಮಾತ್ಯಾಚೆರ್‌ ಫಾತೊರ್‌ 
ಪಡ್‌ಲ್ಲ್ಯಾಂಕ್‌ ಘಾಯ್‌ ಜಾವ್ನ್‌ ರಗತ್‌ ವ್ಹಾಳೊಂಕ್‌ ಲಾಗ್ಲೆಂ. . ಪುರ್ಮಾಂವಾರ್‌ 
ಆಸ್‌ಲ್ಲ್ಯಾ ತರ್ನಾಟ್ಯಾಂನಿ ರಸ್ತ್ಯಾ ದೆಗೆಚೆ ಜಲ್ಲಿ ಫಾತೊರ್‌ ವಿಂಚುನ್‌ ಫಾತೊರ್‌ 
ಆಯಿಲ್ಲೆ ಕುಶಿಕ್‌ ಪಾಟಿಂ ಮಾರ್ಲೆ. ಥೊಡ್ಯಾಂನಿ ಕುಶಿಂಚ್ಯಾ ಆಂಗ್ಡಿಂಚ್ಯಾ ಗ್ಲಾಸಾಂಕ್‌ 
ಫಾತೊರ್‌ ಉಡಯ್ಲೆ. 


ಲೋಕ್‌ ಫಾಸ್ಫಾಲೊ. ಮಿರ್ನ್ಯಾಮ್‌ ಖುರಿಸ್‌ ಘೆವ್ನ್‌ ಬೆಜ್ಮಿ ಪಿಂತಾಚ್ಯಾ ಟ್ರಾವೆಲ್‌ 
ಏಜೆನಿಕ್‌ ಧಾಂಪ್ಲೊ. ದಾದ್ದೆ ಮೆಳ್‌ಲ್ಲೆ ಮೆಳ್‌ಲ್ಲೆ ವಾಟೆರ್‌ ಪೇಂಟ್‌ ಸೊಡ್ನ್‌ ಧಾಂವೊನ್‌ 
ಗೆಲೆ. "ಸ್ತಿಯೊ ಜ್‌ ಹಾತ್‌ ದವರ್ನ್‌ ಲಾಗ್ಶಿಲ್ಯಾ ಆಂಗ್ಡಿಂಕ್‌, ಹೊಟೆಲಾಂಕ್‌ 
ರಿಗ್ಲೊ ಬೆಜ್ಮಿ ಪೀಂತ್‌, ಫೆಲಿಸ್‌ ಸಿಕೇರ್‌ ಕು ಮಾಯಾಕ್‌ ಜಾಲೆ ಕೊಣಾಕ್‌ 
ಕಳ್ಳೆಂ 3 ಸಾಂತೆಂತ್‌ ಆಸ ವ್ಯಾರಾಗಾರ್‌ ಜಾತಾ ತಿತ್ಲೆಂ ಪಾಸ್ಥೆಂತ್‌ ಫೆವ್ನ್‌ ಲಿಪೊಂಕ್‌ 
ಗೆ. ಮೊಗ್ರಾಂ ಆನಿ ಮಾಖ್ಕಿ ವಿಕ್ರ್ಯಾಕ್‌ ಹಾಡ್‌ಲ್ಲಿ ಮಾಸ್ಸಿ ವೆಗಿಂ ವೆಗಿಂ 
ಕಾಂಟಿಯಾಂನಿ ಆನಿ ಗೊಣಿಯಾಂನಿ ಭರ್ನ್‌ . ಲಾಗ್ಮಿಲ್ಯಾ ಮಾಪ್ಫಾ ಜ್ಯಾ ಹೊಟ್ಟಾ 
ಭಿತರ್‌ ಧಾಂಫ್ಲಿಂ. ಥೊಡೆ ಜಣ್‌ ಮೆಳ್‌ಲ್ಲೆಂ ಮೆಳ್‌ಲ್ಲೆಂ ಆಪ್ಲ್ಯಾ ಪೊತ್ಯಾಂನಿ ಭರ್‌ 
ಲುಟುಂಕ್‌ ಲಾಗ್ದೆ. ಪೆಂಟೆಂತ್‌ ಕೋಣ್‌ ಕಿತೆಂ ಮ್ಹಣ್‌ ಕಳಿತ್‌ ನಾಸ್ತಾಂ ತಾಕಾ 
ಗಲಾಟೊ ಜಾಯಿತ್‌ ಆಸ್‌ಲ್ಲೊ. ಮಾರೈಟಿ ಕುಶಿನ್‌ ರಾವಯಿಲ್ಲ್ಯಾ ಕೊಣಾ 
ಕೊಣಾಚ್ಯಾ ಕಾರಾಂಚೆ ಗ್ಲಾಸ್‌ "ಫುಟವ್ನ್‌ “ಫಾಲೆ. ಬಸ್ಸ್‌ಸ್ಟೆಂಡಾಂತ್‌ ' ರಾವ್‌ಲ್ಲ್ಯಾ 
ದೋನ್‌ ಬಸ್ಸಾಂಚೆ ಗ್ಲಾಸ್‌ ಪಿಟೊ ಪಿಟೂ ಕೆಲೆ. ಪೊಲಿಸಾಂನಿ ಲಾತಿ ಭಿಜಾವ್‌, 

ಮೆಳ್‌ಲ್ಲ್ಯಾ ಮೆಳ್‌ಲ್ಲ್ಯಾಂಕ್‌ ಮಾರುಂಕ್‌ ಸುರು ಕೆಲೆಂ. 


ಪೊಲಿಸಾಂಚೊ ಸಂಕೊ ಉಣೊ ಆಸ್‌ಲ್ಲೊ. ಸಗ್ಳೆ ಪೆಂಟೆಂತ್‌ ಉಬ್ದಾಲ್ಹೊ 
ಗಲಾಟೊ ಮಿತಿ ಭಿತರ್‌ ಹಾಡುಂಕ್‌ ಪೊಲಿಸಾಂಕ್‌ ತ್ರಾಸ್‌ ಜಾಲೆ. ಪೊಲಿಸ್‌ ಮುಕಾರ್‌ 
ಗೆಲ್ಲೆಚ್‌ ಆಡೊಸಾಥಾವ್ನ್‌ ರಸ್ತ್ವಾಚೆರ್‌ ಫಾತೊರ್‌, ಸೊಡಾಚ್ಯೊ ಬೊತ್ತೊ 
ಪಡೊಂಕ್‌ ಲಾಗ್ಲ್ಯೋ ಗ್ಯಾರೆಜಿ ಕಡೆ ಆಸ್ಚ್ಯಾ ಥೊಡ್ಯಾ ಪರ್ನ್ಯಾ ಟಯರಾಂಕ್‌ ಉಜೊ 
ದೀವ್ನ್‌ ರಸ್ತ್ರ್ಯಾಚೆರ್‌ ಉಡಯ್ದಿಂ. 


ಆಂಗ್ಡಿಂಚಿ೦, ಸೊರ್ಯಾಚ್ಯಾ ಬಾರಾಂಚಿಂ ದಾರಾಂ ಧಾಂಫ್ಲಿಂ. ಕ್ರಿಸ್ತಾಂವ್‌ 
ತರ್ನಾಟ್ಯಾಂಪ್ರಾಸ್‌ ಚಡ್‌ ಮಸಿದೆ ಕಡ್ಡೆ ಆನಿ ಹೆರ್‌ ಗಲಾಟ್ಯಾಂತ್‌ ಮೆಳ್‌ಲ್ಲೆಪರಿಂ 
ದಿಸ್ತಾಲೆಂ. ಪೊಲಿಸಾಂನಿ ತಕ್ಕಣ್‌ ಪೆಂಟೆಂತ್‌ ಸೆಕ್ಶನ್‌ ಘಾಲೆಂ. ಸರ್ಫ್‌ ದುಕಾನಾಂ 
ಬಂದ್‌ ಕರಯ್ಲಿಂ. ರಿಕ್ಕಾ ಬಸ್ಸಾಂ ಬಂದ್‌ ಜಾಲಿಂ. ಆಂಗ್ಡಿ ಭಿತರ್‌ ಲಿಪೊನ್‌ 
ರಾವ್‌ಲ್ಲ್ಯೋೊ ಸ್ತಿಯೊ ಹಳೂ ಭಾಯ್ರ್‌ ಯೇವ್ನ್‌ ಮೆಳ್‌ಲ್ಲೆ ವಾಟಿಂತ್ಲ್ಯಾನ್‌ ಆಪಾಪ್ಲ್ಯಾ 
ಫರಾ ಧಾಂ ೯ ತೆರ್ನಾಟ್ಯಾಂಕ್‌ ಪಳೆಲ್ಲೆಂಚ್‌ ಪೊಲಿಸ್‌ ಧಾಂವ್ಲಾವ್ನ್‌ ಧಾಂವ್ಲಾವ್ನ್‌ 
ಮಾರ್ತಾಲೆ. ಥೊಡ್ಯಾಂಕ್‌. ಧರ್ನ್‌ ಪೊಲಿಸಾಂನಿ ಆಪ್ಲ್ಯಾ ಬಸ್ಸಾಂ ಭಿತರ್‌ ಚೆಪ್ಲೆಂ. 
ಮುಕ್ಷಾ ಎಕಾ ವೊರಾ ಭಿತರ್‌ ಗೊಲಿಮಾರ್‌ ಶಾಂತ್‌ ಜಾಲೆಂ. ಸಾಂತ್‌ ಬಂದ್‌ 
ಜಾಲಿ. ರಸ್ತಾ, ಚೆರ್‌ ಪೊಲಿಸ್‌ ಸೊಡ್ನ್‌ ಹೆರ್‌ ಕೋಣ್‌ ಉದ್ದೆ ನಾಂತ್‌. 


kok 


ಟೆಲಿವಿಶನ್‌ ಖಬ್ರೆಗಾರ್‌ ಗೊಲಿಮಾರ್‌ ಪಾವ್ತಾನಾ ಗಲಾಟೊ ಥಂಡ್‌ ಜಾಲ್ಲೊ. 
ಗೊಲಿಮಾರಾಂತ್‌ ಜಾಲ್ಲ್ಯಾ ಗಲಾಟ್ಯಾವರ್ವಿಂ ಸಾಂತ್‌ ಆಂತೊನಿಕ್‌ ಪಿಟೊ ಕೆಲ್ಲಿ 
ಗಜಾಲ್‌ ಪ್ರಮುಕ್‌ ಟೆಲಿವಿಶನ್‌ ಚಾನೆಲಾಂಚೆರ್‌ ಪ್ರಸಾರ್‌ ಜಾಂವ್ಕ್‌ ಧರ್ಲಿ. ಗಲಾಟೊ 
ಕೆಲ್ಲ್ಯಾ ಚಾಳೀಸ್‌ ಜಣಾಂಕ್‌ ಕುಡಾಯ್ಲಾಂ, ಬಾರಾ ಜಣ್‌ ಘಾಯೆಲ್ಯಾತ್‌ ಮ್ಹಣ್‌ 
ಖಬರ್‌ ವಾಚ್ಚೆಲ್ಯಾಂನಿ ಕಳಯ್ಲೆಂ. ಡಿವೈಎಸ್ಪಿ ಗೊಲಿಮಾರಾಂತ್‌ ಆಸೊನ್‌, ಪರಿಗತ್‌ 
ಸಾಂಬಾಳುನ್‌ ಆಸಾ, ಪೊಲಿಸ್‌ ಅಪ್ರಾದ್ಯಾಂಚೆ ಸೊದ್ನೆರ್‌ ಆಸೊನ್‌ ಇಮಾಜ್‌ ಪಿಟೊ 
ಕೆಲ್ಲ್ಯಾ೦ಕ್‌ ವೆಗಿಂಚ್‌ ಕಯ್ಸ್‌ ಕರೊ ಭರ್ವಸೊ ಶ್ಹೆರಾಂತ್ಲ್ಯಾ ಪೊಲಿಸ್‌ ಮುಕೆಲ್ಯಾಂನಿ 
ಉಚಾರ್‌ಲ್ಹೊ. ಖಾವಿಗಾರಾಂನಿ ಸೊಡ್ನ್‌ ಹೆರ್‌ ರಾಜಕೀಯ್‌ ಪಾಡ್ತಿಚ್ಯಾಂನಿ ಸಾಂತ್‌ 
ಆಂತೊನಿಚೆ ಇಮಾಜಿಕ್‌ ಹಲ್ಲೊ ಕೆಲ್ಲೆಂ ಆನಿ ಮಾವ್ನ್‌ಪಣಿ ಪುರ್ಕಾಂವ್‌ ಕಾಡ್ಜ್ಯಾ 
ಅಮಾಯಕ್‌ ಲೊಕಾಚೆರ್‌ ದಬಾವ್‌ ಕೆಲ್ಲೆಂ ಖಂಡನ್‌ ಕೆಲೆಂ. ಗೊಲಿಮಾರ್‌ಚ್ಯಾ 
ಪೊಲಿಸ್‌ ಸಬ್‌ಇನ್ಸ್‌ಪೆಕ್ಟರಾಕ್‌ ತುರಂತ್‌ ವರ್ಗ್‌ ಕರಿಜೆ ಮ್ಹಣ್‌ ಬೆಜ್ಮಿ ಪಿಂತಾನ್‌ ಆನಿ 
ತಾಚೆ ಪಾಡ್ತಿಚ್ಯಾ ಸ್ಥಳೀಯ್‌ ಮುಕೆಲ್ಯಾಂನಿ ಒತ್ತಾಯ್‌ ಕೆಲಿ. ಅಪ್ರಾದ್ಯಾಂಕ್‌ ವೆಗಿಂ 
ಕಯ್ದ್‌ ಕರಿಜೆ ಆನಿ ಲೊಕಾನ್‌ ಸಮಾದಾನ್‌ ಸಾಂಬಾಳಿಜೆ ಮ್ಹಣ್‌ ವಿಗಾರ್‌ 
ಮಾನಾದಿಕ್‌ ದೊಮಿನಿಕ್‌ ಲುದ್ರಿಗ್‌ ಬಾಪಾನ್‌ ವಿನತಿ ಕೆಲಿ. ಹ್ಯೊ ಸರ್ಟ್‌ ಗಜಾಲಿ 
ಟೆಲಿವಿಶನಾಚೆರ್‌ ಪ್ರಸಾರ್‌ ಜಾಯಿತ್ತ್‌ ಆಸ್ಲೊ. 


ಹ್ಯಾ ರಾಜ್ಯಾಂತ್‌ ಉಣ್ಯಾಸಂಕ್ಕಾತ್‌ ಲೊಕಾಕ್‌ ಜಿಯೆಂವ್ಕ್‌ ಸೊಡಿನಾಂತ್‌, ಹಾಕಾ 

ಖಾವಿಗಾರ್‌ಚ್‌ ಕಾರಣ್‌ ಮ್ಹಣ್‌ ಟೆಲಿವಿಶನಾಚೆರ್‌ ಜಾಲ್ಲ್ಯಾ ಚರ್ಚೆಂನಿ ಅಬಿಪ್ರಾಯ್‌ 
ವೆಕ್ಸ್‌ ಜಾತಾಲಿ. ಕ್ರಿಸ್ತಾಂವ್‌ "ಮತಾಂತರ್‌ ಕರ್ತಾತ್‌ ಆನಿ ರಿತ ರಾವಯಿಲ್ಲಾ ಸ್ಯಾ 
ಶಿವಾಯ್‌ ಹಾ ನಾಸಮಾದಾನ್‌ ರಾಂವ್ಚಂ ದ ಮ್ಹಣ್‌ ಖಾವಿಗಾರ್‌ ಪಾಡ್ತಿಂಚ್ಯಾಂನಿ 

ಅಬಿಪ್ರಾಯ್‌ ದಿಲ್ಲಿ. ಗೊಲಿಮಾರಾಂತ್‌ "ಎಕಾಚ್‌ “ಎಕ್ಸಾ ಹ್‌ ಮತಾಂತರ್‌ ಕ್ಲಂ 
ದಾಕಯ್ಸ್ಯಾರ್‌ ಆಪುಣ್‌ ರಾಜಕಿಯಾಥಾವ್ನ್‌ ನಿವೃತ್‌ ಜಾತಾಂ ಮ್ಹಣ್‌ ಪೊರ್ಟ್ಯಾ 
ಇಂ ಜು ಸಲ್ವಲ್ಲ್ಯಾ ಸ್ಥಳೀಯ್‌ ಆದ್ಲ್ಯಾ ಎಮ್‌ಎಲೈೆನ್‌ ಪಂತಾಹ್ವಾನ್‌ 
ಘಾಲೆಂ. 


ತನೈಖಾತಿರ್‌ ಜಿಲ್ಲ್ಯಾಚ್ಯಾ ಎಸ್ಬಿನ್‌ ಆಪ್ಲ್ಯಾ ಮುಕೆಲ್ಲಣಾಚೆರ್‌ ಪೊಲಿಸಾ೦ಂಚೊ ಏಕ್‌ 
ಪಂಗಡ್‌ ತಯಾರ್‌ ಕೆಲ್ಲೊ. ತಾಂಚೆಪಯ್ಕಿ ಇನ್ಸ್‌ಪೆಕ್ಟರ್‌ ವಿವಿಯನ್‌ ಕುತಿನ್ಹೊ 
ಪ್ರಮುಕ್‌. ಗೊಲಿಮಾರಾಂತ್ಲ್ಯಾ ಇಮಾಜ್‌ ಪಿಟೊ ಕೆಲ್ಲ್ಯಾ ಪ್ರಕರಣಾಚೆಂ ವೊಜೆಂ 
ತಾಚ್ಯಾ ಖಾಂದಾರ್‌ ದಿಲ್ಲೆಂ, ಸೊಲಿಮಾರ್‌ಚೊ ಸಬ್‌ಇನ್ಸ್‌ಪೆಕ್ಟರ್‌ ಪ್ರಕಾಶ್‌ ರೆಡ್ಡಿ, 
ಇನ್ಸ್‌ಪೆಕ್ಟರ್‌ ಕುತಿನ್ಹೊಕ್‌ ಸಹಾಯಕ್‌ ಅಶೆಂ ಎಸ್ಪಿನ್‌ ಸುಚಾಯಿಲ್ಲೆಂ. 


ಜಾಯಿತ್ತ್ಯಾ ಕ್ರಿಮಿನಲ್‌ ಪ್ರಕರಣಾಂನಿ ಅಪ್ರಾದ್ಯಾಂಕ್‌ ಸೊದುನ್‌ ಕಾಡ್‌ಲ್ಲ್ಯಾ 


ಜಿಲ್ಲ್ಯಾಚ್ಯಾ ಪೂಲಿಸಾಂ ಪಯ್ಕಿ ಇನ್ಸ್‌ಪೆಕ್ಟರ್‌ ಕುತಿನ್ಹೊಚೆಂ ನಾಂವ್‌ ಏಕ್‌. ಇನ್ಸ್‌ಪೆಕ್ಟರ್‌ 
ಕುತಿನ್ಹೊ ಆಸ್ಲ್ಯಾರ್‌ ಅಪ್ರಾದಿ ಸ ಸಾಂಪಡ್ದಾಚ್‌ - ಅಸಲಿ ಏಕ್‌ ಗಜಾಲ್‌ ಅಪ್ರಾದಾಂಚ್ಯಾ 
ಖಬ್ರಾಂನಿ ಗೊಳೊನ್‌ ಆಸ್‌ಲ್ಲಿ. ಪೊಲಿಸಾಂಚೆ ಫವ್ಲೆಂತ್‌ ಆಪ್ಲೆಂ ಜಿವಿತ್‌ ಸುರು ಕೆಲ್ಲೆ 
ಸುರ್ವಾತೆರ್‌, ಸುಮಾರ್‌ ವರ್ಸಾಂ. ಪಯ್ಲೆಂ, ಗೊಲಿಮಾರ್‌ ಸ್ಟೇಶನಾಂತ್‌ ಸಬ್‌ಇನ್ಸ್‌ಪೆಕ್ಟರ್‌ 
ಜಾವ್ನ್‌ ಆಸ್‌ಲ್ಲ್ಯಾನ್‌ ಗೊಲಿಮಾರ್‌ ಆನಿ ಭೊಂವ್ವಿಂಚ್ಯಾ ಜಾಗ್ಯಾಂಚಿ ತಾಕಾ ಬರಿ 
ಒಳೊಕ್‌ ಆಸ್‌ಲ್ಲಿ, ಇಮಾಜ್‌ ಪಿಟೊ ಕೆಲ್ಲಾ, ಅಪ್ರಾದ್ಯಾಂಕ್‌' ತೊ ಖಂಡಿತ್‌ 


ಕುಡಾಯ್ತಲೊ ಅಶೆ೦ ಅಬಿಪ್ರಾಯ್‌ ವೆಕ್ಟ್‌ ಜಾಲ್ಲೆ ಗಾರಮ 


ಆಯ್ತಾರಾ ಸಾಂಜೆರ್‌ಚ್‌ ಗೊಲಿಮಾರ್‌ ಪಾವ್‌ಲ್ಲ್ಯಾ ಇನ್ಸ್‌ಪೆ ಪೆಕ್ಟರ್‌ ವಿವಿಯನ್‌ 
ಕುತಿನ್ಹೊನ್‌ ಸಬ್‌ಇನ್ಸ್‌ಪೆಕ್ಟರಾ ಕಡೆ ಆನಿ ಗೊಲಿಮಾರಾಂತ್ಲಾ,, “ಹೆರ್‌ ಥೊಡ್ಯಾ 
ಪ್ರಮುಕ್‌ ಜಣಾಂಕಡೆ ಉಲವ್ನ್‌ ಸಗ್ಳ್ಯಾ ಪ್ರಕರಣಾಚಿ ವಯ್ಸಾ' ಬಾರ್‌ ಗಜಾಲ್‌ 
ಸಮ್ಜೊನ್‌ ಫುತ್ತಿ. 


ಇನ್ಸ್‌ಪೆಕ್ಟರ್‌ ಕುತಿನ್ಹೊ ಗೊಲಿಮಾರ್‌ ಇಗದ್ದಿ ಕಡೆ ಪಾವ್ತಾನಾ ಕಾಳೊಕ್‌ ಜಾಲ್ಲೊ. 
ಇಗರ್ವಿಚ್ಯಾ ಕ೦ಪಾಂವ್ಚಾಂತ್‌ ಪೊಲಿಸಾಂಚಿ ಫನ್ಜ್‌ ಆಸ್‌ಲ್ಲಿ. “ತನ್ನಿ ಜಾತಾ ಪರ್ಯಾಂತ್‌ 
ಇಗರ್ಫ ಭೊಂವ್ತಿಂ ಪೊಲಿಸಾಂಚೊ ಪಾರೊತ್‌ ಘಾಲ್ಲೊ. ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌ 
ಪುಟಯಿಲ್ಲೆ ಇಮಾಜಿಕಡೆ ತಜ್ಜೇಜ್‌ ಕರ್ನ್‌ ಪಳಯ್ಲೆಂ. ಸಬ್‌ಇನ್ಸ್‌ಪೆಕ್ಟರಾ ಕಡೆ ಥೊಡ್ಕೊ 
ಗಜಾಲಿ ವಿಚಾರ್ನ್‌ ಸಮ್ಜೊನ್‌ ಘತ್ತ್ಯೊ 

ಖಾವಿಗಾರಾಂಚೆ ಪಾಡ್ತಿಂತ್ರಾ, ದುಬಾವ್‌ ಕರೈತ್‌ ಜಾಲ್ಲ್ಯಾ ಥೊಡ್ಯಾ ತರ್ನಾಟ್ಯಾಂಕ್‌ 


ಸೊಮಾರಾ ಸ್ಟೇಶನಾಕ್‌ ಆಪವ್ನ್‌ ಹಾಡ್ನ್‌ ತನ್ನಿ ಸುರು ಕೆಲಿ ಇನ್‌ಪೆಕ್ಸರ್‌ ಕುತಿನ್ಹೊನ್‌. 
ರಾಜಕೀಯ್‌ "ಪಾಡ್ತಿಚ್ಯಾ ಹೆರ್‌ "ಥೊಡ್ಯಾ ಮಾನೆಸ್ತಾಂನಿ ತಾಚಿ ಭೆಟ್‌ ಕೆಲಿ. 

ಪುರ್ಕಾಂವಾಚೆರ್‌ ಫಾತೊರ್‌ ಉಡಯಿಲ್ಲಾ ಖಾತಿರ್‌ ಕಯ್ದ್‌ ಕೆಲ್ಲ್ಯಾ ಕೊಣೆಂಯ್‌ 
ಕೊಣಾಚ್ಯಾ ಹಿಕ್ಕತ್ಯಾಂನಿ ಆಪ್ಲೆಂ ಅಶೆಂ ಕೆಲೆಂ ಮ್ಹಣ್‌ ಸಾಂಗ್ಲೆಂ ನಾ. " ತಾಂಚೆಪಯ್ಕಿ 
ಹಿಂದೂ, ಮುಸ್ಲಿಮ್‌ ತಶೆಂ ಸಾ ನಿಂವ್‌ ತರ್ನಾಟೆ ಆಸ ಸ್‌ಲ್ಲೆ. ಪೊಲಿಸಾಂನಿ ಮೆಳ್‌ಲ್ಲ್ಯಾ 
ಮೆಳ್‌ಲ್ಲ್ಯಾ ೦ಕ್‌ ಸ್ಥ ಸ್ಟೇಶನಾಂತ್‌ ಫಿಚಾರ್‌ ಕೆಲೆಂ. ಆಪ್ಲೆಂ ಫಾತೊರ್‌ ಉಡಯಿಲ್ಲೆಚ್‌ 
ನಾಂತ್‌, ಪುರ್ಕಾಂವ್‌ ಪಳೆಂವ್ಯ್‌ ಆಯಿಲ್ಲ್ಯಾ ಆಪ್ಣಾಕ್‌ ಪೊಲಿಸಾಂನಿ ಕಯ್‌ ಕೆಲಾಂ 
ಮ್ಹಣ್‌ ಚಡ್ತಾವ್‌ ಸಕ್ಣಾಂನಿ ಸಾಂಗ್ಲೆಂ. ಹ್ಯಾ ಪಯ್ಲೆಂ ಪೊಲಿಸ್‌ ಕೇಜ್‌ ಆಸ್‌ಲ್ಲ್ಯಾ 
ಥೊಡ್ಯಾಂಕ್‌ ಉಪ್ರಾಂತ್‌ ಬಂದ್‌ ಕೆಲ್ಲೆಂ. ಸಾಂಜೆರ್‌ ತಾಂಕಾಂ ಸರ್ವಾಂಕ್‌ ದೋನ್‌ 
ಬಸ್ಸಾಂನಿ ಶ್ಲೆರಾಂತ್‌ ನಿತಿದಾರಾ ಸಾಮ್ಕಾರ್‌ ಹಾಜಿರ್‌ ಕರುಂಕ್‌ ವ್ಹೆಲೆಂ. ನಿತಿದಾರಾನ್‌ 
ದೋನ್‌ ದಿಸಾಂಚ್ಯಾ ಮಟ್ಟಾಕ್‌ ಪೊಲಿಸಾಂಚೆ ಕಸ್ಪಡ್ಗಿಕ್‌ ದಿಲೆಂ ಜಾಲ್ಲ್ಯಾನ್‌, ಸರ್ವಾಂಕ್‌ 
ಶ್ಲೆರಾಂತ್ಲಾ, ಜಯ್ದಾಕ್‌ ವೆಲೆಂ. 


ಸೊಮಾರಾ ಸಾಂಜೆರ್‌, ಕಾಳೊಕ್‌ ಪಡೊಂಕ್‌ ಲಾಗಿಂ ಜಾತಾನಾ ಇನ್ಸ್‌ಪೆಕ್ಟರ್‌ 
ಕುತಿನ್ಹೊ ಇಗಲ್ಲಿಕ್‌ ಗೆಲೊ. “ತುಮ್ಚೆಕಡೆ ಥೊಡ್ಯೊ ಗಜಾಲಿ ಉಲಂವ್ಕ್‌ ಆಸ್‌ಲ್ಹ್ಯೊ 
ಫಾದರ್‌' ಮ್ಹಳೆಂ ಪಾದಾ ್ರಾ ಬಾಚ್ಯಾ ಘರ್ಚ್ಯಾ ಪಾಠ್ದರಾಂತ್‌ ತಾಕಾ ಭೆಚೊನ್‌ ಆಫ್ಟ 
ಒಳೊಕ್‌ ಸಾಂಗ್‌ಲ್ಲಾ $ ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌. "ತುಮ್ಕಾಂ ಸ್ಟೇಶನಾಕ್‌ ಆಪಂವ್ಕ್‌ 
ಬರೆಂ ಜಾಯ್ನಾ... ಆತಾಂ ತುಮ್ಕಾಂ ಸಾದ್ಯ್‌ ಜಾಯ್ನಾ ತರ್‌ ಫಾಲ್ಯಾಂ ಸಕಾಳಿಂಯ್‌ 
ಜಾಯ್‌,' 


ಹ 


“ಚಡ್‌ ವೇಳ್‌ ನಾ ತರ್‌ ಆತಾಂಯ್‌ ಉಲವೈತಾ' ಫಾದರ್‌ ದೊಮಿನಿಕ್‌ ಲುದ್ರಿಗ್‌ 
ನರ್ಗೊನ್‌ ಮ್ಹಣಾಲೊ. "ಇಮಾಜ್‌ ಫುಟಯಿಲ್ಲ್ಯಾ ವಿಶಯಾಚೆರ್‌ ತರ್‌ ಉಪಾದ್ಯಕ್ಕಾಕ್‌ 
ಆಪಯ್ಲಾ ರ್‌ ಬರೆಂ ಆಸ್‌ಲ್ಲೆಂ.’ 


“ತಾಕಾ ಫಾಲ್ಯಾಂ ಸಕಾಳಿಂ ಸ್ಟೇಶನಾಕ್‌ ಆಪಯ್ಲಾಂ ಫಾದರ್‌. ತುಮ್ಚೆಕಡೆ 
ಉಲಯ್ತಾನಾ ದುಸ್ರೆ ನಾಕಾತ್‌' ಇನ್ಸ್‌ಪೆಕ್ಟರ್‌ ಕುತಿನ್ಹೊ ಮೊವಾಳಾಯೆನ್‌ ಮ್ಹಣಾಲೊ. 
"ಹಾಂವ್‌ ಎಕ್ಸುರೊ೦ಚ್‌ ಆಯ್ಲಾಂ. 


ಪಾದ್ರ್ಯಾಬ್‌ ನಾಖುಶೆನ್‌ ಒಪ್ಪಾಲೊ. 


“ಹಿಂದೂ ಮೂಳ್‌ಭೂತ್‌ವಾದಿಂನಿ ಇಮಾಜ್‌ ಫುಟಯಿಲ್ಲಿ ಏಕ್‌ ಕೂಸ್‌ 
ಆಸುಂದಿ' ಮ್ಹಳೆಂ ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌ ಮಿಲಾರ್‌ ಆನಿ ಹೆರ್‌ ಕಡೆ ಜಾಲ್ಲ್ಯಾ 
ಗಲಾಟ್ಯಾಂಚ್ಯಾ ಪಾಟ್‌ಥಳಾಚೆರ್‌ ಫಾದರ್‌ ದೊಮಿನಿಕ್‌ ಲುದ್ರಿಗಾಕಡೆ ಉಲವ್ನ್‌ 
ಆಸ್ತಾನಾ. "ಜಾತಿಚೊ ಗಲಾಟೊ ಕರ್ಹ್ಯಾಕ್‌ ತಾಂಣಿಚ್‌ ಇಮಾಜ್‌ ಫುಟಯಿಲ್ಲಿ ಆಸ್ಯೆತಾ. 

ಸಗ್ಳೊ ದೀಸ್‌ ಆಮಿ ತೆ ದಿಶೆನ್‌ ತನ್ನಿ ಚಲಯ್ಹ್ಯಾ.. ಆತಾಂ ಆಮಿ ದುಸ್ರಿ 
ಕೂಸ್‌ಯಿ ಪಳೆವ್ಯಾಂ... ತುಮ್ಕಾಂ ತುಮ್ಚ್ಯಾಚ್‌ ಫಿರ್ಗಜ್‌ಗಾರ್‌ ಕೊಣಾಯ್ದೆರ್‌ 
ದುಬಾವ್‌ ಆಸಾಯೆ ಫಾದರ್‌?' ಫಾದರ್‌ ದೊಮಿನಿಕ್‌ ಲುದಿಗಾಚ್ಯಾ ದಪ್ತರಾಂತ್‌ 
ಬಸ್ನಚ್‌ ವಿಚಾರ್ಲೆಂ ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌. 

"ಕಾಲೆಂ ಮ್ಹಣ್ತಾಯ್‌ ಇನ್ಸ್‌ಪೆಕ್ಟರ್‌?' ಹಾಂಕ್ರೆಲೊ ಫಾದರ್‌ ಲುದ್ರಿಗ್‌ "ಅಮ್ಚೆ 

"ದುಬಾವ್‌ ಕರುಂಕ್‌ ಪಡ್ತಾ ಫಾದರ್‌' ವೊಂಟಾಂ ಭಿತರ್‌ ಹಾಸೊನ್‌ ಮ್ಹಣಾಲೊ 
ಇನ್ಸ್‌ಪೆಕ್ಟರ್‌ ಕುತಿನ್ಹೊ, "ತುಮಿ “ಬೆಜಾರ್‌ ಕರಿನಾಯೆ. ಆಮಿ ಸಕ್ಕಡ್‌ ಕುಶಿಂನಿ "ಪಳೆಂವ್ಕ್‌ 
ಪಡ್ತಾ. "ದುಬಾವ್‌ ಕರ್ತಾಂವ್‌ ಮ್ಹಳ್ಯಾರ್‌ ಅಪ್ರಾದ್‌ ಥಾಪ್ತಾಂವ್‌ ಮ್ಹಣ್‌ ನ್ಹಯ್‌... 
ಗೊಶೆಮಾರಾಂತ್‌ ಜಾತಿಚೊ “ಗಲಾಟೊ ಕೆಲ್ಲ್ಯಾನ್‌ ಆಮ್ಚಾ ಚ್‌ ಕ್ರಿಸ್ತಾಂವ್‌ 
ಕೊಣಾಯ್ಕಿ ಲಾಬ್‌ ಆಸಾ ತೆಂಯ್‌ ಆಮಿ ವ್ಹರಂವ್ಕ್‌ ಆಸಾ.. “ಸನ್ವಾರಾ ರಾತಿಂ 
ತುಮ್ಚ್ಯಾ "ಭರಾರತ್‌ ತುಮಿ ಎಕ್ಸುರೆ ಆಸ್‌ಲ್ಲಾ ತ್‌. ತುಮ್ಚೊ ಎಸಿಸ್ಬೆಂಟ್‌ ಸನ್ವಾರಾ 
ರ ಮೀಸ್‌ ಜಾವ್ನ್‌ ಕೊಡಿಯಾಳ್‌ ಗೆಲ್ಲೊ ಹಿ ಗಜಾಲ್‌ ಫಿರ್ಗಜಿಂತ್‌ ತ್ತಾ ನೌ 
ಜಣಾಂಕ್‌ ಕಳಿತ್‌ ಆಸಿ? 


"ಸಾಂಜೆಚ್ಯಾ ಮಿಸಾಚೆರ್‌ ಕಾಜಿತೊರಾಚ್ಯಾ ಬಾಪಾಯ್ದಿ ಭಲಾಯ್ಕಿ ಬರಿ ನಾ.. ತೊ 
ಆಸ್ಪತ್ರೆಕ್‌ ದಾಕಲ್‌ ಜಾಲಾ.. ತಾಚೆ ಪಾಸತ್‌ ಮಾಗಾ ಮ್ಹಣ್‌ ಸಾಂಗ್‌ಲ್ಲೆಂ ಜಾಲ್ಲ್ಯಾನ್‌ 
ಮಿಸಾ ಉಪ್ರಾಂತ್‌ ಕಾಂಯ್‌ ಜಣಾಂ ಧಾಕ್ಟ್ಯಾ ಪಾದ್ರ್ಯಾಬಾಕ್‌ ಮೆಳೊಂಕ್‌ 
ಆಯಿಲ್ಲಿಂ ಆನಿ ತಾಂಚೆ ಪಯ್ಕಿ ಜಾಯಿತ್ತ್ವಾಂಕ್‌ ತೊ ಸಾಂಜೆಚ್ಯಾ ಬಸ್ಸಾರ್‌ ಶ್ಚೆರಾಕ್‌ 
ವೆತಾ 'ಮ್ಹಣ್‌ ಕಳಿತ್‌ ಆಸ ಸ್‌ಲ್ರೆಂ' ಫಾದರ್‌" ಲುದ್ರಿಗಾನ್‌ ವಿವರ್‌" ದಿಲೊ. 


“ತಾಂಚೆ ಪಯ್ಕಿ ಬೆಜ್ಮಿ ಪಿಂತಾಚಿ ಯೆಜ್ಮಾನ್‌ಯಿ ಆಸ್‌ಲ್ಲಿ. ತುಮಿ ಜಾಣಾಂತ್‌ 
ಫಾದರ್‌’ 


"ಹಾಂವೆಂ ತಾಚೊ ಜೋಪ್‌ ಕರುಂಕ್‌ ನಾ.. ತಿ ಚಡ್ತಾವ್‌ ಸನ್ಹಾರಾ ಮಿಸಾಕ್‌ 
ಯೆತಾ... ಆನಿ ಪೋಯ್ರ್‌ ಸನ್ವಾರಾಯ್‌ ಆಯಿಲ್ಲಿ ಆಸ್ಕೆತಾ' ಮ್ಹಳೆಂ ಫಾದರ್‌ 
ದೊಮಿನಿಕ್‌ ಲುದ್ರಿಗಾನ್‌, "ಪುಣ್‌ ಹಾಕಾ ಆನಿ ಇಮಾಜ್‌ ಫುಟಯಿಲ್ಲ್ಯಾಕ್‌ ಕಿತೆಂ 
ಸಂಬಂದ್‌?’ 


"ಅಶೆಂಚ್‌ ವಿಚಾರ್ಲೆಂ ಫಾದರ್‌.. ತುಮ್ಚಿ ಭಲಾಯ್ಕಿ ತಿತ್ಲಿ ಬರಿ ನಾ.. ತುಮಿ ಮತಿಚೆ 
ಭಲಾಯ್ಕೆಪಾಸತ್‌ ಒಕ್ತಾಂ ಸೆವ್ಮಾತ್‌. ತುಮಿ ತಿ "'ಘರಾಥಾವ್ನ್‌ ಭಾಯ್ರ್‌ಚ್‌ 
ಯೆನಾಂತ್‌: ಸಿಕ್‌ ಕೊಲ್‌ ಆಯ್ಲೆಂ ತರ್‌ಯಿ ತುಮಿ ವಚನಾಂತ್‌.. 'ಹ್ಯೊ ಗಜಾಲಿ 
ಫಿರ್ಲಜಿ೦ತ್‌ ಜಾಯಿತ್ತ್ವ್ಯಾಂಕ್‌ ಕಳಿತ್‌ ಆಸಾತ್‌ ಫಾದರ್‌.. ಕಾಜಿತೊರ್‌ ನ ತರ್‌ 
ಇಮಾಜ್‌ ಪಿಟೊ ಸಂ ಸಲೀಸ್‌ ಮ್ಹಣ್‌ ಅಪ್ರಾದ್ಯಾಂನಿ ಲೆಕ್‌ಲ್ಲೆಂ' ಇನ್ಸ್‌ಪೆಕ್ಟರ್‌ 
ಕುತಿನ್ಹೊನ್‌ ಹಾಳ್ವಾಯೆನ್‌ ಸಾಂಗ್ಲೆಂ. 


"ಹಾಂವ್‌ ನೆಣಾಂ.. ಮ್ಹಜಿ ಭಲಾಯ್ಕಿ ಬರಿ ನಾ ತಿ ವ್ಹಯ್‌. ತ್ಯಾವಿಶಿ೦ ತುಕಾ 
ಕಶೆಂ ಕಳ್ಳೆಂ?' ಫಾದರ್‌ ಲುದ್ರಿಗಾಕ್‌ ಬೆಜಾರ್‌ ಜಾಲ್ಲೆಂ, ತಾಚ್ಯಾ ತಾಳ್ಯಾಂತ್‌ ಕಳ್ತಾಲೆಂ. 


“ಸೂರ್ರಿ ಫಾದರ್‌.. ತನ ಖಾತಿರ್‌ ಸಬಾರ್‌ ವಿಶಯ್‌ ಆಮಿ ಆರಾಂವ್ಕ್‌ ಪಡ್ತಾತ್‌ 
ಆನಿ ತೆಂ ಸತ್‌ ವಾ ನ್ಹಯ್‌ ತೆಂ ವ್ಹರಂವ್ಕ್‌ಯಿ ಪಡ್ತಾ. ಇಮಾಜ್‌ ಪಿಟೊ ಕೆಲ್ಲ್ಯಾ 

ವೆಳಾರ್‌ ತುಮ್ಕಾಂ ಜಾಗ್‌ ಜಾಂವ್ಚಿ ನಾ.. ಹಾಂಗಾ ತ್ಯಾ ವೆಳಾರ್‌ ತುಮ್ಚೊ ಎಸಿಸ್ಟೆಂಟ್‌ 
ಆಸಾನಾ ಮ್ಹಣ್‌ ಅಪ್ರಾದ್ಯಾಂಕ್‌ ಕಳಿತ್‌ ಆಸ್‌ಲ್ಲೆಂ ಆನಿ ಹೆಂ ಹೆರಾಂಕ್‌ ಕಳ್ಚ್ಯಾಂತ್‌ 
ಆಮ್ಚ್ಯಾಚ್‌ ಕೊಣಾಚೊ ತರ್‌ಯಿ ಹಾತ್‌ ಆಸ್ತಲೊಚ್‌.. ತೆಂ ಜಾಲೆಂ... ಆಯ್ತಾರಾ 
ಸಕಾಳಿಂ ಇಮಾಜ್‌ ಫುಟಯಿಲ್ಲಿ ಪಯಿಲ್ಲೆಂ ತುಮಿ ಕೆದಾಳಾ ಪಳಯಿಲ್ಲಿ?' ಕದೆಲಾಚೆರ್‌ 
ಪಾಟಿಂ ವೊಣ್ಕೊನ್‌ ವಿಚಾರ್ಲೆಂ ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌. 


ಮಿರ್ನ್ಯಾಮ್‌ ಗಿರುನ್‌ ಹಿ ಗಜಾಲ್‌ ಆಪ್ಣಾಕ್‌ ಕಳಯಿಲ್ಲಿ ಆನಿ ಆಪ್ಲೆಂ ವಚುನ್‌ 
ಮಾಟ್ವಾಂತ್‌ ಇಮಾಜ್‌ ಫುಟಯಿಲ್ಲಿ ಪಳಯಿಲ್ಲೆಂ ಪಾದ್ರ್ಯಾಬಾನ್‌ ಸೊಡವ್ನ್‌ ಸಾಂಗ್ಲೆಂ. 


“ತುಮಿ ತುರಂತ್‌ ಪೊಲಿಸಾಂಕ್‌ ಕಿತ್ಯಾಕ್‌ ಖಬರ್‌ ದಿಲಿ ನಾ ಫಾದರ್‌?' 
ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌ ಆಫ್ಲಿ ಖಾಡ್ಕಿ ಪುಶಿತ್‌ ವಿಚಾರ್ಲೆಂ. "ಕೊಣೆಂ ಅನ್ನಾಡ್ಯಾಂನಿ 
ಹಿಂ ಕಾಮಾಂ ಕೆಲ್ಯಾಂತ್‌ ಮ್ಹಣ್‌ ಜಾಣಾ ಆಸೊನ್‌, ಹಿ ಏಕ್‌ ಪೊಲಿಸ್‌ ಕೇಜ್‌ ಮ್ಹಣ್‌ 
ಕಳಿತ್‌ ಆಸೊನ್‌ಯಿ ತುಮಿ ಪೊಲಿಸಾಂಕ್‌ ತುರಂತ್‌ ಖಬರ್‌ ಕಿತ್ಯಾಕ್‌ ದಿಲಿ ನಾ?’ 
ತಾಣೆ ಮುಕಾರುನ್‌ ವಿಚಾರ್ಲೆಂ. 


"ಇಮಾಜ್‌ ಫುಟೊನ್‌ ಪಡ್‌ಲ್ಲಿ ಪಳಯಿಲ್ಲಿಚ್‌ ಹಾಂವೆಂ ಉಪಾದ್ಯಕ್ಕ್‌ ಫೆಲಿಕ್ಸ್‌ 
ಸಿಕ್ವೆರಾಕ್‌ ಮಿರ್ಕ್ಯಾಮಾಚ್ಯಾ ಮೊಬಾಯ್ಲಾಥಾವ್ನ್‌ ಖಬರ್‌ ದಿಲ್ಲಿ ಆನಿ ಪೊಲಿಸಾಂಕ್‌ 
ಖಬರ್‌ ದೀ ಮ್ಹಣ್‌ ತಾಚೆಕಡೆಚ್‌ ಸಾಂಗ್‌ಲ್ಲೆಂ.. ಹಾಂವ್‌ ಬಿಸ್ಟಾಚ್ಯಾ ಘರಾ ಖಬರ್‌ 
ದೀಂವ್ಕ್‌ ಆಯಿಲ್ಲೊಂ' ಪಾದ್ರ್ಯಾಬಾನ್‌ ನರ್ಗೊನ್‌ ಜಾಪ್‌ ದಿಲಿ. 


"ತೆಂ ಜಾಲೆಂ. ತಾಂಣಿ ಪೊಲಿಸಾಂಕ್‌ ಖಬರ್‌ ದಿಲಿ ನಾ... ಮಿರ್ನ್ಯಾಮಾಕ್‌ 
ಘಾಂಟ್‌ ಮಾರುಂಕ್‌ ಕೊಣೆಂ ಸಾಂಗ್‌ಲ್ಲೆಂ ತುಮ್ಕಾಂ ಕಳಿತ್‌ ಆಸಾ ಫಾದರ್‌? ತಾಕಾ 
ತುಮಿ ಪರ್ವಣ್ಗಿ ದಿಲ್ಲಿ?” ಫಾದರ್‌ ಲುದ್ರಿಗಾಚ್ಯಾ ಮುಸ್ಕರಾರ್‌ ಜಾಂವ್ಚೊ ಬದ್ಲಾಪ್‌ 
ಇನ್ಸ್‌ಪೆಕ್ಟರ್‌ ಕುತಿನ್ಹೊ ಚೀತ್‌ ದೀವ್ನ್‌ ಪಳೆವ್ನ್‌ ಆಸ್‌ಲ್ಲೊ. 

"ತೊ ಘಾಂಟ್‌ ಮಾರಿತ್‌ ಮ್ಹಣ್‌ ಹಾಂವೆಂ ಚಿಂತುಂಕ್‌ ನಾ.. ತಾಣೆ ವಿಚಾರ್ಲಾ ರ್‌ 
ಹಾಂವ್‌ ನಾಕಾ ಮ್ಹಣ್ತೊಂ ನಾ ಕೊಣ್ಣಾ. ತಾಣೆ ಮ್ಹಜೆಕಡೆ ಫಾಂಟ್‌ ಮಾರುಂ ಮ್ಹಣ್‌ 
ವಿಚಾರ್ಲೆಂ ನಾ' ಮ್ಹಳೆಂ ಫಾದರ್‌ ದೊಮಿನಿಕ್‌ ಲುದ್ರಿಗಾನ್‌ ಬೆಜಾರಾಯೆನ್‌. 


"ಹಿ ಇಗಲ್ಲಿಚಿ ಘಾಂಟ್‌ ಫಾದರ್‌.. ತುಮಿ ಹಾಂಗಾಚೆ ಪಾದ್ರಾ ಬ್‌. ತುಮ್ಚಿ ಪರ್ದಣ್ಣಿ 
ನಾಸ್ತಾಂ ತುಮ್ಚ್ಯಾಚ್‌ ಮಿರ್ಕ್ಯಾಮಾನ್‌ ಕಶೆಂ ಘಾಂಟ್‌ ಮಾಲ್ದಿ? ಕೊಣಾಚೆ ಪರ್ವಣ್ಣೆನ್‌ 
ಘಾಂಟ್‌ ಮಾರ್ಲಿಯ್‌ ಮ್ಹಣ್‌ ತುಮಿ ಮಿರ್ಕ್ಯಾಮಾಕಡೆ ವಿಚಾರ್ಲೆಂ ನಾ?.. ಘಾಂಟ್‌ 
ಮಾರುಂಕ್‌ ಕೊಣೆಂ ಸಾಂಗ್‌ಲ್ಲೆಂ?' ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌ ಪಾದ್ರ್ಯಾಬಾಕ್‌ 
ಜೊಕುನ್‌ ಪಳೆತ್‌ ವಿಚಾರ್ದೆಂ. 


“ಹಾಂವೆಂ ವಿಚಾರುಂಕ್‌ ನಾ. ಹಾಂವೆಂ ವಿಚಾರಿಜೆ ಆಸ್‌ಲ್ಲೆಂ' ಫಾದರ್‌ 
ದೊಮಿನಿಕ್‌ ಕಪಾಲ್‌ ಪುಶಿತ್‌ ಮ್ಹಣಾಲೊ. 


"ಬೆಜ್ಮಿ ಪಿ೦ತಾನ್‌ ತುಮ್ಚೆಕಡೆ ಪರತ್‌ ಪರತ್‌ ಒತ್ತಾಯೆನ್‌ ಘಾಂಟ್‌ ಮಾರಂವ್ಕ್‌ 

ಸಾಂಗ್‌ಲ್ಲೆಂ ಆನಿ ತುಮಿ ಒಪ್ಪೊಂಕ್‌ ನಾತ್‌ಲ್ಲ್ಯಾ ಉಪ್ರಾಂತ್‌ ತಾಣೆ ಮಿರ್ಮ್ಯಾ ಮಾಕ್‌ 
ಘಾಂಟ್‌ ಮಾರುಂಕ್‌ ಒತ್ತಾಯ್‌ ಕೆಲ್ಲಿ' ಮ್ಹುಣಾಲೊ ಇನ್ಸ್‌ಪೆಕ್ಟರ್‌ ಕುತಿನ್ಹೊ 
ಹಾಳ್ವಾಯೆನ್‌. “ಆನಿ ತಾಣೆಚ್‌ ಮಿರ್ಮ್ಯಾ ಮಾಕ್‌. ಘಾಂಟ್‌ ಮಾರುಂಕ್‌ ಸಾಂಗ್‌ಲ್ಲಿ 
ಮ್ಹಣ್‌ ತುಮಿ ಜಾಣಾ ಆಸ್‌ಲ್ಲಾ ಕ್‌; ಬೆಜ್ಮಿ ಪಿಂತಾಚ್ಯಾ ಮೊಬಾಯ್ಲಾಚೆರ್‌ ಜಾಲ್ಲ್ಯಾ 
ಸಗ್ಳ್ಯಾ ಸಂಬಾಶಣಾಚೆಂ ಪ್ರಿಂಟ್‌ ಇನ್ಸ್‌ಪೆಕ್ಟರ್‌ ಕುತಿನ್ಹೊಕಡೆ ಆಸಾ ಮ್ಹಣ್‌ 
ಪಾದ್ರ್ಯಾಬಾಕ್‌ ಕಳಿತ್‌ ನಾತ್‌ಲ್ಲೆಂ. 


"ವ್ಹಯ್‌.. ತಾಣೆಚ್‌ ಮಿರ್ನಿಕ್‌ ಘಾಂಟ್‌ ಮಾರುಂಕ್‌ ಒತ್ತಾಯ್‌ ಕೆಲ್ಲಿ ಮ್ಹಣ್‌ 
ಮ್ಹಜೊ ಅಂದಾಜ್‌' ಸತ್‌ ಉಚಾರ್ಲೆಂ ಫಾದರ್‌ ಲುದ್ರಿಗಾನ್‌. ಹೊ ಇ ಪೆಕ್ಟರ್‌ 
ಕುತಿನ್ಹೊ ಸಾದಾರ್ದಾಚೊ ನ್ಹಯ್‌ ಮ್ಹಣ್‌ ತಾಕಾ ಭೊಗ್ತಾಲೆಂ. 

"ಜಾಲೆ೦' ಮ್ಹಣಾಲೊ. ಇನ್ಸ್‌ಪೆಕ್ಟರ್‌ ಕುತಿನ್ಹೊ, "ಪುಟಯಿಲ್ಲಿ ಇಮಾಜ್‌ ಲೊಕಾನ್‌ 
ಆಪ್ಲಿನಾಯೆ.. ಆಪುಡ್ಲ್ಯಾರ್‌ ತಾಚೆರ್‌ ಆಸ್ಚೆ ಬೊಟಾಂಚೆ ಘುರ್ತ್‌ ವೆತಾತ್‌ ಮ್ಹಣ್‌ ತುಮಿ 
ಜಾಣಾ ಆಸೊನ್‌ಯಿ ಲೊಕಾಕ್‌ ಇಮಾಜ್‌ ಆಪ್ಲುಂಕ್‌ ಕಿತ್ಯಾಕ್‌ ತುಮಿ ಸೊಡ್ಲೆಂ? 
ಆನಿ ಇಮಾಜಿಚೊ ಏಕ್‌ ಭಾಗ್‌ ಮಾಟ್ವಾ ಭಾಯ್ರ್‌ ಆಸ ಸ್‌ಲ್ಹೊ. ನ ಬೆಜ್ಮಿ ಪಿಂಟೊನ್‌ 
ಆನಿ ಫೆಲಿಕ್ಸ್‌ ಸಿಕ್ಕೆರಾನ್‌ ಭಿತರ್‌ ಹಾಡ್ಗೊ. ಹ್ಯಾ ವರ್ವಿಂ ಪ್ರಮುಕ್‌ ರುಜ್ಜಾಶಿ ನಾಸ್‌ 
ಜಾಲ್ಯೊ. ತುಮಿ ತೆಂಯ್‌ ಆಡಾಯ್ಲೆಂ ನಾ ತೊ 'ದುರ್ದೊಂಚ್ಯಾ "ತಾಳ್ಯಾನ್‌ 
ಮ್ಹಣಾಲೊ. 


"ಲೋಕ್‌ ಉಚಾಂಬಳ್‌ ಆಸ್‌ಲ್ಲೊ. ಆನಿ ತಾಂಕಾಂ ಸಾಂಬಾಳ್ಗೆಂ ಮ್ಹಜ್ಯಾನ್‌ 
ಜಾಲೆಂ ನಾ' ಫಾದರ್‌ ಲುದ್ರಿಗಾನ್‌ ಆಫ್ಲೆಂ ಅಸಹಾಯಕ್ಷಣ್‌ ಉಚಾರ್ದೆಂ. “ಆನಿ 
ಹಾಂಗಾ ಥೊಡೆ ಲಾಯಿಕ್‌ ವಿಶೇಸ್‌ ಪ್ರಬಾವಿತ್‌ ಆಸಾತ್‌.. ತೆ ಹಾಂವೆಂ ಸಾಂಗ್‌ಲ್ಲೆಂ 
ಆಯ್ಕೊಂಚೆಪರಿಂ ನಾಂತ್‌.. ತುಕಾ ಹೆವಿಶಿಂ ಬರಿ ಮಾಹೆತ್‌ ಆಸಾ.. ಆದಿಂಥಾವ್ನ್‌ 
ಹಾಂಗಾ ಹೆ೦ ಚಲೊನ್‌ ಆಯ್ಲಾಂ... ಮ್ಹಜ್ಯಾನ್‌ ತೆ೦, ಬದ್ಲುಂಕ್‌ ಜಾಯ್ನಾ.' 


"ಬೆಜ್ಮಿ ಪಿಂಟೊ ಆನಿ ಫೆಲಿಕ್ಸ್‌ ಸಿಕ್ವೇರಾ ದೋಗ್‌ ಮಾತ್ರ್‌ ತಶೆ ಆಸಾತ್‌ ಫಾದರ್‌. 
ಆನಿ ತ್ಯಾ ಪಯ್ಕಿಯ್‌ ಹಾಂಗಾ ಸಕ್ಕಡ್‌ ಚಲ್ಲೆಂ ಬೆಜ್ಮಿ ಪಿಂಟೊಚೆಂ.. ಬೆಜ್ಮಿ ಪಿಂಟೊನ್‌ 
ಸಗ್ಳೆ ಫಿರ್ಲಜಿಕ್‌ ಆಪ್ಲಾ ; ಮಾತ್ಯಾರ್‌ ವ್ಹಾವಂವ್ಣೆಂ ಥೊಡೆ ಜಣ್‌ ಆಯ್ದೆವಾರ್‌ 
ವಿರೋದ್‌ ಕರಿತ್‌ ಆಸಾತ್‌.. ಫಿರ್ಗಜಿಕ್‌ ಸಂಬಂದ್‌ ಜಾಲ್ಲ್ಯಾ ಸಂಗ್ತಿಂನಿ ತಾಕಾ 
ವಿರೋದ್‌ ಕರೊ ಏಕ್‌ ಪಂಗಡ್‌ ರಾಜಕೀಯ್‌ ಥರಾನ್‌ ತಾಚೆ ವಿರೋದ್‌ ಆಸಾ.. 
ತುಮಿ ಜಾಣಾಂತ್‌ ಆಮ್ಚೆಚ್‌ ಥೊಡೆ ಜಣ್‌ ಖಾವಿಗಾರಾಂಚೆ ಪಾಡ್ತಿಂತ್‌ ಆಸಾತ್‌ 
ಆನಿತೆ ಬೆಜ್ಮಿ ಪಿಂಟೊಚೊ ವಿರೋದ್‌ ಕರ್ತಾತ್‌. ಫಿರ್ಲಜಿಂತ್‌ ತಾಂಚೆಂ ಬಳ್‌ ಚಡತ್‌ 
ಯೆತಾ.. ಆಪ್ಣಾ ವಿರೋದ್‌ ಆಸ್ಚ್ಯಾಂಚೆಂ "ಬಳ್‌ ಮೊಡುಂಕ್‌ ಬೆಜ್ಮಿ ಪಿಂಟೊನ್‌ಚ್‌ 
ಹೊ ಖೆಳ್‌ "ಬೆಳ್‌ಲ್ಲೊ ಕಿತ್ಯಾಕ್‌ ಆಸೊಂಕ್‌ ನಜೊ?' ವಿಚಾರ್ಲೆಂ ಇನ್ಸ್‌ಪೆಕ್ಟರ್‌ 
ಕುತಿನ್ಹೊನ್‌. ತೊ ಫಾದರ್‌ ದೊಮಿನಿಕ್‌ " ಉದ್ರಗ್ಲಾಸ್ಮಾವ್ನ ಕಸಲಿಗಿ ಜಾಪ್‌ ಅಪೇಕ್ಸುನ್‌ 
ಆಸ್‌ಲ್ಲೊ. 

"ಮ್ಹಳ್ಯಾರ್‌?' ಪಾದ್ರಾ ಬಾನ್‌ ವಿರಾರಾಯೆನ್‌ ವಿಚಾದ್ದೆಂ. 


“ಬೆಜ್ಮಿ ಪಿಂಟೊ ಆನಿ ಫೆಲಿಕ್ಸ್‌ ಸಿಕ್ವೇರಾ ದೊಗ್‌ಯಿ ಜವಾಬ್ದಾರಿ ಆಸ ಸ್‌ಲ್ಲೆ ಆನಿ 
ಅಸಲ್ಯಾ ಗಜಾಲಿಂನಿ ರುಜ್ಜಾತ್ಕೊ ಕಶೆಂ 'ಸಾಂಬಾಳ್ಯೆತ್‌ ವಾ ವಿಬಾಡೈತ್‌ ಮ್ಹಣ್‌ ಸಮ್ದಣಿ 
ಆಸ್‌ಲ್ಲೆ ಫಾದರ್‌' ಮ್ಹಣಾಲೊ ಇನ್ಸ್‌ಪೆಕ್ಟರ್‌ ಕುತಿನ್ಹೊ "ನಿದಿಶ್ಟ್‌ ಶೆವೊಟ್‌ ಆಸೊನ್‌ 
ತಾಂಣಿ ರುಜ್ವಾತಿ ನಾಸ್‌ ಕೆಲ್ಯೊ ತಶೆ೦ ಆಮ್ಕಾಂ ಭೊಗ್ತಾ. ಲೊಕಾಕ್‌ ಜಮಯಿಲ್ಲೆಂ, 
ಪುರ್ಕಾಂವಾಕ್‌ ಒತ್ತಾಯ್‌ ಕೆಲ್ಲೆಂ ಹೆಂ ಸಕ್ಕಡ್‌ ತಾಂಚೆರ್‌ ಬೊಟ್‌ ಜೊಕುಂಕ್‌ ಕಾರಣ್‌ 
ಜಾತಾ.' 


"ಲೋಕ್‌ ಜಮ್‌ಲ್ಲೊ, ಉಚಾ೦ಬಳ್‌ ಜಾಲ್ಲೊ. ಆನಿ ತ್ಯಾ ಗಲಾಟ್ಯಾಂತ್‌ ತಾಂಣಿ 
ಇಮಾಜಿಚೊ ಭಾಗ್‌ ಭಿತರ್‌ ಹಾಡ್ಲೊ ಮ್ಹಣ್‌ ಹಾಂವ್‌ ಸಮಲ್ಹೊಂ.. ತುಂ ಕಿತೆಂ 
ಸಾಂಗ್ತಾಯ್‌ ತೊ ದುಬಾವ್‌ ಮ್ಹಾಕಾ ನಾ' ಫಾದರ್‌ ಲುದ್ರಿಗ್‌ ಸ್ಪಶ್ಟ್‌ ಮ್ಹಣಾಲೊ. 


"ಒ.ಕೆ. ಆತಾಂ ಆನ್‌ಏಕ್‌ ಗಜಾಲ್‌' ಮ್ಹಣಾಲೊ ಇನ್ಸ್‌ಪೆಕ್ಟರ್‌, “ಇಗರ್ದಿಕಡೆ ರಾತಿಂ 
ತುಮಿ ಏಕ್‌ ವಾಚ್‌ಮ್ಯಾನ್‌ ದವರ್‌ಲ್ಹೊ.. ತಾಕಾ ಎಕಾ ಮಯ್ಸ್ಯಾ ಪಯ್ಲೆಂ ಕಿತ್ಯಾಕ್‌ 
ಕಾಮಾಂತ್ತೊ ಕಾಡ್ಲೊ?' 


"ಮಿಲಾರ್‌ ಗಲಾಟೊ ಜಾಲ್ಯಾ ಉಪ್ರಾಂತ್‌ ರಾತಿಂ ಇಗರ್ದಿಕ್‌ ರಾಕ್ವಲಿ ಜಾಯ್‌ 
ಮ್ಹಣ್‌ ಆಮ್ಕಾಂ ಭೊಗ್‌ಲ್ಲೆಂ. ಆಮ್ಚೊಚ್‌ ಚಾಮಾದೊರ್‌ ಆಸ್‌ಲ್ಲೊ, ಚಾರ್ಲಿ ಮ್ಹಣ್‌. 
ಗರೀಬ್‌ ಆನಿ ಮಸ್ತ್‌ ಕಶ್ಚಾನ್‌ ಆಸ್‌ಲ್ಲೊ. ತಾಚೆ ಬಾಯ್ಲೆಕ್‌ ಕೆನ್ನರಾಚಿ ಪಿಡಾ 
ಆಸೊನ್‌ ತಿ ವರ್ಸಾ ಪಯ್ಲೆಂ ಅ೦ತರ್‌ಲ್ಲಿ.. ದೆಕುನ್‌ ಬಿರ್ತತ್‌ ಪಾವೊನ್‌ ತಾಕಾಚ್‌ 
ಹಾಂಗಾ ರಾಕ್ವಲಿ ಮ್ಹಣ್‌ ದವರ್‌ಲ್ಲೊ.. ಪುಣ್‌ ತೊ ವಿಶೇಸ್‌ ಪಿಯೆವ್ನ್‌ ಯೆತಾಲೊ.. 
ರಾತಿಂ ರಾಕ್ಟ್ಯಾ ಬದ್ಲಾಕ್‌ ಪಿಯೆವ್ನ್‌ ಇಗದ್ದಿಚ್ಯಾ ಬೊಲ್ಕಾಂವಾಂತ್‌ ನಿದೊನ್‌ 
ಪಡ್ತಾಲೊ.' 


"ತೊ ಸುರ್ವೆರ್‌ಥಾವ್ನ್‌ ಸೊರೊ ಪಿಯೆವ್ನ್‌ ಯೆತಾಲೊ' ಮ್ಹಣಾಲೊ ಇನ್ಸ್‌ಪೆಕ್ಟರ್‌ 
ಕುತಿನ್ಹೊ. ಪುಣ್‌ ತಾಕಾ ತುಮಿ ಕಾಮಾಂತ್ಲೊ ಕಾಡ್ಲೊ ನಾ. ಮಯ್ಸ್ಯ್ಯಾ ಪಯ್ಲೆಂ 
ಸಿಮಿಸ್ಮಿಂತ್‌ ಮೊರ್ನ್‌ ಮಾತಿಯೆಕ್‌ ಪಾವಯ್ತಾನಾ ಬೆಜ್ಮಿ ಪಿಂಟೊಕ್‌ ಉಳ್ಳೆಂ 
ಉಲಹ್ನೊ ಮ್ಹಣ್‌ ನೀಬ್‌ ದೀವ್ನ್‌, ಬೆಜ್ಮಿ ಪಿಂಟೊಚೆ ಒತ್ತಾಯೆಕ್‌ ತಾಕಾ ಕಾಮಾಂತ್ಲೊ 


ಕಾಡ್ಲೊ' ಮ್ಹಣಾಲೊ ಇನ್ಸ್‌ಪೆಕ್ಟರ್‌ ಕುತಿನ್ಹೊ. 

“ತಾಕಾ ಕಾಮಾಂತ್ಲೊ ಕಾಡಿಜೆ ಮ್ಹಣ್‌ ಫಿರ್ಗಜ್‌ ಗೊವ್ಳಿಕ್‌ ಪರಿಶದೆಚ್ಯಾ 
ಮೀಟಿಂಗಾಚೆರ್‌ ಸುಚನ್‌ ದಿಲ್ಲೆಂ ಆನಿ ತೊ ನಿರ್ದಾರ್‌ ಥಂಯ್‌ ಜಾಲ್ಲೊ' ಪಾದ್ರ್ಯಾಬ್‌ 
ಆನಿ ಕಿತೆಂ ಸಾಂಗುಂಕ್‌ ಆಸ್‌ಲ್ಲೊ. 


"ಸುಚನ್‌ ದಿಲ್ಲೆಂ ಆನಿ ತೆಂ ಒಪ್ಪೊಂಕ್‌ ಒತ್ತಾಯ್‌ ಕೆಲ್ಲಿಚ್‌ ಬೆಜ್ಮಿ ಪಿಂಟೊನ್‌. 
ವ್ಹಯ್‌ ಫಾದರ್‌?' ವಿಚಾರ್ಲೆಂ ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌ ಪಾದ್ರ್ಯಾಬಾಕ್‌ ಅರ್ಚ್ಯಾರ್‌ 
ರಾವವ್ನ್‌. 

"ಸುಚನ್‌ ಕೊಣೆಂ ದಿಲ್ಲೆಂ ಮ್ಹಾಕಾ ಉಡಾಸ್‌ ನಾ. ತೊ ವಾಚ್‌ಮ್ಯಾನಾಚೆಂ 
ಕಾಮ್‌ ಕರಿನಾ, ಅನಾವಶ್ಶ್‌ ತಾಕಾ ಸಾಂಬಾಳ್‌ ದಿಂವ್ಚೊ ನಾಕಾ ಮ್ಹಣ್‌ 'ಫಿರಜ್‌ 
ಗೊವ್ಳಿಕ್‌ ಪರಿಶದೆಂತ್‌ ನಿರ್ದಾರ್‌ ಜಾಲ್ಲೊ.. ಪುಣ್‌ ತುಕಾ ಬೆಜ್ಮಿ "ಹಿಂಟೊಜಿರ್‌ 
ದುಬಾವ್‌ ತಶೆಂ ದಿಸ್ತಾ ಇನ್‌ಪೆಕ್ಟರ್‌.. ತಾಕಾ ಆನಿ ಹಾಂಗಾಚ್ಯಾ ಪೊಲಿಸಾಂಕ್‌ ಸಾರ್ಕೆಂ 
ನಾ ದೆಕುನ್‌ ತಾಂಣಿ ತುಮ್ಕಾಂ "ಚೂಕ್‌ ಮಾಹೆತ್‌ ದಿಲ್ಯಾ. ತುಮಿ ಬೆಜ್ಮಿ ಪಿಂಟೊಚೆರ್‌ 
ಮ್ಹಾಕಾ ದುಬಾವ್‌ ಉಬ್ಬಾಶೆಂ ಉಲಯ್ತಾತ್‌.. ಮ್ಹಾಕಾ ತಾಚೆರ್‌ ಕಿತೆಂಚ್‌ ದುಬಾವ್‌ 
ನಾ.. ತುಮ್ಕಾಂ ಕೊಣೆಂ ಜೂಕ್‌ ಮಾಹೆತ್‌ ದಿಲ್ಯಾ)' ಫಾದರ್‌ ಲುದ್ರಿಗ್‌ ಜಡಾಯೆನ್‌ 
ಮ್ಹಣಾಲೊ... 


"ಮಾಹೆತ್‌ ಆಮಿ ಜಾಯಿತ್ತಾ ತ ಕಡೆಥಾವ್ನ್‌ ಘೆತಾಂವ್‌ ಫಾದರ್‌.. ಕೊಣಾಚೆರ್‌ 
ದುಬಾವ್‌ ಆಸಾ ತಾಚೆವಿಶಿಂ ಪಡ್‌ ಸಮ್ಮುಂಕ ಪಡ್ತಾ..' ಮ್ಹಣಾಲೊ ಇನ್ಸ್‌ಪೆಕ್ಟರ್‌ 
ಕುತಿನ್ಹೊ "ಆಮ್ಚೊ ದುಬಾವ್‌ ತುಮ್ಜೊಯ್‌ ಜಾಯ್ದೆ ಮ್ಹಣ್‌ ನಾ.. ತುಮ್ಕಾಂ ತಶೆಂ 
ಭೊಗ್ತಾ ವಾ ನಾ ತೆಂ ಹಾಂವ್‌ ಸಮ್ಜೊಂಕ್‌ ಪಳೆತಾಂ.' 


“ದುಬಾವೊಂಕ್‌ ಕಾರಣ್‌ ಜಾಯ್ತೆ ನ್ಹಯ್‌ ಇನ್ಸ್‌ಪೆಕ್ಟರ್‌.. ತುಮಿ ಆಮ್ಚೆಚ್‌ ಆಸುನ್‌, 
ಆಮ್ಚ್ಯಾಚ್‌ ಮನ್ಮಾಂಚೆರ್‌ ಅಪ್ರಾದ್‌ ಥಾಪುಂಕ್‌ ಪಳೆತಾತ್‌ ತಶೆಂ ದಿಸ್ತಾ' 
ಪಾದ್ರ್ಯಾಬಾಕ್‌ ಇನ್ಸ್‌ಪೆಕ್ಟರ್‌ ಕುತಿನ್ಹೊಚ್ಯಾ ಇರಾದ್ಯಾಂಚೊ ಜೋಪ್‌ ಜಾಲ್ಲೊ. 


"ಕಾನುನಾಕ್‌ ತಶೆಂ ಅನ್ಯಾಯ್‌ ಕರ್ತೆಲ್ಯಾಂಕ್‌ ಆಮ್ಚೆ ಆನಿ ತುಮ್ಚೆ ಮ್ಹಣ್‌ ನಾಂತ್‌ 
ಫಾದರ್‌.. ಬೆಂಜಮಿನ್‌ ಪಿಂಟೊಕ್‌ ರಾಜಕೀಯ್‌ ಆಶಾ ಮಿತಿಪ್ರಾಸ್‌ ಚಡ್‌ ಆಸಾ. 
ಪುಣ್‌ ಇಗರ್ದಿಕಡೆ ತಶೆಂ ಭಾಯ್ರ್‌ ತಾಚೆಂ ನಾಂವ್‌ ಬರೆಂ ನಾ. ಫಿರ್ಲಜಿಂತ್‌ಚ್‌ 
ತಾಚೆ ವಿರೋದ್‌ ಮುಕೆಲಿ ತಯಾರ್‌ ಜಾಯಿತ್‌ ಆಸಾತ್‌. ತಾಂಚೆ ಪಯ್ಕಿ ಥೊಡೆ 
ರಾಜಕೀಯ್‌ ಥರಾನ್‌ ವಿರೋದ್‌ ಪಾಡ್ತಿಚೆ.. ಹೆ೦ ಕಳಿತ್‌ ಆಸುನ್‌, ಆಫ್ಲೆಂ ಥಳ್‌ 
ಘಟ್‌ ಕರುಂಕ್‌ ತಾಣೆ ಇಮಾಜ್‌ ಫುಟವ್ನ್‌ ಘಾಲಯ್ಲ್ಹ್ಯ್ಯ ತಶೆಂ ದುಬಾವ್‌. 
ರಾಜಕೀಯ್‌ ಮನಿಸ್‌ ಆಪ್ಣಾ ವಿರೋದ್‌ ಆಸ್ಚ್ಯಾ ಮನ್ಮಾಂಕ್‌ ಅಸ್ಕತ್‌ ಕರುಂಕ್‌ 
ಕಿತೆಂಯ್‌ ಕರ್ತಾತ್‌. ಆಫ್ಲೆಂ ಸ್ಥಾನ್‌ ಸಾಂಬಾಳ್ಗೆಖಾತಿರ್‌ ಹೊ ನಾಟಕ್‌ ತಾಣೆಚ್‌ 
ಕಿತ್ಯಾಕ್‌ ಕರುಂಕ್‌ ನಜೊ? ಪುರ್ಮಾಂವಾಚೆರ್‌ ಫಾತೊರ್‌ ಪಡ್‌ಲ್ಲೆ ಆಕಸ್ಮಿಕ್‌ ನ್ಹಯ್‌.. 
ಸಕ್ಕಡ್‌ ಪಯ್ಲೆಂಚ್‌ ತಯಾರ್‌ ಕೆಲ್ಲೆಪರಿಂ ಆಸಾ.. ಏಕ್‌ ದೋನ್‌ ದಿಸಾಂ ಭಿತರ್‌ 
ಅಪ್ರಾದ್ಯಾಂಕ್‌ ಕುಡಾಯ್ತಾನಾ ಸತ್‌ ಸ್ಪಶ್ಟ್‌ ಜಾತೆಲೆಂ..' ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌ ಶೀದಾ 
ಸಾಂಗ್ಲೆಂ. 


"ಬೆಜ್ಮಿ ಪಿ೦ತಾಕ್‌ ರಾಜಕೀಯ್‌ ಅತ್ರೆಗ್‌ ಆಸುಂಕ್‌ ಪುರೊ.. ಪುಣ್‌ ಆಮ್ಚ್ಯಾ 


ಪಾತ್ರೊನಾಚಿ ಇಮಾಜ್‌ ಫುಟಂವ್ಚೆ ತಿತ್ಲೊ ಅನ್ನಾಡಿ ತೊ ನ್ಹಯ್‌' ಮ್ಹಣಾಲೊ 
ಪಾದ್ರ್ಯಾಬ್‌ "ಹಾಂವ್‌ ತಾಕಾ ಬರ್ಯಾನ್‌ ಒಳ್ಳತಾಂ.' 
'ಹಾಂವ್‌ಯಿ' ಮ್ಹಣಾಲೊ ಇನ್ಸ್‌ಪೆಕ್ಟರ್‌ ವಿವಿಯನ್‌ ಕುತಿನ್ಹೊ, “ತುಮ್ಚೆಪ್ರಾಸ್‌ 


ಚ 


ಚಡ್‌ ಮ್ಹಾಕಾ ತಾಚೆವಿಶಿ೦ ಕಳಿತ್‌ ಆಸಾ ಆನಿ..' ತಿತ್ಲ್ಯಾರ್‌ ಕಾಜಿತೊರ್‌ ಆಫ್ಲೆಂ 

ಮೊಬಾಯ್ಲ್‌ ಫೆವ್ನ್‌ ಫಾದರ್‌ ಲುದ್ರಿಗಾಸರ್ಕಿಂ ಆಯ್ತೊ. 


"ವಿಗಾರ್‌ ಜೆರಾಲಾಚೆ೦ ಫೊನ್‌... ತುಮ್ಚೆಕಡೆ ಉಲಯ್ದೆ ಮ್ಹಣ್ತಾ' ಆಫ್ಲೆಂ 


ಮೊಬಾಯ್ಲ್‌ ಪಾದ್ರಾ ಬಾಚ್ಯಾ ಹಾತಿಂ ದೀವ್ನ್‌. 


"ಇನ್ಸ್‌ಪೆಕ್ಟರ್‌ ಆಸಾ.. ಉಪ್ರಾಂತ್‌ ಹಾಂವ್‌ ಕೊಲ್‌ ಕರ್ತಾಂ' ತಿತ್ಲೆಂಚ್‌ ಸಾಂಗುನ್‌ 
ಕಾಜಿತೊರಾಚೆಂ ಮೊಬಾಯ್ಲ್‌ ತಾಕಾಚ್‌ ಪಾಟಿಂ ದಿಲೆಂ. 


"ಪೆಟೊ ಬಾಂದ್‌ಲ್ಲೆಥಾವ್ನ್‌ ಸೊಡಿಜೆ ಮ್ಹಣ್‌ ಹಟ್‌ ಕರ್ತಾ ಫಾದರ್‌' ಮ್ಹಣಾಲೊ 
ಕಾಜಿತೊರ್‌. "ಸೊಡ್ಲ್ಯಾರ್‌ ತ್ಯಾ ಪೊಲಿಸಾಂಕ್‌ ರಾವುಂಕ್‌ ಸೊಡ್ಡೊ ನಾ.. ರಾತ್‌ಭರ್‌ 
ಘೊಂಕಿತ್‌ ಆಸ್ತಾ ಕೊಣ್ಣಾ. ಆಮ್ಕಾಂ ನೀದ್‌ ಪಡ್ಗಿ ನಾ.' 


"ಹೊ ಇನ್ಸ್‌ಪೆಕ್ಟರ್‌ ಕುಟನ್ಹೊ. ಹೊ ಆಮ್ಚೊ ಎಸಿಸ್ಟೆಂಟ್‌' ಫಾದರ್‌ ಲುದ್ರಿಗಾನ್‌ 
ಎಕಾಮೆಕಾಕ್‌ ಒಳೊಕ್‌ ಕರ್ನ್‌ ದಿಲಿ. ದೊಗಾಂಯ್ನಿ ಹಾತ್‌ ಮೆಳಯ್ಲೆ. 


"ಪೆಟೊ ಒಳೊಕ್‌ ನಾತ್‌ಲ್ಲ್ಯಾಂಕ್‌ ಭಿತರ್‌ ರಾವೊಂಕ್‌ ಸೊಡಿನಾ. ಪೊಲಿಸಾಂಕ್‌ 
ಉಪಾದ್ರ್‌ ಕರುಂಕ್‌ ಆಸಾ. ತಾಕಾ ಸೊಡ್ಡೊ ನಾಕಾ' ಕಾಜಿತೊರಾಕ್‌ ಸಾಂಗುನ್‌, 
"ಫಾಲ್ಯಾಂ ಪೊಲಿಸಾಂಕ್‌ ಹಾಂಗಾಥಾವ್ನ್‌ ಕಾಡ್ಜೆಲ್ಯಾತ್‌?' ಇನ್ಸ್‌ಪೆಕ್ಟರ್‌ ಕುತಿನ್ಹೊಕಡೆ 
ವಿಚಾರ್ಲೆಂ ಫಾದರ್‌ ಲುದಿಗಾನ್‌. 


"ಅಪ್ರಾದಿ ಸಾಂಪಡ್ತಾ ಪರ್ಯಾಂತ್‌ ಪೊಲಿಸ್‌ ಹಾಂಗಾ ಆಸ್ಕೆಲೆ ಫಾದರ್‌.. ಫಾಲ್ಕಾಂ 
ಶ್ಚೆರಾಥಾವ್ನ್‌ ಫೊರೆನ್ಸಿಕ್‌ ಎಕ್ಸ್‌ಪರ್ಟ್‌ ಯೆತಾತ್‌.. ಆನಿ ಆತಾಂ ಪೊಲಿಟಿಶಿಯನಾಂಚಿ 
ಭೆಟ್‌ ಸುರು ಜಾತೆಲಿ. ಏಕ್‌ ದೋನ್‌ ದೀಸ್‌.. ಉಪ್ರಾಂತ್‌ ಪಳೆವ್ಯಾಂ' ಇನ್ಸ್‌ಪೆಕ್ಟರ್‌ 
ಕುತಿನ್ಹೊ ವಚೊಂಕ್‌ ಉಟ್ಟೊ. 


"ಆಮಿ ಉಲಯಿಲ್ಲೊ ಗಜಾಲಿ ತುಮಿ ಘುಟಾನ್‌ ದವರಾ ಫಾದರ್‌.. 
ಅಪ್ರಾದ್ಯಾಂಕ್‌ ಧರುಂಕ್‌ ಆಮ್ಮಾಂ ಧೊಶಿ ಜಾಂವ್ಕ್‌ ನಜೊ ಆನಿ ತಶೆಂ ಘುಟ್‌ 
ಸಾಂಬಾಳ್ಗೆಂ ತುಮ್ಕಾಂಯ್‌ ಬರಂ.. ಗರ್‌ ಆಸ್ಲ್ಯಾರ್‌ ಹಾಂವ್‌ ಪರತ್‌ ಭೆಟ್ತಾಂ' 
ಇನ್ಸ್‌ಪೆಕ್ಟರ್‌ ಕುತಿನ್ಹೊ ಭಾಯ್ರ್‌ ಸರ್ದೊ. 

ಹ್ಯೊ ಖಂಚ್ಯೊಯ್‌ ಧೊಶಿ ಆಪ್ಣಾಕ್‌ ನಾಕಾತ್‌ ಮ್ಹಣ್‌ ನಿರ್ದಾರ್‌ ಕೆಲ್ಲಾ 8 ಫಾದರ್‌ 
ದೊಮಿನಿಕ್‌ ಲುದ್ರಿಗಾನ್‌, ರಾತಿಂ ವಿಗಾರ್‌ ಜೆರಾಲಾಕಡೆ ಉಲಯ್ತಾನಾಂಯ್‌ 
ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌ ಉಚಾರ್‌ಲ್ಲೆ ದುಬಾವ್‌ ವಾಂಟುನ್‌ ಫೆತ್ತೆನಾಂತ್‌. 

ಸೊಮಾರ್‌ ವಚುನ್‌ ಮಂಗ್ಳಾರ್‌ ಆಯ್ತೊ. 


ತ್ಯಾ ಸಕಾಳಿ೦ ಸಾಡೆ ನೋವ್‌ ವೊರಾರ್‌ಶೆಂ, ಗೊಲಿಮಾರ್‌ ಪೊಲಿಸ್‌ ಸ್ಟೇಶನಾಚೆ 
ದೋಗ್‌ ಕೊನ್ಸ್‌ಟೇಬಲ್‌ "ಗೊಲಿಮಾರ್‌ ಬಾರ್‌ ಲ್ಯಂಡ್‌ ರೆಸ್ಟೋರೆಂಟಾ ಭಿತರ್‌ 
ಸರ್ತಾನಾ ಚಾಮಾದೊರ್‌ ಚಾರ್ಲಿ, ಪಯ್ದೊ ಪೆಗ್‌ ಮಾರ್ನ್‌, ಚಾಕ್ಷ್ಯೊ ಚಾಬುನ್‌ 
ಆಸ್‌ಲ್ಲೊ. ಆನ್‌ಏಕ್‌ ಪೆಗ್‌ ಘಾಲ್ನ್‌ ತಾಕಾ ಇಗರದ್ದಿಕಡೆ ವಚೊಂಕ್‌ ಆಸ್ಲೆಂ. ಸಾಂಜೆರ್‌ 


27 


ಏಕ್‌ ಮೊರ್ನ್‌ ಆಸ್‌ಲ್ಲೆಂ. 


"ಹೇಯ್‌ ಚಾಲ್ಲಿ.. ತುಕಾ ಸ್ಪೇಶನಾಕ್‌ ಆಪಯ್ಲಾಂ.. ಉರ್‌ಲ್ಲೊ ಪೆಗ್‌ ಉಪ್ರಾಂತ್‌ 
ಮಾರ್‌' ಮ್ಹಣಾಲೊ ಕೊನ್ಸ್‌ಟೇಬಲ್‌ ರೊಕಿ. ತಾಕಾ ಚಾರ್ಲಿಚಿ ಬರಿ ಈತ ಆಸ್ಲಿ. 


`"ಹಾ೦ವ್‌.. ಹಾಂವ್‌ ಕಾಲ್ಯಾಕ್‌?' ಚಾರ್ಲಿ ಕಾವ್ಜೆಲೊ. 


"ಥಂಯ್‌ ಏಕ್‌ ಪೆಟೊ ಮೆಲಾ.. ತಾಕಾ ಪುರುಂಕ್‌.. ಯೇ. ಪಿಯೆಲ್ಲೆಂ ಪುರೊ' 
ಮ್ಹಣಾಲೊ ಪೊಲಿಸ್‌ ಹಾಸೊನ್‌. 

ತಿತ್ತೆಂಚ್‌ಗೀ.. ಹಾಂವ್‌ ಕಾಂಯ್‌ ತ್ಯಾ ಇಮಾಜಿಚ್ಯಾ.. ಸಾಂತ್‌ ಆಂತೊನಿಚ್ಯಾ 
ಇಮಾಜಿಚ್ಯಾ..' ಚಾರ್ಲಿ ಪಾದ್ದೆಲೊ. 


"ತುಂ ಸ್ಟೇಶನಾಕ್‌ ಯೇ.. ಸಾಂತ್‌ ಆಂತೊನಿಗಿ ವಾ ತುಜ್ಯಾ ತಕ್ಷೆರ್‌ ಚಡ್‌ಲ್ಲೊ 
ಹೊ ವಾಯ್ಸ್‌ ಸ್ಪಿರಿತ್‌ ತೆಂ ಥಂಯ್‌ ಪಳೆವ್ಯಾಂ' ಪೊಲಿಸಾಂ ಸಾಂಗಾತಾ 
ಬಾರಾಥಾವ್ನ್‌ ಭಾಯ್ರ್‌ ಯೆತಾನಾ ಮ್ಹಳೆಂ ಪೊಲಿಸ್‌ಗಾರ್‌ ರೊಕಿನ್‌. 


ಮಾತಿಯೆ ರಂಗಾಕ್‌ ಬದ್ದಾಲ್ಲೆಂ ಪರ್ನೆ೦ ಖೊಮಿಸ್‌ ಆನಿ ತಿತ್ತಿಜ್‌ ಮ್ಲೆಳಿ ಜಾಲ್ಲಿ 
ಲುಂಗಿ ಸ್ಟೆಸ್‌ಲ್ಲೊ ಚಾರ್ಲಿ, ಪುರ್ತೊ ಅಮಾಲಿ ಮ್ಹಳ್ಳೆಂ ತಾಚಿ ಚಾಲ್‌ ಪಳೆತಾನಾಚ್‌ 
ಕಳ್ತಾಲೆಂ. ತಾಚೆ ಬಿಸ್ಫೊನ್‌ ಸುಕ್ಕಾ ಕರ್ಡಾಪರಿಂ ಜಾಲ್ಲೆ ಕೇಸ್‌, ಕಾಳಿ ಕಾತ್‌, ತಾಂಬೈೆಲ್ಲೆ 
ದೊಳೆ ತಾಚ್ಯಾ ಅಮಾಲ್‌ ಪಿಯೊಣ್ಯಾಕ್‌ ಸಾಕ್ಸ್‌ ತಶೆಂ ಆಸ ಸ್‌ಲ್ಲೆ. 


ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌ ಚಾರ್ಲಿಕ್‌ ಭಿತರ್‌ ಆಪವ್ನ್‌ ವೆಲೆಂ. ಸಬ್‌ಇನ್ಸ್‌ಪೆ ಪೆಕ್ಟರ್‌ 


ಣು ಊಟ 
ಪ್ರಕಾಶ್‌ ರೆಡ್ಡಿ ಥಂಯ್‌ ಆಸ್ತೊ. ಚಾರ್ಲಿಕ್‌ ಬಸೊಂಕ್‌ ಏಕ್‌ ಸ್ಟೂಲ್‌ ದಿಲೆಂ. 
ಚಾರ್ಲಿಕಡೆ ತೊ ಗೊಲಿಮಾರ್‌ ಫಿರ್ರಜಿಂತ್‌ ಚಾಮಾದೊರ್‌ ಜಾವ್ನಾಸ್‌ಲ್ಲೆಂ, ತಾಕಾ 
ರಾತಿಚೊ ರಾಕ್ವಲಿ ಜಾವ್ನ್‌ ಕಾಮ್‌ ದಿಲ್ಲೆಂ ಹೆಂ ಸರ್ಟ್‌ ಸಮ್ದೊನ್‌ ಫತ್ಲೆಂ ಇನ್ಸ್‌ಪೆಕ್ಟರ್‌, 
ಕುತಿನ್ಹೊನ್‌. 


"ತುಂ ಕಿತ್ಯಾಕ್‌ ಭಿಯೆಲ್ಲೆಪರಿಂ ಕರ್ತಾಯ್‌?)' ಹಾಳ್ವಾಯೆನ್‌ ಮ್ಹಣಾಲೊ 
ಇನ್ಸ್‌ಪೆಕ್ಟರ್‌ ಕುತಿನ್ಹೊ. "ತುಕಾ ಕಿತ್ಯಾಕ್‌ ಕಾಮಾಂತ್ಲೊ ಕಾಡ್ಜೊ?' 


“ಪಾದ್ರ್ಯಾಬ್‌ ಪಿಟ್ಟಾಶಿ. ಮ್ಹಾಕಾ ಸಾಂಬಾಳ್‌ ದೀಜೆ ಪಡ್ತಾ ಮ್ಹಣ್‌ ತಾಣೆಚ್‌ 
ಮೀಟಿಂಗಾರ್‌ ಮ್ಹಾಕಾ ಶಾಂತ ಕಾಡ್ಜೊ' ಚಾರ್ಲಿ ಸುರುಥಾವ್ನ್‌ ಫಾದರ್‌ 
ದೊಮಿನಿಕ್‌ ಲುದ್ರಿಗಾಕ್‌ ದುರ್ಲೊನ್‌ ಆಸ್ಲೊ. ತಾಕಾ ಬೆಜ್ಮಿ ಪಿಂಟೊ ಜಾಂವ್‌, ಫೆಲಿಸ್‌ 
ಸಿಕೆರಿಚೆರ್‌ ಜಾಂವ್‌ ಕಿತೆಂಯ್‌ ಬೆಜಾರಾಯ್‌ ನಾ ತಶೆಂ ಭೊಗ್ಗೆಂ ಇನ್ಸ್‌ಪೆಕ್ಟರ್‌ 
ಕುತಿನ್ಹೊಕ್‌. 


“ಪಾದ್ರ್ಯಾಬಾಚ್ಯಾ ಘರಾ ಏಕ್‌ ಪೆಟೊ ಆಸಾ. ತ್ಯಾ ಪೆಟ್ಯಾಕ್‌ ಹರ್‌ಏಕ್‌ ರಾತಿಂ 
ಭಾಯ್ರ್‌ ಸೊಡ್ತಾತ್‌ಮೂ?' ವಿಚಾರ್ಲೆಂ ಇನ್ಸ್‌ಪೆಕ್ಟರಾನ್‌. 

"ವ್ಹಯ್‌... ಹಾಂವ್‌ ಆಸ್ತಾನಾ ತೊ ಮ್ಹಜೆ ಸಾಂಗಾತಾಚ್‌ ಆಸ್ತಾಲೊ' ಚಾರ್ಲಿನ್‌ 
ಥಿಂಪಿ ಗಿಳ್ಳಿ. 


“ತೊ ಪೆಟೊ ಕೊಣಾಯ್ಕಿ ಭಿತರ್‌ ಸೊಡಿನಾ ಮ್ಹಣ್ಮಾತ್‌.. ತುಕಾ ಆನಿ 
ಪಾದ್ರ್ಯಾಬಾಕ್‌ ಸೊಡ್ನ್‌ ಹೆರ್‌ ಕೊಣಾಕ್‌ ಪೆಟೊ ಘೊಂಕಿನಾ?' ವಿಚಾರ್ಲೆಂ ಪ್ರಕಾಶ್‌ 
ರೆಡ್ಡಿನ್‌. 

"ಘೊಂಕ್ಚೆಂ ಮಾತ್ರ್‌ ನ್ಹಯ್‌.. ತೊ ಒಳೊಕ್‌ ನಾತ್‌ಲ್ಲ್ಯಾಂಕ್‌ ಇಗರ್ದಿಚ್ಯಾ 
ಸುತ್ತುರಾಕ್‌ ಯೇಂವ್ಕ್‌ ಸೊಡಿನಾ ಮ್ಹಣ್‌ ಸಾಂಗ್ತಾತ್‌.. ಇಮಾಜ್‌ ಪಿಟೊ ಕರಾನಾ 
ಪೆಟೊ ವೊಗೊ ರಾವ್ಸ್‌ ಮ್ಹಳ್ಯಾರ್‌ ತಿ "ವೆಕ್ತಿ ಪೆಟ್ಯಾಕ್‌ ಬರಿ ಒಳ್ಳಿಚಿ.. ಕಿತೆಂ ಮ್ಹಣ್ರಾಯ್‌ 
ತುಂ?' ವಿಚಾರ್ಲೆಂ ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌. 


ಚಾರ್ಲಿ ಕಾಲುಬುಲೊ ಜಾಲೊ. 


"ಫಿಡ್ಲಜ್‌ ಪಾದ್ರಾಬಾಂಕ್‌, ಮಿರೊಣ್‌ ಗಿರುಕ್‌ ಆನಿ ತುಕಾ ಸೊಡ್ಡಾ ತ್‌ ಹೆರ್‌ 
ಕೊಣಾಯ್ಕಿ ಪೆಟೊ ಒಳ್ಳತಾ?' ಚಾರ್ಲಿಚ್ಯಾ ಸಾಮ್ಕಾರ್‌ ಉಬೊ ರಾವುನ್‌ "ವಿಚಾರ್ಲೆಂ 


ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌" 
ಚಾರ್ಲಿ ಹಳ್ತಾನ್‌ ಕಾ೦ಪೊಂಕ್‌ ಲಾಗ್ಲೊ. 


“ಪಿಯೆಲ್ಲೆಂ ಉಣೆಂ ಜಾಲಾಂ ವಾ ಚಡ್‌ ಜಾಲಾಂ.. ತುಂ ಕಿತ್ಯಾಕ್‌ ಅಸೊಯ್‌ 
ಕಂಗಾಲ್‌ ಜಾಲಾಯ್‌? ಸಾಂತಾಚಿ ಇಮಾಜ್‌ ಫುಟೊನ್‌ ಫಾಲ್ಲಿ ಕೊಣೆಂ ಮ್ಹಳ್ಳೆಂ 
ಆಮ್ಕಾಂ ಕಳಿತ್‌ ಆಸಾ. ಥೊಡ್ಯೊ ಸಾಕ್ಶಿ ಮಾತ್ರ್‌ ಬಾಕಿ.. ತುಜೆಥಾವ್ನ್‌... 
ಇನ್ಸ್‌ಪೆಕ್ಟರಾಕ್‌ ಆನಿ ಕಿತೆಂ ಸುಂಕ ಆಸ್‌ಲ್ಲೆಂ ಜಾಯ್ತೆ, ಚಾರ್ಲಿನ್‌ ಮು 
ರಡೊಂಕ್‌ ಸುರು *ಕೆಲೆಂ. 


"ಇಮಾಜ್‌ ಕೊಣೆಂ ಫುಟಯಿಲ್ಲಿ ಹಾಂವ್‌ ಸಾ೦ಗ್ತಾಂ.. ಮ್ಹಾಕಾ ಕಾಂಯ್‌ 
ಕರುಂಕ್‌ ನಜೊ' ಚಾರ್ಲಿ ಹುಸ್ಕಾರಿತ್‌ ಮ್ಹಣಾಲೊ. "ಹಾಂವ್‌ ಪಾಟ್ಲ್ಯಾ ತೆವೀಸ್‌ 
ವರ್ಲಾಂಥಾವ್ನ್‌ ಚಾಮಾದೊರಾಚೆಂ ಕಾಮ್‌ ಕರ್ತಾಂ ಆನಿ ಮ್ಹಜ್ಯಾ ಪಯ್ಲೆಂ ಚಾಳೀಸ್‌ 
ವರ್ಸಾಂ ಮ್ಹಜ್ಯಾ ಬಾಪಾಯ್ನ್‌ ಹೆ ಇಗದ್ದಿಂತ್‌ ಚಾಮಾದೊರ್‌ ಆನಿ ಬೊಟ್ಟೆರ್‌ ಜಾವ್ನ್‌ 
ಘಾಮ್‌ ಕಾಡ್ಲಾ. ಆಮ್ಕಾಂ ಕಶ್ಚ್‌ ಆನಿ ದುಬ್ಳಿಕಾಯ್‌ ಸೊಡ್ಲ್ಯಾರ್‌ ದುಸ್ರೆಂ ಕಿತೆಂಚ್‌ 
ಮೆಳ್ಳೆಂ ನಾ.. ಕಶ್ಚಾಂ ವಯ್ರ್‌ ಕಶ್ಚ್‌ ಮಾತ್ರ್‌ ಆಮ್ಕಾಂ... ಕಾಲ್‌ ಮ್ಹಜಿ ಬಾಯ್ಲ್‌ 
ಮೊರೊನ್‌ ವರ್ಸ್‌ ಜಾಲೆಂ. ತಿಕಾ ಕೆನ್ನರ್‌ ಜಾಲ್ಲೆಂ. ಆಮ್ಚೊ ಸಾಂತ್‌ ಆಂತೊನಿ 
ಕೊಣಾಕೊಣಾಚಿ ಪಿಡಾ ಗೂಣ್‌ ಕರ್ತಾ. ಪಯ್ಕೆ ಚಡ್‌ ಘಾಲ್ಯಾರ್‌, ತಾಚ್ಯಾ ಮಾನಾಕ್‌ 
ಮೀಸ್‌ ದಿಲ್ಯಾರ್‌ ತೊ ಕೆನ್ನರ್‌ಯಿ ಗೂಣ್‌ ಕರ್ತಾ. ಹಾಂವ್‌ ದುಬ್ಳೊ. ಮಯ್ನ್ಯಾ 
ಮಯ್ಸ್ಯಾಕ್‌ ಫೆಸ್ತ್‌ ಮೀಸ್‌ ದೀಂವ್ಕ್‌ ಮ್ಹಾಕಾ ತಾಂಕ್‌ ನಾ.. ಹಾಂವೆಂ ಹಾಕ್‌ 
ಮಾರ್ನ್‌ ಮ್ಹಜಿ ಬಾಯ್ಲ್‌ ಸೆಲಿನಾಚೆಂ ಕೆನ್ನರ್‌ ಗೂಣ್‌ ಕರ್‌ ಮ್ಹಣ್‌ ಮಾಗ್ದೆಂ.. ಹ್ಯಾ 
ಸಾಂತ್‌ ಆಂತೊನಿಕ್‌ ಆಯ್ಕುಂಕ್‌ ನಾ.. ತೊ ದುಬ್ಭ್ಯಾಂಚೆ೦ ಆಯ್ಕಾನಾ... ಮ್ಹಜೆ 

ಬಾಯ್ಲೆಕ್‌ ಕೆನ್ನರಾಂತ್‌ ಮೊರೊಂಕ್‌ ಸೊಡ್ಡೆಂ' ಚಾರ್ಲಿ ಜ್ಯೊರಾನ್‌ ಹುಸ್ಕಾರುಂಕ್‌ 
ಲಾಗ್ಲೊ. 

"ಜಾಲೆಂ... ಉಪ್ರಾಂತ್‌...' ಇನ್ಸ್‌ಪೆಕ್ಟರ್‌ ಕುತಿನ್ಹೊನ್‌ ಚಾರ್ಲಿಚ್ಯಾ ಭುಜಾಂಚೆರ್‌ 
ಹಾತ್‌ ದವರ್ನ್‌ ಸಾಂಗ್ಲೆಂ, "ಉಪ್ರಾಂತ್‌ ಕಿತೆಂ ಜಾಲಂ ಸಾಂಗ್‌...' 


"ಮ್ಹಾಕಾ ಕಾಮಾಂತ್ಲೆಂ ಕಾಡಿನಾಶೆಂ ರಾಕ್‌ ಮ್ಹಣ್‌ ಮಾಗ್ದೆಂ.. ಸಾಂತ್‌ ಆ೦ತೊನಿ 
ತೆಂಯ್‌ ಆಯ್ಕಾಲೊನಾ.. ತಾಕಾ ಮ್ಹಜೆರ್‌ ದಯಾಚ್‌ ನಾ... ಕಾಲ್‌ ಮ್ಹಜೆ ಬಾಯ್ಲೆಚೆಂ 
ವರಾಜೆಂ ಮೀಸ್‌ ದವರಿಜೆ ಆಸ್‌ಲ್ಲೆಂ.' ದುಕಾಂ ಹಾತಾಂನಿ ಪುಸುನ್‌ ಮುಕಾರುನ್‌ 
ಮ್ಹಣಾಲೊ ಚಾಮಾದೊರ್‌ ಚಾರ್ಲಿ. "ಪಾದ್ರ್ಯಾಬಾಕಡೆ ಮೀಸ್‌ ಸಾಂಗೊಂಕ್‌ 
ವಿಚಾಲ್ಲೆಂ.. ತೊ ಮಿಸಾ೦ ಬುಕ್‌ ಜಾಲ್ಯಾಂತ್‌.. ಮೀಸ್‌ ಸಾಂಗುಂಕ್‌ ಜಾಯ್ನಾ 
ಮ್ಹಣಾಲೊ... ಸಕ್ಕಡ್‌ ದುಡ್ವಾ ಪಾಟ್ಲ್ಯಾನ್‌. ಹೊ ಸಾಂತ್‌ಯಿ ದುಡ್ವಾ ಪಾಟ್ಲ್ಯಾನ್‌. 
ಪಾದ್ರ್ಯಾಬಾಕ್‌ಯಿ ಪಯ್ಕೆ ಮಾತ್ರ್‌ ಜಾಯ್ಜೆ... ಹಾಂವ್‌ ಕಾಲ್‌ ಮಸ್ತ್‌ ಬೆಜಾರಾಯೆನ್‌ 
ಆಸ್ಟೊಂ. ಮ್ಹಜೆ ಬಾಯ್ಲೆಕ್‌ ಒಪಿಸ್‌ ಮೀಸ್‌ ದೀಂವ್ಕ್‌ ಜಾಲೆಂ ನಾ ಮ್ಹಣ್‌ ನಿರಾಶಿ 
ಜಾಲ್ಲೊಂ. ಬೆಜಾರಾಯ್‌ ವಚೊಂದಿ ಮ್ಹಣ್‌ ಇಲ್ಲೆಂ ಚಡ್‌ ಪಿಯೆಲ್ಲೊಂ.. 
ಅಮಾಲಾಚೆರ್‌ ಘರಾ ವೆತಾನಾ ಮ್ಹಾಕಾ ರಾಗ್‌ ಚಡ್‌ಲ್ಲೊ. ಸಪ್ಲಾಂತ್‌ ಕೆಲ್ಲೆಪರಿಂ 
ಉಡಾಸ್‌ ಮ್ಹಾಕಾ.. ಪಾದ್ರ್ಯಾಬಾಕ್‌ ಚಾರ್‌ ಸೊವುನ್‌ ಯಾ ಮ್ಹಣ್‌ ಇಗರ್ದಿ ಭಿತರ್‌ 
ಗೆಲೊಂ.. ಪೆಟೊ ಮ್ಹಾಕಾ ಘೊಂಕಿನಾ.. ಹಾಂವ್‌ ಭಿತರ್‌ ಗೆಲೊಂ.. ಪಾದ್ರ್ಯಾಬಾಕ್‌ 
ಆಪಯ್ಲೆಂ... ತಾಣೆ ದಾರ್‌ ಕಾಡ್ಲೆಂ ನಾ. ತೊ ರಾತಿಂ ಉಟನಾ.. ಪಿಯೆವ್ನ್‌ ಘಟ್‌ 
ನಿದ್ರಾ... ಮಾಟ್ವಾಂತ್‌ ಸಾಂತ್‌ ಆ೦ತೊನಿಚಿ ಇಮಾಜ್‌ ಆಸ್‌ಲ್ಲಿ. ಪಾದ್ರಿ ಮೆಳ್ಳೊ ನಾ.. 
ಸಾಂತ್‌ ಆಂತೊನಿಕ್‌ ಚಾರ್‌ ಗಾಳಿ ಸಾಂಗುನ್‌ ಹಾಂವ್‌ ವಾತಿ ಪೆಟ೦ವ್ಚ್ಯಾ ಮೆಜಾರ್‌ 
ಚಡ್ಡೊಂ. ಮೇಜ್‌ ಮಾಲ್ವಾಲೆಂ.. ಇಮಾಜ್‌ ಧರ್ಲಿ. ತಿ ಮಾಲ್ಕೊನ್‌ ಮ್ಹಜೆರ್‌ ಪಡ್ಲಿ, 
ಹಾಂವ್‌ ಆನಿ ಇಮಾಜ್‌ ಸಾಂಗಾತಾ ಪಡ್ಡಾಂವ್‌. ಮೊದ್ಯಾನೆ ಉಪ್ರಾಂತ್‌ ಜಾಗ್‌ 
ಜಾತಾನಾ ಹಾಂವ್‌ ಮೊಡೊನ್‌ ಪಡ್‌ಲ್ಲ್ಯಾ ಇಮಾಜಿಕಡೆಚ್‌ ಆಸ್ಲೊಂ. ಸಪ್ಲಾಂತ್‌ 
ಕೆಲಾಂ ತಶೆಂ ಘಡೊನ್‌ ಜಾಲ್ಲೆಂ. ಹಾಂವ್‌ ಭಿಯೆಲೊಂ.. ಫುಟ್‌ಲ್ಲೆ ಇಮಾಜಿಚೊ 
ಭಾಗ್‌ ಮಾಟ್ವಾ ಭಾಯ್ರ್‌ ವೊಡ್ನ್‌ ಘಾಲೊ... ಹಾಂವೆಂಜ್‌ ಸಾಂತ್‌ ಆಂತೊನಿಕ್‌ 
ಫುಟವ್ನ್‌ ಘಾಲ್ಲೊ. ಸಾಂತ್‌ ಆಂತೊನಿ ಸಕ್ಲಾ ಪಡ್ತಾನಾ ಮ್ಹಜ್ಯಾ ಕುಸಾಳಾಕ್‌ 
ಲಾಗೊನ್‌ ಘಾಯ್‌ ಜಾಲಾ..' ಚಾಮಾದೊರ್‌ ಚಾರ್ಲಿ ಆಫ್ಲೆಂ ಖೊಮಿಸ್‌ ಉಕಲ್ನ್‌, 
ಕುಸಾಳಾಂತ್ಲೊ ಘಾಯ್‌ ದಾಕವ್ನ್‌ ಕಸ್ಕಸೊನ್‌ ಮ್ಹಣಾಲೊ. 

ಎಕೆ ರಾತಿಚೊ ಸಯೊ 


ಇ. ಹೆರೊಲಿಯುಸ್‌ 
ಮ್ಹಜೊ ಬಾಬ್‌ ಸೊರೊ ಪಿಯೆತಾ. 


ಸದಾಂ ಸಾಂಜೆರ್‌ ತೊ ಪಿಯೆನಾಸ್ತಾಂ ಜೆವಣ್‌ ಕರಿತ್‌ ತರ್‌ ತಾಕಾ ನೀದ್‌ಚ್‌ 
ಪಡನಾ. ಸೊರ್ಯಾಚೆಂ ಆಮಾಲ್‌ ಮಾತ್ಯಾರ್‌ ಫೆವ್ನ್‌ ರಾತ್‌ ದಾಟ್‌ ಜಾವ್ನ್‌ 
ಯೆತಾನಾ ತೊ ಘರಾ ಭಿತರ್‌ ರಿಗ್ತಾ ತೆದ್ನಾ ಮ್ಹಜೆ ಮಾಂಯ್ಚೆಂ ಪೆಂಪಾರೆಂ 
ಸುರ್ವಾತ್‌ ಜಾತಾ, ತಿ ಪುರ್ದುರ್ತಾನಾ ತೊ ಚಡ್ಡಡ್ತಾ ತಿ ಉಲಯ್ತಾನಾ ತೊ 
ಬೊಬಾಟ್ತಾ. ತಿ ಯೆಟ್ತಾನಾ ತೊ ಪೆಟ್ತಾ. ತಿಚಿ ಜೀಬ್‌ ಹುಳ್ವುಳ್ತಾನಾ ತಾಚೆ ಹಾತ್‌ 
ಖೊರ್ದುತಾತ್‌. ಪರಿಣಾಮ್‌ ಜಾವ್ನ್‌ ಮಾಂಯ್ಯ್‌ ಚಾರ್‌ ಥಾಪ್ನಾಂ, ದೋನ್‌ ಗುಮ್ಸೆ 
ಪಡ್ತಾತ್‌. ಉಪ್ರಾಂತ್‌ ರಡ್ಡೆಂ-ವಿಳಾಪ್‌, ಗಾಳಿ-ಕಿಂಕ್ರಾಟ್‌ ಆನಿ ಶಾಂತ್‌ ಸ್ಥಬ್ಧತಾ! 


ಮ್ಹಜೊ ಬಾಬ್‌ ಸೊರೊ ಪಿಯೆತಾ; ಸಾಂಜೆಚೆಂ ಮಾತ್ರ್‌. ಸಕಾಳಿಂ ತೊ 
ಸಾರ್ಕೊ ಆಸ್ತಾ. ನೀಸ್‌-ಪೇಜ್‌ ಜೇವ್ನ್‌ ತೊ ಕುಲಿಚ್ಯಾ ಕಾಮಾಕ್‌ ವೆತಾ. ಥಂಯ್‌ 
ಧನ್ಯಾಗೆರ್‌ ರೆಡೊ ಘೂಳ್‌ಲ್ಲೆಪರಿ೦ ಸಾಂಜ್‌ ವರೇಗ್‌ ಕಾಮ್‌ ಕರ್ತಾ ಆನಿ ಸಾಂಜ್‌ 
ಜಾತಾನಾ ಥಕೊನ್‌, ಪುರಾಸಣೆನ್‌ ಬಾವ್‌ಲ್ಲೆ ಕುಡಿಕ್‌, ನಿದೆನ್‌ ಜೆಮ್ಚೆ ಮತಿಕ್‌ ಆನಿ 
ಅಶಾಂತೆನ್‌ ಭರ್‌ಲ್ಲ್ಯಾ ಅ೦ತಸ್ಕರ್ನಾಕ್‌ ಸಮಾದಾನ್‌ ಕರುಂಕ್‌ ಕಾಲ್ಚಿ-ಅರ್ಬಿ ಮ್ಹಣ್‌ 
ಘೊಟ್ತಾ ಆನಿ ಪಾಟಂ ಘರಾ ಯೆತಾನಾ ಮಾಲ್ವೊನ್‌ಚ್‌ ಯೆತಾ. 

ತೊ ಪಿಯೆತಾ. ಪಯ್ಲೆಂ ಥೊಟ್ಯಾಚೊ ಸೊರೊ ಭರ್ತಾಲೊ, ಸರ್ಕಾರಿ 
ಸೊರ್ಯಾಚಿ ಆಂಗಡ್‌ ಬಂದ್‌ ಜಾಲ್ಯಾ ಉಪ್ರಾಂತ್‌ ಲಿಪ್ತಿಂ-ಗುಪ್ತಿಂ ವಿಕ್ರೊ ಮೆಳ್ತಾ 
ಥಂಯ್‌ ವೆತಾ ಆನಿ ಉಣ್ಯಾ ಮೊಲಾಚೊ ಕಂಟ್ರಿ ರಾಂದ್‌ಲ್ಲೊ ತಾಳ್ಯಾಂತ್‌ 
ವೂತ್ತಾ. ಬಾರಾಂಕ್‌ ವಚೊನ್‌ ವಿಸ್ಕಿ-ರಮ್‌ ಪಿಯೆಂವ್ಚೆ ತಿತ್ಲೆ ಪಯ್ಕೆ ತೊ ಖರ್ಜಿನಾ, 
ಧುವೆಕ್‌ ಕಾಜಾರ್‌ ಕರಿಜೆ, ದೆಕುನ್‌ ಆಪ್ಲೆಂ ಜೊಡ್‌ಲ್ಲೆ ದೀಸ್‌ಕುಲಿಂತ್ತೆ ಥೊಡೆ ತರೀ 
ಉರವ್ಪಿ ಕರ್ಚಿ ಬೂದ್‌ ತಾಕಾ ದೆವಾನ್‌ ಫಾವೊ ಕೆಲ್ಯಾ. ಪುಣ್‌ ಕುಡಿ೦ತ್‌ ಲಾಚಾರ್‌ 
ಜಾಲ್ಲೆಲ್ಯಾನ್‌ ಪಿಯೆಲ್ಯಾ ಉಪ್ರಾಂತ್‌ ಹೆರ್‌ ಪಿ೦ವ್ಹ್ಯಾಂ ಸಂಗಿಂ ಥೊಡೆ ಗಪ್ಪೆ 
ಮಾರುನ್‌ ಕಾಳೊಕ್‌ ದಾಟ್‌ ಜಾಲ್ಯಾ ಉಪ್ರಾಂತ್‌ಚ್‌ ತಾಣೆ ಫರಾ ಕುಶಿಕ್‌ 
ಪಾಂಯ್‌ ಕಾಡ್ಜೆ. ಥೊಡೆಪಾವ್ಟಿಂ ತೊ ಘರಾ ಪಾವ್ತಾನಾ ವೊರಾಂ ಇಕ್ರಾ 
ಜಾಲ್ಲಿಂಯ್‌ ಆಸಾತ್‌. ತರೀ, ಆಜ್‌ ವರೇಗ್‌ “ನಾಕ್‌ಭರ್‌ ಪಿಯೆಲೊ, ಬೆಬ್ಬೊ 
ಜಾಲೊ, ಪಿಯೆವ್ನ್‌ ಪಡ್ಲೊ, ಘೊಟುನ್‌ ವೊಂಕ್ಲೊ, ಗಟಾರಾಂತ್‌ ನಿಸ್ರಾಲೊ, 
ಚರಂಡೆಂತ್‌ ಲೊಳ್ಳೊ..” ಮ್ಹಣ್‌ ತಾಕಾ ಕೊಣೆಂಚ್‌ ಬೊಟ್‌ ಜೊಕುಂಕ್‌ ತಾಣೆ 
ಅವ್ಕಾಸ್‌ ಕರುನ್‌ ದೀಂವ್ಕ್‌ ನಾ. ತಾಣೆಚ್‌ ಘೊಳ್ಟೆಂ, ತಾಣೆಚ್‌ ಜೊಡ್ಡೆಂ ಆನಿ 
ತಾಣೆಚ್‌ ಮೊಡ್ಡೆಂ. ತೆಂಚ್‌ ತಾಚೆಂ ಜಿವಿತ್‌ ಜಾಲಾಂ. 

ತೊ ಸೊರೊ ಪಿಯೆತಾ. ಪಿಯೆಂವ್ಚಿ ತಾಚಿ ಸವಯ್‌. ತಿ ಸವಯ್‌ 
ಸೊಡ್ವ್ಯಾಖಾತಿರ್‌ ಫಿರಜಿಚ್ಯಾ ವಿಗಾರಾನ್‌, "ಅನಾಮಿಕ್‌ ಅಮಾಲಿ ಸ ಸಂಗಟನಾಚ್ಯಾ 
ಸಾಂದ್ಯಾಂನಿ ಆನಿ ಘರಾ ಹಾಂವೆಂ ಆನಿ ಮಾಂಯ್ಡ್‌ ಮಸ್ತ್‌ ಪ್ರೇತನ್‌ ಕೆಲ್ಲೆಂ, 
ಪುಣ್‌ oe ಸವಯ್‌ ಮಾತ್ರ್‌ ಸುಟ್ಲಿನಾ. ಘರಾ ರಾಂದ್ದಿರ್‌” ಕುಂಡ್ಲೆಂ ಚಡ್ಲಾಂ 
ವಾ ನಾ ತೆಂ ತಾಕಾ ಪಡೊನ್‌ ವಚೊಂಕ್‌ ನಾ, ಪುಣ್‌ ತಾಕಾ ಮಾತ್‌ ರಾತಿಂ 
ಘರಾ ಯೆತೆಚ್‌ ಜೆವಣ್‌ ಜಾಯ್‌ ಆನಿ ರುಚಿಕ್‌ ನಿಸ್ಮೆಂ ದೀಜೆ. ನಾ ತರ್‌ ಶಿತ್‌ 
ಪೆಟ್ಯಾಕ್‌. 


ತಾಣೆ ಪಿಯೆಂವ್ಚೆಂ ಪುರಾಸಣ್‌ ಕಾಡುಂಕ್‌ ಖಂಯ್‌. ದೀಸ್‌ಭರ್‌ ಕಾತ್ತ್ಯಾಪರಿಂ 
ಘೊಳೊನ್‌ ತಾಕಾ ಜೀವ್‌ ವೊಳ್ತಾ. ಆಂಗ್‌-ಪಾಂಗ್‌ ದುಕ್ತಾ, ಕೂಡ್‌ ಥಕ್ತಾ, 
ದೆಕುನ್‌ ತೊ ಪಿಯೆತಾ ಖಂಯ್‌. ಚೊರಿಯಾಂ ರಾಂಡ್ಜೆಕಡೆನ್‌ ಪೊಲಿಸಾಂನಿ 
"ರಾಯ್ಡ್‌' ಕೆಲೆಂ ತರ್‌ ಹೆರ್‌ ಖಂಯ್‌ ತರೀ ತೊ ಸೊರೊ ಸೊದುನ್‌ 
ವೆತಾಲೊಚ್‌. ತಶೆಂ ಗರ್ಡ್‌ ಪಡತ್‌ ತರ್‌ ತಾಕಾ ಘರಾಂತ್‌ಚ್‌ ಸೊರೊ 
ರಾಂದುಂಕ್‌ ಕಳಿತ್‌ ಆಸಾ ಖಂಯ್‌. ಸೊರೊ ತಾಚ್ಯಾ ಪೊಣ್ಣ್ಯಾಚೊ 
ಪೊಣ್ಣೊಯೀ ಪಿಯೆತಾಲೊ ಖಂಯ್‌. ತಾಣೆ ಸೊರ್ಯಾಖಾತಿರ್‌ ಖರ್ಟ್‌' “ಲ್ಲೆ 
ಪಯ್ಮೆ ಜೊಗಾಸಾಣೆನ್‌ ದವರ್‌ಲ್ಲೆ ತರ್‌ ಆಜ್‌ ಆಮ್ಕಾಂ ಏಕ್‌ ನಳ್ಳಾಂಚೆಂ' ಸ 
ಜಾತಂ ಆಸ್‌ಲ್ಲೆಂ, ಆಂಗಾರ್‌ ಬರೆಂ ವಸ್ತುರ್‌ ಯೆತೆಂ ಆನಿ ಮ್ಹಾಕಾ ಥೊಡೆಂ 
ಶಿಕಪ್‌ಯೀ ಮೆಳ್ಳೆಂ ಖಂಡಿತ್‌. ಪುಣ್‌ ಮ್ಹಜ್ಯಾ ಬುಕಾಂಖಾತಿರ್‌ ಪಯ್ಕೆ 
ಪಾವನಾಂತ್‌, ಫೀಸ್‌ ಭರುಂಕ್‌ ಸಾದ್ಯ್‌ ನಾ ಆನಿ ಮಾದಿಂನಿ ಆಮ್ಚೆಂ ಕುಟಮ್‌ 
“ದುಬ್ಳೆಂ' ಮ್ಹಣ್‌ ಲೆಕಾಕ್‌ ಧರುಂಕ್‌ ನಾತ್‌ಲ್ಲ್ಯಾನ್‌ ಮ್ಹಜೆಂ ಶಿಕಪ್‌ ತುಟ್ಟೆಂ ಆನಿ 
ಮ್ಹಾಕಾ ಬಿಡಿಯೊ ಬಾಂದುಂಕ್‌ ಲಾಯ್ಲೆಂ. ಮ್ಹಜ್ಯಾ ಪಾಟ್ಲಿಂ ದೊಗಾಂ ಪಿಲಾಂ 
ಸರ್ಕಾರಿ ಶಾಳೆಕ್‌ ವಚಶೆ೦ ಕರುನ್‌ ಹಾಂವೆಂ ಶಿಕ್ಲಾಚೊ ತ್ಯಾಗ್‌ ಕೆಲೊ. 


ತಾಣೆ ಪಿಯೆಂವ್ಲೆಂ ಸಮಾದಾನಾಖಾತಿರ್‌ ಖಂಯ್‌. ಸದಾಂಯ್‌ ಪಿಯೆವ್ನ್‌ 
ಯೇವ್ನ್‌ ಘರಾಂತ್‌ ಏಕ್‌ ಲ್ಹಾನ್‌ ರುಜ್‌ ಸುರು ಕರಿನಾ ತರ್‌ ತಾಚೆ ಮತಿಕ್‌ 
ಶಾಂತಿಚ್‌ ಲಾಬಾನಾ ಆನಿ ರಾತ್ನೆಂ ಆಮ್ಲೆರ್‌ ಚೆಮ್ದಿಚ್‌ ಪಾಲ್ಹಾನಾ. ತಾಕಾ ಮ್ಹಜ್ಯಾ 
ಕಾಜಾರಾಚಿ ಖಂತ್‌ ಆಸಾ ಖಂಯ್‌. ದೆಕುನ್‌ ಸಾಂಜ್‌ ದಾಟ್‌' ಜಾತೆಚ್‌ ತಾಚ್ಯಾ 
ಯೆಣ್ಯಾ ಉಪ್ರಾಂತ್‌ ಸಗ್ಳ್ಯಾ ಘರಾ ತಾಚೆಂಚ್‌ ರಾಜ್‌ ಜಾತಾ! ತಾಣೆ ಯೇವ್ನ್‌ 
ಘರಾಂತ್‌ ಘಡಾಮೊಡಿ, ರಂಬಾರೂಟ್‌ ಸುರು ಕೆಲೆಂ ತರ್‌ ತೆಂಚ್‌ ಆಮ್ಕಾಂ 
ಸರ್ಲಾರಾಜ್‌ ಜಾತಾ! 


ತಾಣೆ ಪಿಯೆಂವ್ಚೆಂ ಸವಯೆನ್‌. ಮ್ಹಾಕಾ, ಮ್ಹಜ್ಯಾ ಭಾಂವ್ಲಾಂಕ್‌ ಆನಿ 
ಮಾಂಯ್ಕ್‌ ಹೆಂ ಸದಾಂಚೆಂ ಜಾಲಾಂ, ಸಸಾರಾಯೆಚೆಂ ಜಾಲಾಂ. “ಮ್ಹಾಕಾ ಸ 
ಚಾರ್‌ ಗುಮ್ಸೆ ಪಡನಾಂತ್‌ ತರ್‌ ಆಜ್‌ಕಾಲ್‌ ನೀದ್‌ಚ್‌ ಪಡನಾಂಗೋ, 
ಸವಯ್‌ ಜಾವ್ನ್‌ ಗೆಲ್ಯಾ” ಮ್ಹಣ್ತಾ ಮಾಂಯ್‌. ಸತ್‌ ಸಾಂಗ್ಚೆಂ ತರ್‌ Rua 
ಬಾಬಾಚೆಂ ಘೋರ್‌ "ಯುಜ್‌ ಚಲನಾ ತರ್‌ ಮ್ಹಾಕಾ ತೆೆಂ ಚುಕ್‌ಲ್ಲೆಪರಿಂ 

ಜಾತಾ, ರಾತ್‌ ಪಾಶಾರ್‌ ಕರ್ಜೆಂಚ್‌ ಕಶ್ಚಾಂಚೆಂ ಜಾತಾ. ದೆಕುನ್‌ಚ್‌ ತೊ ಕಾಂಯ್‌ 
ಥೊಡೆಪಾವ್ಟಿಂ ಘರಾ ಯೇವ್ನ್‌ ವೊಗೊಚ್‌ ನಿದತ್‌ ತರ್‌ ರಾತ್‌ಭರ್‌ ಆಮಿ 
ಚಡ್ಡಡೊನ್‌ಚ್‌ ಆಸ್ತಾಂವ್‌. “ಹ್ಯಾ ಸನ್ವಾರಾ ಹಾಂವ್‌ ಕುಮ್ಸಾರ್‌ ಜಾಯ್ನಾಂಗೋ” 
ಮ್ಹಣ್ತಾ ಮಾಂಯ್‌. ಹಾಂವ್‌ ಮಾತ್ಯಾರ್‌ ನ್ಹಾಂಯ್ಬ್‌ ನಾ. ಹಿಂ ದೊಗಾಂ ದುಸ್ರ್ಯಾ 
ದಿಸಾ ಇಸ್ಕೊಲಾಕ್‌ ವಚನಾ ಮ್ಹಣ್ತಾತ್‌. 


ತಾಣೆ ಪಿಯೆಂವ್ಚೆಂ ಗಿರಾಂತಿಕ್‌. ಪುರಾಸಣ್‌ ಮ್ಹಾಕಾಯ್‌ ಜಾತಾ, ಮಾಂಯ್ಕ್‌ಯಿ 
ಜಾತಾ. ಉದಕ್‌ ವೊಡುನ್‌, ಘರ್‌-ಜಾಲ್‌ ಜಾಡುನ್‌, ಸೊಪ್‌-ಖೊಲಿಯೊ 
ಹಾಡುನ್‌, ದೂದ್‌ ಕಾಡುನ್‌, ರಾಂದುನ್‌ ವಾಡುನ್‌, ವಸ್ತುರ್‌ ಉಂಬಳ್ಸ್‌ 
ಆಯ್ದಾನಾಂ ಧುವ್ನ್‌ ಆನಿ ಆಮ್ಚ್ಯಾ ನಶಿಬಾಕ್‌ ರಡೊನ್‌ ಪುರೊ ಪುರೊ ಜಾವ್ನ್‌ 
ವೆತಾ. ದೊಗಾಂ ಗೊರ್ವಾಂ, ಏಕ್‌ ದುಕೊರ್‌ ಆನಿ ಚಾರ್‌ ಕುಂಕ್ಷಾಂಚ್‌ ಆಮ್ಕಾಂ 
ಅರ್ಚೊ ಜೀವ್‌ ಕರ್ತಾತ್‌. ತ್ಯಾ ವಯ್ರ್‌ ಮಾಂಯ್‌ ಕೆದಾಳಾಯ್‌ ಅಸ್ಪಸ್ಟ್‌ 
ನಿಮಾಣ್ಯಾ ಜೆರಿಕ್‌ ಜಲ್ಮ್‌ ದಿಲ್ಲ್ಯಾವೆಳಾರ್‌ಥಾವ್ನ್‌ಜ್‌ ತಿ ಪಿಡೆಚಿ ರಾಸ್‌. ತಿಕಾಯ್‌ 
ಸೊರೊ ಪಿಯೆಂವ್ಚಿ ಆಶಾ ಜಾತಾ, ಪುಣ್‌ ಪಿಯೆಲಿ ತರ್‌ ತಕ್ಕಣ್‌ ನಿದ್ರಾ ಆನಿ 
ದುಸ್ರ್ಯಾ ದಿಸಾ ಮಾಂದೆರ್‌ಥಾವ್ನ್‌ ಉಟೊಂಕ್‌ ಸಕನಾ ತಿತ್ಲಿ ತಿಚಿ ಭಲಾಯ್ಕಿ 
ಭಿಗಡ್ತಾ. ದೆಕುನ್‌ ಬಾಬ್‌ ತಿಚೆಖಾತಿರ್‌ ಸೊರೊ ಹಾಡಿನಾ ಆನಿ ತೊ ಹಾಡುನ್‌ 
ದೀನಾ ಮ್ಹಣ್‌ ತಿ ಪರ್ದುರೆ ಸುರು ಕರ್ತಾ. 


೫೫% 


ಆಜ್‌ ಆಯ್ತಾರ್‌. ವೊರಾಂ ಸಾಂಜೆಥಾವ್ನ್‌ ರಾತಿಕ್‌ ಮುಕಾರುನ್‌ ಗೆಲ್ಯಾಂತ್‌. 
ಬಾಬ್‌ ಸದಾಂಚೆಪರಿಂ ಪಿಯೆಂವ್ಕ್‌ ಗೆಲ್ಲೊ ತೊ ಯೆಂವ್ಚ್ಯಾಕ್‌ ಆಮಿ ರಾಕ್ತಾಂವ್‌. 
ಬಾಬಾಕ್‌ ತೇರ್ಸ್‌ ಪಯ್ಸ್‌ ವಾ ಸೊರೊ ಲಾಗಿಂ ತೆಂ ಸಾಂಗೊಂಕ್‌ ಜಾಯ್ನಾ. 
ಪುಣ್‌ ತೊ ಭಿತರ್‌ ಯೆತಾನಾ ಆಮಿ ಜರ್‌ ತೆರ್ದಾರ್‌ ಆಸಾಂವ್‌, ತರ್‌ ತಕ್ಕಣಾ 
ವೇರ್ಸ್‌ ಸುರ್ವಾತ್‌ ಜಾತಾ, ದೆಕುನ್‌ ಆಮಿ ಆಮೊರಿ ಮ್ಹಣೊನ್‌ ತಾಕಾ ರಾಕೊನ್‌ 
ರಾಂವ್ಚೆಂ. ಭಾಯ್ರ್‌ ಕಾಳೊಕ್‌ ದಾಟಾಲಾ ಆನಿ ಎಕಾಚ್‌ ಫರಾ ಪೆಟೊ ಘೊಂಕ್ತಾ. 
ಬಾಬ್‌ ಮೊದ್ಯಾನೆರ್‌ ಪಾಟಿಂ ಯೇತ್‌ ತರೀ ಆಮ್ಚೊ ಪೆಟೊ ಬಾಬಾಕ್‌ 
ಘೊಂಕಿನಾ. “ಆಜ್‌ ಕಿತೆಂ ಘೊಂಕ್ಷೊ?” ಮ್ಹಣ್‌ ಚಿಮ್ದಿ ಹಾತಿಂ ಫೆವ್ನ್‌ ಭಾಯ್ತ್‌ 
ತಿಳ್ತಾನಾ ಬಾಬಾಸಂಗಿ೦ ಎಕ್ಲೊ ಜಾಲಾಕ್‌ ದೆಂವ್ಲಾ ಆನಿ ತೊ ಬಾಬಾಕ್‌ ಹಾತಾಕ್‌ 
ಧರುನ್‌ ಸಾಂಬಾಳುನ್‌ ಹಾಡ್ತಾ. 


ದೆವಾ ಮ್ಹಜ್ಯಾ! ಕಿತೆಂ ಜಾಲೆಂಗಾಯ್‌ ಬಾಬಾಕ್‌? ಚರಂಡೆಂತ್‌ ಪಡ್‌ಲ್ಲೊ ವಾ 
ಚಡ್‌ ಪಿಯೆವ್ನ್‌ ವೊಂಕ್‌ಲ್ಲೊ ವಾ ಕಾಂಯ್‌ ಅವ್ಗಡಾಕ್‌ ಸಾಂಪಡ್ಲೊ? ನಾ ತರ್‌ 
ಕೊಣಾಯ್‌ ಕಡೆನ್‌ ಲಡಾಯ್‌ ಕರ್ನ್‌ ಮಾರ್‌ ಖಾವ್ನ್‌ ಆಯ್ಲಾ? ಸವಾಲಾಂಚ್ಯೊ 
ಭಾಲಿಯೊ ಮತಿಕ್‌ ಆಪ್ಟಾತಾನಾಂಚ್‌ ಬಾಬ್‌ ಬೊಬಾಟ್ಲೊ. 


“ಯೇ ಎಸ್ತೆಲಾ... ಚಿಕ್ಕೆ ತೊ ವ್ಹಡ್ಲೊ ಲಾಂಪ್ಯಾಂವ್‌ ಪೆಟವ್ನ್‌ ಹಾಡ್‌ಗೋ... 

ಆಮ್ಲೆರ್‌ ಆಜ್‌ ನವೊ ಸಯ್ರೊ ಆಯ್ಲಾ... ಯೇ, ಯೇ, ಭಿತರ್‌ ಯೇ...” ಬಾಬ್‌ 
ಸಾರ್ಕೊ ಆಸಾ ಆನಿ ಕೊಣಾ ಎಕಾ " ತರ್ನಾಟ್ಯಾಕ್‌ ಆಪವ್ನ್‌ ಹಾಡುನ್‌ ಆಯ್ಲಾ. 
ಜಿ. ಚಡ್ತಾನಾಂಚ್‌ ಚಿಮ್ಲೆಚ್ಯಾ ಉಜ್ಜಾಡಾಕ್‌ ಮ್ಹಾಕಾ ಢಗ ದಿಸ್ತಾ. 


ಬಾಪ್‌ ರೇ! ತಾಚಿ ತಿ ದೀಶ್ಟ್‌ ಮ್ಹಜೆರ್‌ ಪಡ್‌ಲ್ಲಿಚ್‌ ಮ್ಹಜೆ ಕುಡಿಂತ್‌ ಕಿತ್ಯಾಕ್‌ 
ಕಾಂಪ್ಲಿ ಜಾಲಿ? ಚೆಡ್ಯಾಂಕ್‌ ಜಲ್ಮಾಂತ್‌ ದೆಕನಾತ್‌ಲ್ಲೆಪರಿ೦ ಮ್ಹಜ್ಯಾ ಆಂಗಾಂತ್‌ 
ಕಿತ್ಯಾಕ್‌ ಶಿರ್ಕಿರೆ ಚೆ? ಆ ಘುಸ ಸಡೊನ್‌ ಭಿತರ್‌ ಗೆಲಿಂ ಆನಿ ತಾಣೆ ಕಾಂಯ್‌ 
ಚಿಂತ್ರಂ ಆಸ್ತಲೆಂ - ಹಾಂವ್‌ ತಾಕಾ “ಪಳೆವ್ನ್‌ ಲಜೆವ್ನ್‌ ತಾಂಬ್ಮಿಂ ಜಾವ್ನ್‌ ಧಾಂವ್ಲಿಂ 
ಮ್ಹಣ್‌. 

ಲ್ಯಾಂಪ್‌ ಪೆಟವ್ನ್‌ ಮಾಂಯ್ಚ್ಯಾ ಹಾತಿಂ ದಿತಾನಾ ಬಾಬಾಚಿ ಬೊಬಾಟ್‌ 
ಆಯ್ಕಾತಾ - “ಖಂಯ್‌ ಲಿಪ್ಲ್ಯಾತ್‌ ಗೋ ದೊಗಾಂಯ್‌, ಅಳೇ, ಹಾಂಗಾ 
' ಪಳಯಾ ಕೋಣ್‌ ಆಯ್ಲಾ!” ಬಾಬಾಚೊ ತಾಳೊ ಸಾಂಜೆಚೆಂ ತಿತ್ಲೊಯ್‌ 
ಮೊವಾಳ್‌ ಆಸ್ಚೊ ಆಮ್ಕಾಂ ನಿಜಾಯ್ಕೀ ಅಪ್ರೂಪ್‌. ಮಾಂಯ್ಚೊ ಪೆಟಯಿಲ್ಲೊ 
ಲ್ಯಾಂಪ್‌ ಭಾಯ್ರ್‌ ವೆಚೆ ಫುಡೆಂಚ್‌ ಹಿಂ ದೊಗಾಂ ಭಾಯ್ರ್‌ ವಚೊನ್‌ 
ತಾಚೆಕಡೆನ್‌ ಬೆಸಾಂವ್‌ ಮಾಗೊನ್‌ ಪಾಟಿಂ ಘುಂವ್ರ್ಯಾಂತ್‌ ಆನಿ ತಾಂಚ್ಯಾ 
ಹಾತಿಂ ವ್ಹಡ್ಲಿ೦ ವ್ಹಡ್ಲಿಂ ದೊದೋನ್‌ ಚೊಕ್ಷೆಟಾಂ. ಆಯ್‌ಸ್ಪಾ!! 


ಜನೆಲಾ ಇಡ್ಯಾಂತ್‌ಥಾವ್ನ್‌ ತಿಳ್ತಾನಾ ತಾಚೆಕಡೆನ್‌ ಏಕ್‌ ಬ್ಯಾಗ್‌ ಆಸ್‌ಲ್ಲೆಂಯ್‌ 
ದಿಸ್ತಾ ಮ್ಹಾಕಾ. ತರ್ನಾಟೊ ಸೊಬಿತ್‌ ಆಸಾ, ಧಡಂಗ್‌ ಆಸಾ, ಬರೋ ಆಸಾ... 
ಪುಣ್‌ ಹೆ ರಾತಿಕ್‌ ಕೋಣ್‌ ಹೊ ಸಯೊ? 


“ಮ್ಹಾಕಾ ಒಳೊಕ್‌ ಕಳ್ಳಿನಾಮೂ...” ಮಾಂಯ್‌ ವಿಚಾರಾ. 


“ಒಳೊಕ್‌ ಮ್ಹಾಕಾಯ್‌ ಕಳ್ಳಿನಾ” ಜ್ಯೊರಾನ್‌ ಹಾಸ್ತಾ ಬಾಬ್‌. ತೊ ಪಿಯೆಲಾ 
ಮ್ಹಣ್‌ ತಾಚ್ಯಾ ಉಲೊಣ್ಯಾಂತ್‌ಚ್‌ ಕಳ್ತಾ. ಪುಣ್‌ ತಾಳ್ಕ್ಯಾಂತ್‌ ಬದ್ಲಾವಣ್‌ ಆಸಾ. ' 
ಆಜ್‌ ಲಡಾಯ್‌ ನಾ. ಪಾವ್ಸ್‌ ಆಯ್ಲ್ಯಾರ್‌ ಮ್ಯಾಚ್‌ ನಾತ್‌ಲ್ಲೆಪರಿಂ, ಸಯ್ರೊ 
ಆಯ್ಲ್ಯಾರ್‌ ಗಲಾಟೊ ನಾ. 


“ಒಳೊಕ್‌ ಕಶಿ ಸಾಂಗೊಂ ಆಂಟಿ? ಐ ಲ್ಯಮ್‌ ವಿಜಯ್‌.” 


ಬಾಪ್ರೇ। ತೊ ಇಂಗ್ಲಿಶ್‌ ಉಲಯ್ತಾ. ಶಾಳೆಕ್‌ ವೆಚೆಂ ರಾವಯ್ನಾತ್‌ಲ್ಲೆಂ ತರ್‌ 
ಹಾಂವ್‌ಯೀ ಉಲಯ್ತಿಂ. ತೊ ಬಾಂಕಾರ್‌ ಕುಲೆ ತೆಂಕ್ತಾ. ೫೫1 ಗಲ್ಫಾಂತ್‌ 
ಆಸ್ಚೆಂ. ಕಾಜಾರಾಕ್‌ ಮ್ಹಣ್‌ ಗಾಂವಾಂಕ್‌ hu ಸಯಿಕ್‌ ಸೊದುನ್‌ ಆಸಾಂ, 
ನಶಿಬಾಕ್‌ ಮ್ಹಳ್ಳೆಪರಿಂ ' ಅಂಕಲ್‌ ಮೆಳ್ಳೊ... ” ತೊ ತಶೆಂ ಉಲಯ್ತಾನಾ ತಾಚೆ 
ದೊಳೆ ಕಿತೆಂಗೀ ಸೊದ್‌ಲ್ಲೆಪರಿಂ ಹೆಣೆ-ತಣೆ ಘುಂವ್ಡಾತ್‌ ಆನಿ ಬಾಗ್ಲಾ-ಜನೆಲಾ 
ಭಿತರ್‌ ತಿಳ್ತಾತ್‌. 


ಮ್ಹಾಕಾಚ್‌ ಪುಣೀ ಸೊದಿನಾಮೂ? ಹಾಯ್‌! ಗಲ್ಫಾಗಾರ್‌, ಯುವಕ್‌, 

ಪಯ್ಯ್ಯಾಂವಾಲೊ, ಸಯ್ರಿಕ್‌ ಸೊದ್ರಾ, ಕಾಜಾರಾಕ್‌ ಆಯ್ಲಾ... 


“ಫರ್‌ ಖಂಯ್‌ ಪುತಾ, ಫಿರ್ಗಜ್‌ ಖಂಯ್ಚಿ, ಕೊಣಾಚೊ ಪೂತ್‌???” ತಾಚೆ 
ಆ೦ಟಿಕ್‌ ದೆವಾನ್‌ ಸವಾಲಾಂ ವಿಚಾರ್ಡೆಂ ಏಕ್‌ ದೆಣೆಂ ದಿಲಾಂ. ತಿಚ್ಯಾ ಆಕೆರ್‌ 
ನಾತ್‌ಲ್ಲ್ಯಾ ಸವಾಲಾಂಚೆ ಶಿಂಕೈೆಕ್‌ ತೊ ಜಾಪಿ ದಿತಾನಾ ಬಾಬಾಚೊ ತೊ 
ಅಮ್ಮುಕೊ ಹಾಸೊ ಆಜ್‌ ಬಾಬ್‌ ಕಿತ್ಲೊ ಸಂತೊಸಾನ್‌ ಆಸಾ ಮ್ಹಳ್ಳೆಂ ರೂಪ್‌ 
ರೂಪ್‌ ದಾಕಯ್ತಾ. ಭಾಯ್ರ್‌ ಬಾಂಕಾರ್‌ "ಬಸೊನ್‌ ಬಾಬ್‌-ಮಾಂಯ್‌ ತಾಚೆಕಡೆನ್‌ 
ಉಲಯ್ತಾನಾ ಓಂ ದೊಗಾಂ ಹಾಂಗಾ ಏಕ್‌ ಕುಡ್ಕೊ ಸಯ್ಮ್‌ ಮ್ಹಾಕಾ 
ದೀನಾಸ್ತಾಂ ಚೊಕ್ಷೆಟ್‌ ಭೊಕಾಯ್ದಾತ್‌, ಖಾಂವ್ಚಿತ್‌. ಮ್ಹಾಕಾ ಕಾರಿಯ್‌ ಚೊಕ್ಷೆಟಾಂಚೊ 
ಹೊರ್ಬೊಸ್‌ ನಾ. ಕಾಜಾರ್‌ ಜಾಲೆಂ ತರ್‌ ನೊವ್ರ್ಯಾಚ್ಯಾ ಕುಸ್ತಾರ್‌ ಖಾವೈತ್‌. 


ತೊ ಖಂಯ್ಚೆ ಫಿರ್ಲಜಿಚೊ ಆನಿ ಕೊಣಾಚೊ ಪೂತ್‌ ಮ್ಹಳ್ಳೆಂ ಮಾತ್ರ್‌ ತಾಣೆ 
ಸಾಂಗ್ಲೆಂನಾ. ಹೆರ್‌ ಒಳೊಕ್‌ ಮ್ಹಾಕಾ ಸಮ್ಹಾಲ್ಲೆಪರಿಂ; ತೊ ಆಜ್‌ ಬಾಬಾಕ್‌ 
ಕಾಮ್‌ ಜಾವ್ನ್‌ ಸೊರ್ಯಾಚ್ಯಾ ಠಿಕಾಣ್ಯಾಕ್‌ ವೆತಾನಾ ವಾಟೆರ್‌ ಭೆಟ್ಟೊ ಖಂಯ್‌. 
“ಹಾಂಗಾಸರ್‌ ಲಾಗ್ಸಾರ್‌ ಬಾರ್‌ ಖಂಯ್‌ ಆಸಾ?” ಮ್ಹಣ್‌ ಬಾಬಾಕಡೆನ್‌ 
ವಿಚಾರ್‌ಲ್ಲ್ಯಾಕ್‌ “ಆರ್ವತ್ತು ದಿಲ್ಕಾರ್‌ ಆಪವ್ನ್‌ ವ್ಹರ್ತಾಂ” ಮ್ಹಣಾಲೊ ಖಂಯ್‌ 
ಬಾಬ್‌ ಹ ಆನಿ ಹೊ ಗಲ್ಫಾಗಾರ್‌ ಒಪ್ಪಾಲೊ ಖಂಯ್‌. 
ಥಂಯ್ಸರ್‌ ತೆ ದೊಗೀ 'ಫೆಂಡ್ಸ್‌' ಜಾಲೆ ಖಂಯ್‌. ಗಲ್ಫಾಂತ್‌ ತೂ ಆಸ್ಚೆ ಕಡೆನ್‌ 
ಸೊರೊ ಪಿಯೆಂವ್ಕ್‌ ಎವ ಖಂಯ್‌, ದೆಕುನ್‌ ಗಾಂವಾಕ್‌ ಆಯ್ಲ್ಯಾರ್‌ 
ಬಾರಾಂತ್‌ ವಚೊನ್‌ ಎಸ್ಕಿ ಜಾಕ್ಟಿ ಖಂಯ್‌. ಬಾಬಾನ್‌ ಬಾರಾಂತ್‌ ಕಂಪೆನಿ “ನಿಂ 
ಖಂಯ್‌, ಸಬಾರ್‌ಶೆಂ ಉಲಯ್ದೆ ಖಂಯ್‌. ಬಿಲ್‌ ಮಾತ್ರ್‌ ಗಲ್ಫಾಗಾರಾನ್‌ 
ಫಾರಿಕ್‌ ಕೆಲೆಂ ಖಂಯ್‌. 


ಆನಿ ಬಾಬಾನ್‌ ತಾಕಾ ಘರಾ ಆಪಯ್ಲೆಂ ದೆಕುನ್‌ ತೊ ಸಾಂಗಾತ್‌ ದೀವ್ನ್‌ 
ಆಯ್ಲೊ ಖಂಯ್‌. 


ಕಾಂಯ್‌ ಬಾಬಾ ಕಡೆನ್‌ ತಾಣೆ “ಕಾಜಾರಾಖಾತಿರ್‌ ಚಲಿ ಸೊದುನ್‌ ಆಸಾಂ” 
ಮ್ಹಳ್ಳೆಂ ಆಸೆ ಸೆಲೆಂ ಆನಿ ಬಾಬಾನ್‌ ತಾಕಾ ಚೆಡುಂ ದಾಕಂವ್ಕ್‌ ಆಮ್ಲೆರ್‌ ಆಪವ್ನ್‌ 
ಹಾಡ್ಲೆಂ ಆಸ್ತೆಲೆಂ. 


ದೆವಾ, ಬಾಬಾನ್‌ ಸಾರ್ಕೆ ಮತಿರ್‌ ಆಸ್ತಾನಾಂಚ್‌ ಮ್ಹಜಿವಿಶ್ಯಾಂತ್‌ ತಾಕಾ 
ಸಾಂಗ್‌ಲ್ಲೆಂ ತರ್‌ ಕಿತ್ಲೆಂ ಸ ಆಸ್ಪೆಂ! ಆಪೈೆಂಜ್‌ ಹಾಂವ್‌ ಮ್ಹಜೆಂ ಆಂಗ್ಲೆಂ ಸಾರ್ಕೆಂ 
ಕರ್ತಾಂ. ಪಿ೦ಜ್‌ಲ್ಲೆಂ ತೀನ್‌ ಕಡೆನ್‌ 'ಪಾತ್ತೆ ಘಾಲ್ನ್‌ ಶಿಂವ್ಹಾಂ. ವೆವೆಗಿಂ ದಾಂಡಿಯೆರ್‌ 
ಆಸ್‌ಲ್ಲೆಂ ಮಿಸಾಕ್‌ ವೆತಾನಾ ಘಾಲ್ಚೆಂ ಸೊಡಿದುರ್‌ ಹಾಂವ್‌ ಆಮ್ಚೊರಾನ್‌ ನ್ಹೆಸ್ತಾಂ, 
ಆನಿ ದಾಂತೊಣಿ ಫೆವ್ನ್‌ ವೆವೆಗಿಂ ಕೇಸ್‌ ಉಗವ್ನ್‌ ಬ್ಯಾಂಡ್‌ ಶಿರ್ಯಾಯ್ದಾಂ. ಖಣಾ 
ಭಿತರ್‌ ಚಿಮ್ಗೆಚ್ಯಾ ಉಜ್ವಾಡಾಕ್‌ ತೊಂಡಾರ್‌ ಇಲ್ಲೊಸೊ ಪಾವ್ನರ್‌ ಪುಸ್ತಾನಾ ಹಿಂ 
ದೊಗಾಂಯ್‌ ಮ್ಹಾಕಾ ಸವಾಲಾಚಿ ದಿಶ್ರಿನ್‌ ಪಳಯ್ತಾತ್‌. ಹಾಂವ್‌ ಶಿರ್ವ ಎ ಮಿರ್ಮಿರ್ದೆ 

ಕುಡಿಕ್‌ ಸಾಂಬಾಳುನ್‌ ಫೆವ್ನ್‌ ಪರ್ತ್ಯಾನ್‌ ಜನೆಲಾಕಡೆನ್‌ ಯೆತಾಂ. 


ತಿಂ ಭಾಯ್ರ್‌ ಉಲವ್ನ್‌ಚ್‌ ಆಸಾತ್‌. ತೊ ಥೊಡೆಂ ಥೊಡೆಂ ಇಂಗ್ಲಿಶಾನ್‌ 
ಕೊಚ್ಚಿತಾ ತೆದ್ನಾ ೫2೫. ತಾಕಾ ಉಳ್ಳೆಂ ಸವಾಲ್‌ ಪಡ್ತಾ. ಘರಾ ತಾಕಾ ದೋಗ್‌ 
ಭಾವ್‌ ಆನಿ ಆವಯ್‌ ಆಸಾ ಖಂಯ್‌. "ಬಾಪುಯ್‌ ಸರ್ಲಾ ಎಕೆ ಭಯ್ಲಿಕ್‌ ಕಾಜಾರ್‌ 
ಜಾಲಾಂ ಖಂಯ್‌. ಮಯ್ದ್ಯ್ಯಾ ಚೆ ರಜೆರ್‌ ಆಯ್ತಾ ಖಂಯ್‌, ಆತಾಂ ಚೆಡುಂ 
ಮೆಳ್ಳ್ಯಾರ್‌ ಪಂದ್ರಾ ದಿಸಾಂ ಭಿತರ್‌ ಲಗ್ನ್‌ ಜಾವ್ನ್‌ ರಜಾ ಸಂಪ್ತಾನಾ ಹೊಕ್ಷೆಕ್‌ 
21... ಆಪವ್ನ್‌ ವ್ಹರ್ತಾ ಖಂಯ್‌. ಗುಡ್‌: 2.1 ಇಲ್ಲೆಂ ಪುಣೀ ಇಂಗ್ಲಿಶ್‌ 
ಶಿಕಜೆ. 


ಚೆಡುಂ ದುಬ್ಳೆಂ, ಪುಣ್‌ ಬರ್ಯಾ ಗುಣಾಂಚೆಂ ಜಾಯ್ದೆ ಖಂಯ್‌, ಬರಿಶಿ ಸಯ್ರಿಕ್‌ 
ಆಸ್ಲ್ಯಾರ್‌ "ಯಸ್‌' ಕರ್ತಾ ಖಂಯ್‌, ದೋತ್‌-ದೆಣೆಂ ಫೆನಾ ಖಂಯ್‌. ಭಾಂಗಾರ್‌ಯೀ 
ಜತ ಮ್ಹಣ್‌ ಸಾಂಗ್ತಾನಾ ಬಾಬ್‌ ಕಿತೆಂ ಮ್ಹಣಾಲೊ ಆಯ್ಕಾಲೆಂ? 


“ಕಾಯ್ಕೆ ಭಿಯೆನಾಕಾರೇ ಪುತಾ, ಆಮ್ಚೆಂ ಎಸ್ತೆಲ್‌ ಲಾಕಾಂತ್‌ ಎಕ್ಷೆಂ!!! ಖುದ್‌ 
ಪಳೆ. ಖಂಯ್‌ ಲಿಫ್ಲಂಯ್‌ಗೋ, ಹಾಂಗಾ ಭಾಯ್ರ್‌ ಯೇ... ತೊ ತುಕಾಚ್‌ ಪಳೆಂವ್ಕ್‌ 
ಆಯ್ಲಾಗೋ ಪುತಾ. ದೆವಾನ್‌ ತುಜೆರ್‌ ಬೆಸಾಂವ್‌ ಘಾಲಾಂ... ಯೇ ಯೇ, ಭಾಯ್ರ್‌ 
ಯೇ.” 


ಹಾಂವ್‌ ಪಾದ್ದೆವ್ನ್‌ಶೆಂ, ಲಜೆವ್ನ್‌ಶೆ೦ ಬಾಗ್ಲಾಚೆರ್‌ ರಾವ್ತಾಂ. ತೊ ಜೀವ್‌ ಸೊಡ್ನ್‌ 
ಮ್ಹಾಕಾ ಪಳಯ್ತಾನಾ ಪರತ್‌ ಮ್ಹಜೆಂ ಅಂಗಾಂಗ್‌ ಶಿರ್ಮಿರ್ತಾ. 

“ಅಂಕಲ್‌, ಆಂಟಿ, ಚೆಡುಂ ಮ್ಹಾಕಾ ಪಸಂದ್‌. ಹಾಂವೆಂ ಚಿಂತ್‌ಲ್ಲ್ಯಾಚ್ಯಾಕೀ ಚಡ್‌ 
ಸೊಬಿತ್‌ ಆಸಾ. ಹಾಂವೆಂ ಕಾಜಾರ್‌ ಜಾಂವ್ಚೆಂ ತರ್‌ ಸ್ಪೆಲ್ಲಾಕಡೆನ್‌ಚ್‌.” ದೆವಾ 
ಮ್ಹಜ್ಯಾ, ತಾಣೆ ಮ್ಹಜೆಂ ನಾಂವ್‌ ಕಿತ್ಲ್ಯಾ ಬರೆ ರಿತಿರ್‌ ಉಚಾರ್ದೆಂ? “ತ್ಯಾಚ್‌ ಲೆಕಾರ್‌ 
ಇಲ್ಲೆಂ ಗಮ್ಮತ್‌ ಕರ್ಯಾಂ ಮಾಂವಾಂನೊ” ತೊ ಆಪ್ಲ್ಯಾ ಬೆಗಾಥಾವ್ನ್‌ ರಂಗಾಳ್‌ ` 
ಸೊರ್ಯಾಚಿ ಬೋತ್ಸ್‌ ಭಾಯ್ರ್‌ ಕಾಡ್ತಾನಾ ಬಾಬ್‌ “ಖಂಡಿತ್‌ ಖಂಡಿತ್‌” ಮ್ಹಣ್‌ 
ಪಾಟಿಂಬೊ ದಿತಾ ಆನಿ ಅಜ್ಯಾಪ್‌ ಪಾವ್‌ಲ್ಲಿ ಮಾಂಯ್‌ ಭಿತರ್‌ ಯೆತಾ, ಖಂಡಿತ್‌ 
ಗ್ಲಾಸ್‌ ಹಾಡುಂಕ್‌. ಆಜ್‌ ತಿಕಾಯ್‌ ದೋನ್‌ ಘೊಟ್‌ ಮೆಳ್ತಾತ್‌ ತರ್‌. ದೆಕುನ್‌ಚ್‌ 
ಸಟ್ಸ್‌ ಕರುನ್‌ ಭಿತರ್‌ ಆಯ್ಲಿ ಆನಿ ಮ್ಹಾಕಾ ರಾಂದ್ಪಾ ಕುಡಾಕ್‌ ಆಪಯ್‌ಲಾಗ್ಲಿ. 


“ಕಸೊ ಜಾಲೊಗೋ ತುಕಾ?” ಪಿಸ್ಸಿಸ್ಕಾಂನಿ ತಿ ವಿಚಾರಾ. ಹಾಂವೆಂ ಜಾಪ್‌ 
ದಿಂವ್ಚಿ ಸಾರ್ಮಿಗೀ? ಲಜೆವ್ನ್‌ ಹಾಸ್ಟ್ಯಾರ್‌ ಪಾವನಾ? ಮ್ಹಜೆ ಪೊಲೆ ತಾಂಬ್ದೆ ಜಾಲ್ಲೆ 
ತಿಕಾ ದಿಸನಾಂತ್‌? “ನಶಿಬ್‌ಗೋ ತುಜೆಂ, ಬಾಬಾನ್‌ ಜಲ್ಮಾಂತ್‌ ಪಯಿಲ್ದೆಪಾವ್ಟಿಂ 
ಏಕ್‌ ಬರೆಂ ಕಾಮ್‌ ಕೆಲೆಂ.” 

“ತಾಕಾ ವಾಡಿಜೆ ತರ್‌ ನಿಸ್ತೆ೦ ಮಾಂಯ್‌?” 


“ದೊನ್ದಾರಾಂಚೆಂ ಗೊಸಾಳ್ಯಾಚೆಂ ಉರ್‌ಲ್ಲೆಂ ಆಸಾ. ತೀನ್‌ ಚಾರ್‌ ತಾಂತ್ಯಾಂ 

ಆಸಾತ್‌, ಆಂಭ್ಲೆಟ್‌ ಕರುನ್‌ ವಾಡ್ಯಾಂ, ನಾ ತರ್‌ ಏಕ್‌ ತಲಕ್‌ ಸುಟಿ ಕರುಂಕ್‌ 
ಸಾಂಗ್ತಾಂ ಬಾಬಾಕ್‌.” ತಿ ಆಮ್ಲೊರಿಂ ತೀನ್‌ ಗ್ಲಾಸ್‌ ಧುತಾ ಆನಿ ಪಿಟಿಪಿಟಿ ಕರುನ್‌ 
ಭಾಯ್ರ್‌ ಧಾಂವ್ತಾ. 


ತೊ ಮ್ಹಜೊ ನೊವ್ರೊ ಜಾತಲೊ. ನಿಜಾಯ್ಕಿ ಹಾಂವ್‌ ನಶಿಬ್‌ವಂತ್‌. ಹಾಂವ್‌ 
ಜನೆಲಾಂತ್ಲ್ಯಾನ್‌ ತಿಳ್ತಾಂ. ಅರೇ, ತಾಣೆ ಬೆಗಾಂತ್ಲ್ಯೊ ದೋನ್‌ ಪೆಕೆಟಿ ಭಾಯ್ರ್‌ 
ಕಾಡ್ಲ್ಯಮೂ. ಏ ಮ್ಹಜ್ಯಾ ಪೊರಾಸ್ಕಾ! ಕುಂಕಡ್‌ ಸುಕೆಂ ಹಾಂವ್‌ ದೋನ್‌ 
ಬೊಶಿಯೊ ಆನಿ ಇಂಳಾಂತ ಉದಕ್‌ ವ್ವರುನ್‌ ಭಾಯ್ರ್‌ ವೆತಾನಾ ತೊ, ಹಾಯ್‌ 
- ಕಸೊ ಮ್ಹಾಕಾಚ್‌ ಪಳಯ್ತಾ ಪಳೆ! 


ಹಾಂವ್‌ ಜನೆಲಾರ್‌ ತಾಕಾ ದಿಸಾಶೆ೦ ಬಸ್ತಾಂ. ತೊ ವಿಸ್ಕೆಜೊ ಗ್ಲಾಸ್‌ 
ತೊಂಡಾಕ್‌ ತೆಂಕ್ತಾನಾ ಕಶೆಂ ಮ್ಹಾಕಾ "ಭಿತರ್‌' ವರೇಗ್‌ ಪಳಯ್ತಾಶೆಂ ಭೊಗ್ತಾ. 
ಮ್ಹಜಿಂ ಚಿಂತ್ನಾಂ ಧುಂವ್ರೆಪರಿಂ ಮೊಗಾಕ್‌ ಆವೃತ್‌ ಜಾಲ್ಯಾಂತ್‌. ಸಪ್ಣಾಂಚಿಂ 
ರಾವ್ಯೆರಾಂ, ಅಂತ್ರಳಾಚಿ ಉಬ್ಬಿ, ಕಲ್ಪನಾ೦ಚಿ೦ ಮಹಲಾಂ, ಫುಡಾರಾಚಿಂ ಬಾಂದ್ದಾಂ 
ಮ್ಹಜೆ ಮತಿಂತ್‌ ಭರೊನ್‌ ಯೆತಾತ್‌. ಭೊಗ್ಗಾಂಚಿಂ ತರಂಗಾಂ, ಆತುರಾಯೆಚಿಂ 
ಸಿಂತಿಮೆಂತಾಂ, ಭರ್ನಶ್ಯಾಚಿಂ ಕಿರ್ಲಾಂ, ಉದ್ರೆಕಾಚಿಂ ಪದರಾಂ, ಹರ್ಬ್ಯಾಂತ್‌ 


ಉಮಾಳೆ, ಆಶೆಚಿ೦ ಭಾವನಾಂ, ಅನಂತ್‌ ಉನ್ಮಾದಾಚಿ೦ ಕಂಪನಾಂ, ಮೊಗಾಚಿಂ 
ಲ್ಹಾರಾಂ... 


ಮ್ಹಜೆಂ ಅಂತಸ್ಕರ್ನ್‌, ಮ್ಹಜೆ೦ ಕಾಳಿಜ್‌, ಮ್ಹಜೆ೦ ಮನ್‌, ಮ್ಹಜೆಂ ಸದ್ವಸ್ವ್‌ ತಾಚೆ 
ದಿಶ್ಚಿಂತ್‌ ಸಲ್ವೊನ್‌ ಗೆಲಾಂ, “ತೊ ಮ್ಹಜೆಖಾತಿರ್‌ ಆಯ್ಲಾ, ಮ್ಹಜೊ ಭರ್ತಾರ್‌ 
ಜಾತಲೊ, ಮ್ಹಾಕಾ ವ್ಹರುನ್‌ ಉಬ್ಬಲೊ” ಮ್ಹಳ್ಳೆಂ ಧಯ್ರ್‌ ಮ್ಹಜೆ ಕುಡಿಂತ್‌ 
ಭರೊನ್‌ ಯೆತಾ. 


“ಎಸ್‌ತೆಳಾ...” ಬಾಬಾಚೊ ತಾಳೊ ಮ್ಹಾಕಾ ಚಿಂತನಾಚೆ ಭ್ರಮಿದೆಥಾವ್ನ್‌ 
ಜಾಗಯ್ತಾನಾ ಮ್ಹಜ್ಯಾ ಸ್ಮೃತಿಪಟಲಾಕ್‌ ಚಿಮ್ಬೊ ಕಾಡುನ್‌ ವಾಸ್ತವಿಕತೆಕ್‌ ಹಾಡ್ತಾ. 
ಭಾಯ್ರ್‌ ತಿಳ್ತಾನಾ ಬೋತ್ಸ್‌ ಖಾಲಿ ಜಾಲ್ಯಾ. ಲ್ಯಾಂಪಾಚೊ ಉಜ್ವಾಡ್‌ ಮಂದ್‌ 
ಜಾಲಾ. ಬೊಶಿಯೆಂತ್‌ ಹಾಡಾ೦ ಮಾತ್ರ್‌ ಉರ್ಲ್ಯಾ೦ತ್‌. ಮಾಂಯ್‌ ಸಾಲಾಂತ್‌ 
ಮುಲ್ಯಾಕ್‌ ಮಾಂದ್ರಿ ಸೊಡವ್ನ್‌ ನಿದ್ದ್ಯಾ: ಭುರ್ಲಿಂ ದೊಗಾಂಯ್‌ ಚೊಕ್ಷೆಟಾಂ 
ಭೊಕಾವ್ನ್‌ ಜೆವಿನಾಸ್ತಾಂ ಪಾತಾಳ್ಳ್ಯಾಂತ್‌ ಆನಿ ನಿದೆಂತ್‌ ಆಸಾತ್‌. ಬಾಬ್‌ 
ಗೊದ್ದ್ಯಾ ಉತ್ರಾಂನಿ ಕಿತೆಂ ಉಲಯ್ತಾ ತೆಂ ಕಾಂಯ್ಸ್‌ ಸಮ್ದಾನಾ, ಸಗ್ಕೊಚ್‌ 
ಜಾಮ್‌ ಜಾಲಾ. ಪೆಟೊ ಸಯ್ತ್‌ ಜಾಲಾಚ್ಯಾ ಮುಲ್ಯಾಕ್‌ ಕುರ್ವೊನ್‌ ನೀದ್‌ ಕಾಡ್ತಾ. 

ಹಾಂವ್‌ ಬೊಶಿಯೊ - ಗ್ಲಾಸ್‌ ಕಾಡ್ಜ್ಯಾಕ್‌ ಭಾಯ್ರ್‌ ವೆತಾಂ. ತೊ ಮ್ಹಾಕಾ 
ಪಳೆವ್ನ್‌ ಕಿತ್ಲೆ ಸೊಬಿತ್‌ ರಿತಿರ್‌ ಹಾಸ್ತಾ? ಸೊರೊ ಪಿಯೆಲಾ ಮ್ಹಣ್‌ಚ್‌ ಕಳನಾ, 


ಪುಣ್‌ ತಾಂಬ್ಲೊಸೊ ದಿಸ್ತಾ. ವಿಶಿಶ್ಟ್‌ ಭೊಗ್ಗಾಂನಿ ಹಾಂವ್‌ ಪುಳಕಿತ್‌ ಜಾತಾಂ 
ಆನಿ ಅಂಗಾಂಗ್‌ ಮಿರ್ಮಿರಾವ್ನ್‌ ಫೆತಾಂ. 

“ಅಂಕಲ್‌ ಟಾಯ್ಸ್‌ ಜಾಲಾ, ತಾಕಾ ನಿದಾಂವ್ಚೆಂ ಬರೆಂ.” ಕಿತ್ಲೊ ಮೊವಾಳ್‌ 
ತಾಳೊ? 

ಆಮಿ ದೊಗಾಂಯ್‌ ಮೆಳೊನ್‌ ಬಾಬಾಕ್‌ ಸಾಂಬಾಳುನ್‌ ಪೆಳಿಯೆರ್‌ 
ನಿದಾಯ್ತಾಂವ್‌. 

“ಮ್ಹಾಕಾ ಏಕ್‌ ಲುಂಗಿ ಆಸ್ಲ್ಯಾರ್‌ ದೀ ಸ್ಟೆಲ್ಲಾ, ನೀದ್‌ ಯೆತಾ.” 

“ಜೆವಿನಾಂಯ್‌?” ತಾಚ್ಯಾ ದೊಳ್ಯಾಂಕ್‌ ಪಳೆವ್ನ್‌ ವಿಚಾರ್ತಾಂ ಹಾಂವ್‌. 


“ನಾ, ಪೊಟ್‌ ಫಟ್ಟ್‌ ಜಾಲಾಂ... ಪರ್ತ್ಯಾನ್‌ ಆಯಿಲ್ಲ್ಯಾ ವೆಳಾರ್‌ ಖಂಡಿತ್‌ 
ತುಜ್ಯಾ ಹಾತಾನ್‌ ರಾಂದ್‌ಲ್ಲೆಂ ಜೆವ್ಹಾಂ. ಉಪ್ರಾಂತ್‌ ಕಶೆಂಯ್‌ ತುವೆಂ ರುಚಿನ್‌ 
ರಾಂದ್‌ಲ್ಲೆಂ ಆನಿ ವಾಡ್‌ಲ್ಲೆಂ ಸದಾಂಯ್‌ ಜೇಂವ್ಕ್‌ ಆಸ್ಕೆಲೆಂಚ್‌ ನ್ಹಯ್‌?” 


ಹಾಂವ್‌ ಭಿತರ್‌ ಯೇವ್ನ್‌ ಅಟ್ಟೊಳ್ಳೆ್ಲಿ ಏಕ್‌ ಮಾತ್ರ್‌ ಪಿ೦ಜನಾತ್‌ಲ್ಲಿ ಮಾಂದ್ರಿ 
ಆನಿ ಪೆಟೆಂತ್‌ ಆಸ್‌ಲ್ಲಿ ಲುಂಗಿ, ಉಶೆ೦ ಆನಿ ವೋಲ್‌ ಕಾಡುನ್‌ ತಾಕಾ ದಿತಾನಾ 
ತೊ ವಿಚಾರ್ತಾ - 


“ತು೦ ಖಂಯ್‌ ನಿದ್ತಾಯ್‌”) 


“ಭಿತರ್‌” ಜಾಪ್‌ ದಿತಾನಾ ಹಾಂವ್‌ ಕಿತ್ಯಾಕ್‌ ತಶೆಂಯ್‌ ಲಜೆಲಿಂ? ಆನಿ ತಾಚಿ 
ತಿ ದೀಶ್ಟ್‌ ಫುಡ್‌ ಕರುಂಕ್‌ ಸಕನಾಸ್ತಾಂ ಭಿತರ್‌ ಯೆಂವ್ಚಾ F ವೆಳಾ ತಾಣೆ ಮ್ಹಜ್ಯಾ 
ಹಾತಾಕ್‌ ಧರುನ್‌ ಹಳೂ ವೊಡ್‌ಲ್ಲಾ ಕ್‌ ಹಾಂವೆಂ ಕಿತ್ಯಾಕ್‌ ಪ್ರತಿಭಟನ್‌ 
ದಾಕಂವ್ಕ್‌ ನಾ? ಬದ್ದಾಕ್‌- 

ಲ್ಲಾಂಪ್‌ ಪಾಲ್ವಯ್‌” ಮ್ಹಣ್‌ ತಾಣೆ ಪುಸುಸಾನಾ ಹಾಂವೆಂ ಕಿತ್ಯಾಕ್‌ 


ಲ್ಯಾಂಪಾಚಿ ವಾತ್‌ ಮಟ್ಟಿ ಕರುನ್‌ ಫುಕ್‌ ಮಾರ್ಲಿ? 

ತ್ಯಾ ಲ್ಯಾಂಪಾ ಸಾಂಗಾತಾ ಮ್ಹಜ್ಯಾ ಜಿವಿತಾಚೆ ಹರ್‌ ಉಜ್ವಾಡ್‌ ಹಾಂವೆಂ 
ಪಾಲ್ವಯ್ಲೆಮೂ। ಆಮ್ಚೆ ಸಾಮ್ಕಾರ್‌ ಕಾಳೊಕ್‌ ಪ್ರಸಾರ್ತಾನಾ ಮ್ಹಜ್ಯಾ ಜಿವಿತಾಚ್ಕೊ 
ಹರ್‌ ವಾಟೊ ಹಾಂವೆಂ ಅಂದ್ಕಾರಾಂತ್‌ ಮಿಸ್ಳಾಯ್ಷ್ಯೊಮೂ। ತಾಚೆ ಹಾತ್‌ 
ಮ್ಹಾಕಾ ವೆಂಗೆಂತ್‌ ಧರುಂಕ್‌ ಲಾಗ್ತಾನಾ ಹಾಂವ್‌ ಕಿತ್ಯಾಕ್‌ ಮ್ಹಜ್ಯಾ ಮಾಂಯ್ಕ್‌, 
ಬಾಬಾಕ್‌ ಆನಿ ಭಾಂವ್ಹಾಂಕ್‌ ವಿಸ್ರೊಂಕ್‌ ಪಾವ್ಲಿಂ? ಕಿತ್ಯಾಕ್‌ ಹಾಂವ್‌ ಎಕಾ 
ಲ್ಲಾನ್‌ಶ್ಯಾ ಬಾಳ್ಯಾ ಭಾಶೆನ್‌ ತಾಚ್ಯಾ ಉಸ್ಕ್ಯಾರ್‌ ಮಾಲ್ಟಾಲಿಂ, ತಾಚೆ ಪಾಸ್ಥೆಂತ್‌ 
ಸೆರ್ವಾಲಿಂ, ತಾಚೆ ವೆಂಗೆಂತ್‌ ಅರ್ನಾಲಿಂ? ಕಿತ್ಯಾಕ್‌ ಹಾಂವ್‌ ಮ್ಹಜ್ಯಾ ಜಿವಿತಾಚೆಂ 
ಅಮೂಲ್ಯ್‌ ಆನಿ ಪ್ರಮುಕ್‌ ರುುಜ್‌ ಸಲ್ಲಾಲಿಂ? 


ಕಿತ್ಯಾಕ್‌ ಹಾಂವೆಂ ಮ್ಹಾಕಾಚ್‌ ಸರ್ವಾಂಗ್‌ ತಾಕಾ ಅರ್ಬಿತ್‌ ಕೆಲೆಂ? ಕಿತ್ಯಾಕ್‌, 
ಕಿತ್ಯಾಕ್‌??? | 

ಮ್ಹಜೊ ಬಾಬ್‌ ಸೊರೊ ಪಿಯೆನಾ. ಪಾಟ್ಲ್ಯಾ ಚಾರ್‌ ಮಯ್ದ್ಯಾಂಥಾವ್ನ್‌ 
ಸೊರ್ಯಾಚೊ ಥೆಂಬೊ ಸಯ್ತ್‌ ಗಳ್ಳಾ ಸಕಯ್ಲ್‌ ದೆಂವಯ್ನಾಸ್ತಾಂ ತೊ ದೀಸ್‌ 
ಸಾರ್ತಾ. ಸೊರ್ಯಾವಿಣೆ ತೊ ಜೆವ್ತಾ, ಸೊರ್ಯಾ ಬಗಾರ್‌ ತೊ ನಿದ್ರಾ ಸೊರ್ಯಾ 
ಶಿವಾಯ್‌ ತೊ ಘೊಳ್ತಾ, ಸೊರೊ ನಾಸ್ತಾಂ ತೊ ಜಿಯೆತಾ. ಸದಾಂ ಸಾಂಜೆರ್‌ 
ತೊ ಕಾಮ್‌ ಜಾತಚ್‌ ತ್ಯಾಚ್‌ ಬಾರಾಚ್ಯಾ ಬಾಗ್ಲಾಕಡೆನ್‌ ವೆತಾ ಆನಿ "ತ್ಯಾ ಎಕೆ 
ರಾತಿಚ್ಯಾ ಸಯ್ರ್ಯಾ'ಖಾತಿರ್‌ ರಾಕೊನ್‌ ರಾವ್ತಾ. ರಾಕ್ತಾ, ರಾಕೊನ್‌ ಥಕ್ತಾ, ಥಕೊನ್‌ 
ಸುಕ್ತಾ, ಸುಕೊನ್‌ ಬಾವ್ತಾ ಆನಿ ಬಾವ್‌ಲ್ಲೆಂ ತೊಂಡ್‌ ಫೆವ್ನ್‌ ರಾತ್‌ ದಾಟ್‌ 
ಜಾತಾನಾ ಘರಾ ಪಾಟಿಂ ಯೆತಾ ಆನಿ ತಶೆಂ “ತೊ' ಮೆಳನಾತ್‌ಲ್ಲೆ ಸಲ್ವಣೆನ್‌ 
ಪಿಯೆನಾಸ್ತಾಂ ಕಾಳೊಕಾಂತ್‌ ಫರಾ ಯೆತಾನಾ, ಮಾಲ್ವಾತಾ, ಪಡ್ತಾ, ರಡ್ತಾ... ಆನಿ 
ದೆದೆಸ್ಟೊರ್‌ ರಿತಿನ್‌ ವಾಡ್‌ಲ್ಲೆಂ ಜೇವ್ನ್‌ ಮಾವ್ನತೆನ್‌ ನಿದ್ರಾ. 


ತ್ಯಾ ದುಸ್ರೆ ಸಕಾಳಿಂ ಉಪ್ರಾಂತ್‌ ಆಮ್ಗೆರ್‌ ಸೊರ್ಯಾಚೊ ಪರ್ಮಳ್‌ ನಾ, ಪುರುರೆ 
ನಾಂತ್‌, ವಿರಾರಾಯ್‌ ನಾ, ಗಲಾಟೊ ನಾ, ಲಡಾಯ್‌ ನಾ, ಮಾರ್‌ನಾಂತ್‌, 
ಗಾಳಿನಾಂತ್‌. ಬದ್ದಾಕ್‌ ಫಕತ್‌ ರಡ್ಡೆಂ ಆನಿ. ನಿರೀಕ್ಕಾ[ ದುಕಾಂ ಆನಿ 
ಪ್ರತೀಕ್ನಾ 

ಎಕೆ ರಾತಿಚ್ಯಾ ಸಯ್ರ್ಯಾಕ್‌ ಆಮಿ ತೆ ಸಕಾಳಿಂಥಾವ್ನ್‌ ರಾಕೊನ್‌ ಆಸಾಂವ್‌, 
ತೊ ಮ್ಹಜೆಕಡೆನ್‌ ಲಗಿನ್‌ ಜಾತಲೊ ಮ್ಹಣ್‌ ಭರ್ವಸೊನ್‌ ರಾಕ್ತಾಂವ್‌. ಹರ್‌ ಘಡಿ, 
ಹರ್‌ ಖಿಣ್‌, ಹರ್‌ ಸೆಕುಂದಾಂ ತಾಚ್ಯಾ ಯೆಣ್ಯಾಕ್‌ ರಾಕೊನ್‌ ಆಸಾಂವ್‌, ತಾಚಾ 
ಉಡಾಸಾಂತ್‌ ಮೊರ್ತಾಂವ್‌, ತಾಚಿ ಖಬರ್‌ ಆಯ್ಕೊಂಕ್‌ ರಾಕೊನ್‌ ಅತ್ರೆಗಾಂನಿ 
ದುಕಾಂ ಗಳವ್ನ್‌ ಜಿರ್ತಾಂವ್‌, ತೊ ಖಂಡಿತ್‌ ಯೆತಲೊ ಮ್ಹಳ್ಳೆ ಆಶೆನ್‌ ದೀಸ್‌ 
ಸಾರ್ತಾಂವ್‌, ತಾಚೆವಿಶಿಂ ಚಿಂತುನ್‌ ದೀಸ್‌-ರಾತ್‌ ಜಿವಂತ್‌ ಮೊರ್ತಾಂವ್‌. 


ವ್ಹಯ್‌, ತೆ ರಾತಿಂ ಬಾಬ್‌ ಆನಿ ಮಾಂಯ್‌ ಅಮಾಲ್‌ ಮಾತ್ಯಾರ್‌ ಘೆವ್ನ್‌ 
ನಿದೆಂತ್‌ ಘೊರೆತಾನಾ ಹಾಂವ್‌ ತಾಚೆ ವೆಂಗೆಂತ್‌ ಬಾವ್ಲೆಪರಿ೦ ಗಳ್‌ಲ್ಲಿಂ. 
ತಾಚೆಥಾವ್ನ್‌ ಲಗ್ನಾಚೆಂ ಉತರ್‌ ಆಶ್ವಾಸನ್‌ ಫೆವ್ನ್‌, ತೊ ಮ್ಹಜೆಲಾಗಿ೦ಚ್‌ ಕಾಜಾರ್‌ 
ಜಾತಲೊ ಮ್ಹಳ್ಳೆಂ ಪರ್ಮಾಣ್‌ ತಾಚೆಥಾವ್ನ್‌ ಫೆವ್ನ್‌, ತಾಚೆಥಾವ್ನ್‌ ಫುಡಾರಾಚ್ಯಾ 
ಜಿವಿತಾಚಿ ಭಾಸ್‌ ಫೆವ್ನ್‌ ಹಾಂವ್‌ ಮ್ಹಾಕಾಚ್‌ ವಿಸ್ರೊನ್‌ ಗೆಲ್ಲಿಂ. ಮ್ಹಜ್ಯಾ 
ವ್ಹಡಿಲಾಂಚಿ, ಭಾ೦ವ್ಹಾಂಚಿ ಪರ್ವಾಚ್‌ ಕರಿನಾಸ್ತಾಂ ಹಾಂವ್‌ ತಾಚೆ ವೆಂಗೆಂತ್‌ 
ಲಿಪ್‌ಲ್ಲಿಂ. ತೊಚ್‌ ಮ್ಹಜೊ ನೊವೊ, ತೊಚ್‌ ಮ್ಹಜೊ ಘೊವ್‌, ತೊಚ್‌ ಮ್ಹಜೊ 
ದೇವ್‌, ತೊಚ್‌ ಮ್ಹಜೊ ಭರ್ತಾರ್‌, ತೊಚ್‌ ಮ್ಹಜೊ ಪತಿ, ತೊಚ್‌ ಮ್ಹಜೆಂ ಸರ್ವಸ್ಥ್‌ 
ಮ್ಹಣ್‌ ಚಿಂತುನ್‌ ಹಾಂವೆಂ ಮ್ಹಾಕಾಚ್‌ ತಾಚೆ ಸ್ವಾದೀನ್‌ ಕೆಲ್ಲೆಂ ಆನಿ ಸರ್ಗಾ- 
ಸುಖಾಚೆಂ ಅಮಾಲ್‌ ಚಡೊನ್‌ ತಾಚ್ಯಾ ಭಿಚಾಣ್ಯಾಚೆರ್‌ ಲೊಳ್‌ಲ್ಲಿಂ. 


ಆನಿ ದುಸ್ರ್ಯಾ ಫಾಂತ್ಕಾರ್‌ ದೊಳೆ ಉಗಡ್ತಾನಾ... 
ಎಸ್ಥೆಚಿ ಖಾಲಿ ಬೋತ್ಸ್‌, ಮಾಸಾಚಿ೦ ಹಾಡಾ೦ ಉರ್‌ಲ್ಲ್ಯೊ ಬೊಶಿಯೊ, 

ಸೊರ್ಯಾಚ್ಯಾ ಉಶ್ಚ್ರಾಚೆ ತೀನ್‌ ಗ್ಲಾಸ್‌ ಆನಿ ತಾಣೆ ನ್ವೆಸನಾಸ್ತಾಂ ಸೊಡ್‌ಲ್ಲಿ ಲುಂಗಿ 
ಥಂಯ್ದರ್‌ ಮಾಂದ್ರೆರ್‌ ಉಶ್ಯಾ ಸವೆಂ ಆಸ್‌ಲ್ಲಿ. 


ಪುಣ್‌ ತೊ ನಾತ್‌ಲ್ಲೊ! 

ಆಜ್‌ ವರೇಗ್‌ ತೊ ನಾ! 

ಮ್ಹಜ್ಯಾ ಕಾನಾ೦ತ್‌ "ಆಪ್ಲ್ಯಾ ಮನ್ಶಾಂಕ್‌ ಘವ್ನ್‌, ಲಗ್ನಾಚೆಂ ದಸ್ತುರ್‌ ತಿರ್ಬುಂಕ್‌ 
ಫಾಲ್ಯಾಂ ಯೆತಲೊಂ” ಮ್ಹಳ್ಳೊ "ಸಯ್ರೊ' ಎದೊಳ್‌ಪರ್ಯಾಂತ್‌ ಆಯ್ಲೊಜ್‌ ನಾ! 

ಬಾಬ್‌ ರಡ್ತಾ, ಮಾಂಯ್ಡ್‌ ಮಾಂದ್ರಿ ಧರ್ಲ್ಯಾ, ಭಾಂವ್ಹಾಂ ದುಖಾನ್‌ ಕಡ್ತಾತ್‌. 
ಪುಣ್‌ ತೊ ಮಾತ್ರ್‌ ನಾ, ಪರತ್‌ ತೊ ದಿಸ್ಟೊಚ್‌ ನಾ. ಮ್ಹಜೆಂ ಕಾಳಿಜ್‌, ಮ್ಹಜಿ 
ಕೂಡ್‌, ಮ್ಹಜೆಂ ಮನ್‌,. ಮ್ಹಜೆಂ ಅಂತಸ್ಕರ್ನ್‌ ಆನಿ ಮ್ಹಜೊ ಅತ್ಮೊ ಭಶ್ಸ್‌ ಕರುನ್‌ 
ತೊ ಧಾಂವ್ಹಾ. ಮ್ಹಜೆಂ ಜೀವನ್‌, ಮ್ಹಜೊ ಫುಡಾರ್‌ ಆನಿ ಮ್ಹಜೆಂ ಸರ್ವಸ್ಥ್‌ ಧ್ವಂಸ್‌ 
ಕರುನ್‌ ತಾಣೆ ಪಳಾಪಳ್‌ ಘತ್ತ್ಯಾ. 

ತಾಣೆ ಆಮ್ಕಾಂ ದಖೊ ದಿಲಾ, ಘಾತ್‌ ಕೆಲಾ, ಆಮ್ಚೊ ವಿಶ್ವಾಸ್‌ ನಾಸ್‌ ಕೆಲಾ. 


ತರೀ ಹಾಂವ್‌ ತಾಕಾ ರಾಕ್ತಾಂ, ತಾಚ್ಯಾ ಯೆಣ್ಯಾಕ್‌ ರಾಕೊನ್‌ ಸುಕ್ತಾಂ, 


ಸದಾಂ ತಾಚಿ ವಾಟ್‌ ದೆಕ್ತಾಂ, ತೊ ಯೆತಲೊ ಮ್ಹಳ್ಳ್ಯಾ ಭರ್ವಶ್ಯಾನ್‌ ಪಿಕ್ತಾಂ, 


ತಾಚೆಖಾತಿರ್‌ ಅತ್ರೆಗಾನ್‌ ರಾಕೊನ್‌ ಥಕ್ತಾಂ, ತಾಣೆ ಮ್ಹಾಕಾ ಘಾತ್‌ ಕೆಲೊ ಮ್ಹಣ್‌ 
ಚುರ್ದುರ್ತಾಂ, ಆಧಿ”... ಆಲ್ಲಿ. 


ಪಾತ್ಕಾಚೆಂ ಪ್ರಾಚಿತ್‌ ಜಾವ್ನ್‌... ವೊರೊಡ್‌ ಕಾಡ್ನ್‌ ವೊಂಕ್ತಾಂ!!! 

ಏಲಿ, ಏಲಿ, ಲಮಾ ಸಬಖ್ಯನಿ 


ಡೊಲ್ಫಿ, ಕಾಸ್ಸಿಯಾ 


ಮ್ಹಜಿ ಖರಸ್‌ ವೇಗ್‌ ಆರಾವ್ನ್‌ ಆಸಾ, ಹರ್ಬ್ಯಾಚೆರ್‌ ಕಸಲಿಗೀ 
ಜಡಾಯೆಚಿ ವಸ್ತ್‌ ದವರ್‌ಲ್ಲೆಪರಿ೦ ಭೊಗ್ತಾ: ದೊಳೆಯೀ ಗಯ್ರೆ ಜಾವ್ನ್‌ ಆಂಬ್ಯ 
ಜಾಲ್ಯಾತ್‌.... ಅರೆ! ಗಳೊ ಮ್ಹಜೊ ಕೊಣ್‌ಗಿ ಅಂರ್ದುನ್‌ ಆಸಾ? ಸೊಡವ್ಯಾಂ 
ಮ್ಹಳ್ಯಾರ್‌ ಹೆ ಮ್ಹಜೆ ಕಾಂಪೆರೆ ಹಾತ್‌ ಮ್ಹಜಿ ಆಜ್ಞಾ ಪಾಳುಂಕ್‌ ತಯಾರ್‌ ನಾಂತ್‌. 


ಆಸ್‌ಲ್ಲೆಂ ಬಳ್‌ ಸಗ್ಳೆಂ ಎಕ್ಬಾಂವ್ನ್‌ ಪಾಂಯ್‌ ಫಾಷ್ಲುನ್‌ ಉಟೊನ್‌ ಬಸ್ಸೆಂ 
ಪ್ರೇತನ್‌ ಕರ್ತಾನಾ ಹಿ ಮಾರೆಕಾರ್‌ ಖರಸ್‌ "ಧಮ್‌' ದೀಂವ್ಕ್‌ ಸೊಡಿನಾ. ಪೆಂಕ್ಣಾ 
ಸಕಯ್ಲ್‌ ವೊಲೆಂ ಜಾಲ್ಲೆಂ ಮ್ಹಾಕಾ ಕಳ್ತಾ, ನಾಕಾಕ್‌ ಘಾಣ್‌ ಮಾರ್ತಾ. ವಯ್ಲ್ಯಾನ್‌ 
ಪಾಟಿಕ್‌ ಸುವಿಯೊ ತೊಪ್ಪಾತ್‌... 


ಹಾಂವ್‌ ಕಿತೆಂ ಕರುಂ? ಮ್ಹಾಕಾ ಉಸ್ವಾಸ್‌ ಆಸಾ, ಗಿನ್ಯಾನ್‌ ಜಾಗೆ೦ ಆಸಾ... 
ಪುಣ್‌ ಕುಡಿಂತ್‌ ತ್ರಾಣ್‌ ನಾ ಜಾಲಾಂ. ಸಗ್ಳ್ಯಾ ಕುಡಾಂತ್‌ ಹಾಂವ್‌ ಎಕ್ಲೊಚ್‌ 
ಆಸಾಂ. ದಾರ್‌ ಚಿಕ್ಕೆ ಆಡ್‌ ಕೆಲ್ಲೆಂ ದಿಸ್ತಾ ವಯ್ದೆಂ "ಸೀಲಿಂಗ್‌ ಫ್ಯಾನ್‌' 
ಘುಂವ್‌ಲ್ಲೆಂ ಪಳೆನಾಸ್ತಾಂ ಖಂಚೊಗೀ ಕಾಳ್‌ ಜಾಲಾ. ಸರ್ಮಿಲ್ಯಾ ಮೊಡ್ಕರ್‌ 
ಮೆಜಾಚೆರ್‌ ಅಡ್ಡಾದಿಡ್ಡಿ ಉಡಯ್ಲಲೆ ಮ್ಹಜೆ ಬೂಕ್‌ ಮ್ಹಾಕಾ ಹೆಡಾಯ್ತಾತ್‌ ಕಶೆಂ 
ದಿಸಾತ್‌. 


ಏಕ್‌ ಬಾವ್ಳೊ ಮೊಡ್‌ಲ್ಲೆಂ ಮ್ಹಜೆಂ ವೊಕ್ಸ್‌ ತ್ಯಾ ಬುಕಾ೦ ಮದೆಂ ಅನಾತ್‌ 
ಜಾವ್ನ್‌ ಪಡ್‌ಲ್ಲೆಂ ಮ್ಹಾಕಾ ತೀಳ್ನ್‌ ಪಳೆತ್‌ ಆಸಾ. ದುಸ್ರೆಂ ಬದಿಕ್‌ ಮ್ಹಜೆಲಾಗಿಂ 
ಕಿತೆಂಚ್‌ ನಾ. ಹಾಂವ್‌ ಮೆಲೊಂ ತರ್‌ ಬಿಸ್ಟಾಚ್ಯಾ ಕಿರಿಯಾಲಾಕ್‌ ಮ್ಹಜ್ಯಾ 
ಕುಡಾಕ್‌ "ಸಿಲ್‌' ಮಾರ್ಚಿ ಗರ್ವ್‌ ಪಡ್ಡಿನಾ. ಧನ್‌-ದಿರ್ವೆಂ ಹಾಂವೆಂ ಕಿತೆಂಚ್‌ 
ಎಕ್ಟಾಂಯ್‌ ಕರ್ನ್‌ ದವರ್‌ಲ್ಲೆಂ ನಾ. 


ಹಾಯ್‌ ದೆವಾ... ಹೆ೦ ಮ್ಹಜೆಂ ಆಂಗ್‌ ಆಜ್‌ ಕಿತ್ಯಾ ಎಕಾ ರುಂವಾ ಜಿನ್ನಿಂ 
ದುಕೊನ್‌ ಆಸಾ? ಹಾಂವೆಂ ಕಸಲಿಂಚ್‌ ಉಡ್ಕಾಣಾಂ ಘಾಲ್ಲಿಂ ನಾಂತ್‌... 
ಲಗ್‌ಬಗ್‌ ಸಾತಾಟ್‌ ಮಯ್ಸ್ಯಾಂಥಾವ್ನ್‌ ಹ್ಯಾ ಪರ್ಮ್ಯಾ ಖಟ್ಸ್ಯಾರ್‌ ಹಾಂವ್‌ 
ಅಸೊಚ್‌ ಪಡೊನ್‌ ಆಸಾಂ... 


ದೊಳ್ಳಾಂಕ್‌ ನೀದ್‌ ಯೆತಾನಾ ಜಳಾರಿ ಧೊಸ್ತಾತ್‌. ಮ್ಹಜೆ ಕುಡಿಂತ್ಲಾ y 
ಸುಕ್‌ಲ್ಲ್ಯಾ ರಗ್ತಾಚಿ ರೂಚ್‌ ತಾಂಕಾಂ ಬರೀ ಲಾಗ್ತಾ ಮ್ಹಣುನ್‌ ದಿಸ್ತಾ. ಪಿಕ್ಯಾ 
ಖಾಡಾನ್‌ ಭರ್‌ಲ್ಲ್ಯಾ ಮುಕಮಳಾಚೆರ್‌ ಮುಸ್ಕಾಂಚೊ ನಾಚ್‌ ಚಲ್ತಾ... ನಾಕಾ 
ಭಿತರ್‌ ರಿಗೊನ್‌ ಇಜಾ ದೀವ್ನ್‌ ಮ್ಹಾಕಾ ತಿಂ ಸತಯ್ತ್ವಾತ್‌... ದುಕಾಂ ಆನಿ 

ಪಿಂತ್ರಾಂನಿ ಸುಜ್‌ಲ್ಲ್ಯಾ ದೊಳ್ಳಾಂಚೆರ್‌ ಮಜೆನ್‌ ಲಾಗ್‌ ಫಾಲ್ಡಾತ್‌... 


ಮ್ಹಜಿ ಸೆವಾ-ಚಾಕ್ರಿ ಕರೊ ಬಸ್ತ್ಯಾಂವ್‌ ತಾಕಾ ಪಾವ್ಸ್‌ ಆಸ್‌ಲ್ಲ್ಯಾ ವೆಳಾರ್‌ 
ದಿಸಾಕ್‌ ದೋನ್‌, ತೀನ್‌ ಪಾವ್ಟಿಂ ಯೆತಾ. ಮ್ಹಜೆ ಗರ್ಜೆಕ್‌ ತೊ ಬಿಲ್ಕುಲ್‌ ಪ ಪಾವನಾ. 
"ಬೆಲ್‌ ಮಾರ್ನ್‌ ತಾಕಾ ಆಪಂವ್ಚಿ ವೆವಸ್ತಾ ಆಸಾ. ಸ್ವಿಚ್‌ ಆವಾಜ್‌ ಕರ್ತಾ ಪುಣ್‌ 
ಬೆಲ್‌ ಉಲಯ್ನಾ ಹಿ ಅವೆವಸ್ತಾ ತ್ಯಾ ಬಸ್ತಾ '೦ವಾನ್‌ಚ್‌ ಕೆಲ್ಯಾ ಮ್ಹಳ್ಳೆಂ ಹಾಂವ್‌ 
ಜಾಣಾಂ. KE ಮ್ಹಜ್ಯಾನ್‌ ಕಿತೆಂಚ್‌ ಟೆ ಜಾಯ್ನಾ. ದೆಕುನ್‌” ಮ್ಹಜ್ಯಾ ಎಕಾ 
ಅಬಿಮಾನಿಲಾಗಿಂ ನಡಿ ಹಾತಾನ್‌ ಹಾಲಂಪವ್ಚಿ ಏಕ್‌ ಕಾಂಪಿಣ್‌ 'ಹಾಡಯಿಲ್ಲಿ 
ತ್ಯಾ ಬಸ್ತ್ಯಾಂವ್ಕ್‌ ಉಲೊ ದೀಂವ್ಕ್‌. 


ದೋನ್‌, ತೀನ್‌ ದೀಸ್‌ ಹಾಂವೆಂ ತಿ ವಾಪರ್‌ಲ್ಲ್ಯಾಕ್‌ ತಾಕಾ ಬರೊ ರಾಗ್‌ 
ಆಯ್ಲೊ ದೆಕುನ್‌ ತಾಣೆ ತಿ ಕಾಡ್ನ್‌ ವ್ಹರ್ನ್‌ ಮ್ಹಜೊ ಹಾತ್‌ ಪಾವನಾತ್‌ಲ್ಲ್ಯಾ 
ಮೆಜಾಚ್ಯಾ ಪೊಂತಾರ್‌ ದವರ್ಲಾ. ಹಾಂವ್‌ ಕಿತೆಂ ಕರುಂ? ವಿಚಾರ್‌ಲ್ಲ್ಯಾಕ್‌, 
"ಮ್ಹಾಕಾ ಆಪಂವ್ಲೆಂ ಮಾತ್ರ್‌ ತುಕಾ ಏಕ್‌ ಕಾಮ್‌ ಮ್ಹಣುನ್‌ ಮ್ಹಾಕಾ ದುಸ್ರೆಂ 
ಕಾಮ್‌ ನಾಯೆ ತರ್‌ ಕರುಂಕ್‌?' ತೊ ಮ್ಹಣ್ತಾ. 


ತ್ಯಾ ತಾಚ್ಯಾ ತಾಳ್ಯಾಂತ್‌ ರಾಗ್‌ ಮಾತ್ರ್‌ ನ್ಹಯ್‌, ತಾಕಿದ್‌ ಆನಿ ಭೆಶ್ಚಾವ್ಜಿಯೀ 
ಆಸ್‌ಲ್ಲಿ. ದಿಸಾಕ್‌ ಏಕ್‌ ಪಾವ್ಟಿಂ ತಾಣೆ ಮಾಕಾ ನ್ಹಾಣಂವ್ಯ್‌ ಆಸಾ, ಮ್ಹಜೆಂ ಮ್ಹೆಳೆಂ 
ತವಳವಳ್‌ ನಿತಳ್‌ ಕರುಂಕ್‌ ಆಸಾ, ಖಾಣ್‌ ನ್ಹಯ್‌ ತರೀ ಪೀವನ್‌ ದೀಂವ್ಕ್‌ 
ಆಸಾ. ತಾನೆನ್‌ ಗಳೊ ಸುಕತ್‌ ತರೀ ತೊ ದಿಸನಾ. ಅಸ್ಕತ್‌ ತಾಳ್ಯಾನ್‌ 
ಪಿಂರ್ಗಲ್ಯಾರೀ ತಾಕಾ ಆಯ್ಕಾನಾ. ತೊ ಹ್ಯಾ ಸುತ್ತುರಾಂತ್‌ ಆಸ್ಲ್ಯಾರ್‌ ನ್ಹಯ್‌ಗಿ 
ತಾಕಾ ಆಯ್ಕೊಂಚೆಂ? 


ತಾಕಾ ಮನ್‌ ಜಾತಾನಾ ಎಕಾ ತಬಕಾಂತ್‌ ಉದಕ್‌ ಹಾಡ್ನ್‌ ಯೆತಾ ಆನಿ 
ಮ್ಹಾಕಾ "ಸ್ಫೊಂಜ್‌ ಬಾತ್‌' ದಿತಾ. ನಿದೊನ್‌ ಆಸ್‌ಲ್ಲ್ಯಾ ಮ್ಹಾಕಾ ಸು ಕುಡ್ಯ್ಯಾ 
ಭಾಶೆನ್‌ ತೊ ತೆ ಕುಶಿಕ್‌, ಹೆ: ಕುಶಿಕ್‌ ಪರ್ನಿತಾನಾ ಮಾತ್‌ ಮ್ಹಜೊ ಜೀವ್‌ ವಯ್‌ 
ಸಕಯ್ಸ್‌ ವೆತಾ. “ಚಿಕ್ಕೆ ಹಾಳ್ವಾಯೆನ್‌ ಹೆಂ ಕರ್‌ ಆನಿ ಉದಕ್‌ ಚಿಕ್ಕೆ ಊಬ್‌ಶೆರ 
ಹಾಡ್‌' ಮ್ಹಳ್ಯಾರ್‌, "ಇತ್ತೆಂ ಕರ್ವೆಂಚ್‌ ಚಡ್‌ ಮ್ಹಾಕಾ ಮೆಳ್ಚ್ಯಾ ಭಿಕೆಚ್ಯಾ 'ಪಯ್ಚಾಂಕ್‌. 
ಮೊರ್ಚ್ಯಾ ತುಕಾ ಊಬ್‌ ಉದಕ್‌ ಕಿತ್ಯಾ?” ಮ್ಹಣ್‌ ತೊ ಸಣ್ಷ್ಣಣ್ತಾ. 


ಕುಡಿಚಿ ಸಾರ್ಕಿ ಶೆಳ್‌ ಪುಸುನ್‌ ಕಾಡಿನಾತ್‌ಲ್ಲಾ ನ್‌ ಆನಿ ನಿದೊನ್‌ಚ್‌ 

ಸ್‌ಲ್ಲ್ಯಾನ್‌ ಮಃ ಪಾಟಿರ್‌ ಕಿಣಾ೦ ಪಡೊನ್‌ ದುಕಿನ್‌ ಹಾಂವ್‌ ವಳ್ಗಳ್ತಾಂ ತೆಂ 
ವ ಫಾ ತರೀ ತಾಕಾ ಕಾಂಯ್‌ ಭೊಗನಾ. ಸೊಸುಂಕ್‌ ಜಾಯ್ದಾತ್‌ಲ್ಲೆ 
ದುಕಿನ್‌ ಗಾ೦ಯ್ದೊಳ್‌ ಹುಳ್ವುಳ್ಳಿಪರಿಂ ಹಾಂವ್‌ ಮೊಳ್ತಾನಾ ಮ್ಹಜೆ ದೊಳೆ "ಮ್ಹಜೆ 
ಹೆಳ್ಳೆ ಭಾಯ್ರ್‌ ಆಪಾಪಿಂಚ್‌ ಕಂ ಗಳಯ್ರಾತ್‌. ತಿಂ ಪುಸುನ್‌ ಕಾಡುಂಕ್‌ಯೀ 
ಮ್ಹಜ್ಯಾನ್‌ ಸಾದ್ಯ್‌ ಜಾಯ್ನಾ. ಹೆಂ ಚಿಂತಾನಾ “ಹಾಂವ್‌ ದೆವಾಕ್‌ ಹಾಕ್‌ ಮಾರ್ತಾಂ, 
'ಮ್ಹಜ್ಯಾ ದೆವಾ... ಮ್ಹಜ್ಯಾ. ದೆವಾ, ಕಿತ್ಯಾಕ್‌ ತುವೆಂ ಸಾಂಡ್ಲಾಯ್‌ ಮ್ಹಾಕಾ?” 

ಮ್ಹಾಕಾ ಪಾವಣ್ಕೆಂ ವರ್ಲಾಂ ಭರ್ತಾತ್‌ ಪರ್ಕಾಂತ್‌ ಹಾಂವ್‌ ಸುಡ್ಸುಡಿತ್‌ 
ಆಸ್‌ಲ್ಲೊಂ. ಪ್ರಾಯೆನ್‌ ವಾ ಪಿಡೆನ್‌ ಮ್ಹಾಕಾ ಚಡಿತ್‌ ಧೊಸುಂಕ್‌ ನಾತ್‌ಲ್ಲೆಂ. 
ಖಾಣಾಂತ್‌ ಹಳ್ಳ್‌, ಮನಾಂತ್‌ ನಿತಳ್‌, ಸವಯಾಂನಿ ಮೀತ್‌ ಸಾಂಬಾಳ್‌ಲ್ಲ್ಯಾನ್‌ 
ಚಡಾವತ್‌ ಕಸಲ್ಯಾಯ್‌ ಸಂಕಶ್ಚಾಂಕ್‌ ಹಾಂವ್‌ ಸಾ೦ಪ್ಣುಂಕ್‌ ನಾ. ಪಾ೦ಯಾಂಕ್‌ 
ಭರ್ಪೂರ್‌ ವಾಪರ್ತಾಲೊಂ, ಜಿರ್ದಣೆಕ್‌ ಲಾಗುನ್‌ ರಾತಿಚೆಂ ಲೆಕಾನ್‌ ಕೊಪ್‌ 
ಸುಕಯ್ತಾಲೊಂ. ರಾತ್ಚ್ಯಾ ಜೆವ್ಲಾಕ್‌ ಮಾಸ್‌ ವಾ ಭಾಜ್‌ಲ್ಲಿ ಮಾಸ್ಫಿ ಬಿಲ್ಕುಲ್‌ 
ಘೆನಾತ್‌ಲ್ಹೊಂ. ಹುನೊನಿ ಪೇಜ್‌ ಆನಿ ತೊಂಡ್ಲಾಂವ್ಕ್‌ ರಾಂದ್ವಯ್‌ ಸುಕಿ ವಾ 
ಲೊಣ್ಣೆಂ ವಾ ಚೆಟ್ಟಿ. 

ರುಚಿಕ್‌ ಖಾಣಾಚಿ ಆಶಾ ವಾ ಹೊರ್ಟೊಸ್‌ ನಾತ್‌ಲ್ಲೊಜ್‌. ಲ್ಲಾನ್ಹಣಾರ್‌ 
ದುಬ್ಳಿಕಾಯೆನ್‌ ಖಾಣಾಚಿ ಗರ್ಜ್‌ ದಾಕಯಿಲ್ಲಿ ದೆಕುನ್‌ ರುಚಿಕ್‌ ಖಾಣ್‌-ಜೆವ್ಲಾಚೊ 
ಆಭ್ಲೆಸ್‌ ಮ್ಹಾಕಾ ನಾತ್‌ಲ್ಲೊ. ತರ್ನಾಟೊ ಜಾತಾನಾ ಪರಿಗತ್‌ ಸುದ್ರಾಲ್ಲಿ ತರೀ 
ಸವಯ್‌ ಹಾಂವೆಂ ಪಾಡ್‌ ಕರುಂಕ್‌ ನಾತ್‌ಲ್ಲಿ. 


ದುಡ್ಡಾಚಿ ಮ್ಹಾಕಾ ಗರ್ಜ್‌ ನಾತ್‌ಲ್ಲಿ ದೆಕುನ್‌ ಆಬ್ಧಾಯ್‌ ನಾತ್‌ಲ್ಲಿ. ಮ್ಹಜ್ಯಾ 
ಭೆಸಾಚ್ಯಾ ವ್ಹಡಿಲಾಂನಿ ಮ್ಹಾಕಾ ಆದೇಶ್‌ ದಿಲ್ಲ್ಯಾ ವೆಳಾರ್‌ ಮಾತ್ರ್‌ ಮನ್‌ 
ನಾಸ್ತಾನಾ ಹಾಂವೆಂ ಲೊಕಾಲಾಗಿಂ ಪಯ್ಕೆ ಮಾಗ್‌ಲ್ಲೆ. ತಾಂತ್ಲೊ ಏಕ್‌ 
ಪಯ್ದ್ಲೊಯೀ ಮ್ಹಜೆಖಾತಿರ್‌ ದವರ್‌ಲ್ಲೊ ನಾ. ಮ್ಹಾಕಾ ಮ್ಹಣುನ್‌ ಕೊಣೆಂಯ್‌ 
ಖುಶೆನ್‌ ಹಾತ್‌ ಉಕ್ಸುನ್‌ ದಿಲ್ಲೆ ತೆ ಹಾಂವೆಂ ದುಬ್ಳ್ಯಾ, ಗಠ್ಜೆವ೦ತಾಂಕ್‌ ಘುಟಾನ್‌ 
ದಿಲ್ಯಾತ್‌. 


ದಾನಿಂನಿ ಉಗ್ತ್ಯಾ ಹಾತಾಂನಿ ಮ್ಹಜ್ಯಾ ಮಿಸಾಂವಾಖಾತಿರ್‌ ದುಡು ದಿತಾನಾ 
ಉಪ್ಕಾರಿ ಮನಾನ್‌ ಫೆತ್ಲಾ. ಪುಣ್‌ ಮ್ಹಜೆ ಫಿರ್ಗಜಿಚ್ಯಾ ಸಲಹಾದಾರಾಂನಿ ತೆ ಪಯ್ಮೆ 
ಅಮ್ಮೆ ಗರ್ಜೆಖಾತಿರ್‌ ಸ೦ಪೂರ್ಸ್‌ ಖರ್ಜ್‌ ಕರುಂಕ್‌ ಮ್ಹಾಕಾ ಸೊಡ್‌ಲ್ಲೆಂಚ್‌ ನಾ. 
“ಫಾಲ್ಯಾಂಖಾತಿರ್‌' ಆಜ್‌ ಥೊಡೆ ಬೆಂಕಾಂತ್‌ "ಫಿಕ್ಷೆಡ್‌' ದವರ್ಯಾಂ' ಮ್ಹಳ್ಳೆಂ 
ಸುಚನ್‌ ತಾಂಣಿ ದಿತಾನಾ, 'ಕಿತ್ಯಾ?' ಮ್ಹಳ್ಳೆಂ ಸವಾಲ್‌ ವಿಚಾರುಂಕ್‌ ತಾಂಣಿ 
ಮ್ಹಾಕಾ ಅದಿಕಾರ್‌ ವಾ ಅವ್ಕಾಸ್‌ ದಿಲ್ಲೊಚ್‌ ನಾ. 


ಮ್ಹಜ್ಯಾ ಗೊವ್ಳ್ಯಾಚೊ ಕಿರಿಯಾಲ್‌ ಪಯ್ಯ್ಯಾಂವಿಶಿಂ ಮ್ಹಾಕಾ ತವಳ್ತವಳ್‌ "ಕಿರಿ 
ಕಿರಿ” ಕರ್ನ್‌ ಆಸ್ತಾಲೊ. ತಾಂಣಿ ದಿಲ್ಲೆ ಆವ್ದೆಂತ್‌ ಹಾಂವೆಂ ಇತ್ತೊಚ್‌ ಆಯ್ದ 
ಬೆಂಕಾಂತ್‌ "ಫಿಕ್ಲೆಡ್‌' ದವರ್ಲೊನಾ ತರ್‌ ಮ್ಹಾಕಾ ಧಮ್ಕಿ ಮೆಳ್ತಾಲಿ. “ಸಾಂಗ್‌ಲ್ಲೆಂ 
ಆಯ್ಯಾನಾಂಯ್‌ ತರ್‌ ತುವೆಂ ರಾನಾಮುಳಾಂತ್‌, ಗುಡ್ಯಾಮೊಳ್ಳಾಂತ್‌ ಮೊಡ್ಕರ್‌ 
ಬಿಡಾರಾಂತ್‌ ಜಿಯೆಜೆ ಪಡ್ತೆಲೆಂ' ಮ್ಹಳ್ಳಿ ಭೆಶ್ಚಾವ್ಸಿಯೀ ಮೆಳ್ತಾಲಿ. 

ಮ್ಹಜೆ ಕಾಲೆತಿಕ್‌ ಸಜನಾತ್‌ಲ್ಲೆಂ ಕಾಮ್‌ ಹಾಂವ್‌ ಕಶೆಂ ಕರುಂ? ಮ್ಹಜ್ಯಾ 
ಕಾಳ್ಜಾಕ್‌ ವರ್ಗನಾತ್‌ಲ್ಲಿ ಕರ್ನಿ ಕರುಂಕ್‌ ಮ್ಹಜ್ಯಾನ್‌ ಸಾದ್ಯ್‌ ನಾತ್‌ಲ್ಲೆಂ. ಹೆಂ ಸಗ್ಗೆಂ 
ಭೊಗುನ್‌, ಚಿಂತುನ್‌, ನಿದೊಂಕ್‌ ಹಾಂವ್‌ ಸಕನಾತ್‌ಲ್ಲ್ಯಾ ವೆಳಾರ್‌ ದೆವಾಕ್‌ 

ಹಾಂವೆಂ ಜಾಯಿತ್ತೆ ಪಾವ್ಟಿಂ ಹಾಕ್‌ ಮಾರ್‌ಲ್ಲಿ ಆಸಾ: “ಮ್ಹಜ್ಯಾ ದೆವಾ, ಮ್ಹಜ್ಯಾ 
ದೆವಾ, ಕಿತ್ಯಾಕ್‌ ತುವೆಂ ಸಾಂಡ್ಲಾಯ್‌ ಮ್ಹಾಕಾ?' 


ಆತಾಂ ಮ್ಹಜೆ ತಸಲೆ.ಚಡಾವತ್‌ ಯಾಜಕ್‌ ಮೊಟಾರ್‌ ಕಾರಾಂನಿ ಘುಂವ್ಮಾತ್‌ ' 
ವಾ ಮೊಟಾರ್‌ ಸಾಯ್ಕಲಾಂನಿ ಧಾಂವ್ಹಾತ್‌. ಪುಣ್‌ ಮ್ಹಜೆಲಾಗಿಂ ತ್ಯಾ ವೆಳಾರ್‌ 
ಏಕ್‌ ಸಾಯ್ಕಲ್‌ಯೀ "ನಾತ್‌ಲ್ಲೆಂ. ಮಾತ್ತಿ ಘಾಲ್‌, ಆಸ್‌ಲ್ಲೆಂ ಬಿ ತೆಂ 
ವಾಪರುಂಕ್‌ "ಹಾಕ್‌ ಕಳ್ತಾಲೆಂ? 


ಜೆವಣ್‌ ತಯಾರ್‌ ಕರುಂಕ್‌ ಎಕಾ ಬರ್ಯಾ ರಾಂದ್ಭ್ಯಾಕ್‌ ದವರ್ಯಾ೦ ಮ್ಹಳ್ಯಾರ್‌ 
ಪಯ್ಲೆಂ ಮ್ಹಾಕಾ ತಾಂಕ್‌ ನಾತ್‌ಲ್ಲಿ, ಕೊಂಪಿಂತ್‌ ಪಯ್ಸೆ ನಾತ್‌ಲ್ಲೆ. ಉಪ್ರಾಂತ್‌ 
ಎಕ್ಸೊ ಬೊಟ್ಟೆರ್‌ ಆಯ್ತೊ ತೊ ಹಾಂವ್‌ ನಿವೃತ್‌ ಜಾತಾ ಪರ್ಯಾಂತ್‌ ಮ್ಹಜೆ 
ಸಾಂಗಾತಾಜ್‌ ರಾವ್ಲೊ, ಮ್ಹಜಿ ಶಿಮ್ಚಿ ಕಸೊ ಜಾವ್ನ್‌ 


ತಾಕಾ ಖುಶಿ ಆಸ್‌ಲ್ಲೆಂ ರಾಂದುನ್‌ ತೊ ಮ್ಹಾಕಾ ವಾಡ್ತಾಲೊ ಆನಿ ಹಾಂವ್‌ 
ನಿರ್ವೊಗ್‌ ನಾಸ್ತಾಂ ಭುಕೆಕ್‌ ಭೊಕಾಯ್ತಾಲೊಂ. 


ಹಪ್ತ್ಯಾಂತ್‌ ದೋನ್‌-ತೀನ್‌ ದೀಸ್‌ ತಾಚಿ ತಕ್ಷಿ ಗಿರ್ಲಿರ್ದಾಲಿ. ಕಿತ್ಯಾಕ್‌ ಮ್ಹಳ್ಳೆಂ 
ಹಾಂವ್‌” ೬.18 ಕಾಜಾರ್‌ ಜಾವ್ನ್‌ ದೋನ್‌ಚ್‌ ವರ್ಸಾಂನಿ ನೆ ಬಾಯ್ದೆನ್‌ 
ತಾಕಾ ಸೊಡ್‌ಲ್ಲೊ ಖಂಯ್‌. ತ್ಯಾ ಉಪ್ರಾಂತ್‌ ತೊ ಕಾಜಾರ್‌ ಜಾಲೊನಾ ತರೀ 
ತಾಚಿ ಬಾಯ್ಸ್‌ ಎಕ್ಸುರಿ ರಾಫ್ಲಿನಾ ಖಂಯ್‌. ತಶೆಂ ತಾಕಾ ಕಾಜಾರಿ ಸ್ತಿಯಾಂಚಿ 
ಚಂಗಾಯ್‌ ಕಥ್ದಿ ಮ್ಹಳ್ಯಾರ್‌ ಭಾರೀ! 


ಹಾಂವೆಂ ತಾಕಾ ಬೂದ್‌ಬಾಳ್‌ ಸಾಂಗ್ದೆಂ ಪ್ರೇತನ್‌ ಕೆಲ್ಲೆಂ ಆಸಾ. ತಾಚೆ ತೆ 
"ಧೊಶಿ'ಕ್‌ ತಾಚೆಚ್‌ಲಾಗಿ೦ ಒಕತ್‌ ಆಸ್ತಾನಾ ಹಾಂವೆಂ ಕಿತೆಂ ಕರ್ಯೆತಾ?) ಎಕೆ 
ಕುಶಿನ್‌ ಮ್ಹಾಕಾ ತಾಚಿ ಬಿರ್ಶತ್‌ಯೀ ದಿಸ್ತಾಲಿ. 


ಮ್ಹಜ್ಯಾ ಕುಟ್ಮಾಂತ್‌ ಹಾಂವ್‌ ನಿಮಾಣೊ. ಮ್ಹಜೆ ದೋಗ್‌ ವ್ಹಡ್‌ ಭಾವ್‌ 
ಬಾಬಾ ಸಾಂಗಾತಾ ಸಾಗ್ವಳೆಚೆಂ ಕಾಮ್‌ ಕರ್ತಾಲೆ. ತಾಂಚ್ಯಾ ಪಾಟ್ಲೆಂ ಸಿಸ್ಟರಾಂಚ್ಯಾ 
ಕೊವೆಂತಾಂತ್‌ ಶಿಂವೊಣ್‌ ಶಿಕ್ತಾಲೆಂ. ಹಾಂವ್‌ ಹೈಸ್ಕೂಲ್‌ ಶಿಕೊಂಕ್‌ ಲಾಗ್ತಾನಾ 
ಆಮ್ಚ್ಯಾ ವಿಗಾರಾನ್‌ ಮ್ಹಾಕಾ ತಾಚೆ ಸಾಂಗಾತಾ ಇಗದ್ದಿಂತ್‌ ರಾವಯ್ದೊ. ತಶೆಂ 
ಶಿಕ್ಷಾಂತ್‌ ಹುಶಾರ್‌ ಜಾಲೊಂ. ಇಂಗ್ಲಿಶ್‌ ಸರಾಗ್‌ ಉಲಂವ್ಕ್‌ ಸಕ್ತಾಲೊಂ ದೆಕುನ್‌ 
ಮ್ಹಜೆ ಕ್ಲಾಸ್‌ ಟಿಚೆರಿಕ್‌ ಹಾಂವ್‌ ಭಾರೀ ಮೊಗಾಚೊ ಜಾಲ್ಲೊಂ. 

ವಿಗಾರಾಚೆ ವಶಿಲಾಯೆನ್‌ ಹಾಂವ್‌ ಸೆಮಿನರಿಂತ್‌ ಭರ್ತಿ ಜಾಲೊಂ. ಹಾಂವ್‌ 
ಬಾಮುಣ್‌ ನ್ಹಯ್‌ ದೆಕುನ್‌ ಮ್ಹಾಕಾ ಥೊಡೆ ತ್ರಾಸ್‌ ಜಾಲ್ಲೆ. ಪುಣ್‌ ಮ್ಹಜ್ಯಾ 
ಏಗಾರಾಜಿ ಒತ್ತಾಯ್‌ ಆನಿ ವಶಿಲಾಯೆ ಮುಕಾರ್‌ ಗೊವ್ಯ್ಯಾಚೆಂ ತಿತ್ಲೆಂ ಚಲ್ಲೆಂ 
ನಾ. '` 


ಸೆಮಿನರಿಕ್‌ ಹಾಂವ್‌ ವಚೊನ್‌ ದೋನ್‌ ವರ್ಸಾಂನಿ ಮ್ಹಜ್ಯಾ ದಾಟ್ಟುಚೆಂ 


ತ್ತ 


ಕಾಜಾರ್‌ ಜಾಲೆಂ. ಘರ್ಚ್ಯಾ ಕಾಮಾಂಕ್‌ ಆನ್‌ಏಕ್‌ ಜಣ್‌ ಆಯ್ದೆಂ. ಹಾಂವೆಂ 
ಖಾಲಿ ಕೆಲ್ಲೊ ಜಾಗೊ ವೊನಿಯೆನ್‌ ಭರ್ತಿ ಕೆಲೊ. ಫುಡ್ಲ್ಯಾ ವರ್ಸಾ ದಾಟ್ಟು 
ಭುರ್ಗ್ಯಾಚೊ ಬಾಪುಯ್‌ ಜಾತಚ್‌ ಬಾಯೆಚೆಂ ಕಾಜಾರ್‌ ಜಾಲೆಂ. 


ನೋವ್‌ ವರ್ಸಾಂನಿ ಮ್ಹಜಿ ಓಡ್ಜ್‌ ಜಾತಾನಾ ದಾಟ್ಟುಚೊ ಪಯ್ಲೊ ಚೆರ್ಕೊ 
ಇಸ್ಕೊಲಾಕ್‌ ವೆಚ್ಯಾಕ್‌ ಲಾಗ್‌ಲ್ಲೊ ಆನ್‌ಏಕ್‌ ಚೆಡುಂ ಭುರ್ಗೆಂ ಮಾಂಯ್ಚೊ 
ಪಾಲಂವ್‌ ಧರ್ನ್‌ ಚಲ್ತಾಲೆಂ. ದಾಟ್ಟು ಪಾಟ್ಗಾ § ಭಾವಾಚೆ೦ ಕಾಜಾರ್‌ ಜಾವ್ನ್‌ 
ದೋನ್‌ ವರ್ಸಾಂ ಜಾಲ್ಲಿಂ ತರೀ ತೊ ಆಜೂನ್‌ ಬಾಪುಯ್‌ ಜಾಂವ್ಕ್‌ ನಾತ್‌ಲ್ಲೊ. 
ತಾಚಿ ಪತಿಣ್‌, ಮ್ಹಜಿ ಧಾಕ್ಬಿ ವೊನಿ ತಾಕಾ ಚಡ್‌ ಪಸಂದ್‌ ಕರಿನಾ ಕಶೆಂ ಮ್ಹಾಕಾ 
ದಿಸ್ತಾಲೆಂ. ಮಯ್ಮ್ಯಾಂತ್‌ ವೀಸ್‌ ದೀಸ್‌ ತರೀ ಕುಳಾರಾ ವಚೊನ್‌ ತಿ ರಾವ್ತಾಲಿ. 


ತಿಕಾ ತಿಚ್ಯಾಚ್‌ ಗಾ೦ವ್ಚ್ಯಾ ಎಕಾ ತರ್ನಾಟ್ಯಾಚಿ ಸಳಾವಳ್‌ ಆಸಾ ಮ್ಹಣ್‌ 
ಮಾಂಯ್‌ ಸಾಂಗ್ತಾಲಿ. ಹಾಂವೆಂ ಹ್ಯಾ ವಿಶಿಂ ಚಡಿತ್‌ ಗಣ್ಣೆ ಕೆಲ್ಲೆಂ ನಾ. ಹಾಂವ್‌ 
ಮ್ಹಜ್ಯಾಚ್‌ ವಾವ್ರಾಂತ್‌: ಮೆತೆರ್‌ ಜಾಲ್ಲೊಂ. 


ಆತಾಂಚೆಪರಿಂ ತವಳ್‌ ಕಾಜಿತೊರ್‌ ಜಾವ್ನ್‌ ಎಕೆ ಫಿರ್ಲಜಿಂತ್‌ ಎಕಾ ವಿಗಾರಾಕ್‌ 
ಖಾಲ್‌ ಜಾವ್ನ್‌ ದೋನ್‌ ವರ್ಸಾಂ ರಾವ್ಲ್ಯಾರ್‌ ಪಾವನಾತ್‌ಲ್ಲೆಂ. ಮ್ಹಾಕಾ ಮ್ಹಜ್ಯಾ 
ಪಯ್ಲೆಂಚ್ಯಾ ವಿಗಾರಾನ್‌ ಪಾಂಚ್‌ ವರ್ಗಾಂ ಪರ್ಯಾಂತ್‌ ರಾವಯಿಲ್ಲೊ. ಮ್ಹಜೆ 
ಜಿಣಿಯೆಂತ್‌ ಮ್ಹಾಕಾ ಮೆಳ್‌ಲ್ಲೆ ದೊಗ್‌ಯೀ ವಿಗಾರ್‌ ಭಾಂಗಾರ್‌ ಮನಿಸ್‌. 
ದೆವಾಸ್ಪಣ್‌ ಆನಿ ಮನ್ಶಾಪಣಾಂತ್‌ ಅವ್ವಲ್‌. ತಾಂಚೆಥಾವ್ನ್‌ ಫಿರ್ಗಜ್‌ ವಿಗಾರಾಚೆ 
ಕಾಯ್ದೆ, ಜವಾಬ್ದಾರಿ, ಕರ್ರವ್ಯಾಂ ಆನಿ ಕಾಮಾಂವಿಶಿಂ ಹಾಂವ್‌ ಬರೆಂಚ್‌ ಶಿಕ್ಷೊಂ. 
ಫಿರ್ಲಜ್‌ಗಾರಾ೦ಥಂಯ್‌ ಕಶೆ೦ ಆಸಜೆ, ಜಿಯೆಜೆ ಮ್ಹಳ್ಳೆಂ ಮ್ಹಾಕಾ ಕಳಿತ್‌ ಜಾಲ್ಲೆಂ. 


ಆಟ್‌ ಫಿರ್ಲಜಾಂನಿ ಹಾಂವೆಂ ವಿಗಾರ್‌ ಜಾವ್ನ್‌ ವಾವ್ರ್‌ ದಿಲಾ. ಪಾಂಚ್‌ ವರ್ಸಾಂ 
ವಯ್ರ್‌ ಹಾಂವ್‌ ಖಂಚೆಯ್‌ ಫಿರ್ಗಜಿ೦ತ್‌ ಠಿಕ್‌ಲ್ಲೊಂ ನಾ. ಎಕ್‌ಚ್‌ ಮ್ಹಜ್ಯಾ 
ವ್ಹಡಿಲಾಂಕ್‌ ಮ್ಹಜೊ ವಾವ್ರ್‌ ಸಮಾದಾನಾಚೊ ಜಾಯ್ನಾತ್‌ಲ್ಲೊ ವಾ ಲೋಕ್‌ 
ಮ್ಹಾಕಾ ಚಡಿತ್‌ ಖಾಯ್ಸ್‌ ಕರಿನಾತ್‌ಲ್ಹೊ. 


ಖಂಚೆಯ್‌ ಫಿರ್ಗಜಿ೦ಂತ್‌ ಹಾಂವೆಂ ನವೆಂ ಬಾಂದಪ್‌ ಉಬಾರ್‌ಲ್ಲೆಂ ನಾ. 
ದೋನ್‌ ಫಿರ್ಗಜಾಂನಿ ಇಸ್ಕೊಲ್‌ ಸುರು ಕರ್ಚೆಂ ಕಾಮ್‌ ಹಾಂವೆಂ ಸುರು ಕೆಲ್ಲೆಂ, 
ನವ್ಯಾ ಬಾಂದ್ಹಾಖಾತಿರ್‌ ಪಯ್ಕೆಯ್‌ ಜಮಯಿಲ್ಲೆ. ತೆಂ ಲೇಕ್‌-ಪಾಕ್‌ ಗೊವ್ಳ್ಯಾಕ್‌ 
ಧಾಡ್ನ್‌ ದಿಲ್ಲೆಂ. ಪುಣ್‌ ಫಿರ್ಗಜಿ೦ತ್ಸ್ಯಾ ಥೊಡ್ಯಾ ಮ್ಹಾತ್ಟಾರ್ಯಾಂಚ್ಯಾ ಕೊಂತ್ರುಸ್‌ 
ಖೆಳಾಕ್‌ ಹಾಂವೆಂ ತಾಳ್‌ ಮೆಳಯ್ನಾತ್‌ಲ್ಲ್ಯಾನ್‌ ಕೊಣ್ಣಾ ಯೋಜನ್‌ ಆನಿ ಪಯ್ಮೆ 
ಥಂಯ್ಚ್‌ ಸಾಂಡುನ್‌ ವ್ಹಡಿಲಾಂಕ್‌ ಖಾಲ್‌ ಜಾವ್ನ್‌ ಹಾಂವೆಂ ದುಸ್ರೆ ಫಿರ್ಗಜಿಕ್‌ 
ವೆಚೆಂ ಪಡ್‌ಲ್ಲೆಂ. 


ಉಪ್ರಾಂತ್‌ ಆಯಿಲ್ಲ್ಯಾ ವಿಗಾರಾಂನಿ ತೆಂ ಯೋಜನ್‌ ಪೊಂತಾಕ್‌ ಪಾಯ್ತಾನಾ 
ಮ್ಹಾಕಾ ಕಳಂವ್ಚ್ಯಾ ತಿತ್ಲೆಂ ಬರೆಪಣ್‌ ಸಯ್ತ್‌ ದಾಕಯ್ಲೆಂನಾ. ಹೆ೦ ಮ್ಹಾಕಾ ಚಡ್‌ 
Ww 


ದುಕ್‌ಲ್ಲೆಂ ತರೀ ಮ್ಹಜ್ಯಾ ಸಿಂತಿಮೆಂತಾಂಚಿ ಕೊಣೆಂಯ್‌ ಪರ್ವಾ ಕೆಲಿನಾ, ಸೊಸ್ಸೆಂ. 
ಪುಣ್‌ ಸವಾಲ್‌ "ಮ್ಹಜ್ಯಾ ಕಾಳ್ಜಾಚೆ ಗುಂಡಾಯೆಥಾವ್ನ್‌ ಉಟ್‌ಲ್ಲೆಂ ಆಸಾ - 
"ಮ್ಹಜ್ಯಾ ದೆವಾ, ಮ್ಹಜ್ಯಾ ಜಾನ ಕಿತ್ಯಾಕ್‌ ತುವೆಂ ಸಾರಿಡ್ಲಾಯ್‌ "ಮ್ಹಾಕಾ?' 


ಮ್ಹಾಕಾ ಬೆಜಾರಾಯ್‌ ಆಸಾ, ಪುಣ್‌ ಖಂತ್‌ ನಾ. ಮ್ಹಾಕಾ ನವೆಂ ಬಾಂದಪ್‌ 
ಬಾಂದಂವ್ಚಿ ಶ್ಯಾತಿ ನಾ ಮ್ಹಣ್‌ ಮ್ಹಜ್ಯಾ ಗೊವ್ಳ್ಯಾನ್‌ ಚಿಂತ್‌ಲ್ಲೆಂ ಆಸ್ತಲೆಂ. ಆಸೊಂ, 
ಮ್ಹಾಕಾ ದಿಲ್ಲೆಂ' ಮಿಸಾಂವ್‌ ಹಾಂಟಂ ಬರ್ಯಾನ್‌ ಪೊಂತಾಕ್‌ ಪಾಯ್ದಾಂ ಮ್ಹಳ್ಳಿ 
ತೃಪ್ತಿ ಮ್ಹಾಕಾ ಆಸಾ. 


ಮ್ಹಜೆ ಮಿತಿ ಭಾಯ್ರ್‌ ಹಾಂವ್‌ ಗೆಲ್ಲೊಂಚ್‌ ನಾ. ಲೋಕ್‌ ಜಾಂವ್‌, 
ಧರ್‌ಭಲಯ್ಲಿಂ ಜಾಂವ್‌ ಹಾಂವ್‌ ತಾಂಚೆಥಾವ್ನ್‌ ಫಾವೊ ತೊ ಅಂತರ್‌ 
ದವರಾಲೊಂ. ದೆಕುನ್‌ ಮ್ಹಣ್‌ ದಿಸ್ತಾ ಶೋಕ ಮ್ಹಾಕಾ "ಸಾದೊ' ಮ್ಹಣ್‌ 
ಆಪಯ್ವಾನಾ, ಮಾದ್ರಿಂನಿ “ಚಾಪ್ಹೊ' ಮ್ಹಣ್‌ ವೊಲಾಯಿಲ್ದೊ. ಮ್ಹಾಕಾ ಮಾತ್ರ್‌ 
ಹಾಂತುಂ ಕಾಂಯ್ಟ್‌ ಫರಕ್‌ ಪಡ್‌ಲ್ಹೊ ನಾ. 


ಹಾಂವ್‌ “ಕಾರ್ಮೆಲ್‌' ಫಿರ್ಲಜಿಚೊ ವಿಗಾರ್‌ ಜಾವ್ನಾಸ್ತಾಂ ಎಕಾ ಗುರ್ಕಾರಾಚೆ 
ಶಿಕವ್ಗೆಕ್‌ ಲಾಗುನ್‌ ಮ್ಹಜೆರ್‌ ನಾಕಾ ಜಾಲ್ಲೊ ಅಪ್ಪಾದ್‌ ಲಾಯ್ತೊ. ಜುಂತಾಚೆರ್‌ 
ಮ್ಹಜಿ ರುಡ್ತಿ ಲೆಗುನ್‌ ಕೆಲಿ. ಚೂಕ್‌ ಕರಿನಾತ್‌ಲ್ಲ್ಯಾ ಮ್ಹಾಕಾ ಕಸಲಿಚ್‌ ಭಿರಾಂತ್‌ 
ನಾತ್‌ಲ್ಲಿ. ವಿಗಾರ್‌ವಾರಾಕ್‌, ಜೆರಾಲ್‌ ವಿಗಾರಾಕ್‌ ದೂರ್‌ ಗೆಲೆಂ. ಗೊವ್ಳ್ಯಾನ್‌ 
ತಾಚ್ಯಾ ನಿವಾಸಾಕ್‌ ಮ್ಹಾಕಾ ಆಪವ್ನ್‌ ಸಲಹಾದಾರಾಂ ಹುಜಿಂ ಮ್ಹಜಿ ತನ್ಕಿ ಕೆಲಿ. 
ನಿರಪ್ರಾದಿ ಜಾಲ್ಲ್ಯಾ ಮ್ಹಜ್ಯಾ ದೊಳ್ಳಾಂಥಾವ್ನ್‌ ದುಕಾಂ ಪಾಜಾರ್ತಾನಾ ಲೆಗುನ್‌ 
ತಾಂಕಾಂ ಮ್ಹಜೆಥಂಯ್‌ ಸತ್‌ ರುಳ್ಕಾಲೆಂ ನಾ. 


ಮ್ಹಜೆಂ ಕಾಳಿಜ್‌ ಕೊಸಾಳ್ಗೆಂ. ರಾಕಣ್‌ ದೀಜೆ ಜಾಲ್ಲ್ಯಾಂನಿ ಮ್ಹಾಕಾ ಅಪ್ರಾದಿ 
ಮ್ಹಣ್‌ ಪಯ್ಲೆಂಚ್‌ ಠರಾವ್ನ್‌ ಜಾಲ್ಲೆಂ! ನಾಡ್ಗ್ಯಾ ಗುರ್ಕಾರಾಜೆಂ ಅನ್ನಾಡಿ ಕರ್ತುಬ್‌' 
ತಾಚೆ ಪತಿಣೆಕ್‌ ಸಾಂಗುನ್‌ ತಿಕಾ ಹಾಂವೆಂ ಚತ್ರಾಯ್‌ ಸಾಂಗ್‌ಲ್ಲ್ಯಾಕ್‌ ಹಿ ಮೊಡ್ತ್‌ 
ಮ್ಹಜೆರ್‌ ದೆಂವ್‌ಲ್ಲಿ. ಹಾಚ್ಯಾಕೀ ವರ್ತಿ ಲಜ್‌ ಆನಿ ಹಾಂವೆಂ ಕಸಲಿ ಭೊಗ್ಗಿ ಆಸ್‌ಲ್ಲಿ? 


ಪಾಟಿಂ ಘರಾ ಯೇವ್ನ್‌ ಸಾಕ್ರಾಮೆಂತಾ ಮುಕಾರ್‌ ದಿಂಬಿಯೆರ್‌ ಪಡುನ್‌ 
ದುಳ್ಳುಳ್ಕಾಂ ರಡ್‌ಲ್ಲೊಂ. ಮ್ಹಜೆಂ ಕಾಳಿಜ್‌ ಭೆಸಾ೦ ಜಾಲ್ಲೆ. ಹೊ ಭೆಸ್‌ 
ಎಂಚುಂಕ್‌ ನಾತ್‌ಲ್ಲೊ ತರ್‌ ಹಾಂವ್‌ ಮಾಂಯ್‌-ಬಾಬಾಚೆ ಸಾವೈಂತ್‌ ವಾಗ್ತೊ 
ಸ್‌ಲ್ಹೊಂ. ಅಸಲೆ ಫಟ್ಕಿರೆ ಬದ್ದಾಮೆಕ್‌ ಉಂಡಿ ಜಾತೊನಾ ಆಸ್‌ಲ್ಲೊಂ. 


ಮ್ಹಜ್ಯಾ ಅಂತಸ ೈರ್ಸಾನ್‌ ಮ್ಹಾಕಾ ಸವಾಲ್‌ ಕೆಲ್ಲೆಂ, 


'ಭುಲವ್ಧೆಕ್‌ ಆನಿ ಶಿಕವ್ಣೆಕ್‌ ಸಾಂಪ್ಲೊನ್‌ ತುಂ ಪಾದ್ರಿ ಕಿತ್ಯಾ ಜಾಲೊಯ್‌? 
ಭಾಯ್ಲ್ಯಾನ್‌ ದಿಸ್ಜೆ ತಿತ್ಲಿ ನಿತಳ್‌ ಆನಿ ಸಾಂತಿಪಣಾಚಿ ಹಿ ಜಿಣಿ ನ್ಹಯ್‌. 


ಶಿಕೊಣ್‌ ಮಾತ್‌ ಸರ್ಗಿಂಚ್ಯಾ ರಾಜಾಚಿ ಆಯ್ಕಾತಾ ಆನಿ ಪ್ರಸಾರ್ತಾ, 

ಪುಣ್‌ ಜಿಣಿಯೆ ವಿದಾನ್‌ ಸಗ್ಳೆಂ ಸಂಸಾರಿ. ಕುಳಿ ನಮುನ್ಯಾವಾರ್‌ ಖೆಳ್‌ ಖೆಳ್ತಾ, 
ಕುಳ್ವಾರಾಚಿ ವಶಿಲಾಯ್‌ ಬಳ್‌ ಚಡಯ್ತಾ, ಶಿಕ್ಷಾಂಚೊ ಪ್ರಬಾವ್‌ ಉಪ್ಕಾರಾಕ್‌ 
ಪಡ್ತಾ ತುಜೆ ತಸಲ್ಯಾ ದುಬ್ಳ್ಯಾ ಸ ಸಾಗೊಳೆಗಾರಾಜ್ಯಾ ಕುಟ್ಮಾಂತ್ಲ್ಯಾಕ್‌, ಉಂಚ್ಛೆ 
ಕುಳಿಯೆಚೊ ನ್ಹಯ್‌ ಆಸ್‌ಲ್ಲಾ ಕ್‌» ಹಾಂಚೆ ಮದೆಂ ಜಿಯೆಂವ್ಕ್‌ ಬೊವ್‌ಚ್‌ ಕಶ್ಟ್‌ 
ಆನಿ ತ್ರಾಸ್‌ ಆಸಾತ್‌. ಲೊಕಾ ಮುಕಾರ್‌ ಮಾತ್ರ್‌ ತುಕಾ ತೆ ತಾಂಚೆ ಮೆಳಿಂತ್‌ 
ಫೆತಾತ್‌. ದೊಳ್ಳಾಂ ಸಂಜ್ಞಾಂನಿ, ಕುಡಿಚ್ಯಾ ಹಾವ್‌-ಭಾವಾಂನಿ ತುಕಾ ತೆ ಅಲಗ್‌ 
ಆನಿ ಪಯ್ಸ್‌ ದವರ್ರಾತ್‌. ಉಂಚ್ಲ್ಣಾ ; ಸ್ಥಾನಾಕ್‌ ವೆಚ್ಯಾಕ್‌ ತುಕಾ ಕೆದಿಂಚ್‌ ಅವ್ಕಾಸ್‌ 
ದಿಂವ್ಲೆನಾಂತ್‌. ಮಾಯ್‌ ಆನಿ" ಸುನ್‌ ಎಕಾ ದಿಸಾಕ್‌ ಪುಣ್‌ಯೀ ಮೊಗಾನ್‌ 
ರಾವ್ತಿತ್‌ ಮ್ಹಳ್ಳಿ ಹಮಿದಾರಿ ದಿವೈತ್‌. ಪುಣ್‌ ತೆ ವಯ್ಲೆ ತುಕಾ ಆನಿಕೀ ಸಕಯ್ಸ್‌ 
ತಾಂಡ್ಲೆಲೆ, ನಂಜ್ಯಾಳಿ ಹಾಸ್ಕಾಂನಿ ಆನಿ ಉತ್ರಾಂನಿ ಖೆಂಡೆಲೆ, ನಾಜುಕಾಯೆನ್‌ 
ತುಜೆ ವಿಕ್ಸಾಪ್‌ ಕರ್ನ್‌ ಜಿವಿತ್‌ ತುಜೆಂ ಬೆಂಡೆಲೆ.' 


ಹಾಂವೆಂ ಮಾನ್‌ ಬಾಗಾಯಿಲ್ಲೊ. ಮ್ಹಜೆಂ ಕೊಶೆಡ್ಸ್‌ ಸತ್‌ ಉಲವ್ನ್‌ ಆಸಾ 
ಮ್ಹಳ್ಳೆಂ ಹಾಂವ್‌ ಜಾಣಾಂ. ಪುಣ್‌ ಮ್ಹಜೆಂ ದೇವ್‌ಆಪವ್ಣೆಂ ಫಟ್‌ ನ್ಹಯ್‌. 
ದೆವಾನ್‌ ಮ್ಹಾಕಾ ಮಿಸಾಂವ್‌ ದಿಲಾಂ. ಮ್ಹಜ್ಯಾ ಮರ್ಲಾಸಂಗಿಂ ತೆಂ ಆಕೆರ್‌ 
ಜಾಯ್ತೆ. ತ್ಯಾ ಪರ್ಯಾಂತ್‌ ಮ್ಹಜೊ ನಿಚೆವ್‌ ಅಚಲ್‌ ಆಸುನ್‌ ತೊ ಧಂಡಳ್ಳೂ ನಾ. 


ಅಸಲ್ಯೊ ಸಯ್ತಾನಾಚ್ಯೊ ತಾಳ್ಮ್ಯೊ ಮ್ಹಜೆ ಜಿಣಿಯೆಂತ್‌ ಸಬಾರ್‌ ಆಯ್ಲ್ಯಾತ್‌. 
ಪುಣ್‌ ಹಾಂವ್‌ ತಾಂಚೆರ್‌ ಜಯ್ತೆವಂತ್‌ ಜಾಲಾಂ. ದೆಕುನ್‌ ಕಾಳ್ಜಾಕ್‌ ದುಕಂವ್ಚಾ ಹ 
ತಸಲೆ ಚುಕಿಚೆಂ ದೂಖ್‌ ಮ್ಹಾಕಾ ಧೊಸ್‌ ದೀನಾ. 


ಮ್ಹಜಾ ಪೊಸ್ಟ್ಯಾಂತ್‌ ಹಾತ್‌ ಘಾಲ್ನ್‌ ಜೆವ್‌ಲ್ಲ್ಯಾಂನಿ, ಉಪ್ಕಾರ್‌ ಘೆತ್‌ಲ್ಲ್ಯಾಂನಿ, 
ಸಾಂಗಾತ್‌ ದಿಲ್ಲ್ಯಾಂನಿ ಮ್ಹಾಕಾ ಘಾತ್‌ ಕೆಲಾ, ದಖೊ ದಿಲಾ, ವಿಕ್ರಿತ್‌. ಕೆಲಾಂ. 
ತೆಂ ಹಾಂವೆಂ ಸೊಸ್ಲಾಂ, ಮಾವ್ನ್‌ ಸಾಂಬಾಳ್ಳಾಂ. 


೦... ಜೆಜುಕ್‌ ಸಯ್ತಾನಾನ್‌ ನಾಡ್‌ಲ್ಲೆಪರಿಂ ಮ್ಹಜ್ಯಾ ಆ೦ತರಿಕ್‌ ಕುಡಿಚ್ಯಾ 
ಭೊಗ್ಗಾಂನಿ ಮ್ಹಾಕಾ ಧೊಸುಂಕ್‌ಚ್‌ ನಾ ಮ್ಹಳ್ಳಿ ಅಟ್ಟಾಂಗ್‌ ಫಟ್‌ ಹಾಂವ್‌ 
ಮಾರಿನಾ. ಆಮ್ಮೆಂ-ತಿಕ್ಕೆಂ ತೊ೦ಂಡ್ಲಾ೦ಂವ್ಚೊ, ಸಬಾವಿಕ್‌ ಲಂಯ್ಲಿಕ್‌ ವೊಡ್ಡ್ಯಾಂಕ್‌ 
ಉಂಡಿ ಜಾಂವ್ಚೊ ಅಸ್ಕತ್‌ ಸಂಯ್ದಾಚೊ ಮನಿಸ್‌ ಹಾಂವ್‌. ಹೆಂ ಹಾಂವ್‌ 
ಒಪುನ್‌ ಘೆತಾಂ: ಪುಣ್‌ ಹಾಂವ್‌ ನಿಸ್ರೊನ್‌ ಪಡುಂಕ್‌ ನಾ, ನಿಯಂತ್ರಣ್‌ 
ಹಾಂವೆಂ ಸಾಂಬಾಳ್ಳಾಂ, ಸಂಯಮ್‌ ರಾಕ್ಷಾಂ, ಚತ್ರಾಯ್‌ ಫೆತ್ಲ್ಯಾ 


ತಶೆಂ ಜಾಲ್ಲ್ಯಾನ್‌ ಅನಿಸ್ಕಳ್‌ ಸಮಯೊ ಹಾಂವೆಂ ಚುಕಯ್ಸ್ಯಾತ್‌. ಖಾಶಾ 
ಮ್ಹಜೆ ವೊನಿಯೆನ್‌ ಮ್ಹಜೆರ್‌ ಅಸಲ್ಯೊ ತಾಳ್ಮ್ಯೊ ಉಡವ್ನ್‌ ಮ್ಹಾಕಾ ಸಾಂಪ್ಣಾಂವ್ಚೆಂ 
ಪ್ರೇತನ್‌ ಕೆಲ್ಲೆಂ ಆಸಾ. ದಾಟ್ಟು ಪಾಟ್ಲೊ ಮ್ಹಜೊ ವ್ಹಡ್‌ ಭಾವ್‌ ಭುರ್ಗೆಂ ನಾ ಮ್ಹಳ್ಳೆ 
ಖಂತಿನ್‌ ಸೊರ್ಯಾಕ್‌ ಸಾಂಗಾತಾಕ್‌ ಘೆವ್ನ್‌ ಬಾಂಯ್ಕ್‌ ಪಡೊನ್‌ ಮೆಲೊ. ತಾಚೆ 
ಪತಿಣೆನ್‌ ಫಕತ್‌ ಸವೀಸ್‌ ವರ್ಲಾಂಚೆ ಪ್ರಾಯೆರ್‌ ವಿದ್ವಿಚೆ೦ ಜಿವಿತ್‌ ಆಪ್ಣಾಯಿಲ್ಲೆಂ. 

ಉಪ್ರಾಂತ್‌ ತವಳವಳ್‌ ತಿ ಮ್ಹಾಕಾ ಪಳೆಂವ್ಕ್‌ ಯೆತಾನಾ ಮ್ಹಜೆ ಬಾಂದ್ಬಾಸ್‌ 
ಚಡ್ತಾಲೆ, ಆಮ್ಚ್ಯಾ `ಬೊಟ್ಟಿರಾಜೆ ಕಾಮುಕಿ ದೊಳೆ ನಾಚ್ತಾಲೆ, ಕೂಡ್‌ ತಾಚಿ 


ಉಚಾಂಬಳ್‌ ಭಲ 


ಹಾಂವ್‌ ಆನಿ ವೊನಿ ಕುಡಾಂತ್‌ ಬಸುನ್‌ ಉಲಯ್ತಾನಾ ಆಮ್ಕಾಂ 
ಆಯ್ಕೊಂಚ್ಯಾಕ್‌, ಪಳೆಂವ್ಚ್ಯಾಕ್‌ ಬೊಟ್ಟೆರ್‌ ತೆಂ, ಹೆ೦ ನೀಬ್‌, ಕಾರಣ್‌, ಕಾರ್‌ 
2.2೫ ಕುಡಾಂತ್‌ ರಿಗ್ತಾಲೊ ವಾ “ತೆಣೆಚ್‌ ಪ ಪಾಸಾಯೊ ಮಾರ್ತಾಲೊ. ಹಾಂವ್‌ 
ಅಸಹಾಯಕ್‌ ಜಾವ್ನ್‌ ಹೆಂ ಸಗ್ಳೆಂ ಪಳೆತಾಲೊಂ. ಸಾಂಜೆಚ್ಯಾ "ವಾ ಕಾಳೊಕ್‌ 
ಪಡ್ಚ್ಯಾ ವೆಳಾರ್‌ ವಃ ಮೆಳೊಂಕ್‌ ಯೇನಾಕಾ ಮ್ಹಣ್‌ ವೊನಿಯೆಕ್‌ ಹಾಂವೆಂ 
ಕಿತ್ತೆ “ಹಾವಿಂ ಸಾಂಗ್ರ್ಯಾರೀ ಆಪ್ಣಾಕ್‌ ದಿಸಾಕ್‌ ಯೆಂವ್ಚಾ ಕ್‌ ಪಾವ್ಸ್‌ ಜಾಯ್ನಾ 
ಮ್ಹಳ್ಳೆಂ ನೀಬ್‌ ದಿತಾಲಿ' 


ಮಯ್ಯ್ಯಾಕ್‌ ಏಕ್‌ ಪಾವ್ಟಿಂ ತರೀ ತಿ ಮ್ಹಾಕಾ ಸೊದುನ್‌ ಯೆತಾಲಿ, ಕಾಂಯ್‌ 
ತರೀ ಹಾಡ್ನ್‌ ಯೆತಾಲಿ. ತಿಚ್ಯಾ ಉತ್ರಾಂನಿ ತಿಕಾ ಮ್ಹಜೆಥಂಯ್‌ ಆಸ್ಚೊ ಗವ್ರವ್‌ 
ಆನಿ ಮಾನ್‌ ದಿಸ್ತಾಲೊ. ಪುಣ್‌ ತಿಚೊ ಹಾವ್‌-ಭಾವ್‌, ಆಟ್‌-ನೇಟ್‌, ಚಾಲ್‌- 
ಚಮ್ಮಣ್‌ ಮಾತ್ರ್‌ ಮ್ಹಾಕಾ ಭಿರಾಂತ್‌ ಹಾಡಯ್ತಾಲಿ. 


ಥೊಡ್ಯಾ ತೆಂಪಾನ್‌ ಅಚಾನಕ್‌ ತಿಣೆ ಯೆಂವ್ಚೆಂ ಅಡ್ಗಂತ್‌ ರಾವಯ್ದೆಂ. 
ಹಾಂವೆಂ ಸುಟ್ಕೆಚೊ ಸ್ವಾಸ್‌ ಸೊಡ್ಡೊ. ತಿ ಬೊಂಬಯ್‌ಥಾವ್ನ್‌ ಕೊಣಾ 
ಸಾಂಗಾತಾಗೀ ವಿದೆಶಾಕ್‌ ಗೆಲ್ಯಾ ಮ್ಹಣ್‌ ದಾಟ್ಪುನ್‌ ಸಾಂಗ್ತಾನಾ ಹಾಂವೆಂ ದೆವಾಕ್‌ 
ಅರ್ಗಾಂ ದಿಲಿಂ. 


ತಶೆಂ ಗೆಲ್ಲ್ಯಾ ತಿಚಿ ಖಬರ್‌ಜ್‌ ನಾತ್‌ಲ್ಲಿ. ಪಯ್ಲೆಂಥಾವ್ನ್‌ಯೀ ಹಾಂವ್‌ ಸ್ತ್ರೀ 
ಸಂತತೆಥಾವ್ನ್‌ ಚಿಕ್ಕ ಚಡ್‌ ಪಯ್ಸ್‌. ಹಿ ಚತ್ರಾಯ್‌ ಮ್ಹಾಕಾ ಸೆಮಿನರಿಕ್‌ ಧಾಡ್‌ಲ್ಲ್ಯೊ 
ವಿಗಾರಾನ್‌ 'ಪಯ್ದೆಂಚ್‌ ದಿಲ್ಲಿ. 


ಮ್ಹಜೊ ಯಾಜಕೀ ವಾವ್ರ್‌ ಹಾಂವೆಂ ಸಂಪವ್ನ್‌ ಜಿವಿತಾಚೊ ಪಾವಣ್ಯೆಂ 
ವರ್ಸಾಂಚೊ ಜುಬ್ಲೆವ್‌ ಸಾದ್ಯಾ ಮಟ್ಟಾರ್‌ ಕರ್ನ್‌ ಹ್ಯಾ ವಿಶೆವಾ ಘರಾಕ್‌ ಪಾವ್‌ಲ್ಲ್ಯಾ 
ದುಸ್ರ್ಯಾ ದಿಸಾಚ್‌ ವರ್ಸಾಂ ಆದಿಂ ಮಾಯಾಗ್‌ ಜಾಲ್ಲಿ ಮ್ಹಜಿ ವೊನಿ ಅಚಾನಕ್‌ 
ಮ್ಹಜ್ಯಾ ಕುಡಾಂತ್‌ ಪ್ರತ್ಯಕ್ಕ ಜಾತಾನಾ ಮ್ಹಜೊ ಜೀವ್‌ ಮುಯೆ ತೆದೊ ಜಾವ್ನ್‌ 
ಕಾಳಿಜ್‌ ಧಡ್ಡಡ್‌ಲ್ಲೆಂ. ಉಲಂವ್ಚ್ಯಾಕ್‌ ಮ್ಹಜೆ ಜಿಬೆನ್‌ ಬಳ್‌ ಹೊಗ್ಗಾಯಿಲ್ಲೆಂ. 

ಉಪ್ರಾಂತ್‌ ಮ್ಹಾಕಾ ಕಳ್ಳೆಂ ಕೀ, ತಿ ಲಂಡನಾಂತ್‌ ಆಸ್‌ಲ್ಲಿ ಖಂಯ್‌. ಥೊಡ್ಯಾ 


ದಿಸಾಂ ಆದಿಂ ಗಾಂವಾಕ್‌" ಆಯಿಲ್ಲ್ಯಾ ತಿಕಾ ಹಾಂವ್‌ ನಿವೃತ್‌ ಜಾಲ್ಲಿ ಖಬರ್‌ 
ಮೆಳ್‌ಲ್ಲಿ ಖಂಯ್‌. ತಿ ಆಜೂನ್‌ ಮ್ಹಾಕಾ ತರ್ನಾಟಿ ದಿಸ್ಲಿ 


'ಹ್ಯಾ ಜಯ್ಲಾಂತ್‌ ತುಮಿ ರಾವನಾಕಾತ್‌. ಆಮ್ಗೆರ್‌ ಯೆಯಾ. ಹಾಂವ್‌ 
ತುಮ್ಕಾಂ ಮೊಗಾನ್‌, ಚತ್ರಾಯೆನ್‌ ಪಳೆತಾಂ. ವ್ಹಡ್ಲೆಂ ಘರ್‌ ಆಸಾ, ಭೊ೦ವೊಂಕ್‌ 

ವ್ಹಡ್ಲೆಂ ಹಿತಲ್‌-ತೋಟ್‌ ಆಸಾ. ಕಾಂಯ್ಜ್‌ ಉಬ್ಲೊಣ್‌ ಜಾಂವ್ಚಿನಾ. ಬೆಂಕಾಂತ್‌ 
ಮ್ಹಜೊ ಜಾಯ್‌ ತಿತ್ಲೊ ದುಡು ಆಸಾ. ಹಾಂಗಾಸರ್‌ ತುಮ್ಚಿ ಸೆವಾ-ಚಾಕ್ರಿ 
ಕರುಂಕ್‌ ಕೋಣ್‌ ಆಸಾ? ಹಾಂಗಾಚ್ಯಾ ಹೆರ್‌ ಮ್ಹಾತಾರ್ಯಾ ಪಾದ್ರ್ಯಾಬಾಂಕ್‌ 
ಪಳೆತಾನಾ ಕಳ್ತಾನಿಯೆ? ತುಮಿ ಮ್ಹಜೆ ಸಾಂಗಾತಾ ರಾವಾ. ಹಾಂವ್‌ ಮೊಗಾನ್‌ 
ತುಮ್ಚಿ ಸೆವಾ-ಚಾಕ್ರಿ ಕರ್ತಾಂ. ಮೊರಾ ಪರ್ಯಾಂತ್‌ ಜತ್ನೆನ್‌ ಸಾಂಬಾಳ್ತಾಂ.' 


ಹಾಂವೆಂ ನೀಳ್‌ ಸ್ವಾಸ್‌ ಫೆತ್‌ಲ್ಹೊ. ಮ್ಹಜೆಂ ಶಿಂತಿದ್‌ ಕಿತ್ಯಾಕ್‌ಗೀ ಕಾಂಯ್ಟ್‌ 
ಕಾಮ್‌ ಕರಿನಾ ಕಶೆಂ ಭೊಗ್‌ಲ್ಲೆಂ ಮ್ಹಾಕಾ. 


“ನಾಕಾ ವೊನಿಯೆ....ಹಾಂವ್‌.” 


“ಶ್ಶಿ... ತಶೆ೦ ಮ್ಹಾಕಾ ಆಪಯ್ನಾಕಾ ಫಾದರ್‌ ಜೊನ್‌. ಹಾಂವ್‌ ತುಮ್ಕಾಂ 
ಫಕತ್‌ ತೆರಾ ವರ್ಬಾಂಕ್‌: ಲ್ಹಾನ್‌. ಜಸ್ಟ್‌ ನಿಮಾ ಮ್ಹಣ್‌ ಆಪಯ್‌. ಲಂಡನಾಂತ್‌ 
ಸಕ್ಕಡ್‌ ಮ್ಹಾಕಾ ತಶೆಂಚ್‌ ಆಪಯ್ತಾಲಿಂ.” 


ಹಾಂವೆಂ ಕಿತೆಂಚ್‌ ಮ್ಹಳೆಂ ನಾ. "ನಿರ್ನಲ' ಆಸ್‌ಲ್ಲೆಂ ನಾಂವ್‌ ಹಿಣೆ "ನಿಮಾ' 
ಕೆಲಾಂ ತೆ೦ ಆಯ್ಕುನ್‌ ಕಿತೆಂಶೆ೦ ಜಾಲೆಂ ಮ್ಹಾಕಾ. 


“ಆಜ್‌ಚ್‌.... ಆತಾಂಚ್‌ ಯಾಗೀ?” ತಿ ಆಮ್ಲೊದ್ಲಿಚ್‌. 


“ನಾ... ನಾ... ತಶೆಂ ಜಾಯ್ನಾ. ಮ್ಹಜೊ ವ್ಹಡಿಲ್‌, ಗೊವ್ಳಿ ಬಾಪಾಥಾವ್ನ್‌ 
ಹಾಂವೆಂ ಪರ್ವಣ್ಗಿ ಘೆಂವ್ಕ್‌ ಆಸಾ.....” 


“ಆನಿ ಕಿತ್ಯಾಕ್‌ ಜಾಯ್‌ ತುಮ್ಕಾಂ ತಾಂಚಿ ಪರ್ವಣಿ? ತಾಂಚಿ ಆಜ್ಞಾ ಪಾಳುನ್‌ 
ತುಮಿ ಇತ್ತಿಂ ವರ್ಸಾಂ ವಿದೇಯ್‌ ಜಾವ್ನ್‌ ವಿಶ್ವಾಸ್ಪಣಿ ದಿಯೆಸೆಜಿಚಿ ಸೆವಾ ಕೆಲ್ಲ್ಯಾಕ್‌ 
ಆತಾಂ ಹಾಂಗಾಸರ್‌ ಹಾಡ್ನ್‌ ಘಾಲಾ೦ಮೂ? ಪಾವನಾ? ಫಾಶಿಯೆಕ್‌ ತಯಾರ್‌ 
ಕೆಲ್ಲ್ಯಾ ಕಯ್ದ್ಯಾಕ್‌ ಎಕ್ಸುರೊ ದವರ್ಲ್ಯಾರೀ ತಾಕಾ ಮರಣ್‌ ದಿತಾ ಪರ್ಯಾಂತ್‌ ತಾಚಿ 
ವಿಶೇಸ್‌ ಥರಾನ್‌ ಖಬಾಡ್ದಾರಿ ಆನಿ ಜತನ್‌ ಘೆತಾತ್‌ ಖಂಯ್‌, ತ್ಯಾ ಪಯ್ಲೆಂ 
ತಾಣೆ ಪ್ರಾಣ್‌ ಸೊಡುಂಕ್‌ ನಜೊ ಮ್ಹಣುನ್‌ - ಅಶೆ೦ ಮ್ಹಜೊ ಧನಿ ಗೊರೊ 
ಸಾಯ್ಬ್‌ ಸಾಂಗ್ತಾಲೊ. ಪುಣ್‌ ಹಾಂಗಾಸರ್‌ ತುಮ್ಕಾಂ "ತುವೆಂ ಆನಿ ಜಿಯೆಲ್ಲೆಂ 
ಪುರೊ' ಮ್ಹಣ್‌ ಕರ್ನ್‌ ದಾಕಯ್ತಾತ್‌.” 

“ತಶೆಂ ನಾ... ವೊನಿಯೆ.... ಸೂರ್ರಿ... ನಿಮಾ... ಆಮಿ ಹಾಂಗಾಸರ್‌ ಸುಶೆಗಾತ್‌ 
ಆಸಾಂವ್‌. ಆಮ್ಚ್ಯಾ ಯಾಜಕೀ ಕುಟ್ಮಾ ಮದೆಂಚ್‌ ಆಮಿ ಜಿಯೆಲ್ಲ್ಯಾಂವ್‌, 
ಆತಾಂಯ್‌ ತಶೆಂಚ್‌ ಜಿಯೆವ್ನ್‌ ಆಸಾಂವ್‌. ಕಸಲೊಚ್‌ ಫರಕ್‌ ನಾ. ಆಮ್ಚೆಂ 
ಮಿಸಾಂವ್‌ ಆವಿ ಕೆಲಾಂ ಮ್ಹಳ್ಳಿ ತೃಪ್ತಿ ಆಮ್ಕಾಂ ಆಸಾ. ಆತಾಂ ದೆವಾಚೆಂ 
ಆಪವ್ಣೆಂ ಸ್ವಿಕಾರ್‌ ಕರುಂಕ್‌ ತಯಾರಾಯ್‌ ಕರ್ನ್‌ ಆಸಾಂವ್‌. ಹಾಂವ್‌ 
ಹಾಂಗಾಸರ್‌ ಹ್ಯಾಪ್ಟಿ ಆಸಾಂ.” 

ವೊನಿ ಸಟಕ್ಕ್‌ ಕರ್ನ್‌ ಉಬಿ ರಾವ್‌ಲ್ಲಿ ಆನಿ ಮ್ಹಾಕಾ ರಾಗಾನ್‌ ಪಳೆತ್‌ ಮ್ಹಣಾಲಿ, 
“ಸತ್‌ ಉಲಯ್ಲೊ ಕ್‌ "ಸರ್‌ ಚುಕತ್‌ ಮ್ಹಳ್ಳಿ ಭಿರಾಂತ್‌ ತುಮ್ಕಾಂ. ಮ್ಹಾಕಾ. ತುಮ್ಚಿ 
ಬಿರ್ಕತ್‌ ದಿಸ್ತಾ. ಮೊರ್ಬ್ಯಾ ವೆಳಾರ್‌ ಪುಣೀ ಆಶೆಲ್ಲೆಂ ಖಾವ್ನ್‌, ಪಿಯೆವ್ನ್‌ “ಸಂತೊಸ್‌ 
ಪಾ೦ವ್ಚೆಂ ಸೊಡ್ಮ್‌... 


ಸಳಳೊನ್‌ ಕುಡಾಥಾವ್ನ್‌ ತ್ಯಾ ದಿಸಾ ಸಟಾಸಟ್‌ ದೆಂವೊನ್‌ ಗೆಲ್ಲಿ. ನಾ... 
ನಾ.... ಉಪ್ರಾಂತ್‌ ತಿ ಪಾಟಿಂ ಘುಂವೊನ್‌ ಮ್ಹಜೆ ಸರ್ವಿನ್‌ ಆಯಿಲ್ಲಿಚ್‌ ನಾ. 


ಸಾತ್‌ ವರ್ದಾಂ ಉತರ್ಲ್ಯಾಂತ್‌.... ಹ್ಯಾ ಜಿವಿತಾಕ್‌ ಹಾಂವ್‌ ವೊಳ್ಳಾಲಾಂ. 
ಕೊಣಾಲಾಗಿಂ ಕಿತೆಂ ಮ್ಹಣ್‌ ಹಾಂವ್‌ ಫಿರ್ಯಾದ್‌ ದೀಂವ್‌? ಮ್ಹಜಿ ಆಶಾ 
ಸಂಪ್ಲ್ಯಾ... ಮ್ಹಜಿ ಕೂಡ್‌ ಮೊರುನ್‌ ಆಸಾ..... ಮೆಂದು ಮಾತ್ರ್‌ ತಾಚೆ ತಾಂಕಿಚೆಂ 
ಕಾಮ್‌ ಕರುನ್‌ ಆಸಾ... ಮ್ಹಾಕಾ ಆತಾಂ ಕಿತೆಂಚ್‌ ನಾಕಾ... 


ಮ್ಹಾಕಾ ದಾಪ್‌ ಮಾರುನ್‌ ಆಸಾ ಮ್ಹಳ್ಳೆಂ ಕಳ್ತಾ. ಉಸ್ವಾಸ್‌ ಸೊಡುಂಕ್‌ ಕಶ್ಟ್‌ 
ಜಾತಾತ್‌. ಕುಮೈಕ್‌ ಕೊಣಾಕ್‌ ಆಪಯಾಂ ಮ್ಹಳ್ಯಾರ್‌ಯೀ ಮ್ಹಾಕಾ ಕೋಣ್‌ 
ದಿಸಾನಾ. 


ದೊಳ್ಳಾಂಕ್‌ ನಾನಾಂತೆ ರಂಗ್‌ ದಿಸ್ತಾತ್‌... ಖರಸ್‌ ಬಳ್‌ ಜಾವ್ನ್‌ ಯೆತಾ... 
ಕಸಲೊಗೀ ಭಯಾನಕ್‌ ಗಠ್ಗರೊ ಆವಾಜ್‌ ಮ್ಹಜ್ಯಾ ತೊಂಡಾಂತ್ಲಾ ನ್‌ ಭಾಯ್ರ್‌ 
ಸರುನ್‌ ಆಸಾ... ಜೆಜು ಖುರ್ಸಾರ್‌ ಉಮ್ಯಾಳುನ್‌ ಆಸ್ಚೆಂ ತೆಂ ದೃಶ್ಯ್‌ ಮ್ಹಾಕಾ 
ದಿಸ್ತಾ... 'ಏಲಿ, ಏಲಿ.. ಲಮಾ ಸಬಜಬ್ಠನಿ..” ತಿಂ ತಾಚಿಂ ಆಕ್ಲಾಸಾಚಿಂ ಉತ್ರಾಂ 
ಮ್ಹಜ್ಯಾ ಕಾನಾಂನಿ ಸಾದ್ದಾತ್‌. ಆನಿ..... ಆನಿ.... 


ಹಾಂವ್‌ ಆತಾಂ ಫಕತ್‌ ತಿಕಾ ರಾಕುನ್‌ ಆಸಾಂ... 
ಮ್ಹಜ್ಯಾ ಮರ್ಟಾಚೆ ಘಡಿಯೆಕ್‌. | 

ಕಾಕುಸ್‌ 


ಜಾ. ಆ್ಯಂಟನಿ, ಬಾರ್ಕುರ್‌ 


ಜಾಸ್ಮಿನಾನ್‌ ಕುಡ್ತಿ ಫೆವ್ನ್‌ ಸೊಣ್ಣಾಚೆರ್‌ ಬಳಾನ್‌ ಧಾಡಾಯ್ಲೆಂ... ಸೊಣ್ಣಾಚಿ ಶಿರ್‌ 
ಘುಟ್ಟ ಆನಿ ಕಿರ್ಬುಸೊ ಭಾಯ್ರ್‌ ಉಸಳ್ಳೊ. ಧಾಡಾಯ್ತಾಂ ಧಾಡಾಯ್ತಾಂ ತಾಕಾ 
ಸಕಾಳಿಂ ಫುಡೆಂ ಕಾಕ್ಸಾಂತ್‌ ಆಸ್ತಾನಾ ಜಾಲ್ಲೆಂ ಘಡಿತ್‌ಚ್‌ ಮತಿಕ್‌ ಯೆತಾಲೆಂ. 
ಸೊಣ್ಣ್‌ ಸಾರ್ಕೆಂ ಕುಸೊಂಕ್‌ ನಾತ್‌ಲ್ಲೆಂ. ರುಕಾಚಿ ಕುಡ್ತಿ ಸೊಡ್ನ್‌ ಲೊಂಕ್ಚಾಚಿ ಕುಡ್ತಿ 
ಫೆತ್ತಿ ತಾಣೆ. 


ವೊರಾಂ ಸಕಾಳಿಂಚಿಂ ಕಾಂಯ್‌ ಸ ವಾ ಸಾಡೆ ಸ ಜಾತಿತ್‌. ಹರ್ಕೆಂ ಗೆಲ್ಲ್ಯಾಬರಿ 
ಕಾಕ್ಸಾಕ್‌ ಗೆಲ್ಲೆಂ ತೆಂ. ದೀಸ್‌ ಉದೆಲ್ಯಾ ಉಪ್ರಾಂತ್‌ ಕಾಕ್ಸಾಕ್‌ ವೆಚೆಂ ಮ್ಹಳ್ಯಾರ್‌ 
ಜಾಯ್ದಾತ್‌ಲ್ಲೆಂ ತಾಕಾ. ಹ್ಯಾ ಕುದ್ರ್ಯಾ ವಯ್ದೊ ಕಾಕುಸ್‌ ಮ್ಹಳ್ಯಾರ್‌ ಕಿತೆಂ ಸಾಂಗ್ಚೆಂ? 
ಘರಾ ಪಾಟ್ಲ್ಯಾ ಉದ್ಕಾ ತೊಡಾಂತ್‌ ಏಕ್‌ ಖಾಂಬೊ ಪೂರ್ನ್‌, ದೊನ್‌ಯಿ 
ಭೊಂವಾರಿಂ ಚಾರ್‌ ವೊಳ್‌ಲ್ಲಿಂ ಮೊಡ್ಲಾಂ ಆಡ್‌ ಬಾಂದುನ್‌ ತಯಾರ್‌ ಕೆಲ್ಲೊ 
ಲ್ಹಾನ್ಸೊ ಘುಡ್‌. ತಾಕಾ ಏಕ್‌ ಮೊಡ್ಲಾಂಚೆಂಚ್‌ ಬಾಗಿಲ್‌. ತಟ್ಟಿ ಬರಿ ದಾಟ್‌ಚ್‌ 
ಆಸ್‌ಲ್ಲಿ ತರೀ ತಾಕಾ ಉಜ್ವಾಡಾಚೆಂ ಸಾರ್ಕೆಂ ಜಾಯ್ನಾತ್‌ಲ್ಲೆಂ. ಪುಣ್‌ ಪೊಟಾಂತ್‌ 
ದಾಬ್‌ ಯೇನಾಸ್ತಾಂ, ಕಾಕ್ಸಾಕ್‌ ವಚೊನ್‌ ಕಿತೆಂ ಫಾಯ್ದೊ? 


ಆಜ್‌ ಮಾತ್ರ್‌ ಕಿತ್ಯಾಕ್‌ಗಿ ತಟ್ಟೆ ಪಾಟಿಂ ಕೋಣ್‌ಗಿ ರಾವೊನ್‌ ಆಸಾ ತಶೆಂ ಭೊಗ್ಗೆಂ 
ತಾಕಾ. ಘರಾ ಪಾಟಿಂ ಆಸ್ಲೆಂ ರೆಬೆಲಾಗೆಲೆಂ ಫರ್‌. ಫಕ್ಕಾ ಸಕಾಳಿಂ ಫುಡೆಂಚ್‌ ಕಲ್ವಾಂ 
ಕಾಡುಂಕ್‌ ವೆತಾಲೊ... ತಾಣೆ ಯೆಂವ್ಚೆಂ ದೊನ್ಹಾರಾಂಚ್‌. ಫಕ್ಕಾಚಿ ಆವಯ್‌ 
ಜಾಸ್ಮಿನಾ ಗೆಲ್ಲಾ ಬರಿಚ್‌ ಸೂಂಬ್‌ ವೊಳ್ಗೆಂ ಕಾಮ್‌ ಕರ್ತಾಲಿ. ತಿ ಕಾಂಯ್‌ ಸೊಣ್ಣಾಂ 
ಮೆಜುಂಕ್‌ ಆಯ್ಲ್ಯಾ ದಿಸ್ತಾ ಮ್ಹಣ್‌ ಚಿಂತುನ್‌ ಸಮಾದಾನ್‌ ಕರ್ನ್‌ ಫೆತ್ಲೆಂ ತಾಣೆ. 
ಆನಿ ಕೋಣ್‌ ಯೆತಾತ್‌ ಹ್ಯಾ ಭಿತರ್ಲ್ಯಾ ತೊಡಾಕ್‌? 


ಜಾಸ್ಮಿನಾನ್‌ ಕಾಜಾರ್‌ ಜಾವ್ನ್‌ ಆಯಿಲ್ಲ್ಯಾ ದುಸ್ರ್ಯಾ ದಿಸಾ ತಾಚ್ಯಾ ಘೊವಾನ್‌ 
ಬಾಂದ್‌ಲ್ಲೊ ಕಾಕುಸ್‌ ತೊ. ತಾಚ್ಯಾ ಪಯ್ಲೆಂ ಸಕ್ಕಡ್‌ಯಿ ತೊಡಾಂತ್‌ಜ್‌ ಕಾಮ್‌ 
ಚಲಯ್ತಾಲಿಂ. ತಾಂಗೆರ್‌ ಆಸ್‌ಲ್ಲಿಂ ತರಿ ಕೋಣ್‌? ಪೂತ್‌ ಆನಿ ಮ್ಹಾತಾರಿಂ 
ಆವಯ್‌-ಬಾಪುಯ್‌. ತಾಂಕಾಂ ದುಸ್ರೊ ಕಾಕುಸ್‌ ಕಾಂಯ್‌ ಗರ್ದ್‌ಯಿ ನಾತ್‌ಲ್ಲೊ. 
ತಿತ್ಲೆಂ ಕಿತ್ಯಾಕ್‌ ಜಾಸ್ಮಿನಾಚೊ ಮಾಂವ್‌ ಆತಾಂ ಜಾಲ್ಯಾರಿ ತೊಡಾಕ್‌ಜ್‌ ವೆತಾಲೊ. 
ತಾಕಾ ತಟ್ಟೆಂತ್‌ ಬಸ್ಸ್ಯಾರ್‌ ಬಾಂದ್‌ಲ್ಲೆ ಬಾಂದ್‌ಲ್ಲೆಬರಿ ಜಾತಾ ಖಂಯ್‌. 


ಘರಾಂತ್‌ ಜಾಸ್ಮಿನಾಚೊ ಘೊವ್‌ ನ್ಹಯ್‌ ಆಸ್ತಾಂ ದುಸ್ರೆ ದೋಗ್‌ ಪೂತ್‌ 
ಆಸ್‌ಲ್ಲೆ. ತೆ ಬೊಂಬಯ್‌ ಲೊಟೆ ಧುಂವ್ಯ್‌ ಗೆಲ್ಲೆ. ದೋನ್‌ ವರ್ಸಾಂನಿ ಕೆದ್ನಾ ತರೀ 
ಆಯ್ಲ್ಯಾರ್‌ ತಾ೦ಕಾ೦ಯ್‌ ಕಾಕುಸ್‌ ಜಾಯ್‌ ಮ್ಹಣ್‌ ನಾತ್‌ಲ್ಲೆಂ. ಲ್ಹಾನ್‌ಪಣಾಥಾವ್ನ್‌ 

ಚಲೊನ್‌ ಆಯಿಲ್ಲಿ ರಿವಾಜ್‌ ತೆಯ್‌ ಮುಕಾರಿತಾಲೆ. 


ಜಾಸ್ಮಿನ್‌ ಹೆಮ್ಮಾಡಿಚೆಂ... ಗುಡ್ಯಾ ಗಾಂವ್‌. ಘರಾ ತಿಕ್ಷಿಂ ಕಾಂಯ್‌ ಅನ್ಯೂಲ್‌ 
ನ್ಹಯ್‌ ತರೀ ಮರ್ಯಾದಿಚೆಂ ಘರ್‌ ಪಸ ಸ್‌ಲ್ಲೆಂ. ದರಬಸ್ಟ್‌ ಮೆಳ್ಳ್ಯಾ ಮುರ್ಯಾ ಫಾತ್ರಾಂನಿ 
ಜಾಸ್ಮಿನಾಚ್ಯಾ ಬಾಪಾಯ್ನ್‌ ಏಕ್‌ ಸಾರ್ಕೊ ಕಾಕುಸ್‌ ಬುಂದ್‌ಲ್ಲೊ. ಪಯಿಲ್ಲ್ಯಾ ದಿಸಾ 
ಪಾ ಆಪ್ಣಾಕ್‌ ವಾಕ್ತಾಶ್‌ ಈಗೆ ಮ್ಹಣ್‌ ವಿಚಾರ್ತಾನಾ ವ ತೊಡಾ "ನ್‌ 
ಬೊಟ್‌ ದಾಕಯಿಲ್ಲೆಂ. ಜಾಸ್ಮಿನಾನ್‌ ಸಮ್ಮೊಂಕ್‌ ನಾತ್‌ಲ್ಲ್ಯಾ ಬರಿ ತಾಕಾಚ್‌ ಪಳಯ್ಲೆಂ. 


“ಕಾಲೆಂ ಪಳೆತಾಯ್‌. ತೊಡಾಚೆ ತಕ್ಷೆರ್‌ ಇಲ್ಲಿ ಕಳಿ ವಾಡ್ಲ್ಯಾ. ತಾಚ್ಯಾ ಪಾಟಿಂ 
ಬಸ್‌. ಹಾಂಗಾ ಸಕ್ಷಾಂನಿ ತಶೆಂಚ್‌” ಮ್ಹಣ್ತಾನಾ ಜಾಸ್ಮಿನಾಕ್‌ hens 
ಆಯಿಲ್ಲೆಂ. ಕುತ್‌ ಕರ್ನ್‌ ಥಂಯ್ಚ್‌ ಬಸ್ಸೆಂ ತೆಂ... “ಜಾಯ್ತ್‌... ತುಂ ತೊಡಾಕ್‌ ವಚೊನ್‌ 
ಯೊ. "ಹಾಂವ್‌ ಏಕ್‌ ಘಡಿ ಸೆಜಾರಾ ವಜೊನ್‌ ಯೆತಾಂ” ಮ್ಹಣ್‌ ಸಾಂಗೊನ್‌ 
ತೊ ಚಲ್ಲಚ್‌ ರಾವ್ಲೊ. 

ಜಾಸ್ಮಿನ್‌ ಬಸ್ಥೆಂ, ಬಸೊನ್‌ಚ್‌ ಉರ್ಲೆಂ. ಸಾಸುಮಾಂಯ್ಸ್‌ ಆಪಯ್ಲೆಂ, “ಜೆಸ್ಸೀ... 
ಪ್ಯಾಜ್‌ ಜಾಲ್ಯಾಗೊ. ಯೊ. ಜೇವ್‌” 

“ಮ್ಹಾಕಾ ನಾಕಾ ಮಾಂಯ್‌” ದಾಟ್ಸ್‌ ತಾಳ್ಯಾನ್‌ ಸಾಂಗಾಲೆಂ ತೆಂ. 


“ಕಹಲೆಂಗೋ, ಜೆವಿನಾಂಯ್‌ಗೀ” ಹಾತಾಂತ್‌ ದೋಯ್‌ ಘೆವ್ನ್‌ ಭಾಯ್ರ್‌ 
ಆಯ್ದಿ ತಿ. 

“ಕಿತೆಂ, ಕುಳಾರಾಚಿ ಖಂತ್‌ಗೀ? ಸಕ್ಕಡ್‌ ಸವಯ್‌ ಜಾತಾ ಪರ್ಯಾಂತ್‌ ಮಾತ್ರ್‌. 
ಮಾಗಿರ್‌ ಸಮಾ ಜಾತಾ. ಯೊ ಜೇವ್‌.” 

ತಿಕಾ ಪಾಪ್‌ ಕಿತೆಂ ಕಳಿತ್‌ ಹಾಚಿ ಖಂತ್‌? 

“ಹೊ ಖಂಯ್‌ ಗೆಲಾ?” 

“ಸೆಜಾರಾ” ಜಿವಾಚ್ಯೊ ವೊಡಿ ಸಾಂಬಾಳಿತ್‌ ಸಾಂಗಾಲಾಗ್ದೆಂ ತೆಂ. 


“ಸುರು ಜಾಲೆಂಗಿ ಹಾಚೆಂ ಗಾಂವ್‌ ಭೊ೦ವೊಂಕ್‌. ತ್ಯಾ ಫಕ್ಕಾ ಸಾಂಗಾತಾ 
ಹಾಕಾಯ್‌ ಪಟ್ಟಾಂಗಾಂ ಮಾಠ್ಚೆಂಚ್‌ ಕಾಮ್‌. ಆಜ್‌ ಕಾಂಯ್‌ ತೊ ಫಕ್ಕಾ ಕಲ್ಹಾಂ 
ಕಾಡುಂಕ್‌ ವಚೊಂಕ್‌ ನಾ ದಿಸ್ತಾ...” ಪುರ್ಬುರಾತ್‌ ಭಿತರ್‌ ಗೆಲಿ ತಿ. 


“ಮಾಂಯ್‌” ಜಗ್ಗೆ ವಯ್ಲೆಂ ಉಟೊನ್‌ ಭಿತರ್‌ ಗೆಲೆಂ ತೆಂ. “ಆಮ್ಕಾಂ ಏಕ್‌ 
ಕಾಕುಸ್‌ ಬಾಂದುಂಕ್‌ ಜಾಯ್ನಾಂಯ್‌? ಮ್ಹಾಕಾ ತೊಡಾಕ್‌ ವಚೊಂಕ್‌ ಸಮಾ 
ಜಾಯ್ತಾ.” 

ಗ 

“ಕಾಕುಸ್‌ ಖಂಯ್‌ ಪುತಾ? ತೆಂ ಪೂರಾ ವ್ಹಡ್ಲ್ಯಾಂಗೆಲೆಂ. ಹ್ಯಾ ತಗ್ಗ್‌ ಕುದ್ರ್ಯಾರ್‌ 

ಕಾಕುಸ್‌ ಮ್ಹಳ್ಯಾರ್‌ ಪಂಚಾಂಗಾಕ್‌ಚ್‌ ಜಾಯ್‌ ಧಾ ವೀಸ್‌ ಹಜಾರ್‌. ತುಮ್ಚ್ಯಾಬರಿ 

ಗುಡೊ ಜಾಲ್ಯಾರ್‌ ಉಣ್ಯಾರ್‌ ಜಾಯ್ತ್‌. ತಾಕಾಚ್‌ ಆಮ್ಕಾಂ ತೋಡ್‌ಚ್‌ ಗತ್‌.” 
ಸಾಂಗಿತ್‌ ಗೆಲಿ ತಿ ಪೆಜ್‌ ವಾಟ್ಲಿಂತ್‌ ವಾಡ್ನ್‌ ಫೆಯ್ಸ್‌ - ಹ ಜೆವಿನಾಂಯ್ಲಿ?” 


“ನಾ” ಕ್ಲುಪ್ತ್‌ ಜಾಪ್‌ ದೀವ್ನ್‌ ಭಾಯ್ರ್‌ ಆಯ್ಲೆಂ ತೆಂ. ತಿಚೆಲಾಗಿಂ ಉಲವ್ನ್‌ 
ಕಾಂಯ್‌ ಫಾಯ್ದೊ ನಾತ್‌ಲ್ಲೊ. ಪೊಟಾಂತ್‌ ಮುರ್ದೊಂಕ್‌ ಸುರು ಜಾಲೆಂ ಪರತ್‌. 
ಲಾಂಬ್‌ ಸ್ವಾಸ್‌ ಫೆತ್ಲೊ. ಇಲ್ಲೆಶೆಂ ಸಮಾದಾನ್‌ಶೆಂ ಜಾಲ್ಲೆ ತಾಕಾ. ಘೊವಾಚಿಚ್‌ 
ವಾಟ್‌ ರಾಕತ್‌ ರಾವ್ಲೆಂ ತೆಂ. ಚೆಡ್ವಾಂಕ್‌ ಜೀವ್‌ ತಡ್ಡೊನ್‌ ಫೆ೦ವ್ಚೊ ಕಾಂಯ್‌ 'ನವೊ 
ನ್ಹಯ್‌ - ಅಶೆಂ ಚಿಂತಿತ್‌ ಸೊಪ್ಯಾರ್‌ ಬಸ್ಥೆಂ. ಚಲ್ಲ್ಯಾರ್‌ ಜಿವಾ೦ತ್‌ ಆಕಾಂತ್‌ ಚಡ್‌. 


ಕಸೊಯ್‌ ಆದಾನ್‌ ದವರ್ದೊ ವೇಳ್‌ ಜಾತಾನಾ, ಪೊಟಾಂತ್ಲೆಂ ವಯ್ರ್‌ ಗೆಲ್ಲೆಬರಿ 
ಜಾಲೆಂ. ಇಲ್ಲೆಶೆಂ ಸುಡಾಳ್‌ ಜಾಲೆಂ. ವಚೊನ್‌ ಸಾಸುಕ್‌ ಕುಮೊಕ್‌ ಕರ್ಚ್ಯಾರ್‌ ಪಡ್ಲೆಂ. 
ತ್ಯಾ ದಿಸಾ ಸಾಂಜೆ ಮ್ಹಣಾಸರ್‌ ಕಶೆಂ ಸೊಸ್ಸೆಂಗಿ ತಾಣೆ ತೆಂಚ್‌ ಜಾಣಾ. ಇಲ್ಲ್ಯಾ 
ವೆಳಾಕ್‌ ಮ್ಹಣ್‌ ಗೆಲ್ಲೊ ಘೊವ್‌ ಸಾಂಜ್‌ ಜಾತಾನಾ ಆಯಿಲ್ಲೊ - ಫಕ್ಕಾ ಸಾಂಗಾತಾ 
ಬಳ್ಳಾಕ್‌ ಗೆಲ್ಲೊ ಖಂಯ್‌ - ಮಸ್ತ್‌ ಮಾಸ್ಕಿ ಫೆವುನ್‌ ಆಯಿಲ್ಲೊ. 

“ಜೆಸ್ಸೀ, ಫೆ... ಮಾಳಿ ಸುಟಿ ಕರ್‌. ತುಕಾ ಗಮ್ಮತ್‌ ಆಜ್‌. ಬರೀ ಮಾಳಿ ಮೆಳ್ಳಾ ಸಷ 
ದರ್ಬಾರಾನ್‌ ಸಾಂಗ್ತಾಲೊ ತೊ. 


ಆವಾಜ್‌ ಆಯ್ಕೊನ್‌ ಆವಯ್‌ ಭಾಯ್ರ್‌ ಆಯ್ಲಿ “ಖಂಯ್‌ ಬಳ್ವಟಿ ಗೆಲ್ಲೊಯ್‌ರೆ? 
ತೆಂ ಪಳಯ್‌... ಕಾಲೆಂ ಮ್ಹಣ್‌ ಸಾಂಗಾನಾ. ಜೆಂವ್ಕ್‌ಚ್‌ ನಾ.” 


ಜಾಸ್ಮಿನ್‌ ಉಟೊನ್‌ ಭಿತರ್‌ ಗೆಲೆಂ. 
“ಕಾಲೆಂ ಜಾಲೆಂ ತುಕಾ” ಭಿತರ್‌ ಯೆತೆ ವಿಚಾರ್ಲೆಂ ತಾಣೆ. 


“ಜಾಂವ್ಚೆಂ ಕಾಲೆಂ. ತುಮ್ಚ್ಯಾ ಗಾಂವಾಂತ್‌ ಏಕ್‌ ಕಾಕುಸ್‌ ಗತ್‌ ನಾ. 
ಸಕಾಳಿಂಥಾವ್ನ್‌ ಜೀವ್‌ ಗೆಲ್ಲೆಬರಿ ಆಸಾ ಮ್ಹಾಕಾ. ತುಂ ಆತಾಂ ಆಯ್ದಾಯ್‌” 
ರಡ್ಕುರ್ಯಾ ತಾಳ್ಯಾನ್‌ ಸಾಂಗಾಲೆಂ ತೆಂ “ಮ್ಹಾಕಾ ಗೊತ್ತುನಾ. ಕಾಲೆಂ ಮ್ಹಣ್‌ಯಿ ಕರ್‌. 
ಮ್ಹಾಕಾ ಗೊತ್ತುನಾ.” 

“ಅಯಯ್ಯ... ಕಾಲೆಂ ತುವೆಂ. ರಾವ್‌ಲ್ಲ್ಯಾ ಪಾ೦ಯಾರ್‌ ಕಾಕುಸ್‌ ಮ್ಹಳ್ಯಾರ್‌ 
ಖಂಯ್‌ ವಯ್ದೆಂ. ಆಜ್‌ ಏಕ್‌ ದೀಸ್‌ ತಡ್ಡೊನ್‌ ಫೆ. ಫಾಲ್ಯಾ ಕಿತೆಂ ತರೀ ಕರ್ಯಾಂ.” 
ಕಿತೆಂ ಕಠ್ಚೆಂ ಮ್ಹಣ್‌ ನೆಣಾಸ್ತಾನಾ ಭಾಯ್ರ್‌ ಗೆಲೊ ತೊ. 


ತಸೊ ತಯಾರ್‌ ಜಾಲ್ಲೊ ತೊ ಕಾಕುಸ್‌. ಜಾಸ್ಮಿನಾಚ್ಯಾ ಘೊವಾನ್‌ ಸೆಜಾರ್ಚ್ಯಾ 
ಫಕ್ಕಾಕ್‌ ಸಾಂಗಾತಾ ಫೆವ್ನ್‌ ಬಾಂದ್‌ಲ್ಲೊ. ಏಕ್‌ ಆಂಬ್ಯಾಚೆಂ ಕೆಬೆ೦ ತೊಡಾಂತ್‌ 
ಪೂರ್ನ್‌, ಮಾಳ್ಯಾ ವಯ್ಲಿಂ ದೋನ್‌ ಫಳಿಂ ಆಡ್‌ ಫಘಾಲ್ಡ್‌, ತಟ್ಟಿ ಬಾಂದುನ್‌, ಏಕ್‌ 
ಮೊಡ್ಲಾಂಚಿಚ್‌ ತಟ್ಟಿ ತಯಾರ್‌ ಜಾತಾನಾ ಸಾಂಜ್‌ ಜಾಲ್ಲಿ. ; 

ಘೊವಾಕ್‌ ಆನಿ ಕುಮ್ಮೆಕ್‌ ಆಯಿಲ್ಲ್ಯಾ ಫಕ್ಕಾಕ್‌ ಜಾಸ್ಮಿನಾಚಿ ಸರ್ಬರಾಯ್‌ಚ್‌ 


53 


ಸರ್ನರಾಯ್‌. ಲಿಂಬ್ಯಾ ರೋಸ್‌, ಚ್ಹಾ ಮ್ಹಣ್‌, ತಟ್ಟೆಚ್ಯಾ ಮೊಡ್ತಾಂಕ್‌ ದೊರಿ 
ಬಾಂದುಂಕ್‌ ಕೊಯ್ತಿ ಹಾಡ್ನ್‌ ದೀಂವ್ಕ್‌ ಮ್ಹಣ್‌ ಸಗ್ಳೊ ದೀಸ್‌ ಸಾಂಗಾತಾಚ್‌ ರಾವ್ಲೆಂ 
ತೆಂ. ಫಕ್ಕಾ ಬರೊ ಹುಶಾರ್‌ ER ತಾಚಿ ಕಾಮಾಚಿ ಚಾಲಾಕಿ, ಹಾಸ್ಕುರಂ 


ತೊಂಡ್‌... ಜಾಸ್ಮಿನಾಕ್‌ ವಿಶ್ವಾಸಾಚೊ ಜಾಲೊ ತೊ. 

“ಜಾಲೆಂ ಜೆಸ್ಸಿಬಾಯೆ. ಹಾಂವ್‌ ವಯ್ತಾಂ” ಮ್ಹಣ್‌ ಫಕ್ಕಾ ಚಲ್ತಾನಾ, ಜಾಸ್ಮಿನಾನ್‌ 
ತಾಚೊ ಉಪ್ಕಾರ್‌ ಬಾವುಡ್ದೊ. 

“ಮಸ್ತ್‌ ಉಪ್ಕಾರ್‌ ಜಾಲೊ ತುಜೊ.” 

“ಆಸೊಂ ಆಸೊಂ. ಸೆಜಾರಿ ನ್ಹಯ್‌ಗಿ ತುಂ.” ಹಾಸೊನ್‌ ಚಲ್ಲೊ ತೊ. 


ತ್ಯಾ ದೀಸ್‌ ಥಾವ್ನ್‌ ಸಮಾದಾನಾನ್‌ ಆಸ್‌ಲ್ಲೆಂ ಜಾಸ್ಮಿನ್‌. ಹಳ್ತಾನ್‌ ಘೊವ್‌ 
Sera ರ ವಾ ಗಾದ್ಯಾ ಕಾಮಾಕ್‌ "'ವೆತಾನ್‌ "ಹೆಬ್ಮಿನ್‌ ಜಾಸ್ಮಿನ್‌ ತರೀ 
.ಸೂಂಬ್‌ ವೊಳುಂಕ್‌ ಶಿಕೊನ್‌, ಸಾಸುಮಾಂಯ್ಕ್‌ ಆದಾರ್‌ ಜಾತಾಲೆಂ. ತಾಕಾ ಹೆಂ 
ಘರ್‌, ಗಾಂವ್‌ ತಾಚೊಚ್‌ ಮ್ಹಣ್‌ ಭೊಗುಂಕ್‌ ಲಾಗ್ಲೊ. 


ತಶೆಂ ಆಸ್‌ಲ್ಲೆಂ ಸಮಾದಾನ್‌ ಆಜ್‌ ಸಕಾಳಿಂ ಭಿಗಡ್‌ಲ್ಲೆಂ - ಕಾಕ್ಸಾ ಪಾಟಿಂ 
. ಆವಾಜ್‌ ಆಯ್ಕಾಲ್ಯಾ ಉಪ್ರಾಂತ್‌. ಸೊಣ್ಣಾಂ ಧಾಡಾಯ್ತಾನಾ ಸಯ್ತ್‌ ತಾಕಾ 
ತಾಚೊಚ್‌ ಜೋಪ್‌. ಪೂರಾ ಆಪ್ಣಾಚೆಂ ಚಿ೦ತಪ್‌ ಮ್ಹಣ್‌ ಸಮ್ಜೊನ್‌ ಸಮಾದಾನ್‌ 
ಕರ್ನ್‌ ಫೆಂವ್ಕ್‌ ಪ್ರೇತನ್‌ ಕೆಲೆಂ. 


ದೊನ್ಹಾರ್‌ ಜಾವುನ್‌ ಯೆತಾಲೊ ತರೀ ಆನಿಕೀ ಪನ್ನಾಸಾಲಾಗಿಂ ಸೊಣ್ಣಾಂ 
ಧಾಡಾಂವ್ಕ್‌ ಆಸ್‌ಲ್ಲಿಂ. ಆತಾಂ ಧಾಡಾವ್ನ್‌ ಜಾಂವ್ಚೆಂ ನ್ಹಯ್‌ ಮ್ಹಣ್‌ ಚಿಂತ್‌ಲ್ಲ್ಯಾ 
ತಾಣೆ, ಸೊಣ್ಣಾ ಧಾಡಾಂವ್ಲೆಂ ರಾವವ್ನ್‌ ಕಾತೊ ಧುಂವ್ಕ್‌ ಧರ್ಲೊ. ಸುಕ್ತಿ ಜಾಲ್ಲಾ ನ್‌ 
ತೊಡಾಂತ್‌ ಚಡ್‌ ಉದಕ್‌ ನಾತ್‌ಲ್ಲೆಂ. ಕಸೊಗಿ ಕಾತೊ ಧುವ್ನ್‌ ಕಾಡ್ನ್‌ ಸುಕಂವ್ಕ್‌ 
ಗೆಲೆಂ ತೆಂ. ಮಾಡಾಂಚ್ಕಾ ್ಯ ಕಾಟ್ಯಾರ್‌, ಬಾರೀಕ್‌ ತಣ್‌ ಆಸ ಸ್‌ಲ್ಲಿಕಡೆ, ಮೊಡ್ಡಾಂಚೆರ್‌' 
ರೇಂವ್‌ ನಾತ್‌ಲ್ಲ್ಯಾ ಜಾಗ್ಯಾಂನಿ... ತೆಂ ಅಶೆಂ ಕಾತೊ ಸುಕಯ್ಸ್‌ ಆಯ್ಲೆಂ. 

“ಕಾಲೆಂ ಜೆಸ್ಸಿಬಾಯೆ, ಜಾಲೆಂಗಿ ಆಯ್ದೆಂ ಕಾಮ್‌?” ಫಕ್ಕಾಚೊ ತಾಳೊ 
ಆಯ್ಕೊನ್‌ ತೆಂ ತೆವ್ಶಿನ್‌ ಘುಂವ್ಚೆಂ. 


ತಾಚ್ಯಾ ಆಂಗಾರ್‌ ಏಕ್‌ ಲ್ಹಾನ್‌ ಮುಂಡು ಸೊಡ್ಲ್ಯಾರ್‌ ದುಸ್ರೆಂ ಕಾಂಯ್‌ 
ನಾತ್‌ಲ್ಲೆಂ. ಕಲ್ವಾಂ ಕಾಡುಂಕ್‌ ಗೆಲ್ಲೊ ಫಕ್ಕಾ ಫರಾ ವೆತೇ. ಸಭ ಸ್‌ಲ್ಲೊ ದಿಸ್ತಾ. ಬರೊ 
ಧಡಂಗ್‌ ಜೀವ್‌ ತಾಚೊ. ಆಪ್ಲ್ಯಾ ಚಿಂತ್ರಾಥಾವ್ಮ ಭಾಯ್ರ್‌ ತಾಚೆ ದೊಳೆ ಏಕ್‌ ಖಿಣ್‌ 
ತಾಚೆರ್‌ ರಾವ್ಲೆ. 


“ಆನಿಕೀ ಪನ್ನಾಸ್‌ ಸಾಟ್‌ ಸೊಣ್ಣಾಂ ಆಸಾತ್‌ ಸಾಯ್ಬಾ.. ಸೊಮಾರಾ ಸಾಂತೆಕ್‌ 
ಸುಮಾರ್‌ ಪೆಂಡಿಯೊ ಜಾಯ್ತೆ. ಫಾಲ್ಯಾಂ ಜಾಲೆಂ ಆನಿ. ಆತಾಂ ರಾಂದುಂಕ್‌ ಆಸಾ. 

ಕಡಿಯೆಕ್‌ಯಿ ಥಿರ್‌ ನಾ ಆನಿಕಿ. ಉಪ್ರಾಂತ್‌ ದೋನ್‌ ವೊಂವಾಂ ಸೂಂಬ್‌ 
ವೊಳಿಜೆ.” ತೆಂ ಅರ್ಚ್ಯಾ ಮನಾನ್‌ಶೆ೦ ಉಲಯ್ಲೆಂ. “ತುಕಾ ಕಾಂಯ್‌ ಕಲಾಂ 
ಮೆಳ್ಳಿಂಗೀ?” 

“ಕಾಂಯ್‌ ಸೂಕ್‌ ನಾ ಜೆಸ್ಸಿಬಾಯೆ. ವೆತಾನಾಚ್‌ ತಡವ್‌ ಆಜ್‌. ಉದ್ಕಾ 
ಆಗೋರಿ ಜಾಲ್ಲೆಂ. ತಶೆಂ ಮ್ಹಣ್ತಾನಾ ಬುಡೊಂಕಿ ಜಾಯ್ನಾ. ಜಿವಾಂತ್‌ಯಿ ಕಾಂಯ್‌ 
ಸಮಾ ನಾ ಆಯ್ಲೆವಾರ್‌.” ಆಂಗಾ ವಯ್ದೊ ಘಾಮ್‌ ಪುಸಿತ್‌ ಮ್ಹಣಾಲೊ ತೊ. 


“ಚಾರ್‌ ಕಲ್ವಾಂ ಆಸಾತ್‌. ಜಾಯ್‌ಗಿ ತುಕಾ? ಹಿ೦ ಆನಿ ಖಂಯ್‌ ವಿಕ್ಸಿಂ?” 
ವಿಚಾರ್ನಾಸ್ತಾಂ ಕಲ್ವಾಂ ದೀವ್ನ್‌ ಗೆಲೊಚ್‌. 


“ತುಮ್ಕಾಂ?” 

“ಮ್ಹಾಕಾ ಸದಾಂಯ್‌ ಏಕ್‌ಚ್‌, ಕಲ್ವಾಂ ಖಾವ್ನ್‌ ಪುರೊ ಪುರೊ ಜಾಲಾಂ.” 
ಆಪ್ಲೊ ಇಲ್ಲೊ ಸುಟ್‌ಲ್ಲೊ ಮುಂಡು, ಸಮಾ ಬಾಂದಿತ್‌ ಸಾಂಗಾಲೊ ತೊ. 
“ತುಮ್ಗೆರ್‌ ಕಿತೆಂ ತರೀ ಬರೆಂ ರಾಂದ್‌ಲ್ಲ್ಯಾ ತವಳ್‌ ಆಪಯ್‌. ಸದಾಂಚೆಂ ನಾಕಾ 
ಮ್ಹಾಕಾ.” 

“ದೇವ್‌ ಬರೆಂ ಕರುಂ ತುಕಾ.” ನಿರ್ಕಳ್‌ ಹಾಸ್ಲೆಂ ತೆಂ. 

ತ್ಯಾ ಉಪ್ರಾಂತ್ಲೆ ಸುಮಾರ್‌ ದೀಸ್‌ ಅಶೆಚ್‌ ಕಾಂಯ್‌ ಘಡಿತ್‌ ನಾಸ್ತಾನಾ ಗೆಲೆ. 


ತ್ಯಾ ದೀಸ್‌ ಆಮಾಸ್‌ ಜಾಲ್ಲ್ಯಾನ್‌ ಸಕಾಳಿ೦ಚ್‌ ತೋಡ್‌ಭರ್‌ ಉದಕ್‌ ಆಸ್‌ಲ್ಲೆಂ. 
ಕಾಕ್ಸಾಕ್‌ ಗೆಲ್ಲೆಕಡೆ ಪರತ್‌ ಉದ್ಯಾಚೊ ಆವಾಜ್‌ ಆಯ್ಕಾಲೊ ತಾಕಾ. ಪಯ್ಲೆಂ 
ಕಾಂಯ್‌ ಪಿಡ್ತೊಳ್‌ ಮ್ಹಳೆಂ ಖಾಂವ್ಕ್‌ ಆಯ್ಲ್ಯಾತ್‌ ದಿಸ್ತಾ ಮ್ಹಣ್‌ ಚಿಂತ್ಲೆಂ ತಾಣೆ. 
ತರೀ ಸಮಾದಾನ್‌ ನಾಸ್ತಾನಾ ವೆಗಿ೦ ಭಾಯ್ರ್‌ ಆಯ್ಲೆಂ. 


ಫಕ್ಕ ಕುರ್ಲೊ ಧ್ದೆಂ ಅಟ್ಟೆಂ ಘೆವ್ನ್‌ ಕಿತೆಂಗಿ ಸೊದ್ತಾಲೊ. 


“ಹೊ ಫಕ್ಕಾಗೀ” ಕ್ಕೀಣ್‌ ಹಾಸೊ ಹಾಸ್ತೆಂ ತೆಂ. “ಕಿತೆಂ... ಇತ್ತೆ ಸಕಾಳಿಂ 
ಸಕಾಳಿಂ?” 


“ಆಮಾಸ್‌ ನ್ಹಯ್‌ಗಿ. ಆತಾಂ ಕುರ್ಲ್ಯೊ ಬರ್ಕೊ ಮಾಸಾಳ್‌ ಆಸ್ತಾತ್‌. ಕುರ್ಲ್ಯೊ 
ಧರುಂಕ್‌ ಮಾಣ್ಕೊ ಪುಣಿ ಮೆಳ್ತಾಗಿ ಮ್ಹಣ್‌ ಪಳೆತೇ ಆಸಾಂ.” ಬೊಡಿ ಹಾಲಯಿತ್‌ 
ಮ್ಹಣಾಲೊ ತೊ. 


“ಹಾಂಗಾ ಕಿತ್ಯಾಕ್‌ ಸೊದ್ತಾಯ್‌ ತುಂ. ಕಾಕುಸ್‌ ಆಸಾಮೂ...” ತೊಂಡ್‌ 
ಹಿವ್ಳಾವ್ನ್‌ ಸಾಂಗಾಲೆಂ ಜಾಸ್ಮಿನ್‌. ತಾಣೆ ಕುದ್ರ್ಯಾರ್‌ ಯೆತೆಚ್‌ ಪಿಡ್ತೊಳ್‌ ಖಾಂವ್ಚೆಂ 
ಸೊಡ್‌ಲ್ಲೆಂ. 


“ತೊ ಸುದ್ದಾಚಾರ್‌ ಪೂರಾ ಆಮ್ಕಾಂ ನಾಬಾ. ಯೆತಾಂ...” ಖಂಯ್‌ಗಿ ಕಿತೆಂಗಿ 

ದಿಸ್ಲೆಂ ಜಾಯ್ದೆ. ತೆವ್ಶಿನ್‌ ಧಾಂವ್ಲೊ ತೊ. 


ಜಾಸ್ಮಿನಾಕ್‌ ಪರತ್‌ ಅಸಮಾದಾನ್‌ ಭೊಗುಂಕ್‌ ಸುರು ಜಾಲ್ಲೆಂ. ಕಿತ್ಯಾಕ್‌ಗಿ 
ಫಕ್ಕಾಚೆಂ ಉಲೊಣೆಂ ಆಯ್ಲೆವಾರ್‌ ಇಲ್ಲೆಂ ಬದ್ದಲ್ಲೆಬರಿ ಭೊಗುಂಕ್‌ "ಸುರು ಹಾಲಿ 
ತಾಕಾ. ತೆ೦ ಭೊಗಪ್‌ ದೀಸ್‌ ಸರ್ತಾಂ ಸರ್ತಾಂ “ಫಟ್‌ ಜಾತೇ. ಗೆಲೆಂ. ಆಯ್ಲೆವಾರ್‌ 
ತಾಚಿ ದೀಶ್ಟ್‌ ಇಲ್ಲಿ ಸಾರ್ಕಿ ನಾತ್‌ಲ್ಲಿ "ನ್ಹಯ್‌ನಿ - ಚಿಂತುಂಕ್‌ ಲಾಗ್ದೆಂ ತೆಂ. "ವಯ್ರ್‌ 
ಉಬಾರ್ನ್‌ ಬಾಂದ್‌ಲ್ಲೆಂ ಜಾರದ ಸಕಯ್ಲ್‌ ದೆಂವವ್ನ್‌, ಉರ್‌ಲ್ಲೊ ಕಾತೊ ಸುಕಂವ್ಯ್‌ 


ಲಾಗ್ಲೆಂ ತಂ. 


ಕಾತೊ ಸುಕವ್ನ್‌ ಹಿತ್ಲಾಂತ್‌ ಥೊಡಿಂ ಮೊಡ್ಲಾಂ ಕಾತರ್ನ್‌ ವೊಳುಂಕ್‌ ಭಿಜವ್ನ್‌ 
ಜಾತಾನಾ ಸುರ್ಯೊ "ಮಾತ್ಕಾರ್‌ ಯೇವ್ನ್‌ ಜಾಲ್ಲೊ. ತೊಂಡ್ಲಾಂವ್ಕ್‌ ಕಿತೆಂಗಿ ಆನಿಕಿ 
ಥಿರ್‌ ನಾತ್‌ಲ್ಲೆಂ. ಘೊವ್‌ ತೆಂ ಪೆಂಟೆಕ್‌ ವೆತಾಗಿ ವಾ ಉಂ ಸುಕೆ ಮಾಸೆಚಿ 
ಕಡಿ ಕಠ್ದಿಗಿ ಮ್ಹಣ್‌ ಚಿಂತಿತ್‌ ಘರಾ ಆಯ್ಲ್ಯಾರ್‌, ಫಕ್ಕಾ ಜಗ್ಗೆರ್‌ ಬಸೊನ್‌ ಬಿಡಿ 
ವೊಡ್ತಾಲೊ, ಜಾಸ್ಮಿನಾಚ್ಯಾ ಘೊವಾ ಸಾಂಗಾತಾ. 


ಉಬ್ಬೆಸ್‌ ಭೊಗ್ಗ್ಯಾರೀ ಉಲಯ್ಲೆಂ ತೆಂ. “ಕಾಲೆಂ ಸಾಯ್ಬಾ. ಆಜ್‌ ಕಾಮಾಕ್‌ 
ವಚೊನಾಂಯ್ಲೀ?” 


“ನಾ ಜೆಸಿಬಾಯೆ” ಮ್ಹಣ್‌ ದಾಂತ್‌ ಖಿಠ್ಲಿಲೆ ತಾಣೆ. ತೊ ಆನಿ ಮುಕಾರ್‌ 
ಉಲಂವ್ಚ್ಯಾ ಪಯ್ಲೆಂಚ್‌ ಘೊವಾಲಾಗಿಂ ಗೆಲೆಂ ತೆಂ. “ಕಾಲೆಂ ತುಂ... ಪೆಂಟೆಕ್‌ 
ಪುಣೀ ವೆತಾಯ್‌ಗೀ, ಮಾಳಿ ಹಾಡುಂಕ್‌?” 


“ಪೆಂಟೆಕ್‌ ಕಾಲ್ಯಾಕ್‌. ಫಕ್ಕಾನ್‌ ಕುರ್ಲ್ಯೊ ಹಾಡ್ನ್‌ ದಿಲ್ಯಾತ್‌.” ಆನ್‌ಏಕ್‌ ಬಿಡಿ 
ಪೆಟಯಿತ್‌ ಸಾಂಗಾಲೊ ತೊ... ಆಪ್ಣಾಚೆಂ ಕಾಮ್‌ ಆನಿ ಜೆಂವ್ಲೆಂ ಮಾತ್ರ್‌ ಮ್ಹಳ್ಳ್ಯಾ 
ಜಿನ್ಸಾರ್‌. 

“ಕುರ್ದೊ 111204 

ಫಕ್ಕ ಉಮೆದಿನ್‌ ಉಟೊನ್‌, ಧಾಂಪ್‌ಲ್ಲಿ ಕುತ್ತಾಳಿ ಉಕ್ಷಿಲಾಗ್ದೊ. ಕುತ್ತಾಳೆ ಪಂದಾ 
ಬಾಲ್ಬೆಂತ್‌ 5-6 ಕುರ್ರ್ಯೊ ಆಸ್‌ಲ್ಲೊ. ಬಾಲ್ಡಿ ಹಾಲ್‌ಲ್ಲಿಚ್‌ ತ್ಯೊ "ಪರತ್‌ “ಚರೊಂಕ್‌ 
ಲಾಗ್ಲ್ಯೂ “ಪಳೆ ಜೆಸ್ಸಿಬಾಯೆ, ಬರ್ಕೊ "ಮಾಸಾಳ್‌ ಕುರ್ರೊ ಸಕಾಳಿಂ ಸಾಂಗ್‌ಲ್ಲೆಂಮೂ 


ತುಕಾ ಹಾಂವೆಂ, ಕುರ್ಡ್ಯೊ ಧರುಂಕ್‌ ವೆತಾಂ ಮ್ಹಣ್‌. ಚಾರ್‌ ಚಡ್‌ಚ್‌ ಮೆಳ್ಳ್ಯೊ 
ತುಮ್ಕಾಂ ತರ್‌ಯೀ ಜಾಯ್ತ್‌ ಮ್ಹಣ್‌...” 


“ನಾಕಾ ಆಸ ಸ್‌ಲ್ಲೆಂ. ಹಾಂವ್‌ ತೆಂಡ್ಲಿಂ ಘಾಲ್ನ್‌ ಆಂಬಾಟ್‌ ಕರ್ಯಾಂ ಮ್ಹಣ್‌ ಆಸ್‌ಲ್ಲಿಂ 
ನಾ ತರೀ ಸುಕಿ ಮಾಳಿ ಆಸ್‌ಲ್ಲಿ... ಇ. 


“ಅಯ್ಯೊ... ತೆಂಡ್ಲಿಂಚ್‌ ಘಾಲ್‌. ತೆಂಡ್ಲ್ಯಾಂ ಸಾಂಗಾತಾ ಕುರ್ಲ್ಯೊ ಬರ್ಕೊ 
ಜಾತಾತ್‌. ಮ್ಹಾಕಾ ಜೀವ್‌.” 

ಆತಾಂ ಘೊವ್‌ ಜೀವ್‌ ಜಾಲ್ಲೊ “ವ್ಹಯ್‌ ವ್ಹಯ್‌... ತಶೆಂಚ್‌ ಕರ್‌. ಫಕ್ಕಾ - 
ದೊನ್ದಾರಾಂ ಘರಾ ತುಜೆ ಮಾಂಯ್ದೆಂ ಕುರ್ಲ್ಯೊ ಸುಕೆ೦ ಖಾ. ಸಾಂಜೆರ್‌ ಆಮ್ಗೆಲಿ 
ಕಡಿಯೆಚಿ ರೂಚ್‌ ಪಳಯ್‌. ಜೆಸ್ಸಿಚಿ ಕಡಿ ಬರೀ ಜಾತಾ.” 


ಆತಾಂ ಪುರ್ತೆಂ ಫಸ್‌ಲ್ಲೆಂ ತೆಂ. ಚುಕವ್ನ್‌ ಫೆಂವ್ಕ್‌ ಗೆಲ್ಯಾರ್‌ ಚಡಿತ್‌ ಶಿರ್ಕಾಲ್ಲೆಂ. 
ಜಾಸ್ಮಿನ್‌ ಸರಾರಾಂ ಭಿತರ್‌ ಗೆಲೆಂ ಆನಿ ನಾರ್ಲ್‌ ಕಾಂತುಂಕ್‌ ಬಸ್ಲೆಂ. 


ಮತಿಂತ್‌ ಹಜಾರ್‌ ಚಿಂತ್ನಾಂ ಚಲೊನ್‌ ಆಸ್‌ಲ್ಲಿಂ. ಭಾಯ್ರ್‌ಥಾವ್ನ್‌ ಘೊವಾಚೊ 
ತಾಳೊ ಆಯ್ಕಾಲೊ: “ಹಾಂವ್‌ ಅಶೆಂಚ್‌ ವಚೊನ್‌ ಯೆತಾಂ.” ಬೊವ್‌ಶಾ ಗಾಂವ್‌ 
ಭೊಂವೊಂಕ್‌ ಭಾಯ್ರ್‌ ಸರ್ಲೊ ದಿಸ್ತಾ. ಜೆವ್ಣಾಕ್‌ ಸಮಾ ಜಾವ್ನ್‌ ಯೆತಾ. ನಾರ್‌ 
ಕಾಂತ್ಚೊ ಮುಕಾರಿಲೊ ತಾಣೆ. 


ಆಳೆನ್‌ ವಾಟುನ್‌, ರಗ್ಗೊ ಧುತೆಚ್‌, ಕುರ್ಲ್ಯಾಂಚೊ ಉಡಾಸ್‌ ಜಾಲೊ. ತಾಂಚೆ 
ದಾಂಗೆ ಮೊಡ್ಡೆಂ ಕಾಮ್‌ ಜೆಸ್ಸಿಕ್‌ ಭಾರಿ ತ್ರಾಸಾಚೆಂ. ಏಕ್‌ಪಾವ್ಟಿಂ ಪ್ರೇತನ್‌ ಕರ್ನ್‌ 
ಕುದ್ಲೆನ್‌ ಚಾಬ್‌ಲ್ಲ್ಯಾ ಉಪ್ರಾಂತ್‌, ತೆಂ ಕಾಮ್‌ ತಾಣೆ ಘೊವಾಕ್‌ ಸೊಡ್‌ಲ್ಲೆಂ. ಘೊವ್‌ 
ತಾಂತುಂ ಹೆಳ್‌ಲ್ಲೊ ತರೀ ಆಜ್‌ ಕಾಂಯ್‌ ಉಪ್ಕಾರಾಕ್‌ ಪಡ್ಚೊ ನ್ಹಯ್‌. ತೆಂ 
ಕೊಯ್ತಿ ಫೆವ್ನ್‌ ಗೆಲೆಂ. ಕೊಯ್ತೆಚೆ ಬೊಂಚಿಂತ್‌ ಕುರ್ಲ್ಯಾಂಕ್‌ ಕೊಚಾವ್ನ್‌, ದಾಂಗೆ 
ಮೊಡ್ಲೆ ಆನಿ ನಿತಳ್‌ ಕೆಲೆ. ಕಡಿ ತಯಾರ್‌ ಜಾಲಿ ತರೀ, ರೂಚ್‌ ಪಳೆಂವ್ಚೆಂ ಮನ್‌ 
ಜಾವ್ನಾ ತಾಕಾ. ಅ೦ದಾಜಾನ್‌ ಮೀಟ್‌ ಘಾಲೆಂ ಆನಿ ಘೊವಾಕ್‌ ರಾಕೊಂಕ್‌ ಪಡ್ಲೆಂ. 


ಸಾಂಜೆರ್‌ ಜಾಸ್ಮಿನಾಚ್ಯಾ ಘೊವಾನ್‌ ಸಾಂಗ್‌ಲ್ಲಾ ಬರಿ ಫಕ್ಕಾ ಜೆವ್ಹಾಕ್‌ ಆಯಿಲ್ಲೊ. 
ಸಾಂಜೆರ್‌ ಪೆಂಟೆಥಾವ್ನ್‌ ದೊಗೀ ಸಾಂಗಾತಾ ಘರಾ ಆಯಿಲ್ಲೆ. ಹಳ್ತ್‌ ಸೊರ್ಯಾಚಿ 
ಮೂರ್‌ ಮಾರ್ತಾಲಿ. ಫಕ್ಕಾ ಇಲ್ಲೆಂ ಚಡ್‌ಚ್‌ ಹಾಸೊನ್‌ ಉಲಯ್ತಾಲೊ. ಕಶೆಂಗಿ 
ಮನ್‌ ಘಟ್‌ ಕರ್ನ್‌ ವಾಡ್ಲೆಂ ತಾಣೆ. 


“ಜೆಸ್ಸಿಬಾಯೆ, ತುಜ್ಯಾ ಹಾತಾಚಿ ರೂಚ್‌ ಮ್ಹಳ್ಳಾರಿ...” ಫಕ್ಕಾ ವಾರೆಂ ಘಾಲ್ತಾಲೊ. 
ಘೊವಾಕ್‌ ಪರತ್‌ ಚಾಳ್ದಾಳಂ... “ಅಳೆ, ಫಕ್ಕಾಕ್‌ ಕಡಿ ಬರಿ ಜಾಲಿ ಖಂಯ್‌... ಆನಿ 
ಇಲ್ಲಿ ವಾಡಿನಾಂಯ್‌...” 


“ತುಂ ದಾಕ್ಕೆಣ್‌ ಕರ್ನಾಕಾರೆ ಫಕ್ಕಾ.. ಭುಕ್‌ ಥಾಂಬ್ತಾ ಪರ್ಯಾಂತ್‌ ಜೇವ್‌...” 
ಉಮೆದಿನ್‌ ಸಾಂಗಾಲೊ ಘೊವ್‌. ಹರ್ಕೆಂ ಪಿಯೆನಾತ್‌ಲ್ಲೊ ತೊ. ಫಕ್ಕಾ ಸಾಂಗಾತಾ 
ಕಾಂಯ್‌ ಇಲ್ಲೊ ಪಿಯೆವ್ನ್‌ ಆಯಿಲ್ಲ್ಯಾ ತವಳ್‌ ತಾಚಿ೦ ಉತ್ರಾಂ ಭಾರಿಚ್‌ ಜ್ಯೋರ್‌. 


“ಹೆಹೆ.. ಹೆ೦ಯ್‌ ಮ್ಹಜೆಂಚ್‌ ಘರ್‌ ಆಸ್‌ಲ್ಲ್ಯಾಬರಿ ನ್ಹಯ್‌ಗಿ ಸಾಯ್ಜಾ?” 
ಜಾಸ್ಮಿನಾಚೆರ್‌ ದೊಳೆ ಜೊಕುನ್‌ ಸಾಂಗಾಲೊ ತೊ. 


“ಹಾಂವ್‌ ಕಡಿ ಹಾಡ್ತಾಂ.” ನೀಬ್‌ ಕಾಡ್ನ್‌, ಜಾಸ್ಮಿನ್‌ ಭಿತರ್‌ ಗೆಲೆಂ. ತಾಕಾ 
ಕಡಿಯೆಂತ್ರ್ಯೊ ಕುರ್ರ್ಯೊ ಆ೦ಗಾಭರ್‌ ಚರ್‌ಲ್ಲೆಬರಿ ಭೊಗ್ಗೆಂ. ಕುಂಡ್ಲ್ಯಾಂತ್‌ 

ಆಸ್‌ಲ್ಲೊ ಪೂರಾ ಕುರ್ರ್ಯೊ ತೊಪ್ಪ್ಯಾಂತ್‌ ಘಾಲ್ಕೊ ಆನಿ ಭಾಯ್ರ್‌ ದವರ್ನ್‌ 
ಆಯ್ಲೆಂ. ಕತರ್‌ ಯೇವ್ನ್‌ "ನಂ ಶಿತಾಕ್‌ ಲೊಣ್ಣ್ಯಾ ಳ್‌ ಘಾಲ್ನ್‌ ಬಾಧೆ 
ಉಂಡಿ ಜೆವ್ಲೆಂ ತೆಂ. ಕುರ್ರ್ಯಾ ಕಡಿಯೆಚೆರ್‌ ತಾಕಾ 'ವಯ್ರಾಗ್‌ ಆಯಿಲ್ಲೊ. 


ತೆಂ ಜೇವ್ನ್‌ ಭಾಯ್ರ್‌ ಯೆತಾನಾ ದೊಗೀ ದಾಧ್ದೆ ಭಾಯ್ರ್‌ ಜಗ್ಗೆರ್‌ ಬಿಡಿ ವೊಡಿತ್‌ 
ಬಸ್‌ಲ್ಲೆ. ಇಲ್ಲಾ, ವೆಳಾನ್‌ ಪಕ್ಕಾ ಉಟ್ಟೊ - “ರಾತ್‌ ದಾಟ್‌ ಜಾಲಿ, ತುಮಿ ನಿದಾ... 
ಹಾಂವ್‌ಯಿ ವ ವೆತಾಂ.” ಲುಂಗಿ ಉಕಲ್ನ್‌ ಮಯ್ರ್‌ ಬಾಂದಿತ್‌ ಸಾಂಗಾಲೊ ತೊ. 
“ಜೆಸಿಬಾಯೆ, ತುಜೆಂ ಜೆವಣ್‌ ಬರೆಂ ಜಾಲರಿ. ಆನ್‌ಏಕ್‌ಪಾವ್ಚಿಂ ಕುರ್ರ್ಯೊ ಧರ್ಲ್ಯಾರ್‌ 
ಪೂರಾ ತುಕಾಚ್‌ ದಿತಾಂ.” 


ತಾಚಿ ದೀಶ್ಟ್‌ ಆಪ್ಲಾ ; ಹರ್ದಾ ಕರ್‌ ಖೆಳ್ತಾ ತೆಂ ಸ್ಪಶ್ಟ್‌ ಆಸ್‌ಲ್ಲೆಂ. 


ಜಾಸ್ಮಿನಾನ್‌ ಪಾಲಂವ್‌ ಸಾರ್ಕೊ ಕೆಲೊ ಆನಿ ಘೊವಾ ತೆವ್ಕಿನ್‌ ಚೊಯ್ಲೆಂ. ತೊ 
ಧುಂವರ್‌ ಸೊಡ್ಡಾ ಕಿತ್‌ ಮಗ್ನ್‌ ಸ ಸ್‌ಲ್ಹೊ. 


“ಜಾಯ್ತ್‌ ಭಿತರ್‌ ಇಲ್ಲೆಂ ಕಾಮ್‌ ಆಸಾ” ಕ್ಲುಪ್ತ್‌ ಜಾಪ್‌ ದಿಲಿ ಆನಿ ಭಿತರ್‌ ಗೆಲೆಂ. 
ತಾಕಾ ಬರೆಂ ಕರ್ನ್‌ ನ್ಹಾಯ್ದೆ ಮ್ಹಣ್‌ ಭೊಗ್ಗೆಂ ಆನಿ ತುವಾಲೊ ಫೆವ್ನ್‌ ನ್ಹಾಣಿಯೆ 
ತೆವ್ಶಿನ್‌ ಗೆಲೆಂ. 


ಪಾಟಿಂ ಯೆತಾನಾ ಘೊವ್‌ ತೆದಾಳಾಚ್‌ ಮಾಂದ್ರಿ ಸೊಡವ್ನ್‌ ನಿದ್‌ಲ್ಲೊ. ತೆಂ 
ಲಾಗಿಂ ಯೇವ್ನ್‌ ನಿದ್‌ಲ್ಲೆಂಚ್‌ ಹೆವ್ಶಿನ್‌ ಘುಂವ್ಲೊ. ತಾಚೆಂ ಕಾಮ್‌ ತಿರ್ಲಿಲೆಂ ಆನಿ 
ನಿದ್ದೊ. ಸೊರ್ಯಾಚೊ ಅಮಾಲ್‌ ಜಾಯ್ತೆ. ಇಲ್ಲ್ಯಾ ವೆಳಾನ್‌ ಹಳ್ಕ್‌ ಘೊರೆಂವ್ಕ್‌ 
ಲಾಗ್ಲೊ. ಜಾಸ್ಮಿನಾಚಿ ಮತ್‌ ಮಾತ್ರ್‌ ಸ್ಥಿಮಿತಾರ್‌ ನಾತ್‌ಲ್ಲಿ. ಆಂಗಾಂತ್ಲಿ ಸಕತ್‌ ಸಗ್ಗಿ 
ವೋಡ್ನ್‌ ಕಾಡ್‌ಲ್ಲ್ಯಾಬರಿ ಭೊಗ್ಗೆಂ ತಾಕಾ. 


ಪುಣ್‌ ಕಿತೆಂಯ್‌ ಕೊಣಾಕಡೆಯ್‌ ಸಾಂಗ್ಚ್ಯಾಬರಿ ನಾತ್‌ಲ್ಲೆಂ. ಹಿಚ್‌ ಕಾಣಿ ಆನಿ 
ಕಿತ್ಲೆ ದೀಸ್‌... ಘೊವಾಕ್‌ ಉಟವ್ನ್‌ ಸಾಂಗ್ಯಾಂ ಮ್ಹಣ್‌ ಚಿಂತ್ಲೆಂ ತಾಣೆ. ಪುಣ್‌ 
ವೊಗೆಚ್‌ ರಾವ್ಲೆಂ. ರಾತಿಚೊ ಕಾಳೊಕ್‌ ಖಾಂವ್ಕ್‌ ಯೆತಾಲೊ. ಭಾಯ್ರ್‌ ಪಾತಳ್‌ 
ಚಾಂದ್ನೆಂ ಪಡ್‌ಲ್ಲೆಂ. ಜನೆಲಾಥಾವುನ್‌ ದಿಸ್ಚ್ಯಾ ಎಕೊಡ್ಯಾ ನೆಕೆತ್ರಾಕ್‌ ತೆಂ ಪಳೆತ್‌ 
ರಾವೆಂ. 


ಕುಳಾರಾಚೊ ಉಡಾಸ್‌ ಆಯ್ದೊ ತಾಕಾ. ಬಾಪಾಯ್ಜ್ಯಾ ಖುಸ್ತಾರ್‌ ಆಸ್‌ಲ್ಲಿ ತಿ 
ಭದ್ರತಿ ಘೊವಾ ಖುಸ್ತಾರ್‌ ನಾತ್‌ಲ್ಲಿ. ಎಕಾ ಥರಾಚೊ... ಹಾ ಆಸಾ, ಕಾಮಾಕ್‌ 
ನಾ ಮ್ಹಣ್ಚ್ಯಾ ತಸಲೊ "ಚಿಜವಾಬ್ದಾರ್‌ ಘೊವ್‌. ತಾಚಿ ಕಿತೆಂಯ್‌ ಚೂಕ್‌ ಬೊಟ್‌ 
ಉಕಲ್ನ್‌ ದಾಕಂವ್ಹಾ ಬರಿ ನಾತ್‌ಲ್ಲಿ ತರೀ ಜಾಸ್ಮಿನಾಕ್‌ ಸಮಾದಾನ್‌ ನಾತ್‌ಲ್ಲೆಂ. 


ಜನೆಲಾಥಾವ್ನ್‌ ದಿಸ್ಸೆಂ .ಎಕೊಡೆಂ ನೆಕೆತ್ರ್‌ ಎಕಾ ಖಿಣಾಕ್‌ ಮಾಯಾಕ್‌ ಜಾಲ್ಲೆಶೆಂ 
ಭೊಗ್ಗೆಂ ತಾಕಾ. 

ತೆಂ ಧಡ್‌ ಕರ್ನ್‌ ಉಟೊನ್‌ ಬಸ್ಲೆಂ. ಭಾಯ್ರ್‌ ತಿಳ್ಳ್ಯಾರ್‌ ಫಕ್ಕಾ ಉಬೊ ರಾವೊನ್‌ 
ಜನೆಲಾ ತೆವ್ಶಿನ್‌ ದೆಕುನ್‌ ಆಸ್‌ಲ್ಲೊ. 


`` ಜಾಸ್ಮಿನಾಚ್ಯಾ ಆಂಗಾರ್‌ ಶಿರ್ಕಿರೊ ಧಾಂವ್ಲೊ. ತಾಣೆ ಘೊವಾಕ್‌ ಧೊಂಕ್ಳಾವ್ನ್‌ 
ಉಟಯ್ದ್ಲೆಂ. ಪುರ್ಬುರಾತ್‌ ಉಟೊನ್‌ ಭಾಯ್ರ್‌ ಗೆಲೊ ತೊ. ಜಾಸ್ಮಿನ್‌ ಹಳ್ತ್‌ 
ಹುಸ್ಕಾರೊಂಕ್‌ ಲಾಗ್ಲೆಂ. ಮಾಂಯ್‌ ಮಾಂವ್‌ ಜಗ್ದೆರ್‌ ನಿದ್‌ಲ್ಲಿಂ... ಆವಾಜಾಕ್‌ 
ಏಕ್‌ಪಾವ್ಟಿಂ ಉಟ್ಟಿಂ ಆನಿ ಘುಂವೊನ್‌ ನಿದ್ದಿಂ. 


ಇಲ್ಲ್ಯಾ ವೆಳಾನ್‌ ಘೊವ್‌ ಪಾಟಿಂ ಆಯ್ತೊ. 


“ತುಂ ಏಕ್‌ ಕಾಲ್ಯಾಕ್‌ ರಡ್ತಾಯ್‌ ಸಾಯ್ದಿಣಿ? ಪಾಪ್‌ ತಾಕಾ ಸಾಂಜೆರ್‌ ಪಿಯೆಲ್ಲೆಂ 
ಇಲ್ಲೆಂ ಚಡ್‌ ಜಾಲೆಂ ಖಂಯ್‌. ಘರಾ ವೆಚಿ ವಾಟ್‌ ಚುಕೊನ್‌ ಆಮ್ಚ್ಯಾ ಹಿತ್ಲಾಂತ್‌ 
ಪಾವ್ಲೊ. ತಾಕಾ ಹಾತಾಕ್‌ ಧರ್ನ್‌ ಫರಾ ಸೊಡ್ನ್‌ ಆಯ್ದೊಂ. ಯೊ ಯೊ... ನಿದೆ.” 


ದುಸ್ರ್ಯಾ ದೀಸ್‌ ಜಾಸ್ಮಿನ್‌ ಕುಳಾರಾ ಗೆಲೆಂ. ತಾಕಾ ಘೊವಾಗೆರ್‌ ಪಾಟಿಂ 
ಯೆಂವ್ಚೆಂ ಅಸಾದ್ಯ್‌ ತಶೆಂ ಭೊಗ್ದೆಂ. ಪುಣ್‌ ಸಾರಿಪುರಿ ಕುಳಾರಾ ರಾಂವ್ಲೆಂಯ್‌ 
ಜಾಂವ್ಚೆಂ ನ್ಹಯ್‌, 

ಹ್ಯಾ ಯೆಮ್ಕೊಂಡಾಥಾವ್ನ್‌ ಸುಟೊಂಕ್‌ ಆಸ್ಚೊ ಶಿ ದೋನ್‌ ವಾಟೊ. ಏಕ್‌ ತಾಣೆ, 
ತ್ಯಾ ಫಕ್ಕಾನ್‌ ಮೊರ್ತಾ ಮ್ಹಣಾಸರ್‌ ಕುಳಾರಾ ರಾವಜೆ ವಾ ದುಸ್ರೆ ಕಡೆ ಫರ್‌ 
ಬಾಂದಿಜೆ, ವ್ಹಯ್‌ ಘರ್‌ ಬಾಂದಿಜೆ. ಪುಣ್‌ ಫರ್‌ ಬಾಂದುಂಕ್‌ ದುಡು ಖಂಯ್ಚೊ 
ಹಾಡ್ಜೊ. ಸೂಂಬ್‌ ವೋಳ್ನ್‌ ವಾ ಬೆಸಾಯ್‌ ಕರ್ನ್‌ ಫರ್‌ದಾರ್‌ ಕೆಲ್ಲೆಬರಿ ನಾ. 
ಘೊವ್‌ ಎಕ್ಲೊ ಆಸಾ - ಮನ್‌ ಜಾಲ್ಯಾರ್‌ ಕಿತೆಂ ಪುಣಿ ಜೊಡ್ಲೆಂ. ನಾ ತರ್‌ ನಾ. 


ಆಪಫ್ಲೆಂಚ್‌ ಕಿತೆಂ ತರೀ ಕರಿಜೆ. ತಾಚೊ ನಿಚೆವ್‌ ಬಳ್‌ ಜಾಲೊ. 


ಥೊಡ್ಯಾ ತೆಂಪಾನ್‌, ಥಂಯ್‌ ಹಾಂಗಾ ಖಬರ್‌ ಕಾಡ್ನ್‌, ತೆಂ ಆಯಾ ಕಾಮಾಕ್‌ 
ಮ್ಹಣ್‌ ಬೊಂಬಯ್‌ ಗೆಲೆಂ. 


೫೫೫ ೫ 


ಸುಮಾರ್‌ ಸ ವರ್ಲಾಂ ಉಪ್ರಾಂತ್‌ ಆಜ್‌ ಪರತ್‌ ಜಾಸ್ಮಿನ್‌ ಘರಾ ಆಸ್‌ಲ್ಲೆಂ. 
ಘರಾಚೊ ಸುರುಪ್‌ ಆತಾಂ ಸಗ್ಕೊಚ್‌ ತಬ್ಬಿಲ್‌ ಜಾಲ್ಲೊ. ತಬ್ಬಿಲ್‌ ಕೆಲ್ಲೊ. ಪಯ್ಲೆಂ 
ಬೊಂಬಯ್ದೆ, ಉಪ್ರಾಂತ್ಲ್ಯಾ ದೋನ್‌ ವರ್ಸಾಂಚ್ಯಾ ಕುವೆಯ್ಟ್‌ಚೆ ಜೊಡಿನ್‌. ಪಾಕೆಂ 
ನಳ್ಯಾಚೆಂಚ್‌ ಆಸ್‌ಲ್ಲೆಂ ತರೀ ಧಲ್ಲಿಕ್‌ ಮಾರ್ಬಲ್‌ ಘಾಲ್ಲೆ. ಉಗ್ತ್ಯಾ ಘರಾ ಮುಕಾರ್‌ 
ಜಗ್ಗೆಕ್‌ ಆತಾಂ ದಳಿ ಆಯಿಲ್ಲಿ. ಪಂಚಾಗಾಕ್‌ ದಿಸಾಂನಿ, ಆವ್ರಾವೆಳಿ೦ ಘರಾಕ್‌ ಮಾರ್‌ 
ಬಸೊಂಕ್‌ ನಜೊ ಮ್ಹಣ್‌. ಆನಿ ಘರಾ ಭಿತರ್‌ಜ್‌ ಕಾಕುಸ್‌. 


ಜಿಣಿಯೆಕ್‌ ಎಕಾ ಥರಾಚಿ ಭದ್ರತಿ ಲಾಬ್‌ಲ್ಲ್ಯಾಬರಿ ಭೊಗ್ಗೆ೦ ಜಾಸ್ಮಿನಾಕ್‌. 
ಮಾಂವ್‌ ಸರ್‌ಲ್ಲೊ, ಪುಣ್‌ ತಾಚೊ ಫರಕ್‌ ಕಾ೦ಯ್‌ ದಿಸನಾತ್‌ಲ್ಲೊ. ಮಾಂಯ್‌ 

ಹರ್ಕೆಂಚ್ಯಾಬರಿ ಆಪ್ಲ್ಯಾ ಕಾಮಾಂತ್‌ ಮಗ್ನ್‌ ಆಸ್ತಾಲಿ. 


ಜಾಸ್ಮಿನಾಚೊ ಘೊವ್‌ ತರೀ ಆತಾ೦ ಇಲ್ಲೊ ಜಿವಾನ್‌ ಫುಗೊನ್‌ ಬರೊಚ್‌ 
ದಿಸ್ತಾಲೊ. ತಾಣೆ ಆತಾಂ ಕಾಮಾಕ್‌ ವೆಚೆಂ ರಾವಯಿಲ್ಲೆಂ. ಜಾಸ್ಮಿನಾನ್‌ 9-10 ಮುಡೆ 
ತಾಂದು ಜಾಂವ್ಚೆ ತಿತ್ಲೆ ಗಾದೆ ಮೊಲಾಕ್‌ ಫೆತ್‌ಲ್ಲೆ. ತೊ ತ್ಯಾ ಗಾದ್ಯಾಚೆಂ ಕಾಮ್‌ 


ಪಳೆವ್ನ್‌ ಫೆತಾಲೂ. 


ಅಶೆಂ ಜಿಣಿಯೆಕ್‌ ಏಕ್‌ ಥಿರಾಸಣ್‌ಶಿ ಭೊಗ್‌ಲ್ಲ್ಯಾ ನ್‌ ಜಾಸ್ಮಿನಾನ್‌ ಆನಿ ಕಾಮಾಕ್‌ 
ವೆಚೆಂ ನ್ಹಯ್‌ ಮ್ಹಣ್‌ ಚಿ೦ತ್‌ಲ್ಲೆಂ. ಕಾಜಾರ್‌ ಜಾವ್ನ್‌ ಸುಮಾರ್‌ ಸಾಡೆ ಸ ವರ್ಲಾಂ 
ಜಾಲ್ಲಿಂ "ಆನಿ ಎದೊಳ್‌ ಮ್ಹಣಾಸರ್‌ ತಾಂಣಿ ಕುಟಮ್‌ ಬಾಂದುಂಕ್‌ ನಾತ್‌ಲ್ಲೆಂ. 


ಇತ್ತ್ಯಾಕ್‌ ಪೂರಾ ಕಾರಣ್‌, ಬರ್ಯಾಕ್‌ ಆನಿ ಪಾಡಾಕ್‌, ತೊ ಕಾಕುಸ್‌ ಆನಿ ಫಕ್ಕಾ. 
ಜಾಸ್ಮಿನಾಕ್‌ ಹಾಸೊಂಕ್‌ ಆಯ್ಲೆಂ. 
ಎಶಣ್ಣ್‌ ಹಾಸೊ. 


ಜಿಣಿಯೆಂತ್ಲಿಂ ಸ ವರ್ಸಾಂ ಗಳೊನ್‌ ಗೆಲ್ಲಿಂ. ಸಾಂಗಾತಾಚ್‌ ಥೊಡೆಂ 
ಬರೆಪಣ್‌ಯಿ ಜಾಲ್ಲೆಂ. ಆತಾಂ ಪರತ್‌ ಜಿಣಿ ಜಿಯೆಂವ್ಚೊ ವೇಳ್‌. 


ಫಕ್ಕಾಯ್‌ ಆತಾಂ ಕಾಜಾರ್‌ ಜಾವುನ್‌, ದೊಗಾಂ ಭುರ್ಗಾ (ಚೊ ಬಾಪುಯ್‌ 
ಜಾಲ್ಲೊ. ವಾಟೆರ್‌ ಮೆಳ್‌ಲ್ಹೊ... ಮಸ್ಟ್‌ ಭಾಗ್ಲಾಸೊ ದಿಸ್ತಾಲೊ. ಬೊವ್‌ಶಾ ಕುಟ್ಮಾಚಿ 
ಜವಾಬ್ದಾರಿ ಆನಿ ಜೊಡಿಚೆ ಕಶ್ಟ್‌ ಆಸ್ಪೆಲೆ ಚಿಂತ್ಲೆಂ ಜಾಸ್ಮಿನಾನ್‌. ಆಪ್ಣಾಕ್‌ ತಾಕಾ 
ಪಳೆತಾನಾ ಪಯ್ದೆಂಚೆಬರಿ ಕಾವ್ವೆಣಿ ಭೊಗುಂಕ್‌ ನಾತ್‌ಲ್ಲಿ ಉಡಾಸಾಕ್‌ ಆಯ್ಲಿ. 
ಜಾಂವ್ಕ್‌ ಪುರೊ ಇತ್ಲ್ಯಾ ವರ್ದಾಂಚೊ ಅಂತರ್‌... ಜಾಂವ್ಕ್‌ "ಪುರೊ ವಾ ಜಿಣಿಯೆಕ್‌ 
ಮಳೆ ಥಿರಾಸಣ್‌ 


ಏಕ್‌ ಲಾಂಬ್‌ ಶ್ವಾಸ್‌ ಸೊಡುನ್‌ ಫೆ ನಿತಳಾಯೆಕ್‌ ಲಾಗ್ಲೆಂ. ಘರ್‌ ನವೆಂಚ್‌ 
ಜಾಲ್ಲೆಂ ತರೀ ಘರಾಂತ್‌ ಏಕ್‌ ಶಿಸ್ತ್‌ ನಾತ್‌ಲ್ಲಿ ತೆಂ ಪಯ್ಲೆ ದಿಶ್ಚಿನ್‌ಚ್‌ ದಿಸ್ತಾಲೆಂ - 
ಜಾಸ್ಮಿನಾಚೆ ಗಯ್ರ್‌ ಹಾಜ್ರೆಚಿ ರುಜ್ವಾತ್‌ ತಶೆಂ. 


ನಿತಳಾಯ್‌ ಕರುನ್‌ ಬಸ್ತಾನಾ ಸಾಂಜ್‌ ಜಾಲ್ಲಿ. ಜಾಸ್ಮಿನಾಚೊ ಘೊವ್‌ ಆಜ್‌ 
ವೆಗಿಂ ಘರಾ ಆಯಿಲ್ಲೊ. ಜಾಸ್ಮಿನಾನ್‌ಯಿ ತಾಂಚೆಂ ಕೂಡ್‌ ಇಲ್ಲೆಂ ಬರೆಂಚ್‌ ಕರ್ನ್‌ 
ಸಜಯಿಲ್ಲೆಂ. ಕುವೇಯ್ಭ್‌ಥಾವ್ನ್‌' ಹಾಡ್‌ಲ್ಹೊ ರೂಮ್‌ ಫ್ರೆಶ್‌ನರ್‌ ಆಪ್ಲ್ಯಾ ರುಮಾಕ್‌ 
ಮಾತ್ರ್‌ 'ಇಲ್ಲೊಸೊ ಮಾರ್‌ಲ್ಲೊ. 


ಉಮಾಳ್ಯಾಂನಿ ತೆಂ ರಾತ್‌ ಜಾಂವ್ಚೆಂ ರಾಕೊನ್‌ ಆಸ್‌ಲ್ಲೆಂ. ಏಕ್‌ ಆಪ್ಲ್ಯಾ 
ಮ ಎಕ್ಸುರ್ದಣಿ ಖರ್ದುಂಕ್‌, ಆನ್‌ಏಕ್‌ ಹ್ಯಾ ಪಾವ್ಟಿಂ ಆಪ್ಲೆಂ ಪಾಟಿಂ ವೆಚಿ6 
ನ್ಹಯ್‌ ಮ್ಹಣ್‌ ಕೆಲ್ಲೊ ನಿರ್ದಾರ್‌ ತಾಕಾ ಕಳಂವ್ಳ್‌. 


ಹ್ಯಾಸ ಸಾಡೆ ಸ ವರ್ಲಾಂನಿ, ಹರ್‌ಏಕ್‌ ಪಾವ್ಟಿಂ ತೆಂ ಪಾಟಿಂ ವೆತಾನಾ ಲ್ಲಾನ್‌ 

ಜಾಂವ್ಚೆಂ ತಾಚ್ಯಾ ಘೊವಾಚೆಂ ತೊಂಡ್‌ ಚಿಂತುನ್‌ ತಾಚೆಂ ಕಾಳಿಜ್‌ ಮೊವಾಳ್ಳೆಂ. 
ತರೀ ಆನಿ ಮುಕಾರ್‌ ತಶೆಂ ಜಾಂವ್ಚೆಂ ನಾ. ಘರಾಂತ್‌ ಏಕ್‌ ಬಾಳ್‌ ಆಯ್ಲೆಂ ತರ್‌, 
ಮಾಗಿರ್‌ ಸಂತೊಸ್‌ಚ್‌ ಸಂತೊಸ್‌. 


ತೆ ರಾತಿಂ ವೆಗ್ಳಾಚಾರಾನ್‌ ಥಕ್‌ಲ್ಲೆ ದೋನ್‌ ಜೀವ್‌ ಸಾಂಗಾತಾ ಮೆಳ್ಳೆ 
ಜಾಸ್ಮಿನಾಕ್‌ ಪಯ್ಲೆ ರಾತಿಪ್ರಾಸ್‌ ಹಿಚ್‌ ರಾತ್‌ ಜರ್‌ ಪಯ್ಲಿ ರಾತ್‌ ಜಾಲ್ಲಿ ತರ್‌ ಕಿತ್ತಿ 
ಬರಿ ಆಸ್ತಿ ಮ್ಹಣ್‌ ದಿಸ್ಲಿ. 


ಘೊವಾಚೆ ವೆಂಗೆಂತ್‌ ಕೊವ್ಳೊನ್‌ ನಿದ್‌ಲ್ಲ್ಯಾ ಜಾಸ್ಮಿನಾನ್‌ ಘೊವಾಕ್‌ ಧೊಂಕ್ಕಾಯ್ದೆಂ. 
- “ಅಳೆನೆ, ತುಜೆಲಾಗಿ೦ ಏಕ್‌ ಸಾಂಗಿಜೆ ಮ್ಹಾಕಾ.” 


“ಕಾಲೆಂ?” 


“ಹಾಂವ್‌ ಸಗ್ಳೊ ದೀಸ್‌ ತುಜೆಕಡೆ ಸಾಂಗಿಜೆ ಮ್ಹಣ್‌ ರಾಕ್ತೆ ಆಸ್‌ಲ್ಲಿಂ. ತುಂ 
ಮೆಳೊಂಕ್‌ಚ್‌ನಾಂಯ್‌.” 


“ಹಾಂವ್‌ಗಿ... ಪೆಂಟೆಂತ್‌ ಇಲ್ಲೊ ವೇಳ್‌ ಜಾಲೊ.” 

“ಖಂಯ್‌ ಗೆಲ್ಲೊಯ್‌... ಹಾಂವ್‌ ಆಯ್ಲ್ಯಾಂ ತರೀ ತುಕಾ ಪೆಂಟೆರ್‌ಚ್‌ ಮನ್‌.” 

“ತಶೆ೦ ನ್ಹಯ್‌ ಸಾಯ್ದಿಣಿ” ತಾಕಾ ಪೊಟ್ಟುನ್‌ ಮ್ಹಣಾಲೊ ತೊ. “ಮ್ಹಾಕಾ 
ಗೊತ್ತುಗೀ, ಸಾಂಜೆರ್‌ ಯೆತಾನಾ ನಿರೋದ್‌ ಹಾಡುಂಕ್‌ಚ್‌ ಉಡಾಸ್‌ ನಾ. ಘರಾ 
ಲಾಗಿಂ ಯೆತಾನಾ ಫಕ್ಕಾನ್‌ ವಿಚಾರ್ಲೆಂ - ಕಾಲೆಂ ಸಾಯ್ಬಾ... ಆಜ್‌ ಗಮ್ಮತ್‌ಗಿ? 
ಬಾಯ್ಲ್‌ ಆಯ್ಲ್ಯಾ... ತಯಾರಿ ಕರ್ನ್‌ಚ್‌ ಆಯ್ಲಾಯ್‌ ದಿಸ್ತಾ? ಮ್ಹಾಕಾ ತೆದಾಳಾಚ್‌ 
ಉಡಾಸ್‌ ಜಾಲೊ. ಮಾಗಿರ್‌ ಕರ್ಜೆಂ ಕಾಲೆಂ? ಹಾಂವೆಂ ತಾಚೆಕಡೆಚ್‌ ಏಕ್‌ 


ವಿಚಾರ್ಲೊ. ಏಕ್‌ ವಿಚಾರ್ಲ್ಯಾರ್‌ ತಾಣೆ 4 ದಿಲೆ. ಮಾಗಿರ್‌ ತಾಚೆಕಡೆ ಇಲ್ಲೊ ವೇಳ್‌ 
ಉಲಯ್ತ್‌ ಬಸ್ನೊಂ. ಥಂಯ್ಚ್‌ ವೇಳ್‌ ಜಾಲೊ.” 


ಜಾಸ್ಮಿನಾಕ್‌ ಎಕಾಚ್ಛಾಣೆ ಹರ್ಚ್ಯಾಕ್‌ ಖೊಟಾಯಿಲ್ಲ್ಯಾಬರಿ ಜಾಲೆಂ. “ತುವೆಂ 
ಫಕ್ಕಾಲಾಗಿಂ ವಿಚಾರ್ನ್‌ ಹಾಡ್ದೆಯ್ಗಿ ತೆ?” 
“ಆನಿ ಕಾಲೆಂ ಕರ್ಚೆಂ? ಹಾಂಗಾಥಾವ್ನ್‌ ಪೆಂಟೆಕ್‌ ವಚೊನ್‌ ಯೇಂವ್ಕ್‌ ಜಾತಾಗಿ? 


ತೆಂ. ನ್ಹಯ್‌ ಆಸ್ತಾಂ, ತುಂ ಇತ್ಲ್ಯಾ ದಿಸಾ ಉಪ್ರಾಂತ್‌ ಮೆಳ್ಳಾಂಯ್‌.” ತಾಣೆ 
ಜಾಸ್ಮಿನಾಕ್‌ ಪರತ್‌ ಆರಾಯ್ಲೆಂ. 


“ಫಕ್ಕಾ ವಿಚಾರ್ತಾಲೊ - "ಕಾಲೆಂರೆ ತುಮ್ಕಾಂ ಕಾಲೆಂ ಭುರ್ಗಿಂ ಗಿರಿಂ ಕರ್ಚಿ 
ಐಡಿಯಾ ಆಸಾಗಿ ನಾ? ಆನಿಕಿ ಅಶೆಂಚ್‌ಗಿ? ಕಿತ್ಲೆ ದೀಸ್‌ ಮ್ಹಣ್‌?'” 
ಜಾಸ್ಮಿನಾಚೆ೦ ತೊಂಡ್‌ ಆಪ್ಣಾ ತೆವ್ಶಿನ್‌ ಘುಂವ್ಲಾವ್ನ್‌ ವಿಚಾರಿಲಾಗ್ಲೊ ತೊ - 
ವ್ಹಯ್‌, ಆಮಿ ಕೆದಾಳಾ ಭುರ್ಗಿಂ ಕಥ್ನೆಂ? ಫಕ್ಕಾ ಮ್ಹಣ್ತಾಲೊ - ಚಡ್‌ ವೇಳ್‌ ಕೆಲ್ಯಾರ್‌ 
ಮಾಗಿರ್‌ ಕಶ್ಟ್‌ ಖಂಯ್‌. ತೊ ತುಕಾ ರಾವೊಂಕ್‌ ಸಾಂಗ್‌ ಮ್ಹಣ್ತಾಲೊ. ಮ್ಹಾಕಾ 

- ತುವೆಂ ಜೊಡಿನಾ ತರ್‌ ಖರ್ಟಾಕ್‌ ಕಿತೆಂ ಕರ್ಜೆಂಚ್‌ ಮ್ಹಳ್ಳೊ ಹುಸ್ಕೊ. ತುಂ ಕಿತೆಂ 
ಮ್ಹಣ್ತಾಯ್‌?” 

ತೆಂ ಸಟ್ಸ್‌ ಉಟೊನ್‌ ಬಸ್ಸೆಂ. ತಕ್ಷಿ ಘು೦ವಳ್‌ ಆಯಿಲ್ಲೆಬರಿ ಭೊಗ್ತಾಲೆಂ ತಾಕಾ. 
ಸಾಂಜೆರ್‌ ಜೆವ್‌ಲ್ಲೆಂ ಸಕ್ಕಡ್‌ ಉಮಾಳೊನ್‌ ಆಯಿಲ್ಲೆಶೆಂ ಜಾಲೆಂ ಆನಿ ತೆಂ ಕಾಕ್ಸಾಕ್‌ 
ಧಾಂಫ್ಲೆಂ. 

ತಾಣೆ ಬಳಾನ್‌ ವೊಂಕಾರೆ ಕಾಡ್ಲೆ ತರೀ ವೊಂಕೊಂಕ್‌ ಜಾಲೆಂನಾ. ಸಗ್ಗ್ಯಾ 


ಜಿವಾಂತ್‌ ಅಸ್ಕತ್‌ ಅಸ್ಕತ್‌ ಭೊಗ್ಗೆಂ ತಾಕಾ ಆನಿ ತೆಂ ವೊಶ್‌ ಬೆಸಿನಾಕ್‌ ಬ 
ತೆ೦ ಹಳ್ತಾರ್‌ ಸಕಯ್‌' ಕೊಸಾಳ್ಗೆಂ ಆನಿ ಕಸ್ಕಸೊನ್‌ ರಡೊಂಕ್‌ಲಾಗ್ದೆಂ. 


ಕಾಕ್ಸಾಚಿಂ ಬಾಗ್ಲಾಂ ಕೊಸ್ಫೊನ್‌ ಪಡೊನ್‌ ಆಪುಣ್‌, ಫಕ್ಕಾ ಮುಕಾರ್‌, lt 
ಉಬಿಂ ತಶೆಂ ಭೊಗ್ಗೆಂ ಜಾಸ್ಮಿನಾಕ್‌. ಘೊವಾಚೆಂ ತೊಂಡ್‌ ಕಾಕ್ಸಾಚ್ಯಾ ಫೊಂಡಾಪ್ರಾಸ 
ಚಡ್‌ ಹಳ್ಳಿಕ್‌ ದಿಸ್ಲೆಂ ತಾಕಾ. 


ತಾಣೆ ಫ್ಲಶ್‌ ಕೆಲೆಂ. 


ಎಣ್‌ಲ್ಲಿಂ ಸಪ್ಣಾಂ, ಗಾಂವಾಂತ್‌ ರಾಂವ್ಚೊ ನಿರ್ದಾರ್‌, ಘೊವಾ ಆನಿ ಭುರ್ಲ್ಯಾಂಸಂಗಿಂ 
ಪ್ರಸನ್ನ್‌ ಜಿಣಿ... ಸರ್ಫ್‌ ಕಾಕ್ಸಾಚ್ಯಾ ಘೊಂಡಾಂತ್‌ ಪಡೊನ್‌, ಮ್ಹೆಳಿ೦ ಜಾವ್ನ್‌, 

ವ್ಹಾಳೊನ್‌ ವೆತಾಲಿಂ. 
1 


ಕುಡ್ತಿ - ಮಟ್ಟೊ ಸೊಂಟೊ; ಕಿರ್ಕುಸೊ - ಸೂಂಬ್‌ ವೊಳುಂಕ್‌ ಕುಸಾತ್‌ 
ಘಾಲ್ಲ್ಯಾ ಸೊಣ್ಣಾಂತ್ಲೊ ಕಾತೊ ಕಾಡ್‌ಲ್ಲ್ಯಾ ಉಪ್ರಾಂತ್‌ ಉರ್ದೊ ಚಿಕೊಲ್‌; ತೋಡ್‌ 

= ನ್ಹಂಯ್ಚೆಂ ಉದಕ್‌. ಹಿತ್ಸಾಭಿತರ್‌ ಯೇಂವ್ಕ್‌ ' ಖೊಂಡ್‌ಲ್ಲೆಂ ಬಾರೀಕ್‌ ವ್ಹಾಳ್‌; 
೬... ನ್ಹಂಯ್ತ್‌ ಉದಾಕ್‌ ಭರ್ತಿ ಯೆಂವ್ಲೊ' ವೇಳ್‌; ಪಿಡ್ತೊಳ್‌ ಎ ಶೆವ್ಪಾ ಬರಿಚ್‌ 
ದಿಸ್ಸಿ, ನ್ಹಂಯ್‌. ಆನಿ ಸೊಡಾಂನಿ ಆಸ್ಚಿ ಮಾಸ್ಫಿ: 'ಕುತ್ತಾಳಿ - ಮಾಸಿ ಧರುಂಕ್‌ 'ವಾಪ 
ಬಾರೀಕ್‌ ವಾಶ್ಯಾಂನಿ ಕೆಲ್ಲಿ ಸಾಹೆತ್‌; ಕಳಿ ಎ ನ್ಹಂಯ್‌ ತಡಿರ್‌ ತಗ್ಗ್‌ ಸುವಾತೆರ್‌ 
ವಾಡ್ಜೆಂ ಏಕ್‌ ಥರಾಚೆಂ ತಣ್‌; ಜಗಲ್‌ ಎ ಸೊಪೊ, ಚಾವ್ಹಿ; ಬಳ್ಳು - ಮಾಸ್ಸಿ 
ಧರುಂಕ್‌ ವಾಪದ್ಚಿ ಮೊಡ್ಡಾಚ್ಯಾ ತರ್ನ್ಯಾ ಚುಡೆಂತಿಚಿ ಸಾಹೆತ್‌; ಕೆಬೆಂ = ರುಕಾಚ್ಕಾ 
ದೋನ್‌ ಫಾಂಟ್ಯಾಂಚೊ ವಾಂಟೊ; ಆಂಬಾಟ್‌ - ಮೊಗೆಂ, ತೆಂಡ್ಲಿಂ ತಸಲೆ 
ರಾಂದ್ವಯೆಕ್‌ ಭರ್ಮಿಂ ದಾಳ್‌ ಘಾಲ್ನ್‌ ಕ್ವಿ ಕಡಿ; ರಗ್ದೊ - ಆಳೆನ್‌ ವಾಟೊ ಘಾಟ್ಟೊ. 

ನು ಸ್‌ 
ಕ್ರಿಸ್‌ಮಸ್‌ ಕಟ್ಟಾ 
ಇ. ಎಡ್ಡಿನ್‌ ಜೆ. ಎಫ್‌. ಡಿಸೊಜಾ 


“ವರ್ಸಾಂ ವೆತಾ ವೆತಾಂ ಮ್ಹಜೆಪರಿಂಚ್‌ ಸುಕೊನ್‌ ಯೆತಾಯ್‌ ತುಂ!” ತಾಚಿಂ 
ದೊನ್‌ಯಿ ಕುಸಾಳಾ೦ ' ಪೊಶೆವ್ನ್‌ ಮ್ಹಣಾಲೊ ಜುವಾಂವ್‌ ಬಾಪ್ಟಿಸ್ಟ್‌ “ಆನಿ 
ತುಜೊ. ಪೊಟಾರೊಯಿ ಚಡ್‌ ಆನಿ ಚಡ್‌ ಪೊಕೊಳ್‌ ಜಾಯಿತ್ತ್‌ ಯೆತಾ.” 
ಮಾತೆಂ ಉಬಾರ್ನ್‌ ತಾಣೆ ತಾಕಾ ಪಳೆಲೆಂ, ದಾವಿದಾನ್‌ ಗೊಲಿಯಾತಾಕ್‌ 
ಪಳೆಲ್ಲೆಪರಿಂ ಕೊಣ್ಣಾ. ಹೊ ಸಾಮ್‌ ಹಾಂಗಾಸರ್‌ ಹಾಡ್ಯೆತ್‌ ಕಿತ್ಯಾಕ್‌ ದಾವಿದ್‌ 
ಆನಿ ಗೊಲಿಯಾತ್‌ ಪಯ್ಲ್ಯಾ ಖರಾರಾಂತ್ಲೆ ನ್ಹಯ್‌? ಪಯ್ಲೆಂ "ಖರಾರ್‌' 
ಖಂಯ್‌, ಮ್ಹಜ್ಯಾ ಕಾಳಾರ್‌ ಪರ್ನೊ ಸೊಲ್ಲೊ ಮ್ಹಣ್ತಾಲ್ಯಾಂವ್‌ ಆನಿ ಕಿತ್ಲೆಂ 
ಗಂಬೀರ್‌ ಜಾವ್ನ್‌ ಸೊಬ್ಬಾಲೊ ಹೊ ಮಾತಾಳೊ. ಆಸುಂ, ಖರಾರ್‌ ತರ್‌ 
ಖರಾರ್‌ಚ್‌ ಸಯ್‌. “ಪಿಕೊನ್‌ಯಿ ಆಯ್ಲಾಯ್‌ ತುಂ...” ತೊ ಗುಣ್ಣುಣ್ಣೊ. 
“ಕೋಣ್‌ ಪಯ್ಲೊ ವಚತ್‌, ತುಂ ವಾ ಹಾಂವ್‌?” ಹೆಂ ಸವಾಲ್‌ ಹರ್‌ಎಕಾ 
ವರ್ಸಾ ಉಡಯ್ತಾಲೊ ಜುವಾಂವ್‌ ಬಾಪ್ಕಿಸ್ಕ್‌ 


ಆನಿ ಹಾಸ್ತಾಲೊ. ತೊ ಹಾಸನಾತ್‌ಲ್ಲೊ ತರ್‌ ಪಾಶಾರ್‌ ಜಾಂವ್ಚೆ ಹಾಸ್ತಾಲೆ, 
ಕಿತ್ಯಾಕ್‌ ಜುವಾಂವ್‌ ಬಾಪ್ತಿಸ್ಟ್‌ ರಸ್ತ್ಯಾ ವಯ್ಸ್ಯ್ಯಾ ಎಕಾ ರುಕಾಲಾಗಿ೦ ಉಲಯ್ತಾಲೊ. 
ಕ್ರಿಸ್‌ಮಸಾಕ್‌ ಏಕ್‌ ಮಯ್ನೊ ಆಸ್ತಾನಾ ತಾಚೆಂ ಹೆಂ ವಿದಿ-ವಿದಾನ್‌ ಸುರು 
ಜಾತಾಲೆಂ. ರಸ್ತ್ಯಾ ವಯ್ದೊ ತೊ ರೂಕ್‌, ಜುವಾಂವ್‌ ಬಾಪ್ತಿಸ್ತಾಚ್ಯಾ ಹಿತ್ಲಾ 
ದೊರ್ಯಾಥಾವ್ನ್‌ ಸುಮಾರ್‌ ತೀಸ್‌ ಫುಟ್‌ ಪಯ್ಸ್‌, ರಸ್ತ್ವಾಚೆ ದೆಗೆರ್‌ ಆಸ್‌ಲ್ಲೊ. 
ಬ್ರಿಟಿಶಾಂಚ್ಯಾ ಕಾಳಾರ್‌ ತೊ ಲಾಯಿಲ್ಲೊ ಮ್ಹಳ್ಳಿ ಕಹಾವತ್‌ ಆಸ್‌ಲ್ಲಿ. ತಾಂತುಂ 
ಕಿತೆಂ ನವಾಲ್‌, ಮ್ಹಣ್ತಾಲೊ ಜುವಾಂವ್‌ ಬಾಪ್ತಿಸ್ಟ್‌. ಬ್ರಿಟಿಶಾಂನಿ ಕೆಲ್ಲೆಂ ಮಾತ್ರ್‌ 
ಉರ್ಲಾಂ ಹ್ಯಾ ದೆಶಾಂತ್‌. ಆಮ್ಚ್ಯಾಂನಿ ರೂಕ್‌ ಲಾಯಿಲ್ಲೆ ತರ್‌ ಮುಳಾಂತ್‌ಚ್‌ 
ಕುಸೊನ್‌ ವೆತೆ. ತಾಂಣಿ. ಬಾಂದಯಿಲ್ಲೆ ಪೂಲ್‌ ಪಳೆಯಾ, ಆತಾಂಯ್‌ ಕಿತ್ಲೆ 
ಮಜ್ಬೂತ್‌ ಆಸಾತ್‌? ಆಮ್ಚ್ಯಾಂನಿ ಬಾಂದಯಿಲ್ಲಾ್ಯ ಪೂಲಾಂಚೆರ್‌ ರಯ್ಸ್‌ 
ಧಾಂವ್ನಾನಾ ಹಾಂಗಾ ಪರ್ಯಾಂತ್ಷಿ ಧರ್‌ ಕಾಂಪ್ತಾ. 


ಜುವಾಂವ್‌ ಬಾಪ್ತಿಸ್ತಾಚೆಂ ಘರ್‌-ಹಿತಲ್‌ ಸಾಂ ಜುಜೆಚೆ ಸೆಮಿನರಿ ಸಾಮ್ಕಾರ್‌ 
ಆಸ್‌ಲ್ಲೆಂ ಆನಿ ತ್ಯಾ ಘರ್‌-ಹಿತ್ತಾಕ್‌ ಕೊಡಿಯಾಳ್ಗ ತಿತ್ತಿಚ್‌ ಚರಿತ್ರಾ ಆಸ್‌ಲ್ಲಿ ಕೊಣ್ಣಾ. 
ತಾಚ್ಯಾ ಆಜ್ಯಾಚೊ ಆಜೊ ಸಾಂಗ್ಲಾಲೊ ಖಂಯ್‌ - ನರುರಿನಾಂಕ್‌ ಆರಾವ್ನ್‌ 
ಸಿರಿಂಗ್‌ಪಟ್ಲಾಕ್‌ ವ್ಹರ್ತಾನಾ ಟಿಪ್ಪುಚ್ಯಾ ಸಯ್ಲಿಕಾಂನಿ ಹ್ಯಾ ರುಕಾಮುಳಾಂತ್‌ ತಂಬು 
ಮಾರ್‌ಲ್ಲೊ, ಅಶೆಂ. ಕಿತೆಂ ತರಿ ಹಿ ದಂತ್‌ಕತಾ ಜುವಾಂವ್‌ ಬಾಪ್ತಿಸ್ತಾಚೆ ಇಟಾಳ್‌ 
ಚಿಂತ್ಲಾಸಕ್ತೆಂತ್ಲಿ ನ್ಹಯ್‌, ದರಾಮಾಂಚೆ ಬೊತ್ತಿಂತ್ಲಿಯ್‌ ನ್ಹಯ್‌. ಪುಣ್‌ ಹ್ಯಾ 

ರುಕಾಚೆರ್‌ ತಾಚಿ ದೀಶ್ಟ್‌ ಬಾರಿಕ್ಸಾಣೆನ್‌ ಪಡ್‌ಲ್ಲಿ, ಕೊಡಿಯಾಳಾಂತ್‌ ಪ್ರೊಹಿಬಿಶನ್‌ 
ಆಯಿಲ್ಲ್ಯಾ ವೆಳಾರ್‌. 


ಶನ ವರ್ಕ್‌ಶೊಪಾ ೦ತ್‌ (ತವಳ್‌, ಕೊಡಿಯಾಳಾಂತ್‌ ವರ್ಕ್‌ಶೊಪ್‌ 
ಮ್ಹಳ್ಯಾರ್‌ ಫಕತ್‌ ಜೆಪ್ಪು ಚೆಂ ವರ್ಕ್‌ಶೊಪ್‌ ಮ್ಹಳ್ಳೊ ಮತ್ತಬ್‌ ಜಾತಾಲೊ ಆನಿ 
ಥೊಡ್ಯಾ ಮಟ್ಟಾಕ್‌ ಆತಾಂಯ್‌ ಜಾತಾ) ಇ ಇಮಾಜಿಂಚೆ ಕಾಮ್ಗಾರಿಂತ್‌ ಜುವಾಂವ್‌ 
ಬಾಪಿಸ್‌ ಅವ್ವಲ್‌. ಇಟೆಲಿ, ವೆನಿಸ್‌ ವಾ ಪುಡ್ತುಗಲಾಥಾವ್ನ್‌ ಇಮಾಜಿಂಚ್ಯೊ 
ಅಚ್ಚೊ ಯೆಂವ್ಚಿತ್‌, ತ್ಯಾ ಕರಡ್‌ ಇಮಾಜಿಂನಿ ಜುವಾಂವ್‌ ಬಾಪ್ತಿಸ್ವಾಚ್ಯಾ 
ಸತ್ತಾರ್‌ ರಂಗ್‌ರಂಗಾಳ್‌ ಪೊಶೆವ್ಟಿ ಕರ್ತಾನಾ ಮಾತ್ರ್‌ ಜೀವ್‌ ಭರ್ರಾಲೊ. 
ಆವ್ಯಾಚಿ ಮಾತಿ ಕಶಿಯ್‌ ಮೊಳುಂಕ್‌ ಜಾತಾ ವ್ಹಯ್‌, ಪುಣ್‌ ಜುವಾಂವ್‌ 
ಬಾಪಿಸ್ತಾಚೊ ಪಿಶೊಲ್‌ ಲಾಗ್ಲೊ ನಾ ತರ್‌ ತಿ ಮಾತಿ, ಕಸಲೆಯ್‌ ಇಮಾಜಿಕ್‌ 
ಆಫ್ಲೆಸ್ತಕಿಂ ಜೀವ್‌ ದೀಂವ್ಕ್‌ ಸಕನಾಶಲ್ಲಿ 


ನತಾಲಾಂಚೊ ಹಪ್ತೊ ತೊ ಆನಿ ಜುವಾಂವ್‌ ಬಾಪ್ತಿಸ್ತಾಕ್‌ ತೆವೀಸ್‌ ವರ್ಸಾಂ 
ಪ್ರಾಯ್‌. ವರ್ಕ್‌ಶೊಪಾಂತ್‌ ತೆ ಸಾಂಜೆರ್‌ ಚಡಿತ್‌ ಕಾಮ್‌ ಆಸ ಸ್‌ಲ್ಲೆಂ ತೆಂ ಸಂಪವ್ನ್‌ 
ತೊ ಘರಾ ಯತಾನಾ ಬರೊಚ್‌ ಕಾಳೊಕ್‌ ಪಡ್‌ಲ್ಲೊ ಆನಿ ಕೊಡಿಯಾಳಾಂತ್ಷೆಂ 
ಹಿಂವ್‌ ಮ್ಹಣ್ಯೆತ್‌ ತಿತ್ಲೆಂ ಶೀತಳ್‌ ವಾರೆಂ ಸುಟ್‌ಲ್ಲೆಂ ಆನಿ ಮಾರ್ಲಾದೆಗೆಚ್ಯಾ 
ರುಕಾಂಚ್ಯಾ ಘಣ್ಣ್‌ ಪಾಲ್ಕಾಂ ಮದೆಂ ಆಫ್ಲಿಂ ಬೊಟಾಂ ರಿಗಯ್ತಾಲೆಂ. ಜುವಾಂವ್‌ 
ಬಾಪ್ತಿಸ್ತಾಚೊ ಜೀವ್‌ ಚಿಕ್ಕೆಸೆ ಕಾಂಪ್ಲೊ ಆನಿ ತೊ ಆಪ್ಲ್ಯಾ ಫರಾ ಕುಶಿನ್‌ ಪಾವ್ಲಾಂ 
ಕಾಡುಂಕ್‌ ಲಾಗ್ಲೊ. ತಾಚೆಂ ಲಗ್ನ್‌ ಜಾಂವ್ಕ್‌ ನಾತ್‌ಲ್ಲೆಂ. ಘರಾಂತ್‌ ಫಕತ್‌ 
ಆವಯ್‌ ಆನಿ ಬಾಪುಯ್‌. ತಾಚೊ ಬಾಪುಯ್‌ ಮುನ್ಸಿಪಾಲಿಟಿಚೊ ನವ್ಕರ್‌. 
ತಾಚೆಂ ಕಾಮ್‌, ಕಾಳೊಕ್‌ ಪಡ್ಚ್ಯಾ ಪಯ್ಲೆಂ ಏಕ್‌ ಡಬ್ಬೊ ಚಿಮ್ಮೆತೇಲ್‌, ಏಕ್‌ 
ನಿಸಣ್‌ ಆನಿ ಏಕ್‌ ಫಸ್ಕ್‌ (ಕಾಡಿಯಾಂ ಪೇಟ್‌) ಫೆವ್ನ್‌ ಕಂಕ್ನಾಡಿ ಆಸ್ಪತ್ರೆಥಾವ್ನ್‌. 
ಜೆಪ್ಪು ಮಾದಿಂಚ್ಯಾ ಕೊವೆಂತಾ ಪರ್ಯಾಂತ್ಲೆ ವಾಟೆ-ದಿವ್ಯಾಂಕ್‌ ತೇಲ್‌ ಘಾಲ್ಡ್‌ ತೆ 
ಜಳಂವ್ಲೆಂ. ಸಬಾರ್‌ ಪಾವ್ಟಿಂ ಹೆ ಲಾಂಪ್ಯಾಂವ್‌ ತೊ (ಜುವಾಂವ್‌ ಬಾಪ್ತಿಸ್ತಾಚೊ 
ಬಾಪುಯ್‌) ಹ್ಯಾ ಪೊಂತಾಥಾವ್ನ್‌ ತ್ಯಾ ಪೊಂತಾಕ್‌ ಪಾಂವ್ಚೆ ಪಯ್ಲೆಂಚ್‌ 
ಪಾಲ್ಗತಾಲೆ - ಕಾರಣ್‌, ಡಬ್ಬ್ಯಾಂತ್ಲೆಂ ಅದ್ಲೆಂ ತೇಲ್‌ ತೊ ಆಪ್ಲ್ಯಾ ಫರಾ 
ಸಾಗ್ನಿತಾಲೊ. ಜುವಾಂವ್‌ ಬಾಪ್ತಿಸ್ತಾಕ್‌ ಹೆಂ ಪಸಂದ್‌ ನ್ಹಯ್‌ ತರಿ ತಾಚಿ 
ಆವಯ್‌ ಮಾತ್ರ್‌ ಬೆಫಿಕ್ರೆನ್‌ ಬಿಡಾರಾಂತ್‌ ದೊದೋನ್‌ ದಿವೆ. ಪೆಟಯ್ತಾಲಿ. 
ಕಿತೆಂಯ್‌ ತರಿ ಜುವಾಂವ್‌ ಬಾಪ್ತಿಸ್ತಾಚ್ಯಾ ಬಾಪಾಯ್ಕ್‌ “ಚಿಮ್ಚಿ ಪರ್ಬು' ಮ್ಹಳ್ಳೆಂ 
ನಾಂವ್‌ ಪಡೊಂಕ್‌ ಆನಿ ಚಿಡ್ಕೊಂಕ್‌ ಬೆಡ್‌ ವೇಳ್‌ ಗೆಲೊ “ನಾ. 


ತಾಚಿ ಆವಯ್‌, ತಾಂಚ್ಯಾ ಮುಕ್ಕಾಲ್‌ ಎಕ್ರೆ ಸುವಾತೆರ್‌ ಕಸರ್‌-ಕೆಳಿಂ, 
ಬೆಂಡಾಂ-ಸಾಂಗಾಂಚಿ ಸೃಶಿ ಕರುನ್‌ ಕಂಕ್ಷಾಡಿ 'ಮಾರೈಟಿಕ್‌ ವ್ಹರುನ್‌ ವಿಕ್ತಾಲಿ. 
ಅಸ್ಸಲ್‌ ಲಾಬ್ಬಾರ್ನ್‌ ತಿ, ತಿಚೆ ಜಿಬೆಕ್‌ ಖಂಚೆಂ ಸಾರ್‌ ಆಫ್ಲಿ ಕೊಡ್ಡಾಣ್‌ 
ಕಳ್ಳೊನ್‌ ಘತಂ. ತ್ಯಾ ಮಟ್ಟಾಕ್‌ ಆಮ್ಚೊ ಜುವಾಂವ್‌ ಬಾಖ್ತಿಸ್ಸ್‌ ಬರೊ ಕ್ರಿಸ್ತಾಂವ್‌, 

ಸದಾಂ ಮಿಸಾಕ್‌ ವಚುನ್‌ ಕೊಮುಂಜಾಂವ್‌ ಸೆಂವ್ಚೊ ತರ್ನಾಟೊ, ಕಸಲ್ಯೊಯ್‌ 
ಸವಯೊ ನಾತ್‌ಲ್ಲೊ ಆಪುಟ್‌ ಅಂಕ್ಟಾರ್‌. 


ಹಾಂ, ತೆ ರಾತಿಂ ತೊ ಆಪ್ಲ್ಯಾ ಬಿಡಾರಾಕ್‌ ಪಾಟಿಂ ಯೆತಾನಾ ಹ್ಯಾ ಜಯ್ತ್‌ 
ರುಕಾ ಸರ್ಮಿಂ ತೇಗ್‌-ಚವ್ಸ್‌ ಜಣ್‌ ಉಬೆ ಜಾವ್ನ್‌ ಕಿತೆಂಗಿ ಕರ್ತಾಲೆ, ಪಿಸ್ಪಿಸ್ಯಾಂನಿ 
ಉಲಯ್ತಾಲೆ. ಅಸಲೊ. ಜುಂತ್‌ ತಾಣೆ ಹ್ಯಾ ಪಯ್ಲೆಂ. ಪಳೆಂವ್ಕ್‌ ನಾತ್‌ಲ್ಲೊ, 
ಕಿತ್ಯಾಕ್‌ ತಾಣೆ ಇತ್ಲೊ ತಡವ್‌ ಕರುನ್‌ ಘರಾ ಯೆಂವ್ಚೆಂಚ್‌ ಅಪ್ರೂಬ್‌, ತ್ಯಾ 
ಪಂಗ್ಡಾಚ್ಯಾ ಲಾಗ್ಶಿಲ್ಯಾನ್‌ ತೊ ಪಾಶಾರ್‌ ಜಾತಾನಾ ತಾಕಾ ದೋನ್‌-ತೀನ್‌ 
ಮುಕಮಳಾಂ ಒಳ್ಳಿಚಿ೦ ದಿಸ್ಲಿಂ ಆನಿ ಪರಿಸರಾಂತ್‌ ಕಸಲೊಗಿ ಎಕ್‌ ಬುರ್ನಾಸ್‌ 
ವಾಸ್‌ ಆಸ್ಚೊ ತಾಚ್ಯಾ ನಾಕಾಕ್‌ ಗೆಲೊ. ಎಕ್ಲ್ಯಾಚೆಂ ನಾಂವ್‌ ಕಾಡುನ್‌ 
ಉಲಯ್ತಾಂ ಮ್ಹಣ್ತಾನಾ ತೊ ಮನಿಸ್‌ ಮ್ಹಣಾಲೊ - "ಅಪಾ, ಜುವಾಂವ್‌, 
ತಡವ್‌ ಜಾಲೊ? ವಚ್‌, ವಚ್‌, ಹಾಂಗಾಸರ್‌ ರಾವನಾಕಾ. ಶೀದಾ ಘರಾ ವಚ್‌.' 


ಹೆಂ ಆಯ್ಕೊನ್‌ ತಾಕಾ ಕಿತೆಶೆ೦ ಜಾಲೆಂ, ಪುಣ್‌ ತೊ ಪಾಟಿಂ ಪಾಟಿಂ ಪಳೆತ್‌ 
ಅಪ್ಲ್ಯಾ ಬಿಡಾರಾಕ್‌ ಪಾವ್ಲೊ. ಪುಣ್‌ ತ್ಯಾ ರುಕಾ ಸರ್ಮಿಂ ಕಿತೆಂ ಚಲ್ತಾಲೆಂ ಮ್ಹಳ್ಳೆಂ 
ಜಾಣಾ ಜಾಂವ್ಚಿ ಜಬ್ಬೊರ್‌ ವೋಡ್‌ ತಾಕಾ ಆಯ್ಲಿ. 


ಪುರಾಸಣೆನ್‌ ಥಕೊನ್‌ ನಿದ್‌ಲ್ಲ್ಯಾ ತಾಕಾ ದುಸ್ರ್ಯಾ ದಿಸಾಚೆ ಸಕಾಳಿಂ, ತ್ಯಾ 
ರುಕಾ ಸರ್ಮಿನ್‌ ರಾತಿಕ್‌ ಜಮ್ದೆಲ್ಯಾಂಚೊ ಉಡಾಸ್‌ ಉಬೊನ್‌ ಗೆಲ್ಲೊ, ಪುಣ್‌ 
ಸಕಾಳಿಂಚೆ೦. ಮೀಸ್‌ ಭೆಟವ್ನ್‌ ಪಾಟಿಂ ಯೆತಾನಾ ತಾಚಿ ದೀಶ್ಟ್‌ ತ್ಯಾ ರುಕಾಚೆರ್‌ 
ಪಡ್ಡಿ. ತ್ಯಾ ರುಕಾಕ್‌ ಲಾಗ್ಮಿಲ್ಯಾನ್‌ ತೊ. ಒಳ್ಳನಾತ್‌ಲ್ಲೊ, ಪುಣ್‌ ತ್ಯಾ ರುಕಾಚೆರ್‌ 
ಏಕ್‌ ಪೊಟಾರೊ ಪಡೊನ್‌ ಆಯಿಲ್ಲೊ ತಾಚೆ ದಿಶ್ಚಿಕ್‌ ಗೆಲ್ಲೊ, ಪುಣ್‌ ತಾಣೆ 
ತಾಚೆರ್‌. ಚಡ್‌. ಗುಮಾನ್‌ ಖಿರಯಿಲ್ಲೆಂ ನಾ; ರುಕಾಕ್‌ ನ್ಹಯ್‌ ತರ್‌ ಹೆರ್‌ 
ಕಸಲ್ಯಾಕ್‌ ಪೊಟಾರೊ ಪಡ್ಡೊ? ಪುಣ್‌: ಆಯ್ದೆ ಸಕಾಳಿಂಚಿ ಸಂಗತ್‌ ವೆಗ್ಗಿ, ತ್ಯಾ 
ಪೊಟಾರ್ಯಾಂತ್‌ ಏಕ್‌ ಮ್ಲೆಳ್ಳುಟ್‌ ಗಜೆಟ್‌ ಚೆಪುನ್‌ ದವರ್ದೆಲಿ ಕೊಣಾ ಪೆಲ್ಯಾನ್‌. 

ತಾಣೆ ತೆವ್ಶಿನ್‌-ಹೆವ್ಶಿನ್‌ ಪಳೆಲೆಂ, ಲೋಕ್‌ ಸಂಚಾರ್‌ ಭಾರಿಚ್‌ ಪಾತಳ್‌ 
ಆಸ್‌ಲ್ಲೊ ಆನಿ ತಾಣೆ ವಚುನ್‌ ತ್ಯಾ ಪೊಟಾರ್ಕಾಂತ್ಲಿ ತಿ ಗಜೆಟ್‌ ವೋಡ್ನ್‌ ಕಾಡ್ಲಿ. 
"ಗಮ್ಮ್‌' ಕರುನ್‌ ಏಕ್‌ ಆಂಬೊಟ್‌ ವಾಸ್‌ ತಾಚ್ಯಾ ನಾಕಾಕ್‌ ಆದಾಳ್ಳೊ ಆನಿ 
ಆತಾಂ ತೆ ಫಾಣಿಚಿ ಒಳೊಕ್‌ ಕಳ್ಳಿ - ಸೊರೊ. ಪೊಟಾರ್ಯಾಂತ್‌ ತೀಳ್ನ್‌ 
ಪಳೆತಾನಾ ಅರ್ವಾಸ್‌ ಖಾಲಿ ಜಾಲ್ಲಿ ಏಕ್‌ ಬೋತ್ಸ್‌ ಆನಿ ಅಲ್ಲಿನಿಯಮಾಚ್ಯೊ 
ದೋನ್‌ ಗಿಂಡಿಯೊ ದಿಸ್ಲ್ಯೋ. ಹುಂ! ಕಾಲ್ಗೆ ರಾತಿಚಿ ಜಮಾತ್‌ ದರಾಮ್‌ ಮಾರ್ಚಿ 
ಜಮಾತ್‌ ಮ್ಹಳ್ಳೆಂ ತಾಕಾ ಖಚಿತ್‌ ಜಾಲ್ಲೆಂ. ಪರ್ಗುಂಗೆಲಿ ಸಾಂತ್‌ಮಾರಿ ಯೆತಾನಾ 
ಅಬ್ಯಾರಿ ಪೊಲಿಸಾಂಚೆ ಚಡ್‌ ಚತುರ್‌ ಜಾತಾಲೆ ಆನಿ ಹೊ ಕಾಳ್‌ ನತಾಲಾಂಚೊ, 
ಉಪ್ರಾಂತ್‌ ನವೆಂ ವರಸ್‌ ಮ್ಹಣ್ತಾನಾ ಅಬ್ಕಾರಿ ಪೊಲಿಸ್‌ ಪ್ರೊಹಿಬಿಶನಾಚೊ 
ಭರ್ಪೂರ್‌ ಫಾಯ್ದೊ ಜೊಡ್ತಾಲೆ, ದಿಸಾ ಉಜ್ವಾಡಾಕ್‌ಚ್‌ ರೇಯ್ಡ್‌ ಮಾರ್ತಾಲೆ. 

ದೆಕುನ್‌ ಜಾಯ್ದೆ ಕಾಲೆ ರಾತಿಂ ಹ್ಯಾ ರುಕಾಮುಳಾಂತ್‌ ಸೊರ್ಯಾಚೆಂ ವಾಂಟಪ್‌ 
ಜಾತಾಲೆಂ - 'ಬರೆಂಚ್‌ ರಖಮ್‌ "ದಲ್ಲಾ ಕುಕ್‌. ಮ್ಹಾಲ್‌ ಲಿಪವ್ನ್‌ ದವರುಂಕ್‌ 
ಪೊಟಾರೊ ಆಸ್‌ಲ್ರೊ; ಆನಿ ತೊ ಪೊಟಾರೊ ಇತ್ಲೊ ವ್ಹಡ್ಲೊ ಆಸಾ ಮ್ಹಳ್ಳೆಂ 
ತಾಕಾ ಪಯಿಲ್ಲೆ ಪಾವ್ಟಿಂ ಗೊಮ್ಲೆಂ. ಆನಿ ತೊ ರೂಕ್‌ ಕಾಯ್‌ ಸುಮಾರಾಚ್ಯಾ 
ಗಾತ್ರಾಚೊ ನ್ಹಯ್‌ - “ತಗಾಂನಿ 'ಪೊಟ್ಟುನ್‌ ಧರ್ಲ್ಯಾರ್‌ ಪಯ್ತಾ ಯ್ಲ್ಯಾಚೊ ಏಕ್‌ el 
ತಿಸ್ತ್ಯಾಚ್ಯಾ ಎಕಾ ಹಾತಾಕ್‌ ಆಪ್ಲುಂಕ್‌ ಸಕ್ತಾಲೊ. ಹಿ ತಪ್ಪೀಲ್‌ ಲ್‌ ಪಯ್ಲೆ ಪಾವ್ಟಿಂ 
ತಾಚ್ಯಾ ಗುಮಾನಾಕ್‌ ಆಯ್ಲಿ. 


ಜುವಾಂವ್‌ ಬಾಪ್ತಿಸ್ತಾನ್‌ ತಿ ಬೋತ್ಸ್‌ ಕಾಡ್ಲಿ ಆನಿ ಧರ್ಲಿಕ್‌ ಮಾರುನ್‌ ಫುಟಯ್ಲಿ 
ಆನಿ ತ್ಯೊ ಗಿಂಡಿಯೊ "ಲಾಗ್ಸಾರ್‌ ಆಸ್‌ಲ್ಲ್ಯಾ "`ಬೊಲ್ಯಾಂತ್‌ ಉಡಯ್ದ್ಲ್ಯೋ. ತಾಕಾ 
ಸುರ್‌-ಸೊರ್ಯಾಚೊ ಹವ್ಯಾಸ್‌ ನಾತ್‌ಲ್ಲೊ. ಮ್ಹಣ್‌ Ee ಸೆ್ರೆಲ್ಯಾಂಕ್‌ ತೊ 
ಕಾಂಟಾಳ್ನಾತ್‌ಲ್ಹೊ. ತರಿ" ಪುಣ್‌ ಇಗರ್ದಿ ಸಾ ಸಾಮ್ಕಾರ್‌ ದಂಡಿ ತಾಚೊ 
ಬಾಪುಯ್‌ಯಿ ಸಾಂಜೆಜೆ೦ "ಇಂಜಿನ್‌ ತಾಪವ್ಮ್‌'ಜ್‌* ಯೆತಾಲೊ (ಜುವಾಂವ್‌ 
ಬಾಪ್ತಿಸ್ತಾಚೆ ಆವಯ್‌ಚೊ ರೂಪಕ್‌ ಹೊ) ಆನಿ ಹ್ಯಾ ಪೊಟಾರ್ಯಾಂತ್ಲೆಂ "ಗಡಂಗ್‌' 
ಕಾಂಯ್‌ ಆಪ್ಲ್ಯಾ ಬಾಪಾಯ್ಡ್‌ಚ್‌ ಉಗಡ್‌ಲ್ಲೊ' ಶಾಕೊ ಕೊಣ್ಣಾ ಮ್ಹಳ್ಳೊ 
ಜಬ್ಬೊರ್‌ ತಾಕಾ pA 


ಸುಕಿ ಕೆಲ್ಲಿ ಕೆಂ್ಬ್ಯಾ ಕಾಂಡಿ ಆನಿ ಗಾಂಲ್ಬ್ಯಾಚಿ ಚೆಟ್ಟಿ ತೊಂಡ್ಲಾವ್ನ್‌ ಉಬಿ 
ಬೊಶಿಭರ್‌ ಪೆಜ್‌ ಜೆವ್ನ್‌, ರಾಂದ್ಲಿಖುರಾರ್‌ ಕೆದಾಳಾಯ್‌ ಉಬೆರ್‌ ಆಸ್ಚ್ಯಾ 
ಬುಡ್ಕುಲ್ಯಾಂಕ್ಲಿ ಗೊಡಾಚಿ ಕಾಪಿ ಪಿಯೆವ್ನ್‌ ವರ್ಫ್‌ಶೊಪಾಕ್‌ ವೆತಾನಾ ತಾಚೆ 
ಮತಿಂತ್‌ ಏಕ್‌ ಅಪೂರ್ಟ್‌ ಆಲೊಚೆನ್‌ ಉದೆಲಿ. ಸರಾರಾಂ ಮೆಟಾಂ ಕಾಡುನ್‌ 
ತೊ ಪರತ್‌ ತ್ಯಾ ರುಕಾ ಸರ್ಮಿಂ ಗೆಲೊ ಆನಿ ಭಾರಿಚ್‌ ಸುಕ್ಕಿಮಾಯೆನ್‌ ತಾಣೆ 
ತ್ಯಾ ಪೊಟಾರ್ಯಾಚಿ ಪರೀಕ್ವಾ ಕೆಲಿ. ದೊಳ್ಳಾಂನಿಚ್‌, ಲಾಂಬಾಯ್‌ ರುಂದಾಯ್‌ 
ಮೆಜ್ಜಿ, ಕುಂಬು ಜಾವ್ನ್‌ ಪಡ್ಲೆಲ್ಕೊ ಸುಕ್ಕೊ ಸೊವ್ಸ್ಯೊ ವಿಂಚುನ್‌ ಭಾಯ್ತ್‌ 
ಉಡಯ್ಲೊ. ಅಶೆಂ ಕರ್ದ್ಯಾ ತಾಚೆಂ ಮುಕಮಳ್‌ ಇತ್ತೆಂ ಗಂಬೀರ್‌ ದಿಸ್ತಾಲೆಂ, 
ತಾಚೊ ಬಾಪುಯ್‌ ಸಟ್ಟಾ ಹ ಫಿಗರಾಕ್‌ "ಒಂದಕ್ಕೆ ಒಂದು ಕಮ್‌' ಮ್ಹಣ್‌ 
ಅಂದಾಜ್‌ ಪಟ್ಟ ತಯಾರ್‌ ಕರ್ತಾನಾ ಸಯ್ಸ್‌ಯಿ ತಿತ್ಲೊ ಗಂಬೀರ್‌ ದಿಸಾನಾತ್‌ಲ್ಲೊ. 


ವರ್ಕ್‌ ಶೊಪಾಂತ್‌ ತಾಣೆ ಯಾಂತ್ರಿಕ್‌ ರಿತಿರ್‌ ಕಾಮ್‌ ಕೆಲೆಂ, ಪುಣ್‌ ಸಾಂಜೆರ್‌ 
: ನಮಿಯಾಲ್ದೆಲ್ಯಾ ವೆಳಾರ್‌ ಡ್ಯೂಟಿ ಸುಟ್ಟಾನಾ ಆಪ್ಲಾಕ್‌ ಥೊಡೆಂ ಕಾಮ್‌ ಆಸಾ 
ಮ್ಹಣ್‌ ತೊ ಪಾಟಿಂ ರಾವ್ಲೊ. ಹೆರಾಂನಿ ತಾಚೆಂ ಗುಮಾನ್‌ ಕೆಲೆಂ ನಾ. ಕಿತ್ಯಾಕ್‌ 
ಕಾಮ್‌ ಕಾಮ್‌ ಮ್ಹಣ್‌ ರಾಹು ಲಾಗ್ದೆಲ್ಯಾಪರಿಂ ಹ ರಾತ್‌ ಪರ್ಯಾಂತ್‌ 
ಪಾಟಿಂ ರಾವ್‌ಲ್ಲೊ' ಮನಿಸ್‌ ಹೊ ಜಾಕ್‌ ಬಾಪ್ತಿಸ್ಟ್‌ ಸುಮಾರ್‌ ರಾತಿಚಿಂ 
ಸಾಡೆ-ನೋವ್‌ ಜಾತಾನಾ ಆಫ್ತಿ ಕಾಮ್ಗಾರಿ ಕಯ್ದ್‌ ಕರುನ್‌, ಆಪ್ಲೆಂ ಗುಮಾನಿತ್‌ 
ತಯಾರ್‌ ಕೆಲ್ಲೆಂ ಕಸಲೆಂಗಿ ಭಾತೆಣಾಂತ್‌ ಲಿಪವ್ನ್‌ "ದವರುನ್‌ ತೊ ಘರಾ ಆಯ್ದೊ. 
ತಾಚಿ ಆವಯ್‌, ರಾಂದ್ಲಾಚ್ಛಾ ಕುಡಾಂತ್‌, ರಯ್ಸಾಚಿ ನಳಿಯೆನ್‌ ಧುಂವರ್‌ 

ವೊಂಕ್ಚೆಪರಿ೦ ಧುಂಪೊರ್ಸಿ ಚಿಮ್ಲಿ ಪೆಟವ್ನ್‌ ಬಸುನ್‌ ತೇರ್ಸ್‌ ಕಠ್ತಾಲಿ. ತಿಚೊ ತೇರ್ಸ್‌ 
ಖಂಚ್ಯಾ ಪಾಟ್ಯಾಂಚೆರ್‌ ಧಾಂವ್ತಾಲೊ ತಿಚ್‌ ಮರಿಮಾಂಯ್‌ ಜಾಣಾ. ಜುವಾಂವ್‌ 
ಬಾಪ್ತಿಸ್ಟ್‌ ಭಿತರ್‌ ರಿಗ್ತಾನಾ ತಿ "ಆಮ್ಚ್ಯಾ ಬಾಪಾಕ್‌', “ಸರ್‌ಲ್ಲ್ಯಾ ಭಾವಾಡ್ತಾ ಚೆ 
ಅತ್ತೆ' ಕುಡ್ಲಿತಾಲಿ. ತಿಕಾ ಆದಾರೊನ್‌ ವ್ಹರುನ್‌ ಮಾಂದ್ರೆರ್‌ ನಿದಾಯ್ದೆಚ್‌ ತೊ ಶೆಳಿ 
ಪೆಜ್‌ಚ್‌ ಜೆವ್ಲೊ ಆನಿ ಆಫ್ಲೆಂ ಕಿತೆಂ ತೊಂಡ್ಲಾಯ್ಲೆ೦ ಮ್ಹಳ್ಳೆಂ ತಾಚ್ಯಾ ಗುಮಾನಾಂತ್‌ 
ಉರ್ದೆಂ ನಾ. 


ಸಾಲಾಂತ್‌ ತಾಚೊ ಬಾಪುಯ್‌ ಎದೊಳ್‌ಚ್‌ ನಿದೊನ್‌ ಘೊರೆತಾಲೊ. 
ರಸ್ತ್ರ್ಯಾಚೆ ದಿವೆ ಪೆಟಂವ್ಲೆಂ ಕಾಮ್‌ ತಾಣೆ ಪೂತ್‌ ಕಾಮಾಕ್‌ ಲಾಗ್‌ಲ್ಲ್ಯಾಚ್‌ ದಿಸಾ 
ಸೊಡ್‌ಲ್ಲೆಂ. ಜುವಾಂವ್‌ ಬಾಪ್ತಿಸ್ತಾನ್‌ ನಿದೊಂಕ್‌ ವೆಚ್ಯಾ ಪಯ್ಲೆಂ ಮ್ಹಣ್ಣಿಂ ಮಾಗ್ದಿಂ 
ಸರಾರಾ೦ ಮ್ಹಳಿಂ, ಚಿಮ್ಚಿ ಫೆವ್ನ್‌ಚ್‌ ಭಾಯ್ರ್‌ ಹಿತ್ಸಾಕ್‌ ವಚುನ್‌ ಕುಡಿಚಿ 
ಸದಿಳಾಯ್‌ ತಿರ್ಲಿಲಿ. ಹಿತ್ಲಾಥಾವ್ನ್‌ ತಾಕಾ ತೊ ರೂಕ್‌ ದಿಸ್ತಾಲೊ ಆನಿ ತ್ಯಾ ರುಕಾ 
ಸರ್ಕಿಂ ವಚ್ಕಾಂ ಮ್ಹಳ್ಳಿ ಜಬ್ಬೊರ್‌ ವೋಡ್‌ ತಾಕಾ ಆಯ್ಲಿ ತರಿ ತೊ ಗೆಲೊ ನಾ. 
ಘರಾ ಭಿತರ್‌ ಯೇವ್ನ್‌ ತಾಣೆ ದಾರ್‌ ಧಾಂಫ್ಲೆಂ ಆನಿ ಆಡಾಂಬೊ ಘಾಲೊ. 


ಅಶೆಂ ತೀನ್‌-ಚಾರ್‌ ದೀಸ್‌ ಚಲ್ಲೆಂ. ಚವ್ತ್ಯಾ ದಿಸಾಚೆ ಸಾಂಜೆರ್‌ ಕಾಮ್‌ 
ಸುಟ್ಟೆಚ್‌ ವರ್‌ ಶೊಪಾಥಾವ್ನ್‌ ಏಕ್‌ ಪೊಟ್ಟಿ ಫೆವ್ನ್‌ ತೊ ಶೀದಾ ಘರಾ ಆಯ್ಲೊ. 
ದಸೆಂಬರಾಚಿ ತೆವೀಸ್‌ ತಾರಿಕ್‌ ತಿ, ನತಾಲಾಂಕ್‌ ಫಕತ್‌ ಏಕ್‌ ಪುರ್ತೊ ದೀಸ್‌ 
ಆಸ್‌ಲ್ಲೊ. ಆಪ್ಲ್ಯಾ ಹಾತಾಂತ್ಲಿ ಪೊಟ್ಟಿ ಎಕಾ ಕೊನ್ಶ್ಯಾಂತ್‌ ಲಿಪವ್ನ್‌ ದವರುನ್‌, 
ಆವಯ್ನ್‌ ದಿಲ್ಲಿ ಕಾಪಿ ಸಯ್ತ್‌ಯಿ ಪಿಯೆನಾಸ್ತಾಂ, ಬಿರ್ಯಾಚ್ಯಾ ಗೊವೆತಾಂತ್‌ ಆಸ್ಟೆಂ 
ಏಕ್‌ ಬಡ್ಜ್‌ ಇರ್ಲೆಂ, ರಾಂದ್ರಾ ಕುಡಾಚ್ಯಾ ಮುಲ್ಯಾಂತ್‌ ಉಬೊ ಆಸ್ಚೊ 
ಸಾಧ್ದಿಖುಂಟೊ, ನ್ಹಾಣಿಯೆಚ್ಯಾ ಮುಲ್ಯಾಂತ್‌ ಆಸ್‌ಲ್ಲೊ ತಾರಿಚೊ ಡಬ್ಬೊ ಆನಿ 
ಸೊಣ್ಣಾನ್‌ ತಯಾರ್‌ ಕೆಲ್ಲೊ ಬುರುಸ್‌ ಫವ್ನ್‌ ತೊ ಶೀದಾ ತ್ಯಾ ರುಕಾ ಸರ್ಮಿಂ 
ವಚುಂಕ್‌ ಮೆಟಾಂ ಕಾಡ್ತಾನಾ ತಾಕಾ ಪಳೆವ್ನ್‌ (ಸ೦ಗತ್‌ ಕಳಿತ್‌ ನಾಸ್ತಾಂ) ತಾಚೆ 
ಆವಯ್ನ್‌ ತಾಳೊ ಕಾಡ್ಲೊ. "ಕೊಣಾ ಪಠ್ನೆಶಾಚಿಂ ಆಂಗಣ್‌ ರಭಾಡುಂಕ್‌ 
ವೆತಾಯ್‌-ರೆ? ನತಾಲಾಂಚೆಂ ಫೆಸ್ಟ್‌ ಬೊಡಾರ್‌ ಆಯ್ಲೆಂ ಆನಿ ಪಾವ್ಸಾಕ್‌ ಆನಿಕಿ 
ತೇಂಪ್‌ ಆಸಾ-ರೆ. ಕೊಣಾ ಘರಾಚ್ಯಾ ಮುಳಾಕ್‌ ತಾರ್‌ ಕಾಡುಂಕ್‌ ಭಾಯ್ರ್‌ 
ಸರ್ಲಾಯ್‌. ತುಂ) ಆನಿ ತೆಂ ಇರ್ನೆಂ ಕಿತ್ಯಾಕ್‌, ಕೊಣಾ ಘರಾಕ್‌ ಕನ್ನಾ 
ಘಾಲುಂಕ್‌? 


ತಾಣೆ ತಿಕಾ ಜಾಪ್‌ ದಿಲಿ ನಾ. 
ರುಕಾ ಸರ್ಮಿಂ ಪಾವ್‌ಲ್ಲ್ಯಾ ತಾಕಾ ಉದ್ವೆಗಾಚಿ ಹಳ್ತ್‌ ಖರಸ್‌ ಯೆತಾಲಿ. ತೊ 
ಫೊಟಾರೊ ತಸೊಚ್‌ ಆಸ್‌ಲ್ಲೊ ಆನಿ ತಾಂತುಂ ಬೋತ್ಸ್‌ ಗಿತ್ಸ್‌-ಗಿ೦ಂಡಿಯೊ 


ನಾತ್‌ಲ್ಲೊ. ತಾಚಿ ಖಡ್ಬಾಯ್‌ ಜಾಣಾ ಆಸ್‌ಲ್ಲ್ಯಾ ಎಂಟ್ಲಿ ಮಾಸ್ಟರಾಂನಿ ಪರತ್‌ 
ತ್ಯಾ ಪೊಟಾರ್ಯಾಂತ್‌ ಸೊರೊ ಲಿಪವ್ನ್‌ ದವರ್ಲೆಂ ಪ್ರೇತನ್‌ ಕೆಲೆಂ ನಾ ಜಾಯ್ತೆ 

ತಾಣೆ, ತ್ಯಾ ಖುಂಟ್ಯಾನ್‌ ಪೊಟಾರೊ ಸಾಫ್‌ ಕೆಲೊ, ಇರ್ನೆ೦ ವಾಪರ್ನ್‌ ಉಸೊನ್‌ 
ರಾವ್‌ಲ್ಲೊ ; ಸೊವೊೊ p ನಿಕ್ಕಾಯ್ಡೊ ಆನಿ ಪೊಟಾರ್ಯಾಚೆಂ ಮೂಕ್‌ ಕೊರಾವ್ನ್‌ 
ರೂಂದ್‌ ಓಳ, ಉರುಟ್‌ ಕಲರಿ. ತ್ಯಾ ಉಪಾಲಿತ್‌ ತಾಣೆ ಸೊಣ್ಣಾಚ್ಯಾ 

ಬುರುಸಾನ್‌ ತ್ಯಾ ಪೊಟಾರ್ಯಾಕ್‌ ಭಿತರ್ಲಾ ನ್‌ ತಾರ್‌ ಕಾಡಿ. 'ಹುಲ್ಹಾತಾ-ಗೀ?' 
ತಾಣೆ ವಿಚಾರ್ಲೆಂ. "ಸೊರ್ಯಾಚ್ಯಾ ಘಾಣಿಚ್ಯಾಕಿ ಹೊ ವಾಸ್‌ ಜಾವೈತ್‌ ನ್ಹಯ್‌ 
ಚಿಕ್ಕೆಸೆ ಸೊಸುನ್‌ ವ್ಹರ್‌. pe ದಿಸಾ 1 ಚರಿತ್ರಾ ಜಾಯ್‌ ಖಂಚ್ಯಾ 
ಜೊಶಾಚಿರ್‌ ತೊ ಉಲಯ್ಲೊ ಆನಿ ತಾಚ್ಯಾ ಉತ್ರಾಂಚೊ ಅರ್ಸ್‌ ಕಿತೆಂ ತೊ, ತ್ಯಾ 


ರುಕಾಕ್‌ ಸೊಡ್ಯಾಂ ಖುದ್‌ ಜುವಾಂವ್‌ ಬಾಪ್ಟಿಸ್ತಾಕ್‌ಚ್‌ ಕಳಿತ್‌ನಾತ್‌ಲ್ಲೊ ಕೊಣ್ಣಾ. 


ಇತ್ತಿ ಕಾಮ್ಗಾರಿ ಜಾತಾನಾ ಆಮೊರಿ ಜಾಲ್ಲಿ. ಚವ್ಸ್‌-ಪಾಂಚ್‌ ಪೋರ್‌ 
ಮೊನೆಪಣಿ ರಾವೊನ್‌ ತಾಚಿ ಕಾಮ್ಗಾರಿ ಪಳೆತಾಲೆ. ಕಿತೆಂ ಕರ್ತಾಯ್‌ ಬಾತ್ತು ಬಾಪ್ಸು 
ಮ್ಹಣ್‌ ತಾಂಣಿ ವಿಚಾರ್‌ಲ್ಲಾ ಕ್‌ ತಾಣೆ ಜಾಪ್‌ ದಿಲ್ಲಿ - ಫಾಲ್ಯಾಂ ಮೊದ್ಯಾನೆಚ್ಯಾ 
ಮಿಸಾಕ್‌ ವೆಚ್ಯಾ ಪಯ್ಲೆಂ ಹಾಂಗಾಸರ್‌ ಯೆಯಾ, ಹೆರಾಂಕ್‌ಯಿ ಆಪಯಾ ಆನಿ 
ತವಳ್‌ ತುಮ್ಕಾಂ ಕಳಿತ್‌ ಜಾತೆಲೆಂ. ಹ್ಯಾ ಬಾತ್ತು ಬಾಪ್ಲುಕ್‌ ಕಾಂಯ್‌ ಭಿಂಗ್ರಿ 
ಮ್ಹಣ್‌ ತೆ ಪೋರ್‌ ತಾತಾಂಚ್ಯಾ ಫರಾ ಗೆಲೆ. ಜುವಾಂವ್‌ ಬಾಪ್ತಿಸ್ಕ್‌ ಆಪ್ಲ್ಯಾ ಘರಾ 
ಗೆಲೊ. ಫಾಲ್ಕಾಂ ಸಾಂಜೆ ಭಿತರ್‌ ತಾರ್‌ ಸುಕ್ತೆಲಿ, ತೊ ಆಪ್ಣಾ ಇತ್ತ್ಯಾಕ್‌ 
ಗುಣ್ಣುಣ್ಣೊ, ಪೆಜೆಚೆಂ ಜೆವಣ್‌ ಕರ್ತಾನಾ. ತಾಚೆರ್‌ "ದೀಶ್ಟ್‌ ದವರ್ನ್‌ ಆಸ ಸ್‌ಲ್ಲಿ ತಾಚಿ 
ಆವಯಿ ಗುಣ್ಣುಣ್ಣಿ - ಚೆಡ್ಯಾಕ್‌ “ಪ್ರಾಯ್‌ ಜಾಲಿ. ಆತಾಂ ಪ್ಪಾ ಇತ್ಲ್ಯಾಕ್‌ 
ಉಲಂವ್ಕ್‌ ಲಾಗ್ತಾ. ಹಾಕಾ ಗಳ್ಳಾಕ್‌ ಏಕ್‌ ಕುದಾಂಟಿ ಬಾಂದಿನಾ ಜಾಲ್ಯಾರ್‌ 
ಆಮ್ಚ್ಯಾ ಫರಾಣ್ಯಾಕ್‌ ತಾರ್‌ ಕಾಡಿತ್‌. ಪುಣ್‌ ಹೆ ತಿಚೆ ಗುಣ್ಣುಔ ತಾಕಾ 
ಆಯ್ಯಾಲೆನಾಂತ್‌. 


ದಸೆಂಬರಾಚಿ ಚವೀಸ್‌ ತಾರಿಕ್‌. ಜುವಾಂವ್‌ ಬಾಪ್ತಿಸ್ತಾಕ್‌ ವರ್ಕ್‌ಶೊಪಾಂತ್‌ 
ಅರ್ಚ್ಯಾ ದಿಸಾಚೆಂ ಕಾಮ್‌. ಮೆನೆಜರಾನ್‌ ಕಾಮೆಲ್ಯಾಂಕ್‌ ದೊನ್ಹಾರಾಂಚೆಂ ಜೆವಣ್‌ 
ವರ್ಫ್‌ಶೊಪಾಂತ್‌ಚ್‌ ದಿಲೆಂ. ಸಾಂಗಾತಾಚ್‌ ಕ್ರಿಸ್‌ಮಸ್‌ ಬೋನಸಾಚೊ ಲೊಕಾಟೊ 
ಆನಿ ಕುಸ್ವಾರಾಚಿ ಪೊಟ್ಟಿ. ಸರ್ಕ್‌ ಖುಶ್‌; ಪುಣ್‌ ಜುವಾಂವ್‌ ಬಾಪ್ತಿಸ್ತಾಚಿ ಮತ್‌ 
ಮಾತ್ರ್‌ ಹ್ಯಾ ಸರ್ವಾಚೆರ್‌ ನಾತ್‌ಲ್ಲಿ. ದೊನ್ಹಾರಾ೦ ಉಪ್ರಾಂತ್ಲೆಂ ವೊತ್‌ ಮೋವ್‌ 
ಪಡ್ತಾನಾ ಜುವಾಂವ್‌ ಬಾಪ್ತಿಸ್ಟ್‌ ಆದ್ಲೆ ಸಾಂಜೆರ್‌ ಹಾಡ್‌ಲ್ಲಿ ಪೊಟ್ಟಿ ಘೆವ್ನ್‌ ರುಕಾ 
ಸರ್ಮಿಂ ಗೆಲೊ. ಸೊಪ್ಯಾರ್‌ ಬಸುನ್‌ ಆಸ್‌ಲ್ಲಿ ತಾಚಿ ಆವಯ್‌ ಆಸ್ಚೊ ಶೀರ್‌ 
ಕರುನ್‌ ಪುತಾಕ್‌ ಪಳೆತಾಲಿ. ಹ್ಯಾ ಚೆಡ್ಯಾಚ್ಯಾ ಕಾನಾಂನಿ ವಾರೆಂ “ಗಾಂ. ತಿ 
ಮ್ಹಣಾಲಿ. ನಾ ಜಾಲ್ಯಾರ್‌ ಹಾಂವೆಂ ಇತ್ತಾ, 'ಕಶ್ಚಾಂನಿ ಕೆಲ್ಲೊ ಕುಸ್ವಾರ್‌ - ಏಕ್‌ 
ಪಾತೆಕ್‌ ಸಯ್ತಿ - ಚಾಕೊನ್‌ ಪಳೆನಾಸ್ತಾಂ ಏಕ್‌ ಪೊಟ್ಟಿ ಘೆವ್ನ್‌ ರುಕಾ ಸರ್ಮಿಂ 
ಧಾಂವ್ಚೊ ತೊ. ಕಿತೆಂ ಪುರ್ಲಾಂ ತ್ಯಾ ರುಕಾಮುಳಾಂತ್‌? ರುಕಾಂಚಿರ್‌ ಮಾಲುಂಡ್‌ 
ಮಸ್ತ್‌ ಆಸ್ತಾತ್‌ ಮ್ಹಣ್‌ 'ಹಾಂವೆಂ ಆಯ್ಕಾಲಾಂ... 


ಜುವಾಂವ್‌ ಬಾಪ್ತಿಸ್ಟ್‌ ರುಕಾಲಾಗಿ೦ ಪಾವ್ತಾನಾ ಪೊಟಾರ್ಯಾಂತ್ಲಿ ತಾರ್‌ 

ಸುಕೊನ್‌ ಗೆಲ್ಲಿ ಆನಿ ಹಳ್ಬಾರ್‌ ಉಜಳ್ತಾಲಿ. ತೆ ಪಾರ್ಬೊಳ್‌ ಪೋರ್‌ ಥಂಯ್ಸರ್‌ಚ್‌ 
ಕುಟ್ಟಿ-ದೊಣ್ಣೊ ಖೆಳ್ತಾಲೆ. ಬಾತ್ತು ಬಾಪ್ಪು ಪೊಟ್ಟಿ ಹಾಡ್ನ್‌ ಆಯ್ಲೊ, ತೆ ಬೊಬಾಟ್ಲೆ. 
ತಾಣೆ ತಾಂಚೆಂ ಗುಮಾನ್‌ ಕೆಲೆಂ ನಾ. ಪೊಟ್ಟಿ ಉಸವ್ನ್‌ ತಾಂತ್ಲೆಂ ಏಕ್‌ ಚುಮ್ಡ್ಹಿ 
ಭಾತೆಣ್‌ ತಾಣೆ ಕಾಡ್ಲೆಂ ಆನಿ ಪೊಟಾರ್ಯಾಂತ್‌ ಪಾತ್ಸಾಯ್ಲೆಂ; ಚಿಕ್ಕೆಸೆ ಪಯ್ಸ್‌ 
ಸರೊನ್‌, ಸರ್ಟ್‌ ಸಾರ್ಕೆಂ ಆಸಾ ಮ್ಹಣ್‌ ಖಚಿತ್‌ ಕರುನ್‌ ತಾಣೆ ಪೊಟ್ಟೆಂತ್ಲೊ ತ 
ಸಾತಾಟ್‌ ಲ್ಹಾನ್‌ ಇಮಾಜಿ ಭಾಯ್ರ್‌ ಕಾಡ್ಲೊ ಆನಿ ವರ್ತೆ ಶಿಸ್ತೆನ್‌ ತ್ಯಾ 
ಪೊಟಾರ್ಯಾಂತ್‌ ಮಾಂಡ್ಲೊ p ಭೊಂವ್ತಿಂ ಉಡ್ಕಾಣಾಂ ಘಾಲ್ಚೆ ಪೋರ್‌ ಜುವಾಂವ್‌ 
ಬಾಪ್ತಿಸ್ತಾನ್‌ ಪೊಟಾರ್ಯಾಂತ್‌ ಕಿತೆಂ ದವರ್ದೆಂ ಮ್ಹಣ್‌ ಪಳೆಂವ್ಕ್‌ ಉರ್ದಾತಾಲೆ. 
ತಿತ್ಲ್ಯಾರ್‌ 
‘What are you doing, John Baptist?’ 


ಒಳ್ಳಿಚೊ ತಾಳೊ ಆಯ್ಕೊನ್‌ ತಾಣೆ ಆಫ್ಲೆಂ ಕಾಮ್‌ ರಾವವ್ನ್‌ ಪಾಟಿಂ 
ಪಳೆಲೆಂ. 


ವರ್‌ಶೊಪಾಂತ್ಲೊ ಇತಾಲಿಯನ್‌ ಪಾದ್ರಿ. 


ಜುವಾಂವ್‌ ಬಾಪ್ತಿಸ್ತಾಕ್‌ ಇಂಗ್ಲಿಶ್‌ ಸಮ್ದಾತಾಲೆಂ, ಪುಣ್‌ ಫಟಾಫಟ್‌ ಜಾಪಿ 
ದೀಂವ್ಕ್‌ ಯೆನಾತ್‌ಲ್ಹ್ಯೊ. 


“Father... tomorrow Jesus coming... making ತಯಾರಾಯ್‌... ಗರ್ದನಾಚೊ 
ಗೊಟೊ...' ತಾಣೆ ಪೊಟಾರ್ಯಾಂತ್‌ ಮಾಂಡುನ್‌ ದವರ್‌ಲ್ಲೊ ಇಮಾಜಿ ತ್ಯಾ 
ಲಾಂಬೆಟ್ಯಾ ಪಾದ್ರಿಕ್‌ ದಾಕಯ್ತೊ 8 “ಮದರ್‌ ಮೇರಿ, ಫಾದರ್‌ ಜುಜೆ, ಗೊವ್ಳಿ. 
ಬೊಕ್ರೆ, ಸಿಂಗಲ್‌ 00%... 70 place... angel ಆನಿ ಬೇಬಿ ಜೀಸಸ್‌ coming night.’ 


‘Very good, John Baptist!’ ಉದ್ದಾರ್ಲೊ ಪಾದ್ರಿ, ಪೊಟಾರ್ಯಾಚೆರ್‌ ಬೆಸಾಂವ್‌ 
ಘಾಲ್ನ್‌. “What a novel idea!’ ರುಕಾಲಾಗಿ೦ ಪಾದ್ರಿ ಉಬೊ ಜಾಲ್ಲೊ ಪಳೆವ್ನ್‌ 
ಸಾತಾಟ್‌ ಜಣ್‌, ದೊಗಿ ಸ್ತಿಯೊ ಥಂಯ್ಸರ್‌ ಜಮ್‌ಲ್ಲೊ,. “300 are really 
making way for the coming of Christ!” 


ಹಿಂ. ಉತ್ರಾಂ ಜುವಾಂವ್‌ ಬಾಪ್ತಿಸ್ತಾಕ್‌ ಸಮ್ದಾಲಿಂನಾಂತ್‌, ತೊ ಹೆಣೆ ತೆಣೆ 
ಪಳೆಲಾಗ್ದೊ. 

ಇತಾಲಿಯನ್‌ ಪಾದ್ರಿನ್‌ ತಾಚ್ಯಾ ಖಾಂದಾರ್‌ ಹಾತ್‌ ದವರ್ದೊ. “1 will come 
and bless your crib tonight!’ ತೊ ಮ್ಹಣಾಲೊ ಗದ್ಗದಿತ್‌ ತಾಳ್ಯಾನ್‌. ಆನಿ ತಾಣೆ 
ಲೂಕ್‌ 7:9 ಹಾಂತ್ತಿಂ ಉತ್ರಾಂ ಮಾನಾನ್‌ ಉಚಾರ್ಲಿಂ. “1 tell you, 1 have not 
found such great faith even in Israel.” (ಸತ್‌ಚ್‌ ಹಾಂವ್‌ ತುಮ್ಕಾಂ ಸಾಂಗ್ತಾಂ: 
ಇಸ್ರಾಯೆಲಾಂತ್‌. ಲೆಗುನ್‌ ಅಸಲೊ ಜಿವೊ ಭಾವಾಡ್ತ್‌ ಮ್ಹಾಕಾ ಪಳೆಂವ್ಯ್‌ 
ಮೆಳ್ಳಲೊ ನಾ.) ತ್ಯಾ ಇತಾಲಿಯನ್‌ ಪಾದ್ರಿಚಿಂ ಉತ್ರಾಂ ತ್ಯಾ ಸನ್ನಿವೆಶಾಕ್‌ ಕಿತ್ಲ್ಯಾ 

ಲಾಗ್ಮಿಲ್ಯಾನ್‌ ವಾ ಪಯ್ಕಿಲ್ಯಾನ್‌ ಲಾಗು ಜಾತಾಲಿ೦ ಮ್ಹಳ್ಳೆಂ ಸವಾಲ್‌ಚ್‌ ಉದೆನಾ, 
ಕಿತ್ಯಾಕ್‌ ಆಮ್ಚ್ಯಾ ಜುವಾಂವ್‌ ಬಾಪ್ಕಿಸ್ತಾಕ್‌ ತಿಂ ಉತ್ರಾಂ ಸಮ್ದಾಲಿಂಚ್‌ ನಾಂತ್‌. 
ಹಾತ್‌ ಜೊಡುನ್‌ ತೊ ದೆಗೆನ್‌ ಸರ್ಲೊ ಆನಿ ಎದೊಳ್‌ಚ್‌ ಥ೦ಯ್ಸರ್‌ ಜಮ್‌ಲ್ಲಿಂ 
ಜಣಾಂ ಪೊಟಾರ್ಯಾಂತ್‌ ತಿಳುಂಕ್‌ ಲಾಗ್ಲಿಂ. 


ಲಾಂಬ್‌ ಕತಾ ಮಟ್ವಿ ಕರ್ಚಿ ತರ್‌, ಮೊದ್ಯಾನ್‌ ರಾತಿಚ್ಯಾ ಮಿಸಾರ್‌ 
'ಗ್ರೋರಿಯಾ' ಜಾತಾನಾ ಜುವಾಂವ್‌ ಬಾಪ್ತಿಸ್ತ್‌ ಉಟ್ಟೊ ಆನಿ ಶೀದಾ ತ್ಯಾ ರುಕಾ 
ಸರ್ಕಿಂ ಗೆಲೊ; ಆಪ್ಲ್ಯಾ ಚಲ್ಲಣಾಚ್ಯಾ ಉಜ್ವ್ಯಾ ಬೊಲ್ಲಾಂತ್‌ ನಿದಾಯಿಲ್ಲೊ 
ಬಾಳೊಕ್‌ ತಾಣೆ ಕಾಡ್ಲೊ ಆನಿ ಪೊಟಾರ್ಯಾಂತ್‌, ಮರಿ ಆನಿ ಜುಜೆಚ್ಯಾ ಇಮಾಜಿಂ 
ಮದೆಂ ನಿದಾಯ್ತೊ. ಉಪ್ರಾಂತ್‌, ದಾವ್ಯಾ ಬೊಲ್ಲಾಂತ್ಲೊ "ಗ್ಲೋರಿಯಾ ಆಂಜ್‌' 
ಭಾಯ್ರ್‌ ಕಾಡುನ್‌ ಪೊಟಾರ್ಯಾ ಭಾಯ್ದಾ್ಯ ಉಕ್ಲೊನ್‌ ರಾವ್‌ಲ್ಲಾ ಎಕೆ ಸೊಫ್ಲೆಕ್‌ 
ಉಮ್ಯಾಳಾಯ್ದೊ. 

ತಾಚೊ ಗರ್ದನಾಚೊ ಗೊಟೊ ಪೂರ್ಡ್‌ ಜಾಲ್ಲೊ. 

ಜುವಾಂವ್‌ ಬಾಪ್ಟಿಸ್ತಾನ್‌ ಥಂಯ್ದರ್‌ಚ್‌ ದಿಂಬಿ ಫಾಲಿ. 


ಕೆದೊಳ್‌ ಪರ್ಯಾಂತ್‌ ಮ್ಹಳ್ಳೆಂ ತಾಚ್ಯಾ ಉಡಾಸಾಂತ್‌ ಉರ್ಲೆಂ ನಾ. ಮೀಸ್‌ 
ಜಾತೆಚ್‌ ಭಾವಾಡ್ತಿ ಜೆ ಭಾಯ್ರ್‌ ಆಯ್ಲೆ ತಾಂಕಾಂ ದಿಸ್ಲೊ ರುಕಾಮುಳಾಂತ್‌ ದಿಂಬಿ 
ಘಾಲುನ್‌ ಆಸ್ಚೊ ಜುವಾಂವ್‌ ಬಾಪ್ಕಿಸ್ಟ್‌ ಕಸಲೆಂ-ಕಿತ್ಯಾಕ್‌-ಖಂಯ್‌ ಮ್ಹಳ್ಳ್ಯಾ 
ಸವಾಲಾಕ್‌ ತಾಣೆ ಫಕತ್‌ ಆಪ್ಲೊ ಹಾತ್‌ ಉಬಾರೊನ್‌ ರುಕಾಚ್ಯಾ ಪೊಟಾರ್ಯಾಕ್‌ 
ದಾಕಯ್ದೆಂ. 


ಆನಿ ಥಂಯ್ದರ್‌, ದಸೆಂಬರಾಚೆ ತೆ ಥಂಡಿಯೆಂತ್‌ ಏಕ್‌ ನವಾಲ್‌ಚ್‌ ಘಡ್ಲೆಂ. 
ಜಮ್‌ಲ್ಲೊ ಭಾವಾಡ್ತಾ $೦ಚೊ ಜಮೊ ಥಂಯರ್‌ಚ್‌ ದಿಂಬಿಯೆರ್‌ ಪಡ್ಡೊ; ಥೊಡೆ 
ಸುಸ್ಕಾರ್ತಾಲೆ ಸಯ್ತ್‌. ಪುಣ್‌ ಜುವಾಂಕ್‌ ಬಾಪ್ತಿಸ್ತಾಕ್‌ ಹ್ಯಾ ಸರ್ವಾಚಿ ಖಬರ್‌ 
ನಾಶ್‌ಲ್ಲಿ. 


“ಕಿತೆಂ-ರೆ?' ಏಕ್‌ ಒಳ್ಳಿಚೊ ತಾಳೊ ತಾಕಾ ಆಯ್ಕಾಲೊ. ಪಾಟಿಂ 
ಘುಂವೊನ್‌ ಪಳೆತಾನಾ ತಾಚೊಚ್‌ ಬಾಪುಯ್‌, ತಾಚೆ ಸಾಂಗಾತಾ ಆವಯ್‌. 
*ಕಿತೆ೦-ರೆ9) ಬಾಳ್ಕಾಕ್‌ ಕಾಳೊಕಾಂತ್‌ ನಿದಾಯ್ತಾಯ್‌-ರೆ? ಥಂಡಿಯೆಂತ್‌ 
ನಿದಾಯ್ತಾಯ್‌?' 


"ಬಾಬಾ... ಮಾಂಯ್‌...” ಜುವಾಂವ್‌ ಬಾಪ್ತಿಸ್ತ್‌ ಫುಡೆಂ ಉಲಂವ್ಕ್‌ ಸಕ್ಲೊ ನಾ, 
ಜಮ್ಮೆಲ್ಯಾ ಲೊಕಾನ್‌ ಆನಿ ಕ್ರಿಸ್ತಾಚ್ಯಾ ಮೊಗಾನ್‌ ತಾಕಾ ಇತ್ತೊ ಸಿಂತಿಮೆಂತಾಳ್‌ 
ಕೆಲ್ಲೊ-ಕಿ ತೊ ಸಂತೊಸಾಚಿಂ ದುಕಾಂ ಗಳಯ್ಲಾಗ್ಲೊ. ತಾಚ್ಯಾ ಬಾಪಾಯ್ಕ್‌ 
ಖಿಣಾ ಭಿತರ್‌ ಘರಾಕ್‌ `ಧಾಂವ್‌ ಮಾರ್ಲಿ ಆನಿ ಫಶ್ಟೆ ಆಲ್ತಾರಿರ್‌ ಜಳ್ಳೊ ಏಕ್‌ 
ಲ್ಹಾನ್‌ ದಿವೊ ಹಾಡ್ನ್‌ ಆಯ್ಲೊ. ಕಸೊಯ್‌ ಪುಣಿ ತಾಣೆ ತೊ ದಿವೊ ತ್ಯಾ 

'ಪೊಟಾರ್ಯಾಚ್ಯಾ ಮುಕಾಕ್‌ ಖಿಳಾಯ್ಲೊ. "ಮ್ಹಾಕಾ ಭೆಶ್ಚೆಂಚ್‌ ಚಿಮ್ಲಿ ಪರ್ಬು 
'ಮ್ಹಣನಾಂತ್‌-ರೆ, ಜುವಾಂವ್‌ ಬಾಪ್ತಿಸ್ತಾ' ತೊ ಮ್ಹಣಾಲೊ. 
ತಿತ್ಲ್ಯಾರ್‌ ತೊ ಇತಾಲಿಯನ್‌ ಪಾದ್ರಿ ಆಯ್ತೊ... 


ವರ್ಸಾಂ. ಪಾಶಾರ್‌ ಜಾಲಿಂ, ಆನಿ ಸಬಾರ್‌ ಸಂಗ್ತಿ ಘಡ್ಪ್ಯೊ ಆನಿ ತ್ಯೊ 
ಘಡಜೆಚ್‌ ಆಸ್‌ಲ್ಲೊ. 

ಜುವಾಂವ್‌ ಬಾಪ್ತಿಸ್ತಾಚೊ ಪೊಟಾರ್ಯಾಂತ್ಲೊ ಗರ್ನನಾಚೊ ಗೊಟೊ ಧಿರ್ಲೊ. 

ದುಸ್ರ್ಯಾ ವರ್ಲಾಚೆಂ ನತಾಲ್‌ ಯೆಂವ್ಚ್ಯಾ ಪಯ್ಲೆಂಚ್‌ ಜುವಾಂವ್‌ ಬಾಪ್ತಿಸ್ತಾಚೆ 
ಆವಯ್ನ್‌ ತಾಚ್ಯಾ ಗಳ್ಯಾಕ್‌ ಸುರ್ದಾಯೆಚಿ ಏಕ್‌ ಕುದಾಂಟಿ ಬಾಂದ್ಲಿಚ್‌. ನವ್ಯಾ 
ಜೊಡ್ಯಾನ್‌ ಹ್ಯಾ ಗರ್ನನಾಚ್ಯಾ ಗೊಟ್ಯಾ ಮುಳಾಂತ್‌ಚ್‌ ಮಾತ್ರಿಮೊನಿಚ್ಯೊ 
ಆಂಗವ್ಲೊ A ಗುಪಿತಾಯೆನ್‌ ಥಿರ್‌ ಕೆಲ್ಕೊ. 


ವರ್ಸಾಂ ಪಾಶಾರ್‌ ಜಾಲಿಂ. 
ಜುವಾಂವ್‌ ಬಾಪ್ತಿಸ್ತಾಕ್‌ ಜೊವ್ಳ ಚೆರ್ಕೆ ಜಾಲೆ. 


ತಾಚಿ ಆವಯ್‌ ಅಂತರ್ಲಿ ಆನಿ ಥೊಡ್ಯಾ ಮಯ್ಸ್ಯಾಂನಿ ಚಿಮ್ಬಿ ಪರ್ಬುಯ್‌ 
ಅಂತರ್ಲೊ. 


ತೊ ಪೊಟಾರ್ಯಾಚೊ ರೂಕ್‌ ಆಳ್ವಾಲೊ ನಾ, ಪುಣ್‌ ಬಾಳ್ವಾಲೊ ಆನಿ 
ಪೊಟಾರ್ಯಾಂತ್‌ ವರ್ಗಾವಾರ್‌ ಬದ್ದಾವಣ್‌ ಜಾತೆಚ್‌ ಉಲ್ಲಿ. 


ಜೊವೈ ವಾಡೊನ್‌ ಯೆತಾಲೆ ಆನಿ ತ್ಯಾ ರಸ್ತ್ಯಾರ್‌ ಬಸ್ಸಾಂ ಧಾಂವೊಂಕ್‌ 
ಸುರು ಜಾಲಿಂ. ದಿಸಾಕ್‌ ದೋನ್‌ ಬಸ್ಸಾಂ. ತಿ೦, ಧುಳ್‌ ಉಟವ್ನ್‌ ಧಾಂವ್ಹಾನಾ 
ಜುವಾಂವ್‌ ಬಾಪ್ತಿಸ್ತಾಚೆ ಚೆರ್ಕೆ ರಸ್ತ್ವಾಕ್‌ ಧಾಂವ್ಚಾಲೆ... ವಾಡ್ತಾಲೆ. 


ಕಶೆಂ ಆನಿ ಕೆದಾಳಾ ಮ್ಹಳ್ಳೆಂ ಕೊಣಾಯ್ಕಿ ಕಳಿತ್‌ ನಾ ಜಾಯ್ದೆ.. ತ್ಯಾ 
ರುಕಾಲಾಗಿಂ ಬಸ್ಸ್‌ ಥಾ೦ಬೊಂಕ್‌ ಲಾಗ್ದೆಂ ಆನಿ ತ್ಯಾ 'ಸ್ಟೊಪಾ'ಕ್‌ ಲೊಕಾನ್‌ 
“ಕ್ರಿಸ್‌ಮಸ್‌ ಕಟ್ಟಾ' ಮ್ಹಣ್‌ ನಾಂವ್‌ ದಿಲೆಂ. 


ಥೊಡ್ಯಾಂನಿ ಮ್ಹಳೆಂ - ಜುವಾಂವ್‌ ಬಾಪ್ತಿಸ್ತಾಚೊ ಕ್ರಿಸ್‌ಮಸ್‌ ಕಟ್ಟಾ. 
ಬರೆಂ ಆನಿ ಬರ್ಯಾನ್‌ಚ್‌ ವರ್ಗಾಂ ಪಾಶಾರ್‌ ಜಾಲಿಂ. 
ಕೊಡಿಯಾಳ್‌ ವಾಡ್ಜೆಂ. 


ಹರ್‌ ವರ್ದಾ, ನತಾಲಾಂಚೊ ಸ೦ಬ್ರಮ್‌ ಜಾತೆಚ್‌, ಜುವಾಂವ್‌ ಬಾಪ್ತಿಸ್ಸ್‌ 
ಗರ್ದನಾಚ್ಯಾ ಗೊಟ್ಯಾಚ್ಯೊ ಇಮಾಜಿ ಕಾಡ್ತಾಲೊ ಆನಿ ಜೊಗಾಸಾಣೆನ್‌ ಯೆಂವ್ಚಾ ಹ 
ವರ್ಸಾ ಪರ್ಯಾಂತ್‌ ಎಕಾ ಪೆಟಾರ್ಯಾಂತ್‌ ನಿದಾಯ್ತಾಲೊ. ಕೊಣೆಂಗಿ ತಾಕಾ 

ಸಾಂಗ್ಲೆಂ”- ಪೊಟಾರೊ ಖಾಲಿ ಸೊಡ್ಡ್ಯಾ ಬದ್ಲಾಕ್‌ ಮಯ್ಸ್ಯಾಕ್‌ ಎಕಾ ಲೆಕಾನ್‌ 
ಎಕಾ ಸಾಂತಾಚಿ ಇಮಾಜ್‌ ದವರ್ದಿ. 


ಬರಿ ಆಲೊಚೆನ್‌ ಮ್ಹಣಾಲೆ ಸರ್ವ್‌; ಬರಿಚ್‌ ಆಲೊಚೆನ್‌ ಮ್ಹಣಾಲೆ, ಸರ್ಟ್‌ 
ಜಾತಿ-ಕಾತಿಂಚೆ, ಧರ್ಮಾಂ-ಭಾವಾಡ್ತಾಂಚೆ. ಹಿ ಸಂಪ್ರದಾಯ್‌ ಚಾಲು ಜಾಲಿ. ಪುಣ್‌ 
ಮದೆಗಾತ್‌. ಥೊಡ್ಯಾ ಮುಸ್ಲಿಮ್‌ ಭಾವಾಡ್ತಾಂನಿ ಜುವಾಂವ್‌ ಬಾಪ್ಕಿಸ್ಮಾಲಾಗಿಂ 
ವಿನತಿ ಕೆಲಿ - ಆಮ್ಚ್ಯಾ ರಮ್ಜಾನ್‌ ಮಯ್ದ್ಯಾಂತ್‌ ಪೊಟಾರ್ಯಾಂತ್‌ ಆಮಿ ಅಮ್ಚ್ಯಾ 
ಪವಿತ್ರ್‌ ಶ್ಚೆರಾಂತ್‌ ತ of 'ಖ್ಹಾಬಾಚಿ' ಫೊಟೊ ದವರೈತ್‌? ಪಳೆ, ಆಮ್ಚ್ಯಾ ತ್ಯಾ 
ಪವಿತ್ರ್‌ ಜಾಗ್ಯಾರ್‌ ಪಯ್ಲೆಂ ಬಾ೦ದಪ್‌ ಬಾಂದಯಿಲ್ಲೆಂ ' ಪ್ರೊಫೆತ್‌ ಇಬ್ರಾಹಿಮಾನ್‌. 


ಸಮಾದಾನ್‌ ಸಲ ಆಸುಂ. ಇಬ್ರಾಹಿಮ್‌ ಮ್ಹಳ್ಯಾರ್‌ ತುಮ್ಚೊ ಅಬ್ರಾಹಾಮ್‌ 
ಬಾಪ್‌ಚ್‌ ನ್ಹಯ್‌?' 
ಬರಾಬರ್‌. 


ಕಾಳ್‌ ಪಾಶಾರ್‌ ಜಾತಾನಾ, ಹಿಂದು ಭಾವ್‌ಯಿ ಆಯ್ಲೆ. “ಪದ್ದುಲೆ', ತೆ 
ಮ್ಹಣಾಲೆ. “ಬೆಜಾರ್‌ ಮಲ್ಟೊಡ್ಚಿ... ಆಮ್ಚೆ ಚವ್ತಿ ವೈಸಾ ವಿನಾಯಕಾಚಿ ಮೂರ್ತಿ 
ಆನಿ ಅಶ್ಚಮಿ ವೆಳಾರ್‌ ಶ್ರೀಕೃ ಶಚಿ... ಕಿತೆಂಯ್‌. ತರಿ ಕ್ರಿಸ್ತ ಆನಿ ಕೃಶ್ಚಾ.. ನಾಂವಾಂ 
ತಾಳ್‌ ಪಡ್ತಾತ್‌ ನ್ಹಯ್‌?” ಜುವಾಂವ್‌ ಬಾಪ್ತಿಸ್ಟ್‌ ಪ ಸ್‌ಲ್ಲೊ' ತೆದ್ನಾ. ಅರ್ಗಾಂ 
ಧನ್ಯಾ ದೆವಾಕ್‌, ನಾಂವಾಂ ಮಾತ್ರ್‌ ತಾಳ್‌ ವಡ್ಡಾತ್‌... ಹೆರ್‌ ತಾಳ್‌ 
ಪಡ್‌ಲ್ಲೆಂ ತರ್‌ ಸೊಳಾ ಹಜಾರಾಂಕ್‌ ಖಂಯ್‌ಥಾವ್ನ್‌ ಹಾಡ್ದೆಂ ಆಸ್‌ಲ್ಲೆಂ? 
ಪಳೆಯಾ, ಆಮ್ಚೊ ಜುವಾಂವ್‌. ಬಾಪ್ತಿಸ್ಸ್‌ ಕಾಂಯ್‌ ನಿಣಾರಿ ನ್ಹಯ್‌. 


ಆನಿ ಅಶೆಂ, ವರ್ಸಾಚ್ಯಾ ಬಾರಾಯ್‌ ಮಯ್ಸ್ಯಾಂನಿ ತೊ ಪೊಟಾರೊ ಖಾಲಿ 
ಉರ್‌ಲ್ಲೊ ನಾ. ಯೆತಾನಾ ಮಾತ್ರ್‌ ತಾಚ್ಯಾ ಗರ್ದನಾಚ್ಯಾ ಟಾಕ್‌ 
ಜಾಗೊ "ಮಳ್ತಾಲೊ. ಜುವಾಂವ್‌ ಬಾಪ್ಕಿಸ್ಟ್‌ ಖುಶ್‌. 


ವರ್ಫ್‌ಶೊಪಾಥಾವ್ನ್‌ ನಿವೃತ್‌ ಜಾಲ್ಯಾ ಉಪ್ರಾಂತ್‌ ಜುವಾಂವ್‌ ಬಾಪ್ತಿಸ್ತಾನ್‌ 
ರಿಕ್ಕಾ ದವರ್ದಿ. . ಜೊವ್ಭ್ಯಾಂಕ್‌ ಸಾಂ ಲುವಿಸಾಕ್‌ ಘಾಲೆಂ ಆನಿ ಸುಖಾ- 
ಸಂತೊಸಾನ್‌ ಜಿಯೆತಾಲೊ, ಪುಣ್‌ ಕ್ರಿಸ್‌ಮಸ್‌ ಕಟ್ಟಾಚಿ ಕತಾ ಹಾಂಗಾಸರ್‌ 
ಸಂಪನಾ. 


ಕಶಿ ಸಂಪಿ9 
ಬ 


ಕೊಡಿಯಾಳ್‌ ಆಸ್‌ಲ್ಲೆಂ, ಮಂಗ್ಳುರ್‌ ಜಾತಾನಾ, ಮುನಿಪಾಲ್ಲಿ ಆಸ್‌ಲ್ಲಿ 


ಕೊರ್ದೊರೇಶನ್‌ ಜಾತಾನಾ ಕ್ರಿಸ್‌ಮಸ್‌ ಕಟ್ಟಾಚಿ ಕತಾ ಕಶಿ ಸಂಪ್ಟಿ? ” 

ಆಮ್ಚ್ಯಾ ಜುವಾಂವ್‌ ಬಾಪ್ತಿಸ್ತಾಕ್‌ ಬಾಸಾಟಾವೆ೦ ವರಸ್‌ ಚಲ್ತಾಲೆಂ. ಜೊವ್ಳೆ 
ಕೊಲೆಜಿಚ್ಜ್‌ ಶಿಕಪ್‌ ಶಿಕೊನ್‌ ಇಸೆಲೆಂಗಿ ಐಟಿ-ಬಿಟಿ ಕರುನ್‌ ನವ್ಯರೆರ್‌ ಆಸ್‌ಲ್ಲೆ. 
ಪುತಾಂನಿ ಆನಿ ಪತಿಣೆನ್‌ ಕಿತ್ಲೆಂ ಸಾಂಗ್ಲಾ ರಿ ಜುವಾಂವ್‌ ಬಾಪ್ಟಿಸ್ತಾನ್‌ ರಿಕ್ತಾ 


72 


ಚಲಂವ್ಚಿ ರಾವಯ್ಲಿ ನಾ. ಆತಾಂ ತಾಚೆಲಾಗಿಂ ಚಾರ್‌ ರಿಕ್ಕಾ ಆಸ್‌ಲ್ಲೊ ಆನಿ 
ತಿತ್ನೆಚ್‌ ಚಾಲಕ್‌. ಪುಣ್‌ ಚಿಮ್ಸಿ ಪರ್ಬುಚೊ ಪೂತ್‌ ಜುವಾಂವ್‌ ಬಾಪ್ಕಿಸ್ಕ್‌ ಏಕ್‌ 
ಹಟ್‌ವಾದಿಚ್‌ ಸಯ್‌. ಕೋಣ್‌ ಜಾಣಾ, ತಾಕಾ ತ್ಯಾ ಇತಾಲಿಯನ್‌ ಪಾದ್ರಿಚೆಂ 
ಗೊಡ್‌ಬ್ಲೆಸ್‌ ಪಡ್‌ಲ್ಲೆಂ ಜಾಯ್ವೆ.. 


ಎಕೆ. ಸಕಾಳಿಂ, ಮಿಸಾಕ್‌ ವಚುನ್‌ ಪಾಟಿಂ ಯೆಂವ್ಚ್ಯಾ ತಾಚಿ ದೀಶ್ಟ್‌ ಆಪ್ಲ್ಯಾ 
ಪೊಟಾರಿ ರುಕಾಚೆರ್‌ ಪಡ್ಲಿ. ನವೆಂಬರ್‌ ಮಯ್ನೊ ತೊ, ಪವಿತ್ರ್‌ 'ಕಾಳ್ಮಾಚೆಂ 
ನೊವೆನ್‌ ಚಲನಾತ್‌ಲ್ಲೆಂ ತರಿ ಆನಿ ಕೊಣಾ ಬಾವ್ದಾ ಕನ್‌ ಜೆಜುಚ್ಯಾ ಪವಿತ್ರ್‌ 


ಕಾಳ್ಜಾಚಿ ಇಮಾಜ್‌ ಪೊಟಾರ್ಯಾಂತ್‌ ದವಲ್ಲೆಲಿ. 


ಬಾರಿಕ್ಲಾಣೆನ್‌ ಪಳೆತಾನಾ, ಕೋಣ್‌ಗಿ ಎಕ್ಲೊ ರುಕಾಚ್ಯಾ ಕಾಂಡಾಚೆರ್‌ ಕಿತೆಂಗಿ 
ಬರಯ್ತಾ. ತೊ ಲಾಗಿಂ ಸರ್ಲೊ ಆನಿ ತಾಣೆ ತಾಳೊ ಕಾಡುನ್‌ ವಿಚಾರ್ಲೆಂ - "ಕಿತೆಂ 
ಕರ್ತಾಯ್‌ ತುಂ?' 


"ರುಕಾಂಕ್‌ ನಂಬರ್‌ ಲಾಯ್ತಾಂ.' 
“ಕಿತ್ಯಾಕ್‌, ರುಕಾಕ್‌ ವಾಚುಂಕ್‌-ಬರಂವ್ಕ್‌ ಶಿಕಯ್ತಾಯ್‌ ತುಂ9' 


"ಅರೆ ಮಾಮಾ!' ತೊ ಮನಿಸ್‌ ಮ್ಹಣಾಲೊ. “ಹ್ಯಾ ರುಕಾಂಚೆ ದೀಸ್‌ ಆಯ್ಲೆ. 
ಹಾಂಗಾಸರ್‌ ಪಳೆ, ಹಾಂವೆಂ ನಂಬರ್‌ ಲಾಯಿಲ್ಲೆ ರೂಕ್‌ ಎಕಾ ಮಯಾ 
ಭಿತರ್‌ ನಿದ್ದೆಲೆ. ಕೊರ್ದೊರೇಶನಾಚಿ ಹುಕುಮ್‌.... ಕಂಕನಾಡಿ ಹೊಸ್ಲಿಟಲಾಥಾವ್ನ್‌ 
ತ್ಯಾ ಕೋಟಿ-ಚೆನ್ನಯ ಸರ್ಯಲಾ ಪರ್ಯಾಂತ್ಲೆ ಸರ್ವ್‌ ರೂಕ್‌ ಬೆಂಡೆಲೆ... ಹ್ಯಾ ರುಕಾಚೆಂ 
ನಂಬರ್‌ 13...' 


“ಪುಣ್‌ ಕಿತ್ಯಾಕ್‌?” 
"ಹೊ ರಸ್ತೊ ರೂಂದ್‌ ಕಶ್ಚೆಖಾತಿರ್‌... ಕೊಂಕ್ರಿಟಿಂಗ್‌ ಚಲ್ತೆಲೆಂ...' 
“ಕೊಣೆ೦ ಮ್ಹಳೆಂ?' 


“ಕಮಿಶನರಾಚಿ ಹುಕುಮ್‌... ಕಂತ್ರಾಟ್‌ ಪಾಸ್‌ ಜಾಲಾಂ... 


ಜುವಾಂವ್‌ ಬಾಪ್ತಿಸ್ತ್‌ ಕುಸ್ಕಾಲೊ. ಪಾಂಯ್‌ ವೊಡಿತ್‌ ಘರಾ ಗೆಲ್ಲಾ ತಾಣೆ 
ತ್ಯಾ ದಿಸಾ ಆಫ್ಲಿ ರಿಕ್ಕಾ "ಭಾಯ್‌ ಕಾಡ್ಜಿ ನಾ; ಪತಿಣೆಲಾಗಿಂ ಕಾಂಯ್ಬ್‌ ಸಾಂಗ್ಲೆಂ 
ನಾ. ಸಾಂಜೆರ್‌ ನವ್ಯರೆಥಾವ್ನ್‌ ಪಾಟಿಂ ಆಯಿಲ್ಲ್ಯಾ ಪುತಾಂಕ್‌ ತಾಣೆ ಸಂಗತ್‌ 
ಕಳಯ್ದಿ. 

"ಹಿ ಚಿಲ್ಲರ್‌ ಸಂಗತ್‌, ಆನಾ!' ಮ್ಹಣಾಲೆ ತೆ. "ಆಮ್ಚಿಂ. ಸಿಂತಿಮೆಂತಾಂ, 
ಸಂಸ್ಕೃತಿ, ಪ್ರಗತೆಂಕ್‌ ಆಡ್‌ ಯೆತಾ ತರ್‌ ತಿಯ್‌ ಕಾತ್ರುನ್‌ ಉಡಂವ್ಚಿ ಬರಿ. ಆಮಿ 
ಜಾಣಾಂವ್‌...' 

ತುಮಿ ಕಿತೆಂಚ್‌ ನೆಣಾಂತ್‌-ರೆ!' ತೊ ಮ್ಹಣಾಲೊ. "ತ್ಯಾ ರುಕಾನ್‌ ಆಮ್ಕಾಂ 

ಕಶ್ಚಾಂ ಅನ್ವಾರಾಂತ್ಹೆಂ ಬಚಾವ್‌ ಕೆಲಾಂ Er ತುಮಿ? Ho 

ಚಾ ಮೆನಿನ್‌ಜಿಟಿಸ್‌ ಜಾಲ್ಲ್ಯಾ ವೆಳಾರ್‌ ಆಮಿ ಪೊಟಾರ್ಯಾಲಾಗಿಂ 
ಮಾಗ್‌ಲ್ಲೆಂ-ರೆ... ವಾಂಚ್ಹೊನಾಂಯ್‌ "ನಂಗ 


ತಿ ಕುರ್ದಿ ಪಾತ್ಯೆಣಿ, ಆನಾ!' ಜಾಪ್‌ ದಿಲಿ ಪುತಾನ್‌. “ತುಮಿ ಮಾಗೊಂಕ್‌ 
ವೆತಾನಾ ಪೊಟಾರ್ಯಾಂತ್‌ ಗಣೆಶಾಚಿ ಮೂರ್ತಿ ಆಸ್‌ಲ್ಲಿ ಮ್ಹಣ್‌ ಮಾಂಯ್ಡ್‌ ಆಮ್ಕಾಂ 
ಸಾಂಗ್ತಾಂ...” 

ಜುವಾಂವ್‌ ಬಾಪ್ತಿಸ್ಟ್‌ ಉಟೊನ್‌ ಬಸ್ತೊ. 

ಕಿತೆಂ ಚಿಂತಾತ್‌-ರೆ ತುಮಿ?' ತೊ ಬೊಬಾಟೊ. "ಮ್ಹಜೆಂ ರುಜ್‌ 
ಹಾಂವ್‌ಚ್‌ ರುಜೊಂಕ್‌ ಸಕ್ಷಾಂ ಆನಿ ಸಕ್ತಾಂ.' 

“ಕಿತೆಂ ಕರ್ತಾಯ್‌ ತುಂ, ಆನಾ?’ 

ತ್ಯಾ ರುಕಾಕ್‌ ಬಚಾವ್‌ ಕರ್ತಾಂ ಮಾತ್ರ್‌ ನ್ಹಯ್‌... ಹೆರ್‌ ರುಕಾಂಕ್‌ಯಿ...' 


"ತುಂ ಖಂಚ್ಯಾ ಸಂಸಾರಾಂತ್‌ ಆಸಾಯ್‌, ಆನಾ?' ಎಕ್ಲೊ ಪೂತ್‌ ಹಾಸ್ಟೊ. 
"ಸೊಬಿತ್‌ ರುಕಾಂಕ್‌ ಫಾಮಾದ್‌ ಜಾಲ್ಲ್ಯಾ ಬೆಂಗ್ಳುರಾಂತ್‌ ರುಕಾಂಚೊ 
ಹತ್ಯಾಕಾಂಡ್‌ ಚಲ್ತಾ... ತುಂ ಕೆದಾಳಾ ಪರಿಸರ್‌ವಾದಿ ಜಾಲ್ಲೊಯ್‌?' ಆವಯ್‌, 
ಪಾಲ್ವಾಚಿಂ ಪೊಂತ್‌ ಚಿ೦ವೊನ್‌ ತವಳ್‌ ಪರ್ಯಾಂತ್‌ ಉಬಿ ಆಸ್‌ಲ್ಲಿ ಆತಾಂ 
ಮ್ಹಣಾಲಿ- 


"ತುಕಾ ನಾಕಾ ಹೊ ವಾವ್‌! ಸರ್ಕಾರಾ ಎದ್ರಾಕ್‌ ರಾವೊಂಕ್‌ ತುಕಾ ಕಿತೆಂ 
ತ್ರಾಣ್‌ ಆಸಾ?’ 


'ಆನಾ' ಮ್ಹಣಾಲೊ ಎಕ್ಲೊ ಪೂತ್‌. "ಭಲಾಯ್ಕೆಂತ್‌ ಆಸ್ಚ್ಯಾ ರುಕಾಂಕ್‌ ಆಸಾ 
ತಶೆ ಹುಮ್ಚೊನ್‌ ವೆಗ್ಸ್ಯಾಚ್‌ ಜಾಗ್ಯಾರ್‌ ಲಾ೦ವ್ಣೆಂ ಯೋಜನ್‌ಯಿ ಆಸಾ...' 


"ಮ್ಹಾಕಾ ಮ್ಹಜೆ ಆವಯ್ದ್ಯಾ ಗರ್ಬಾಕ್‌ ಪಾಟಿಂ ಧಾಡ್ಜೆಂ ಪ್ರೇತನ್‌ ಕರುನ್‌ 
ಪಳೆಯಾ-ರೆ ತುಮಿ. ಮ್ಹಜೊ ಪೊಟಾರೊ ರೂಕ್‌ ಕಾಂಯ್‌ ತರ್ನಾಟೊ...? ತಾಕಾ 
ಸಮಾದಾನಾನ್‌ ಮೊರೊಂಕ್‌ ಕಿತ್ಯಾಕ್‌ ಸೊಡಿನಾಂತ್‌ ತುಮಿ? ತೆ ಕಿತೆಂ 
ಮ್ಹಣ್ತಾತ್‌... ಪೋಯ್ರ್‌ಚ್‌ ಹಾಂವೆಂ ಕೊಂಕ್ಣಿ ಪತ್ರಾರ್‌ ವಾಚ್ಚೆಂ... ದಯಾಳ್‌ 
ಮರಣ್‌ ಖಂಯ್‌...' 


“ಆನಾ' ಮ್ಹಣಾಲೆ ತೆ ಜೊವ್ಳ ಎಕಾ ತಾಳ್ಯಾನ್‌. "ಆತಾಂ ತುಂ ವಿಶೆವ್‌ ಫೆ. 
ತುಜಿಂ ಸಿಂತಿಮೆಂತಾಂ ಆಮ್ಕಾಂ ಸಮ್ದಾತಾತ್‌...' 


"ತುಮ್ಕಾಂ ಕಾಂಯ್ಚ್‌ ಸಮ್ದಾನಾ ಆನಿ ತ್ಯಾ ಫುಡೆಂ ಹ್ಯಾ ಗೊರ್ವಾಕ್‌ ಕಿತೆಂಚ್‌ 
ಕಳಿತ್‌ ನಾ. ಪುತಾಂನಿ "ಐಟಿ-ಬಿಟಿ ಕೆಲೆಂ ಮ್ಹಳ್ಳಾ ಹರಾ ಹಂ ಸುನೊ ಕೆದಾಳಾ 

ಇಷಾ ೭ 


ಯೆತಾತ್‌ ಮ್ಹಣ್‌ ರಾಕೊನ್‌ ಆಸಾ... ವಿಸರ್ಲೆಂ ತೆಂ ಮ್ಹಜ್ಯಾ ರುಕಾಚಿ ಮಯ್ಕಾ...' 
ತೊ ವೋಲ್‌ ಪಾಂಗುರ್ನ್‌ ನಿದ್ದೊ, ಪುಣ್‌ ತಾಚೆ ಸುಸ್ಕಾರ್‌ ಮಾತ್ರ್‌ ಸಬಾರ್‌ 
ವೇಳ್‌ ಪರ್ಯಾಂತ್‌ ಆಯ್ಯಾತಾಲೆ. 


kk 


ಡೆಪ್ಯುಟಿ ಕಮಿಶನರ್‌ ಪೊನ್ನುದುರೈ ಭರ್ತಿ ಪಾಂಚ್‌ ಸೆಕುಂದಾಂ ಪರ್ಯಾಂತ್‌ 
ಉಸ್ವಾಸ್‌ ಸೊಡಿನಾಸ್ತಾಂ ಬಸ್ಲೊ ಆನಿ ಆಪ್ಣಾ ಸಾಮ್ಕಾರ್‌ ಜಮ್ನೆಲ್ಯಾಂಕ್‌ ಆಸ್ತಿ 
ಫಾಷ್ಲಿನಾಸ್ತಾಂ ಪಳೆಲಾಗ್ಲೊ. ಉಪ್ರಾಂತ್‌ ತಾಣೆ ಆಫ್ಲಿಂ ಘನಾದಿಕ್‌ ಉತ್ರಾಂ 
ವಿಂಚ್ಲೆಂ. "ಕಿತೆಂ ಸಾಂಗೊಂಕ್‌ ಸೊದ್ದಾತ್‌ ತುಮಿ? ಬಾವೆಸಾಟ್‌ ವರ್ಸಾಂಚೊ ಏಕ್‌ 
ಮ್ಹಾತಾರೊ, ಶೆಂಬರ್‌ ವರ್ಸಾಂ ಉತದ್ದಲೊ ರೂಕ್‌ ಕಾತ್ರುಂಕ್‌ ನಜೊ ಮ್ಹಣ್‌ 
ಭುಕ್‌ - ಹರ್ತಾಳ್‌ ಕರುನ್‌ ತ್ಯಾಚ್‌ ರುಕಾಮುಳಾಂತ್‌ ಬಸ್ಸಾ?' 


ತಾಚ್ಯಾ ಕೊನ್ನರೆನ್ಸ್‌ ರುಮಾಂತ್‌ ಜಮ್ದೆಲ್ಯಾ ಕೊಣೆಂಯ್‌ ತಾಕಾ ಜಾಪ್‌ ದಿಲಿ 
ನಾ, ಕಿತ್ಯಾಕ್‌ ತಾಂಣಿ ಎದೊಳ್‌ಚ್‌ ತೀನ್‌ ಪಾವ್ಟಿಂ ಪೊನ್ನುದುರೈಕ್‌ ವಿವರ್‌ ದೀವ್ನ್‌ 


ಜಾಲ್ಲೊ. 

"ಆನಿ ತಾಕಾ ಪಾಟಿಂಬೊ ದಿಂವ್ಚೆ ಆಸಾತ್‌ ಮ್ಹಣ್ತಾತ್‌ ತುಮಿ?’ 

“ವ್ಹಯ್‌ ಸರ್‌, ಪರಿಸರ್‌ವಾದಿಂಚೊ ಸಗ್ಳೊ ಪಂಗಡ್‌ ತಾಚ್ಯಾ ಸಾಂಗಾತಾ 
ಆಸಾ; ತಾಂಣಿ ಆಮಿ ನಂಬ್ರಾಂ ಲಾಗಯಿಲ್ಲಾ್ಯ ಸರ್‌ ರುಕಾಂಕ್‌ - ಮ್ಹಾಕಾ 
ಬಚಾವ್‌ ಕರ್‌ - ಮ್ಹಳ್ಳೆ ಬಿಲ್ಲೆ ಲಾಯ್ಸ್ಯಾತ್‌ ಆನಿ ರಂಗಾಳ್‌ ಫಿಂತಾಂ 
ಬಾಂದ್ಲ್ಯಾಂತ್‌...' 

“ತುಮಿ ಕಿತೆಂ ಕರ್ತಾಲ್ಯಾತ್‌ ತವಳ್‌?' 


“ಕಿತೆಂ ಕದ್ದೆಂ ಸರ್‌? ಹೆಂ ರಿಪಬ್ಲಿಕ್‌ ಒಫ್‌ ಇಂಡಿಯಾ ನ್ಹಯ್‌? ಆನಿ ತೊ 
ಸೀನಿಯರ್‌ ಸಿಟಿಜನ್‌... 


“ಕಿತೆಂ ಮ್ಹಳೆಂ ತಾಚೆಂ ನಾಂವ್‌?” 


“ಜುವಾಂವ್‌ ಬಾಪಿಸ್‌, ಸರ್‌.' 


ತುಮಿ ಕೊಣೆಂಯ್‌ ತಾಚೆಲಾಗಿಂ ರಾಜಾಂವ್‌ ಚಲಂವ್ಚೆಂ ಪ್ರೇತನ್‌ ಕೆಲೆಂ?' 

"ಆಮಿಚ್‌ ನ್ಹಯ್‌, ತಾಚ್ಯಾ ಪುತಾಂನಿ ಆನಿ ಬಾಯ್ಲೆನ್‌ ಸಯ್ತ್‌ ಪ್ರೇತನ್‌ ಕೆಲೆಂ. 
ಪುಣ್‌ ತೊ ಮ್ಹಣ್ತಾ, ಆಪ್ಲ್ಯಾ ರುಕಾಕ್‌ ಹಾತ್‌ಬೊಟ್‌ ಲಾಯ್ಲ್ಯಾರ್‌ ಆಪುಣ್‌ 
ಭುಕೆನ್‌ ಮೊರ್ಜೆ ಪಯ್ಲೆಂಚ್‌ ಜೀವ್ರಾತ್‌ ಕರ್ತಾಂ ಆನಿ ಆಪ್ಲೆಂ ರಗತ್‌ ಡಿ.ಸಿ. 
ಒಫಿಸಾಂತ್‌ ಶಿಂಪ್ಲಾಯ್ತಾಂ...' 


“ತಾಚೊ ರೂಕ್‌ ಮ್ಹಳ್ಯಾರ್‌ ತೊ...' 

ಕ್ರಿಸ್‌ಮಸ್‌ ಕಟ್ಟಾಚೊ ರೂಕ್‌ ಸರ್‌.' | 
"ಹ್ಯಾ ಮ್ಹಾತಾರ್ಯಾಕ್‌ ತಾಚ್ಯಾಚ್‌ ಘರಾಂತ್‌ ಬಂದ್‌-ಫಿಚಾರ್‌ ಕರುನ್‌ ' 
ಜಬರ್‌ದಸ್ತೆನ್‌ "ತೊ ಆನಿ ಹೆರ್‌ "ರೂಕ್‌ ಕಾತರ್ಲ್ಯಾರ್‌?' ' 


"ಆಂದೋಲನ್‌ ಜಾಂವ್ಕ್‌ ಆಸಾ, ಸರ್‌! ಆಮ್ಚ್ಯಾ ಲೊಕಾಕ್‌ ಏಕ್‌ ಕಾರಣ್‌ ' 
ಜಾಯ್‌ ಡ್ರಾ ಬ ಕರುಂಕ್‌. ಫಾಲ್ಯಾಂ, ವೆಳಾರ್‌ ಯೇನಾ ತರಿ ಹರ್ತಾಳ್‌ 
ಕ್ರಿತ್‌ ಹೆ... 

"ಆನ್‌ಎಕಾ ರುಪಾಚೆ೦ ಹರ್ತಾಳ್‌ ಕರ್ತಾತ್‌ ತೆ, ಮ್ಹಣಾಲೊ ಪೊನ್ನುದುರೈ. 
"ದೆವಾಕ್‌ ಲೋಂಚ್‌ ದಿತಾತ್‌ "ಆನಿ ಧರ್‌ಬಾಂದ್‌ ಕರ್ಮಾತ್‌. ಮ್ಹಾಕಾ ಕಿತೆಂ 
ಸೊಡ್ತಿತ್‌? ತುಮಿ ಮ್ಹಳೆಂ, ಹ್ಯಾ ರುಕಾಚ್ಯಾ ಪೊಟಾರ್ಯಾಕ್‌ 'ಭಾವಾಡ್ತಿಕ್‌ 


ಭಿ 
ಸಿಂತಿಮೆಂತಾಂಚಿ ವೋಪ್‌ ಆಸಾ ಮ್ಹಣ್‌?' 


ತಾಚೆ ಶಿಬಂದೆನ್‌ ಪರ್ಮಾ ನ್‌ ತಾಕಾ ವಿವರ್‌ ದಿಲೊ. 


“ಅಸಲೊಯ್‌ ಭಾವಾಡ್‌?' ಸುಸ್ವಾರ್ಲೊ ಪೊನ್ನುದುರೈ. ಪುಣ್‌ ತೊ ಉದಾರ್‌ 
ಪೂರ್ಟ್‌ ಕರುಂಕ್‌ ತಾಕಾ ಇತಾಲಿಯನ್‌ ಪಾದ್ರಿಚಿ ಜಾಣ್ವಾಯ್‌ ನಾತ್‌ಲ್ಲಿ. 


ಕ್ರಿಸ್‌ಮಸ್‌ ಕೆದಾಳಾ?' 
"ಹರ್‌ಎಕಾ ವರ್ಸಾಂತ್‌ ಆಯಿಲ್ಲೆಪರಿಂ... ದಸೆಂಬರ್‌ ಪಂಚ್ವೀಸ್‌ ತಾರಿಕೆರ್‌.' 


"ಹುಂ! ಬರಾಬರ್‌. ಏಕ್‌ ಕಾಮ್‌ ಕರಾ ತುಮಿ. ತ್ಯಾ ರಸ್ತ್ವಾರ್‌ ರೂಕ್‌ 
ಪರ್ತಂವ್ಲೆಂ ಹೆಂ ಯೋಜನ್‌ ಕ್ರಿಸ್‌ಮಸ್‌ ಜಾತಾ ಪರ್ಯಾಂತ್‌ ಪಾಟಿಂ ಘಾಲಾ. 
ಉಪ್ರಾಂತ್ಲೆಂ, ಉಪ್ರಾಂತ್‌. ಹ್ಯಾ ಮ್ಹಾತಾರ್ಯಾನ್‌ ಕ್ರಿಸ್‌ಮಸಾ ಪಯ್ಲೆಂ ಘುಡ್‌ 


ಘಾಲ್ಯಾರ್‌ ಹಾಂಗಾಸರ್‌ ಕೋಮು ಸಂಗರ್ಕ್‌ ಸುರು ಜಾಯ್ರ್‌...' ಸ 
'ತವಳ್‌ ಕರ್ಫ್ಯೂ ಘಾಲ್ಯೆತ್‌, ಸರ್‌!' ಮ್ಹಣಾಲೊ ಎಕ್ಲೊ. “Shoot on sight!’ 


"ಹಾಂ ವ್ಹಯ್‌ಗಿ?' ತಾಪೊನ್‌ ವಿಚಾರ್ಲೆಂ ಪೊನ್ನುದುರೈನ್‌. “ತುಕಾ ಏಕ್‌ ಎಕೆ- 
47 ದೀಂವ್‌? ವಚಾ ಆನಿ ತ್ಯಾ ಮ್ಹಾತಾರ್ಯಾಕ್‌ ಫುಸ್ಲಾವ್ನ್‌ ತಾಣೆ ಉಪಾಸ್‌ 
ಮೊಡಿಶೆಂ ಕರಾ. ತುಮ್ಚೊ ಡಿಸಿ ತಿತ್ಲೊ ಭೆರೊ ನ್ಹಯ್‌ ಆನಿ ತೊ ಖಂಡಿತ್‌ ಜಾವ್ನ್‌ 
ಸೀನಿಯರ್‌ ಸಿಟಿಜನಾಂಕ್‌ ಮರ್ಯಾದ್‌ ದಿತಾ... ಚಲಾ ಚಲಾ... ಬಾಯ್ಲಾಂಚೆಂ 
ಫುಸ್ತ್‌ ಉಲೊಣೆಂ ಉಲಂವ್ಕ್‌ ತುಮ್ಕಾಂ ಹಾಂವೆಂ ಶಿಕಯ್ದೆ?' 


ಪುಣ್‌ ಡಿಸಿ ಪೂನ್ನುದುರೈಕ್‌ ಖಚಿತ್‌ ಕಳಿತ್‌ ಆಸ್‌ಲ್ಲೆಂಕಿ ಹೆಂ ಪೆಂಚ್‌ಪ್ರಸಂಗ್‌ 
yr ನಿಂವೊನ್‌ ವೆಚೆಂ ತಸಲೆಂ ನ್ಹಯ್‌. ತೊ ಮ್ಹಾತಾರೊ ಜುವಾಂವ್‌ 
ಬಾಪ್ತಿಸ್ಟ್‌ ಅಸಾದಾರಣ್‌ ಮ್ಹಣ್‌ ತಾಕಾ ಸುಸ್ತಾಲ್ಲೆಂ. ತಾಚ್ಯಾ ಹಟಾಕ್‌ ಆನಿಕಿ 
1. ಕರುಂಕ್‌ ಪರಿಸರ್‌ವಾದಿ ಆನಿ ಭಾವಾಡ್ತಿ — ಹಿಂದು ಆನಿ ಮುಸ್ಲಿಮ್‌ 
ಸಯ್‌. - ಎಕಾ ಮರ್ಯಟ್‌ ರುಕಾಕ್‌ ಉಮ್ಮಳೊನ್‌ ಆಸಾತ್‌ ಮ್ಹಣ್ತಾನಾ ಹ್ಯಾ 


76 


ಚನ್ನರಂತ್‌ ತೀನ್‌ ವರ್ಸಾಂ ಆದಿಂ ಕರ್ಫ್ಯೂ. ದೋನ್‌ ವರ್ಲಾಂ ಆದಿಂ 
'ದೇವ್‌ಮಂದಿರಾಂಚೆಂ ದೆಸೆ ಗ್ರಾದ್‌ ಕಶೆಂ ಆನಿ ಕಿತ್ಯಾಕ್‌ ಚಲ್ಲೆಂ ಮ್ಹಳ್ಳೆಂ ಹ ಅರ್ತ್‌ 
ಜಾಲೆಂ ನಾ. ಆಪ್ಲೆಂ, ಹೆಂ ಪೆಂಚ್‌ಪ್ರಸಂಗ್‌ ಹಲ್‌ ಕರುಂಕ್‌ ಕ್ರಿಸ್‌ಮಸಾ ಪರ್ಯಾಂತ್‌ 
ವೇಳ್‌ ಮೊಲಾಕ್‌ ಘೆತ್ಲಾ ಮ್ಹಳ್ಳೆಂ ತಾಕಾ ಬರ್ಯಾನ್‌ ಕಳಿತ್‌ ಆಸ್‌ಲ್ಲೆಂ. ಜಣ ಹಿ 
ಸತ್‌ ಸಂಗತ್‌ ತಾಕಾ (ಡಿಸಿ-ಕ್‌ ಕಳಿತ್‌ ಆಸಾ ಮ್ಹಣ್‌ ಜುವಾಂವ್‌ ಬಾಪ್ತಿಸ್ತಾಚ್ಯಾ 
ಪಂಗ್ಡಾಕ್‌ಯಿ ಕಳಿತ್‌ ಆಸಾ ಮ್ಹಣ್‌ ಖುದ್‌ ಡಿಸಿ-ಕ್‌ಚ್‌ ಕಳಿತ್‌ ಆಸ ಸ್‌ಲ್ಲೆಂ. ವಿನ್‌ 
ಹ್ಯೊ ದೊನ್‌ಯಿ ಪಾಡ್ತಿ ತಾತಾಂಚೆ ಧಿಮಾಗ್‌ ವಾಪರುನ್‌ ಏಕ್‌ ನಾ ತರ್‌ ಏಕ್‌ 
'ಲಶ್ಕರಿ ಮಾಂಡ್ಲಿ'-ಚ್‌ (strategy) ಉಬಿ ಕರ್ತೆಲೆ ಮ್ಹಣ್‌ ತೊ ಜಾಣಾ ಆಸ್‌ಲ್ಲೊ. 


ಆನಿ ಅಸಲಿಂಚ್‌ ಚಿಂತ್ನಾಂ ಡಿಸಿ-ಚೆ ಮತಿಂತ್‌ ಘುಂವ್ಮಾತ್‌ ಮ್ಹಳ್ಳೆಂ 
ಜುವಾಂವ್‌ ಬಾಪ್ತಿಸ್ತಾಚ್ಯಾ ಪಂಗ್ಡಾಕ್‌ ಕಳಿತ್‌ ಆಸ್‌ಲ್ಲೆಂ, ಕಿತ್ಯಾಕ್‌ ತ್ಯಾ ಪಂಗ್ಡಾಂತ್ಲೆ 
ಸರ್ಟ್‌ ವಾಂಗ್ಚಿ ಶಿಕ ಪುಣ್‌ ಮತಾಂದ್ಯೆ ನ್ಹಯ್‌. ಪುಣ್‌ ಪರಿಸರ್‌ ಉರಂವ್ಚಖಾತಿರ್‌ 
ಜುಪಾಂವ್‌ ಬಾಪ್ತಿಸ್ತಾಚಿಂ ಸಿಂತಿಮೆಂತಾಂಚ್‌ ತೆಂಕೊ ಜಾವ್ನ್‌ ಘೆತ್‌ಲ್ಲ್ಯಾಂತ್‌ 
ಕಸಲಿ ಚೂಕ್‌? ಚಡ್‌ ಮ್ಹಳ್ಯಾರ್‌ ಕಿತೆಂ ಜಾಯ್‌? ಏಕ್‌ಚ್‌ ಡಿಸಿ ಜಿಕತ್‌ ವಾ 
ಜುವಾಂವ್‌ ಬಾಪ್ತಿಸ್ತಾಚೆಂ ಕ್ರಿಸ್‌ಮಸ್‌ ಕಟ್ಟಾ ಜಿಕತ್‌. ಏಕ್‌ ಹಾತ್‌ ಪಳವ್ಯಾಂ. ಪುಣ್‌ 
ಏಕ್‌ ಸಂಗತ್‌ ಖಚಿತ್‌ ಡಿಸಿ-ಟ ಜಬರ್‌ದಸ್ತಿ ತಿತ್ಲೆ ಸುಲಬಾಯೆನ್‌ ಚಲ್ಲಿ ನಾ. 
ಗಾಂಧಿ ಬಾಬಾನ್‌ ಕಿತೆಂ ಹರ್ತಾಳಾಚೆ೦ ಮಂತ್ರ್‌ ಆಮ್ಕಾಂ ಭೆಶ್ಚೆಂಚ್‌ ಶಿಕಯಿಲ್ಲೆಂ? 

ಜುವಾಂವ್‌ ಬಾಪ್ತಿಸ್ತಾಚ್ಯಾ ಕ್ರಿಸ್‌ಮಸ್‌ ಕಟ್ಟಾಚೊ ರೂಕ್‌ ಪುಣಿ ಆಮಿ 
ಉರಯ್ತೆಲ್ಯಾಂವ್‌. 

ಜುವಾಂವ್‌ ಬಾಪ್ತಿಸ್ತಾನ್‌ ಆಪ್ಲೊ ಉಪಾಸ್‌ ಮೊಡ್ಡೊ. ತಾಕಾ ಚಾರ್‌ ಕುಲೆರಾಂ 
ಸಾಕರ್‌ ಘಾಲ್ನ್‌ ತೆಯಾರ್‌ ಕೆಲ್ಲೊ ಲಿಂಬ್ಯಾಚೊ "ಶರೃತ್‌ ದೀಂವ್ಕ್‌ ಗೆಲ್ಲ್ಯಾ 


ಪರಿಸರ್‌ವಾದಿಂನಿ ತಾಕಾ ಸಾಂಗ್ಲೆಂ - 'ಅಂಕಲ್‌, ತಾಂಕಾಂ ರುಟ್ಕೊ ಲಾಗ್ಲಾ. 
ಉಪ್ರಾಂತ್ಲೆಂ ಆಮಿ ಪಳೆವ್ನ್‌ ಘೆತಾಂವ್‌.' 


ಎದೊಳ್‌ ಪರ್ಯಾಂತ್‌ ಉಬೆಂ ಜಾಲ್ಲ್ಯಾ ಪ್ರಕರಣಾಂತ್‌ ಆಪ್ಲಾಚೆಂಚ್‌ ಹಟ್‌ 
ಧರುನ್‌ ಜಿಕ್‌ಲ್ಲೊ ಜುವಾಂವ್‌ ಬಾಪ್ತಿಸ್ತ್‌ ಆತಾಂ ಶೀದಾ ದಿಶ್ಚಿನ್‌ ಆಫ್ಲೆ ಪತಿಣೆಕ್‌ 
ಇಸಿ 
ಆನಿ ಜೊವ್ಳಾ ನಿಕ್‌ ಪಳೆವ್ನ್‌ ಹಾಸ್ತೊ. 
ತಾಂಚೆಲಾಗಿಂ ಉತ್ರಾಂ ನಾತ್‌ಲ್ಲಿಂ. 


ಕ್ರಿಸ್‌ಮಸಾ ಪರ್ಯಾಂತ್ಲೆ ದೀಸ್‌ ಕಸಲ್ಯಾಚ್‌ ಘಡಿತಾ೦ವಿಣೆ ಪಾಶಾರ್‌ ಜಾಲೆ ಆನಿ 
ಪರಿಸರಾಂತ್ಲೊ ಏಕ್‌ಚ್‌ ಏಕ್‌ ರೂಕ್‌ ಆಡ್‌ ಪಡ್ಲೊ ನಾ. 


ದಸೆಂಬರಾಚಿ ಚವೀಸ್‌ ತಾರಿಕ್‌. 


ದೊನ್ನಾರಾಂಚೆಂ ವೊತ್‌ ಮೋವ್‌ ಪಡ್ತಾನಾ ತರ್ನಾಟ್ಯಾಂಚೊ ಏಕ್‌ ಜಮೊ 
ಜುವಾಂವ್‌ ಬಾಪ್ತಿಸ್ತಾಚ್ಯಾ ಘರಾ ಆಯ್ತೊ. “ತುವೆಂ ಆಮ್ಚ್ಯಾ ಸಾಂಗಾತಾ ಯೇಜೆ, 


ರ್ಯಾ 


ಅಂಕಲ್‌ ಆನಿ ತುಜ್ಯಾ ರುಕಾಮುಳಾಂತ್‌ ಬಸಜೆ. ಕಿತ್ಯಾಕ್‌ ಮ್ಹಣ್‌ ತುಕಾ 
ಉಪ್ರಾಂತ್‌ ಕಳೆಲೆಂ. ಘರ್ದಾ, ಸರ್ವಾಂನಿ ಆಯ್ಲ್ಯಾರ್‌ ಜಾಜ್‌ ಬರೆಂ.' 


ಪುಣ್‌ ಫ್ಲಿಂ ಕೋಣ್‌ಯಿ ಆಯ್ಲಿಂನಾಂತ್‌. 


ಜುವಾಂವ್‌ ಬಾಪ್ತಿಸ್ತಾಕ್‌ ರುಕಾಮುಳಾಂತ್‌ ವ್ಹರ್ತಾನಾ ತಾಂಣಿ ಏಕ್‌ ಕದೆಲ್‌ಯಿ 
ವ್ಹೆಲೆಂ ಆನಿ ತಾಕಾ ತರಾಮಾಯಿರ್‌ ಬಸಯ್ದೊ. "ಪಳೆತಾ ತೊ ಮಾತೆಂ ಉಕ್ಷೊನ್‌, 
ಥೊಡೆ ರುಕಾರ್‌ ಚಡ್ಲ್ಯಾತ್‌, ರಂಗಾಳ್‌ ಫಿಂತಾಂ ಬಾಂದ್ಹಾತ್‌, ರಿಗ್‌ಬಿಗ್‌ 
ಯಿಲ್ಬಾಂ ದೆಂವಯ್ದಾ ತ್‌, ರಂಗಾಳ್‌ ವೀಜ್‌ದಿವೆ ಬಸಯ್ತಾತ್‌, ಥೊಡೆ, 
ಪೊಟಾರೊ ನೆಟಂವ್ಹಾ, ತ್‌ ಮಗ್ನ್‌ - ನವ್ಯೊ ಇಮಾಜಿ ತಾಂಣಿ ಹಾಡ್ಲ್ಯಾತ್‌. 
ರಸ್ತೊ ಸೊಡ್ನ್‌ ರುಕಾ ಭೊಂವ್ಚಿಂ" ಕದೆಲಾಂ ಮಾಂಡ್ಲ್ಯಾಂತ್‌ ಆನಿ ತಾಂಚೆಂ 
(ಕದೆಲಾಂಚೆಂ) ಸಾಲ್‌ ತಾಚ್ಯಾ ಹಿತ್ಲಾ-ದೊರ್ಯಾ ಪರಾಂತ್‌ ಪಾವ್ಲಾಂ. ಕಸಲಿ 
ತಯಾರಾಯ್‌ ಹಿ? 


ಕಿತೆಂ ಹೆಂ, ಕಿತೆಂ ಹೆಂ?' ಪುಮಾರ್ಲೊ ಜುವಾಂವ್‌ ಬಾಪ್ತಿಸ್ಕ್‌ “ಅರೆ! 
ಜನರೇಟರ್‌ ಸಯ್ತಿ ತುಮಿ ಹಾಡ್ಲಾಂ?' 


"ಅ೦ಕಲ್‌[' ಮ್ಹಣಾಲಿ ಎಕ್ಷಿ ಚಲಿ. "ಆಯ್ದೆ ರಾತಿಂ ಸಗ್ಯ್ಯಾ ಮಂಗ್ಳುರಾಂತ್‌ 
ಅಸಲಿ ಕ್ರಿಸ್‌ಮಸ್‌ ಟ್ರೀ ಆನಿ ಇತ್ಲೊ ಸೊಬಿತ್‌ ಗಠ್ಡನಾಚೊ ಗೊಟೊ ಆಸ್ಟೊಚ್‌ 
ನಾ. ಜಾಣಾಂಯ್‌ ತುಂ? ಹ್ಯಾ ರುಕಾ ಭೊಂವ್ತಿಂಚ್‌ ಕ್ರಿಸ್‌ಮಸ್‌ ರಾತ್‌ ಆಮಿ 
ಚಲಯ್ತೆಲ್ಯಾಂವ್‌ ಆನಿ ಆಮ್ಚ್ಯಾ ಮಾನಾಚೊ ಸಯ್ರೊ ಕೋಣ್‌ ಮ್ಹಣ್‌ ತುಂ 
ಜಾಣಾಂಯ್‌9' 


"ಹಾಂವ್‌ ನ್ಹಯ್‌ ಮ್ಹಣ್‌ ದಿಸ್ತಾ?' ದುಬಾವ್ಲೊ ಜುವಾಂವ್‌ ಬಾಪ್ಠಿಸ್ಕ್‌ 
“ನಂಬರ್‌ ವನ್‌ ತುಂ, ಆನಿ ನಂಬರ್‌ ಟು ಕಮಿಶನರ್‌ ಪೊನ್ನುದುರೈ!' 
"ತೊ ಯೆತಲೊ?' 

“ತಾಕಾ ಹೆರ್‌ ವಾಟ್‌ ಆಸಾ?’ 


ಆನಿ ಡೆಪ್ಯುಟಿ ಕಮಿಶನ್‌ ಪೊನ್ನುದುರೈ ಆಯ್ಲೊ. ಅಜೀಬ್‌ ಆನಿ ಅಸಾದ್ಯ್‌ 
ದಿಸತ್‌ ಹೆಂ, ಪುಣ್‌ ತೊ ಆಯ್ಲೊ ಆನಿ ರಾತಿಚೆಂ ಮೀಸ್‌ ಜಾವ್ನ್‌ ಭಾಯ್ರ್‌ 
ಆಯಿಲ್ಲ್ಯಾ ಭಾವಾಡ್ತಾಂ ಮದೆಂ, ಜುವಾಂವ್‌ ಬಾಪ್ಟಿಸ್ಮಾಚೆ ಬಗ್ಗೆಕ್‌ ಫಷ ಬಸ್ಕಾ 
ಸ್ವಿಕಾರ್‌ "ಘಂ. ತ್ಯಾ ಪುಡಂ, ತಾಕಾ ಕಿತೆಂ ಭೊಗ್ಗೆಂಗಿ... `ಪೊಟಾರ್ಯಾ ಸರ್ಮಿಂ ವಚುನ್‌ 
ತಾಣೆ ಬಾಳಾಕ್‌ 'ಹಾತ್‌ ಜೋಡ್ನ್‌ ನಮಾನ್‌ ಕೆಲೊ. ಪಾಟಿಂ ಯೆವ್ನ್‌, ಬಸ್‌ಲ್ಲ್ಯಾ 
ತಾಣೆ ಮಾತಂ ಘುಂವ್ಲಾವ್ನ್‌ ಜಃ ಬಾಪ್ತಿಸ್ತಾಕ್‌ ಪಳೆಲೊ. 


"ತುಂಚ್‌ ಮ್ಹಣ್‌ ದಿಸ್ತಾ ಜುವಾಂವ್‌ ಬಾಪ್ತಿಸ್‌?' ತಾಣೆ ಮೊಗಾನ್‌ ವಿಚಾರ್ಲೆಂ. 
"ಹ್ಯಾಪ್ಟಿ ಕ್ರಿಸ್‌ಮಸ್‌. . ಮ್ಹಾಕಾ ಯೇನಾಸ್ತಾಂ "ರಾವೊಂಕ್‌ ಜಾಲೆಂ ನಾ. ಭಾರಿಚ್‌ 

ಸೊಬ್ತಾ ತುಜೊ ಕ್ರಿಸ್‌ಮಸ್‌ ಕಟ್ಟಾಚೊ. ರೂಕ್‌... ಅಂತ್ರಳಾಚಿಂ ಸರ್‌ ನೆಕೆತ್ರಾಂ 
ಹಾಂಗಾಸರ್‌ ಜಮ್ಸ್ಯಾಂತ್‌ ತಶಿಂ ದಿಸ್ತಾತ್‌... ಹಾಂವ್‌ ಜಾಯ್ತೆಂ ಜಾಣಾಂ ಕ್ರಿಸ್ತಾ 
ವಿಶ್ಯಾಂತ್‌... ಪುಣ್‌ ಅಸಲೊ ಭಾವಾಡ್ತ್‌... ಹಾಂವೆಂ ಪಳೆಲ್ಲೊ ನಾ. ಖಂಡಿತ್‌ 
ಹೆಂ, ಆಮ್ಚೆಂ ಉದೆಂತಿಚೆಂ ರೋಮ್‌... ಸಾರ್ಕೆಂ ಮ್ಹಳೆಂ ನ್ಹಯ್‌ ಹಾಂವೆಂ?’ 


ಜುವಾಂವ್‌ ಬಾಪ್ತಿಸ್ಟ್‌ ರಡ್ಡೊ. 
ಕೊಣೆಂಗಿ ಪೊನ್ನುದುರೈಕ್‌ ಕುಸ್ವಾರಾಚಿ ಪೊಟ್ಟಿ ಹಾಡುನ್‌ ದಿಲಿ. ಕೊಣೆಂಗಿ 


೧೨ 


ತಾಚೊ ಹಾತ್‌ ಹಾಲಯ್ದೊ. "ಮೆರ್ರಿ ಕ್ರಿಸ್ಮಸ್‌, ಸರ್‌.” "ಸಲಾಮ್‌ ಆಲೇಯ್ಯುಮ್‌, 
ಸಾಹಬ್‌, ಕ್ರಿಸ್‌ಮಸ್‌ ಮುಬಾರಕ್‌ ಹೊ', "ಕ್ರಿಸ್‌ಮಸ್‌ದ ಸಲಾಮ್‌, ಕಮಿಶನರೆ...' 


ರಾತ್‌ ಅಶಿಚ್‌ ಮುಕಾರುನ್‌ ವೆಚಿಂ ಖುಣಾಂ ದಿಸ್ತಾನಾ ಕಮಿಶನರ್‌ 
ಪೊನ್ನುದುರೈ ಉಟ್ಟೊ ಆನಿ ಸರ್ವಾಂಕ್‌ ಹಾತ್‌ ಜೊಡುನ್‌ ಆಪ್ಲ್ಯಾ ಜಿಪಾ ಸರ್ಮಿಂ 
ಗೆಲೊ. 


ಆಪ್ಲ್ಯಾ ಬೊಂಗ್ಲ್ಯಾಕ್‌ ವಚುಂಕ್‌ ಜೀಪ್‌ ಸುಟ್ತಾನಾ ತಾಣೆ ಆಪ್ಣಾ ಸಾಂಗಾತಾ 
ಆಯಿಲ್ಲ್ಯಾಂಕ್‌ ಸಾಂಗ್ಲೆಂ- 


“ಫಾಲ್ಯಾಂ ರಜಾ ತರಿ ಆಮ್ಚಾ ಕಿ ಸರ್ವ್‌ ಇಂಜಿನಿಯರಾಂಕ್‌ ಒಫಿಸಾಕ್‌ 
ಆಪಯ್ಲೆ...' 
ಜ 


"ಪುಣ್‌, ಸರ್‌...' 


"ತ್ಯಾ ರಸ್ತ್ಯಾ ವಯ್ಲೆ ರೂಕ್‌ ಕಾತ್ರಿನಾಸ್ತಾಂಚ್‌ ರಸ್ತೊ ರೂಂದ್‌ ಕರುಂಕ್‌ 
ಕಸಲ್ಯೊ ಪುಣಿ ತಾಂತ್ರಿಕ್‌ ವಾಟೊ ಆಸಾತ್‌ಗಿ ಮ್ಹಣ್‌ ಆಮ್ಚ್ಯಾ ಇಂಜಿನಿಯರಾಂನಿ 
ಧಿಮಾಗ್‌ ಆಟಯ್ದೆ...' 

ಹಿಂ ಉತ್ರಾಂ ಉಚಾರ್ಚ್ಯಾ ಡೆಪು ಕಟಿ ಕಮಿಶನರ್‌ ಮಾನೆಸ್ಟ್‌ ಪೊನ್ನುದುರೈಚ್ಯಾ 
ವೊಂಟಾಂಚೆರ್‌  ಉದೆಲ್ಲೊ ಹಾಸೊ ಮಾತ್ರ್‌ ಕೊಣಾಚ್ಯಾಯಿ ಗುಮಾನಾಕ್‌ 
ಗೆಲೊ ನಾ. 

ಗಲಿ 
ee) 
ಜಾ. ಎಚ್ಚೆಮ್‌, ಪೆರ್ನಾಲ್‌ 


ಉಬೊ ಪಾವ್ಲಾಚೊ ಮಯ್ನೊ ಸಂಪೊಂಕ್‌ ಆನಿಕ್‌ಯಿ ಗ್‌ ದೀಸ್‌ ಆಸ್ತಾನಾ 
ಪರ್ತ್ಯಾನ್‌ ಮುನಿಪಾಲಿಟಿನ್‌ ಹೆ ಬಾರೀಕ್‌ ಗಲ್ಲೆಂತ್ಲೊ ಅಶೀರ್‌ ರಸ್ತೊ ಖೊಂಡ್‌ಲ್ಲೊ. 
ಹಾ `ಪಾವಿಂ ಪರ್ತ್ಯಾನ್‌ ಗಟಾರಾಚ್ಯಾ ಕಾಮಾಕ್‌. ಹರ್‌ಎಕಾ ಪ ಪಾವ್ಸಾಂತ್‌ ಹೆ ಗಲ್ಲೆಂತ್‌ 
ಹೆ ಧೊಶಿ' ಚುಕ್‌ಲ್ಲನಾಂತ್‌. ಚಾಲಿಜೊ ಲೋಕ್‌ ಪ್ಲಾಸ್ಸಿಕಾಚ್ಯೊ ಎಿಶ್ವ್ಯೊ ಉರ್‌ಲ್ಲೆಂ 
ಶಿತ್‌ ಆನಿ ಕೋಣ್‌ ಮಯ್ತ್ಯಾ ಚೆಂ ಜಾಲ್ಲಿಂ ಚೆಡ್ಡಾಂ ನ್ಯಾಪ್‌ಕಿನ್‌ ಸಯ್ತ್‌ ಉಡವ್ನ್‌ 
ಗಟಾರ್‌ ಭರ್ತಾ. ಮಾಗಿರ್‌ ಮೆಳೆಂ ಉದಕ್‌, ಕುಸ್‌ ಲಿ ಮಾತಿ, ಮೆಲ್ಲೆ ಉಂದಿರ್‌ ಸಯ್‌ 
ಘರಾಚ್ಯಾ ದಾರಾ ಮ್ಹಣಾಸರ್‌ ಹಳ್ತಾಚ್ಯಾ ಪಾವ್ದಾಕ್‌ಯಿ 'ಗಟಾರ್‌ ಭರೊನ್‌ 
ವ್ಹಾಳೊನ್‌ ಯೆತಾತ್‌. ರುಕ್ಮಿಣಿಕ್‌ ಸತ್‌ಚ್‌ ಕಾಂಟಾಳೊ ಯೇವ್ನ್‌ ಆನ್ಕಿಟಿಂತ್‌ 
ಆಡ್ವಾಳೊನ್‌ ವೊಂಕಾರೆ ಯೇಂವ್ಕ್‌ ಸುರು ಜಾಲೆ ದೆಕುನ್‌ ಪಾನ್‌ಪಟ್ಟಿಕ್‌ ವಚ್‌ 
ತಿಸ್ರಪಾವ್ಟಿಂ ಪಾನ್‌ವಾಲಾಕ್‌ ಕಲ್ಕತ್ತಾ ಪಾನ್‌ ಲಾಂವ್ಕ್‌ ಸಾಂಗ್ಲೆಂ. ಹರ್ಮೆಂ 'ನುಸ್ತೆಂ ಪಾನ್‌ 
ಸಂಪ್ಲೆ ಆದಿಂಚ್‌ ಕೋಣ್‌ ನ್ಹಯ್‌” ಕೋಣ್‌ ಗಾಂಟ್‌ ಪಡ್ಚ್ಯಾ ಗ್ರಾಯ್ಕಾಂಚೊ ಆಜ್‌ 
ಪಾತ್ತೊ ನಾತ್‌ಲ್ಲೊ. ಚಿರಿಪಿರಿ ಪಡ್ಡ್ಯಾ ಪಾವ್ಸಾಕ್‌ ಕಾಂಬೊಳ್‌ ವೋಡ್ನ್‌ ನಿದ್ದ್ಯಾತ್‌ 
ಆಸೆಲೆ: ವಾ ದೇಶಿ ಬಾರಾಂತ್‌ ಶೆಕ್ಟಾತ್‌ ಆಸ್ಕೆಲೆ ಬಕ್ಷಿ. ತೆಂಯ್‌ ಏಕ್‌ ಚ್‌ 1 
ನತಬಾಂತ್ರೆಂ. ತೆಂ ಆಪ್ಣಾಕ್‌ ಖಂಯ್‌ಥಾವ್‌ ಫಾವೊ ಜಾಂವ್ಚೆಂ? 


ರುಕ್ಮಿಣಿನ್‌ ಪಯ್ಲೆಪಾವ್ಪಿಂ ಪಾನ್‌ ಚಾಬೊನ್‌ ಪಿಕೊನ್‌ ಯೆಂವ್ಚೆ ಸಾಂಜೆಕ್‌ ಆನಿ 
ಪಾಲೆವ್ನ್‌ ಯೆಂವ್ಚೆ. ರಾತಿಕ್‌ ಹೆ ಗಲ್ಲೆಂತ್‌ ಗ್ರಾಯ್ಕಾಂಕ್‌ ರಾಕೊಂಕ್‌ ಸುರು 
ಕರ್ರಾನಾರಯ್‌ ಹಿ ಗಲ್ಲಿ ಅಶಿಚ್‌ ಆಸ್‌ಲ್ಲಿ. ಬಾರೀಕ್‌, ಅಶೀರ್‌. ಆತಾಂಯ್‌ 
ಚೌರಾಸಿಯಾಚಿ ಪಾನ್‌ಪಟ್ಟ, ನಾಕ್ಕಾ ವಯ್ದೆಂ ಶೆಟ್ಟಿಚೆಂ ಉಡುಪಿ ಹೊಟೆಲ್‌, 
ಬಾಟ್ಲಿವಾಲಾಚೆಂ ರದ್ದೆಚೆಂ ದುಖಾನ್‌,. ದೇಶ್‌ಮುಖಾಚೆಂ ದೇಶಿ ಸೊರ್ಯಾಚೆಂ ಬಾರ್‌ 
ಆನಿ ರಾತ್‌ರಾಣಿ ಗೆಸ್ಟ್‌ ಹಾವ್ಚ್‌ - ಸಗ್ಳೆಂ ತ್ಯಾ ತ್ಯಾ ಜಾಗ್ಯಾರ್‌ ಮೆಣಾಂತ್‌ 
ಚಿಡ್ಕಾಯಿಲ್ಲೆಪರಿ೦ ' ಚಿಡ್ಕೊನ್‌ ಬಸ್ಸ್ಯಾ೦ತ್‌. ಶಿವಾಯ್‌ ಆದ್ಲೊ ನಗರ್‌ಸೆವಕ್‌ 
ವಾಗ್‌ಮರೆಚೊ ಮಟ್ಕಾಚ್ಯಾ ದಂದೊ. ವಾಗ್‌ಮರೆಕ್‌ ಮಟ್ಕಾಚ್ಯಾ ಗಲ್ಲ್ಯಾರ್‌ 
ಬಸ್‌ಲ್ಲೊ ಪಳಯಿಲ್ಲೊ ಕೋಣ್‌ ಪೂತ್‌ ನಾ. ಪುಣ್‌ ತೊ ದಂದೊ ಮಾತ್‌ 
ತಾಚೊಚ್‌ ಮ್ಹಣ್‌ ಸಗ್ಗೆಯ್‌ ಮ್ಹಣ್ತಾಲೆ. ಹ್ಯಾ ಪಾವ್ಟಿಂ ಮುನಿಪಾಲಿಟಿಚೆಂ ಎಲಿಸಾಂವ್‌ 
ಸಲ್ಪಲ್ಲೊಚ್‌ ತಾಕಾ ದಂದೊ ಬಂದ್‌ ಕರಿಜೆ ಪಡ್ಡೊ. ದಂದೊ ಚಲ್ತಾನಾ ಹೆ ಗಲ್ಲೆಕ್‌ 
ಏಕ್‌ ಪರ್ಗಳ್‌ ಆಸ್‌ಲ್ಲೊ. ಚಾರ್‌ ಮನಿಸ್‌ ಯೆತಾಲೆ ವೆತಾಲೆ. ಚಾರ್‌ ಕಾಸ್‌ 
ಆಪ್ಣಾಕ್‌ಯಿ ಜಾತಾಲೆ. ರಾತ್‌ರಾಣಿ ಗೆಸ್‌ ಫ್‌ ಹಾವ್ನ್‌ಯಿ ಬರೆಂ ಚಲ್ತಾಲೆಂ. ವಾಗ್‌ಮರೆ 
ಎಲಿಸಾಂವ್‌ ಸಲ್ವಲ್ಲೊಚ್‌ ಆನಿ ತಾಚ್ಯಾ ಜಾಗ್ಯಾರ್‌ ಹೊ ತರ್ನೊ ಚೆರ್ಕೊ ಚವರಿ ಹ್ಯಾ 
ವಾರ್ದಾಚೊ ನವೊ ನಗರ್‌ಸೆವಕ್‌ ಜಾವ್ನ್‌ ಇ. ಜಿಕೊನ್‌ ಆಯ್ಲ್ಯಾ ಉಪ್ರಾಂತ್‌ 
ಗಲ್ಲೆಂತ್‌ ಮಟ್ಕಾಚೊ ದಂದೊ ಚಿ ಜಾಲೊ. ಗಿರಾಯ್ಕಾಂಚೊ ಜಗ ನಾ. 

ಗೆಸ್ಟ್‌ಹಾವ್ಹಾಂತ್‌ ಸದಾಂ ಕಾವ್ಲೆಣ್‌. ಪೊಲಿಸಾಂಚೆ ಕೆನ್ನಾ ಯೇವ್ನ್‌ ದಾಡ್‌ ಘಾಲ್ತ್ವಿತ್‌ 
ಸಾಂಗೊಂಕ್‌ ಕಶ್ಟ್‌ 


ಚವ್ದರಿಚ್ಯಾ ಉತ್ರಾಂನಿ ಏಕ್‌ ಅಲವ್ಕಿಕ್‌ ಜಾದೂ ಆಸ್‌ಲ್ಲೊ. ತೆಂ ರುಕ್ಮಿಣಿನಿಯ್‌ 
ಪಾರ್ಕಿಲ್ಲೆಂ. ಮುನ್ನಿಪಾಲಿಟಿಚ್ಯಾ ಎಲಿಸಾ೦ವಾ ವೆಳಾರ್‌ ತಾಣೆ ವಾಗ್‌ಮರೆಪರಿ೦ ಜಯ್ತ್‌ 
ಪುರ್ಮಾಂವ್‌ ಕಾಡುಂಕ್‌ ನಾ. ಜಿಪಾಂ, ಟ್ರಕ್ಕಾಂ ಕರ್ನ್‌ ತರ್ನಾಟ್ಯಾಂಕ್‌ ಫೆವ್ನ್‌ ತೊ 
ಹಾಂಗಾ ಯೇಂವ್ಕ್‌ ನಾ. ಚಲೊನ್‌ ಆಯಿಲ್ಲೊ. ಗೊರೊಚ್‌, ಶಿರ್ಬುಟೊ, ಸಾದೊ 
ಭುರ್ಗೊ. ತರ್ನಾಟ್ಟಣಾಚೆ೦ ಹುಂಬೊರ್‌ ಉತ್ರೊನ್‌ ಕಾಂಯ್‌ ದೋನ್‌ ಸೊಮಾರ್‌ 
ಜಾತಿತ್‌. 


ಲೊಕಾಚ್ಯಾ ರಾಜಾವಿಶ್ಯಾಂತ್‌ ಉಲಯ್ತಾಲೊ, ಸಮಾಜಿಕ್‌ ಕ್ರಾಂತಿವಿಶ್ಯಾಂತ್‌ 
ಉಲಯ್ತಾಲೊ. ಲೋಹಿಯಾ, ಜಯಪ್ರಕಾಶ್‌ ನಾರಾಯಣ್‌ ಹಾಂಚೆವಿಶ್ಯಾಂತ್‌ 
ಸಾಂಗ್ತಾಲೊ, ಮ್ಹಣ್ತಾಲೊ “ತುಮ್ಕಾಂ ಕಿತ್ಲೆಯ್‌ ಕಶ್ಟ್‌ ಆಸೊಂದಿತ್‌, ಕಾಂಯ್‌ ತರ್‌ಯಿ 
ಕರ್ನ್‌ ತುಮ್ಚ್ಯಾ ಭುರ್ಗ್ಯಾಂಕ್‌ ಶಿಕಯಾ. ತಿಂ ದೋನ್‌ ಅಕ್ಕರಾ೦ ವಾಚುಂಕ್‌ ಬರಂವ್ಕ್‌ 
ಶಿಕೊಂದಿತ್‌. ಶಿಕಪ್‌ ಮನ್ಶಾಸಮ್ಮಣೆಚಿ ಮಿತಿ ರುಂದಾಯ್ತಾ. ಆನಿ ತ್ಯಾ ವರ್ವಿಂ 
ಮನ್ಸಾಚಿಂತ್ಲಾಚಿ ದಿಶಾ ಬದಲ್ತಾ. ಸಂಸ್ಕಾರ್‌ ವಾಡ್ತಾ. ಕೊಣಾಕ್‌ ಆಪ್ಲಾ 8 ಜುರ್ಗ್ಯಾಂಕ್‌ 
ಶಿಕಂವ್ಕ್‌ ತಾಂಕ್‌ ನಾ ತೆ ದಯಾಕರ್ನ್‌ ಮ್ಹಜೆಲಾಗಿಂ ಯೆಯಾ. ತಾಂಚ್ಯಾ ಶಿಕ್ಷಾಚೊ 
ಖರ್ಜ್‌ ಹಾಂವ್‌ ಪಳಯ್ತಾಂ.' ಮನ್ಮಾಜಲ್ಮಾಕ್‌ ಆಯ್ಲ್ಯಾ ಉಪ್ರಾಂತ್‌ ಗೊರುಂ 
: ವಾಸ್ರಾಪರಿಂ ಜಿಯೆವ್ನ್‌ ಫಾಯ್ದೊ ನಾ. 

"ಹೆಂ ಗಟಾರ್‌ ಆಜ್‌ ಆಮ್ಚೆಂ ಆನಿ ತ್ಯಾ ಖಾತಿರ್‌ ಆಮ್ಚೆ ಪಯ್ಶೆ ಖರ್ನಲ್ಯಾತ್‌ ಮ್ಹಣ್‌ 
ಚಿಂತ್ಲ್ಯಾರ್‌ ಕೊಣ್‌ಯಿ ತಾಂತುಂ ಮ್ಲೆಳೆಂ ಉಡಯ್ತೆನಾಂವ್‌. ತೆಂ ಭರ್ತಾನಾ ನಾಕಾಕ್‌ 
ತುವಾಲೊ ಬಾಂದುನ್‌ ವೆತೆನಾಂವ್‌. ಮುನ್ಸಿಪಾಲಿಟಿ ಚಲ್ತಾ ಆಮಿ ತುಮಿ ಭರ್ವ್ವಾ 

ಸುಂಕಾಚ್ಯಾ ಪಯ್ಶಾಂನಿ ಮ್ಹಳ್ಳೆಂ ಏಕ್‌ ಸಾದೆ೦ ಸತ್‌ ಮತಿಂತ್‌ ಫೆತ್ತ್ಯಾರ್‌ ಹೆಂ 
ರುಂದಾವ್ನ್‌, ದುರುಸ್ತ್‌ ಕರ್ನ್‌ ಜಾಯೆ ಮ್ಹಣ್‌ ಆವಾಜ್‌ ಉಟಯ್ನಾಸ್ತಾನಾಂಯ್‌ 
ರಾವ್ತೆನಾಂವ್‌.' ಚವ್ನರಿಚಿಂ ಉತ್ರಾಂ ನಾಜೂಕ್‌. ತಾಂತುಂ ರುಕ್ಮಿಣಿ ತಸಲ್ಯಾಂಕಿ ಕಳ್ಳೆಂ 
ಸಾದೆಂ ರಾಜಾಂವ್‌ ಆಸ್ತಾಲೆಂ. "ಸುಟ್ಟೆ ಉಪ್ರಾಂತ್ಲೊ ಹ್ಯಾ ದೆಶಾಚೊ ಮ್ಹಾನ್‌ 
ದುಸ್ಮಾನ್‌ ಮ್ಹಳ್ಯಾರ್‌ ಕೋಮುವಾದ್‌. ಖಂಚೆಂಯ್‌ ಧರ್ಮ್‌ ಮನ್ಶಾವರ್ವಿಂ ಶಿವಾಯ್‌, 
ಧರ್ಮಾವರ್ವಿಂ ಮನಿಸ್‌ ನ್ಹಯ್‌. ಮನಿಸ್‌ ಪಯ್ದೊ. ದುಸ್ರೊ ಧರ್ಕ್‌, ಜಾತ್‌, ಇತ್ತೆಂ 
ಚಿಂತ್ಲ್ಯಾರ್‌ ಕಿತ್ಯಾಕ್‌ ದಂಗೆ ಜಾತಾತ್‌? ಧರ್ಮ್‌ ಆನಿ ಜಾತ್‌ ಗದ್ದೆಪುದ್ತಿ ವಾಪರ್ನ್‌ ಕುಶಿಕ್‌ 
ದವರ್ಲ್ಯಾರ್‌ ಅವ್ಗಡ್‌ ನಾ. ಎದೊಳ್‌ ಜಾಲ್ಲ್ಯಾ ಜಾತಿಕಾತಿಚ್ಯಾ ದಂಗ್ಯಾಂತ್‌ ಏಕ್‌ಯಿ 
ಧಾರ್ಮಿಕ್‌ ಮುಕೆಲಿ ವಾ ಮೊಟಾದಿಪತಿ ಕಿತ್ಯಾಕ್‌ ಮೊರೊಂಕ್‌ ನಾ9?' 

ಚವ್ನರಿನ್‌ ಎಲಿಸಾ೦ವ್‌ ಜಿಕ್‌ಲ್ಲೆಂಚ್‌ ಜಯ್ತಾಚೊ ಪುರ್ಕಾಂವ್‌ ಕಾಡ್ಲೊ ನಾ. ತಾಕಾ 
ಖರ್ಸ್‌ ಕರ್ಹ್ಯಾ ಪಯ್ಕಾಂನಿ ಹರ್‌ಎಕಾ ಫಠ್ಟೆ ಬಾಯ್ಲೆಕ್‌ ಏಕ್‌ ಕಾಪಡ್‌ ಆನಿ ದಾದ್ದಾ ಕ್‌ 
ಕೊಮಿಸಾಚೆಂ ಲುಗಟ್‌ ವಾಂಟ್ಲೆಂ. ಸದಾಂ ಕಾಳೊಕಾಂತ್‌ ಬುಡ್‌ಲ್ಲೆ ಗಲ್ಲೆಂತ್‌ ವಿಜೆಚೆ 
ನವೆ ದಿವೆ ಲಾಯ್ಲೆ. ಅಶೀರ್‌ ರಸ್ತ್ವಾಕ್‌ ದಾಂಬಾರ್‌ ಘಾಲೊ ಆನಿ ವಾಗ್‌ಮರೆಚೊ 


81 


ಮಟ್ಕಾಚೊ ದಂದೊ ಬಂದ್‌ ಕೆಲೊ. ಉದ್ಲೆಂ ಮ್ಹಳ್ಯಾರ್‌ ಸದಾಂ ಭರೊನ್‌ ತಾ 
ದಿಂವ್ಲೆಂ ಗಟಾರ್‌ ಆನಿ ರಾತ್‌ರಾಣಿ ಗೆಸ್ಸ್‌ಹಾವ್ಚ್‌ ಗಟಾರ್‌ ತರ್‌ ಕಾ 
ರೂಂದ್‌ ಕರ್ನ್‌ ಪರ್ತ್ಯಾನ್‌ ಭರನಾತ್‌ಲ್ಲೆಪರಿಂ ದುರುಸ್ಟ್‌ ಕರ್ತಾಂ ಮ್ಹಣ್‌ಯಿ, 
ಗೆಸ್ಟ್‌ಹಾವ್ಚ್‌ ದುಶ್ರಕಡೆ ನರ್ಸ್‌ ಕರ್ನ್‌ ತೆ ಭುಂಯ್ಸೆರ್‌ ಏಕ್‌ 'ಮಾದ್ಯಮಿಕ್‌ ಇಸ್ಕೊಲ್‌ 
ಕರ್ತಾಂ ಮ್ಹಣ್‌ ಯಿ ಚವರಿ "ಮ್ಹುಣಾಲೊ. 


ace 


ಅಸಲೊ ಏಕ್‌ ತರ್ನಾಟೊ ಆಪ್ಲಾಾ ಗಾಂವಾಂತ್‌ಯಿ ಆಸ್‌ಲ್ಲೊ ತರ್‌ ಆಜ್‌ 


ಉಲ್ಲ 
ಗಾಂವ್‌ಯಿ ಕಾಂಯ್‌ ಪಾಂವ್ಚಾ ಸ್‌ ಪಾವ್ರೊ. ತೊ ತರ್‌ ಆಜೂನ್‌ಯಿ ತಸೊಚ್‌ 


ಆಸಾ. ಬೊಯ್ಲ್‌ ಗಾಡಿಯೊ, “ಗಾದೆ. ಜಮೀನ್ದಾರ್‌ ಆನಿ ಕುಲ್ಕಾರಾಂ. ಕೂಲ್‌ 
ಮೆಳ್ಳ್ಯಾರ್‌ ಮೆಳ್ಳಿ ನಾ ತರ್‌ ನಾ. ದೋನ್‌ ಅಕ್ಕರಾಂ ಶಿಕ೦ವ್ಚೆಂ ಇಸ್ಕೊಲ್‌ ನಾ. ಸಿಕ್‌ 
ಪಡ್ಲ್ಯಾರ್‌ ಒಕ್ತಾಕ್‌ ಆಸ್ಪತ್ರ್‌ ನಾ. 


ಪಿರಾಯೆನ್‌ ಚೆಡುಂ ಜಾಲ್ಲೆಂಚ್‌ ರುಕ್ಮಿಣಿ ಹ್ಯಾ ಶ್ಲೆರಾಕ್‌ ಆಯ್ಲೆಂ. ಗಾಂವ್‌ ಸೊಡ್ನ್‌ 


- ಆವಯ್‌ಪರಿಂ. ಜಶೆಂ ತಿ ಆಯಿಲ್ಲಿ ತಿಚೆ ಆವಯ್‌ಪರಿಂ. ಖುದ್‌ ತಾಚೆ 
ಆವಯ್ಕ್‌ಚ್‌ ತಾಕಾ ಹಾಂಗಾ ಹಾಡ್ನ್‌ ಎಕಾ ಫರ್‌ವಾಲಿಚ್ಯಾ ತಾಕ್ಯಾಂತ್‌ ಸೊಡ್ಲೆಂ. 
ತೆ ಮದಾಮೆನ್‌ ರುಕ್ಮಿಣಿಕ್‌ ಗಿರಾಯ್ಕಾಂಕ್‌ ಕಶೆ೦ ಆಕರ್ಲುಂಚೆಂ, ತಾಂಕಾಂ ಕಶೆಂ 
ಸುದಾರುಂಚೆ೦ ಆನಿ ಕಶೆಂ ಮಾಂಕೊಡ್‌ ಕಠ್ಚೆಂ - ಹೆ ಸಗ್ಳೆಂ ಸಾಂಗೊನ್‌ ದಿಲೆಂ. 


ಪುಣ್‌ ತೆಂ ಜಿವಿತ್‌ ಬಾಂದ್ದಾಸಾಂಚೆಂ, ಚಾರ್‌ ವಣದಿಂ ಮದೆಂ ಉಸ್ವಾಸ್‌ ಬಾಂದ್ಚೆ 


ತಸಲೆಂ. ಏಕ್‌ ಬಾಲ್ಡಿ ಉದಕ್‌, ಏಕ್‌ ಚದ್ದರ್‌. ಥಂಯ್‌ ವಾರೆಂ ವ್ಹಾಳನಾತ್‌ಲ್ಲೆಂ. 
ಮಾಸಾಚೆ ಮುರಿಂತ್‌ ಪುಗಾಸಾಂವ್‌ ಭೊಗ್ತಾಲೆಂ. ದೆಕುನ್‌ ಏಕ್‌ ದೀಸ್‌ ರುಕ್ಕೀಣಿನ್‌ 
ಚಿಂತ್ಲೆಂ, ಕಿತ್ಯಾಕ್‌ ಆಪ್ಲೆಂಯ್‌ ಆಪ್ಲೊಚ್‌ ಏಕ್‌ ದಂದೊ ಕರುಂಕ್‌ ನಜೊ, ಖುದ್‌ 
ಸ್ಪತಂತ್ರ್‌' ಕೊಣಾಚೆ೦ ಹಂಗ್‌ ನಾ, ಕೊಣಾಚಿ ಹುಕುಮ್‌ ಪಾಳುಂಕ್‌ ನಾ. 
ತಾಂಕ್ಷ್ಯಾರ್‌ ಕೆಲೊ, ನಾ ತರ್‌ ನಾ. ಕೋಣ್‌ ಗ್ರಾಯ್ಕಾಂಕ್‌ ಆಫ್ಲಿಂ ಶರ್ನಾಂ ಒಪ್ಪಾತ್‌, 


ತಾಚೆಸಂಗಿಂ ವೆಚೆಂ. ತಾಕಾ ಸರ್ಲ್‌ ದಾಕಂವ್ಚೆಂ. ಆಫ್ಲೆಂ ಮೋಲ್‌, ಗೆಸ್ಟ್‌ ಹಾವ್ಹಾಚೆಂ 


ಭಾಡೆಂ, ಏಜೆಂಟಾಚೆ೦ ಕಮಿಶನ್‌ ಸಗ್ಗೆಂ ಸುಟಜೆ. ತಶೆ೦ ಚಿಂತುನ್‌ ತಾಣೆ 
ಇಂದಿರಾನಗರ್‌ ಜೋಪಡ್‌ಪಟ್ಟೆಂತ್‌ ಶೆಂಬೊರ್‌ ಚದರ್‌ ಘುಟಿಂಚೆಂ ಏಕ್‌ ಕೂಡ್‌ 
ಭಾಡ್ಯಾಕ್‌ ಧದ್ದೆಂ. ಆನಿ ಏಕ್‌ ಚಿಮ್ಮೆ ತೆಲಾಚೊ ಸ್ಟೊವ್‌, ಏಕ್‌ ಲೊಂಕ್ಣಾಚಿ ಖಾಟ್‌ 


ಆನಿ ಪೇಟ್‌ ಘೆವ್ನ್‌ ಆಫ್ಲೆಂ ಬಿಡಾರ್‌ ಮಾಂಧ್ಲೆಂ. ಸುರ್ಯೊ ಬುಡನಾತ್‌ಲ್ಲ್ಯಾ 


ಗಾಂವಾಂತ್‌ ಸಾಂಜ್‌ ಜಾತಾನಾ ಮಾತೆಂ ಭರ್ನ್‌ ಫುಲಾಂ ಮಾಳ್ನ್‌ ಮುಸ್ಕಾರಾಕ್‌ 
ಕ್ರೀಮ್‌, ಪಾವರ್‌ ಲಾವ್ನ್‌ ತೊಂಡ್‌ಭರ್‌ ವ ತಾಂಬ್ದೆ ಕಠ್ಜೆಂ ಕಲ್ಕತ್ತಾ ಪಾನ್‌ 
ಚಾಬೊನ್‌ ರಾತ್‌ರಾಣಿ ಸ್‌ ನಹಾವ್ಹಾ ಸಕಯ್ಲ್‌ ಉಬೆಂ ರಾಂವ್ಚೆಂ. ಏಕ್‌ "ದೋನ್‌ 
ಪಾನ್‌ ಸಂಪ್ತಾನಾ ಕೋಣ್‌ ನ್ಹಯ್‌ “ಕೋಣ್‌. ಗಿರಾಯ್ಕ್‌ ಯೇವ್ನ್‌ ಮೋಲ್‌ ಕರ್ತಾ. 
ದಿಸಾ ಕುಲಿಚ್ಯಾ ಕಾಮ್ಗಾರಾಂಥಾವ್ನ್‌ ಮಿಶಿಯೊ ಆಂಕ್ರೆನ್ಸ್‌ ಯೆಂವ್ಚೆ ಚೆರ್ಕೆ ಸಯ್‌ 
ಯೇವ್ನ್‌ ಮೊಲಾಯ್ತಾರೆ. ಗೆಸ್ಟ್‌ಹಾವ್ದಾಚೆಂ ಭಾಡೆಂ, 'ಜೆವಣ್‌ ಇತ್ಯಾದಿ ಸುಟೊನ್‌ 
ಚಾರ್‌ ಸ ಮುನಾಫೊ ಮೆಳ್ಳೊ ವೆವ್ಹಾರ್‌ ಜಾಲ್ಯಾರ್‌ ಹಾಂ, ನ್ಹಯ್‌ ತರ್‌ ನಾ. 

ಥೊಡೆ ಸಂತುಶ್ಸ್‌ ಗ್ರಾಯ್ಕ್‌ ಪನ್ನಾಸ್‌ ಶೆಂಬೊರ್‌ ಚಡ್ತಿಕ್‌ ದೀವ್ನ್‌ ಗೆಲ್ಲೆಯ್‌ ಆಸ್ಲ್ಯಾರ್‌ 
ಥೊಡೆ ಜೆವ್ಹಾಚೆಂ ಬಿಲ್‌, ಥೊಡೆಪಾವ್ಟಿಂ ಬಿಯರ್‌ ಸಯ್ತ್‌ ಪಿಯೆಂವ್ಕ್‌ ದೀವ್ನ್‌, 
ಗೆಸ್ಟ್‌ಹಾವ್ಚಾಚೆಂ ಭಾಡೆಂಯ್‌ ಭರ್ತಾತ್‌. ಒಟ್ಟಾರೆ ನಶಿಬಾಚೊ ದಂದೊ. ಎಕೆ ರಾತಿಕ್‌ 
ಚಾರ್‌ ಪಾಂಚ್‌ ಗ್ರಾಯ್ಕ್‌ ಮೆಳ್ಳ್ಯಾರ್‌ ವಾ ಕೋಣ್‌ ಪುರ್ತಿ ರಾತ್‌ ರಾವೊನ್‌ಯಿ 
ಗೆಲ್ಯಾರ್‌ ಜೋಡ್‌ ಜಾತಾಲಿ. Fue ಹ ಘರಾ ಗೆಲ್ಯಾರ್‌ ನ್ಹಾವ್ನ್‌, ನಿತಳ್‌ ಜಾವ್ನ್‌ 
ನಿದ್ಲ್ಯಾರ್‌ ಉಟ್ಟಿಂ ಪರ್ತ್ಯಾನ್‌ ಸಾಂಜೆರ್‌. ಪರ್ತ್ಯಾನ್‌ ತೊಚ್‌ ಸುಂರ್ಲಾರ್‌, ರಾತ್‌ರಾಣಿ 
ಗೆಸ್‌ ಹಾವ್ಸ್‌ ಆನಿ ಗಲ್ಲಿ. ರುಕ್ಮಿಣಿಪರಿಂ ಅಶೆಂ ದಂದೊ ಕರ್ರೆಲಿಂ ಜಾಯ್ತಿಂ 
ಇಂದಿರಾನಗರಾಂತ್‌ ರಾವ್ತಾಲಿಂ. ಪುಣ್‌ ಕೋಣ್‌ ಗ್ರಾಯ್ಕಾಕ್‌ ಘರಾ 'ಅಪಯ್ದಾಃ ತ್‌ಲ್ಲಿಂ. 
ಥೊಡ್ಯಾಂಕ್‌ ತಾಂಚೆಚ್‌ “ಏಜೆಂಟ್‌ ಆಸ್ತಾಲೆ. ತೆ ಗಿರಾಯ್ಕಾಂಚ್ಯಾ ಠಿಕಾಣ್ಯಾಂಕ್‌ 
ವ್ವರ್ತಾಲೆ' ತಾಂಚೆಂ ಕಮಿಶನ್‌ ಆನಿ ವೆಚಿ ಹಿಂವ್ಚಿ ವಾಂವ್ಟ್‌ ಚಡ್‌ ಅನಿ ಪರೃಡಾನಾ 
ಮ್ಹಣ್‌ ರುಕ್ಮಿಣಿನ್‌ ಏಜೆಂಟ್‌ ನಮ್ಯಾರುಂಕ್‌ ನಾತ್‌ಲ್ಲೆ. 


ರಕ್ಕಣಿಜೆ ಆವಯ್ದ್‌ಯಿ ತಶೆಂಚ್‌ ಕೆಲ್ಲೆಂ. ತಿಕಾ ತಿಚೆ ಆವಯ್ನ್‌ ಹಾಂಗಾ ಹಾಡ್ನ್‌ 
ಸೊಡ್‌ಲ್ಲೆಂ - ಎಕೆ ಮದಾಮೆಲಾಗಿಂ. ರುಕ್ಮಿಣಿಕ್‌ ಗಾಂವಾಂತ್‌ ತಿ ಸಾಂಬಾಳ್ತಾಲಿ. 
ಪಿರಾಯೆನ್‌ ತಾಂಕ್ತಾ ಪರ್ಯಾಂತ್‌ ತಿ ಹಾಂಗಾ ಘೊಳ್‌ಲ್ಲಿ. ರುಕ್ಮಿಣಿ ಗಾಂವಾಂತ್‌ 
ಚೆಡುಂ ಜಾಲ್ಲೆಂಚ್‌ ತಾಕಾ ಹಾಂಗಾ ಸೊಡ್ನ್‌ ತಿ ಗಾಂವಾಕ್‌ ಗೆಲಿ. ಆತಾಂ ರುಕ್ಮಿಣಿಚ್ಯಾ 
ಎಕಾಚ್‌ ಚೆಡ್ಯಾಕ್‌ ತಿ ಗಾಂವಾಂತ್‌ ಪೊಸ್ತಾ. ಫರಕ್‌ ಇತ್ತೊಚ್‌, ಎದೊಳ್‌ ರುಕ್ಕಿಣಿಚೆ 
ಸಂತತೆಂತ್‌ ಚೆಡೆ ನಾತ್‌ಲ್ಲೆ, ಆತಾಂ ಏಕ್‌ ಚೆರ್ಕೊ ಜಾಲ್ಲೊ. ದೆಕುನ್‌ ತೆಂ ಚಿಂತಾಲೆಂ 
ಚವರಿ ತಸಲೊ ಏಕ್‌ ನಗರ್‌ ಸೆವಕ್‌ ಕನಿಶ್ಚ್‌ ಗಾಂವಾಂತ್‌ ಏಕ್‌ ಪಂಚಾಯ್ತೆಚೊ 
ಮೆಂಬರ್‌ ತರ್‌ಯಿ ಜಾಲ್ಲೊ ತರ್‌ ಆಪ್ಣಾಚ್ಯಾಯ್‌ ಚೆರ್ಕ್ಯಾಕ್‌ ದೋನ್‌ ಅಕ್ಕರಾಂ 
ಶಿಕಯ್ತೊ. ಆಪುಣ್‌ ಹಾಂಗಾ ಕಿತೆಂ ಕರ್ತಾಂ ತಾಚಿ ಖಬರ್‌ ಸಯ್ತ್‌ ನಾಸ್ತಾನಾ ತೊ 
ವಾಡ್ತೊ. ಮುಕಾರ್‌ ಏಕ್‌ ದೀಸ್‌ ಚವ್ಹರಿಪರಿ೦. ಶಿರ್ಬುಟೊಚ್‌, ಗೊರೊಚ್‌ 
ನಗರ್‌ಸೆವಕ್‌ ಜಾತೊ. ಮಾಗಿರ್‌ ತೊಯ್‌ ಲೋಹಿಯಾ, ಜಯಪ್ರಕಾಶ್‌ ನಾರಾಯಣ್‌ 
ಮ್ಹಣ್‌ ಸಮಾಜ್‌ವಾದ್‌ ಉಲಯ್ತೊ. 


ರುಕ್ಮಿಣಿಚೆಂ ತಿಸ್ರೆಂ. ಪಾನ್‌ ಸಂಪ್ಣೆ ಆದಿಂಚ್‌ ನಾಕ್ಯಾ ವಯ್ಲ್ಯಾ ಜೆ 
ಹೊಟೆಲಾಚೆ ಶೆಟ್ಟಿನ್‌. ಶಟರ್‌ ವೊಡ್ಡೆಂ. ವೊರಾಂ ಭರೊಂಕ್‌ ನಾಂತ್‌ ತರ್‌ಯಿ ತಾಚೆ 
ಪಾಟಾಪಾಟ್‌ ಬಾಟ್ಲಿವಾಲಾನ್‌ ರದ್ದೆಚೆಂ ದುಖಾನ್‌ ಬಂದ್‌ ಕೆಲೆ. ಕೋಣ್‌ 
ಧಾಂವ್ಹಾಲಿಂ, ಕೋಣ್‌ ಲಿಪ್ನಾಲಿಂ. ಸೊರ್ಯಾಚೆಂ ಬಾರ್‌, ಪಾನ್‌ಪಟ್ಟಿ ಸಯ್‌ ಎಕಾ 
ಪಾಟ್ಲ್ಯಾನ್‌ ಏಕ್‌ ಬಂದ್‌ ಜಾಂವ್ಚಿ ಪಳೆವ್ನ್‌ "ರುಕ್ಕಣಿನ್‌ ಚೌರಾಸಿಯಾಕ್‌ ಎಚಾರ್ಲೆಂ- 
ತೆಂ ಜಾಲೆಂ ಭಾವಾ?” 'ವಾಗ್‌ಮರೆಚ್ಯಾ ಮನ್ಶಾಂನಿ ಚವ್ಹರಿಕ್‌ ನಾಕ್ಯಾರ್‌ ಗುಳೊ 
ಮಾರ್ಲೊ ಖಂಯ್‌. 

ಆಮ್ಲೊರಾನ್‌, ಕಾವ್ಲೆಣೆನ್‌ ಪಾಲಂವ್‌ ಪೆಂಕ್ಚ್ಣಾಕ್‌ ಖೊವವ್ನ್‌ ಧಾಂವ್ತಾನಾ ರುಕ್ಮಿಣಿಕ್‌ 
ಖೊಂಡುನ್‌ ದವರ್ದೆಲ್ಯಾ ರಸ್ತ್ಯಾ ಕುಶಿಕ್‌ ಭರ್‌ಲ್ಲ್ಯಾ ಗಟಾರಾಂತ್‌ ಮೊರೊನ್‌ 
ಶಿರ್ಕಲ್ಲೊ ಉಂದಿರ್‌ ದಿಸ್ಲೊ ಆನಿ ತೆಂ ವೊರಾಡೊ ಕಾಡಿತ್‌ ಇಂದಿರಾನಗರ್‌ ಜೊಪ್ಪಾ ್ಸ್ಯ 
ಭಿತರ್‌ ರಿಗೊನ್‌ ಖಿಳ್‌ ವೋಡ್ನ್‌ ಸುಶೆಗಾತ್‌ ವೊಂಕ್ಷೆಂ. 2 

ಜಿಣಿಯೆ ಸಾಂಗಾತ್‌ 


ಸ್ಪೇನ್‌ ಅಗೇರಾ, ಮುಲ್ಕಿ 


ಟೊರೊಂಟೊಚ್ಯಾ ಪಿಯರ್‌ಸನ್‌ ವಿಮಾನಾ ನಿಲ್ದಾಣಾಥಾವ್ನ್‌ ಉಬ್‌ಲ್ಲೆಂ 
ವಿಮಾನ್‌ ಜರ್ಮನಿಚ್ಯಾ ಫ್ರಾಂಕ್‌ಫರ್ಟ್‌ ನಿಲ್ದಾಣಾಂತ್‌ ಧರ್ಲಿಕ್‌ ಉಮೊ ದಿತಾನಾ ವೊರಾಂ 
ಸಕಾಳಿಂಚಿಂ ಹಾತ್‌. ಅತ್ರಾಲ್ಲಿಂ. ಕ್ರಿಯೆವಿಣೆ ಸ್ಥಿರ್‌ ಸ್ಥಿತೆಥಾವ್ನ್‌ ಮೆಕ್ಳೊ ಜಾವ್ನ್‌ 
ಸುಡ್ಸುಡಿತ್‌ ಚಾಲ್‌ ಅಪ್ಪಾಂವ್ಯ್‌ ಸ್ಪೀವನಾಕ್‌ ಮಾತ್ಸೆ ತ್ರಾಸ್‌ ಭೊಗ್ಗೆ. ಸಾರ್ಕಿ ನೀದ್‌ 
ಕ ನಾಸ್ತಾನಾ ದೊಳೆ ಹುಲ್ಟಾತಾಲೆ. *ಎಮಾನಾರ್‌ ಘೊಟ್‌ಲ್ಲೆಂ ಚಡ್‌ ಜಾವ್ನ್‌ ವಾ 'ಪಯ್ಣಾಚೆ 
ಪುರಾಸಣೆನ್‌ ತೆಂ ಸಾರ್ಕೆಂ ನೆಣಾ, ತಾಚಿ ತಕ್ಷಿ ಫಡ್ತಾಲಿ. ಲ್ಯಾಪ ಚಳಕ ಬ್ಯಾಗ್‌ 
ಖಾಂದಾರ್‌ ಫಾಲ್ಡ್‌ ತೊ ವಾಶ್‌ರುಮಾಕ್‌ ಪ್ರವೇಶ್‌ "ಜಾಲೊ. ದಾಂತ್‌ ನಿತಳ್‌ ಕರ್ನ್‌ 
ಆನಿ ಕುಡಿಚ್ಯೊ ಗರ್ಲೊ ತಿರುನ್‌ ತಾಣೆ ಉದಕ್‌ ತೊಂಡಾಚೆರ್‌ ಮಾರ್ದೆಂ. 
ಧಾದೊಸ್ಕಾಯ್‌ ಭೊಗ್ಗಿ. 


ಮುಂಬಯ್‌ ವೆಚ್ಯಾ ಸಂಯೋಜಿತ್‌ ವಿಮಾನಾಂತ್‌ ಪಯ್ಸ್‌ ಮುಕಾರುಂಕ್‌ ಲಗ್ಬಗ್‌ 
ತೀನ್‌ ವೊರಾಂಚಿ ಆವ್ದಿ ಆಸ್‌ಲ್ಲಿ. ಮುಕಮಳ್‌ ಪುಸುನ್‌ ತೊ ವಾಶ್‌ರುಮಾಥಾವ್ನ್‌ 
ಭಾಯ್ರ್‌ ನಿಕಳ್ಳೊ ಡ್ಯೂಟ- -ಫ್ರೀ 'ದುಕಾನಾಂ ಭೊಂವ್ತಿಂ ತಾಣೆ ಭಂಪವ್ಣ್ಚಿ ಸುರ್ವಾತ್‌ ಕೆಲಿ: 
ಯೂರೊ ದುಡ್ಡಾ ಮಾಪಾಂತ್‌ ಉಲ್ಲೇಕ್‌ ಕೆಲ್ಲಿಂ ಮೊಲಾಂ ತಾಕಾ ಮ್ಹಾರಗ್‌ ಮ್ಹಣ್‌ 
ಭೊಗ್ಲಿಂ. ವಸ್ತು ಖರೀದ್‌ ಕರುಂಕ್‌ ತೊ ಪ್ರೇರಿತ್‌ ಜಾಲೊ ನಾ. ಕೊಫಿ ಶೊಪಾಲಾಗಿಂ 
ತಾಚಿ ಚಾಲ್‌ ರಾವ್ದಿ. ಕಾಂವ್ಬರಾಜ್ಯಾ ಪಾಟ್ಲ್ಯಾನ್‌ ಆಸ್ಚೆ ಲಾಯ್ನಿರ್‌ ತೊ ಮುಕಾರ್‌ 
ಸರ್ದೊ. ಪಾಂಚ್‌ ಗಿರಾಯ್ಕಾಂ ಉಪ್ರಾಂತ್‌ ತಾಚಿ ಸರ್ತಿ ಆಯ್ಲಿ. ಸ್ಯಾಂಡ್‌ವಿಚ್‌ ಆನಿ ಕೊಫಿ 
ಫರ್ಮಾವ್ನ್‌ ತಾಣೆ ಕ್ರೆಡಿಟ್‌ ಕಾರ್ಡ್‌ ಭಾಯ್ರ್‌ ಕಾಡ್ಲೆಂ. 


“ಆಮ್ಕಾಂ ಮಾಫ್‌ ಕರಿಜೆ.” ಕಾಂವ್ಟರಾಚೆ ಚಲಿಯೆನ್‌ ಅಸಹಾಯಕತಾ ವೆಕ್ಟ್‌ ಕೆಲಿ. 
“ಕ್ರಿಡಿಟ್‌ ಕಾರ್ದಾಚೆಂ ಯಂತ್ರ್‌ ಸಾರ್ಕೆಂ ಚಲನಾ. ದುರುಸ್ತಿ ಜಾತಾ ಪರ್ಯಾಂತ್‌ ಆಮಿ 
ಫಕತ್‌ ನಗ್ಗಿ ಸಿಕಾರ್‌ ಕರ್ತಾಂವ್‌.” 


ಸ್ಟೀವನಾಚ್ಯಾ ಬೊಲ್ಲಾಂತ್‌ ಕೆನಡಿಯನ್‌ ಡೊಲ್ಲರ್‌ ಆಸ್‌ಲ್ಲೆ ತರೀ ತೊ ಕಿತೆಂಗಿ 
ಚಿಂತುನ್‌ ನರ್ಗಾಲೊ. 'ಡೊಲ್ಲರ್‌ ಫಾರಿಕ್‌ ಕೆಲೆ ತರ್‌ ಪಾಟಿಂ ಲಾಜ್ಜೆ ಚಿಲ್ಲರ್‌ 
ಯೂರೊಂತ್‌ 'ಮೆಳೆಲೆ ಅನಿ ತೆ ಚಿಲ್ಲರ್‌ ಎಕ್ಸ್‌ಚೇಂಜ್‌ ಕಾಂವ್ಹರಾಕ್‌ * ವಚೊನ್‌ 
ಡೊಲ್ಲರಾಂಕ್‌ ಪರಿವರ್ತನ್‌ ಕಠ್ಟೆ ವಾಂವ್ಚಿಕ್‌. ತಾಚೆಂ ಮನ್‌ ಆಯ್ಕಾಲೆಂ ನಾ. ಫಳ್ಳಾರಾಚಿ 
ಆಶಾ ಸೊಡುನ್‌ ತೊ ಘುಂವ್ಚೊ. ಪಾಟಿಂ ಘುಂವ್ಹಾನಾ ಪಾಟ್ಸಾ ನ್‌ ಉಬಿ ಆಸ್ಚೆ 
ಸ್ತಿಯೆಚ್ಯಾ ದೊಳ್ಯಾಂಕ್‌ ತಾಚಿ ದೀಶ್ಟ್‌ ಆಫ್ಲೆಸ್ತಕಿಂ ಭೆಟ್ಟಿ, 


ಜೆನಿಫರ್‌! 


ಮ ಸ್ಟೀವನಾಕ್‌ ಸಪ್ಲೆಲ್ಲಾ, ಜಿನ್ನಿಂ ಭಾಸ್‌ ಜಾಲೆಂ. ಜಿಣಿಯೆಚೆ ಚರಿತ್ರೆಥಾವ್ನ್‌ 
ವಿಸಲ್ಲಾ, ಅವಸ್ವರಾಚೆಂ 'ಪಾನ್‌. "ಬಳಿಶ್ಪ ತುಫಾನಿ ಭೊಗ್ಗಾಂನಿ ಉಗ್ಗೆಂ ಜಾಲೆಂ. 
ಸ್ಥಿಮಿತಾಕ್‌ ವ 3 ಕಶ್ಚಾಲೊ. ಚೆಡ್‌ಉಣೆಂ ಧಾ ವರ್ಸಾಂ ಆದಿಂ ಮುಂಬಯ್ದೆ 

ಒ್ಲೆಮ್‌ ಇಗರ್ದಿಂತ್‌ ಜೆನಿಫರಾ ಸಂಗಿಂ ತಾಚೆಂ ಲಗ್ನ್‌ ಜಾಲ್ಲೆಂ ಆನಿ ದೋನ್‌ ವರಾಂ 

| ಭಿತರ್‌ ವೆಗ್ಳಾಚಾರ್‌ ಜಾಲ್ಲೊ. ಉಪ್ರಾಂತ್‌ ಡೈವೊರ್ಸಾ ಸಂಬಂದಿ ಮಿಲಾಗತ್‌ ಜಾಲ್ಲಿ 
ಶಿವಾಯ್‌ ಪಾಟ್ಸ್ಯಾ ಜಾಯ್ತ್ಯಾ ವರ್ಸಾಂನಿ ಭೆಟ್ಟೊ ಸಂದ್ರಾಪ್‌ ಉದೆಂವ್ಕ್‌ ನಾತ್‌ಲ್ಹೊ. 
ಸ್ಟೀವನಾಕ್‌ ಸನಿನ್‌ ಜಾಂವ್ಕ್‌ ಘಳಾಯ್‌ ಜಾಲಿ. 


“ನೆಕ್ಸ್ಟ್‌ ಕಾ೦ವ್ಬರಾಚೆ ಚಲಿಯೆನ್‌ ತಾಕಾ ಜಾಗಯ್ಲೊ. 


“ಹಾಯ್‌.” ಜೆನಿಫರಾನ್‌ ವಂದಿಲೆಂ. “ಕ್ರೆಡಿಟ್‌ ಕಾರ್ಡ್‌ ಸ್ವಿಕಾರ್‌ ಕರಿನಾಂತ್‌ ಮ್ಹಣ್‌ 
ಹಾಂವೆಂ ಆಯ್ಕಾಲೆಂ. ಮ್ಹಜೆಲಾಗಿಂ ಹಾರೊ ಆಸಾತ್‌. 'ತುಜ ಆಡ್ಕಳ್‌ ನಾ ತರ್‌ 
ತುಜೆಂ ಬಿಲ್‌ ಹಾಂವ್‌ ಫಾರಿಕ್‌ ಕರ್ತಾಂ.” 


ಸ್ಟೀವನಾನ್‌ ಪರ್ವಣ್ಗಿ ದಿ೦ವ್ಚ್ಯಾ ಪಯ್ಲೆಂ ತೆಂ ಮುಕಾರ್‌ ಸರ್ದೆಂ ಆನಿ ತಾಣೆ ದೊ- 
ದೋನ್‌ ಕೊಫಿ ಆನಿ ಸ್ಯಾಂಡ್‌ವಿಚ್‌ ಫರ್ಮಾಯ್ಲೆಂ. ಕಾಂವ್ಚರಾಚೆ ಚಲಿಯೆನ್‌ ದಿಲ್ಲಿ ಟ್ರೇ 
ಉಕಲ್ನ್‌ ತಾಣೆ ಕೊನ್ಮ್ಯಾಚೆಂ ಮೆಜ್‌ ಸೊಧ್ದೆಂ. ಬಗ್ಗೆನ್‌ ಆಸ್ಚ್ಯಾ ಆರ್ಕಾ ್ಯಂತ್‌ 
ನಿಲ್ದಾಣಾಚೊ ರನ್‌ವೇ ಸಲಿಸಾಯೆನ್‌ ದಿಸ್ತಾಲೊ. ಪಾಟ್ಲಾವ್‌ ಕರ್ನ್‌ ಆಯಿಲ್ಲ್ಯಾ 
ಜೆನಿಫರಾನ್‌ ಬಸ್ಕಾ ಫೆತ್ತಿ. 


ಏಕ್‌ ಸವಾಲ್‌ ಸ್ಟೀವನಾಚೆ ಮತಿಂತ್‌ ಆಪ್ಮೆಂಚ್‌ ಉದೆಲೆಂ. ಫ್ರಾಂಕ್‌ಫರ್ಟ್‌ 
ಏರ್‌ಪೊರ್ಬಾಂತ್‌ ಜೆನಿಫರ್‌ ಎಕ್ಸುರೆ೦ ಖಂಯ್ಸರ್‌ ಪಯ್ಸ್‌ ಕರ್ನ್‌ ಆಸಾ? 


“ಹಾಂವ್‌ ಡುಸೆಲ್‌ಡೊರ್ಭಾಕ್‌ ಕೊಸ್ಕೆಟಿಕ್ಸ್‌ ಆನಿ ಸೊಬಾಯೆಚ್ಯಾ ವಸ್ತು ಪ್ರದರ್ಶನಾಕ್‌ 
ಗೆಲ್ಲಿಂ.” ತಾಣೆ ತಾಚಿಂ ಚಿಂತ್ನಾಂ ವಾಚ್‌ಲ್ಲೆಪರಿಂ ಜಾಪ್‌ ದಿಲಿ. “ಆತಾಂ ಪಾಟಿಂ 
ಮುಂಬಯ್ದೆ ವಾಟೆರ್‌ ಆಸಾಂ. ಹಾಂವೆಂ ಕಾಮ್‌ ಕಥ್ಲೆ' ಕಂಪೆನಿನ್‌ ಮ್ಹಾಕಾ ಪ್ರತಿನಿದಿ 
ಜಾವ್ನ್‌ ಧಾಡ್‌ಲ್ಲೆಂ.” 


“ಹಾಂವ್‌ ಪಾಟ್ಲ್ಯಾ ತೀನ್‌ ವರ್ಗಾಂಥಾವ್ನ್‌ ಕೆನಡಾಚ್ಯಾ ಬ್ರಾಂಪ್ಟನಾಂತ್‌ ವಸ್ತಿ ಕರ್ನ್‌ 
ಆಸಾಂ.” ಸ್ಪೀವನಾನ್‌ ವಿಚಾರ್ಚ್ಯಾ ಪಯ್ಲೆಂ ಮಾಹೆತ್‌ ದಿಲಿ. 


“ಕಾಜಾರ್‌ ಜಾಲ್ಲ್ಯಾ ಸಂದದ್ದಿಂ ಕೆನಡಾಂತ್‌ ವಸ್ತಿ ಕರ್ಚಿ ಆಲೊಚೆನ್‌ ಕಳಯ್ತಾನಾ 
ತುಂ ಆಯ್ಕಾಲೊನಾಂಯ್‌. ಆತಾಂ ಸ್ವಖುಶೆನ್‌ ಪಠರ್ಚೆಶಾಕ್‌ ಗೆಲಾಯ್‌.” ಜೆನಿಫರ್‌ 
ಹಾಸೊನ್‌ ದುರ್ಲಾಲೆಂ. 


“ತವಳ್‌ ತ್ಯಾ ಖರ್ಜಾಕ್‌ ಹಾಂಬ್‌ ತಯಾರ್‌ ನಾತ್‌ಲ್ಲೊಂ.” ಸ್ಟೀವನ್‌ ಹಾಸ್ಲೊ ನಾ. 
“ಬೆ೦ಡ್ರಾಂತ್‌ ಏಕ್‌ ಫ್ಲೆಟ್‌ ಘೆಜೆ ಮಣ್ಣ್ಯಾ ಇರಾದ್ಯಾನ್‌ ಉರವ್ಹೆಚೆರ್‌ ಹಾಂವೆಂ ತವಳ್‌ 
ಚಡಿತ್‌ ಧ್ಯಾನ್‌ ದಿಲ್ಲೆಂ.” 

“ಬೆಂಡ್ರಾಚ್ಯಾ ಫ್ಲೆಟಾಖಾತಿರ್‌ ಉರವ್ಹಿ ಗರ್ಜ್‌ ಮ್ಹಣ್‌ ಸಮ್ದಾಲ್ಲೊಯ್‌. ಪುಣ್‌ 
ಸಾಂಗಾತಾಚ್‌ ಹಾಂವೆಂ ಕಾಮ್‌ ಸೊಡ್ನ್‌ ಫರ್‌ ಆನಿ ಭುರ್ಗಾ ಂಕ್‌ ಪಳೆಜೆ ಮ್ಹಣ್‌ 
ಪಾಟಿಕ್‌ ಲಾಗ್‌ಲ್ಲೊಯ್‌.” ಜೆನಿಫರಾನ್‌ ಮುಕಾರಿಲೆಂ. 


“ಎಕೆ ಕಾಜಾರಿ ಸ್ತಿಯೆನ್‌ ಘೊವಾಚ್ಯಾ ಗರ್ದಾಂಚೆರ್‌ ಚಡಿತ್‌ ಮಹತ್ವ್‌ ದೀಜೆ ಮ್ಹಣ್‌ 
ಹಾಂವ್‌ ಸಮ್ಮಾಲ್ಲೊರೆ.” ಸ್ಪೀವನಾನ್‌ ಚತರ ಜಾಪ್‌ ದಿಲಿ. 

“ತುಜೆಂ ಆಯ್ಕೊನ್‌ ಕಾಮ್‌ ಸೊಡ್ನ್‌ ಹಾಂವ್‌ ಗುರ್ದಾರ್‌ ಜಾಲ್ಲಿಂ ತರ್‌ ಡೈವೋರ್ಸ್‌ 
ಜಾತಾನಾ ಫಸ್ತಾಂ ಆಸ್‌ಲ್ಲಿಂ.” ಜೆನಿಫರಾಚ್ಯಾ ತಾಳ್ಕಾಂತ್‌ ನಿ್ದಾರಾಂಚೊ ಗರ್ಫ್‌ 


ನಿಶೆತಾಲೊ. 


“ಆಪ್ಲೊ ಗರ್ದೊ ಸುದಾರುಂಚಿ ಜವಾಬ್ದಾರಿ ಅಪ್ಪೆ ಬಾಯ್ಲೆನ್‌ ಘೆಜೆ ಮ್ಹಣ್‌ 
ಘೊವಾನ್‌ "ಅಪೇಕ್ಷುಚ್ಯಾಂತ್‌ ಕಿತೆಂಯ್‌ ಚೊಕ್‌ ಆಸಾ ಮಣ್‌ "ಮ್ಹಾಕಾ ಭೊಗನಾ.” 
ಮ್ಹಣಾಲೊ ಸ್ಟೀವನ್‌, 


“ಬಾಯ್ದೆಚೆ ಖುಶೆಕ್‌ ಮಹತ್ವ್‌ ದಿಂವ್ಲೆಂಯ್‌ ಎಕಾ ಘೊವಾಚೆಂ ಕರ್ರವ್ಯ್‌ ಜಾವ್ನಾಸಾ 
ಮ್ಹಣ್‌ ಹಾಂವ್‌ ಸಮ್ದಾತಾಂ.” ಜೆನಿಫರಾನ್‌ ಸ್ಪಶ್ಟ್‌ ಕೆಲೆಂ. “ಪುಣ್‌ ತುಜೊ ಸುರಾತ್‌ 
ಸೊಡುಂಕ್‌ ತುಂ ತಯಾರ್‌ ನಾತ್‌ಲ್ಲೊಯ್‌. ಹಾಂವೆಂ ಕಿತೆಂ ವಿಚಾರ್ಲ್ಯಾರಿ 
ಅನಾವಶ್ಯಕ್‌ ಖರ್‌ ಮ್ಹಣ್‌ ಪುಸುನ್‌ ಕಾಡ್ತಾಲೊಯ್‌, ತುಜಿ ಪರ್ವಣ್ಣಿ ನಾಸ್ತಾನಾ 
ಮ್ಹಜಿಚ್‌ ಜೋಡ್‌ ಮೊಡುಂಕ್‌ ಮ್ಹಾಕಾ ಅದಿಕಾರ್‌ ನಾತ್‌ಲ್ಲೊ.” 


“ತವಳ್ಳ್ಯಾ ದಿಸಾಂನಿ ಉರವ್ಪಿ ಮ್ಹಜೆಂ ಸಪಣ್‌ ಜಾವ್ನಾಸ್‌ಲ್ಲೆಂ. ಕಿತೆಂಯ್‌ ಜಾಂವ್‌ 
ಅಂಧೇರಿ ಸೊಡ್ನ್‌ ಬೆಂಡ್ರಾ ಪಾವಜೆ ಮ್ಹಣ್ಚೆಂ ಮ್ಹಜೆಂ ಸ ಸಪಣ್‌ ಜ್ಯಾರಿ ಜಾಲೆಂ ನಾ. 
ಘರಾಂಚಿಂ ಮೊಲಾಂ ಆಕಾಸಾಕ್‌ ಚಡ್ಲಿಂ. ಡೆಡಿ ಆನಿ ಮಾಮ್ಮಾ ದೆವಾದೀನ್‌ ಜಾತಚ್‌ 
ಹಾಂವೆಂ ದೇಶ್‌ ಸೊಡ್ನ್‌ ಕೆನಡಾಚಿ ವಾಟ್‌ ಧರ್ಲಿ. ಜಿಣಿಯೆಂತ್‌ ಬದ್ದಾವಣ್‌ ಗರ್ದ್‌ 
ಮ್ಹಣ್‌ ಮ್ಹಾಕಾ ಭೊಗ್ಗೆಂ.” ಸ್ಟೀವನಾನ್‌ ಸ್ಕಾಂಡ್‌ವಿಚಾಕ್‌ ಘಾಸ್‌ ಮಾರ್ದೊ. 


“ಮ್ಹಾಕಾ ಭೊಗ್ತಾ ದಾದ್ಲ್ಯಾಂಚ್ಯೊ ಗರ್ವೊ ಕೆದ್ನಾಯ್‌ ಸ್ವ-ಕೇಂದ್ರಿತ್‌.” ಜೆನಿಫರಾನ್‌ 
ಪೆಕೆಟ್‌ ಪಿ೦ಜುನ್‌ ಸಾಕರ್‌ ಕೊಫಿಯೆಕ್‌ ವೊತ್ತಿ. “ಬಾಯ್ಲಾಂಚ್ಯಾ ಆಶೆಂಕ್‌ ಉಣೆಂ 
ಗುಮಾನ್‌ ದಿತಾತ್‌.” 


“ಜ ಗಜಾಲ್‌ ದೊಗಾಂಯ್ಕಿ ಲಾಗು ಜಾತಾ ಮಣ್‌ ಹಾಂವ್‌ ಸಮ್ದಾತಾಂ.” ಆತಾಂ 
ಹಾಸ್ಟೆಂ ಪ್ರೇತನ್‌ ಕೆಲೆಂ ಸ್ಟೀವನಾನ್‌, “ಘೊವಾಂಚ್ಯಾ ಗರ್ದಾಂಕ್‌ ತಾಂಚ್ಕೊ ಬಾಯ್ದೊ 
ಕೆದಾಳಾ ಗುಮಾನ್‌ ದಿತಾತ್‌?” 


“ಏಕ್‌ ವಿಶಯ್‌ ಸಾಂಗೊಂಕ್‌ ಹಾಂವ್‌ ವಿಸ್ತಾಲಿಂ” ಜೆನಿಫರಾನ್‌ ವಿಶಯ್‌ 
ಪಾಟಿಂ ಉಸ್ತಿಲೊ. “ಆಮ್ಚೊ ವೆಗ್ಳಾಚಾರ್‌ ಘಡೊಂಕ್‌ ನಾತ್‌ಲ್ಲೊ ತರ್‌ ಬೊವ್‌ಶಾ 
ತುಜೆಂ ಬೆಂಡ್ರಾಂತ್‌ ಫ್ಲೆಟ್‌ ಫೆಂವ್ಡೆಂ ಸಪಣ್‌ ಸಲಿಸಾಯೆನ್‌ ಜ್ಯಾರಿ ಜಾತೆಂ ಆಸ್‌ಲ್ಲೆಂ.” 


“ತೆಂ ಕಶೆಂ?” 


“ಹಾಂವ್‌ ಪಾಟ್ಲ್ಯಾ ದೋನ್‌ ವರ್ಸಾಂಥಾವ್ನ್‌ ಮಾಮ್ಮಾ ಸಂಗಿಂ ಬೆಂಡ್ರಾಂತ್‌ ವಸ್ತಿ 
ಕರ್ನ್‌ ಆಸಾಂ.” ಜೆನಿಫರಾಚಿ ಜಾಪ್‌ ಆಯ್ದಿ. ಸ ವರ್ದಾಂ ಆದಿಂ ಮ್ಹಜೊ ಡೆಡಿ 
ಅಂತರ್ಲೊ, ತಾಚ್ಯಾ ಇನ್ಮುರೆನ್ಸಾಚೊ ವ್ಹಡ್‌. ಆಯ್ವಜ್‌ ಆಮ್ಚ್ಯಾ ವಾಂಟ್ಯಾಕ್‌ ಆಯ್ತೊ. 
ಆಮ್ಚಿ ಆರ್ತಿಕ್‌ ಅಡ್ಡಣಿ ನಿವಾರ್ತಿ ಆನಿ ಆಮಿ ಬೆಂಡ್ರಾಂತ್‌ ಫ್ಲೆಟ್‌ ಫೆತ್ತೆಂ.” 


“ತೊ ಫೆರ್ಲೊ ತ್ಯಾ ಡೆಡಿಚ್ಯಾ ವಾಂಟ್ಯಾಚೊ ಆನಿ ತಾಚೊ ಖರೊ ಹಕ್ಕ್‌ದಾರ್‌ 
ಫಕತ್‌ ತುಜಿ ಮಮ್ಮಾ” ಸ್ಟೀವನಾನ್‌ ಚಿಂತುನ್‌ ಜಾಪ್‌ ಉಚಾರ್ದಿ. “ಆಮಿ ಸಾಗಾ 
ಜಿಯೆಂವ್ಕ್‌ ಸಕ್‌ಲ್ಲಾ' ವ್‌ ತರ್‌ ಹಾಂವ್‌ ತೊ ದುಡು. ಖರೆಂಚ್‌ ಸಿಕಾರ್‌ 

ಕರಿನಾತ್‌ಲ್ಲೊಂ.” 


“ಘಮಂಡ್‌ ತುಕಾ ತವಳ್‌ಯಿ ಆಸ್‌ಲ್ಲೊ ಆನಿ ಆತಾಂಯ್‌ ಉಣೊ ಜಾಲ್ಲೆಪರಿಂ 
ಮ್ಹಾಕಾ ಭೊಗನಾ.” ಜೆನಿಫರ್‌ ಪರತ್‌ ದುರ್ದಾಲೆಂ. 


ವೆಗ್ಗಾಚಾರಾ ಉಪ್ರಾಂತ್‌ ಇತ್ಲ್ಯಾ ವರ್ಸಾಂ ಉಪ್ರಾಂತ್‌ ಎಕಾ ಪರ್ಬೆಶಿ ಏರ್‌ಪೊರ್ಬಾಂತ್‌ 
ವಿಚಿತ್ರ್‌ ಥರಾನ್‌ ಭೆಟ್ಸ್ಯಾಂವ್‌. ಎಕಾಮೆಕಾ ದುರ್ಲನಾಸ್ತಾನಾ ಹೆರ್‌ ಕಿತೆಂಚ್‌ ಉಲಂವ್ಕ್‌ 
ವಿಶಯ್‌ ನಾ? ಬೊವ್‌ಶಾ ವೆಳಾ ಸಂಗಿಂ ಸುಕೊನ್‌ ಗೆಲ್ಲೊ ತಾತ್ಪಾರ್‌ ರಾಡು ಮಾರ್ನ್‌ 
ಭಾಯ್ರ್‌ ಉಡಂವ್ಚೆಂ ಆಕ್ರೆಚೆಂ ಪ್ರೇತನ್‌ ಹೆಂ... ಚಿ೦ತ್ನಾಂನಿ ಬುಡ್‌ಲ್ಲ್ಯಾ ಸ್ಟೀವನಾನ್‌ 
ಜಾಪ್‌ ದೀಂವ್ಕ್‌ ಘಳಾಯ್‌ ಕೆಲಿ. 


“ಕಿತ್ಯಾಕ್‌ ಮಾವ್ನ್‌ ಜಾಲೊಯ್‌?” ಜೆನಿಫರಾನ್‌ ಕೊಫಿಯೆಚೊ ಘೊಟ್‌ ಮಾರ್ದೊ. 


“ಏಕ್‌ ವಿಶಯ್‌ ಮಾತ್ರ್‌ ಸತ್‌.” ಸ್ಟೀವನಾನ್‌ ಲಾಂಬ್‌ ಸ್ವಾಸ್‌ ಸೊಡ್ಡೊ. 
“ಎಕಾಮೆಕಾಚೆ ಬರೆ ಗೂಣ್‌ ಸೊದುನ್‌ ಹೊಗಳ್ಳುಂಚೆ೦ ಕಾಳಿಜ್‌ ಆಮ್ಕಾಂ ಆದಿಂ 
ಕಶೆಂಯ್‌ ನಾತ್‌ಲ್ಲೆಂ ಆನಿ ಆತಾಂಯ್‌ ನಾ.” 


“ಏಕ್‌ ಫರಕ್‌ ಆಸಾ.” ಜೆನಿಫರಾನ್‌ ಆಪ್ಲಿಂ ಚಿಂತ್ನಾಂ ವೆಕ್ಸ್‌ ಕೆಲಿಂ. “ಆದಿಂ 
ಎಕಾಮೆಕಾಚೆ ಅವ್ಸುಣ್‌ ಸೊದುನ್‌ ಅಸಂತುಶ್ಚತಾ ಉಚಾರ್ದಾನಾ ಮನ್‌ ರಾಗಾರ್‌ 
ಜಾತಾಲೆಂ. ಆಜ್‌ ರಾಗ್‌ ಆನಿ ಹಗೆಂ ನಾ. ಕಿತೆಂಯ್‌ ಜಾಂವ್‌ ವೆಗ್ಳಾಚಾರಾ ಸಂಗಿಂ 
ಆಮೆ ಬಾಂದಾಸ್‌ ನಿವಾರ್ದೆ.” 

ಚ ಬು ನ 

“ಯಾದ್‌ ಆಸಾ ತುಕಾ?” ಸ್ಟೀವನಾಚೊ ಉಡಾಸ್‌ ಜಿವೊ ಜಾಲೊ. “ಸರ್ಗಾಥಾವ್ನ್‌ 
ದೆಂವ್‌ಲ್ಲೆಂ ಸೊಬಾಯೆಚೆಂ ಜೊಡೆ೦ ಮ್ಹಣ್‌ ಆಮ್ಚ್ಯಾ ರೆಸ್ನೆರಾ ದಿಸಾ ಸರ್ವಾಂನಿ 
ಹೊಗ್ಳಾಪ್‌ ಉಚಾರ್‌ಲ್ಲೆಂ.” 

“ಉಡಾಸ್‌ ಆಸಾ.” ಜೆನಿಫರಾನ್‌ ತಕ್ಷಿ ಹಾಲಯ್ದಿ. “ಪುಣ್‌ ಭವ್ತಿಕ್‌ ರೂಪ್‌ ಆನಿ 
ಸೊಬಾಯೆಚೆರ್‌ ಜಿಣಿಯೆ ಸಾಂಗಾತ್‌ ಚಲನಾ ಮ್ಹಣ್ಣ್ಯಾ ಸತಾಕ್‌ ಆಮ್ಚೊ ವೆಗ್ಳಾಚಾರ್‌ 


ಏಕ್‌ ನಿದರ್ಕನ್‌. ಜಿಣಿಯೆ ಸಾಂಗಾತ್‌ ಯಶಸ್ವಿ ಜಾಯ್ದೆ ತರ್‌ ಮಾನಸಿಕ್‌ ತಾಳ್‌ಮೇಳ್‌ 
ಆನಿ ಸಂಯೋಜನ್‌ ಬೊವ್‌ ಗರ್ಜ್‌.” 


“ಮಾನಸಿಕ್‌ ತಾಳ್‌ಮೇಳ್‌ ಆನಿ ಸಂಯೋಜನ್‌ ಹರ್‌ಎಕಾ ಯಶಸ್ವಿ ಲಗ್ನಾ 
ಜಿವಿತಾಂತ್‌ ಆಸ್ತಾ?” ಸ್ಪೀವನಾನ್‌ ಸವಾಲ್‌ ಉಡಯ್ಲೆಂ. 


ಜಮೆ ” ಜೆನಿಫರಾ ಲಾಗಿಂ ಜಾಪ್‌ ನಾತ್‌ಲ್ಲಿ. 


“ಮಾನಸಿಕ್‌ ಸ೦ಯೋಜನ್‌ ಚುಕ್ಸ್ಯಾ ಲಗ್ನಾ ಜಿವಿತಾಂತ್‌ ಸಂದಾನ್‌ ಮ್ಹಣ್ಣೊ 
ಸಾಕ್ರಿಫಿಸ್‌ ಬಚಾವ್‌ ಕರ್ತಾ” ಜಾಣಾರ್ಯಾ ಜಿನ್ನಿಂ ಸ್ಪ್ಟೀವನಾನ್‌ ಚಿಂತ್ನಾಂ ಪರ್ಗಟ್‌ ಕೆಲಿಂ. 


“ಸ೦ದಾನ್‌ ಮ್ಹಣ್ಚ್ಯಾ ದೊರ್ಯಾರ್‌ ಚಡೊನ್‌. ಜಿಯೆಂವ್ಸೆಂ ಸಯ್ರಾಣ್‌ ತುಕಾ 
ನಾತ್‌ಲ್ಲೆಂ ಮಾತ್ರ್‌ ನ್ಹಯ್‌....” ಜೆನಿಫರ್‌ ಕ್ಕೀಣ್‌ ಹಾಸೊ ಹಾಸ್ಥೆಂ. “ಮ್ಹಜೆಥಂಯ್‌ 
ಬಿಲ್ಕುಲ್‌ ನಾತ್‌ಲ್ಲೆಂ.” 

“ಆತಾಂ ಆಸಾ?” ಸ್ಪೀವನಾನ್‌ ಖಿಣಾ ಭಿತರ್‌ ಸವಾಲ್‌ ಕೆಲೆಂ. 

ಜೆನಿಫರಾನ್‌ ಜಾಪ್‌ ದಿಲಿ ನಾ. ಧ್ವನಿವರ್ಬಕ್‌ ಯಂತ್ರಾಚೆರ್‌ ಮು೦ಬಯ್‌ ವೆಚ್ಯಾ 
ವಿಮಾನಾಚೆ೦ ಘೋಶಣ್‌ ಜಾಲ್ಲೆಂ ಆಯ್ಕೊನ್‌ ತೆಂ ಉಟ್ಟೆಂ. 


“ಬೊವ್‌ಶಾ ಆಮ್ಚೆಂ ಪಯ್ಸ್‌ ಎಕಾಚ್‌ ವಿಮಾನಾರ್‌ ನಮಿಯಾರ್ಲಾಂ.” ಸ್ಪೀವನಾನ್‌ 
ಟ್ರೇ ವಿಂಚುನ್‌ ಕಾಗ್ದಾಚ್ಕೊ ಬೊಶಿಯೊ ಆನಿ ಕೊಪಾಂ ಕಚ್ರಾ ; ಡಬ್ಬಾ ೦ತ್‌ ಘಾಲಿಂ 
ಆನಿ ಟ್ರೇ ಉಕಲ್ನ್‌ 'ಕಚ್ರ್ಯ್ಯಾ ಪೆಟೆ ವಯ್ರ್‌ ದವ್ಲಿ. 


ಚೆಕ್‌ಇನ್ನ್‌ ಶ್‌ ಲಾಯ್ದಿಚೆರ್‌ ತಿಂ ಉಬಿ೦ ಜಾಲಿಂ. 


“ತುಂ ಆಜೂನ್‌ ಎಕ್ಸುರೊ ಜಿಯೆವ್ನ್‌ ಆಸಾಯ್‌?” ಕಿತೆಂಗಿ ಚಿಂತುನ್‌ ಆಸ್ಚ್ಯಾ 
ಜೆನಿಫರಾನ್‌ ಅಚಾನಕ್‌ ವಿಚಾರ್ಲೆಂ. 


ಉಡೊನ್‌ ಪಡ್ಡೊ ಸ್ಟೀವನ್‌. ಹ್ಯಾ ಸವಾಲಾಚೆ ಜಾಪಿಂತ್‌ ಜೆನಿಫರಾಕ್‌ ಕಿತ್ಯಾಕ್‌ 
ಆತುರಾಯ್‌? ಪರತ್‌ ಆಫ್ಲೆ ಜಿಣಿಯೆಂತ್‌ ಲಾಗಿಂ ಸದ್ದೆಂ ಪ್ರೇತನ್‌ ಕರ್ನ್‌. ಆಸಾ? 
ದಾದ್ದೊ ಪ್ರದಾನ್‌ ಸಮಾಜಿಂತ್‌ ಎಕ್ನುರೆಂ ಜಿಯೆವ್ನ್‌ ಸಲ್ವಲಾಂ ಆಸ್ತೆಲೆಂ. 


“ಹಾಂವ್‌ ಎಕ್ಸುರೊ ನಾ.” ಸ್ಪಶ್ಟ್‌ ಕೆಲೆಂ ಸ್ಪೀವನಾನ್‌. “ಹಾಂವೆಂ ಮ್ಹಜೆ ಜಿಣಿಯೆಂತ್‌ 
ಇಂಟರ್‌ನೆಟ್ಟಾಕ್‌ ಜಿಣಿಯೆ ಸಾಂಗಾತ್‌ ಜಾವ್ನ್‌ ಫೆತ್ತಾ. ದೀಸ್‌ಥಾವ್ನ್‌ ರಾತ್‌ ಪರ್ಯಾಂತ್‌ 
ಚಡಿತ್‌ ವೇಳ್‌ ದಪಫ್ಪರಾಂತ್‌ ಆನಿ ಘರಾಂತ್‌ ಹಾಂವ್‌ ಇಂಟರ್‌ನೆಟ್ಟಾರ್‌ ಪಾಶಾರ್‌ 
ಕರ್ತಾಂ. ಆಜ್‌ಕಾಲ್‌ ಸುಪರ್‌ಮಾರೈಟ್‌, ಕೆಟರಿಂಗಾಥಾವ್ನ್‌ ದಿಸ್ಪಟ್ಟೆಂ ಜೆವಣ್‌, ಲೊಂಡ್ರಿ, 
ಕ್ಲೀನಿಂಗ್‌ ಸರ್ವಿಸ್‌ ಇತ್ಯಾದಿ ಗರ್ಜೊ ಸಲಿಸಾಯೆನ್‌ ಪೂರ್ಟ್‌ ಕರೊ ಕಂಪ್ಣ್ಯೊ 
ಇಂಟರ್‌ನೆಟ್ಟಾರ್‌ ಆಸಾತ್‌. ಅನಾತಾಲಯಾಥಾವ್ನ್‌ ಎಕಾ ಭುರ್ಗಾ ಕ್‌ ಪೊಸ್ಕೊ ಜಾವ್ನ್‌ 
ಫೆಂವ್ಚಿ ವಿಲೆವಾರಿ ಕೆಲ್ಯಾ.” 


ಲಂಯ್ಗಿಕ್‌ ಖುಶಾಲಾಯ್‌ ಅಂತರ್‌ಜಾಳಾಥಾವ್ನ್‌ ಜೊಡೈತ್‌ ಮ್ಹಣ್ಚೆಂ ಚಿಂತಪ್‌ 
ಮತಿಂತ್‌ ಉದೆಲೆಂ ತರೀ ಸ್ಪೀವನಾನ್‌ ತೆಂ ಪ್ರಗಟ್ಟೆಂನಾ. 


“ತುವೆಂ ಜಿಣಿಯೆ ಸಾಂಗಾತ್‌ ಸೊದ್ದಾಯ್‌?” ಸ್ಟೀವನಾನ್‌ ಮಾತ್ತಿ ಘಳಾಯ್‌ ಕರ್ನ್‌ 
ಮುಕಾರಿಲೆಂ. 


“ಜಿಣಿಯೆ ಸಾಂಗಾತ್‌?” ಜೆನಿಫರ್‌ ಹಾಸ್ಲೆಂ. “ಹಾಂವೆಂ ಜರ್ಮನ್‌ ಶೆಫರ್ಡ್‌ ಜಾತಿಚೊ 
ಪೆಟೊ ಪೊಸ್ಟಾ. ಹಾಂವೆಂ ಸಾಂಗ್‌ಲ್ಲ್ಯಾಪರಿಂ ಆಯ್ಕಾತಾ. ಮ್ಹದ್ಯಾ ಖಂಚ್ಯಾಯ್‌ 
ಉತ್ರಾಕ್‌ ಇನ್ಕಾರ್‌ ಕರಿನಾ. ಹಾಂವ್‌ "ಜಿಯೆಂತ್‌ ಖುಶ್‌ ಆಸಾಂ.” 

ಲಂಯ್ಗಿಕ್‌ ಖುಶಾಲಾಯೆಂಚೆರ್‌ ಆಪ್ಣಾಕ್‌ ಆದಿಂಥಾವ್ನ್‌ ವಿಶೇಸ್‌ ಹೊರ್ಟೊಸ್‌ 
ನಾತ್‌ಲ್ಲೊ ಆನಿ ಆಯ್ಲೆವಾರ್‌ ತೆ ಅತ್ರೆಗ್‌ ಜಾಯ್ತೆ ಶೆಳೆಲ್ಯಾತ್‌ ಮ್ಹಣ್ಣೊ ವಿಚಾರ್‌ 
ಮೆಂದ್ಹಾಂತ್‌ ಪಾಲೆಲೊ. ತರೀ ಜೆನಿಫರಾನ್‌ ತೊ “ವಕ್ತ್‌ ಕೆಲೂ ನಾ. 


ಚೆಕ್‌ಇನ್‌ ಕಾ೦ವ್ಬರಾಥಾವ್ಮ್‌ ಪಾಶಾರ್‌ ಜಾವ್ನ್‌ ವಿಮಾನಾಂತ್‌ ರಿಗ್ತಾನಾ ತಿಂ 
ಮೆಕ್ಳಿಂ ಜಾಲಿಂ. ತಾಂಚ್ಯೊ ಬಸ್ಕಾ ಸಾಂಗಾತಾ ನೆರಿಷಾಕುಕ್‌ ನಾತ್‌ಶ್ಲೊ 

ದ್ವಾರ 
ಮೆಲ್ವಿನ್‌ ಪಿಂಟೊ, ನೀರುಡೆ 
ದ್ವಾರ ಬಾಂದ್ಟೊ ನಿರ್ದಾರ್‌ ಆಕ್ರೆಕ್‌ ತರ್‌ಯಿ ಫೆವ್ನ್‌ ಜಾಲ್ಲೊ. 


ಫಿರ್ಗಜ್‌ ಗೊವ್ಳಿಕ್‌ ಪರಿಶದೆಚ್ಯಾ ಮೀಟಿಂಗಾ೦ತ್‌ ವಿತ್ತಿಯಾಬಾ ಸಾಂಗಾತಾ 
ಪಂದುಬೆಟ್ಟುಚ್ಯಾ ಲೊರೆಸಾನ್‌ಯಿ ಆಕ್ಕೇಪ್‌ ಉಚಾರ್‌ಲ್ಲೊ ತರ್‌ಯಿ ಸಂಪೂರ್ಸ್‌ 
ವಿರೋದ್‌ ಕರುಂಕ್‌ ಲೊರೆಸ್‌ ನರ್ಗಾಲ್ಲೊ. ಕಿತ್ಲೆಂ ಮ್ಹಳ್ಯಾರ್‌ಯಿ ಲೊರೆಸಾಕ್‌ 
ವಿಗಾರಾನ್‌ ಮಸ್ತ್‌ ಕುಮೊಕ್‌ ಕೆಲ್ಲೊ ವಿಶಯ್‌ ವಿತ್ತಿಯಾಬಾಕ್‌ಯಿ ಕಳಿತ್‌ 
ಆಸ್‌ಲ್ಲೊ. 

“ತುಮಿ ಆಮ್ಚೆ ಭೊಂವಾರಿಂ ಕಿತೆಂ ಘಡೊನ್‌ ಆಸಾ ತ್ಯಾ ಸಂಗ್ತಿಂಚೊ 
ವಿಮರ್ಸೊ ಕರ್ನ್‌, ಆಟವ್‌ ಕರ್ನಾಂತ್‌.” ವಿಗಾರಾನ್‌ ಮೀಟಿಂಗಾರ್‌  ಮಾತ್ಹೆಂ 
ಗರಮ್‌ ಜಾವ್ನ್‌ಚ್‌ ಉತ್ರಾಂ ವಿಂಚ್‌ಲ್ಲಿಂ. ಹೆ ಫಿರ್ಗಜಿಕ್‌ ತಾಣೆ ಯೇವ್ನ್‌ 
ಯೆಂವ್ಚ್ಯಾ ಮಯ್ಸ್ಯ್ಯಾಕ್‌ ತೀನ್‌ ವರ್ಸಾಂ ಸಂಪ್ತಾತ್‌. ಸಗ್ಳೆ ಫಿರ್ಲಜಿಂತ್‌ ಹೊ 
ವಿಗಾರ್‌ ಯೆತಾನಾ ಅವೆಕ್ಟ್‌ ಉಮೆದ್‌, ಸ೦ಚಲನ್‌ ವ್ಹಾಳ್‌ಲ್ಲೆಂ. ಕಿತ್ಯಾಕ್‌. ಪಾಟ್ಟೆ 
ದೋಗ್‌ ವಿಗಾರ್‌ ಉತರ್‌ ಪ್ರಾಯೆಚೆ ಆಸ್‌ಲ್ಲೆ ಜಾಲ್ಲ್ಯಾನ್‌ ತಾಂಣಿ ವಿಶೇಸ್‌ 
ಕಾಂಯ್‌ ಸುದ್ರಾಪ್‌ ಕೆಲ್ಲೆಂ ನಾ. ತಶೆಂ ಹೆ ಫಿರ್ಲಜಿಕ್‌ ಖಂಡಿತ್‌ ನವಿ ಸಕತ್‌, 
ನವೆಂ ಚಿಂತಪ್‌, ನವೆಸಾ೦ವ್‌ ಜರೂರ್‌ ಗರ್ಟ್‌ ಆಸ್‌ಲ್ಲೆಂ. 


ಅಸಲ್ಯಾ ಆಯಿನ್ನ್‌ ವೆಳಿಂ ಫಾ। ವಿವಿಯನ್‌ ವಿಗಾರ್‌ ಜಾವ್ನ್‌ ಹಾಂಗಾ 
ಆಯಿಲ್ಲೊ. ವಿತ್ತಿಯಾಬಾನ್‌ ಪಾರ್ಕಿಲ್ಲೊ ಹ್ಯಾ ವಿಗಾರಾಚೊ ಪ್ರಮುಕ್‌ ಗೂಣ್‌ 
ಮ್ಹಳ್ಳಾರ್‌ ತಾಚೆಂ ಉಲವಾಚೆಂ ಅಪ್ರೂಬ್‌ ದೆಣೆಂ. ಘುಸ್ಪಡ್‌ ನಾತ್‌ಲ್ಲೆಂ ಉಲವ್ನ್‌ 
ತಶೆಂ ಸ್ಪಶ್ಟ್‌ ಚಿಂತಪ್‌. ವಿಗಾರ್‌ ಉಲಂವ್ಕ್‌ ಧರಿತ್‌ ತರ್‌ ಕಟಿಣ್‌ ಕಾಳಿಜ್‌ಯಿ 
ಕರ್ಗಾತ್‌; ಅರ್ಲಾಂಟಿ ಮನಿಸ್‌ಯಿ ಮೋವ್‌ ಜಾಯ್ತ್‌. ತಶೆಂ ಉಲಯ್ತಾಲೊ ಫಾ। 
ವಿವಿಯನ್‌. 


ತ್ಯಾ ದಿಸಾಚ್ಯಾ ಮೀಟಿಂಗಾಂತ್‌ಯಿ ತಶೆಂಚ್‌ ಉಲಂವ್ಯ್‌ ಸುರು ಕೆಲ್ಲೆಂ 
ವಿಗಾರಾನ್‌. 


“ದೋನ್‌ ವರ್ಲಾಂ ಆದಿಂ ಮಂಗ್ಳುರಾಂತ್‌ ಹಿಂದೂ ಮೂಳ್‌ಭೂತ್‌ವಾದಿಂನಿ 
ಇಗರ್ದಾಂಚೆರ್‌ ಹಲ್ಲೊ ಕೆಲೊ ಕಿತ್ಯಾ ಪಾಸತ್‌? ಹೆಂ ಆಮಿ ತಜ್ವೀಜ್‌ ಕರಿಜೆ.” 
ವಿಗಾರಾಚಿಂ ಉತ್ರಾಂ ಘಣ್ಣಣಿತ್‌. “ಆಜೂನ್‌ ಆಮಿ ಇಗದ್ದಿ ವಟಾರಾಂತ್‌ಚ್‌ 
ಚಿಂತುನ್‌ ಬಸ್ಸ್ಯಾ೦ವ್‌ ಆನಿ ಸುರಕ್ಕಿತ್‌ ಮ್ಹಣ್‌ ಪಾತೈವ್ನ್‌ ಆಯ್ಲಾ ಂವ್‌. ಆಮ್ಚ್ಯಾ 
ಆಮ್ಚ್ಯಾಚ್‌ ಘೊಂಟೆರಾಂತ್‌ ಸುಶೆಗ್‌ ಫೆತೆಲ್ಯಾಂವ್‌; ಸ್ವಾಬಿಮಾನ್‌ ನಾತ್‌ಲ್ಲ್ಯಾಂಬರಿ 
ಆಸ್‌ಲ್ಲ್ಯಾಂವ್‌. ಆನಿ ಮೂಳ್‌ಭೂತ್‌ವಾದಿಂನಿ ಆಮ್ಚಿ ಅಸ್ಕತ್‌ಕಾಯ್‌ ಖರಿಚ್‌ 

ಪಾರ್ಕಿಲ್ಯಾ ಆನಿ ಆಮ್ಕಾಂ ಚಡಿತ್‌ ಖಂಯ್ಸರ್‌ ದುಕ್ತಾಗೀ, ಥಂಯ್ತರ್‌ಚ್‌ 
ಚಿಮ್ಮಿಲಾಂ.” ವಿಗಾರ್‌ ಉಲವ್ನ್‌! ಚ್‌ ವೆತಾಲೊ. ಸರ್ಫ್‌ ಸಾಂದೆ ಕೂಡ್‌ ಸಗ್ಳಿ ಕಾನ್‌ 


ಕರ್ಸ್‌ ಆಯ್ಕೊನ್‌ ಆಸ ಸ್‌ಲ್ಲೆ. 


ಪುಣ್‌ ವಿತ್ತಿಯಾಬಾಕ್‌ ಮಾತ್ರ್‌ ವಿಗಾರಾಚಿ೦ ಉತ್ರಾಂ ಚುನಾವ್‌ ಪ್ರಚಾರಾಚ್ಯಾ 
ಭಾಶಣಾಬರಿ ಆಯ್ಕೊಂಕ್‌ಲಾಗ್ದಿಂ. ಆಯಿಲ್ಲೆ ಸುರ್ವೆರ್‌ಥಾವ್ನ್‌ಚ್‌ ವಿಗಾರಾಚ್ಚಾ 
ಥೊಡ್ಯಾ ಥೊಡ್ಯಾ ಯೆವೃಣಾಂಕ್‌ ತಾಚೊ ವಿರೋದ್‌ ಆಸ್‌ಲ್ಲೊ ಮಾತ್ರ್‌ ನ್ಹಯ್‌ 
ಪಾವ್ಸ್‌ ಮೆಳಾನಾ ಸಮಾದಾನಾನ್‌ಚ್‌ ತಾಣೆ ಆಕ್ಮೇಪ್‌ ಉಚಾರ್‌ಲ್ಲೊ. 


“ತೆ ಆಮ್ಕಾಂ ಹಿಣ್ಣಿತಾತ್‌, ಧಗ್ಗಿತಾತ್‌, ದೆಕುನ್‌ ಆಮಿ ಆಮ್ಚೆಪ ಣ್‌ ದಾಕಯ್ದೆ 
ಮ್ಹಣ್ಚೆಂ ನ್ಹಯ್‌ ಹಾಂವೆಂ. ಆಮ್ಚೆಪಣ್‌ ದಾಕಂವ್ಲೊ ಆಮ್ಚೊ ಕಾಯ್ದೊ: ಕ್ರಿಸ್ತಾನ್‌ಚ್‌. 
ದಿಲ್ಲೊ ಉಲೊ ತೊ. ಆಮ್ಚೆಪ ಣ್‌ ದಾಕಂವ್ಚಾ ಖಾತಿರ್‌ ದ್ವಾರ ಬಾಂದಿಜೆ ಮ್ಹಣ್‌ 
ಹಾಂವೆಂ ಮ್ಹಣ್ಣೆಂಯ್‌ ನ್ಹಯ್‌. ದ್ವಾರಾಕ್‌ `ನ ತಸಲ್ಯಾ ಸಂಗ್ಮಿಂಕ್‌ ಕಾಂಯ್‌ 
ಸಂಬಂದ್‌ ಘಡಿಜೆ ಮ್ಹಣ್‌ ನಾ. ಪುಣ್‌ ದ್ವಾರಾಕ್‌ ಏಕ್‌ ಸಾರಿಕೇತಿಕ್‌ ಅರ್‌ ಆಸಾ.” 
ವಿಗಾರ್‌ ಆವೇಶ್‌ ಭರುನ್‌ ಉಲಯ್ತಾಲೊ. 


ಪಳೆಂವ್ಕ್‌ ವಿಗಾರ್‌ ಸೊಬಿತ್‌ ಆನಿ ದಾಟೊಮೊಟೊ. ಆಕರ್ಮಿತ್‌ ವೆಕ್ತಿತ್ವ್‌ ತಾಚೆಂ. 
ಪುಣ್‌ ಕಿತ್ಕಾಕ್‌ಗೀ ಆಪುಣ್‌ ಏಕ್‌ ಕಾರ್ದಾರಿ ಕಸೊ ದಿಸಜೆ ಮ್ಹಣ್‌ ಠಾಣೆ ಕಾಡ್ಜಿ 
ವಾಂವ್ಸ್‌ ತಾಚ್ಯಾ ಹರ್‌ಎಕಾ ಕೃತ್ಯಾಂತ್‌ ಉಟೊನ್‌ ದಿಸ್ತಾಲಿ ವಿತ್ತಿಯಾಬಾಕ್‌. ತ್ಯಾ 
ದಿಸಾಚೆಂ ಮೀಟಿಂಗ್‌ ದ್ವಾರ' ಬಾಂದ್ಚ್ಯಾವಿಶಿಂ ನಿರ್ದಾರ್‌ ಫೆಂವ್ಕ್‌ ಮ್ಹಣ್‌ಚ್‌ 
ಆಪಯಿಲ್ಲೆಂ. 

ಕಿತ್ಯಾಕ್‌ಗೀ ವಿಗಾರಾಕ್‌ ದ್ವಾರ ಬಾಂದ್ಜಾವಿಶಿಂ ವಿಶೇಸ್‌ ಆಸಕ್ಕ್‌ ವಿಗಾರ್‌ 
ಜಾವ್ನ್‌ ಗೆಲ್ಲ್ಯಾ ಪಯ್ಞಾಾ ದೊನ್‌ಯಿ ಫಿರ್ಲಜಾಂನಿ ತಾಣೆ ಮಜ್ಬೂತ್‌ ದ್ಹಾರ 
ಬಾಂದ್‌ಲ್ಲಿಂ. ಹಿ ತಾಚಿತಿಸ್ತಿ ಫಿರ್ಗಜ್‌. ಆಯಿಲ್ಲ್ಯಾ ಪಯ್ಲ್ಯಾ ವರ್ಲಾಚ್‌ ತಾಣೆ 
ಇಂಗ್ಲಿಶ್‌ ಮಾದ್ಯಮ್‌ ಇಸ್ಕೊಲ್‌ ಸುರ್ವಾತ್‌ ಕೆಲ್ಲೆಂ. ಗಲ್ಫಾಕ್‌ ತೀನ್‌ ಪಾವ್ಟಿಂ 
ವಚೊನ್‌ ಲಾಕಾಂನಿ ದುಡು ಜಮಯಿಲ್ಲೊ. ತಶೆಂ ತಾಚೆ ಉಮೆದಿಕ್‌ 
ಫಿರ್ದಜ್‌ಗಾರಾಂನಿಯ್‌ ವಿಶೇಸ್‌ ಕುಮೊಕ್‌ ದಿಲ್ಲಿ ಆನಿ ಅಶೆಂ ದೋನ್‌ ಮಯ್ದ್ಯಾಂ 
ಆದಿಂ ಇಂಗ್ಲಿಶ್‌ ಮಾದ್ಯಮ್‌ ಇಸ್ಕೊಲಾಚೆ೦ ಮಜ್ಜೂತ್‌ ಬಾಂದಪ್‌ ಸ್ಥಳೀಯ್‌ 
ಶಾಸಕಾಕ್‌ ಬೆಂಗ್ಳುರ್‌ಥಾವ್ನ್‌ ಆಪವ್ನ್‌ ಹಾಡ್ನ್‌ ಉಗ್ತಾವಣ್‌ ಕೆಲ್ಲೆಂ. 


ಇಸ್ಕೊಲಾ ಸಾಂಗಾತಾಚ್‌ ಸಿಮಿಸ್ತಿಚೆಂ ನವೀಕರಣ್‌, ಇಗರ್ದಿಚೆಂ ದುರುಸೆ ಚೆಂ 
ಕಾಮ್‌, ಹ್‌ ಫರ್‌ - ಕಾಶ್ಟುರಾಂ ತೀನ್‌ ವರ್ಸಾಂನಿ “ಸಬಾರ್‌ ಜಾಲ್ಲಿಂ. 
ಆನಿ ಆತಾಂ ದ್ವಾರ. 


“ಕಸಲೊ ತೊ ಸಾಂಕೇತಿಕ್‌ ಅರ್ಟ್‌ ದ್ವಾರಾಕ್‌?” ವಿಗಾರಾನ್‌ ಮುಕಾರಿಲೆಂ. 
“ಪರ್ನ್ಯಾ ಸೊಲ್ಲಾ ಕರಿತ್‌ ತುಮಿ ಪಳೆಲ್ಯಾರ್‌ ಜುದೆವಾಂಕ್‌ ದೆವಾಳ್‌ ಏಕ್‌ಚ್‌, 

ಸಾಲ್ಮಾಂವ್‌ ರಾಯಾನ್‌ ಜೆರುಜಲೆಮಾಂತ್‌ ಬಾಂದ್‌ಲ್ಲೆಂ ತೆಂ ದೆವಾಳ್‌. ಪುಣ್‌ 
ತ್ಯಾ ದೆವಾಳಾಕ್‌ ವೆಚೆ ವಾಟೆರ್‌ ಮಜ್ಬೂತ್‌ ದಾರ್ವಾಟೊ ತಾಣೆ ಆಸಾ ಕೆಲ್ಲೊ. ತ್ಯಾ 
ದಾರ್ದಾಟ್ಯಾಲಾಗಿಂ೦ ಪಾವ್ಹಾನಾಚ್‌  ಸರ್ವೆಸ್ಪರಾಚ್ಯಾ ಪಾ೦ಯಾ೦ಥಳಾ ಆಪುಣ್‌ 
ಆಸಾಂವ್‌ ಮ್ಹಳ್ಳೆಂ ಭೊಗಾಪ್‌ ಲೊಕಾಕ್‌ ಯೆತಾಲೆಂ ಆನಿ ಭಕ್ತಿಪಣಾನ್‌ ಆನಿ 
ದೆವಾಸ್ಟಣಾನ್‌ ಲೋಕ್‌  ಥಂಯ್‌ಥಾವ್ನ್‌ ಚಲೊನ್‌ ದೆವಾಳಾಕ್‌ ಪ್ರವೇಶ್‌ 
ಫೆತಾಲೊ. ೫ 


“ತಸಲೊಚ್‌ ಅರ್ತ್‌ ಆಸಾ ಆಮಿ ಬಾಂದುಂಕ್‌ ವೆಚ್ಯಾ ದ್ವಾರಾಕ್‌. ದಾರ 
ಆಮ್ಕಾಂ ದೆವಾಚ್ಯಾ ಹಾಜರಣಾಚೊ ಸಂಕೇತ್‌ ಕಸೊ ರಾವ್ತಾ ಆನಿ ಆಮ್ಕಾಂ 
ಕಾಳ್ಜಾಂ ಮನಿಂ ತಾಕಾ ಭೆಟೊಂಕ್‌ ತಯಾರ್‌ ಕರ್ಚ್ಯಾಕ್‌ ಸಹಕಾರ್‌ ಜಾತಾ.” 


ಭಾರಿಚ್‌ ಉಂಚ್ಲೆಂ ಚಿಂತಪ್‌ ವಿಗಾರಾಚೆಂ, ಭೊಗ್ಗೆಂ . ವಿಶ್ತಿಯಾಬಾಕ್‌. 
ದೇವ್‌ಶಾಸ್‌ ಸ್‌ ವಾಂಜೆಲ್‌ ಅದ್ಯಯನ್‌ ಖರೆಂಚ್‌ ತಾಣೆ ಬರೆಂಚ್‌ ಕೆರಾಂ. ತಶೆಂ 
ತಾಚೆ ಶೆರ್ಕಂವ್‌ಯಿ ಉಂಚ್ಲ್ಯಾ ಮಟ್ಟಾಚೆ. ಬೊವ್‌ಚ್‌ ಬರಿ ತಯಾರಾಯ್‌ ತೊ 
ಕರ್ತಾಲೊ. “ಅಶೆಂ ವಿಗಾರಾಚೆ ಶೆರ್ಮಾಂವ್‌ ವಿತ್ತಿಯಾಬಾಕ್‌ ಮಸ್ಟ್‌ ಪಸಂದ್‌ 


ಜಾತಾಲೆ. 


ತಶೆಂ ಮ್ಹಣ್‌ ಜೆರುಜಲೆಮಾಚ್ಯಾ ದಾರ್ವಾಟ್ಯಾಕ್‌ ಆನಿ ಹೆ ಹಳ್ಳೆಚ್ಯಾ ದ್ಹಾರಾಕ್‌ 
ಎಕೆಚ್‌ ತಕ್ಷೆಂತ್‌ ಘಾಲ್ನ್‌ ಲೊಕಾನ್‌ ಒಪ್ಪೊಂಚೆಬರಿ ಉಲಂವ್ಚೆಂ ವಿಶ್ತಿಯಾಬಾಕ್‌ 
ಸಾರ್ಕೆಂ ದಿಸ್ಲೆಂನಾ. 


ವಿಗಾರಾನ್‌ ಆಫ್ಲೆಂ ಉಲವ್ಸ್‌ ಆಕೆರ್‌ ಕೆಲೆಂ. ಪುಣ್‌ ಸಾಂದೆ ಕೊಣ್‌ಯಿ 
ಉಲಯ್ಲೆನಾಂತ್‌. "ಬೊವ್‌ಶಾ ವಿಗಾರಾನ್‌ ಸಾಂಗ್‌ಲ್ಲೆಂ ಸರ್ಟ್‌ ಸಾರ್ಕೆಂ ಮ್ಹಣ್‌ 
ತಾಂಕಾಂ ಭೊಗ್‌ಲ್ಲ್ಯಾಂತ್‌ ನವಾಲ್‌ ನಾ. ಎಕೆ ಘಡಿಯೆ “ಎತ್ತಿಯಾಬಾಕ್‌ಯಿ 
ತಶೆಂಚ್‌ ಭೊಗ್‌ಲ್ಲೆಂ. 


ಪುಣ್‌ ಹರ್ಕೆಂಚೆಬರಿ ಆಜ್‌ಯಿ ಆಪ್ಣಾಕ್‌ ಭೊಗ್‌ಲ್ಲೆಂ ಪಾತ್ಸಾಯ್ಲಾ , ಶಿವಾಯ್‌ 
ವಿತ್ತಿಯಾಬಾಕ್‌ ಸಮಾದಾನ್‌ ನಾತ್‌ಲ್ಲೆಂ. ದೆಕುನ್‌ ತೊ ಉಬೊ ಜಾಲೊ. 


“ಫಾದರ್‌ ಮಾನ್ತಾಂ ಹಾಂವ್‌ ತುಮ್ಚೆಂ ಉಲೊಣೆಂ,” ಮೋವ್‌ ತಾಳ್ಯಾನ್‌ 
ಉತ್ರಾಂ ವಿಂಚ್ಞೆಂ ವಿತ್ತಿಯಾಬಾನ್‌. ತೊ ಉಲಂವ್ಕ್‌ ಉಟ್ಟೊ ತೆಂ ವಿಗಾರಾಕ್‌ 
ಪಸಂದ್‌ ಜಾಂವ್ಕ್‌ ನಾ ತೆಂ ಪಾರ್ಕುಂಕ್‌ ವಿತ್ತಿಯಾಬಾಕ್‌ ವೇಳ್‌ ಗೆಲೊನಾ. 


“ಖಂಡಿತ್‌ ದ್ವಾರ ಏಕ್‌ ಸಂಕೇತ್‌ ಆನಿ ಆಪುರ್ಬಾಯೆಚೊ ಸಂಕೇತ್‌. ತಾಂತುಂ 
ದೋನ್‌ ಉತ್ರಾಂ ನಾಂತ್‌. ಪುಣ್‌ ಬೊವ್‌ಶಾ ದ್ವಾರ ಬಾಂದುಂಕ್‌ ವೆಚೆ ಪಯ್ಲೆಂ 
ಆಮಿ ಪಳೆಂವ್ಕ್‌ ಜಾಯ್‌ ಹ್ಯಾ ಫಿರ್ಗಜಿ೦ತ್‌ ಆಸ್ಚೊ ಕ ಅದಿಕ್‌ ಮಹತ್ವಾಚ್ಯೊ ಗರ್ದೊ 
ಕಸಲ್ಯೊ ತೆಂ. ಕಿತ್ಯಾಕ್‌, ದ್ವಾರ ಬಾಂದುಂಕ್‌ ವೆತಾನಾ ಖಂಡಿತ್‌ ಸಾತ್‌-ಆಟ್‌- 
ಧಾ ಲಾಕ್‌ ತರ್‌ಯಿ ಖರ್ಚ್‌ ಜಾತಲೊ.” 

ವಿತ್ತಿಯಾಬಾನ್‌ ತಾಳೊ ಕೆಂಕಾರ್ನ್‌ ಸುಡಾಳ್‌ ಕೆಲೊ. ಸರ್ವ್‌ ಸಾಂದೆ ತಾಕಾಚ್‌ 
ಪಳೆವ್ನ್‌ ಆಸ್‌ಲ್ಲೆ. 


“ಹಾಂವ್‌ ತುಮ್ಕಾಂ ಏಕ್‌ ದಾಕ್ಲೊ ದಿತಾಂ. ಹಾಂವ್‌ ಹೆ ಫಿರ್ಲಜಿಂತ್‌ ಆಲ್ತಾರ್‌ 
ಭುರ್ಲೊ ಜಾವ್ನ್‌ ಆಸ್ತಾನಾ — ಆತಾಂ ಸುಮಾರ್‌ ಸಾಟ್‌ ವರ್ಸಾಂ ಆದ್ದಿ ಗಜಾಲ್‌ 
ಹಿ - ಜಾರ್‌ "ದೊನ್ಮಿಂ ವೀಸ್‌ ಕುಟ್ಮಾಂ ಆಸ್‌ಲ್ಲಿಂ. ಉಪಾ ಪ್ರಾಂತ್‌ ಮ್ಹಜೆಂ 
ಶಿಕಪ್‌ ಜಾವ್ನ್‌ ಇಗ್ದಿ ಇಸ್ಕೊಲಾಂತ್‌ ಹಾಂವ್‌" ಶಿಕಂವ್ಯ್‌ ಲಾಗ್ತಾನಾ ತಿಂ ಅಡೆಯ್ಲಿಂ 
ಜಾಲ್ಲಿಂ. ಆತಾಂ, ಸುಮಾರ್‌ ತೀಸ್‌ ವರ್ಸಾಂ ಉಪ್ರಾಂತ್‌ ತ್ಯಾಚ್‌ ಲೆಕಾನ್‌ 
ಮುಕಾರ್‌ ಗೆಲ್ಲಿಂ ತರ್‌ ಕುಟ್ಮಾಂ ತಿನ್ಶಿ೦ ಪುಣ್‌ಯಿ ಜಾಯ್ತೆ ಆಸ್‌ಲ್ಲಿಂ. ಪುಣ್‌ 
ಇಗದ್ದಿಚ್ಯಾ ರಿಜಿಸ್ಟಾರಾ ಪ್ರಕಾರ್‌ "ಅತಾಂ. ಹೆ ಫಿರ್ಲಜಿಂತ್‌ ಫಕತ್‌ ದೊನ್ನಿಂ ಕುಟ್ಮಾಂ 
ಆಸಾತ್‌. "ಬಟ್ಮಾಂ ಕಿತ್ಯಾಕ್‌ ಉಣಿಂ ಜಾಲಿಂ ಮ್ಹಳ್ಳೆಂ ಸವಾಲ್‌ ಗರ್ಜೆಚೆಂ. ಕೊಣ್‌ಯಿ 
ಮ್ಹಣೊಂಕ್‌ ಪ್ರರೊ, ಆತಾಂ ಭುರ್ಗಿಂ ಉಣಿಂ ಮ್ಹಣ್‌. ತೆಂ ಕಾರಣ್‌ ನ್ಹಯ್‌. 
ನಿಜಾಯ್ಕಿ ಪಳೆಯಾ, ಹೆ ಫಿರ್ಲಜಿಂತ್‌ ಸದ್ಭ್ಯಾಕ್‌ ಮೆಜೂನ್‌ ಪಂಚ್ವೇಸ್‌ 
ಯುವಜಣ್‌ಯಿ ನಾಂತ್‌. ಚಡ್ತಾವ್‌ ಸಗ್ಳೆ ಗಲ್ಫಾಂತ್‌ ವಾ ಬೆಂಗ್ಳುರ್‌, ಮುಂಬಯ್‌ 
ಜೊಡಿರ್‌ ಆಸಾತ್‌. ತಶೆಂ ಜೊಡಿಕ್‌ ಗೆಲ್ಲೆ ತೆ ಗೆಲೆಚ್‌ ಮ್ಹಣ್‌ ಅರ್‌ ತೆ ತೆಣೆಚ್‌ 
ಘರಾಂ, ಫ್ಲೆಟಾ೦ ಕರ್ನ್‌ ಸೆಟಲ್‌ ಜಾತಾತ್‌ ಶಿವಾಯ್‌ ಕೊಣ್‌ಯಿ ಪಾಟಿಂ 
ಯೇನಾಂತ್‌. ಕಿತ್ಯಾಕ್‌, ಹ್ಯಾ ಗಾಂವಾಂತ್‌ ಕಾಂಯ್‌ ಜೋಡ್‌ ನಾ. ಆನಿ ತೆಂ 
ಏಕ್‌ ಪ್ರಮುಕ್‌ ಸವಾಲ್‌ ಜಾವ್ನ್‌ ಆಮಿ ಫೆವೈತ್‌. ಆಜ್‌ ಕೃಶೆಕ್‌ ದೆಂವ್ಚಿಂ 
ಯುವಜಣಾಂ ನಾಂತ್‌. ಆದಿಂ ದೊಳ್ಳಾಂಕ್‌ ಥಂಡಾಯ್‌ ದಿಂವ್ಚೆ ಬೆಳೆಂ ಭರ್‌ಲ್ಲೆ 
ಗಾದೆ ಆತಾಂ ಪಣ್ಣಿಲ್‌ ಪಡ್ಚ್ಯಾತ್‌; ಲಜೆಕಾ೦ಟಿ, ಕಮ್ಯುನಿಸ್ಟ್‌ ಆನಿ ನಲಿಯೊ 
ಭರ್ಲ್ಯಾತ್‌ ತ್ಯಾ ಗಾದ್ಯಾಂನಿ. ಶಿಕಪ್‌ ಜೊಡ್‌ಲ್ಲಾ ನ್‌ ಕೃಶಿ ಕರುಂಕ್‌ ನಜೊ ಮ್ಹಳ್ಳೊ 
ಕಾಯ್ದೆ 112. ಸಕ್ಷಾಂನಿ ದಾಕ್ತೆರ್‌, ಇಜ್ಜೆರ್‌, ಮೆನೆಜರ್‌ ಜಾಲ್ಯಾರ್‌ 
ಸಾಗೊಳಿ ಕಥ್ದಿ ಕೊಣೆಂ? 


“ಮ್ಹಾಕಾ ಭೊಗ್ತಾ, ಹೆ: ಫಿರ್ಗಜಿಚೆ ಪ್ರಮುಕ್‌ ಆನಿ ತುರಂತ್‌ ಗರ್ಜ್‌ ಆಮ್ಚ್ಯಾ 
ಯುವಜಣಾಂಕ್‌ ಹಾಂಗಾಚ್‌ ಜೂಡಿಕ್‌. ಅವ್ಕಾಸ್‌ ಕರ್ನ್‌ ದಿಂವ್ಚೆಂ. ಲ್ಹಾನ್‌, ಲಾನ್‌ 
ಉದ್ಯಮ್‌, ಆದುನಿಕ್‌ ತಂತ್ರ್‌ಗ್ಯಾನ್‌ ವಾಪರ್ನ್‌ ಕ್ಲಿ ಸಾಗೂಳಿ - ತಸಲಿಂ 
ಹಕ್‌ ಆಮಿ ತುರಂತ್‌ ನಾಡ್‌ ಣ್‌ ತಸಲ್ಯಾ ಯೋಜನಾಂನಿ 


ಆಮಿ ಸುಫಳ್‌ ಜಾಲ್ಯಾಂವ್‌, ದ್ವಾರ ಏಕ್‌ ನ್ಹಯ್‌, ಚಾರ್‌ ಬಾಂದ್ಯಾಂ.” 
ವಿತ್ತಿಯಾಬ್‌ ತುವಾಲ್ಯಾನ್‌ ಆಫ್ಲೆಂ ತೊಂಡ್‌ ಪುಸುನ್‌ ಬಸ್ಟೊ. 
ಘಡಿಯೆ ಸಗ್ಳ್ಯಾ ಸಾಲಾಂತ್‌ ಅಸಹನೀಯ್‌ ಮೊನೆಪಣ್‌ ರಾಜ್‌ ಕರಿಲಾಗ್ದೆಂ. 


ವಿಗಾರಾಕ್‌ ಚಾ ಆಪ್ಣಾಚೆಂ ಉಲೊಣೆಂ ಪಸಂದ್‌ ಜಾಂವ್ಲೆಂನಾ ತೆಂ 
ವಿತ್ತಿಯಾಬಾಕ್‌ ಪಯ್ಲೆಂಚ್‌ ಕಳಿತ್‌ ಆಸ ಸ್‌ಲ್ಲೆಂ. ಪುಣ್‌ ತೊ ಕಸಲಿ ಪ್ರತಿಕ್ರಿಯಾ ದೀತ್‌ 
ಮ್ಹಣ್‌ ಆಯ್ಕೊಂಚಿ ಆತುರಾಯ್‌ ಆಸ್‌ಲ್ಲಿ ತಾಚೆಥಂಯ್‌. 

“ಎತ್ತಿಯಾಬಾನ್‌ ಉಲಯಿಲ್ಲೆಂ ಖರೆಂಚ್‌ ಸಾರ್ಕೆಂ.” ವಿಗಾರಾನ್‌ ಜೊಕುನ್‌ 
ಉತ್ರಾಂ ವಿಂಚ್ಲೆಂ. “ಹೆ ಫಿರ್ಲಜಿಚೊ ಪ್ರಮುಕ್‌ ಸಮಸ್ಸೊ ಹೊಚ್‌. ಹಾಂಗಾ 
ಕುಟ್ಮಾಂ ಉಣಿಂ ಜಾವ್ನ್‌ ಯೆತಾತ್‌. ಹೆ೦ ಮ್ಹಾಕಾ ಹಾಂಗಾ ಯೆಂವ್ಚ್ಯಾ 
' ಪಯ್ಲೆಂಚ್‌ ಬಿಸ್ಟ್ಬಾನ್‌ಯಿ ಸಾಂಗ್‌ಲ್ಲೆಂ. ತೆ ದಿಶೆನ್‌ ಖಂಡಿತ್‌ ಆಮಿ ಜೊಕ್ತಿಂ 
ಮೆಟಾಂ ಕಾಡ್ನ್‌ ಆಸಾಂವ್‌. ಹಾಂಗಾಸರ್‌ ಇಂಗ್ಲಿಶ್‌ ಮೀಡಿಯಮ್‌ ಇಸ್ಕೊಲ್‌ 
ಸುರ್ವಾತ್‌ ಕರುಂಕ್‌ ಪ್ರಮುಕ್‌ ಕಾರಣ್‌ ತೆಂಚ್‌. ಆಮ್ಚ್ಯಾ ಭುರ್ಗ್ಯಾಂನಿ ಶ್ಲೆರಾಕ್‌ 
ವಚೊನ್‌ ಇಂಗ್ಲಿಶ್‌. ಮೀಡಿಯಮ್‌ ಶಿಕ್ಚ್ಯಾ ಬದ್ಲಾಕ್‌ ಹಾಂಗಾಚ್‌ ರಾವೊನ್‌ 
ಶಿಕೊಂಕ್‌ ಆತಾಂ ಆಸದ್‌ ಜಾಲಾ. 


“ಪುಣ್‌ ಹಾಂಗಾ ಕುಟ್ಮಾಂ ಉಣಿಂ ಜಾಂವ್ಚ್ಯಾಕ್‌ ಆನಿ ದ್ವಾರಾಕ್‌ ಕಸಲೊಯ್‌ 
ಸಂಬಂದ್‌ ಆಸಾ ಕರಿಜೆ ಮ್ಹಣ್‌ ಮ್ಹಾಕಾ ದಿಸನಾ. ತ್ಯೊ ದೊನ್‌ಯಿ ವೆವೆಗ್ಳ್ಯೊ 
ಸಂಗ್ತಿ.. ಕೋಣ್‌ ಜಾಣಾ, ದ್ವಾರ ಬಾಂದ್‌ಲ್ಲೆವರ್ವಿಂ ಇಗದ್ದಿಕ್‌ ಚಡಿತ್‌ ಆಕರ್ಮಣ್‌ 
ಯೇವ್ನ್‌ ಲೊಕಾಥಂಯ್‌ ಹ್ಯಾ ಗಾಂವಾವಿಶಿಂ ಸಿಂತಿಮೆಂತಾಳ್‌ ಭೊಗಾಪ್‌ 
ಉಬ್ಬೊನ್‌ ಗಾಂವ್‌ ಸೊಡುಂಕ್‌ ಮನ್‌ ಯೇನಾ ಜಾಯ್ತ್‌. ದಾಕ್ಲ್ಯಾಕ್‌ ಹಾಂವ್‌ 
ವಿಗಾರ್‌ ಜಾವ್ನ್‌ ಗೆಲ್ಲ್ಯಾ ಪಯ್ಲೆ ಫಿರ್ಗಜಿ೦ತ್‌ ಕುಟ್ಮಾಂ ಚಡ್‌ ಜಾವ್ಸ್‌ಚ್‌ ಆಸಾತ್‌.” 


ಪಂದುಬೆಟ್ಟುಚ್ಯಾ ಲೊರೆಸಾನ್‌ ದ್ವಾರ ಬಾಂದುಂಕ್‌ ಆತುರಾಯ್‌ ಕಲ್ಲಿ ಗರ್ದ್‌ 
ದಿಸಾನಾ, ಆನ್‌ಏಕ್‌ ದೋನ್‌ ವರ್ಲಾಂ ರಾವೈತೆಂ ಕೊಣ್ಣಾ ಮ್ಹಳ್ಳೆಂ ತರ್‌ಯಿ 
ಉಪ್ರಾಂತ್ಲೆಂ ಸರ್‌ ವಿತ್ತಿಯಾಬಾನ್‌ ಚಿಂತ್‌ಲ್ಲಾ ಬರಿಚ್‌ ಘಡ್‌ಲ್ಲೆಂ. 


ಚಡ್ತಾವ್‌ ಸಾಂದ್ಯಾಂಕ್‌ ದ್ವಾರಾವಿಶಿ೦ ಆಕ್ಕೇಪ್‌ ನಾತ್‌ಲ್ಲ್ಯಾನ್‌ ಹೊ ವಿಶಯ್‌ 
ಫಿರ್ಲಜ್‌ ಸಬೆ ಮುಕಾರ್‌ ಘಾಲ್ನ್‌ ಲೊಕಾಚಿ ಜೆರಾಲ್‌ ಅಬಿಪ್ರಾಯ್‌ ಫೆಂವ್ಚಿ ಮ್ಹಣ್‌ 
ನಿರ್ದಾರ್‌ ಜಾಲೊ. ತಶೆಂ ದುಸ್ರ್ಯಾ ಆಯ್ತಾರಾಚ್‌ ವಿಗಾರಾನ್‌ ಜು೦ತ್‌ ಆಪಯ್ದೊ. 
ಆನಿ ಹರ್ಕೆಂಚೆಬರಿಜ್‌ ಪಯ್ಲೆಂ ತೊಚ್‌ ಸುಮಾರ್‌ ವೀಸ್‌ ಮಿನುಟಾಂ 
ಸಿಂತಿಮೆ೦ತಾಂನಿ ಭರೊನ್‌ ಉಲಯ್ತೊ. ಲೋಕ್‌ ಕೊಣ್‌ಯಿ ಉಲಯ್ಲೊನಾ. 
ಅಶೆಂ ಚಡ್ತಾವ್‌ ಲೊಕಾಕ್‌ ದ್ವಾರಾವಿಶಿ೦ ಬರೆಂಚ್‌ ಚಿಂತಪ್‌ ಆಸ್‌ಲ್ಲ್ಯಾನ್‌ 
ವಿಗಾರಾನ್‌ ದ್ವಾರ ಬಾಂದ್ದೊ ನಿರ್ದಾರ್‌ ಘೆತ್ಲೊ ಆನಿ ಹರ್‌ ಕುಟ್ಮಾನ್‌ ಹಜಾರ್‌ 
ರುಪಯ್‌ ತರ್‌ಯಿ ಹ್ಯಾ ಬಾಬ್ವಿಂ ದೀಜೆ ಆನಿ ಉರ್‌ಲ್ಲೊ ಆಯ್ವಜ್‌ ದಾನಿಂಥಾವ್ನ್‌ 
ಜಮೊ ಕರ್ದೊ ಮ್ಹಣ್‌ ಕಳಯ್ದೆಂ. 


ok 
ಪಾಟ್ಲ್ಯಾ ತೀನ್‌ ಮಯ್ಸ್ಯಾಂನಿ ಸಬಾರ್‌ ಸಂಗ್ತಿ ಘಡ್‌ಲ್ಲೊ,. 


ಆಟ್‌ ಲಾಕಾಂಚೆ೦ ದ್ವಾರಾಚೆ೦ ಯೋಜನ್‌ ಸುರ್ವಾತ್‌ ಕೆಲ್ಲೆಂ ವಿಗಾರಾನ್‌. 
ಕಾಮ್‌ ಭರಾನ್‌ ಚಲೊನ್‌ ಆಸ್‌ಲ್ಲೆಂ. ಯೆಂವ್ಚ್ಯಾ ಮಯ್ಸ್ಯಾಂತ್‌ ಆಪುಣ್‌ ಕೆನಡಾ 
ಆನಿ ಅಮೆರಿಕಾಕ್‌ ವೆಚೊ೦ ಆಸಾಂ ಮ್ಹಣ್‌ ವಿಗಾರಾನ್‌ ಮಿಸಾರ್‌ ಸಾಂಗ್‌ಲ್ಲೆಂ. 

ವಿತ್ತಿಯಾಬ್‌ ಆಜ್‌ ದೋನ್‌ ಹಪಾ ಪ್ರಾಂತ್‌ ಕಶ್ಚಾಂನಿ ಮಿಸಾಕ್‌ 
ಆಯಿಲ್ಲೊ. ತಾಚಿ ಭಲಾಯ್ಕಿ ಬರಿ ನಾತ್‌ಲ್ಲೆ. esis ವಿಶೇಸ್‌ ದುಕ್ತಾಲೆ. 
ತಶೆಂ ಚಲೊಂಕ್‌ ಕಶ್ಟ್‌ ಜಾತಾಲೆ. ಭಲಾಯ್ಕೆಚೆಂ ಕಾರಣ್‌ ದೀವ್ನ್‌ ವಿತ್ತಿಯಾಬಾನ್‌ 
ಗೊವ್ಳಿಕ್‌ ಪರಿಶದೆಚ್ಯಾ “ಸಾಂದೆಪಣಾಕ್‌ ರಾಜಿನಾಮೊ ದಿಲ್ಲೊ. ವಿಗಾರಾನ್‌ ತಾಚೊ 
ರಾಜಿನಾಮೊ ಸ್ವೀಕಾರ್‌ ಕೆಲ್ಲೊ. 


ಮೀಸ್‌ ಜಾವ್ನ್‌ ಇಗರ್ದಿಚೊ ಪೊರ್ಟಿಕೊ ದೆಂವ್ಹಾನಾ ವಿತ್ತಿಯಾಬಾಚಿ ದೀಶ್ಟ್‌ 
ನಾಕಾ ನಾಕಾ ಮ್ಹಳ್ಯಾರ್‌ಯಿ ಆಪ್ಲೆಂ ತೀಸ್‌ ವರಾಂ "ಶಿಕಯಿಲ್ಲಾ , ಇಸ್ಕೊಲಾಚೆರ್‌ 
ಪಡ್ಲಿ. ಪರ್ನಾ , ನಳ್ಯಾಂಜೆಂ ಅಸ್ಕತ್‌ ಇಸ್ಕೊಲ್‌, ಬಿತ್ವಾಕ್‌ಚ್‌ ಆಸ್‌ಲ್ಲ್ಯಾ ಮಜ್ಬೂತ್‌ 
ಇಂಗ್ಲಿಶ್‌ ಮಾದ್ಯಮ್‌ ಇಸ್ಕೊಲಾ ಮುಕಾರ್‌ ಅನಾತ್‌ ದಿಸ್ತಾಲೆಂ. ಎಕೆ ಘಡಿಯ 
ವಿತ್ತಿಯಾಬಾಜೆಂ' ಕಾಳಿಜ್‌ ಭರೊನ್‌ ಆಯ್ಲೆಂ. ತೊ ಮಸ್ತಿ ಜಾವ್ನ್‌ ಆಸ್ತಾನಾ 
ಇಸ್ಕೊಲ್‌ಭರ್‌ ಭುದ್ಧಿಂ. ಎಕೆಕೆ ಕ್ರಾಶಿಂತ್‌ ಸಾಟ್‌-ಸ ತ್ತರ್‌ 'ಪ್ರಣಾಸರ. ಆತಾಂ 
ಮೆಜ್ಞಾ ಕರ್‌ಯಿ ಎಕೆಕೆ ಕ್ಲಾಶಿಂತ್‌ ವೀಸ್‌ ಭುರ್ಲಿಂಯ್‌ ನಾಂತ್‌ ಮ್ಹಳ್ಳೆಂ ಆಯ್ಕಾಲ್ಲೆಂ 
ತಾಣೆ. ಸ್‌ ಉಣೊ ಆಸಾ ಮ್ಹಣ್‌ ಎದೊಳ್‌ಚ್‌ ಸರ್ಕಾರಾನ್‌ ಗ 
ಟಿಚೆರಾಂಕ್‌ ಹಾಂಗಾಥಾವ್ನ್‌ ವರ್ಗ್‌ ಕೆಲಾಂ ಮ್ಹಳ್ಳೊ ವಿಶಯ್‌ *ವಿತ್ತಿಯಾಬಾಕ್‌ 
ಕಳಿತ್‌ ಆಸ್‌ಲ್ಲೊ. 


ತಶೆಂ ಮ್ಹಣ್‌ ಹೆವ್ಶಿಲ್ಯಾನ್‌ ಸುರು ಕೆಲ್ಲ್ಯಾ ಇಂಗ್ಲಿಶ್‌ ಮಾದ್ಯಮ್‌ ಇಸ್ಕೊಲಾಕ್‌ 
ಜಬರ್‌ದಸ್ತೆನ್‌' ಭುರ್ಗ್ಯಾ ೦ಕ್‌ ಕಶೆಂಯ್‌ ಹಾಡಯ್ದಿಂ ವಿಗಾರಾನ್‌. 'ಪುಣ್‌ ಟಿಚೆರಾಂಕ್‌ 
ಸಾಂಬಾಳ್‌ ದೀಂವ್ಕ್‌ 3 ಕಶ್ಚತಾಲೊ ಮ್ಹಳ್ಳೆಂಯ್‌ ವಿತ್ತಿಯಾಬಾನ್‌ ಆಯ್ಕಾಲ್ಲೆಂ. 


ಇಂಗ್ಲಿಶ್‌ ಮಾದ್ಯಮ್‌ ಇಸ್ಕೊಲಾಚೊ ಪ್ರಸ್ತಾಪ್‌ ವಿಗಾರ್‌ ಆಯಿಲ್ಲ್ಯಾ 
ಪಯ್ಲ್ಯಾಚ್‌ ವರ್ಸಾ ಗೊವ್ಳಿಕ್‌ ಪರಿಶದೆಕ್‌ ಆಯಿಲ್ಲೊ. ತೆದಾಳಾಯ್‌ ವಿತ್ತಿಯಾಬಾನ್‌ಚ್‌ 
ಆಕ್ಕೇಪ್‌ ಉಚಾರ್‌ಲ್ಲೊ. _ 


“ತಶೆಂ ಮ್ಹಳ್ಯಾರ್‌ ಆಮ್ಚ್ಯಾ ಭುರ್ಗ್ಯಾಂನಿ ಇಂಗ್ಲಿಶ್‌ ಶಿಕೊಂಕ್‌ ನಜೊ 
ಮ್ಹಣ್ಣೆಂವೆ ವಿತ್ತಿಯಾಬಾ ತುವೆಂ?” ವಿಗಾರಾನ್‌ ಸವಾಲ್‌ ಕೆಲ್ಲೆಂ. 


“ಫಾದರ್‌, ಹಾಂವೆಂ ತಶೆಂ ಬಿಲ್ಕುಲ್‌ ಸಾಂಗೊಂಕ್‌ ನಾ.” ವಿತ್ತಿಯಾಬಾನ್‌ 
ಜವಾಬ್‌ ದಿಲ್ಲಿ. “ಇಂಗ್ಲಿಶ್‌ ಜರೂರ್‌ ಶಿಕಜೆ ಆನಿ ಇಂಗ್ಲಿಶಾವಿಣೆಂ ಆಜ್‌ ಕಾಮಾಂ 
ಮೆಳನಾಂತ್‌ ತೆಂ ಮ್ಹಾಕಾ ಕಳಿತ್‌ ಆಸಾ. ಪುಣ್‌ ತಶೆಂ ಮ್ಹಣ್‌ ಆಮಿ ಏಕ್‌ 
ಇಸ್ಕೊಲ್‌ ಎದೊಳ್‌ಚ್‌ ಆಸ್‌ಲ್ಲ್ಯಾಕಡೆ ಆನ್‌ಏಕ್‌ ಇಸ್ಕೊಲ್‌ ಸುರ್ವಾತ್‌ ಕರಿಜೆ 
ಮ್ಹಣ್‌ ನಾ. ಇಂಗ್ಲಿಶ್‌ ಮೀಡಿಯಮ್‌ ಇಸ್ಕೊಲ್‌ ಸುರು ಕೆಲ್ಯಾರ್‌ ಹ್ಯಾ ಕನ್ನಡ 
ಮೀಡಿಯಮ್‌ ಇಸ್ಕೊಲಾಕ್‌ ಜಾಂವ್ಚೊ ಅಪಾಯ್‌ ಕಟೀಣ್‌ ಆಸ್ತಲೊ. ತಾಚ್ಯಾ 
ಬದ್ಲಾಕ್‌ ಹ್ಯಾ ಇಸ್ಕೊಲಾಂತ್‌ಚ್‌ ಆಮಿ ಚಡಿತ್‌ ನವೆಸಾಂವ್‌ ಹಾಡೈತ್‌. ಪಯ್ಲೆ 
ಕ್ಲಾಶಿಥಾವ್ನ್‌ಚ್‌ ಇಂಗ್ಲಿಶ್‌ ಶಿಕವ್ಯಾಂ ಆನಿ ಆಮ್ಚಿಂ ಭುರ್ಲಿಂ ಬರೆಂ ಇಂಗ್ಲಿಶ್‌ 
ಉಲಂವ್ಚಾಬರಿ ಚಡಿತ್‌ ಮ್ಹಿನತ್‌ ಕಾಡ್ಕಾಂ. ಹೆ೦ ಏಕ್‌ ನವೆಸಾಂವ್‌ ಜಾತಲೆಂ 

ಮಾತ್ರ್‌ ನ್ಹಯ್‌ ಭೊಂವ್ತಿಂಚ್ಯಾ ಹೆರ್‌ ಕನ್ನಡ ಮೀಡಿಯಮ್‌ ಇಸ್ಕೊಲಾಂಕ್‌ ಏಕ್‌ 
 ಆದರ್ಸ್‌ಯಿ ಜಾತಲೆಂ.” 


ಪುಣ್‌ ವಿತ್ತಿಯಾಬಾಚೊ ವಾದ್‌ ವಾದ್‌ಚ್‌ ಜಾವ್ನ್‌ ಉರ್‌ಲ್ಲೊ. ಕೊಣಾಯ್ಕಿ 
ತಾಂತ್ಲೆಂ ರಾಜಾಂವ್‌ ರುಳ್ಳೊಂಕ್‌ ನಾತ್‌ಲ್ಲೆಂ. 


ಆತಾಂ ಮಾತ್ರ್‌ ಸರ್ಫ್‌ ವಿತ್ತಿಯಾಬಾನ್‌ ಚಿಂತ್‌ಲ್ಲಾ ಬರಿಚ್‌ ಘಡೊನ್‌ 
ಆಸ್‌ಲ್ಲೆಂ. ಆಪ್ಲೆಂ ಸೆವಾ ದಿಲ್ಲೆಂ, ಆಪ್ಣಾಕ್‌ ದಿಸ್ಪಡ್ತೊ ಗ್ರಾಸ್‌ ದಿಲ್ಲೆಂ ಇಸ್ಕೊಲ್‌ 
ಸಾಸ್ಟಾಕ್‌ ಬಂದ್‌ ಪಡ್ಡೆ ದೀಸ್‌ ಪಯ್ಸ್‌ ನಾಂತ್‌ ಮ್ಹಳ್ಳೆಂ ತಾಕಾ ನಕ್ಕಿ ಜಾಲ್ಲೆಂ. 


ಲಾಗ್ಸಾರ್‌ಚ್‌ ವಯ್ರ್‌ ಯೇವ್ನ್‌ ಆಸ್‌ಲ್ಲೊ ದ್ವಾರ. ಇಗದ್ದಿಥಾವ್ನ್‌ ಪನ್ನಾಸ್‌ 
ಮೀಟರ್‌ ಅಂತರಾರ್‌ಚ್‌ ರಸ್ತ್ಯಾಕ್‌ ಲಾಗೊನ್‌ ವಯ್ರ್‌ ಯೇವ್ನ್‌ ಆಸ್‌ಲ್ಲೊ 
ದ್ವಾರ. ಇತ್ಲ್ಯಾ ಲಾಗ್ಸಾರ್‌ ದ್ವಾರ ಬಾ೦ದ್‌ಲ್ಲಾಚೊ ನವೊ ಅರ್‌ಯಿ ವಿಗಾರಾಲಾಗಿಂ 
ಜರೂರ್‌ ಆಸ್ತಲೊ ಕೊಣ್ಣಾ, ವಿತ್ತಿಯಾಬಾಚ್ಯಾ ವೊ೦ಟಾ೦ ಇಡ್ಯಾಂನಿ ಮಾರ್ಮಿಕ್‌ 
ಹಾಸೊ ಉದೆಲ್ಯೊ. 


ತೊ ಲ್ಹಾನ್‌ ಆಸ್ತಾನಾ ಪರ್ನೆ ಇಗದ್ದಿಚೆಂ ಮುಕ್ತೆಂ ದಾರ್‌ ಎಕೆ ರಾತಿಂ ಕಟೀಣ್‌ 
ವಾರ್ಯಾಕ್‌ ಫುಟೊನ್‌ ಗೆಲ್ಲೆಂ. ನವೆ೦ ದಾರ್‌ ಘಾಲುಂಕ್‌ ತಾಂಕ್‌ ನಾಸ್ತಾಂ, 
ದುಬ್ಳ್ಯಾ ಲೊಕಾಲಾಗಿ೦ ವಿಚಾರುಂಕ್‌ಯಿ ನರ್ಗೊನ್‌ ತೀನ್‌ ಮಯ್ಲೆ ತ್ಯಾ 
ಜಾಗ್ಯಾರ್‌ ವಿಗಾರಾನ್‌ ಮೊಡ್ಡಾಂಚ್ಯೊ ತಟ್ಟ್ಯೊ ಬಾಂದ್‌ಲ್ಲೊ. ಉಪ್ರಾಂತ್‌ 
ಬಿಸ್ಟಾನ್‌ ಪಯ್ಕೆ ದಿಲ್ಲ್ಯಾನ್‌ ನವೆಂ ದಾರ್‌ ಕರ್ನೆಂ ಸಾದ್ಯ್‌ ಜಾಲ್ಲೆಂ ವಿಗಾರಾಕ್‌. 


ಆತಾಂ ಲೊಕಾಲಾಗಿಂ ಭರ್ದೂರ್‌ ದುಡು ಆಸಾ. ದುಡ್ವಾ ತೆಕಿದ್‌ ವಿಗಾರಾಕ್‌ಯಿ 
ನವ್ಯೊ ನವ್ಯೊ ಆಲೊಚೆನ್ಯೊ ಯೆತಾತ್‌. ಸಂಸಾರ್‌ ಬದ್ದೊನ್‌ ಆಸಾಗೀ ವಾ 
ಆಪುಣ್‌ ಬದ್ದೊಂಕ್‌ ಪಾಟಿಂಗೀ ಕಳ್ಳೆಂನಾ ವಿತ್ತಿಯಾಬಾಕ್‌. 


kok 


ದ್ವಾರಾಚ್ಯಾ ಉಗ್ತಾವಣಾಕ್‌ ವಚೊಂಕ್‌ ಜಾಲೆಂನಾ ವಿತ್ತಿಯಾಬಾಕ್‌. ಹ್ಯಾ 
ದಿಸಾಂನಿ ತಾಕಾ ಚಲ್ಲೆಂಚ್‌ ಕಶ್ಚಾಂಚೆ೦ ಜಾಲ್ಲೆಂ. ಒಕ್ತಾಂ ತಾಣೆ ಕೆಲ್ಲಿಂ ತರ್‌ಯಿ 
ಸರ್ವ್‌ ಸಂಕಶ್ಟ್‌ ಉತರ್‌ ಪ್ರಾಯೆಚೆ ಮ್ಹಣ್‌ ತಾಣೆ ಒಪುನ್‌ ಫೆತ್‌ಲ್ಲೆಂ. 

ಉಗ್ತಾವಣಾಕ್‌ ಬಿಸ್ಟ್‌ ಆಯಿಲ್ಲೊ. ವಿಗಾರಾಕ್‌ ಸನ್ಮಾನ್‌ ಕೆಲೊ ಮ್ಹಣ್‌ ಪುತಾನ್‌ 
ವರ್ದಿ ಹಾಡ್‌ಲ್ಲಿ. ತಶೆಂಚ್‌, ದ್ವಾರಾಬರಿಚ್‌ ಕಾಳ್ಜಾಚೆ ದಾರ್ವಾಟೆಯ್‌ ಉಗಡಿಜೆ, 
ಉದಾರಿ ಜಾಯ್ತೆ, ದುಬ್ಭಾ-ಧಾಕ್ಟಾಾಂಕ್‌ ಪಾವಜೆ ಮ್ಹಣ್‌ ಬಿಸ್ಬಾನ್‌ ಉಲೊ 
ದಿಲೊ ಮ್ಹಣ್‌ಯಿ ಪೂತ್‌ ಸಾಂಗಾಲಾಗ್ದೊ. ಕಾಳ್ಜಾಚೆ ದಾರ್ವಾಟೆ ಉಗಡ್‌ಲ್ಲ್ಯಾ 
ತಿತ್ಲೊ ನಶ್ಚ್‌ ಚಡ್‌. ದ್ಹಾರ ಬಾ೦ದ್‌ಲ್ಲ್ಯಾನ್‌ ಮಾನ್‌, ಸನ್ಮಾನ್‌ ಜಾತಾ; ದ್ವಾರಾಚ್ಯಾ 
ಮುಳಾಂತ್‌ ಏಕ್‌ ನಾಂವ್‌ ತರ್‌ಯಿ ಪಡ್ತಾ. ಬಿಸ್ಟ್‌ ಪರ್ನ್ಯಾ ಚಿಂತ್ಲಾಚೊಚ್‌ ಕಸೊ 
ಭೊಗ್ಗೆಂ ವಿತ್ತಿಯಾಬಾಕ್‌. 


ok 

ದ್ವಾರಾಚೆಂ ಉಗ್ತಾವಣ್‌ ಜಾವ್ನ್‌ ಆತಾಂ ಚಾರ್‌ ವರ್ದಾಂ ಉತರ್ಪಾತ್‌. 
ವಿತ್ತಿಯಾಬಾಕ್‌ಯಿ ಪ್ರಾಯ್‌ ಅಯ್ಕಾಂ ವಯ್ರ್‌ ದೋನ್‌ ಜಾಲಿಂ. ದೋನ್‌ 
ವರ್ಸಾಂ ಆದಿಂ ಅಯ್ಕಿಂ ವರ್ರಾಂಚೊ ಜಲ್ಮಾ ದೀಸ್‌ ಪುತಾನ್‌ ಗದ್ದಳಾಯೆನ್‌ 
ಕೆಲ್ಲೊ. ನಾತ್ರಾಂನಿ ಆಜ್ಯಾಕ್‌ ಲಿಯ್ಕಿಂ ಪುಲಾಂಚೊ ಜಯ್ತ್‌ ರುಲೊ ಘಾಲ್ಲೊ. 
ವಿತ್ತಿಯಾಬಾಕ್‌ಯಿ ತ್ಯಾ "ದೀಸ್‌ ಖರೊಚ್‌ ಸಂತೊಸ್‌ ಜಾಲ್ಲೊ. 


ತ್ಯಾ ಉಪ್ರಾಂತ್‌ ಮಾತ್ರ್‌ ವಿತ್ತಿಯಾಬಾಚಿ ಭಲಾಯ್ಕಿ ಖರಿಚ್‌ ಭಿಗಡ್‌ಲ್ಲಿ. 
ಚಲೊಂಕ್‌ ತಾಕಾ ಆತಾಂ ಅಸಾದ್ಯ್‌ಚ್‌ ಜಾವ್ನ್‌ ತೊ ಚಡ್ತಾವ್‌ ವೇಳ್‌ ಬೆಡ್ಡಾರ್‌ಚ್‌ 
ಖರ್ಜಿತಾಲೊ. ದಿಸಾಕ್‌ ಉಣೆಂ ಮ್ಹಳ್ಯಾರ್‌ಯಿ ಧಾ ಪಾವ್ಟಿಂ ತೇರ್ಸ್‌ ಕರ್ತಾಲೊ ಆನಿ 
ವಾಂಜೆಲ್‌ ವಾಚ್ತಾಲೊ. ಇಗರ್ದಿಕ್‌ ವೆಚೆಂ ರಾವವ್ನ್‌ ಆತಾಂ ಸುಮಾರ್‌ ವರ್ಫ್‌ಜ್‌ 
ಜಾಲ್ಲೆಂ. ವಿಗಾರ್‌ ಮಯ್ನ್ಯಾಕ್‌ ಏಕ್‌ಪಾವ್ಚಿಂ ಘರಾ ಮೀಸ್‌ ಕರುಂಕ್‌ ಯೆತಾಲೊ. 
ಫಾ। ವಿವಿಯನಾಕ್‌ ಪೊರು೦ ವರ್ಸ್‌ ಜಾವ್ನ್‌ ತಾಚ್ಯಾ ಜಾಗ್ಯಾರ್‌ ಆತಾಂ ನವೊ 
ವಿಗಾರ್‌ ಆಯಿಲ್ಲೊ. 


ಹ್ಯಾ ಮದೆಂ ವಿತ್ತಿಯಾಬಾಚ್ಯಾ ವಾಡ್ಯಾಂತ್ಲಿಂ ಚಾರ್‌ ಕುಟ್ಮಾಂ ಶ್ಲೆರಾಂತ್‌ 
'ಸೆಟಲ್‌' ಜಾವ್ನ್‌ ತಾಂಚಿಂ ಘರಾಂ ಪಡಿಲ್‌ ಪಡ್‌ಲ್ಲಿಂ. 


ತ್ಯಾ ಆಯ್ತಾರಾ ಮಿಸಾಕ್‌ ವಚೊನ್‌ ಘರಾ ಆಯಿಲ್ಲೊ ಪೂತ್‌ ಸಾಂಗಾಲಾಗ್ಲೊ, 
“ಪಪ್ಪಾ, ಆಜ್‌ ಪಳಯ್ಲೆಂ, ದ್ಹಾರಾಚ್ಯಾ ಸಮಾ ಮದೆಂ ವಯ್ರ್‌ ಅಶೀರ್‌ ಫುಟ್‌ 
ಆಯಿಲ್ಲಿ ದಿಸೊನ್‌ ಯೆತಾ.” 

ಮಿರಕಲ್‌ 
ಎವಿ, ಪಾಂಗ್ಳಾ 
08-02-2010 


830 AM. 
BO.T.x 2 


ಹಿಂ ಅಕ್ಕರಾಂ ಆನಿ ಅಂಕೆ ಕಾಸ್ಮಿರಾಚೆ ಮತಿ ಪಡ್ಚ್ಯಾರ್‌ ಪರತ್‌-ಪರತ್‌ ದಿಸೊನ್‌ 
ಯೆತಾತ್‌. 


ಆಸ್ಪತ್ರೆಚ್ಯಾ ಸೆಮಿಪ್ರಾಯ್ದೆಟ್‌ ವಾರ್ಡಾಂತ್‌ ಬಾರಾವೆ ಖಾಟರ್‌ ತೊ ನಿದೊನ್‌ ಆಸಾ. 
ಎಕಾ ಥರಾಚಿ ಕಾವ್ದೆಣಿ ತಾಕಾ ಧೊಸುನ್‌ ಆಸಾ. 


ನಾಕಾ ಭಿತರ್ಲೊ A ಧೊಶಿ. ಸೊಸುಂಕ್‌ ಜಾಯ್ನಾಸ್ತಾಂ, ತಾಣೆ E.N.T. ಸಠ್ದನ್‌ 
ಡೊಕ್ಟರ್‌ ತಾವ್ರೊಚಿ ಸಲಹಾ ಫೆತ್ಲ್ಯಾ ಆನಿ ಆಸ್ಪತ್ರೆಕ್‌ ದಾಕಲ್‌ ಜಾಲಾ. 


ಗಲ್ಫಾಂತ್‌ ಸಬಾರ್‌ ವರ್ಲಾಂ ಘೊಳೂನ್‌, ಆತಾಂ ಬಾಯ್ಲೆಸಂಗಿಂ ಪೆರ್ಮುದೆ ವಸ್ತಿ 
ಕರ್ಣ್ಯಾ ಕಾಸ್ಕಿರಾನ್‌, ಆಪ್ಲ್ಯಾ ನಾಕಾವಿಶಿಂ ಎದೊಳ್‌ಚ್‌ ಸುಮಾರ್‌ಶಿ ಮಾಹೆತ್‌ 
ಆಪ್ಣಾಯ್ಲ್ಯಾ. ನಾಕಾಚ್ಯಾ ದ್ವಾರಾ ಮದ್ದೆ೦ ಮೋವ್‌ ಹಾಡ್‌, ಎಕೆ ಕುಶಿಕ್‌ ಪುರ್ತೆಂ 
ಮಾಲ್ವಾಲಾಂ. . ಭಾಯ್ಲ್ಯಾ. ನಾಕಾಥಾವ್ನ್‌ ಸುಮಾರ್‌ ತೀನ್‌ ಇಂಚ್‌ ಭಿತರ್‌, 
ನಾಕಾಚ್ಯಾ ಆಂಗ್ಲಾಂತ್‌, ಜಡಾಯ್‌, ಹುಲೊಪ್‌, ತವಳ್‌ ತವಳ್‌ ಧೊಸ್ತಾ. ಹ್ಯಾ 
ನಿಮ್ಮಿಂ ಉಲೊಣ್ಯಾಕ್‌ ಆಡ್ಕಳ್‌, ಉಲಯ್ತಾನಾ ದೂಕ್‌ ಆನಿ ಶೆಳಿಚಿ ಪಿಡಾ ಸದಾಂಚಿ 
ಜಾಲ್ಯಾ. ಮುಸ್ಕಾರ್‌ ಖಂತಿಶ್ಚ್‌, ಗಂಬೀರ್‌ ದಿಸೊಂಕ್‌ ಹೆಂಚ್‌ ಕಾರಣ್‌ ಮ್ಹಳ್ಳೆಂ 
ತಾಕಾ ಮಾತ್ರ್‌ ಸ್ಪಶ್ಟ್‌ ಜಾವ್ನ್‌ ಕಳಿತ್‌ ಆಸ್‌ಲ್ಲೆಂ. 

ಜಾಂವ್ಚೆಂ ಜಾತಾ. ಆಪುಣ್‌ 60 ವರ್ಸಾಂ ಫಿಕಿರ್‌ ನಾಸ್ತಾಂ ಸಂಸಾರಾರ್‌ 
ಜಿಯೆಲಾಂ, ಅಶೆಂ ಮ್ಹಣೊನ್‌ ಧಯ್ರಾನ್‌ ಆಸ್ಪತ್ರೆಕ್‌ ಭರ್ತಿ ಜಾಂವ್ಚೊ ನಿರ್ದಾರ್‌ ತಾಣೆ 
ಫೆತ್‌ಲ್ಹೊ. ಪೊಟ್ಟಾ ರೆತಿರೆಕ್‌ ವೆಚೆಂ ಮ್ಹಣೊನ್‌ ಬಾಯ್ಲೆಕ್‌ ಫಟವ್ನ್‌ ಸನ್ವಾರಾ 
ಸಕಾಳಿಂ ಘರಾಂತ್ತೊ ಭಾಯ್ರ್‌ ಸರ್ಲೊ. 

ತೆರಾ ನಂಬರ್‌ ಖಾಟಚ್ಯಾ ಪಿಡೆಸ್ತಾನ್‌ ಕಾಸ್ಮಿರಾಕ್‌ ಸವಾಲ್‌ ಕೆಲೆಂ - “ಕಿತೆಂ 
ಪೊರ್ಬು, ಎಕ್ಲೊಚ್‌ ಆಯ್ದಾಯ್‌, ಕೊಣ್‌ಯಿ ಯೇಂವ್ಕ್‌ ನಾಂತ್‌ವೆ?” 


ಕಾಸ್ಮಿರಾನ್‌, ರೆಡಿಮೇಡ್‌ ಜಾಪ್‌ ತಯಾರ್‌ ದವರ್ದೆಲಿ - “ಮ್ಹಜಿ ಯೆಜ್ಮಾನ್‌ 
ಸಿಂತಿಮೆಂತಾಳ್‌ ಮನಿಸ್‌. ಮ್ಹಾಕಾ ಒಪ್ರೆಶನ್‌ ಮ್ಹಳ್ಯಾರ್‌ ಭಿಯಾನ್‌ ಕಂಗಾಲ್‌ 
ಜಾಂವ್ಚೆ ತಸಲಿ. ದೆಕುನ್‌, ಫಟ್‌ ಮಾರ್ನ್‌ ಘರಾಥಾವ್ನ್‌ ಆಯ್ಲಾಂ.” 


ತೆರಾ ನಂಬರ್‌ ಖಾಟಿವಾಲ್ಕಾನ್‌ ಸೊಡ್ಡೆಂ ನಾ. 

“ಓ.ಕೆ. ಪುಣ್‌ ತುಜ್ಯಾ ಸಯ್ರ್ಯಾಂ ಪಯ್ಕಿ ಕೊಣಾಯ್ಕಿ, ಬಾಯ್ಲೆಕ್‌ ಕಳನಾತ್ತೆಬರಿ?” 


“ಘುಟ್‌ ಸಾಂಬಾಳೆಲೆ ಮೆಳ್ಳೆ ಕಶ್ಟ್‌. ತ್ಯಾ ಭಾಯ್ರ್‌, ನಾಕಾಚೆಂ ಒಪ್ರೆಶನ್‌, ಕಾಕ್ಲಾಕ್‌ 
ವಚೊಂಕ್‌ ತೊಂದ್ರೆ `ಜಾಯ್ದಾಂತ್‌; ಹರ್‌ ಗರ್ದಾಂಕ್‌ - ಹಾಂಗಾಚೊ ಎಕ್ಲೊ 
ದಾಕ್ತೆರ್‌, ಮ್ಹಜೊ ಕ್ಷಾಸ ಸ್‌ಮೇಟ್‌ ಹೈಸ್ಕೂಲ್‌ ಶಿಕ್ಷಾಂತ್‌. ತಾಣೆ ಧಯ್ರ್‌ ದಿಲಾಂ.” 


ತೆರಾ ನಂಬರ್‌ ಖಾಟಿವಾಲ್ಯಾಚೆ ಬಗ್ಗೆನ್‌, ಬಾಂಕಾರ್‌, ಬುರ್ಕಾ  ನ್ವಸ್‌ ಸ್‌ಲ್ಲಿಂ ದೊಗಾಂ 
ಆನಿ ಭುರ್ಗಿಂ ತೆಗಾಂ ಬಸೊನ್‌ ಆಸ್‌ಲ್ಲಿಂ. ಮಂಗ್ಳುರಿ ಪೊರುಗೆಲ್ಯಾ ಕುಟ್ಮಾಚಿ 
ಪರಿಗತ್‌ ಜಾಣಾ ಆಸ್ಲೆಲ್ಯಾ ಸಾಯ್ಬಾನ್‌ "ಚಡಿತ್‌ ಸವಾಲ್‌ ಉಡಯ್ದೆಂನಾ. 


ದೊನ್ದಾರಾಂಚೆ೦ ಜೆವಣ್‌ ಜಾವ್ನ್‌ ಖಟ್ಲ್ಯಾರ್‌ ಆಡ್‌ ಪಡ್ಲೆಲ್ಯಾ ತಾಕಾ ನರ್ಸ್‌ 
ಬಾಯೆನ್‌ ಜಾಗಯ್ದೆಂ. 


“ಕಾಸ್ಮಿರ್‌ ಅಂಕಲ್‌” ಉಲೊ ಕೆಲೆಂ ತಾಣೆ. 


“ಜೆವಣ್‌ ಜಾಲೆಂ? ನಿಸ್ತೆಂ ಕಿತೆಂ?”.. ಸವಾಲಾಂ ಉಪ್ರಾಂತ್‌ ತಾಣೆ 
ಮುಕಾರಿಲೆಂ - “ಆತಾಂ ತುಜ್ಯೊ ಸುಮಾರ್‌ಶ್ಯೊ ಪರೀಕ್ವಾ ಜಾಂವ್ಕ್‌ ಆಸಾತ್‌. 
ಯೇ.” 


ಕಿತ್ಲೆಂ ಮಯ್ದಾಸಿ ಉಲೊಣೆಂ ಹ್ಯಾ ನರ್ಲಾಚೆಂ, ಉಡಾಸ್‌ ಆಯ್ತೊ ತಾಕಾ... ಆಫ್ಲೆ 
ಯೆಜ್ಮಾನಿಚೆಂಯ್‌ ಅಶೆಂಚ್‌ ಆಸ್ತಾಲೆಂ - ಆಪುಣ್‌ ರಿಟಾಯರ್ಡ್‌ ಜಾಂವ್ಚ್ಯಾ ಆದಿಂ... 
ದೋನ್‌ ವರ್ಸಾಂಕ್‌ ಏಕ್‌ ಪಾವ್ಟಿಂ ರಜೆರ್‌ ಗಾಂವಾಕ್‌ ಯೇವ್ನ್‌ ಆಸ್ತಾನಾ... 


ರುಮಾ ಭಿತರ್‌ ತಾಕಾ ಧಾಡ್ತೊ. ವ್ಹಡಾ ತಾಂಬ್ಜ್ಯಾ ಅಕ್ಕರಾ೦ನಿ ಬರವ್ನ್‌ ಆಸ್‌ಲ್ಲೆಂ 
ತಾಣೆ ವಾಚ್ಚೆಂ.. ೫.೮.೮. . ಥಂಯ್‌ ಆಸ್ಲೆಲ್ಯಾ ನರ್ಲಾನ್‌ ಮೆಜಾರ್‌ ಉದಾರೆಂ 
ನಿದಾವ್ನ್‌ ಹಾತಾಕ್‌, ಪಾಂಯಾಂಕ್‌ ಬೆಲ್ಟ್‌ ಬಿಗ್ದಿಲೆಂ... ಹರ್ಚ್ಯಾ ವಯ್ರ್‌ಥಾವ್ನ್‌ 
ಧಾಕ್ಟುಲ್ಯಾ ಪರಿಕರಾ೦ ಮುಕಾಂತ್ರ್‌ ಕಂಪ್ಯೂಟರಾಂಕ್‌ ಸಂಪರ್ಕ್‌ ದಿಲ್ಲೊ ತಾಣೆ 
ಪಳೆಲೆಂ. ಥೊಡ್ಯಾಚ್‌ ಘಡಿಯಾಂನಿ ಪ್ರಿಂಟರಾಥಾವ್ನ್‌ ಅಶೀರ್‌, ಲಾಂಬ್‌ ಫಿಂತಾಬರಿ 
ದಿಸ್ಸಿಂ ಕಾಗ್ಬಾಂ ಭಾಯ್ರ್‌ ಪಡ್ಲಿಂ. 


ಪದ್ದೆಪೂರ್ಟ್‌ ಶಿಕ್ಟಾಂತ್‌ ವಿಗ್ಯಾನ್‌ ವಿಶಯ್‌ ಫೆತ್ತೆಲ್ಯಾ ಕಾಸ್ಮಿರಾಕ್‌, ಸರ್ಫ್‌ ಸಂಗ್ತಿ 
ಸೂಕ್ಮ್ಮ್‌ ನದ್ರೆನ್‌ ಜಿಕುನ್‌ ಧರ್ಮ್‌, ಸಮ್ಜೊನ್‌ ಫೆಂವ್ಚೆಂ ತಾಲೆಂತ್‌ ಆಸಾ. ತ್ಯಾ 
ಕಾಗ್ಬಾಚ್ಯಾ ಫಿ೦ತಾ೦ತ್‌ ಆಫ್ಲೆಂ ಹಣೆಬರಪ್‌ ಕಿತೆಂ ಆಟಾಪ್ಲಾಂ? ಶಿರಾಂತ್ಲ್ಯಾನ್‌ 
ವ್ಹಾಳ್ಳೆಂ ರಗತ್‌, ಕಾಳ್ಜಾ ಮುಕಾಂತ್ರ್‌ ಪಂಪ್‌ ಜಾವ್ನ್‌, ಜಿವಾಚ್ಯಾ ಸಾ೦ದಿಮುಲ್ಯಾಕ್‌ 
ಪಾಶಾರ್‌ ಜಾತಾ. ಕಿತೆಂ ರೇಗ್ರ್‌ ಆನಿ ಶಿಸ್ತ್‌ ಹಿ! ತಾಚೆಂ ಆಂಗ್‌ ಮುರಿ. 
ಎದೊಳ್‌ ಪರ್ಯಾಂತ್‌, ಆಪ್ಲ್ಯಾ ನಾಕಾವಿಶಿಂ ಮಾತ್ರ್‌ ಚಿಂತಾ ಆಟವ್ನ್‌ ಆಸ್ಲೆಲ್ಯಾ ತಾಕಾ, 
ಆಪ್ಲ್ಯಾ ಜಿವಾ . ಹೆರ್‌ ವಿಶ್ವೆ ಭಿಗಡ್ಡಿತ್‌ ತರ್‌ ಗತ್‌ ಕಿತೆಂ ಮುಣ್‌ ಚಿಂತುನ್‌ 
ದೊಳ್ಳಾಂಕ್‌ ಕಾಳೊಕ್‌ ಆಯ್ದೊ. 

| ಫಾಯ್ಸ್‌ ಹಾತಿಂ ಧರುನ್‌ ಪರತ್‌ ಸರ್ಮಿಂ ಆಯ್ದೆಲ್ಯಾ ತ್ಯಾ ನರ್ಲಾನ್‌ ಕಾಸ್ಮಿರಾಜ್ಯಾ 
' ಮುಕಮಳಾರ್‌ ಘಡ್ಬಡ್‌, ಆಕಾಂತ್‌ ದೆಕ್ಲೊ. ಹಾತಾಕ್‌ ಧರ್ನ್‌ ತಾಣೆ ತಾಕಾ ಮುಕಾರ್‌ 
. ಚಲಯ್ದೊ. ಮ್ಹಣಾಲೆಂ - “ಅಂಕಲ್‌ ಭಿಯೆಲೊಯ್‌ ಕಿತೆಂ? ಸರ್ದರಿ ಪಯ್ಲೆಂ ಹ್ಯೊ 
ಪರೀಕ್ಕಾ ಮಾಮೂಲ್‌, ರಿಸ್ಕ್‌ ಆಸ್ಲ್ಯಾರ್‌ ಸರ್ದನಾಕ್‌ ಕಳನಾಕಾವೆ?” 


.. ಇಲ್ಲೆಂ ಮುಕಾರ್‌, ಉಪ್ರಾಂತ್‌ ಉಜ್ವಾ ಕ್‌ ಘುಂವ್ತಾನಾ, ವಣದಿಚೆರ್‌ "ಅಲ್ವಾ 
. ಸಾಂವ್ಡ್‌ ಸ್ಕ್ಯಾನಿಂಗ್‌' ಬರವ್ನ್‌ ಆಸ್‌ಲ್ಲೆಕಡೆ ನರ್‌ ಬಾಯ್‌ ರಾವ್ಲೆಂ, ಆನಿ ಕಾಸ್ಮಿರಾಕ್‌ 
ಭಿತರ್‌ “ಧಾಡೊ. 


ಕಾಸ್ಮಿರಾಕ್‌ ಉದಾರೊ ನಿದಾಯ್ಲಾ. ತಾಚ್ಯಾ ಉಗ್ತ್ಯಾ ಪೊಟಾ ವಯ್ರ್‌ ಎಕಾ 
ಥರಾಚೆಂ ಕ್ರೀಮ್‌ ಶಿಂಪ್ಲಾಯ್ದಾಂ. ಮೈಕ್ರೊಫೊನಾಬರಿ ದಿಸ್ಚೆಂ ಹಾತೆರ್‌ ದಾಕ್ಷೆರಾನ್‌ 
ಹಾತಿಂ ಧರ್ಲಾಂ; ಆನಿ ಪೊಟಾರ್‌ ತೆಂ ದವರ್ನ್‌ ಸಗ್ಳ್ಯಾನಿತ್ಸ್ಯಾನ್‌ ನಿಸ್ರಾವ್ನ್‌ ಸಬಾರ್‌ 
ವೇಳ್‌. ಕಂಪ್ಯೂಟರಾಂತ್‌ ತಾಣೆ ದೆಕ್ಷಾಂ.. ಲಿವರ್‌, ಪ್ಯಾಂಕ್ರಿಯಸ್‌, ಆನ್ಯಿಟಿ, 

ಪ್ರೊಸ್ಟೇಟ್‌, ಬ್ಲಾ ಡರ್‌, ಪೊಟಾ ಭಿತರ್ಲೆ “ವಿಶ್ವ ಫಾವೊತ್ಯಾಪರಿಂ' ಆಸಾತ್‌ಗಿ ನಾ ತೆಂ 
ದಾಕ್ಷೆರಾಕ್‌ ಕಳ್ಳಾ: 


56 ವರ್ಸಾಂ ಪ್ರಾಯ್‌ ಭರ್ತಾ ಪರ್ಯಾಂತ್‌ ಕಾಮ್‌ ಕರ್ನ್‌ ಥಕ್ಷೆಲೆ ಹೆ ವಿಶ್ವೆ ಆತಾಂ 
ತುಕ್ಲಾಯ್ತಾತ್‌ ತಶೆಂ ಭೊಗ್ಗೆಂ ಕಾಸ್ಮಿರಾಕ್‌. ಕಿತೆಂಚ್‌ ತೊಂದ್ರೆ ದೀನಾಸ್ತಾಂ ಎದೊಳ್‌ 
ವರೆಗ್‌ ಸೆವಾ ದಿಲ್ಲೆ ಜಾವ್ನಾಸಾತ್‌ ತೆ. ಪುಣ್‌, ಆಪ್ಲೆಂ ತರಿ, ತಾಂಚೆವಿಶಿಂ ಚಿಂತಪ್‌ 
ಆಟಯ್ಲಾಂ? ಅಬಿಮಾನ್‌, ಸಂತೊಸ್‌ ಪರ್ಗಟ್ಟಾ? ಪಾಟ್ಲ್ಯಾ 5 ವರ್ಸಾಂ ಹೆವ್ಮಿನ್‌, 
ರಿಟಾಯರ್ಡ್‌ ಜಿಣಿ ಬಾಯ್ಲೆ ಸಂಗಿಂ ಜಿಯೆಲಾಂ. ನಿದ್ದೀವ್‌, ನಿಸ್ತೇಜ್‌ ವೆಕ್ತಿಬರಿ 
ಅ೦ತರ್ಕುಕಿ ದೀಸ್‌ ಸಾರ್ಲ್ಯಾತ್‌. ನಿದಾಯ್ದೆಲೆಕಡೆ ಕಾಸ್ಮಿರಾಚಿ ಮತ್‌ ಅ೦ತಸ್ಕರ್ನಾಚೆ 
ರುಡ್ಡೆಂತ್‌ ವೆಸ್ಟ್‌ ಆಸಾ. 


ರಿಟಾಯರ್ಡ್‌ ಜಾವ್ನ್‌ ಎಕಾ ವರ್ಸಾನ್‌, ಮ್ಹಣ್ಜೆ 4 ವರ್ಲಾಂ ಆದಿಂ ಸಿಂತಿಯಾನ್‌ 
ಸಾಂಗ್ಲೆಲ್ಯಾ ಉತ್ರಾಂಚೊ ಉಡಾಸ್‌ ತಾಕಾ ಆಯ್ದೊ. 


“ಕಶ್ಮೀ” -. ತಶೆಂ ತಿಣೆ ಘೊವಾಕ್‌ ಉಲೊ ಕಲ್ಲೆಂ - “ಕಿತೆಂ ಎದೊಳ್‌ಚ್‌ 
ಮ್ಹಾತಾರೊ ಜಾಲೊಯ್‌? ರಿಟಾಯರ್ಡ್‌ ಮ್ಹಳ್ಳ್ಯಾಫರಾ ಅ್ಯಕ್ಷಿವ್‌ ಆಸೊಂಕ್‌ ನಜೊ? 
ತುಜೆ ಹೊಬ್ಬಿ ಖಂಯ್‌ ಆಸಾತ್‌?...” 

ಹೈಸ್ಕೂಲ್‌ ಟೀಚರ್‌ ಸಿ೦ತಿಯಾನ್‌ ಲ್ಹಾನ್‌ಸೊ "ಪುಕ್ಕಟೆ ಪಾಠ' ಸುರು ಕೆಲ್ಲೊ. 


“ಕುರ್ವೊನ್‌ ಬಸ್ಸ್ಯಾರ್‌ ಮನಿಸ್‌ ವೆಗಿಂಚ್‌ ಮ್ಹಾತಾರೊ ಜಾತಾ. ಹಾಂವ್‌ ಪಳೆ, 
ಏಕ್‌ ನ್ಹಯ್‌ ಏಕ್‌ ಥರಾನ್‌ ಬಿಜಿ ರಾವ್ತಾಂ. ತುಕಾ ಆತಾ೦ ಮದ್ಗಾತ್‌ ಪ್ರಾಯ್‌ 
ಮ್ಹಳ್ಳೆಂ ಉಡಾಸ್‌ ದವರ್‌. ಆನಿಕಿ ಕಿತ್ಲೆಶೆ೦ ಜಿಣಿಯೆ ಪಯ್ಸ್‌ ಬಾಕಿ ಆಸಾ...” 


ಇಷ್ಟ - ಷ್ಟ - ಹ್ಹ” ಹಾಸ್ಲೊ ಕಾಸ್ಮಿರ್‌. 

“ವ್ಹಯ್‌ ಸಾಯ್ದಿಣಿ, ತು೦ ಟೀಚರ್‌, ಇಸ್ಕೊಲಾಂತ್‌ ಶಿಕಯ್ತಾಯ್‌, ಘರಾಯ್‌ 


ಟ್ಯೂಶನ್‌ ಮ್ಹಣೊನ್‌ ಭುರ್ಗ್ಯಾ ೦ಸವೆಂ ಬಸ್ತಾಯ್‌. ಹಾಂವೆಂ ಕುರ್ಹೊನ್‌ 
ಬಸನಾಸ್ತಾಂ ಕಿತೆಂ ಕರುಂಕ್‌ i: ಆಸಾ ತೊ ಎಕ್ಲೊಚ್‌ ಪೂತ್‌, ಅಮೆರಿಕಾ 


ರಾವ್ತಾ. "ತೂ ರಜೆರ್‌ ಯೆತಾನಾ ಪಳೆ - ಹಾಂವ್‌ ಕಶೆಂ ಲ್ಯಕ್ಟಿವ್‌ ಜಾತಾಂ ತೆಂ.” 
ತಾಣೆ "ಜಾಪ್‌ ದಿಲ್ಲಿ. 

ಕಾಸ್ಮಿರ್‌ ಲ್ಹಾನ್‌ ಪ್ರಾಯೆಥಾವ್ನ್‌ ಅಂತರ್ಮುಕಿ; ಚಡಿತ್‌ ಕೊಣಾಯ್‌ಕಡೆ ಭರೊೊಂಚೆಂ, 
ಖಬ್ರೊ "ಉಲಂವ್ಚೆಂ ತಾಕಾ 1.1 ನಾ. ಉಲೊಣೆಂ ಗದ್ದೆಪುರ್ದೆಂ, ಲೆಕಾಚೆಂ. 
ದಾಟ್‌ ಉಲಯ್ತೆಲ್ಯಾಂಥಾವ್ನ್‌ ತೊ ಪಯ್ಸ್‌; 


ತಾಚ್ಯಾ ನಾಕಾಚ್ಕೊ ಧೊಶಿ, ಹೊ ತಾಚೊ ಜಿನೊಸ್‌ ರುತಾ ಜಾಂವ್ಕ್‌ ಪ್ರಮುಕ್‌ 
ಕಾರಣ್‌ ಮ್ಹಳ್ಳೆಂ ತಾಕಾ ಆಯ್ದೆವಾರ್‌ ಕಳಿತ್‌ ಜಾಲ್ಲೆಂ. 


ಸಿಂತಿಯಾ, ಆಪ್ಲಾಚ್ಯಾಕಿ ಚಡ್‌ ಶಿಕ್ಲಿ ಮ್ಹಳ್ಳೆಂ ಸತ್‌, ರಿಟಾಯರ್ಡ್‌ ಜಾಲ್ಯಾ 
ಉಪ್ರಾಂತ್‌ ತಾಕಾ ಚಡ್‌" ಆನಿ: ಚಡ್‌ 'ತೊಪೆಂಕ್‌ ಲಾಗ್ದೆ. ಎಕಾ “ರಾಜೆ 
ಉಣೆಪಣ್‌ ತಾಕಾ ಕಾಂತವ್ನ್‌ ಆಸಾ. ಹ್ಯಾ ಚಿಂತ್ನಾಂವರ್ವಿಂ ತಾಚ್ಯಾ ಅನಿ ಸಿಂತಿಯಾ 
ಮದೆಂ ಭಾವನಾತ್ಮಕ್‌ ಅಂತರ್‌ ರೂಂದ್‌ ಜಾಲಾ. ಎಕೆ ರಾತಿಂ ನಿದ್ದೆಲೆಕಡೆ 
ಸಿಂತಿಯಾಚ್ಯಾ ಮುಸ್ಕಾರಾರ್‌ ನಿಶೆಲ್ಲೊ ತಾತ್ಸಾರ್‌ ಪಾರ್ಕುನ್‌ ತಾಣೆ ಖುದ್‌ 
ಸಾಂಗ್‌ಲ್ಲೆಂ. 


“ಅತಾಂ ಕಿತೆಂ ಆಮಿ ತರ್ನಾಟಿಂವೆ ಸಿಂತಿಯಾ, ಹಾಂವ್‌ ಫಾಲ್ಯಾಂಥಾವ್ನ್‌ 
ಚೆವೈಂತ್‌ ಸೊಪ್ಕಾರ್‌ ನಿದ್ದಾಂ. ತುಕಾಯ್‌ ಭುರ್ಗ್ಯಾಂಕ್‌ ಪಾಠ್‌ ಶಿಕವ್ನ್‌ ಪುರಾಸಣೆನ್‌ 
ವೆಗಿಂ ನೀದ್‌ ಲಾಗ್ತಾ.” 


“ರೋಗಿ ಬಯಸಿದ್ದೇ ಹಾಲು...” ಸಾಂಗ್ಚೆ ಪರ್ಮಾಣೆ ಸಿಂತಿಯಾ ಹಾಂ-ಹುಂ . 
ಕರಿನಾಸ್ತಾ ಚುಪ್‌ ರಾವ್ಲೆಂ. ಪುಣ್‌ ತ್ಯಾ ಉಪ್ರಾಂತ್ಲೆ ರಾತಿಥಾವ್ನ್‌ ತಾಚಿ ಮಾಂದ್ರಿ ತಾಣೆ 
ಆಲ್ತಾರಿಚ್ಯಾ ಕುಡಾಂತ್‌ ಸೊಡಯ್ಲಿ. ತಾಂಚಿ ಡಬಲ್‌ ಖಾಟ್‌ ಖಾಲಿ ಪಡ್ಲಿ. 

ದಾಕ್ತೆರಾನ್‌ ಕಂಪ್ಯೂಟರಾ ವಯ್ದಿ ದೀಶ್ಟ್‌ ಪಾಟಿಂ ಕಾಡ್ನ್‌ ಕಾಸ್ಮಿರಾಚೆ೦ ಮುಸ್ಕಾರ್‌ 
ಪಳೆಲೆಂ. ಏಕ್‌ ಲ್ಹಾನ್‌ ತುವಾಲೊ ದೀವ್ನ್‌ ತಾಕಾ ಮ್ಹಣಾಲೊ- 


“ಫೆ. ಹೊ ತುವಾಲೊ, ಪೊಟಾ ವಯ್ದ್ಲೆಂ ಪುಸುನ್‌ ಕಾಡ್‌ ಆನಿ ತುವಾಲೊ ತ್ಯಾ 
ಬೊಕ್ಸಾಂತ್‌ ಘಾಲ್ನ್‌ ವಚ್‌.” 


ರುಮಾಂತ್ತೊ ಭಾಯ್ರ್‌ ಪಾಂಯ್‌ ತೆಂಕ್ಷೊ ತಿತ್ತೊಚ್‌, ತೆಂಚ್‌ ಹಾಸ್ಕುರೆಂ ನರ್ಸ್‌ 
ಉಬೆಂ ಆಸಾ, "ಮ್ಹಣಾಲೆಂ — 


“ಅ೦ಕಲಾಕ್‌ ಬೋರ್‌ ಜಾಲೆಂ?” 
'ನಾಂಗೊ ಬಾಯೆ, ಅದ್ನೆಂ ವೋರ್‌ ನಿದ್ದೊಂ, ದಾಕ್ತೆರಾನ್‌ ಪಾಳ್ಗೆಂ ಲೊಟ್ಟೆಂ' 

 ಮ್ಹಣಜೆ ಮ್ಹಣ್‌ ತಾಣೆ ಚಿಂತ್ಲೆಂ; ಪುಣ್‌ ಉತ್ರಾಂ ಸುಟ್ಟಿಂನಾಂತ್‌. ನರ್ಲಾನ್‌ 
ಮುಕಾರಿಲೆಂ 


“ಆತಾಂ ಚಿಕ್ಕೆಂ ಮುಕಾರ್‌ ಯಾ, ತುಜೆ ಶಿರೆಥಾವ್ನ್‌ ಇಲ್ಲೆಶೆಂ ರಗತ್‌ ಕಾಡೆಲೆ. 
ರಗ್ತಾಚ್ಯೊ ಸಬಾರ್‌ ಥರಾಂಚ್ಯೊ ಪರೀಕ್ವಾ ಆಸಾತ್‌.” 


“ಕ್ಲಿನಿಕಲ್‌ ಲ್ಯಾಬ್‌” ತಕ್ಷೆನಾಂವಾಚ್ಯಾ ಕುಡಾ ಭಿತರ್‌ ತಾಕಾ ಬಸಯ್ಲೊ. ದಾಕ್ತೆರ್ನಿನ್‌ 
ಉಬಾಲ್ದೆಲೆಂ ಸಿರಿಂಜ್‌, ಪಿಸ್ತುಲ್‌ ದೆಕ್‌ಲ್ಲೆಬರಿ ಜಾವ್ನ್‌ ಶೆರ್ನೆಲೊ ಕಾಸ್ಮಿರ್‌., ತಾಚ್ಯಾ 
ಮುಸ್ಕಾರಾಚಿ ಬದ್ದಾವಣ್‌ ವಾಚುನ್‌, ಹೆಳ್‌ಲ್ಲಿ ದಾಕ್ತೆರ್ನ್‌ ಮ್ಹಣಾಲಿ - “ಲ್ಲಾನ್ವಿ ಸುವಿ, 
ಕಿತೆಂಚ್‌ ದುಕನಾ.” 


ಹೊ ಏಕ್‌ ಭಿವುರೊ ಚಿಂತ್ಲೆಂ ತಿಣೆ ಆನಿ ಪಯ್ಲೆಂ ರಗ್ತಾದಾಬ್‌ ಚೆಕ್‌ ಕೆಲೊ. 
ಉಪ್ರಾಂತ್‌ ಮ್ಹಣಾಲಿ - “ತು೦ ಜಾಲ್ಯಾರ್‌ ಧಯ್ರಾದಿಕ್‌ ಮನಿಸ್‌(9)” ತಿತ್ಲಾ ಕ ಭಿತರ್‌ 
ಸುವಿ ರಿಗವ್ನ್‌ ಜಾಲ್ಲಿ. 


ಪಾಟಿಂ ವಾರ್ದಾಕ್‌ ತಾಚೆ ಖಾಟಿ ಪರ್ಯಾಂತ್‌ ಪಾವಯ್ದೆಲ್ಯಾ ಹಾಸ್ಕುರ್ಯಾ 
ತೊಂಡಾಚ್ಯಾನ್‌ ಮ್ಹಳೆಂ- 


“ತುಜಿ ಚಾ ಮೆಜಾರ್‌ ತುಕಾ ರಾಕ್ತಾ ಅಂಕಲ್‌, ಟೇಕ್‌ ರೆಸ್ಟ್‌” ಆಂಜಾ ಸಾರ್ಕೊ 
ಹಾಸೊ ದೀವ್ನ್‌ ಚಲ್ಲೆಂ. 


ಚ್ಚಾ ಕಪ್ಪಾಕ್‌ ವೊತುನ್‌, ಬಿಸ್ಕಿಟ್‌ ಹಾತಿಂ ಫೆತಾನಾ, ಪರತ್‌ ತಾಕಾ ಉಡಾಸ್‌ 
ಆಯ್ತೊ, ಅಪ್ಲ್ಯಾ ರಗ್ತಾಚೊ. ಸಿರಿಂಜ್‌ಭರ್‌ ಕಾಡ್ಜೆಲೆಂ ರಗತ್‌ ಆತಾಂ ಲ್ಯಾಬಾಂತ್‌ 
ಪರೀಕ್ವಾ ಮೆಜಾಂನಿ ರಿಜಲ್ಬಾಕ್‌ ರಾಕೊನ್‌ ರಾವ್ಲಾಂ. ರಗ್ತಾಚೆ ಸಬಾರ್‌ ದೆಂವ್ಸಾರ್‌ 
-.ಚರಬ್‌, ಶುಗರ್‌, ಎಚ್‌ಐವಿ ಆನಿ ಕಿತೆಂ ಕಿತೆಂ ತಾಕಾ ಪಳೆವ್ನ್‌ ಹಾಸ್ತಾತ್‌ಶೆಂ 
ಭೊಗ್ದೆಂ. ಎದೊಳ್‌ ಪರ್ಯಾಂತ್‌ ಹ್ಯಾ ವಿಶಿಂ ಖಂತ್‌ ಕದ್ದೆ ಸಂದ್ರಾಪ್‌ ತಾಕಾ ನಾತ್‌ಲ್ಲೆ. 
ದೆವಾನ್‌ ರಾಕೊನ್‌ ವ್ಹೆಲಾಂ. ಖಂತಿ ದುಕಿವಿಣೆ ವರ್ಸಾಂ ಪಾಶಾರ್‌ ಜಾಲ್ಲಿಂ. ಆತಾಂ 
ಮುಕಾರ್‌ ಕಿತೆಂ ರಾಕೊನ್‌ ಆಸಾಗಾಯ್‌? ರಾತಿಂ ಪ್ರೆಶರ್‌ ಚೆಕ್‌ ಕರುಂಕ್‌ ನರ್ಸ್‌ 
ಯೆತೆಲೆಂ. ತಾಚೆಥಾವ್ನ್‌ ಘುಟ್‌ ಭಾಯ್ರ್‌ ಪಡ್ತಾಗಿ ಪಳೆಜೆ. ಅಶೆಂ ತಾಣೆ ಚಿಂತಪ್‌ 
ಆಟಯ್ದೆಂ. 


ಅತ್ರೆಗ್‌, ಆತುರಾಯ್‌, ಕಾವ್ದೆಣಿ, ಕಾಸ್ಮಿರಾಚೆ ತಕ್ಷೆಂತ್‌ ಭರ್ರ್ಯಾ, ತಾಚೆಂ ಮುಸ್ಕಾರ್‌ 
ಪಾರ್ಕುನ್‌ ತೆರಾ ನಂಬರ್‌ ಖಾಟಿವಾಲ್ಯಾನ್‌ ವಿಚಾರ್ಲೆಂ- 


“ಕಿತೆಂ ಜಾಲೆಂ ಪೊರ್ಟೊ. ಕಿತ್ಯಾ ಖಂತೀಶ್ಟ್‌ ಆಸಾಯ್‌, ಅಲ್ಲ್ವಾ ಕಶೆಂ ದವರ್ತಾ 
ತಶೆಂ ಜಾತೆಲೆಂ, ಆಮ್ಲಾ ಠಾ ಹಾತಾಂತ್‌ ಕಿತೆಂಚ್‌ ನಾ.” 

ರಾತಿಚೆಂ ಜೆವಣ್‌ ಹಾಡ್ನ್‌, ನಿಳ್ಳೆಂ ಕಾಪಡ್‌ ನ್ಹೆಸ್‌ಲ್ಲೆಂ "ಅಕ್ಕ' ಆಯ್ಲೆಂ. 
ಪಾಟಾಪಾಟ್‌, ಹಾತಾಂತ್‌ ಪೆಟುಲ್‌ ಫೆವ್ನ್‌ ಹಾಸ್ಕುರೆಂ ನರ್ಸ್‌ ಬಾಯ್‌ ಹಾಜರ್‌. 

ಹಾತಾಕ್‌ ಬೆಲ್ಟ್‌ ರೆವ್ಹಾಯ್ತಾನಾ, ಕಾಸ್ಮಿರಾಕ್‌ ಕಳಿತ್‌ ನಾಸ್ತಾನಾಂಚ್‌, ಉತ್ರಾಂ ಭಾಯ್ರ್‌ 
ಸದ್ದಿಂ - 
“ಸಿಸ್ಟರ್‌, ಬೆಜಾರ್‌ ಕರಿನಾಂಯ್‌ ತರ್‌, ತುಜೆಂ ನಾಂವ್‌, ಗಾಂವ್‌ ವಿಚಾರುಂ?” 


“ಒ.ಕೆ. ನೋ ಪ್ರೊಬ್ಲೆಮ್‌ ಅಂಕಲ್‌. ಪಯ್ಲೆಂ ಮ್ಹಜೆಂ ಕಾಮ್‌ ಮುಗ್ಗೊಂದಿ. 
ರಾತಿಚೆ ಡ್ಯುಟಿಕ್‌ ಆನ್‌ಎಕ್ಸೆಂ ಯೆತಾ. ಹೊಸ್ಸೆಲಾಕ್‌ ವೆಚ್ಯಾ ಪಯ್ಲೆಂ ತುಕಾ ಮೆಳೊನ್‌ 


ವೆತಾಂ. 


ರಾತಿಚೆಂ 9 ವೊರಾಂ, ಜೆವಣ್‌ ಸಂಪವ್ನ್‌ ಕಾಸ್ಮಿರ್‌ ಆಪ್ತಾ 8 ಖಟ್ಟ್ಯಾರ್‌ ಕಿತೆಂಗಿ 
ವಾಚುನ್‌ ಬಸ್ತಾ. ನರ್ಸ್‌ ಬಾಯೆಚೊ ಒಳ್ಳಿಚೊ ತಾಳೊ ಆಯ್ಕೊನ್‌ ದೀಶ್ಟ್‌ 


ಘುಂವ್ಡಾಯ್ಲಿ. 


“ಹಲೋ ಅಂಕಲ್‌, ತುಜ್ಯಾ ಸವಾಲಾಂಕ್‌ ಜಾಪ್‌ ದಿತಾಂ ಆಯ್ಕ್‌. ಮ್ಹಾಕಾ ಎಮ್ಮಿ 
ಮ್ಹಣೊನ್‌ ಆಪಂವ್ಚೆಂ, ಹತ್ತಿ ಹಾಂವ್‌ ಬೊಳ್ಳೆಚಿಂ. ತಶೆಂಚ್‌, ಮ್ಹಾಕಾಯ್‌ 
ಏಕ್‌ ವಿಚಾರುಂಕ್‌" ಆಸಾ. ' ತುಜೆಸಂಗಿಂ ಕಾಮೇ ಹಾಂಗಾ ಕೊಣೇ ಕಿತ್ಯಾ 
ನಾಂತ್‌)” 


ರಾತಿಚ್ಯಾ ಮಂದ್‌ ಉಜ್ವಾಡಾಕ್‌ ಕಾಸ್ಮಿರಾಜೆ ದೊಳ್ಳಾಖಾಂಚಿಂತ್‌ ಏಕ್‌ ಥೆಂಬೊ 
ದೆಕ್ಲೊ ಚುರುಕ್‌ ಚಾಲಿಚೆ ನರ್ಸ್‌ ಬಾಯೆನ್‌. ಜಾಪ್‌ ದೀಂವ್ಕ್‌ ತೊ ಉತ್ರಾಂ ಎಂಚ್ತಾ 
ಮ್ಹಣ್‌ ತೆಂ ಸಮ್ದಾಲೆಂ. 


“ಸಾಂಗ್‌ ಅಂಕಲ್‌, ಹಾಂವ್‌ ಕೊಣಾಯ್‌ಕಡೆ ಸಾಂಗಿನಾ.” ಧಯ್ರ್‌ ದಿಲೆಂ ತಾಣೆ. 


“ಎಮ್ಮಿ ತುಂ ಮ್ಹಜೆಂ ಧುವ್‌ ಮ್ಹಣ್‌ ಚಿಂತುನ್‌ ಸಾಂಗ್ತಾಂ. ಹಾಂವ್‌ ಬಾಯ್ದೆಕಡೆ 
ಫಟ್‌ ಮಾರ್ಕ್‌, ಪೊಟ್ಟಾ ರೆತಿರೆಕ್‌ ವೆತಾಂ ಮ್ಹಣೊನ್‌ ಆಯಿಲ್ಲೊಂ. ಗಲ್ಪಾಂತ್ಲ್ಯಾ 
ಕಾಮಾಂತ್ಲೆಂ ರಿಟಾಯರ್ಡ್‌ ಜಾವ್ನ್‌ ಆತಾಂ 5 ವರ್ದಾಂಥಾವ್ನ್‌ ಘರಾ ಬಾಯ್ಲೆಸಂಗಿಂ ` 
ಜಿಯೆತಾಂ. ವರ್ಸಾಕ್‌ ಎಕಾ ಲೆಕಾನ್‌ ಎದೊಳ್‌ 4 ಪಾವ್ಟಿಂ ಪೊಟ್ಟಾ ರಾವೊನ್‌ 
ಆಯ್ಲಾಂ. ಹರ್‌ಎಕೆ ರೆತಿರೆ ಉಪ್ರಾಂತ್‌ ಪಾಟಿಂ ಘರಾ ಗೆಲ್ಯಾ ಉಪ್ರಾಂತ್‌, ಥೊಡೆ 

ಸ್‌ ಮ್ಹಣಾಸರ್‌, ಯೆಜ್ಮಾನ್‌ ಸಿಂತಿಯಾ ಮ್ಹಜೆಸಂಗಿಂ ಹಾಸ್ತ್ಯಾ ತೊಂಡಾನ್‌ 
ಉಲಯ್ತಾ. ಹೆ ಥೊಡೆ ದೀಸ್‌ ಮ್ಹಜೆಂ ಘರ್‌ ಸರ್ಸ್‌ ಜಾವ್ನಾಸ್ತಾ. ಆಸ್ಪತ್ರೆಂತ್‌ ರಾವೊನ್‌ 
ಆಯ್ದೊಂ ಮ್ಹಣ್‌ ತಾಕಾ ಕಳ್ಳ್ಯಾರ್‌ ಮ್ಹಾಕಾ ಹೆ ಥೊಡೆಪುಣಿ ಭಾಂಗ್ರಾಳೆ ದೀಸ್‌ 
ಜಿಣಿಯೆಂತ್‌ ಮೆಳೊಂಕ್‌ ಸಾದ್ಯ್‌ ನಾ. ಸುಕ್ರಾರಾ ದೀಸ್‌ ಹಾಂವ್‌ ಡಿಸ್ಜಾರ್ಜ್‌ ಜಾವ್ನ್‌ 
ಘರಾ ವೆತಲೊಂ ಆನಿ ಪರತ್‌ ಥೊಡೆ ದೀಸ್‌ ಪುಣಿ ಸರ್ಲಾಚೊ ಸಂತೊಸ್‌ ಉಲ್ಲಾಸ್‌ 
ಮ್ಹಜ್ಯಾ ಘರಾಂತ್‌ ರಾಜ್‌ ಕರ್ತಲೊ.” 


ತಾಚ್ಯಾ ದೊಳ್ಳಾಖಾಂಚಿಂತ್ಲೊ ಥೆಂಬೊ ಸಕ್ಲಾ ಪೊಲ್ಕಾರ್‌ ದೆಂಪ್ಲೊಜ್‌. ಜಟ್ಟಟ್‌, 
ಎಮ್ಮಿನ್‌ ತೊ ಆಪ್ಲ್ಯಾ ಬೊಟಾಂನಿ ಪುಸುನ್‌ "ಕಾಡ್ಲೊ. 

೫3 


ಮಿನುಟ್‌ಭರ್‌ ನರ್ಸ್‌ ಎಮ್ಮಿ ಕಿತೆಂಚ್‌ ಉಲಯ್ಲೆಂ ನಾ... ತಾಣೆ ತೊಂಡ್‌ ಉಗಡ್ಡೆಂ. 


.. “ಆತಾಂ ಹಾಂವ್‌ ಆಸಾನೆ ಅಂಕಲ್‌, ಕಿತೆಂಚ್‌ ಚಿಂತಾ ಕರಿನಾಕಾ. ಸಾಂಗ್ಲೆಲ್ಯಾಬರಿ, 
ತುಜಿ ಧುವ್‌ ಖಂಯ್‌ ರಾವ್ತಾ?” 


“ಮ್ಹಾಕಾ ಪೂತ್‌ ಎಕ್ಲೊಚ್‌ಗೊ ಪುತಾ. ಧುವ್‌ ನಾ. ಪೂತ್‌ ಹೆ ಸಂಗಿಂ 
| ಅಮೆರಿಕಾ ಆಸಾ.” 


“ಒ.ಕೆ. ಅಂಕಲ್‌, ಬಾಯ್‌, ಮ್ಹಾಕಾ ಲೇಟ್‌ ಜಾತಾ, ಫಾಲ್ಯಾಂ ಮೆಳ್ತಾಂ” ತೆಂ 
ಚಲ್ಲೆಂಚ್‌. 


ಹ್ಯಾ ಮದೆಂ ಆಪ್ಲ್ಯಾ ರಗ್ತಾಚೆ ವರ್ದೆವಿಶಿಂ ಪ್ರ ಪ್ರಸ್ತಾವ್‌ ಕಾಡುಂಕ್‌ ತೊ ವಿಸರ್ದೊ. 


ಜಿವಾ ಭಿತರ್‌ - ಪೊಟಾಂತ್‌, ಹರ್ದ್ಯಾಂತ್‌, ಶಿರಾಂನಿ ವ್ಹಾಳ್ಚೆಂ ರಗತ್‌, ಸರ್ಫ್‌ 
ವಿಶ್ವೆ - ಕಿತೆಂ ಶಿಸ್ತೆಚೆಂ ಕಾಮ್‌ ಹಾಂಚೆಂ! ಕಿತೆಂ ಹಾಂಚಿ ರೇಗ್ರ್‌ ಆನಿ ಸುಡ್ಡುಡಾಯ್‌! 
ಹಾಂವೆಂ ಘಡಿಭರ್‌ ತರೀ ಹಾಂಚೆವಿಶಿಂ ಚಿಂತ್ಲಾಂ? ಮ್ಹಜಿ ಕೂಡ್‌, ಮ್ಹಜಿ ಭಲಾಯ್ಕಿ, 
ಸಮಾಜಿಚ್ಯಾ ಬರ್ಯಾಕ್‌ ಗಳ್ಲಿಲ್ಯಾ? ಪರತ್‌ ಅಂ೦ತಸ್ಕರ್ನಾಚಿ ರುಡ್ತಿ ಸುರು ಜಾಲಿ... 
ಮೊದ್ಯಾನ್‌ ರಾತ್‌ ಪರ್ಯಾಂತ್‌ ನೀದ್‌ ಲಾಗಿಂ ಸರ್ಲಿ ನಾ. 


ಏಕ್‌ ಲ್ಹಾನ್‌ಶೆ೦ ಮಾಗ್ದೆಂ ಮ್ಹಣೊಂಕ್‌ ತಾಣೆ ಪ್ರೇತನ್‌ ಕೆಲೆಂ - 
ಮಾಗ್ಗ್ಯಾ ಉಪ್ರಾಂತ್‌: ತಾಚಿ ಮತ್‌ ಹಾಳು ಜಾಲಿ, ನಿದೆನ್‌ ತಾಕಾ ವೆಂಗ್ಲೊ. 


ಹರ್ಕೆಂಚೆಬರಿ ಸಕಾಳಿಂ ರಗ್ತಾದಾಬ್‌ ಪರೀಕ್ಕಾ ಕರುಂಕ್‌ ಆಯ್ದೆಲ್ಯಾ ನರ್ಸ್‌ ಎಮ್ಮಿನ್‌ 
ತಾಕಾ ಧೊಂಕುಳ್ಳೆಂ, ಜಾಗಯ್ದೆಂ. 


ಹಾತಾಕ್‌ ಬೆಲ್ಟ್‌ ರೆವ್ಹಾಯ್ತಾನಾ, ಕಾಸ್ಮಿರಾಚೆ೦ ಸವಾಲ್‌ ತಯಾರ್‌. “ಕಾಲ್ಚ್ಯಾ 
ಮ್ಹಜ್ಯಾ ರಗ್ತಾಚೆ, ಹೆರ್‌ ಪರೀಕ್ಕೆಂಚೆ, ವರ್ದೆವಿಶಿ೦ ಜಾಣಾ೦ಯ್‌ ತರ್‌ ಮ್ಹಾಕಾ ಇಲ್ಲೆಂ 
ಸಾಂಗ್ತಾಯ್‌ಗೊ ಎಮ್ಮಿ?! 


ತೆಂ ವ್ಹಡ್ಲ್ಯಾನ್‌ ಹಾಸ್ಲೆಂ, “ಆಸ್ಪತ್ರೆಂತ್‌ ತು೦ ಆಸ್ತಾನಾ, ಹ್ಯಾ ಸಂಗ್ತಿಂವಿಶಿಂ 
ಜವಾಬ್ದಾರಿ ಪಳೆಂವ್ಕ್‌ ದಾಕ್ತೆರ್‌ ಆಸಾತ್‌ನೆ ಅಂಕಲ್‌. ತುಂ ಕಿತ್ಯಾ ಘಡ್ಡಡ್‌ ಕರ್ತಾಯ್‌? 
ಸದ್ದರಿ ಕರಾ ್ಯ ಇ: ಸಹತ ಟೀಮ್‌, ಆಜ್‌ ತ್ಯೊ ವರ್ಕ ಪರಿಶೀಲನ್‌ ಕರ್ತಾ. 
ಅನಾಸ್ತೆಶಿಯಾಚೊ ಸ್ಪೆಶಲಿಸ್ಟ್‌ ಆಜ್‌ ತುಕಾ ಮೆಳೊಂಕ್‌ ಯೆತಲೊ. ಸಾಂಗ್ಲೆಲ್ಯಾಬರಿ, 
ಕುಮ್ಗಾರ್‌ ದೀಂವ್ಕ್‌ “ಅಸ en ಚಾಫ್ಲೆನ್‌ ಆತಾಂ ಯೆತಾ, ತಯಾರ್‌ ರಾವ್‌.” 


ಅನಾಸ್ತೆಶಿಯಾ... ಕುಮ್ಗಾರ್‌... ಕಾಸ್ಮಿರಾಚಿ ಕಾವ್ದೆಣ್‌ ಚಡ್ಡಿ. ಕಿತೆಂ ತರಿ ಹಿಂ, 
ಮ್ಹಜೆಥಾವ್ನ್‌ ಲಿಪಯ್ತಾತ್‌? 

ಕುಮ್ಗಾರ್‌ ಜಾಲೊ, ಫಳ್ಹಾರ್‌ ಜಾಲೊ, ಪುಣ್‌ ಮತ್‌ ಧಿರಾಸಣೆರ್‌ ನಾ. ನಾನಾ 
ರಿತಿಂಚಿಂ ಚಿ೦ತ್ನಾಂ ರೆವಡ್ರ್ಯಾಂತ್‌... ಹಾಯ್‌ ದೆವಾ, ಕಸಲೊ ಆಳ್ಬಿ ಸ್ಟಾರ, ಜಾಲ್ಲೊಂ 

ಹಾಂವ್‌? ರಿಟಾಯರ್ಡ್‌ ಜಾವ್ನ್‌ 5 ವರ್ಲಾಂಭರ್‌ ಘರಾ ಜೇವ್ನ್‌ ಖಾವ್ನ್‌ ಸುಶೆಗ್‌ 
ಜೊಡ್ತಾಂ. ಕಿತೆಂ ತರಿ ಧಿ ಕೆಲಾಂ? ಘರಾಂತ್‌, pet ees ಫಿರಜಿಂತ್‌, 
ಹೆರಾಂಕ್‌ ಸಂತೊಸ್‌ - ಉಲ್ಲಾಸ್‌ - ಧಾದೊಸ್ಕಾಯ್‌ ದಿಂವ್ಚೆಂ ಕಾಮ್‌ ಕೆಲಾಂ? 
ಬಾಯ್ಲೆನ್‌ ಆಪ್ಣಾಕ್‌ ಮೋಗ್‌ - ಮಯ್ದಾಸ್‌ ದೀಜೆ ಮ್ಹಣ್‌ "ಆತೆಂವ್ಚೊ ಹಾಂವ್‌, 
ಆಪುಣ್‌ ಜಾವ್ನ್‌ ತಿಚೆಕಡೆ ಮೊಗಾಮಯ್ದಾಸಾನ್‌ ಉಲಯ್ಲಾಂ? ಇತ್ತಿಂ ವರ್ಲಾಂ 
ಮ್ಹಜ್ಯಾ ಜಿವಾಚೆ “ಕ ಸಾರ್ಕೆ ರಿತಿನ್‌ ಕಾಮ್‌ ಕರ್ತಾಲೆ ತರಿ, ಜಿಣಿಯೆಂತ್‌ ಶೆಳೆಪಣ್‌ 
ಕಿತ್ಯಾ "ಆದಾರಂ? ಶಿ ಬಾಯ್ದೆನ್‌ ದಿಲ್ಲಿ ಬೂದ್‌ಬಾಳ್‌ ಸ್ವಿಕಾರ್‌ ಕರುಂಕ್‌ ಕಿತ್ಯಾ 
ಪುಟ್ಟಾಲೆಂ ನಾ? 

ಖಟ್ಟ್ಯಾರ್‌ ತೊ ಬಸ್ಸಾ. ಪುಣ್‌ ತಕ್ಷಿ ಜಿಣಿಯೆ ಭೊಂವಾಡೊ ಕಾಡ್ನ್‌ ಆಸಾ. ಎಕಾ 
ಥರಾಚಿ ರೆತಿರ್‌ಚ್‌ ಹಿ. ತಶೆಂ ಪಳೆಲ್ಯಾರ್‌ ಬಾಯ್ಲೆಕಡೆ ರೆತಿರೆಕ್‌ ವೆತಾಂ ಮ್ಹಳ್ಳ್ಯಾಂತ್‌ 
ಕಿತೆಂಚ್‌ ಚೂಕ್‌ ನಾ, ಅಶೆಂ ಚಿಂತುನ್‌ ಸಮಾದಾನಾಚೊ ಉಸ್ವಾಸ್‌ ತಾಣೆ ಸೊಡ್ದ್ಡೊ. 


ಅನಾಸ್ತೆಶಿಸ್ಟಾ ಸವೆಂ ದೊಗಾಂ ನರ್ಬಾಂನಿ ಯೇವ್ನ್‌ ಕಾಸ್ಮಿರಾಕ್‌ ವೆಡೊ ಘಾಲೊ. 
ತಾಂಣಿ ಸಬಾರ್‌ ಸವಾಲಾಂ ವಿಚಾರ್ಲಿಂ. ಫಾಯ್ಸ್‌ ಫೆವ್ನ್‌ ಭಿತದ್ದಿ೦ ಪೇಪರಾಂ ತೀಳ್ನ್ಡ್‌ 
ರಾವ್ಲೆಲ್ಯಾ ನರ್ಲಾಂನಿ, ದಾಕ್ಷೆರಾಕಡೆ ಸಾಂಗ್ಲೆಲ್ಯಾಂತ್ಲೆ ಥೊಡೆ ಸಬ್ಜ್‌ ಕಾಸ್ಮಿರ್‌ ಜಿಕುನ್‌ 
ಧರುಂಕ್‌ ಸಕ್ಷೊ - “ಎಲದ್ದಿಕ್‌ ರೈನೈಟಿಸ್‌... ನೇಸಲ್‌ ಸೆಪ್ಟಮ್‌ ಡೀವಿಯೇಶನ್‌...' 

ದಾಕ್ತೆರಾನ್‌ ಸೈತೊಸ್ಕೊಪ್‌ ಹರ್ಬ್ಯಾರ್‌ ಪಾಟಿರ್‌ ಭೊಂವ್ಡಾಯ್ದೊ. 

“ಎಕೇಕ್‌ ಪಾವ್ಟಿಂ ಉಸ್ವಾಸ್‌ ಕಾಡುಂಕ್‌ ತ್ರಾಸ್‌ ಜಾತಾತ್‌?” ತಾಣೆ ವಿಚಾರ್ಲೆಂ. 
“ವ್ಹಯ್‌” ಜಾಪ್‌ ದಿಲಿ ಕಾಸ್ಮಿರಾನ್‌. 

“ಮಾತ್ರಿಂ, ಇನ್‌ಹೆಲರ್‌ ತುಜೆಕಡೆ ರೆಡಿ ದವರ್ರ್ಯಾಂಯ್‌?” 


ದಾಕ್ಷೆರಾಂಚಿ, ನರ್ಲಾಂಚಿ ಸೂಕ್ಕ್‌ ನದರ್‌, ಗಿನ್ಯಾನ್‌ ಪಳೆವ್ನ್‌ ಕಾಸ್ಮಿರ್‌ ಅಜ್ಯಾಪ್‌ 
ಪಾವ್ಲೊ “ವ್ಹಯ್‌” ತಾಣೆ ಜಾಪ್‌ “ದಿಲಿ. 


“ಕಾಸ್ಮಿರ್‌, ತುಕಾ ಫಾಲ್ಯಾ ಸಕಾಳಿ೦ 8 ವೊರಾರ್‌ ಹಾಂಗಾಥಾವ್ನ್‌ ಒಪ್ರೆಶನ್‌ 
ಥಿಯೆಟರಾಕ್‌ ಹಾಡ್ತೆಲೆ. i ಹಾಂವ್‌ ತುಕಾ ಗೊಮ್ಟೆ ಪಾಟ್ಲ್ಯಾನ್‌ ಲನ ಸುವಿ 
ತೊಪ್ಪಲೊಂ. ದೋನ್‌ ವೊರಾಂ ಮ್ಹಣಾಸರ್‌ ತುಕಾ ನಾಕಾ ಸ “ತೆಂಚ್‌ 
ಸರ್‌ಜ್ಞಾನ್‌ ಆಸ್ಚೆಂನಾ. ಗರ್ಲ್‌ ಪಡ್ಲಾ ತ್‌ ಮತ್‌ ಚುಕಯ್ದೆ ಪಡತ್‌, ವಾ ನಿದೆಚೆಂ ಒಕತ್‌ 
ದಿತೆಲ್ಯಾಂವ್‌, ತೆಂ ತೆಚ್‌ ಭಯ ಆಮಿ ನಿರ್ದಾರ್‌ ಘೆತೆಲ್ಯಾಂವ್‌. ಆಜ್‌ ಸ್ಪಂಜಘ 
ತುಜ್ಯೊ ಮಿಶ್ಯೊ ಆನಿ ನಾಕಾ ಭಿತಲ್ಲಿ ಲೋಂವ್‌ ಸಪಾಯ್‌ ಕರ್ತಾತ್‌. ಬೆಸ್ಟ್‌ ವಿಶಸ್‌ 


ದಾಕ್ತೆರಾನ್‌ ಉತ್ರಾಂ ಸಂಪಯ್ಲಿಂ ಆನಿ ತಾಂಣಿ ಪಾಟ್‌ ಕೆಲಿ. 


kk 


ಆಸ್ಪತ್ರೆಂತ್ಲೊ ಡಿಸ್ಟಾರ್ಜ್‌ ಜಾವ್ನ್‌ ಸುಕ್ರಾರಾ ಸಾಂಜೆರ್‌ ಘರಾ ಪಾವ್ಲೊ ಕಾಸ್ಮಿರ್‌. 


೧೨ 


ಗೆಟಿಕಡೆ ರಾವ್ಲೆಲ್ಯಾ ಸಿ೦ತಿಯಾನ್‌ ತಾಚೆಂ ಬ್ಯಾಗ್‌ ಹಾತಿಂ ಘೆವ್ನ್‌ ಮ್ಹಳೆಂ - “ಕಶ್ಮೀ, 

ಕಶಿ ಜಾಲಿ ರೆತಿರ್‌? ಆತಾಂ ಜಾಲ್ಯಾರ್‌ ತುಜೆಂ ಮುಕಮಳ್‌ ಸೂಮ್ಯಾ ಜೆಜುಬರಿಚ್‌ 
ದಿಸ್ತಾ” 
“ಪೂರಾ ಸಾಂಗ್ತಾಂ ಸಾಯ್ದಿಣಿ, ಏಕ್‌ ಕಪ್‌ ಚ್ಹಾ ಕರ್ನ್‌ ಹಾಡ್‌. ತುಜ್ಯಾ ಹಾತಾಚಿ 


ಚ್ಛಾ ಪಿಯೆನಾಸ್ತಾಂ ವರ್ಸ್‌ ಪಾಶಾರ್‌ ಜಾಲ್ಲೆಬರಿ ಭೊಗ್ತಾ” "ಚತ್ರಾಯೆನ್‌ ತಾಣೆ ಜಾಪ್‌ 
ದಿಲಿ. 


ಫೆಬ್ರೆರ್‌ ಸಂಪೊನ್‌ ಆತಾಂ ಮಾರ್ಟ್‌ ಮಯ್ಮೊ. ಆಜ್‌ ತಾರಿಕ್‌ ಇಕ್ರಾ. ರಾತಿಂ 
ಜೆವಣ್‌ ಸಂಪವ್ನ್‌ ಥೊಡ್ಯೊ ಗಜಾಲಿ ಕರ್ನ್‌ ಜಾತಚ್‌, ನಿದೊಂಕ್‌ ವೆಚ್ಯಾ 
ಕಾಸ್ಸಿರಾಕ್‌ಚ್‌ ಪಳೆವ್ನ್‌ ಆಸ್‌ಲ್ಲೆಂ ಸಿಂತಿಯಾ ಮ್ಹಣಾಲೆಂ - 


“ಪಳೆ ಕಶ್ಮೀ, ತುವೆಂ ಎಕಾ ಸಯ್ರ್ಯಾಬರಿ ಸೊಪ್ಕಾರ್‌ ನಿದ್ದೆಂ ಮ್ಹಾಕಾ ಬರೆಂ 
ದಿಸನಾ. ಫಾಲ್ಯಾಂಥಾವ್ನ್‌ ಆದ್ಲ್ಯಾ ಜಾಗ್ಯಾರ್‌ಚ್‌ ನಿದೆ, ಪ್ಲೀಜ್‌. ಫಾಲ್ಯಾಂ ದೊನ್ಹಾರಾಂ 
ಭಿಚಾಣೆ ವೊತಾಕ್‌ ಘಾಲ್ನ್‌ ಬೆಡ್‌ ರೆಡಿ ಕರ್ತಾಂ.” 


ಮಾರ್ಟ್‌ 12 ತಾರಿಕ್‌. ಕಾಸ್ಮಿರ್‌ ಚಾರ್‌ ವರ್ಸಾಂ ಉಪ್ರಾಂತ್‌ ಪರತ್‌ ಡಬಲ್‌ 
ಖಾಟರ್‌ ನಿದ್ದಾ. ಕಿತೆಂಗಿ ಆಂಗಾರ್‌ ಚರ್ಜೆಬರಿ ಜಾವ್ನ್‌ ತಾಕಾ ಜಾಗ್‌ ಜಾಲಿ. 


ಸಿ೦ತಿಯಾಚಿ೦ ಮೋವ್‌ ಬೊಟಾಂ ತಾಚ್ಯಾ ಮಾತ್ಯಾರ್‌, ಮುಸ್ಕಾರಾರ್‌ ಖೆಳೊನ್‌ 
ಆಸಾತ್‌. 


“ಕಶ್ಮೀ” ಮ್ಹಣಾಲೆಂ ತೆಂ, “ಮ್ಹಾಕಾ ಆತಾಂ ತುವೆಂ ಸಾಂಗಜೆ, ಹ್ಯಾ ಪಾವ್ಟಿಂಚ್ಯಾ 
ಪೊಟ್ಟಾ ರೆತಿರೆಂತ್‌ ಕಿತೆಂ ಘಡ್ಲೆ೦? ತುಂ ಎಕ್ಸಮ್‌ ಅ್ಯಕ್ಷಿವ್‌ ಜಾಲಾಯ್‌. ತೊಟಾಂತ್‌ 
ಗುಲೊಬಾಚಿಂ ರುಡಾ೦ ಲಾಯ್ಲ್ಸ್ಯಾಂಯ್‌, ವಿಶೆಂತ್‌ ಪಾವ್ಸ್‌ ಸಬೆಕ್‌ ಮೆಂಬರ್‌ 
ಜಾಲಾಯ್‌, ಕುಜ್ನಾಂತ್‌ ಮ್ಹಾಕಾ ಹೆಲ್ಪ್‌. ಕರ್ತಾಯ್‌, ಟ್ಯೂಶನಾಕ್‌ ಯೆಂವ್ಚಾ 
ಭುರ್ಗ್ಯಾ ೦ಚೊ ಫ್ರೆಂಡ್‌ ಜಾಲಾಯ್‌ ಆನಿ ಕಿತೆಂ ಕಿತೆಂ... ಮ್ಹಾಕಾ ಕಾಂ ಸಾಂಗಜೆಟ್‌. 
ನಾತ್ಲಾ ರ್‌ ಹಾಂವ್‌ ಹಾಂಗಾಥಾವ್ನ್‌ ಹಾಲ್ಟಿಂ ನಾ.” 


ಕಾಸ್ಮಿರ್‌ ಘಡಿಭರ್‌ ಮಾವ್ನ್‌ ರಾವ್ಲೊ. ಸವ್ಕಾಸ್‌ ತಾಚಿಂ ಉತ್ರಾಂ ಭಾಯ್ರ್‌ ಸಲ್ಲಿಂ 
“ಸಿಂತಿಯಾ, ಸಾಂಗ್ತಾಂ ಆಯ್ಕ್‌. ರೆತಿರೆಚ್ಯಾ ತಿಸ್ರ್ಯಾ ದಿಸಾ, ಮ್ಹಣ್ಜೆ ಸೊಮಾರಾ 
ಸಕಾಳಿ೦ 8.30 ವೊರಾರ್‌, ಮ್ಹಾಕಾ ಧವೊ ದಗ್ಗೊ ನ್ಲೆಸಯ್ಲೊ ಆನಿ ಉಬಾರ್‌ 
ಆಲ್ತಾರಿರ್‌ ನಿದಾಯ್ದೆಂ. ಮ್ಹಜೆ ಭೊಂವ್ತಿಂ, ಧವ್ಯಾ ನ್ಹೆಸ್ಗಾರ್‌ ಸೊಬ್ಬೆ ಸಬಾರ್‌ 
ಆಂಜ್‌ಭಡ್ಡೆ ಎಕ್ಟಾಂಯ್‌ ಜಾಲೆ. ತಾಂಚೆ ಹಾತ್‌, ಮ್ಹಜ್ಯಾ ಮಾತ್ಕಾಥಾವ್ನ್‌ ಪಾಂಯಾಂ 


ವರೆಗ್‌ ಸಗ್ಳ್ಯಾ ಆಂಗಾರ್‌ ಚರ್ದೆ. ಉಪ್ರಾಂತ್‌ ಕಿತೆಂ ಜಾಲೆಂ ಹಾಂವ್‌ ನೆಣಾಂ. ಮ್ಹಾಕಾ 
ಜಾಗ್‌ ಜಾತಾನಾ ಸಾಂಜೆಚಿಂ 4 ವೊರಾಂ.” 


ಸಿಂತಿಯಾನ್‌ ಹಾತ್‌ ವಯ್ರ್‌ ಉಬಾರ್ಲೆ ಆನಿ ಮ್ಹಣಾಲೆಂ - “ಆಲ್ಲೆಲೂಯಾ, 
ಪ್ರೇಯ್ಡ್‌ ದ ಲೊರ್ಟ್‌.” ಹ 


ಇ 


ಮ್ಹಾಕಾ ಮಾಫ್‌ ಕರಾ 
ಇ. ಐರಿನ್‌ ಕಾಸ್ತೆಲಿನೊ | 


ಸಪ್ಜಾಂಜ್ಕಾ ಸಂಸಾರಾಂತ್‌ ಆಸ್‌ಲ್ಲ್ಯಾ ಮ್ಹಾಕಾ ವೊರಾಂ ಸ ಮಾರ್ತಾನಾ ಎಕ್ಟಮ್‌ 
ಜಾಗ್‌ ಜಾಲಿ. ಹಿ ಮ್ಹಜಿ ಸದಾಂಚಿ ಸವಯ್‌. ಮ್ಹಾಕಾ ಎಲಾರಮ್‌ ದವರ್ನ್‌ ಉಟ್ಟ ' 
ಗರ್ಜ್‌ ಪಡನಾಶ್‌ಲ್ಲಿ. ಚೊವಾಂ ಜಣಾಂಚ್ಯಾ ಆಮ್ಚಾ, ಸುಖಿ ಜೀವನಾಂತ್‌ ನ 
ಕಿತ್ಲೆ "ಗಿಂ ಉಟೊಂಕ್‌ ಆಸ್ತಾ ಚೀ ತಾಂಚೆ ಪ್ರಾಸ್‌ "ಪಯ್ಲೆಂ ಉಟೊನ್‌ ಉಪ್ರಾಂತ್‌ 
ತಾಂಕಾಂ ಹಾಂವ್‌ ಉಟಯಾಲಿಂ. 


ಕುಶಿನ್‌ ಪಳಯ್ಲೆಂ ಹಾಂವೆಂ. ಅರುಣ್‌ ಸುಖಿ ನಿದೆಂತ್‌ ಆಸ್‌ಲ್ಲೊ. ತಾಕಾ ವರ್ಸಾಂ 
38 ಜಾಲ್ಕಾರೀ ತಾಚ್ಯಾ ತೊಂಡಾರ್‌ ಪ್ರಾಯ್‌ ಕಳನಾತ್‌ಲ್ಲಿ. ಹಾಸ್ತೆಂ ತೊಂಡ್‌, ಪದ್ದಳ್ಳೆ 
ದೊಳೆ, ಸಕ್ಡಾಂಥಂಯ್‌ ಖುಶಾಲಾಯ್‌ ಉಲವ್ನ್‌ ಭರುಂಚೊ ಸಬಾವ್‌ ತಾಕಾ 
ಆಕರ್ಶಿತ್‌ ವೆಕಿತ್ಸ ದಿತಾಲೆಂ. 


ತಾಚ್ಯಾ ಕಪಾಲಾರ್‌ ಲೊಳೊನ್‌ ಆಸ್ಥೆ ಕೇಸ್‌ ಪಾಟಿಂ ಪೊಶೆಂವ್ಯ್‌ ಆಶಾ ಜಾಲಿ 
ಮ್ಹಾಕಾ. ದಾರ್‌ ಮುಕಾರ್‌ ವ್ಹೆಲೊ ಹಾಂವೆಂ, ಪುಣ್‌ ತಸೊಚ್‌ ಪಾಟಿಂ ಕಾಡ್ಲೊ. 
ಹಾತಾಚೊ ಸರ್ಫ್‌ ಜಾವ್ನ್‌ ತಾಕಾ ಜಾಗ್‌ ಜಾಯ್‌ ತರ್‌ ಮ್ಹಾಕಾ ದುರತಲೊ. 


ಪಾಟ್ಲ್ಯಾ ಥೊಡ್ಯಾ ಮಯ್ಸ್ಯಾಂಥಾವ್ನ್‌ ಮ್ಹಜೆಥಂಯ್‌ ತಾಚೆಂ ವರ್ತನ್‌ ಬದ್ದುನ್‌ 
ಆಯಿಲ್ಲೆಂ. "ಹೆಂ ಕಸಲೆಂ ನ್ಹೆಸ್ತಾಂಯ್‌?, "ಹೆಂ ಕಿತ್ಯಾಕ್‌ ರಾ೦ದ್ಲಾಂಯ್‌?', “ತುಕಾ 
ಘರ್‌ ಸೊಡ್ನ್‌ ಮ್ಹಜೆ ಸಾಂಗಾತಾ ಭಾಯ್ರ್‌ ಯೇಂವ್ಕ್‌ ಘುರ್ಗತ್‌ ನಾ' ಇತ್ಯಾದಿ 
ದುರ್ಲೊಣೆಂ ಮ್ಹಾಕಾ ಸದಾಂಚೆಂ ಜಾಲ್ಲೆಂ. 


ಹಾಂವೆಂ ತರಿ ಕಿತೆಂ ಕರ್ಜೆಂ? ಸಕಾಳಿಂಚ್ಯಾ ಸ ವೊರಾರ್‌ ಮ್ಹಜೊ ದೀಸ್‌ ಸುರು 
ಜಾತಾಲೊ. ಉಟ್‌ಲ್ಲೆಂಚ್‌ ಸಕ್ಷಾಂಕ್‌ ಚ್ಹಾ ಜಾಯ್‌ ಆಸ್‌ಲ್ಲಿ. ಚ್ಹಾ ಪಿಯೆವ್ನ್‌ ಅರುಣ್‌ 
ಖೆಳೊಂಕ್‌ ವೆತಾಲೊ. ಸುಮಿತ್‌ ಆನಿ ಸಂಜನಾ ಶಿಕೊಂಕ್‌ ಬಸ್ತಾಲಿಂ. ಸಕಾಳಿಂಚೊ 
ಫಳ್ಹಾರ್‌ ತಯಾರ್‌ ಕರ್ತಾನಾ ಹಾಂವ್‌ ತಾಂಚ್ಯಾ ಶಿಕ್ಷಾಂತ್‌ ಕುಮೊಕ್‌ ಕರ್ತಾಲಿಂ. 
ತಾಂಚೊ ಫಳ್ಹಾರ್‌, ತಾಂಕಾಂ ದೊನ್ಹಾರಾಂಚೆಂ ಜೆವಣ್‌, ತಾಂಚೆಂ ನ್ವೆಸೊನ್‌ ಜಾತಾ 
ಮ್ಹಣ್ತಾನಾ ಮ್ಹಾಕಾ ಫುರ್ಬತ್‌ ಮೆಳನಾತ್‌ಲ್ಲಿ. ತಿಂ ಇಸ್ಕೊಲಾಕ್‌ ಗೆಲ್ಲಿಂಚ್‌ ಅರುಣ್‌ 
ಭಾಯ್‌ ಗೆಲ್ಲೊ" ತೊ ಪಾಟಿಂ ಯೆತಾಲೊ. ಖೆಳ್‌ ಆನಿ ಧನಾ ಜಾವ್ನ್‌ ಭುಕೆಲ್ಲ್ಯಾ 
ತಾಕಾ ಬರ್ಯಾ ಖಾಣಾಚಿ ಗರ್‌ ಆಸ್‌ಲ್ಲಿ. ಹರ್‌ಏಕ್‌ ದೀಸ್‌ ವೆವೆಗ್ಳ್ಯಾ ರಿತಿಚೊ ನಾಸ್ಟೊ 
ತಯಾರ್‌ ಕರಿಜೆ ಪಡ್ತಾಲೊ" ಸಾಡೆ "ನೋವ್‌ ವೊರಾರ್‌ ತೊ ಬ್‌ ಭಾಯ್‌ 
ಸರ್ನ್‌ ವೆತಾನಾ ಮ್ಹಾಕಾ ಘರ್ದ್ಯಾ ಕಾಮಾಂತ್‌ ಕುಮೊಕ್‌ ಕಥ್ದಿ ಸ್ತೀ ಸೀ ಹಾಜರ್‌ ಜಾತಾಲಿ. 
ಉಪ್ರಾಂತ್‌ ದೊನ್ಹಾರಾ6 ಜೆವ್ಹಾಚಿ ತಯಾರಾಯ್‌, ಫರಾಚಿ ನಿಕಳಾಯ್‌, ಭುರ್ಗ್ಯಾಂಕ್‌ 
ಸಾಂಜೆರ್‌ ಖಾಣ್‌. 

ಮ್ಹಾಕಾ ಇಲ್ಲಿ ಸವ್ಕಾಸಾಯ್‌ ಮೆಳ್ಳೆಬರಿ ಮ್ಹಜೊ ದೀಸ್‌ ಮಾಂಡುನ್‌ ಹಾಡ್ಯೆತೊ 
ಕೊಣ್ಣಾ... ಪುಣ್‌ ಮ್ಹಜ್ಯಾ ಪತಿಥಂಯ್‌ ಆನಿ ಭುರ್ಸ್ಯಾಂಥಂಯ್‌ ಹಾಂವ್‌. ಇತ್ಲಿಂ 
ಖುಶ್‌ ಆಸ್‌ಲ್ಲಿಂ ಆನಿ ತಾಂಕಾಂ ಕಾಂಯ್ಚ್‌ ಉಣೆಂ ಜಾಯ್ನಾಶೆಂ ಪಳಯ್ತಾಲಿಂ ಕೀ 
ಮ್ಹಜ್ಯಾ ವೆಕ್ತಿತ್ವಾಥಂಯ್‌, ಮ್ಹಜ್ಯಾ ಸುಶೆಗಾಥಂಯ್‌, ಸಂತೊಸಾಥಂಯ್‌ ಹಾಂವೆಂ 
ಗುಮಾನ್‌ಚ್‌ ದೀಂವ್ಕ್‌ ನಾತ್‌ಲ್ಲೆಂ. ತಾಂಚೊ ಸಂತೊಸ್‌ಚ್‌ ಮ್ಹಜಿ ತೃಪ್ತಿ ಜಾವ್ನ್‌ 
ಆಸ್‌ಲ್ಲಿ. 

ವೊರಾಂ 6.30 ಮಾರ್ತಾನಾ ಚಿಂತ್ನಾಂ ಸಾಗೊರಾಂತ್ಷಿ ಹಾಂವ್‌ ಜಾಗಿ ಜಾಲಿಂ. 
. ಸುಡ್ಸುಡಿತ್‌ ಜಾವ್ನ್‌, ಕೇಸ್‌ ಶೆಂಡ್ಯಾ ರುಪಾರ್‌ ಗುಟ್ಟಾವ್ನ್‌ ರಾ೦ದ್ದಾಕುಡಾಕ್‌ ಧಾ೦ವ್ಲಿಂ. 


ಆಟ್‌ ವೊರಾರ್‌ ಭುರ್ಗಿಂ ಇಸ್ಕೊಲಾಕ್‌ ಭಾಯ್ರ್‌ ಸರ್ನ್‌ ಗೆಲಿಂ. 8.30 ವೊರಾರ್‌ 
. ಅರುಣ್‌ ಆಪ್ಲೊ ತ್ಯಾ ದಿಸಾಚೊ ಖೆಳ್‌ ಆನಿ ವೆಯಾಮ್‌ ತಿರ್ಲುನ್‌ ಪಾಟಿಂ ಆಯ್ಲೊ. 


“ಆಜ್‌ ಕಿತೆಂ ಫಳ್ಹಾರ್‌ ಕೆಲಾಯ್‌)” ಭುಕೆವ್ನ್‌ ಆಯಿಲ್ಲ್ಯಾ ತಾಣೆ ವಿಚಾರ್ಲೆಂ. 


“ಆ೦ಬಾಡೆ ಸಾಂಬಾರ್‌” 


“ಗುಡ್‌” ಬಸ್ಸೊ ತೊ ಕದೆಲ್‌ ವೋಡ್‌. ತಾಕಾ ಆಂಬಾಡೆ ಮ್ಹಳ್ಯಾರ್‌ ಖಾಯ್ಸ್‌ 
ನ್ಹಾವ್ನ್‌ ಆಯಿಲ್ಲ್ಯಾ ತಾಚ್ಯಾ ಕೆಸಾ೦ನಿ ಆನಿಕಿ ಉದಕ್‌ ಆಸ್‌ಲ್ಲೆಂ. ತಾಚೆ ಘಟ್‌ಮುಟ್‌ 
ಬಾವ ಹಾತ್‌ ನಾತ್‌ಲ್ಲ್ಯಾ ಬನಿಯನಾಥಾವ್ನ್‌ ಉಟೊನ್‌ ದಿಸ್ತಾಲೆ. ಎಕಾ ಥರಾಜ್ಯಾ 
ಅಬಿಮಾನಾನ್‌ ಮ್ಹಜೆಂ ಕಾಳಿಜ್‌ ಭರೊನ್‌ ಆಯ್ಲೆಂ. 


“ಸರಿತಾ, ತುಕಾ ಏಕ್‌ ಸಂಗತ್‌ ಸಾಂಗೊಂಕ್‌ ಆಸ್‌ಲ್ಲಿ. ಕಾಲ್‌ ರಾತಿಂ ಯೆತಾನಾ 
ವೇಳ್‌ ಜಾಲ್ಲ್ಯಾನ್‌ ಸಾಂಗೊಂಕ್‌ ಜಾಂವ್ಕ್‌ ನಾ.” 


“ಕಿತೆ೦ ತಿ?” ಅರುಣ್‌ ಕಂಪ್ಯೂಟರ್‌ ಇಂಜಿನಿಯರ್‌ ಜಾಲ್ಲ್ಯಾನ್‌ ಮಸ್ತ್‌ಪಾವ್ಟಿಂ 
ಘರಾ ಯೆತಾನಾ ವೇಳ್‌ ಜಾತಾಲೊ. ತಾಕಾ ವಿರಾರಾಯ್‌ ದೀಂವ್ಕ್‌ ನಜೊ ಮ್ಹಳ್ಳ್ಯಾ 
ಇರಾದ್ಯಾನ್‌ ಹಾಂವ್‌ ಗದ್ದೆ ಭಾಯ್ದಿಂ ಸವಾಲಾಂ ಕರಿನಾತ್‌ಲ್ಲಿಂ. 


“ಮ್ಹಾಕಾ ಆನಿ ಅಪರ್ಲಾಕ್‌ ಕಂಪೆನಿನ್‌ ಅಮೆರಿಕಾಕ್‌ ಧಾಡ್ವಿ ವಿಲೆವಾರಿ ಕೆಲ್ಯಾ” 
ಮ್ಹಜಿ ದೀಶ್ಟ್‌ ಚುಕವ್ನ್‌ ಮ್ಹಣಾಲೊ ತೊ. 


ಆಯ್ಕೊನ್‌ ಹಾಂವ್‌ ಶಿರಿಂ ಚುಕ್ಷಿಂ. ಸಾಂಬಾರ್‌ ಕಾಣ್ಗೆಂವ್ಕ್‌ ಮ್ಹಣೊನ್‌ ಹಾತಿಂ 
ಕಾಣ್ಗೆಲ್ಲೆ೦ ಕುಲೆರ್‌ ಹಾತಾಥಾವ್ನ್‌ ಸಕಯ್ಲ್‌ ಗಳ್ಳೆಂ. 


“ಮ್ಹಜೆಕಡೆ ವಿಚಾರಿನಾಸ್ತಾನಾ ತುವೆಂ ಕಶಿ ಒಪ್ಪಿಗಿ ದಿಲಿಯ್‌ ಅರುಣ್‌? ತುಜೆ 
ಗಯ್ರ್‌ಹಾಜ್ರಿ ವೆಳಾರ್‌ ಹೆ೦ ಘರ್‌ ಆನಿ ಭುರ್ಗ್ಯಾಂಕ್‌ ಹಾಂವೆಂ ಕಶೆಂ ಸಾಂಬಾಳ್ದೆಂ?” 


“ದೇಡ್‌ ವರ್ಲಾಕ್‌ ಮಾತ್ರ್‌, ಸರಿತಾ.” 
“ದೇಡ್‌ ವರ್ಸ್‌” ಹಾಂವ್‌ ಹಾಂಕ್ರೆಲಿಂ. “ತುಂ. ಏಕ್‌ ದೀಸ್‌ ನಾ ಜಾಲ್ಯಾರೀ 

ಮ್ಹಾಕಾ ಆನಿ ಭುರ್ಗ್ಯಾಂಕ್‌ ಉಬ್ಗೊಣ್‌ ಯೆತಾಮೂ.” 
“ಜಿಣಿಯೆಂತ್‌ ಉದರ್ಗತಿ ಯೇಜೆ ತರ್‌ ಸಾಕ್ರಿಫಿಸ್‌ ಕರಿಜೆ ಪಡ್ತಾತ್‌.” 


“ಆಮ್ಕಾಂ ಕಿತೆಂ ಉಣೆಂ ಆಸಾ ಅರುಣ್‌? ಬರೆಂ ಕಾಮ್‌, ಫರ್‌, ಭುರ್ಲಿಂ ಆನಿ 
ಕಿತೆಂ ಜಾಯ್‌ ತುಕಾ?” 


“ತುಜೆಬರಿ ಚಿಂತ್ರ್ಯಾರ್‌ ಕೊಣಿ ಅಬಿವೃದ್ದಿ ಜಾಂವ್ಲೊನಾ. ತುಂ ಜಾಣಾಯ್‌, 
ಮ್ಹಾಕಾ ಅಮೆರಿಕಾ ಗ ಕಿತ್ತಿ ಉರ್ಬಾ ಆಸಾ ಮ್ಹಣ್‌.” 


ದೆವಾ ಮ್ಹಜ್ಯಾ ಹಾಂವ್‌ ಆತಾಂ ಕಿತೆಂ ಕರುಂ? ಅರುಣಾಚೊ ನಿರ್ದಾರ್‌ ಅಚಲ್‌ 
ಮಣ್‌ ಹಾಂವ್‌ ಸಂ ಆಸ್‌ಲ್ಲಿಂ. ಹಾಂವ್‌ ಆಡ್ಕಳ್‌ ಕರಿನ್‌ ಮ್ಹಣೊನ್‌ ತಾಣೆ 


ಉ 


ಮ್ಹಾಕಾ ಪಯ್ಲೆಂ ಸಾಂಗೊಂಕ್‌ ನಾತ್‌ಲ್ಲೆಂ. ಜಾಲ್ಯಾರೀ ಹಾಂವೆಂ ಮ್ಹಜೆಂ ಪ್ರೇತನ್‌ 


ಉ 


ಸಾಂಡೆಂ ನಾ. 


“ಅರುಣ್‌ ಆಮ್ಲೆವಿಣೆ ತ್ಯಾ ಪರ್ಗಾಂವಾಂತ್‌ ಕಸೊ ಜಿಯೆತಲೊಯ್‌ ತುಂ? ತುಕಾ 
ವಚೊಂಕ್‌ ಜಾಯ್ನಾ ಮ್ಹಣ್‌ ಸಾಂಗ್‌.” 


“ಥೊಡ್ಯಾ ತೆಂಪಾಕ್‌ ತುಕಾ ಎಕ್ಲ್ಯಾಕ್‌ ಭುರ್ಗ್ಯಾಂ ಒಟ್ಟುಕ್‌ ರಾವೊಂಕ್‌ ಜಾಯ್ನಾ 
ಮ್ಹಳ್ಯಾರ್‌ ಕಿತೆಂ? ಶಿಕ್‌ಲ್ಲಿ ಸ್ತ್ರೀ ತುಂ. ವೈಜೂ ಹ ಕರ್ತಾಯ್‌ ಜಾಲ್ಯಾರ್‌, ಮ್ಹಾಕಾ 
ಹೊ 'ಅವ್ಯಾಸ್‌ ಮೆಳ್‌ಲ್ಲಾ ಖಾತಿರ್‌ ಸಂತೊಸ್‌ ಪಾವ್‌.” ಕಾಪಿ ಪಿಯೆವ್ನ್‌ ಕಡಲ್‌ 

ಪಾಟಿಂ ಲೊಟುನ್‌ ಉಟ್ಲೊ ತೊ. ಕಸಲೆಂಚ್‌ ದೂಖ್‌ ತಾಚ್ಯಾ ss 
ದಿಸೊಂಕ್‌ ನಾ ಮ್ಹಾಕಾ. ಬದ್ದಾಕ್‌ ತಾಚ್ಯಾ ಮೆಟಾಂನಿ ಸುಡುಡಾಯ್‌ ಆಸ್‌ಲ್ಲಿ. 


ತೊ ನ್ಹೆಸೊನ್‌ ಒಫಿಸಾಕ್‌ ವೆತಚ್‌ ಖಟ್ಟ್ಯಾರ್‌ ವಚೊನ್‌ ಆಡ್‌ ಪಡ್ಲಿಂ ಹಾಂವ್‌. 
ಆಕಸ್ಮಿಕ್‌ ಉದೆಲ್ಲ್ಯಾ ಹ್ಯಾ ಸಮಸ್ಸ್ಯಾಕ್‌ ಪರ್ಕಾರ್‌ ಸೊದುಂಕ್‌ ಆಶೆತಾಲೆಂ ಮ್ಹಜೆಂ 
ಮನ್‌. ಅರುಣಾನ್‌ ಅಶೆಂ ಕಿತ್ಯಾಕ್‌ ಕೆಲೆಂ? ಮ್ಹಜೆಲಾಗಿಂ ಪಯ್ಲೆಂ ಕಿತ್ಯಾಕ್‌ 
 ಸಾಂಗ್ಲೆಂನಾ. ಭುರ್ಗಿಂ ಆನಿಕೀ ಲ್ಹಾನ್‌, ಸುಮಿತಾಕ್‌ ಆಟ್‌, ಆನಿ ಸ೦ಜನಾಕ್‌ ಸ ವರ್ಸಾಂ 
ಮಾತ್ರ್‌. ವಾಡ್ಜ್ಯಾ ಹ್ಯಾ ವೆಳಾರ್‌ ತಾಂಕಾಂ ಬಾಪಾಯ್ಚೆ ಸಾವೈಚಿ ಗರ್ಜ್‌ ಆಸ ಸ್‌ಲ್ಲಿ, 
ಅಮೆರಿಕಾ ವಚೊಂಕ್‌" ಸಕ್ಡಾಂಕ್‌ ಆಶಾ ಆಸಾ ವ್ಹಯ್‌, “ಪುಣ್‌ ಇತ್ಲೊ" ಸೊಬಿತ್‌ 
ಸಂಸಾರ್‌ ಪಾಟಿಂ ಸೊಡ್ನ್‌. ಎದೊಳ್‌ ಪರ್ಯಾಂತ್‌ ಅರುಣಾಕ್‌ ಆನಿ ಭುರ್ಗ್ಯಾಂಕ್‌ 
ಸೊಡ್ನ್‌ ರಾವೊನ್‌ ಸವಯ್‌ ನಾತ್‌ಲ್ಲ್ಯಾ ಮ್ಹಜೆಂ ಜೀವನ್‌ ಕಿತ್ಲೆಂ ಎಕ್ಸುರೆ೦ ಜಾಂವ್ಕ್‌ 
ಆಸಾ. ಅರುಣ್‌ ಆನಿ ಭುರ್ಗ್ಯಾಂ ಶಿವಾಯ್‌ ದುಸ್ರೊ ಸಂಸಾರ್‌ ನಾತ್‌ಲ್ಲೊ ಮ್ಹಾಕಾ, 
ಹಾಂವ್‌ ಕಶೆ೦ ಜಿಯೆಂವ್‌? 


ತರೀಪುಣ್‌ ಅರುಣಾಚೊ ವಿಪ್ರೀತ್‌ ಮೋಗ್‌ ಕರ್ತಾಂ ಹಾಂವ್‌. ತಾಚೆಲಾಗಿಂ 
ರುಗ್ಗೊನ್‌ ತಾಕಾ ದೆದೆಸರ್‌ ಕರ್ನ್‌ ಧಾಡ್ಜ್ಯಾ ಬದ್ದಾಕ್‌, ಮ್ಹಜಿಂ ಭೊಗ್ಣಾಂ ದಾಂಬುನ್‌ 
ದವರ್ನ್‌ ಖುಶೆನ್‌ ಕಿತ್ಯಾಕ್‌ ನ ಮ್ಹಜೆಬರಿ' ಆಸ್ಚೊ ಸ್ತಿಯೊ ತಾಂಚೊ 
ಪತಿ ಪರ್ಗಾಂವಾಂತ್‌ ಆಸ್ತಾನಾ ಘರ್‌ ಆನಿ ಭುರ್ಗ್ಯಾ ೦ಕ್‌ ಸಾಲಿಪಾಳಿನಾಂತ್‌ಗಿ? 

ಹಾಂವ್‌ ತಾಂಚೆಪ್ರಾಸ್‌ ಚಡ್‌' ಅಸಹಾಯಕ್‌? “ನಾ” ನಿಚೆವ್‌ ಕೆಲೊ ಹಾಂವೆಂ. 
*ತುಜೆಖಾತಿರ್‌ ಹಾಂವ್‌ ಕಿತೆಂಯ್‌ ಕರುಂಕ್‌ ತಯಾರ್‌ ಆಸಾಂ ಅರುಣ್‌.” 


ನಿರ್ದಾರ್‌ ಕೆಲ್ಲೊಚ್‌ ಸುಡ್ಸುಡಿತ್‌ ಜಾವ್ನ್‌ ಮ್ಹಜೊ ದೀಸ್‌ ಮುಕಾರಿಲೊ ಹಾಂವೆಂ. 
ಭುರ್ಗ್ಯಾಂಕ್‌ ಸಾಂಜೆರ್‌ ಖಬರ್‌ ಕಳಯ್ದಿ. ಅಮೆರಿಕಾ ಮ್ಹಣ್ತಾನಾ ತಿಂ ಖುಶಿ ಜಾಲಿಂ 
ತರೀ ಬಾಪುಯ್‌ ತಾಂಕಾಂ ಸೊಡ್ನ್‌ ಎಕ್ಲೊಚ್‌ ವೆತಾ ಮ್ಹಣ್ತಾನಾ ತಿಂ ಆಯ್ಕಾಲಿಂನಾಂತ್‌. 


ಆಪ್ಲೆಂ ಸಾಂಗ್ಲ್ಯಾರ್‌ ಬಾಪುಯ್‌ ಖಂಡಿತ್‌ ಆಯ್ಕಾತಾ ಮ್ಹಣಾಲೆಂ ಸ ವರ್ಲಾಂಚೆಂ 
ಸಂಜನಾ. ದೊಗಾಂಯ್‌ ಭುರ್ಗಿಂ ಆತುರಾಯೆನ್‌ ಬಾಪಾಯ್ಕ್‌ ರಾಕೊನ್‌ ರಾವ್ದಿಂ. 


ಪುಣ್‌ ಅರುಣ್‌ ಘರಾ ಯೆತಾನಾ ವೊರಾಂ ರಾಶಿಚಿಂ ಧಾ ಜಾಲ್ಲಿಂ. ಸುಮಿತ್‌ 
ಆನಿ ಸಂಜನಾ ತಾಕಾ ರಾಕೊನ್‌ ಭಾಯ್ರ್‌ ಸೊಫಾಚೆರ್‌ಚ್‌ ನಿದ್‌ಲ್ಲಿಂ. 


“ಭುರ್ಗಿಂ ತುಕಾ ರಾಕೊನ್‌ ರಾವ್‌ಲ್ಲಿಂ” ಮ್ಹಳೆಂ ಹಾಂವೆಂ ಅರುಣಾಲಾಗಿಂ. 
“ಕಿತ್ಯಾಕ್‌?” 

“ತುಕಾ ವಚನಾಕಾ ಮ್ಹಣೊನ್‌ ಸಾಂಗೊಂಕ್‌.” 

“ತುಂ ಆವಯ್‌ ತಾಂಚಿ. ಸಗ್ಳೊ ದೀಸ್‌ ಘರಾ ಆಸಾಯ್‌. ಹಾಂವೆಂ ವೆಚಿ ಗರ್ಲ್‌ 


ಮ್ಹಣ್‌ ತಾಂಕಾಂ ಸಮ್ದಯ್ದೆ ಆಸ್‌ಲ್ಲೆಂ. ಯಾ ತುಂ ತಾಂಚೆ ಮುಕಾಂತ್ರ್‌ ಮ್ಹಾಕಾ 
ಆಡಾಂವ್ಕ್‌ ಪಳೆತಾಯ್‌?” 


“ಅರುಣ್‌ ತುಕಾ ಕಿತೆ೦ ಜಾಲಾಂ? ಆಮ್ಚೊ ಖಂತ್‌ ಹುಸ್ಕೊ ತುಜೆಥಾವ್ನ್‌ 
ಮಾಯಾಗ್‌ ಜಾಲಾ.” 


“ಮ್ಹಾಕಾ ಪುರಾಸಣ್‌ ಜಾಲ್ಲ್ಯಾ ವೆಳಾರ್‌ ತರ್ಕಾಕ್‌ ದೆಂವನಾಕಾ,” ಮ್ಹಣಾಲೊ ತೊ 
ಸಂಬಾಶಣ್‌ ಆಕೆರ್‌ ಕರ್ನ್‌. 


ಭುರ್ಗ್ಯಾಂಕ್‌ ಉಟವ್ನ್‌ ತಾಂಚ್ಯಾ ಹಾಂತುಳ್ನಾರ್‌ ನಿದಾವ್ನ್‌ ಅರುಣಾಚ್ಯಾ ಜೆವ್ಹಾಚಿ 
ತಯಾರಾಯ್‌ ಕೆಲಿ ಹಾಂವೆಂ. ಅರುಣ್‌ ಸ್ವಾರ್ವಿ ಜಾಲ್ಲೊ. ಆಮ್ಚೆಂ ರುದಾನ್‌ ತಾಣೆ 
ಆಯ್ಕಾಲೆಂಚ್‌ ನಾ. 


ನಮಿಯಾರ್ಲಾ 8 ದಿಸಾ ತೊ ಆನಿ ತಾಚೆ ಸಾಂಗಾತಾ ಕಾಮ್‌ ಕರ್ಚಿ ಚಲಿ ಅಪರ್ಣಾ 
ಅಮೆರಿಕಾಚ್ಯಾ ಕ್ಯಾಲಿಫೊರ್ನಿಯಾಕ್‌ ಉಬ್ಲಿಂ. 

ತಾಕಾ ವಿಮಾನ್‌ ನಿಲ್ದಾಣಾಕ್‌ ಪಾವ್ನ್‌ ಆಯಿಲ್ಲ್ಯಾ ಮ್ಹಾಕಾ ಘರ್‌ ಖಾಲಿ ತಶೆಂ 
ಭೊಗ್ಗೆಂ. ತೊ ಒಫಿಸಾಕ್‌ ಗೆಲ್ಲ್ಯಾ ವೆಳಾರ್‌ ಮ್ಹಾಕಾ ಅಶೆಂ ಭೊಗನಾತ್‌ಲ್ಲೆಂ. 
ಥೊಡ್ಯಾ ಘಂಟ್ಯಾಂನಿ ತೊ ಪಾಟಿಂ ಯೆತಾ ಮ್ಹಳ್ಳೆ ಸಮ್ಮಣಿ ಸದಾಂಚೆಂ ಕಾಮ್‌ 
ಕರುಂಕ್‌ ಉರ್ಬಾ ದಿತಾಲಿ. ಆಜ್‌ ತಾಣೆ ಟಿ.ವಿ. ಪಳೆಂವ್ಕ್‌ ಬಸ್ಸೊ ಜಾಗೊ, ತಾಣೆ 
ಜೆ೦ವ್ಚ್ಯಾ ಮೆಜಾರ್‌ ಬಸ್ಸೆಂ ಕದೆಲ್‌ ಪಳಯ್ತಾನಾ ಮ್ಹಾಕಾ ದೂಕ್‌ ಉಮಾಳೊನ್‌ 

ಆಯ್ಲೆಂ. ಜೆವ್ಹಾಸಾಲಾಂತ್‌ ತೊ ಬಸ್ಟ್ಯಾ ಕದೆಲಾರ್‌ ಬಸೊನ್‌ ಗಳ್ಗಳಿತ್‌ ರಡ್ಡ್ಲಿಂ 
ಹಾಂವ್‌. 

ಭುರ್ಲಿಂ ಸದಾಂಚೆಬರಿ ಇಸ್ಕೊಲಾಥಾವ್ನ್‌ ಪಾ ಪಾಟಿಂ ಆಯ್ಲಿಂ. ತಾಂಕಾಂ ವೆಗ್ಳಾಚಾರಾಜೆಂ 
ದೂಖ್‌ ದೀಂವ್ಕ್‌ ನಜೊ ಮ್ಹಳ್ಳ್ಯಾ ಇರಾದ್ಯಾನ್‌ ಹಾಂವೆಂ ಮ್ಹಜ್ಯಾ ಸಾಂಗಾತಾ 
ವ್ಹರುಂಕ್‌ ನಾತ್‌ಲ್ಲೆಂ. ಬಾಪಾಯ್ಕ್‌. 'ಹೊಟ್ಟುನ್‌ ಧರ್ನ್‌ ಇಸ್ಕೊಲಾಕ್‌ ವೆಚ್ಯಾ ಪಯ್ಲೆಂ 
ರಡ್‌ಲ್ಲಿಂ ತಿಂ. ಆತಾಂಯ್‌ ತಾಂಚ್ಯಾ ತೊಂಡಾರ್‌ ಸದಾಂಚ್ಯೊ ಹಾಸೊ ನಾತ್‌ಲ್ಲೊ 
ಘರಾಂತ್‌ ಎಕಾ ಥರಾಚೆಂ ಮಾವ್‌, ರಾಜ್‌ ಕರ್ತಾಲೆಂ. ಆಮ್ಚೆ "ಮುಕ್ತ ದೀಸ್‌ We 
ಕೊಣ್ಣಾ ಮ್ಹಣ್‌ ಭೊಗ್ಗೆಂ ಮ್ಹಾಕಾ” 

ಆಯಾರ್‌ ತೊ. ಅರುಣ್‌ ವಚೊನ್‌ ಥೊಡೆ ದೀಸ್‌ ಜಾಲ್ಲೆ. ತಾಣೆ ಪಾವೊನ್‌, 
ಆಮ್ಕಾಂ ಫೊನ್‌ ಆಯಿಲ್ಲೆಂ. ಹಾಂವ್‌ ಸಾತ್‌ ವೊರಾಂಚ್ಯಾ ಮಿಸಾಕ್‌ ಗೆಲ್ಲಿಂ. ಭುರ್ಗಿಂ 
ದೊತೊರ್ನ್‌ ಆಸ್‌ಲ್ಲ್ಯಾನ್‌ ಸನ್ವಾರಾ ಸಾಂಜೆರ್‌ ದೊತೊರ್ನ್‌ ಜಾಲ್ಯಾ ಉಪ್ರಾಂತ್‌ 
ಮೀಸ್‌ ಜಾವ್ನ್‌ ಯೆತಾಲಿಂ. 


ಮೀಸ್‌ ಜಾವ್ನ್‌ ಪಾಟಿಂ ಯೆತಾನಾ ಗೆಟಿಲಾಗಿಂ ಗ್ರೆಟ್ಟಾ ಮೆಳ್ಳೆಂ. ಗ್ರೆಟ್ಟಾಚೊ ಪತಿ 
ತೊಮಾಸ್‌ ಆನಿ ಅರುಣ್‌ ಎಕಾಚ್‌ ಒಫಿಸಾಂತ್‌ ಕಾಮ್‌ ಕರ್ತಾಲೆ. ತಾಂಚೆ ಮದೆಂ 
ಚಡ್‌ ಸಳಾವಳ್‌ ನಾತ್‌ಲ್ಲಿ. ಗ್ರೆಟ್ಟಾ ಮನಿಸ್‌ ಬರೆಂ ತರೀ ಖಬ್ರೊ ಚಡ್‌ ಜಾಲ್ಲ್ಯಾನ್‌ 
ಅರುಣಾನ್‌ ಮ್ಹಾಕಾ ತಾಚೆಲಾಗಿಂ ಇಶ್ಟಾಗತ್‌ ಕರುಂಕ್‌ ಸೊಡುಂಕ್‌ ನಾ. 


“ಹಾಯ್‌ ಸರಿತಾ, ಅರುಣ್‌ ಪಾವ್ಲೊಗಿ? ಫೊನ್‌ ಆಯ್ಲೆಂ ತುಕಾ?” ಮ್ಹಾಕಾ 
ಪಳಯ್‌ಲ್ಲೆಂಚ್‌ ಗ್ರೆಟ್ಟು ಧಾಂವೊನ್‌ ಆಯ್ಲೆಂ. 


“ವ್ಹಯ್‌, ತಾಣೆ ಪಾವ್‌ಲ್ಲ್ಯಾ ತಕ್ಕಣ್‌ ಫೊನ್‌ ಕೆಲಾಂ” ಹಾಂವೆಂ ಗರ್ಜೆಚಿ ಜಾಪ್‌ 
ದಿಲಿ. 


“ತುವೆಂ ತಾಕಾ ಕಿತ್ಯಾಕ್‌ ವಚೊಂಕ್‌ ಸೊಡ್ಡೆಂಯ್‌ ಸರಿತಾ? ತೆಂ ಅಪರ್ಣಾ ತಾಕಾ 
ಪಾಟಿಂ ಯೇಂವ್ಕ್‌ ಸೊಡ್ತಾ?” 


“ಕಿತೆಂ ಉಲಯ್ತಾತ್‌ ತುಂ,” ಹಾಂವೆಂ ಫಾಬೆವ್ನ್‌ ವಿಚಾರ್ಲೆಂ. 


“ತುಂ ನೆಣಾಂಯ್ಗಿ ಸರಿತಾ ತೆಂ ಅಪರ್ಣಾ ಅರುಣಾ ಪಾಟ್ಲಾ ನ್‌ ಆಸಾ ಆನಿ 
ದೊಗಾಂಯ್ನಿ ಸಾಂಗಾತಾ ವಚೊಂಕ್‌ ಮಾಂಡ್ಲಿ ಕೆಲ್ಲಿ ಮ್ಹಣ್‌.” 


ಕಿತೆಂ ಆಯ್ಕಾತಾಂ ಹಾಂವ್‌? ಅರುಣ್‌ ದುಸ್ರೆ ಸ್ತಿಯೆಚೊ ಸಾಂಗಾತ್‌ ಕರೊ 


ವೆಕ್ತಿ ನ್ಹಯ್‌. ಹೆಂ ಸಟ್ಟಾ ಭೆಶ್ಚೆಂ ಮ್ಹಣ್ತಾ ಜಾಯ್ತೆ. ಅರುಣ್‌ ಮ್ಹಣ್ತಾಲೊ, ತೊಮಾಸಾಕ್‌ 
ತಾಚೆರ್‌ ಮೊಸೊರ್‌ ಮ್ಹಣ್‌. 


“ಗ್ರೆಟ್ಟಾ ತುಂ ದುಸ್ರಾ ಕ$೦ಚೆಂ ಆಯ್ಕೊನ್‌ ಮ್ಹಜೆಂ ಮನ್‌ ಪಾಡ್‌ ಕರಿನಾಕಾ.” 


“ತುಂ ಪಾತ್ಯೆನಾಕಾ, ಶಿತ್‌ ವಚೊನ್‌ ಪೇಜ್‌ ಜಾತಾ ಮ್ಹಣಾಸ ರ್‌ ತುಕಾ ಖಬರ್‌ 

ಆಸ್ಚಿನಾ.” ತೆಂ ಮುಕಾರ್‌ ಗೆಲೆಂ. 


' “ನಾ, ಹಾಂವ್‌ ಪಾತ್ಯೆನಾ, ಅರುಣ್‌ ಬಿಲ್ಕುಲ್‌ ತಶೆಂ ನ್ಹಯ್‌. ತಾಚೆ 
ಉಂಚಾಯೆಥಂಯ್‌ ಹಾಂಕಾಂ ಪುರಾ ಮೊಸೊರ್‌.” 


ಹಾಂವ್‌ ಪಾತ್ಯೆಂವ್ಕ್‌ ನಾ. 


ತ್ಯಾ ಮಯ್ನ್ಯಾಂತ್‌ ಅರುಣಾನ್‌ ಮ್ಹಾಕಾ ಪಯ್ಕೆ ಧಾಡ್ಜೆ. ತೊ ವೆತಾನಾ ಆಮ್ಚ್ಯಾ 
ಎಕಾ೦ವ್ಚಾಂತ್‌ ಇಲ್ಲೆ ಪಯ್ಕೆ ಆಸ್‌ಲ್ಲೆ. ಜಾಗ್ರುತ್ಕಾಯೆನ್‌ ಘರ್‌ ಸಾಂಬಾಳ್ಚಿ ಶ್ಯಾತಿ 
ಮ್ಹಾಕಾ ಆಸ್‌ಲ್ಲಿ. 


ಮ್ಹಜೆಲಾಗಿಂ ಕಂಪ್ಯೂಟರ್‌ ನಾತ್‌ಲ್ಲೊ. ಭುರ್ಗಿಂ ಇಸ್ಕೊಲಾಕ್‌ ಗೆಲ್ಯಾ ಉಪ್ರಾಂತ್‌ 
ಭಾಯ್ರ್‌ ವಚೊನ್‌ ಅರುಣಾಕ್‌ ಇ-ಮೇಯ್ಲ್‌ ಧಾಡ್ನ್‌ ಯೆತಾಲಿಂ ಹಾಂವ್‌. ಮಸ್ತ್‌ 
ಕಾಮ್‌ ಆಸ್‌ಲ್ಲ್ಯಾನ್‌ ಆಪ್ಣಾಕ್‌ ತಕ್ಕಣ್‌ ಜಾಪ್‌ ದೀಂವ್ಕ್‌ ಜಾಯ್ನಾ ಮ್ಹಣೊನ್‌ 
ಬರಯ್ತಾಲೊ ತೊ, 


ಸವ್ಕಾಸ್‌ ತಾಣೆ ಧಾಡ್ಜೆ ಪಯ್ಮೆ ಬಂದ್‌ ಜಾಲೆ. ಇ-ಮೆಯ್ದ್ಲಾಂತ್‌ ತೀನ್‌ ಚಾರ್‌ 
ವಾಕ್ಕಾಂ ಮಾತ್ರ್‌ ಯೇಂವ್ಕ್‌ ಸುರು ಜಾಲಿಂ. 


ಪಯ್ಲೆಂಚ್‌ ಎಕ್ಸುರಿ೦ ಜಾಲ್ಲಿಂ ಹಾಂವ್‌ ಆತಾಂ ನಿರಾಶಿ ಜಾಂವ್ಕ್‌ ಸುರು ಜಾಲಿಂ. 
ನಾಕಾ ಮ್ಹಳ್ಳಾರೀ ಅಪರ್ದಾಚೆಂ ಸೊಬಿತ್‌ ತೊಂಡ್‌ ಆನಿ ನಾಜೂಕ್‌ ಕೂಡ್‌ ಮ್ಹಜ್ಯಾ 
ದೊಳ್ಳಾಂ ಮುಕಾರ್‌ ಯೆತಾಲೆಂ. ಅಪರ್ಲಾಚ್ಯಾ ಸಾ೦ಗಾತಾ೦ತ್‌ ಅರುಣ್‌ ಆಮ್ಕಾಂ 
ವಿಸ್ರಾಲಾ ಕೊಣ್ಣಾ ಮ್ಹಳ್ಳಿಂ ಚಿ೦ತ್ನಾಂ ಮ್ಹಾಕಾ ಪರತ್‌ ಪರತ್‌ ಧೊಶಿಲಾಗ್ಲಿಂ. ಮ್ಹಜಿಂ 
ಚಿಂತ್ನಾಂ ನೆಣ್ತ್ಯಾ ಭುರ್ಗ್ಯಾಂ ಮುಕಾರ್‌ ಕಶೆಂ ಸಾಂಗುಂ? ಹೆ ಲ್ಹಾನ್‌ ಪ್ರಾಯೆರ್‌ 

. ಇತ್ಲೊ ವ್ಹಡ್‌ ಸಮಸ್ಸೊ ತಿಂ ಕಶಿಂ ಫುಡ್‌ ಕರ್ನೆಲಿಂ? 


ಕ್ರಮೇಣ್‌ ಅರುಣಾಥಾವ್ನ್‌ ಇ-ಮೆಯ್ಲಾಕ್‌ ಜಾಪ್‌ ಯೆಂವ್ಚಿ ಬಂದ್‌ ಜಾಲಿ. 
ಮ್ಹಾಕಾ ಸಮ್ದಾಲೆಂ ಸ ಮ್ಹಾಕಾ ಘಾತ್‌ ಕೆಲ್ಲೊ ಮಾತ್‌. ನ್ಹಯ್‌, ಮ್ಹಾಕಾ 
ನೀಜ್‌ ಸಂಗತ್‌ ಸಾಂಗೊಂಕ್‌ ಧಯ್ರ್‌ನಾಸ್ತಾನಾ ಪೋಳ್ನ್‌ ಗೆಲ್ಲೊ. ಮ್ಹಣ್‌. 


ಹಾಯ್‌ ಮ್ಹಜ್ಯಾ ಪತಿ, ಅಶೆಂ ಕಿತ್ಯಾಕ್‌ ಕೆಲೆಂಯ್‌ ತುವೆಂ? ತುಜೆರ್‌ಚ್‌ ಪಾತ್ಯೆವ್ನ್‌ 
ಆಸ್‌ಲ್ಲ್ಯಾ ಆಮ್ಕಾಂ: ಘಾತ್‌ ಕಿತ್ಯಾ ಕೆಲೊಯ್‌? ಕಿತ್ಯಾಕ್‌ ಮ್ಹಾಕಾ ನೆಗಾರ್ಲೆಂಯ್‌? 
ಕಿತೆಂ ಊಣ್‌ ಆಸಾ ಮ್ಹಜೆಥಂಯ್‌? ತುಜ್ಯಾ ಫುಡಾರಾಂತ್‌, ತುಜ್ಯಾ ಸುಖ್‌ 
ಸಂತೊಸಾಂತ್‌ ಮ್ಹಜೆಂ ಸುಖ್‌ ಸೊದ್ದೆಂ ಹಾಂವೆಂ. ತುಜೆಖಾತಿರ್‌ ತುಜಿ ಸಾವ್ಳಿ 
ಜಾವ್ನ್‌ ರಾಂವ್ಚಿ ವಿ೦ಚವ್ಡ್‌ ಕೆಲಿ ಹಾಂವೆಂ. ಹೆಂ ಎಕ್ತುರ್ದಣ್‌, ಹೊ ತಿರಸ್ಕಾರ್‌, ಹಿ 
ನಿರಾಶಾ ಸೊಸುನ್‌ ಹಾಂವೆಂ ವಾಂಚ್ಚೆಂ ಕಶೆಂ? ಹ್ಯಾ ನೆಣ್ತ್ಯಾ ಭುರ್ಗಾ ್ಲ್ಯ೦ಕ್‌ ಕಶೆಂ 
ಸಾಂಬಾಳ್ಡೆಂ? ದೆವಾ ಮ್ಹಜ್ಯಾ ದೆವಾ, ಮ್ಹಜ್ಯಾ ಅರುಣಾಕ್‌ ಶಾಬಿತಾಯೆನ್‌ ಪಾಟಿಂ 
ಧಾಡ್‌. ಮ್ಹಜಿಂ ಚಿ೦ತ್ನಾಂ ಫಟ್‌ ಜಾಂವ್ಚಿತ್‌. ಮ್ಹಜೊ ಮೊನೊ ವಿಳಾಪ್‌ ಕೋಣ್‌ 


ಆಯ್ಕಾತ್‌? 

ಧಾಂಫ್ಲಿಂ ಹಾಂವ್‌ ಮ್ಹಜೆ ಪ ಪ್ರಾಯೆಸ್ಟ್‌ ಬಾಪಾ ಪಾಯ್‌ಸರ್ಮಿಂ. ಮ್ಹಾಕಾ ಕಶ್ಟ್‌ ಆಯ್ಲ್ಯಾ 
ವೆಳಾರ್‌, ವ್ಹಡ್‌ ಸಮಸ್ಸೊ ಉದೆಲ್ಲ್ಯಾ “ವೆಳಾರ್‌ ತೊಚ್‌ ಮ್ಹಜೊ ಮಾರ್ಸ್‌ದರ್ನಕ್‌ 
ಜಾವ್ನಾಸ್‌ಲ್ಲೊ. ಮ್ಹಜಿ ಅವಯ್‌ ಆನಿ ಏಕ್‌ಚ್‌ ಭಾವ್‌ ಅವ್ಗಡಾಂತ್‌ ಮೊರ್ಮ್‌ 
ಪಾವ್‌ಲ್ಲ್ಯಾ ಉಪ್ರಾಂತ್‌ ಆಮ್ಕಾಂ ದೊಗಾಂ ಭಯ್ದಿಂಕ್‌ ಧಯ್ರ್‌ ದೀವ್ನ್‌ ಜಿಯೆಂವ, 
ಶಿಕಯಿಲ್ಲೆ೦ ತಾಣೆ. 


ಅರುಣಾವಿಶ್ಯಾಂತ್‌ ಹಾಂವೆಂ ತಾಕಾ ಆಸಾ ತಶೆಂ ಸಾಂಗ್ಲೆಂ. 


“ಹೆ ಜಿಣಿಯೆಂತ್‌ ಆಮಿ ಕಶಿಂ ಶಾಶ್ವಿತ್‌ ನ್ಹಯ್‌ಗೀ, ತಶೆಂಚ್‌ ಕಸಲಿಯ್‌ ಸ್ಥಿತಿ, 
ವಸ್ತ್‌, ಸಂಬಂದ್‌ ಶಾಶ್ವಿತ್‌ ನ್ಹಯ್‌ ಸರಿತಾ. ತೊ ಕಿತ್ತೊ ತೇಂಪ್‌ ಆಮ್ಚೊ ಜಾವ್ನ್‌ 
ಉರ್ತಾ ಮ್ಹಣೊನ್‌ ಸಾಂಗೊಂಕ್‌ ಜಾಯ್ನಾ. ಅರುಣ್‌ ತುಜೆ ಸರ್ಕಿನ್‌” Zs 
ಯೇಂವ್ಕ್‌ “ಪುರೊ. ಪುಣ್‌ ತಾಕಾ ಹ್‌ ಬಸೊನ್‌ ತುಜಿ ಜಿಣಿ ಪಡ್ಲ್ಯಾರ್‌ 
ಕ ತುಕಾ ಶಿಕಪ್‌ ಆಸಾ, ಕಾಮ್‌ ಮೆಳ್ತಾಗಿ ಪಳೆ ವಾ ಸ್ವಉದ್ಯಮ್‌ ಎ: 
ಕರ್‌. ತುಜ್ಯಾ ಪಾಂಯಾಂನಿ ಉಬೆ ರಾವ್‌. ತುಜಿ ಮಾಮ್ಮಿ. ಆನಿ ರೋಶನ್‌ 
ಅವ್ಲಡಾಂತ್‌ "೨ಂತರ್ರಾನಾ ಮ್ಹಜೊ ಸಂಸಾರೀ ಅಂತ್ಯ್‌ ಜಾಲೊ "ಮ್ಹಣ್‌ ಚಿಂತ್‌ಲ್ಲೆಂ 
ಹಾಂವೆಂ. ಪುಣ್‌ ಕಾಳೊಕೀ' ಮ್ಹಜ್ಯಾ ಸ ತುಮಿ ದೊಗಾಂ ಮ್ಹಜ್ಯಾ 
ವಾಂಟ್ಯಾಚೆ ದಿವೆ ಜಾವ್ನ್‌ ಉರ್ಲ್ಯಾತ್‌. ತುಮ್ಜೆಖಾತಿರ್‌ ಜಿಯೆಲೊಂ ಹಾಂವ್‌. ಆಜ್‌ 
ತುಂ ತಶೆಂಚ್‌ ಮ್ಹಣ್‌ ಚಿಂತ್‌. ಜಿಯೆ ತುಜೆಖಾತಿರ್‌ ಆನಿ ಸುಮಿತ್‌ ಆನಿ 
ಸ೦ಜನಾಖಾತಿರ್‌, ನ್ಹಯ್‌ ಅರುಣಾ ಪಾಸುನ್‌. ಎದೊಳ್‌ ತಾಚೆಖಾತಿರ್‌ ಜಿಯೆಲಾಂಯ್‌, 
ಆತಾಂ ತುಜಿಂ ದುಕಾಂ ತಾಕಾ ಫಾವೊ ನ್ಹಯ್‌. ತುಜಿ ಜೀಕ್‌ ನಿರ್ದಳ್‌ ವಾ ಸುಫಳ್‌ 
ಕರ್ಚೆಂ ಕಾಮ್‌ ತುಜ್ಯಾಚ್‌ ಹಾತಾಂತ್‌ ಆಸಾ.” 


ರಡೊನ್‌ ಗೆಲ್ಲಿಂ ಹಾಂವ್‌ ಸಮಾದಾನಾನ್‌ ಪಾಟಿಂ ಆಯ್ಲಿಂ. ಮ್ಹಜೆಂ ಬಿ.ಎಸ್ಸಿ 
- ಬಿ.ಎಡ್‌. ಜಾಲ್ಲೆಂ. ಹಾಂವೆಂ ಲ್ಹಾನ್‌ ಏಕ್‌ ಇಸ್ಕೊಲ್‌ ಸುರು ಕೆಲೆಂ. ಪಯ್ಲೆಂ ಕೆ.ಜಿ., 
ಪಯ್ಲಿ ಕ್ಲಾಸ್‌, ದುಸ್ರಿ, ತಿಸಿ, ಚೊವ್ತಿ ಆನಿ ಪಾಂಚ್ವಿ, ಮನ್‌ ದೀವ್ನ್‌ ಹಾಂವೆಂ ಕಾಮ್‌ 
ಕರುಂಕ್‌ ಸುರು ಕೆಲೆಂ. ವರ್ಸಾನ್‌ ವರ್ಸಾ ಭುದ್ಲಿಂ ಚಡೊನ್‌ ಆಯ್ಲಿಂ. ಇಸ್ಕೊಲಾಚೆಂ 
ನಾಂವ್‌ ವಿಸ್ತಾರ್ಲೆಂ. ಮ್ಹಜ್ಯಾ ವೆಕ್ತಿತ್ವಾಂತ್‌ಯಿ ಬದ್ಲಾವಣ್‌ ಆಯ್ಲಿ. ಇಸ್ಕೊಲಾ ಬಾಬ್ವಿನ್‌ 
ಘರಾ ಭಾಯ್ರ್‌ ವಚೊಂಕ್‌ ಪಡ್ತಾಲೆಂ ಜಾಲ್ಲಾ ನ್‌ ಕಾರ್‌ ಡ್ರಾಯ್ಜ್‌ ಕರುಂಕ್‌ ಸುರು 
ಕೆಲೆಂ ಹಾಂವೆಂ. ಘರಾಂತ್‌ಚ್‌ ಒಫಿಸ್‌ ರೂಮ್‌ ಕೆಲೆಂ. ಫಠ್ಟೆ ಪಯ್ಲೆ ಮಾಳಿಯೆರ್‌ 
ಆಮಿ ರಾವ್ತೆಲ್ಯಾಂವ್‌ ಆನಿ ಸಕಯ್ತ್ಯಾ ವಾಂಟ್ಯಾಂತ್‌ ಹಾಂವ್‌ ಇಸ್ಕೊಲ್‌ 
ಚಲಯ್ತಾಲಿಂ. ಘರಾ ಲಾಗೊನ್‌ಚ್‌ ಇಸ್ಕೊಲಾಖಾತಿರ್‌. ಬ್ಯಾಂಕ್‌ ಲೋನ್‌ ಕಾಣ್ಣೆವ್ನ್‌ 
ನವೆಂ ದಾಂದಪ್‌ ಹಾಂವೆಂ ಬಾಂದ್ದೆಂ. 


ಎಕೇಕ್‌ ಪಾವ್ಟಿಂ ಸಹಜ್‌ ಜಾವ್ನ್‌ ಅರುಣಾಚೊ ಉಡಾಸ್‌ ಮ್ಹಾಕಾ ಯೆತಾಲೊ. 
ಎಕ್ಸುರಿ ಸ್ತ್ರೀ ಮ್ಹಣ್‌ ಹೆರ್‌ ಮ್ಹಾಕಾ” ಸಸಾರ್‌ ಕರ್ತಾನಾ, ಕುಟ್ಕಾಚಿಂ' ಆನಿ ಸೆಜಾರ್ಟಿಂ 
ದುರ್ಡತಾನೌ ಅರುಣ್‌ ಆಸ್‌ಲ್ಲೊ ತರ್‌ ಮ್ಹಳ್ಳಿಂ ಚಿಂತ್ನಾಂ ಉಬ್ಬತಾಲಿಂ. ಪುಣ್‌ ತಕ್ಕಣ್‌ 

ಮ್ಹಜೊ ನಿಚೆವ್‌ ಉಡಾಸ್‌ ಯೆತಾಲೊ - "ಹಾಂವ್‌ ಜಿಯೆತಲಿಂ ಅರುಣ್‌ 
ತುಜೆವಿಣೆ.' 
ದೀಸ್‌ ಧಾಂವ್ತಾಲೆ. ಭುರ್ಗ್ಯಾಂಕ್‌ ಕಳ್‌ಲ್ಲೆಂ ಬಾಪಾಯ್‌ವಿಶ್ಯಾಂತ್‌ ವಿಚಾರ್ಲ್ಯಾರ್‌ 
ಮ್ಹಾಕಾ ದುಖ್ತಾ ಮ್ಹಣ್‌. ತಾಂಚೆಂ ಸರ್ವಸ್ಥ್‌ ಆತಾಂ ಹಾಂವ್‌ ಜಾವ್ನಾಸ್‌ಲ್ಲಿಂ. ಮ್ಹಾಕಾ 
ದುಖಯ್ನಾಸ್ತಾನಾ ರಾವೊಂಕ್‌ ತಿಂ ಪ್ರೇತನ್‌ ಕರ್ತಾಲಿಂ. 
.. ಸವ್ಕ್ಯಾಸಾಯೆನ್‌ ವರಾಂ ಪಾಶಾರ್‌ ಜಾಲಿಂ. ಏಕ್‌, ದೋನ್‌, ತೀನ್‌, ಚಾರ್‌, 
ಪಾಂಚ್‌ ಸ ಆನಿ ಸಾತ್‌... 
ತೊ ದೀಸ್‌ ಬುದ್ವಾರ್‌. ಮ್ಹಜ್ಯಾ ಒಫಿಸ್‌ ರುಮಾಂತ್‌ ಬಸೊನ್‌ ಇಸ್ಕೊಲಾಕ್‌ 
ಸಂಬಂದ್‌ ಜಾಲ್ಲಿಂ ಥೊಡಿಂ ಪತ್ರಾಂ ಹಾಂವ್‌ ಪರಿಶೀಲನ್‌ ಕರ್ತಾಲಿಂ. ಮ್ಹಜ್ಯಾ 
ಕಾಮಾಂತ್‌ ಕುಮೊಕ್‌ ಕರುಂಕ್‌ ನಮಿಯಾರ್‌ಲ್ಲೆಂ ಸ್ಟೆಲ್ಲಾ ಭಿತರ್‌ ಯೇವ್ನ್‌ 
ಮ್ಹಣಾಲೆಂ, 
“ಟಿಚೆರ್‌ ಭಾಯ್ರ್‌ ಎಕ್ಲೊ ಮನಿಸ್‌ ತುಕಾ ಮೆಳೊಂಕ್‌ ಆಯ್ಲಾ.” 
“ನಾಂವ್‌ ಕಿತೆಂ?” 
“ತಾಣೆ ಸಾಂಗೊಂಕ್‌ ನಾ.” 
“ದೋನ್‌ ಮಿನುಟಾಂನಿ ಭಿತರ್‌ ಧಾಡ್‌.” 
“ಜಾಯ್ತ್‌” 
ಕೋಣ್‌ ಭುರ್ಗ್ಯಾ ಚೊ ಬಾಪುಯ್‌ ಆಸ್ತಲೊ. ಭುರ್ಲ್ಯಾಂಚಿ೦ಂ ಆವಯ್‌- 
' ಬಾಪುಯ್‌ ಭುರ್ಗ್ಯಾಂವಿಶ್ಯಾಂತ್‌ ಮಾಹೆತ್‌ ಫೆಂವ್ಕ್‌ ಕೆದಾಳಾಯ್‌ ಮ್ಹಾಕಾ 
ಮೆಳೊಂಕ್‌ ಯೆತಾಲಿಂ. 
ಹ್ಯಾ ದಿಸಾಂನಿ ಮ್ಹಜ್ಯಾ ವೆಕ್ತಿತ್ವಾಥಂಯ್‌, ನ್ಹೆಸ್ಸಾಥಫಂಯ್‌ ಚಡ್‌ ಗುಮಾನ್‌ ದೀಂವ್ಕ್‌ 
ಹಾಂವೆಂ ಸುರು ಕೆಲ್ಲೆಂ. ಸ್ಟೆಲ್ಲಾ ಭಾಯ್ರ್‌ ವೆತಚ್‌, ಹಾತಾಂತ್ಲಿಂ ಕಾಗ್ದಾಂ ಮೆಜಾರ್‌ 
ದವರ್ನ್‌ ಉಟ್ಟಿಂ ಹಾಂವ್‌. ಮುಕಾರ್‌ ವಣ್ಣಿರ್‌ ಆರ್ಸೊ ಆಸ್‌ಲ್ಲೊ. ಕೇಸ್‌ ಸಮಾ 
ಆಸಾತ್‌ಗಿ ಮ್ಹಣ್‌ 'ಪಳೆ೦ವ್ಹ್ಯಾ ಇರಾದ್ಯಾನ್‌ ತಿಳ್ಳಂ ಹಾಂವೆಂ ಆರ್ಲಾ ಫ್ಯ್ಯ೦ತ್‌. 
ಸ್ವಾಬಿಮಾನಾನ್‌ ಭರ್‌ಲ್ಲೆಂ ಹಾಸ್ತೆಂ ತೊಂಡ್‌, ಕಪಾಲಾರ್‌ ಲ್ಹಾನ್‌ ತಿಳೊ, ಆನಿಕೀ 
ಲಾಂಬ್‌ ಆಸ್‌ಲ್ಲೆ ಕೇಸ್‌ ಪಾಟಿಂ ಬಾಂದ್‌ಲ್ಲೆ ಹಾಂವೆಂ. 
ತೃಪ್ತೆನ್‌ ಕದೆಲಾರ್‌ ಬಸೊಂಕ್‌ ಘುಂವ್ಲಿ೦ ಹಾಂವ್‌ ಆನಿ ತೆದಾಳಾ ಮ್ಹಜಿ ದೀಶ್ಟ್‌ 
ಬಾಗ್ಲಾರ್‌ ಪಡ್ಲಿ. 
ಭಿತರ್‌ ಯೆಂವ್ಚೊ ತೊ ಮ್ಹಾಕಾ ಪಳೆವ್ನ್‌ ರಾವ್ಲೊ. 
“ಅರುಣ್‌” ಅಸ್ಪಶ್ಟ್‌ ತೆಂ ನಾಂವ್‌ ಮ್ಹಜ್ಯಾ ವೊಂಟಾಥಾವ್ನ್‌ ಭಾಯ್ರ್‌ ಪಡ್ಲೆಂ. 
ಸಾ 


ಉಸಯಿಲ್ಲೆ ಮ್ಹಜೆ ವೋಂಟ್‌ ಉಗ್ರೆಚ್‌ ಉದ್ದೆ, ತಕ್ಷ ಘುಂವ್‌ಲ್ಲೆಬರಿ ಜಾವ್ನ್‌ ಲಕ್ಷಿಂ 
ಹಾಂವ್‌. 

“ಸರಿತಾ” ಧಾಂವೊನ್‌ ಆಯ್ಲೊ ತೊ ಮುಕಾರ್‌ ಮ್ಹಾಕಾ ಸಾಂಬಾಳ್ಳ್ಯಾ 
ಇರಾದ್ಯಾನ್‌. 

ಪುಣ್‌ ತಕ್ಕಣ್‌ ಹಾಂವೆಂ ಸರ್ಮಿನ್‌ ಆಸ್‌ಲ್ಲ್ಯಾ ಕದೆಲಾಕ್‌ ಧರ್ಲೆಂ ಆನಿ ತಾಕಾ 
ಮುಕಾರ್‌ ಯೇನಾಕಾ ಮ್ಹಣ್‌ ಹಾತ್‌ಭಾಸ್‌ ಕೆಲೆಂ. 


ಮ್ಹಾಕಾಚ್‌ ಸಾಂಬಾಳ್ಡ್‌ ಮ್ಹಜ್ಯಾ ಕದೆಲಾರ್‌ ಬಸ್ಸಿಂ ಹಾಂವ್‌. ಮೆಜಾರ್‌ ಆಸ್‌ 
ಗ್ರಾಸಾಂತ್ರೆಂ ಉದಕ್‌ ಜಾಗ 1. ಮುಕಾರ್‌ ಆಸ್‌ಲ್ಲ್ಯಾ ಕದೆಲಾರ್‌ ಸಾ 
ಸಾಂಗ್ಲೆಂ. 


ಬಸೊ ತೊ. 
[ae] 


ತಾಕಾ ಪಳೆತಾನಾಚ್‌ ಕಳ್ತಾಲೆಂ ತೊ ಪರ್ಗಾಂವಾಥಾವ್ನ್‌ ಆಯ್ಲಾ ಮ್ಹಣ್‌. 
ಪಯ್ಲೆಂಚ್ಯಾ ಪ್ರಾಸ್‌ ಗೊರೊ ದಿಸ್ತಾಲೊ. ನಾಜುಕಾಯೆನ್‌ ಸಪಾಯ್‌ ಕೆಲೆಂ ಖಾಡ್‌, 
ಪಯ್ಲೆಂ 1 ಮಿಶಿಯೊ ತೊಂಡಾರ್‌ಥಾವ್ನ್‌ ಮಾಯಾಗ್‌ ಜಾಲ್ಲ್ಯೊ ಮಟ್ಟೆ 
ಕಾತರ್‌ಲ್ಲೆ ಕೇಸ್‌ "ಮುಕ್ತಾ ನ್‌ ಇಲ್ಲೆಶೆ ಪಾತಳ್‌ ಪಡ್‌ಲ್ಲೆ ಆನಿ ಎಕೇಕ್‌ ಪಿಕೊ ಕೇಸ್‌ 
ದಿಸ್ತಾಲೊ. ತಾಚ್ಯಾ ಆಕರ್ಮಿಕ್‌ ವೆಕ್ತಿತ್ವಾಕ್‌ ಆತಾಂ ಪ್ರಬುದ್‌ಪಣ್‌ ಆಯಿಲ್ಲೆಂ. ಜಿವಾಂತ್‌ 
ತಸೊಚ್‌ ಆಸ್‌ಲ್ಲೊ ತೊ. ತಿಕ್ಕೆ ಬಾರಿಕ್‌ಚ್‌ ಜಾಲಾ ಮ್ಹಣ್ಯೆತ್‌. ಗೊಬ್ರಾ ರಂಗಾಚೊ 
ಆಕರ್ಮಿಕ್‌ ಸೂಟ್‌ "ತೂ ನ್ವೆಸ್‌ ಲ್ಹೊ ಮೊಲಾದಿಕ್‌ ಸುಗಂದ್‌ ದ್ರವ್ಯಾಂಚೊ ಪರ್ಮಳ್‌ 
ನಾಕಾಕ್‌ ಮಾರ್ತಾಲೊ. 


“ಮ್ಹಜಿ ಚೂಕ್‌ ಸರಿತಾ. ಹಾಂವ್‌ ಯೆತಾಂ ಮ್ಹಣ್‌ ಪಯ್ಲೆಂಚ್‌ ಸಾಂಗಜೆ 
ಸ್‌ಲ್ಲೆಂ. ತುಕಾ ಎದೊ ವ್ಹಡ್‌ ಆಘಾತ್‌ ಜಾತೊನಾ.” 


“ತುಜಿ ಖಂಚಿಯ್‌ ಚೂಕ್‌ ತುವೆಂ ಮ್ಹಾಕಾ ದಿಲ್ಲ್ಯಾ ಪಯ್ಲ್ಯಾ ಆಘಾತಾ ಪ್ರಾಸ್‌ 
ವ್ಹಡ್‌ ಜಾ೦ವ್ಚಿನಾ.” 


“ಮ್ಹಾಕಾ ಖುಶಿ ಜಾಲಿ ಸರಿತಾ, ತುವೆಂ ತುಕಾ ಬರೆಂ ಕರ್ನ್‌ ಸಾಂಬಾಳ್ಳಾಂಯ್‌. 
ಹೆಂ ಘರ್‌, ಒಫಿಸ್‌ ಆನಿ ತುಕಾ ಪಳಯ್ತಾನಾ ತುವೆಂ ಮಸ್ಕ್‌ ಪ್ರಗತಿ ಕೆಲ್ಯಾಯ್‌ 
ಮ್ಹಣ್‌ ಕಳ್ತಾ. ಮ್ಹಜೆವಿಣ್‌ ತುಂ ಜಿಯೆಂವ್ಕ್‌ ಸಕ್ಷೆಂಯ್‌.” 


“ತುಂ ಕಿತ್ಯಾಕ್‌ ಪಾಟಿಂ ಆಯ್ಲಾಯ್‌ ಮ್ಹಣ್‌ ಸಾಂಗ್‌? ಫರಾಖಾತಿರ್‌, 
ಭುರ್ಗಾ (೦ಖಾತಿರ್‌?)” 


ಮ್ಹಜಿಂ ಉತ್ರಾಂ ತೀಕ್ಕ್ಸ್‌ ಜಾಲಿಂ ಆಸ್ಮೆಲಿಂ. ಹಾಸ್ತೆಂ ತೊಂಡ್‌ ಗಂಬೀರ್‌ ಜಾಲೆಂ. 


“ಮ್ಹಜೆ ಚುಕಿಕ್‌ ತುವೆಂ ತಶೆಂ ಉಲಂವ್ಚೆಂ ಸಹಜ್‌. ಆಮ್ಚಿಂ ಭುರ್ಲಿಂ ಕಶಿಂ 
ಆಸಾತ್‌?” 

“ಮ್ಹಜಿಂ ಭುರ್ಗಿಂ ಬರಿಂ ಆಸಾತ್‌.” 

“ಖಂಯ್‌ ಆಸಾತ್‌?” 

“ಇಸ್ಕೊಲಾಕ್‌ ಗೆಲ್ಯಾಂತ್‌.” 

“ಸರಿತಾ” ಉಲಂವ್ಕ್‌ ನರ್ಗಾಲೊ ತೊ. “ತುವೆಂ ಮ್ಹಜೆಥಂಯ್‌ ಕಟೋರ್‌ 


ಜಾಂವ್ಚೆಂ ಸಬಾವಿಕ್‌. ಪುಣ್‌ ಮ್ಹಾಕಾ ಭೊಗ್ಗುಂಕ್‌ ತುಕಾ ಸಾದ್ಯ್‌ ಜಾಲ್ಯಾರ್‌ ಹಾಂವ್‌ 
ತುಜೆ ಸರ್ಮಿಂ ಪಾಟಿಂ ಯೇಂವ್ಕ್‌ ತಯಾರ್‌ ಆಸಾಂ.” 


“ಕಿತೆಂ ಮ್ಹಳೆ೦ಯ್‌9” ಬಸ್‌ಲ್ಲಿಂ ಘೊರ್ಲಾರ್‌ ಉಟ್ಟಿಂ ಹಾಂವ್‌. ಕದೆಲ್‌ ವ್ಹಡ್‌ 
ಆವಾಜಾನ್‌ ಪಾಟಿಂ ಗೆಲೆಂ. 


ಶೆರ್ನೆಲೊ ತೊ. ಆಫ್ಲೆ ಸಾದೆ, ಖಾಲ್ತೆ ಪತಿಣೆಥಾವ್ನ್‌ ಅಸಲಿ ಪ್ರತಿಕ್ರಿಯಾ ತಾಣೆ 
ಅಪೇಕ್ಸುಂಕ್‌ ನಾ ಆಸ್ತೆಲಿ. 


“ಯೆತಾನಾ ಪಾಟಿಂ ಯೇನಾ ಮ್ಹಣ್‌ ಮ್ಹಾಕಾ ಸಾಂಗೊನ್‌ ಗೆಲ್ಲೊಯ್‌ ತುಂ? 
ಮ್ಹಜಿ ಆನಿ ಭುರ್ಗಾ ಕ೦ಿಚಿ ಗತ್‌ ಕಿತೆಂ ಜಾಯ್ಸ್‌ ಮ್ಹಣ್‌ ತುವೆಂ ಚಿಂತುಂಕ್‌ನಾಂಯ್‌? 
ಮ್ಹಜ್ಯಾ ಕಾಳ್ಜಾಂತ್‌ ಭೊಗ್‌ಲ್ಲೆ ದುಕಿಚೊ ಏಕ್‌ ವಾಂಟೊ ಪುಣಿ ಭೊಗ್ಲಾಯ್‌? 
ತುಜೆಖಾತಿರ್‌ ರಡೊನ್‌, ಕಳ್ಳಳೂನ್‌ ಮ್ಹಜೆ ಎಕ್ಸುರೆ ದೀಸ್‌ ಕಶೆ ಪಾಶಾರ್‌ ಕೆಲ್ಯಾತ್‌ 
ಜಾಣಾಯ್‌? ಕಿತ್ಲೆಪಾವ್ಟಿಂ ನಿರಾಶೆಚ್ಯಾ ಥಳಾಕ್‌ ಆಪ್ಟೊನ್‌ ವಯ್ರ್‌ ಆಯ್ಲಾ ಕು 
ಹಾಂವ್‌. ಮ್ಹಜೆಂ ಸೊಡ್‌, ಭುರ್ಲಿಂ ತುಜೆಖಾತಿರ್‌ ಕಿತ್ಲಿಂ ಆಶೆಲ್ಯಾಂತ್‌, ಕಿತ್ಲಿಂ 
ರಡ್ಲ್ಯಾಂತ್‌. ಆವಯ್‌-ಬಾಪುಯ್‌ ಸರ್ನಸ್ಟ್‌ ಮ್ಹಣ್‌ ತಾಂಣಿ ಲೆಕ್ಸೆ ಹೆ ಪ್ರಾಯೆರ್‌ 
ತುಜ್ಯಾ ಸ್ವಾರ್ತಾಖಾತಿರ್‌ ತಾಂಕಾಂ ಸೊಡ್ನ್‌ ಗೆಲೊಯ್‌. ಆತಾಂ ಕಿತ್ಯಾಕ್‌ ಪಾಟಿಂ 
ಆಯ್ಲಾಯ್‌? ತುಕಾ ಕಿತೆಂ ಉಣೆಂ ಕೆಲ್ಲೆಂ ಹಾಂವೆಂ? ಸಾಂಗ್‌ ಅರುಣ್‌ 
ಮ್ಹಜೆಥಂಯ್‌ ಕಿತೆಂ ಉಣೆಂ ಆಸ್‌ಲ್ಲೆಂ? ಹಾಂವೆಂ ತುಜೊ ಮೋಗ್‌ ಕೆಲ್ಲೊ ಚಡ್‌ 
ಜಾಲೊಗಿ? ತುಕಾ ದಿಲ್ಲೊ ಸಾಂಗಾತ್‌ ಉಣೊ ಜಾಲೊಗಿ? ತುಕಾ ದಿಲ್ಲೆಂ ಸ್ವತಂತ್ರ್‌ 
ಚಡ್‌ ಜಾಲೆಂಗಿ? ಸಾಂಗ್‌ ಮ್ಹಾಕಾ ಕಿತ್ಯಾಕ್‌ ಪಾಟಿಂ ಆಯ್ಲಾಯ್‌? ಸಮಾದಾನಾನ್‌ 
ಆಸ್‌ಲ್ಲ್ಯಾ ಮ್ಹಾಕಾ ಪರ್ತ್ಯಾನ್‌ ದುಖೆಸ್‌ ್‌ ಕರುಂಕ್‌ಗಿ? ತುವೆಂ : ಮ್ಹಾಕಾ ದಿಲ್ಲೆಂ ದೂಖ್‌ 
ಪಾವೊಂಕ್‌ನಾಂಗಿ? ಕತ್ಯಾಕ್‌ ಆಯ್ಲಾಯ್‌ ಅರುಣ್‌? ಅಪರ್ಣಾ ತುಕಾ ಸೊಡ್ನ್‌ 
ತೆ 

ತಾಲೊ ತೊ ಚೇತ್‌ ದೀವ್ನ್‌. ತೊಂಡ್‌ ತಾಚೆಂ ಲ್ಹಾನ್‌ ಜಾಲ್ಲೆಂ. ಮ್ಹಜ್ಯಾ 
ಧರಸ ತಾಕಾ ಕಳ್ಳೆಂ ಆಸೆ ಸೆಲೆಂ ಮ್ಹಜ್ಯಾ ಜೀವನಾಂತ್‌ ತಾಕಾ ಸ ಸ್ಥಾನ್‌ ನಾ ಮ್ಹಣ್‌" 


“ಮ್ಹಜಿ ಚೂಕ್‌ ಜಾಲಿ ಸರಿತಾ. ಹಾಂವ್‌ ಭೊಗ್ಗಾಣ್ಯಾಕ್‌ ಫಾವೊ ನ್ಹಯ್‌. ಅಪರ್ಣಾ 
ಮ್ಹಾಕಾ ಸೊಡ್ನ್‌ ಗೆಲಾಂ ವ್ಹಯ್‌. ಥಂಯ್‌ ತಾಕಾ ಎಕ್ಲೊ ಗೊರೊ ಭೆಟ್ಟೊ. ಹಾಂವೆಂ 
ತುಜೆ ಸರನ್‌.” ಯೇಂವ್ನ್‌ ನಜೊ ಆಸ್‌ಲ್ಲೆಂ. ಹ್ಯಾ ದಿಸಾಂನಿ ತುಜೊ ಆನಿ 
ಭುರ್ಗ್ಯಾಂಚೊ ಉಡಾಸ್‌ "ಡ್‌ ಆನಿ ಚಡ್‌ ಧೊಸ್ತಾಲೊ. ದೆಕುನ್‌ ಗಾಂವಾಕ್‌ 

ಆಯ್ದೊಂ. ತುಮ್ಕಾಂ ಸೊಡ್ನ್‌ ಗೆಲ್ಲಿ ಮ್ಹಜಿ ಚೂಕ್‌ ಮ್ಹಣ್‌ ಮ್ಹಾಕಾ ಸುರ್ವೆರ್‌ಚ್‌ 
ಭೊಗ್ದಾಂ ಸರಿತಾ. ಪುಣ್‌ ಖಂಚ್ಯಾ ತೊಂಡಾನ್‌ ಪಾಟಿಂ ಯೆಂವ್ಚೆಂ. ಧಯ್ರ್‌ ಫೆಂವ್ಕ್‌ 
ಇತ್ಲೊ ತೇಂಪ್‌ ಗೆಲೊ. ಅಪರ್ಣಾ ಮ್ಹಾಕಾ ಸೊಡ್ನ್‌ ಗೆಲ್ಲ್ಯಾ ವೆಳಾರ್‌ ಮ್ಹಾಕಾಯ್‌ 
ಕಳ್ಳಾಂ ತಿರಸ್ಕಾರ್‌ ಮ್ಹಳ್ಯಾರ್‌ ಕಿತೆ೦ ಮ್ಹಣ್‌. ತುಂ ಮ್ಹಾಕಾ ಪಾಟಿಂ ಫೆನಾಯ್‌ ತರೀ 
ವ್ಹಡ್‌ ನ್ಹಯ್‌ ಸರಿತಾ. ... ಮ್ಹಾಕಾ ಮಾಫ್‌ ಕರ್‌.” ತಾಚೊ ತಾಳೊ ಗದ್ಗದ್ದೊ ಆನಿ 
ದೋನ್‌ ದುಕಾಂ ಪೊಲ್ಯಾರ್‌ಥಾವ್ನ್‌ ದೆಂವೊನ್‌ ಸಕ್ಲಾ ಪಡ್ಡಿಂ. 

“ತುಜಿ ಅಬಿಪ್ರಾಯ್‌ ಕಳ್ಳ್ಯಾ ಉಪ್ರಾಂತ್‌ ಹಾಂವೆಂ ಹಾಂಗಾ ರಾವೊನ್‌ ಪ್ರೇಜನ್‌ 
ನಾ. ಆನಿ ಚಾರ್‌ ದಿಸಾಂನಿ ಹಾಂವ್‌ ಪಾಟಿಂ ಮುಂಬಯ್‌ ಆನಿ ಉಪ್ರಾಂತ್‌ 
ಅಮೆರಿಕಾ ಚಲ್ತಾಂ. ಎಕಾದಾವೆಳಾರ್‌ ತುಜೆಂ ಮನ್‌ ಬದ್ದಾತ್‌ ತರ್‌ ಹಾಂವ್‌ ಮ್ಹಜೆಂ 
ಭಯ್ಸ್‌ ಅನಿತಾಗೆರ್‌ ಆಸಾಂ. ಮ್ಹಾಕಾ ಯೇವ್ನ್‌ ಮೇಳ್‌. ತುಂ, ಭುರ್ಗಿಂ ಬರ್ಯಾ 
ಥರಾನ್‌ ಆಸ್‌ಲ್ಲಿಂ ಪಳೆವ್ನ್‌ ಇಲ್ಲೆಂ ತರೀ ಸಮಾದಾನ್‌ ಭೊಗ್ಗೆಂ.” 


ಉಟ್ಟೊ ತೊ ಆಸ್‌ಲ್ಲ್ಯಾಕಡ್ಜೊ. ತಿತ್ಲ್ಯಾ ಭಿತರ್‌ ಇಸ್ಕೊಲಾಥಾವ್ನ್‌ ಪಾಟಿಂ 
ಆಯಿಲ್ಲಿಂ ಸಂಜನಾ ಆನಿ ಸುಮಿತ್‌ ಭಿತರ್‌ ರಿಗ್ಲಿಂ. 

“ಮಾಮ್ಮಿ ಮಾಮ್ಮಿ' 

ಪಂದ್ರಾ ವರ್ದಾಂಚೊ ಸುಮಿತ್‌ ಬಾಪಾಯ್‌ಬರಿ ಲಾಂಬ್‌ ವಾಡ್‌ಲ್ಲೊ. ಬಾಪಾಯ್ದೆಂ 


ಆಕರ್ಮಿಕ್‌ ವೆಕ್ತಿತ್ಸ್‌ ದರಗ್‌ ಜಾವ್ನ್‌ ಯೆಂವ್ಚೊ ತಾಳೊ, ವೊ೦ಟಾ ವಯ್ರ್‌ ಉದೆವ್ನ್‌ 
ಯೆಂವ್ಚೊ ಮಿಶಿಯೊ. 


ಸಂಜನಾಯ್‌ ವಾಡ್‌ಲ್ಲೆಂ. ಮ್ಹಜೆಬರಿ ಲಾಂಬ್‌ ಕೇಸ್‌, ನಾಜೂಕ್‌ ಲಾಂಬ್‌ 
ಜೀವ್‌, ಗೊರೊ ರಂಗ್‌, ಪ್ರಾಯೆ ಪ್ರಾಸ್‌ ಚಡ್‌ ವಾಡಾವಳ್‌, ಪ್ಗಳ್ಳ ದೊಳೆ. 


ತಾಂಚೆಂ ವೆಕ್ತಿತ್ಸ್‌ ಬರ್ಯಾ ಥರಾನ್‌ ರೂಪಿತ್‌ ಕರುಂಕ್‌ ಆನಿ ತಾಂಚೆಥಂಯ್‌ . 
ಆಸ್‌ಲ್ಲಿಂ ತಾಲೆಂತಾಂ ಊರ್ಜಿತ್‌ ಜಾಯ್ದೆ ಮ್ಹಣೊನ್‌ ಹರ್‌ಎಕೆ ಸಂಗ್ತಿಂತ್‌ ತಾಂಕಾಂ 
ತರ್ಬೆತಿ ದಿಲ್ಲಿ ಹಾಂವೆಂ. ಸಂಗೀತ್‌, ಖೆಳ್‌, ಶಿಕಪ್‌ ಸಕ್ಷಾಂತ್‌ಯಿ ಮುಕಾರ್‌ ಆಸ್‌ಲ್ಲಿಂ 
ತಿಂ. 


ಸ ಮ್ಹಜ್ಯಾ ರುಮಾಂತ್‌ ಪರ್ಕಿ ದಾದ್ವ್ಯಾಕ್‌ ಪಳೆವ್ನ್‌ ಬಾಗ್ಲಾರ್‌ ಸ್ಪಬ್ಸ್‌ ಜಾವ್ನ್‌ ರಾವ್ದಿಂ 
೦. 


ಉಬೊ ರಾವ್‌ಲ್ಲೊ ಅರುಣ್‌ ತಾಂಚೆ ಕುಶಿನ್‌ ಘುಂವ್ಲೊ. 
“ಸಂಜನಾ, ಸುಮಿತ್‌” ಆಫ್ಲೆ ಹಾತ್‌ ವೊಡ್ಡಾಯ್ಲೆ ತಾಣೆ. 


ಏಕ್‌ ಘಡಿ ಕಿತೆಂಚ್‌ ಫಡ್ಡೆಂನಾ. ದುಸ್ರೆ ಘಡಿಯೆ “ಡೆಡಿ” ಮ್ಹಳ್ಳೆ ಬೊಬೆನ್‌ ತಾಂಣಿ 
ದೊಗಾಂಯ್ನಿ ಧಾಂವೊನ್‌ ಯೇವ್ನ್‌ ಬಾಪಾಯ್ಕ್‌ ವೆಂಗ್ಡೆಂ. 


“ಹಾಂವ್‌ ಚುಕ್ಷೊಂ ಪುತಾ,” ರಡ್ಡೊ ತೊ. 

“ಡೆಡಿ, ಡೆಡಿ ಕಿತ್ಯಾಕ್‌ ಆಮ್ಕಾಂ ಸೊಡ್ನ್‌ ಗೆಲೊಯ್‌?” ತಿಂಯ್‌ ರಡ್ಡಿಂ. 
ಅರುಣಾನ್‌ ತಾಂಕಾಂ 'ಉಮ್ಯಾಂಚ್ಯಾ ಶಿಂಪೊರಸಾ್‌ ಭರ್‌ಲ್ಲೆಂ. 


ಬಾಪುಯ್‌ ಆಸೊನ್‌ಯಿ ನಾತ್‌ಲ್ಲೆಬರಿ ಪಾಶಾರ್‌ ಕೆಲ್ಲಿಂ ತಿಂ ಲಾಂಬ್‌ ಸಾತ್‌ 
ವರ್ಸಾಂ... ಭುರ್ಲಿಂ ಕಿತ್ಲೆ ಸುಲಬಾಯೆನ್‌ ಭೊಗ್ಗಿತಾತ್‌. 


ಕದೆಲಾರ್‌ ಬಸೊನ್‌ ತಕ್ಷೆಕ್‌ ಹಾತ್‌ ದಿಲೊ ಹಾಂವೆಂ. 
ಥೊಡ್ಯಾ ವೆಳಾ ಉಪ್ರಾಂತ್‌ ತಾಂಚೆ: ವೆಂಗೆಂತ್ಲೊ ಸುಟ್ಟೊ ಅರುಣ್‌. 
“ಬಾಯ್‌ ಸರಿತಾ” 


ಭುರ್ಗ್ಯಾಂಕ್‌ ಕಿತೆಂ ಜಾಲೆಂ ಮ್ಹಣ್‌ ಸಮೊಂಚ್ಯಾ ಪಯ್ಲೆಂಚ್‌ ರುಮಾ ಭಾಯ್ರ್‌ 
ಪಾವೊನ್‌ ನಪಂಯ್ಸ್‌ ಜಾಲೊ ತೊ. 


“ಮಾಮ್ಮಿ ಡೆಡಿ ಕಿತ್ಯಾಕ್‌ ಗೆಲೊ? ತೊ ಆಮ್ಕಾಂ ಪಳೆಂವ್ಕ್‌ ಮಾತ್ರ್‌ ಆಯಿಲ್ಲೊಗಿ? 
ತೊ ಆಮ್ಚೆ ಸಾಂಗಾತಾ ಯೇವ್ನ್‌ ರಾವನಾಂಗಿ ಮಾಮ್ಮಿ?” ದೊಗಾಂಯ್‌ 
ಆತುರಾಯೆನ್‌ ಮ್ಹಜೆ ಸರ್ಮಿಂ ಯೇವ್ನ್‌ ವಿಚಾರಿಲಾಗ್ಲಿಂ. ತಾಂಕಾಂ ಕಸಲಿ ಜಾಪ್‌ 
ದಿಂವ್ಚಿ ಹಾಂವೆಂ? ತಾಂಚೆ ದುಕಾಂನಿ ಭರ್‌ಲ್ಲೆ ದೊಳೆ ಬಾಪಾಯ್‌ಖಾತಿರ್‌ 
ಮ್ಹಜೆಲಾಗಿಂ ವಿನತಿ ಕರ್ತಾಲೆ. ದೊಗಾಂಯ್ಕಿ ಪೊಟ್ಟುನ್‌ ಧರ್ನ್‌ ಹಾಂವ್‌ ರಡ್ಡಿಂ. 


ದೆವಾ ತುಂ ಮ್ಹಾಕಾ ಪರ್ತ್ಯಾನ್‌ ತ್ಯಾಗ್‌ ಕರ್‌ ಮ್ಹಣ್ತಾಯ್ಲಿ? ಭುರ್ಗಿಂ ಯೆಂವ್ಚ್ಯಾ 
ಪಯ್ಲೆಂ ಅರುಣ್‌ ಕಿತ್ಯಾಕ್‌ ವಚೊಂಕ್‌ ನಾ. ಭುರ್ಗ್ಯಾ ೦ಖಾತಿರ್‌ ಹಾಂವೆಂ ಪರ್ತಾ ನ್‌ 
ಸಾಕ್ರಿಫಿಸ್‌ ಕರಿಜೆಗಿ? ಮ್ಹಜೆ ಇತ್ತ್ಯಾಕ್‌ ಸಮಾದಾನಾನ್‌ ಜಿಯೆವ್ನ್‌ ಆಸ್‌ಲ್ಲಿಂ ಹಾಂವ್‌. 
ಮ್ಹಜೆಂ ಜಿಣಿಯೆ ರಾವೈರ್‌ ಕೊಸ್ಕೊನ್‌ ಪಡ್‌ಲ್ಲ್ಯಾ ಥಳಾರ್‌, ನವಂ ಬಾ೦ದಪ್‌ ಇಲ್ಲೆಂ 
' ಇಲ್ಲೆಂಚ್‌ ಬಾಂದುನ್‌. ಹಾಡ್‌ಲ್ಲೆಬರಿ ಮ್ಹಜಿ "ವಿ ಜೀಣ್‌ ರುತಾ ಕೆಲ್ಲಿ. ಆತಾಂ 
ಪರ್ತ್ಯಾನ್‌ ಅರುಣಾಕ್‌ ಹಾಂವೆಂ ತಾಂತುಂ ವಾಂಟೆಲಿ ಕರಿಜೆಗಿ? ತಾಕಾ ಕಶೆಂ 
ಪಾತ್ಯೆಂವ್ಚೆಂ? ಪುಣ್‌ ಭುರ್ಗ್ಯಾಂಚಿಂ ತೊಂಡಾಂ ಪಳಯ್ತಾನಾ ಮ್ಹಾಕಾ ಸೊಸುಂಕ್‌ 
ಜಾಂವ್ಕ್‌ ನಾ. 


“ತುಮ್ಕಾಂ ಡೆಡಿ ಪಾಟಿಂ ಯೇಂವ್ಕ್‌ ಜಾಯ್‌ಗಿ ಪುತಾ?” ವಿಚಾರ್ಲೆಂ ಹಾಂವೆಂ 
ಸಂಜನಾಚೆ ಕೇಸ್‌ ಪೊಶೆವ್ನ್‌. 


“ವ್ಹಯ್‌” ದೊಗಾಂಯ್ನಿ ಸಾಂಗಾತಾ ಜಾಪ್‌ ದಿಲಿ. 
“ಪುಣ್‌ ತೊ ಆಮ್ಚೊ ಮೋಗ್‌ ಕರಿನಾ ನ್ಹಯ್‌ವೆ?” 


“ಮೋಗ್‌ ಕರಿನಾ ತರ್‌ ಕಿತ್ಯಾಕ್‌ ಸೊರ್ರಿ ಮ್ಹಣಾಲೊ ಆನಿ ರಡ್ಡೊ. ಮಾಮ್ಮಾ 
ತಾಕಾ ಏಕ್‌ ಚಾನ್ಸ್‌ ದಿ ಮಾಮ್ಕಾ ಆಮ್ಚೆಖಾತಿರ್‌.” ಸುಮಿತಾನ್‌ ಪರಾತ್ಹೆಂ. 


“ಮ್ಹಾಕಾ ಥೊಡೆ ದೀಸ್‌ ದಿಯಾ. ಹಾಂವ್‌ ಪ್ರೇತನ್‌ ಕರ್ತಾಂ. ಪುಣ್‌ ಮದೆಂ 

ಮದೆಂ ವಿಚಾರ್ನ್‌ ಮ್ಹಾಕಾ ವಿರಾರ್‌ ಕರಿನಾಕಾತ್‌.” 

“ಥೆಂಕ್ಕೂ ಮಾಮ್ಮಿ” ಮ್ಹಜ್ಯಾ ಗಾಲಾಂಕ್‌ ಉಮೊ ದೀವ್ನ್‌ ದೊಗಾಂಯ್‌ ' 
ಧಾಂವ್ತಿಂ. ಕ್ಯ 

ದೋನ್‌ ದೀಸ್‌ ಪಾಶಾರ್‌ ಜಾಲೆ. ಭು್ಲಿಂ ಸಂತೊಸಾನ್‌ ಆಸ್‌ಲ್ಲಿಂ. 
ಚಿಂತ್ನಾಂಚೊ ಭೊರ್‌ ಮ್ಹಜ್ಯಾ ಮಾತ್ಯಾರ್‌ ಆಸ್‌ಲ್ಲೊ. ದೊನೀ ರಾತಿಂ ಮ್ಹಾಕಾ 
ನೀದ್‌ ಪಡೊಂಕ್‌ನಾತ್‌ಲ್ಲಿ. ಚಿಂತುನ್‌ ಥಕ್‌ಲ್ಲಿಂ ಹಾಂವ್‌. 

ಅರುಣ್‌ ಮ್ಹಜೊಚ್‌ ಜಾಲ್ಯಾರಿ ಆತಾಂ ಮ್ಹಾಕಾ ಪರ್ಕಿ ಜಾಲ್ಲೊ. ಪರ್ತ್ಯಾನ್‌ 
ಹರ್‌ಏಕ್‌ ವಸ್ತ್‌ ಹಾಂವೆಂ ತಾಚೆಲಾಗಿಂ ವಾಂಟುನ್‌ ಘೆಂವ್ಕ್‌ ಆಸ್‌ಲ್ಲಿ. ಪಯ್ಲೆಂಚ್ಯಾಬರಿ 
ಮ್ಹಜೆಂ ಮನ್‌ ಆನಿ ಧ್ಯಾನ್‌ ಆಪ್ಲಾಥಂಯ್‌ ಮಾತ್ರ್‌ ದವರ್‌ ಮ್ಹಣ್‌ ತೊ ಮ್ಹಣೊಂಕಿ 
ಪುರೊ. ಭುರ್ಲಿಂ ತಾಚೆಲಾಗಿಂ ಮೊಗಾನ್‌ ಚಲ್ತಾನಾ ಮ್ಹಾಕಾ ಮೊಸೊರ್‌ ಜಾಂವ್ಕ್‌ 
ಪುರೊ. ದೆವಾ ಆತಾಂ ಹಾಂವ್‌ ಕಿತೆಂ ಕರುಂ?) ತಾಕಾ ವಚೊಂಕ್‌ ಸೊಡಿನ್‌ ತರ್‌ 
ವಾಡೊನ್‌ ಯೆಂವ್ಚೆ ಹೆ ಪ್ರಾಯೆರ್‌ ಭುರ್ಗ್ಯಾಂಕ್‌ ಬಾಪಾಯ್ಜೊ ಸಾಂಗಾತ್‌ ಆಸ್ಥೊನಾ. 
ಆಮ್ಚೆಂ ಕುಟಮ್‌ ಅಪೂರ್ಸ್‌ ಜಾವ್ನ್‌ಜ್‌ ಉರ್ತೆಲೆಂ. ತೊ ಚೂಕ್‌ ಒಳ್ಳೊನ್‌ ಪಾಟಿಂ 
ಆಯಿಲ್ಲ್ಯಾ ವೆಳಾರ್‌ ಹಾಂವೆಂ ತಾಕಾ ಭೊಗ್ಗುಂಕ್‌ ನಾ ಮ್ಹಣ್‌ ಕಳ್ಳ್ಯಾರ್‌ ಭು್ಗಿಂ 
ಮ್ಹಾಕಾ ಭೊಗ್ಗುಂಚಿಂನಾಂತ್‌. 

ಭೊಗ್ಗಾಣೆಂ! 

ಮಸ್ತ್‌ ಆಯ್ಕಾಲ್ಲೆಂ ಹಾಂವೆಂ ಭೊಗ್ಗಾಣ್ಯಾವಿಶ್ಯಾಂತ್‌. ಮ್ಹಜ್ಯಾ ಸಾಂಗಾತಿ 
ಟಿಚೆರಾಂಕ್‌ ಬೂದ್‌ಬಾಳ್‌ ದಿಲ್ಲಿಯ್‌ ಆಸಾ. ಆಜ್‌ ಹಾಂವೆಂ ಭೊಗ್ಗುಂಚೊ ವೇಳ್‌ 
ಯೆತಾನಾ ಮ್ಹಜೆಂ ಕಾಳಿಜ್‌ ಆಯ್ಯಾನಾ. ದೆಕುನ್‌ ಮ್ಹಣ್ತಾತ್‌ ಕೊಣ್ಣೂ ಭೊಗ್ಗುಂಚಿ 


ವೆಕ್ತಿ ಚೂಕ್‌ ಒಳ್ಳೊಂಚೆ ವೆಕ್ತಿ ಪ್ರಾಸ್‌ ಮ್ಹಾನ್‌ ಮ್ಹಣ್‌. ಹಾಂವೆಂಯ್‌ ಕಿತ್ಯಾ ಅರುಣಾಕ್‌ " 
ಭೊಗ್ಗುಂಕ್‌ ನಜೊ? ಮ್ಹಜೆಖಾತಿರ್‌ ನ್ಹಯ್‌ ತರೀ ಭುರ್ಲ್ಯಾಂಖಾತಿರ್‌. 


ಮ್ಹಜೆ ಮತಿಂತ್‌ ನಿರಂತರ್‌ ಚಲ್‌ಲ್ಲ್ಯಾ ಸ್ವಾಬಿಮಾನ್‌ ಆನಿ ಮೊಗಾ ಮದ್ದ್ಯಾ 
ತರ್ಕಾಂತ್‌ ಭುರ್ಗ್ಯಾಂ ವಯ್ದೊ ಮೋಗ್‌ ಜಿಕ್ಲೊ. ಸನ್ವಾರಾ ಸದಾಂಚೆಪರಿಂಚ್‌ ಉಟ್ಟಿಂ 
ಹಾಂವ್‌. ಭುರ್ಗ್ಯಾಂಕ್‌ ಕಿತೆಂಚ್‌ ಸಾಂಗ್ಲೆಂ ನಾ. ಸನ್ವಾರಾ ತಾಂಕಾಂ ಅರ್ಟೊ ದೀಸ್‌ 
ಇಸ್ಕೊಲ್‌. ನಾಸ್ಟೊ ತಿರುನ್‌ ತಿಂ ಇಸ್ಕೊಲಾಕ್‌ ಗೆಲಿಂ. 


ತಿಂ ವೆತಚ್‌ ಸೊಬಿತ್‌ ಏಕ್‌ ಸಿಲ್ಕಾಚೆಂ ಕಾಪಡ್‌ ನ್ಹಸ್ಲಿಂ ಹಾಂವ್‌. ಕೇಸ್‌ ಪಾಟಿಂ 
ಉಗವ್ನ್‌ ಬಾಂದ್ಲೆ. ಹರ್ಮೆಂಚ್ಯಾ ಪ್ರಾಸ್‌ ಚಡ್‌ ಜಾಗ್ರುತ್ಕಾಯೆನ್‌ ಸುಂರ್ಲಾರ್‌ ಕೆಲೊ. 
ನ್ಹಯ್‌ ಅರುಣಾಕ್‌ ಮೆಚ್ಚೊಂಕ್‌ ಬಗಾರ್‌ ತಾಕಾ ದಾಕಂವ್ಕ್‌ ಹಾಂವೀ ಹೆರ್‌ 
ಸೊಬಿತ್‌ ಸ್ತಿಯಾಂಪ್ರಾಸ್‌ ಉಣಿಂ ನಾ ಮ್ಹಣೊನ್‌. ನ್ಹೆಸೊನ್‌ ಜಾತಚ್‌ ಮ್ಹಜ್ಯಾ 
ಸಾಂಗಾತಿ ಟಿಚೆರಿಕ್‌ ಆತ್ತಾಂ ಯೆತಾಂ ಮ್ಹಣ್‌ ಸಾಂಗೊನ್‌ ಕಾರ್‌ ಕಾಣ್ಗೆವ್ನ್‌ 

ಅನಿತಾಚ್ಯಾ ಘರಾ ಭಾಯ್ರ್‌ ಸರ್ಲಿಂ ಹಾಂವ್‌, ಮನ್‌ ಆನಿ ಕಾಳಿಜ್‌ ಮ್ಹಜೆಂ ಶಾಂತ್‌ 
ಆಸ್‌ಲ್ಲೆಂ. 


ಅನಿತಾಚೆಂ ಘರ್‌ ಚಡ್‌ ಪಯ್ಸ್‌ ನಾತ್‌ಲ್ಲೆಂ. ಹಾಂವ್‌ ಪಾವ್ತಾನಾ ತಾಂಚಿ ಗೇಟ್‌ 
ಉಗ್ತಿಚ್‌ ಆಸ್‌ಲ್ಲಿ. ತಾಂಚ್ಯಾ ಘರಾ ಮುಕಾರ್‌ ಆನ್‌ಏಕ್‌ ಕಾರ್‌ ರಾವೊನ್‌ ಆಸ್‌ಲ್ಲೆಂ 
ಜಾಲ್ಲ್ಯಾನ್‌ ಮ್ಹಜೆಂ ಕ ಹಾಂವೆಂ ಹಿತ್ಲಾಂತ್‌ ತಿಕ್ಕೆ ತೆವ್ಶಿನ್‌ ಪಾರ್ಕ್‌ ಕೆಲೆಂ. 
ಹ್ಯಾಂಡ್‌ಬೆಗಾಂತ್ಲೊ ಆರ್ಸೊ ಕಾಡ್ನ್‌ ತೊಂಡ್‌ ಆನಿ ಕೇಸ್‌ ಸಮಾ ಆಸಾತ್‌ಗಿ" ಪಳಯ್ದೆ. 
| ತೊಂಡಾರ್‌ ಹರೈಂಚ್ಯಾ ಪ್ರಾಸ್‌ ಜಡ್‌ ಗಂಬೀರತಾ ಆಸ್ಲ್ಯಾರೀ ಮ್ಹಜೆಂ ಪ್ರತಿರೂಪ್‌ 
| as ಮ್ಹಾಕಾ" ಸಮಾದಾನ್‌ ಭೊಗ್ಗೆಂ. 


ಸ್‌ ಚಲೊನ್‌ ಬಾಗ್ಲಾ ಸರ್ಕಿನ್‌ ಹಾಂವ್‌ ಗೆಲಿಂ ಆನಿ ಕೊಲ್‌ಬೆಲ್ತಾಚೊ 
ಹ ದಾಂಬ್ದೊ. ಬಾಗಿಲ್‌ ಉಗ್ತೆಂಚ್‌ ಆಸ್‌ಲ್ಲೆಂ. ಖಣಾನ್‌ ಅನಿತಾ "ಮ್ಹಜೆ 
ಮುಕಾರ್‌ ಉಬೆಂ ಜಾಲೆಂ. ಆಮಿ ಇಗದ್ಹಿಂತ್‌ ಆನಿ ಹೆರ್‌ ಸಂದರ್ದಾರ್‌ ಮೆಳ್ಳಲ್ಯಾ ೦ವ್‌ 
ಜಾಲ್ಯಾರೀ, ಅರುಣ್‌ ಮ್ಹಜೆಥಾವ್ನ್‌ ವಿಂಗಡ್‌ ಸರ್ಸ್ಯಾ ಉಪ್ರಾಂತ್‌, ತಾಚಿ ಭಯ್ಸ್‌ 
ಮ್ಹಣೊನ್‌ ಹಾಂವ್‌ಚ್‌ ಅನಿತಾಕ್‌ ಪಯ್ಸ್‌ ದವರ್ತಾಲಿಂ. 


ಮ್ಹಾಕಾ ಪಳಯ್ತಚ್‌ ಅನಿತಾ ಪಯ್ಲೆಂ ಶೆರೈಲೆಂ. ಪುಣ್‌ ಉಪ್ರಾಂತ್‌ ಮುಕಾರ್‌ 
ಧಾಂವೊನ್‌ ಯೇವ್ನ್‌ ತಾಣೆ ಮ್ಹಾಕಾ ಪೊಟ್ಟುನ್‌ ಧರ್ಷೆಂ. 


“ಸರಿತಾ, ಅರುಣ್‌ ನಿಜಾಯ್ಕಿ ಪಶ್ಚಾತ್ತಾಪ್‌ ಪಾವ್ಲಾ. ದೆಕುನ್‌ ತು೦ ಆಮ್ಲೊರೊನ್‌ 
ಪಾಟಿಂ ಮೆಟಾಂ ಕಾಡಿನಾಕಾ.” ಉಲಯ್ತಾನಾ ತಾಚೊ ತಾಳೊ ಕಾಂಪ್ಲೊ. ಮ್ಹಜ್ಯಾ 
ಹಾತಾಕ್‌ ಫಟ್ಟ್‌ ಧರ್ನ್‌ ಭಿತರ್‌ ವ್ಹರ್ನ್‌ ಗೆಲೆಂ ತೆಂ. 


ಭಿತದ್ಲೆಂ ದೃಶ್ಯ್‌ ಪಳೆವ್ನ್‌ ರಾವ್‌ಲ್ಲಾ ಕಡೆಚ್‌ ರೂಕ್‌ ಜಾಲಿಂ ಹಾಂವ್‌. ಎಕಾ 

' ಸೊಫಾಚೆರ್‌ ಚಯ ಬಸ ಸ್‌ಲ್ಲೊ, ತಾಚ್ಯಾ ಮುಕ್ತ್ಯಾ ಸೊಫಾಚೆರ್‌ ಆದುನಿಕ್‌ ನ್ಹೆಸಣ್‌ 

ನ್ಹೆಸ್‌ಲ್ಲಿ ಏಕ್‌ ಸೊಬಿತ್‌ ಚಲಿ. ತೆ ಚಲಿಯಕ್‌ ಖರೆಯ್‌ಗಿ ಪಳಯಿಲ್ಲ್ಯಾಬರಿ ಮ್ಹಾಕಾ 

ಭೊಗ್ಗೆಂ. ಆಂಗಾಕ್‌ ಅ೦ರ್ಟುಂಚೆಂ ಪೆಂಟ್‌ ಫಾಲ್ಲೆಂ ತಿಣೆ. ತಶೆಂಚ್‌ ಅ೦ದ್ಚುನ್‌ ಆಸ ಸ್‌ಲ್ಲಿ 

ತಿಚಿ ಬ್ಲಾವ್ಸ್‌ ತಿಚ್ಯಾ ಆಂಗಾಚಿ ಸೊಬಾಯ್‌ ಉಟೊನ್‌ ದಾಕಯ್ತಾಲಿ. ಸೊಬಿತ್‌ 
ಗೊರ್ಕೆಂ ತೊಂಡ್‌ ರಂಗಯಿಲ್ಲೆ ಮಟ್ಟೆ ಕೇಸ್‌, ಮ್ಹಾಕಾ ಸಮ್ದಾಲೆಂನಾ. 


ಪುಣ್‌ ಮ್ಹಾಕಾ ಪಳೆಲ್ಲೆಂಚ್‌ ಅರುಣ್‌ ಉಟ್ಟೊ. ಉಟ್ಟೊ ಮ್ಹಣ್ಚ್ಯಾಪ್ರಾ ಸ್‌ ಉಡ್ಡೊ 
ಮ್ಹಣ್ಯೆತ್‌ ಆನಿ ಮ್ಹಜೆ ಮುಕಾರ್‌ ಯೇವ್ನ್‌ ರಾವ್ಲೊ ನಮುನ್ಯಾ ವಾರ್‌ ಸು ತಾಚ್ಯಾ 
ತೊಂಡಾರ್‌ ಉದೆವ್ನ್‌ ಮಾಯಾಗ್‌ ಯಿ ಸಂತೊಸ್‌, ಗಿರ್‌ ದೀಸತಾಯ್‌. 


“ಸರಿತಾ, ಸರಿತಾ ತುಂ ಆಯ್ಲೆಂಯ್‌?”" ತಾಚೊ ತಾಳೊ ಕಾಂಪ್ತಾಲೊ. ಹಾಂವ್‌ 
ಮುಕಾರ್‌ ಸರ್‌ಲ್ಲಿಂ ಥರ್‌ ತಾಚೆ ವೆಂಗೆಂತ್‌ ಆರಾಯ್ತೊ ಕೊಣ್ಣಾ. ಭೊಗ್ಗಾಂಚಿಂ 
ಲ್ಲಾರಾಂ ತಾಚ್ಯಾ ತೊಂಡಾರ್‌ ಆಪ್ಪತಾಲಿಂ. 


“ಸರಿತಾ, ಹೆಂಚ್‌ ಅಪರ್ಣಾ” ಮುಕಾರ್‌ ಬಸ್‌ಲ್ಲೆ ಚಲಿಯೆಚಿ ಒಳೊಕ್‌ ಕರ್ನ್‌ ದಿಲಿ 

ತಾಣೆ. ತೆದಾಳಾ ಮ್ಹಾಕಾ ಸಮ್ದಾಲೆಂ ಕಿತ್ಯಾಕ್‌ ಮ್ಹಾಕಾ ತಾಕಾ ಪಳಯಿಲ್ಲೆಬರಿ ಭೊಗ್ಗೆಂ ' 
ಮ್ಹಣ್‌. 


“ಅಪರ್ಲಾ?” ಮ್ಹಜೆಂ ತೊಂಡ್‌ ಬಾವ್ಲೆಂ. ಮೆಟಾಂ ಆಪಾಪಿಂಚ್‌ ಪಾಟಿಂ ಆಯ್ಲಿಂ. 
ಅಪರ್ಣಾ ಪಾಟಿಂ ಆಯ್ಲಾಂ ತರ್‌ ಹಾಂವ್‌ ಕಿತ್ಯಾಕ್‌ ಹಾಂಗಾ? ಅಪರ್ಹಾಚಿ ಸೊಬಾಯ್‌ 
ಆನಿ "ತರ್ನಾ ಟ್ಪಣಾ ಮುಕಾರ್‌ ಹಾಂವ್‌ ಖಂಯ್‌? ಸಾಂಬಾಳ್ನ್‌ ಹಾಡ್‌ಲ್ಲೆಂ 
ಸ್ವಾಬಿಮಾನ್‌ 'ಅನಿ ಗರ್ಜ್‌ ಮ್ಹಜೆಂ ಸಟ್ಟ್‌ ಕರ್ನ್‌ ಜಿದ್ಲೆಂ. ದುಖಾನ್‌, ಅಕ್ಕಾನಾನ್‌ ಮ್ಹಜ್ಯಾ 
ದೊಳ್ಳಾಂತ್‌ ದುಕಾಂ “ಛಂ. 


ಉಲಂವ್ಕ್‌ ಗೆಲ್ಯಾರ್‌ ರಡಾನ್‌ ಆನಿ ಅರುಣಾಕ್‌ ಮ್ಹಜಿ ಅಸ್ಕತ್ಕಾಯ್‌ ದಾಕಯ್ಸ್‌ 
ಮ್ಹಣ್‌ ಭ್ಯೆಂ ದಿಸ್ಲೆಂ ಮ್ಹಾಕಾ. ಪಾಟಿಂ ವಚೊಂಕ್‌ ಹಾಂವ್‌ ಘುಂವ್ಡಿಂ. 


“ಸರಿತಾ” ಘುಂವ್‌ಲ್ಲ್ಯಾ ಮ್ಹಜೊ ಹಾತ್‌ ಅರುಣಾನ್‌ ಘಟ್‌ ಧರ್ಲೊ. ಮ್ಹಾಕಾ 


ಮುಕಾರ್‌ ವಚೊಂಕ್‌ ಜಾಲೆಂನಾ. 

“ಅಪರ್ಣಾ” ಮ್ಹಣಾಲೊ ತೊ ತಾಚೆ ಕುಶಿಕ್‌ ಘುಂವೊನ್‌. ತೆಂ ಕಿತೆಂ ಘಡ್ತಾ ಮ್ಹಣ್‌ 
ಕಳಿತ್‌ ನಾಸ್ತಾನಾ ಗಡ್ಡಡೊನ್‌ ಉಬೆಂ ರಾವ್‌ಲ್ಲೆಂ. “ತು೦ ಆಪ್ಣಾಕ್‌ ಮಾಫ್‌ ಕರ್‌ 
ಮ್ಹಣೊನ್‌ ಮ್ಹಜೆ ಸರ್ಮಿನ್‌ ಪಾಟಿಂ ಆಯ್ಲಾಂಯ್‌. ಹಾಂವ್‌ ತುಕಾ ಮಾಫ್‌ ಕರ್ತಾಂ, 
ಕಿತ್ಯಾಕ್‌ ಆಜ್‌ ಮ್ಹಾಕಾ ವರ್ತಿ ಮಾಫಿ ಮೆಳ್ಳ್ಯಾ. ಪುಣ್‌ ಹಾಂವ್‌ ತುಜೆ ಸರ್ಮಿಂ ಪಾಟಿಂ 
ಯೇನಾ. ಏಕ್‌ಪಾವ್ಟಿಂ ಹಾಂವೆಂ ಕೆಲ್ಲಿ ಚೂಕ್‌ ಹಾಂವ್‌ ಪರ್ತ್ಯಾನ್‌ ಕರಿನಾ. ಮ್ಹಜೊ 
ಜಾಗೊ ಮ್ಹಜ್ಯಾ ಸರಿತಾ ಆನಿ ಭುಠ್ಲ್ಯಾಂ ಸರ್ಮಿಂ. ತಾಂಣಿ ದಿಲ್ಲೊ ಮೋಗ್‌ ಥೊಡ್ಯಾ 
ವಾಂಟ್ಯಾನ್‌ ಪುಣಿ ಹಾಂವ್‌ ತಾಂಕಾಂ ಪಾಟಿಂ ದೀಂವ್ಕ್‌ ಪ್ರೇತನ್‌ ಕರ್ತಾಂ. ತುಂಚ್‌ 
ಮ್ಹಜೆ ಸರ್ದಿನ್‌ ಆಯಿಲ್ಲೆಂಯ್‌ ಜಾಲ್ಯಾರೀ, ತುಜೆ ಸೊಬಾಯೆಕ್‌ ಭುಲೊನ್‌ ಹಾಂವೆಂ 
ಚೂಕ್‌ ಕರುಂಕ್‌ ನಜೊ ಆಸ್‌ಲ್ಲಿ. ಮ್ಹಾಕಾ ಮಾಫ್‌ ಕರ್‌ ಆನಿ ತುಜಿ ಜೀಣ್‌ ನವ್ಯಾನ್‌ 
ಸುರು ಕರ್‌.” ಮ್ಹಜ್ಯಾ ಹಾತಾಂಕ್‌ ಧರ್‌ಲ್ಲೊ ತಾಚೊ ಹಾತ್‌ ಅಂರ್ದುನ್‌ ಯೆತಾಲೊ. ` 
ಮ್ಹಜ್ಯಾ ದೊಳ್ಳಾಂಥಾವ್ನ್‌ ದುಕಾಂ ದೆಂವೊಂಕ್‌ ಸುರು ಜಾಲಿಂ. 


“ಅರುಣ್‌” ಅಪರ್ಣಾ ಮುಕಾರ್‌ ಆಯ್ಲೆಂ. “ತುಕಾ ಸೊಡ್ನ್‌ ಕೆವಿನಾಚ್ಯಾ 
ಭಾಸಾವ್ಚ್ಯಾಂಕ್‌ ಭುಲೊನ್‌ ಗೆಲ್ಲಿ ಮ್ಹಜಿ ವ್ಹಡ್‌ ಚೂಕ್‌ ಜಾಲಿ. ತಾಚೆಂ ನೀಜ್‌ ರೂಪ್‌ 
ಕಳ್‌ಲ್ಲೆಂಚ್‌ ಹಾಂವ್‌ ತುರ್ತಾನ್‌ ಪಾಟಿಂ ತುಜೆ ಸದ್ದಿನ್‌ ಧಾಂವೊನ್‌ ಆಯ್ಲಾ $0: ಮ್ಹಜೆ 
ಚುಕಿಕ್‌ ಶಿಕ್ಕಾ ದೀನಾಕಾ.” 


“ಹಾಂವ್‌ಚ್‌ ಚುಕೊನ್‌ ಪಡ್ಲಾಂ ಆಸ್ತಾನಾ ತುಜೆ ಚುಕಿಕ್‌ ಶಿಕ್ಕಾ ದೀಂವ್ಕ್‌ ಹಾಂವ್‌ 
ಕೋಣ್‌? ಪಾಟಿಂ ವಚೊನ್‌ "ನವೆಂ “ಜೀವನ್‌ ಸುರು ಕರ್‌. ಸರಿತಾಕ್‌ ಆನಿ 
ಭುರ್ದಾ ್ಲ್ಯ೦ಕ್‌ ಸೊಡ್ಮ್‌ ಆಯಿಲ್ಲ್ಯಾ ಥೊಡ್ಯಾಚ್‌ ತೆಂಪಾನ್‌ ಮ್ಹಾಕಾ ಭೊಗ್‌ಲ್ಲೆಂ ಮ್ಹಜೊ 
ಜಾಗೊ ಮ್ಹಜ್ಯಾ ಕುಟ್ಕಾಥಂಯ್‌ ನ್ಹಯ್‌, ತುಜೆ ಸರ್ಮಿಂ ಮ್ಹಣ್‌, ಖರೊ ಮೋಗ್‌ 
ಹೊಗ್ಡಾಯ್ಲ್ಯಾ ಉಪ್ರಾಂತ್‌ಚ್‌ ಮ್ಹಾಕಾ ತಾಚೆಂ ಮಹತ್ಥ್‌ ಕಳ್ಳೆಂ. ತ್ನಾ ಮೊಗಾಸಾವೈಕ್‌ 


$ 
ಆಶೆಲೊಂ ಜಾ ಮ್ಹಜೊ ಜಾಗೂ ತಾಂಚೆಸರ್ಮಿಂ. ದೆಕುನ್‌ ದಯಾ ಕರ್ನ್‌ ಮ್ಹಾಕಾ 

ಸುಟ್ಕಾ ದಿ.” ಅರುಣಾಚೊ ತಾಳೊ ಗದ್ಗದ್ದೊ. 

ದೋನ್‌ ಮೆಟಾಂ ಮುಕಾರ್‌ ಯೇವ್ನ್‌ ತಾಚ್ಯಾ ದೊಳ್ಳಾಂಕ್‌ಚ್‌ ಪಳೆವ್ನ್‌ ಅಪರ್ದಾ 
ಮ್ಹಣಾಲೆಂ, “ತುಜಿ ವಿಂಚವ್ಸ್‌ ತುವೆಂ ಕೆಲ್ಯಾಯ್‌.” ತಾಚೊ ತಾಳೊ ದರಗ್‌ ಜಾಲ್ಲೊ. 

“ವ್ಹಯ್‌,” 

“ಹೊಚ್‌ ತುಜೊ ನಿರ್ದಾರ್‌ ಜಾಲ್ಕಾರ್‌ ಹಾ೦ವ್‌ ಹಾಂಗಾ ರಾವೊನ್‌ ಪ್ರೇಜನ್‌ 
ನಾ. ಪರ್ತ್ಯಾನ್‌ ಪಾಟಿಂ ಯೆಶಿ ತರ್‌ ಹಾಂವ್‌ ತುಕಾ ರಾಕ್ಚಿಂನಾ.” 

“ಹಾಂವ್‌ ಪಾಟಿಂ ಯೇನಾ. ಮ್ಹಜ್ಯಾ ಫರ್ಚಿ ಚುಕ್‌ಲ್ಲಿ ವಾಟ್‌ ಮ್ಹಾಕಾ ಪರ್ತ್ಯಾನ್‌ 
ಮೆಳ್ಳ್ಯಾ” 

ರಾಗಾನ್‌ ಮ್ಹಾಕಾ ಪಳೆವ್ನ್‌ ಅಪರ್ಣಾ ಚಲ್ಲಚ್‌ ರಾವ್ಲೆಂ. 

ದೀಗ್‌ ಉಸ್ವಾಸ್‌ ಸೊಡ್ನ್‌ ಅರುಣ್‌ ಮ್ಹಜೆ ಕುಶಿನ್‌ ಘುಂವ್ಲೊ. 

“ತಾಕಾ ಪಳೆವ್ನ್‌ ತುಂ ಮ್ಹಾಕಾ ಅಪಾರ್ರ್‌ ಕರ್ಮಿ ಮ್ಹಣ್‌ ಭಿಯೆಲ್ಲೊಂ ಸರಿತಾ. 
ಹಾಂವ್‌ ಪಾಟಿಂ ಯೇಂವ್‌ ಮ್ಹಜ್ಯಾ ಫರಾ? ಮ್ಹಜ್ಯಾ ಮೊಗಾಚೆ ಸಾವೈಕ್‌?” ಆಪ್ಲೆ 
ದೊನೀ ಹಾತ್‌ ವಿಸ್ತಾರೊನ್‌ ಧರ್ಲೆ ತಾಣೆ. 


ಮ್ಹಜ್ಯಾ ಕಾಳ್ಜಾಂತ್‌ ಆಸ್‌ಲ್ಲೆಂ ಇತ್ಲ್ಯಾ ವರ್ಲಾಂಚೆ೦ ದೂಖ್‌, ನಿರಾಶಾ, ರಾಗ್‌, 
ಎಕ್ತುರ್ದಣ್‌ ಮ್ಹಳ್ಳೆಂ ಬರಫ್‌ ಕಡೊನ್‌ ದೊಳ್ಳಾಂತ್ಲ್ಯಾನ್‌ ದುಕಾಂ ಜಾವ್ನ್‌ ವ್ಹಾಳ್ಳಂ. 
ಸಕ್ಕಡ್‌ ವಿಸ್ರೊನ್‌ ತಾಚ್ಯಾ ವಿಸ್ತಾರ್‌ಲ್ಲ್ಯಾ ಹಾತಾಂನಿ ಲಿಫ್ಲಿಂ ಹಾಂವ್‌. 

ಸ್ಸ್‌ 


೫. ಸೋನಿಯಾ ದಕೊಸ್ತಾ 


ಮ್ಹಾಕಾ ಹೊ ಏಕ್‌ ಮಿಸ್ಮೆರ್‌ಚ್‌ ಜಾಲೊ. ಹೊ ಇತ್ತೊ ವೇಳ್‌ ಜಾಲ್ಯಾರ್‌ಯಿ 
ಕಿತ್ಯಾಕ್‌. ಯೇಂವ್ಕ್‌ ನಾ? ಧಾ ವೊರಾರ್‌ ಮುಂಬಯ್‌ಥಾವ್ನ್‌ ಸುಟ್ಟಾ 
ನಮಾನಾಟಿ | ಟಿಕೆಟ್‌ ಘತ್‌ಲ್ಲಿ. ಹ್ಯಾ ವೆಳಾರ್‌ ಫರಾ ಯೇವ್ನ್‌ ವಾವ 
ಆಸ್‌ಲ್ಲೊ. ಮ್ಹಜ್ಯಾ ಕಾಳ್ಜಾಂತ್‌ ಕಸಲಿಗಿ ಭಿರಾಂತ್‌ ಉದೆಲಿ. Pye ಕಾಂಯ್‌ 
ಜಾಂವ್ಕ್‌ನಾಮೂ? ವಿಮಾನಾಕ್‌ ಕಿತೆಂಯ್‌ ಜಾಂವ್ಚಿ, ಹಾಕಾ ಕಾಂಯ್‌ 
ಜಾಂವ್ಕನಾಮೂ? ಪಯ್ದೊಚ್‌ ವಿರಾರ್‌ ಮನಿಸ್‌! 


ಹಾಂವ್‌ ಜನೆಲಾ ಲಾಗ್ಕಿಲ್ಯಾ ಘೊನಾಸರ್ಮಿನ್‌ ಗೆಲಿಂ. ಘೊನ್‌ ಕಾನಾಕ್‌ 
ಲಾಯ್ದೆಂ. ಕೊಣಾಲಾಗಿ೦ ವಿಚಾರುಂ? ಕೊಣಾಕ್‌ ಫೊನ್‌ ಕರುಂ? ಹಾಂವೆಂ 
ಏರ್‌ಪೊರ್ಟಾಚೊ ಸಂಕೊ ದಾಂಬ್ಲೊ. ತೆವ್ಶಿನ್‌ಥಾವ್ನ್‌ ಜಾಪ್‌ ಆಯಿಲ್ಲ್ಯಾ ಖಿಣಾ 
ಹಾಂವೆಂ ಆಮ್ಲೊರಾನ್‌ ವಿಚಾರ್ಲೆಂ, “ಎರ್‌ಪೊರ್ಟ್‌ಮೂ?” 


“ವ್ಹಯ್‌”, ಎಕೆ ಚಲಿಯೆಚೊ ತಾಳೊ ಆಯ್ಕಲೊ. 


“ತೆಂ... ಹೆಂ...” ಹಾಂವ್‌ ಘುಸ್ಪಡ್ಲಿಂ. “ತುಮ್ಚೆಂ ವಿಮಾನ್‌... ತೆಂಚ್‌ ಧಾ 
ವೊರಾರ್‌ ಮುಂಬಯ್‌ಥಾವ್ನ್‌ ಮಂಗ್ಳುರಾಕ್‌ ಸುಟ್ಟೆಂ ವಿಮಾನ್‌ ಆನಿಕ್‌ಯಿ 
ಮಂಗ್ಳುರಾಕ್‌ ಪಾವೊಂಕ್‌ ನಾವೆ?” 


“ಏಕ್‌ ಮಿನುಟ್‌ ರಾವ್‌ ಮೇಡಮ್‌” ಚಲಿ ಮ್ಹಣಾಲಿ. 
ಏಕ್‌ ಘಡಿಭರ್‌ ಮಾವ್ನ್‌. ಹಾಂವೆಂ ವಿರಾರಾಯೆನ್‌ ವೋಂಟ್‌ ಚಾಬ್ದೆ: 


ಹಾ 


ಆಕಾಂತಾನ್‌ ಹಾಂವ್‌ ಬಸೊನ್‌ ಆಸ್‌ಲ್ಲ್ಯಾ ಕದೆಲಾಚ್ಯಾ ಪಾಂಯಾಕ್‌ ಏಕ್‌ ಲ್ಹಾನ್‌ ಸ 


ಖೊಟ್‌ ಮಾಲಿ. 
“ಹಲೋ” ದಾದ್ದ್ಯಾಚೊ ತಾಳೊ ಆಯ್ಕಲೊ, “ಕೋಣ್‌ ಉಲಯ್ತಾ?” 


“ಹಾಂವ್‌ ಬೆಲಿಂಡಾ ಡಿಮೆಲ್ಲೊ ಉಲಯ್ತಾಂ” ಹಾಂವೆಂ ಮ್ಹಳೆಂ, “ತುಮ್ಚ್ಯಾ 
ಧಾ ವೊರಾಂಚ್ಯಾ ವಿಮಾನಾರ್‌ ಮ್ಹಜೊ ಪತಿ ಜೊರ್ಟ್‌ ಡಿಮೆಲ್ಲೊ ಯೆಂವ್ಚೊ 


ಸ್‌ಲ್ಹೊ. ತೊ ಆನಿಕ್‌ಯಿ ಘರಾ ಪಾವೊಂಕ್‌ ನಾ. ತೆ೦ ವಿಮಾನ್‌ ಮಂಗ್ಳುರಾಂತ್‌ 
ದೆಂವ್ಲಾಂ ವಾ ನಾ?” 


“ಹಾಂವ್‌ ಸಾಂಗೊಂಕ್‌ ಖಂತ್‌ ಪಾವ್ತಾಂ, ಮೇಡಮ್‌,” ತೊ ತಾಳೊ 
ಎಕಾಚ್ಚಾಣೆ ಮೊವಾಳ್‌ ಜಾಲೊ, “ಆಮ್ಚೆಂ ವಿಮಾನ್‌ ವಾರ್ಯಾರ್‌ಜ್‌ ಫುಟೊನ್‌ 
ಹುಲ್ಲೊನ್‌ ಗೆಲಾಂ. ಹಾಕಾ ಕಾರಣ್‌ ಆನಿಕ್‌ಯಿ ಕಳಿತ್‌ ನಾ. ತ್ಯಾ ವಿಮಾನಾರ್‌ 
ಆಸ್‌ಲ್ಲಿಂ ಕೊಣ್‌ಯಿ ಜಿವಂತ್‌ ಉರೊಂಕ್‌ ನಾಂತ್‌.” 

“ತೆಂ” ಹಾಂವ್‌ ಫೊನ್‌ ಅಂರ್ಬುನ್‌ ಧರ್ನ್‌ ಬೊಬಾಟ್ಟಿಂ. ತೊ ತಾಚಿ 


ಖಂತ್‌ ಉಚಾರುನ್‌ ಘೊನ್‌ ಸಕಯ್ಲ್‌ ದವರ್ದಾನಾ ಮ್ಹಾಕಾ ಜೀವ್‌ಚ್‌ ಗೆಲ್ಲೆಬರಿ 


ಜಾಲೊ. ಫೊನ್‌ ಹಾತಾಂತ್ಲೆಂ ಗಳೊನ್‌ ಧರ್ಲಿಥಾವ್ನ್‌ ಥೊಡಿಂ ಇಂಚಾಂ ವಯ್ರ್‌ 


 ಉಮ್ಮಳೊಂಕ್‌ಲಾಗ್ದೆಂ. 


ಹಾಂವೆಂ. ತಕ್ಷಿ ವಣದಿಕ್‌ ವೊಣ್ಕಾಯ್ಲಿ ಆನಿ ದೊಳೆ ಧಾಂಫ್ಲೆ. ಧಾಂಫ್ಲೆಲ್ಯಾ 


' ದೊಳ್ಳಾಂಥಾವ್ನ್‌ ಥೆಂಬೆ ಥೆಂಬೆ ದುಕಾಂ ಉದೆಲಿಂ ಆನಿ ಗಾಲಾಂ ವಯ್ಲ್ಯಾನ್‌ 


ದೆಂವಿಂ. ಸಾಸ ಕಿತ್ತೊ ವೇಳ್‌ ರಡೊನ್‌ ಬಸ್‌ಲ್ಲಿಂ ತೆ೦ ಹಾಂವ್‌ಚ್‌ ತ 


ದೊಳ್ಳಾಂತ್ಲಿಂ ದುಕಾಂ ಸುಕ್ತಾನಾ ಮ್ಹಜೆ ತಕ್ಷೆಂತ್‌ ಚಿಂತ್ನಾಂ ಘುಸ್ಪಡೊಂಕ್‌ 
ಲಾಗ್ಲಿಂ. `ಜೊದ್ಹಿ ಆನಿ ನಾ! ತ್ಯಾ ವಿಮಾನಾಂಚೆರ್‌ ಮ್ಹಾಕಾ ಪಯ್ಲೆಂಥಾವ್ನ್‌ ಪಾತೈೆಣಿ 
ನಾ. ಪುಣ್‌ ಹಾಂವೆಂ ಸಾಂಗ್‌ಲ್ಲೆಂ ಕೋಣ್‌ ಆಯ್ಕತಾ? ಆನಿ ಜೊದಿ ಫರಾ 
ಯೆಂವ್ಚೊ ನಾ! ಆತಾಂ ವಿಗಾರಾಕ್‌ ಏಕ್‌ ಉತರ್‌ ಸಾಂಗಜೆ. ಮೊರ್ನ್‌ ಕೆದಾಳಾ 
ದವರ್ಲೆಂ. ಮ್ಹಣ್‌ ವಿಚಾರಿಜೆ. ಮೊರ್ಮ್‌) ಕಸಲೆಂ ಮೊರ್ನ್‌? ಜೊಡ್ಡಿಚಿ ಕೂಡ್‌ಯಿ 
ಮೆಳ್ತಾಗಿ ನಾಂಗಿ! ಪೆಟೆವಿಶ್ಯಾಂತ್‌ ಪಳಯ್ದೆ. ರಾವ್‌, ಕೂಡ್‌ಚ್‌ ನಾತ್‌ಲ್ಲ್ಯಾಕ್‌ 
ಪೇಟ್‌ ಕಿತ್ಯಾಕ್‌? ಮ್ಹಜಿ ತಕ್ಷಿ ಗಿರ್ಲಿರೊಂಕ್‌ ಲಾಗ್ಲಿ. ಮ್ಹಾಕಾ ಎಕಾಚ್ಚಾಣೆ ಮ್ಹಜೆ 
ಧುವೆಚೊ ರೆನ್ನಿಚೊ ಉಡಾಸ್‌ ಆಯ್ದೊ. ತೆಂ ಹೊಸ್ಟೆಲಾಂತ್‌ ರಾವೊನ್‌ 
ಸಾಯ್ಕೊಲೊಜಿ ಶಿಕ್ತಾಲೆಂ. ದೆವಾ, ತಾಕಾ ಕಶಿ ಹಿ ಖಬರ್‌ ಕಳಂವ್‌? ಪುಣ್‌ 
ಕಳಂವ್ಚಿ ತಿ ಕಳಯ್ದೆಚ್‌. ರಾವ್‌, ತೆಂ ಆತಾಂ ಕ್ಲಾಶಿಂತ್‌ ಆಸ್ತೆಲೆಂ, ಕಿತ್ಯಾಕ್‌ ತಾಕಾ 
ಮದೆಂ ಉಟಯ್ಲೆ? ಜೊರ್ಡಿ ಕಾಂಯ್‌ ಜೀವ್‌ ಜಾತಾ? ತಾಕಾ ಪಯ್ಲೆಂ ಫೊನ್‌ 
ಕರ್ಚ್ಯಾಕ್‌ಯಿ ಮ್ಹಜೆ ಮಾಂಯ್ಕ್‌ ಕೆಲ್ಯಾರ್‌ ಬರೆಂ. ಚಿಂತಪ್‌ ತಕ್ಷೆಂತ್‌ ಆಯ್ಲೆಂ 
ತರ್‌ಯಿ ಮ್ಹಜಿ ಕೂಡ್‌ ಕದೆಲಾ ವಯ್ಲಿ ಹಾಲೊಂಕ್‌ ನಾ. ಕಾರಣ್‌ ಮ್ಹಾಕಾ ಆನಿ 


ಮ್ಹಜೆ ಮಾಂಯ್ಯ್‌ ಮದೆಂ ವಚನಾ. ತಿ ದೆವಾವಿಶ್ಯಾಂತ್‌ ಆನಿ ಧರ್ಮಾವಿಶ್ಯಾಂತ್‌ 


ಶೆರ್ಮಾಂವ್‌ ದಿತಾನಾ ಮ್ಹಜ್ಯಾ ಆಂಗಾರ್‌ ಖೊರೊಜ್‌ ಪಡ್ತಾ. ಹಾಂವ್‌ ಕಾಂಯ್‌ 
ದೆವಾಕ್‌ ವಿರೋದ್‌ ನ್ಹಯ್‌. ಹರ್‌ಎಕಾ ಆಯ್ತಾರಾ ಮಿಸಾಕ್‌ ವೆತಾಂ. ತರ್‌ಯಿ 
ಮ್ಹಜೆ ಮಾಂಯ್ಡ್‌ ದೆವಾವಿಶ್ಯಾಂತ್‌ ಉಲಂವ್ಚೆಂ ಆಯ್ಯತಾನಾ ಸಾಂತಾಂಚೊಯ್‌ 
ಮೆಂದು ಕರ್ಗೊಂಕ್‌ ಆಸಾ. ನಾಕಾ, ಮ್ಹಜಿ ತಕ್ಷಿ ಸಮಾ ಜಾಲ್ಯಾ ಮಾಗಿರ್‌ಚ್‌ ತಿಕಾ 
ಖಬರ್‌ ಕಳಯ್ತಾಂ. 


ಮ್ಹಜ್ಯಾ ಪೊಟಾಂತ್‌ ಲಾಸ್ತಾಲೆಂ, ಕಾಳ್ಜಾಂತ್‌ ಖಂತ್‌ ಆನಿ ಬೆಜಾರಾಯ್‌, 
ಪುಣ್‌. ಮತ್‌ ಮಾತ್‌ ಆತಾಂ ಚಕ್ಕೆ ಚುರುಕ್‌ ಜಾಲ್ಲಿ ಆನಿ ಜೊದ್ದಿಚೊ ಉಡಾಸ್‌ 
ಕರ್ನಾಲಿ. ಹೊ ವ್ಹಡ್ಲೊ ಬೊಂಗ್ಲೊ, ಸಾಲ್‌ ಸೊಬಂವ್ಚಿಂ ತಿಂ ಸೊಬಿತ್‌ ಫೆಶನಾಚಿಂ 
ರಭಾಡಾಂ, ತೆಂ ವ್ಹಡ್ಲೆಂ ವೋಡ್‌, ತೆ೦ ಲೊನ್‌, ಘರಾಂತ್ಲಿಂ ಆದುನಿಕ್‌ ಯಂತ್ರಾಂ 
ಹ್ಯಾ ಸರ್ವಾಂನಿ ಮ್ಹಾಕಾ ಜೊದ್ಲಿಚ್‌ ದಿಸ್ತಾಲೊ. ಹ್ಯಾ ಘರಾಚ್ಯಾ ಕೊನ್ಮ್ಯಾ 
ಕೊನ್ನಾ ನಿ, ಸಾಂದಿಮುಲ್ಯಾಂನಿ ಜೊಡ್ಚಿಚಿಚ್‌ ಸಾವಿ. ಹೆಂ ಸಗ್ಗೆಂ ಜೊಡ್ಡಿಚೆಂಚ್‌, 
ತಾಣೆ ಚಿಂತ್‌ಲ್ಲೆಬರಿ ಆಸಾ ಹೆಂ ಫರ್‌. ತಾಣೆ ಯೆವ್ಹಿಲ್ಲೆಬರಿಚ್‌ ಜಾಲಾಂ. 

ಹಾಂವ್‌ಯಿ ತಾಣೆ ಚಿಂತ್‌ಲ್ಲೆಬರಿಚ್‌ ಜಾಲ್ಯಾಂ ವಾ ಆನಿಕ್‌ಯಿ ಜಾಂವ್ಕ್‌ ಕಶ್ಚತಾಂ. 
ಸುಮಾರೈ ಪಾವ್ಟಿಂ ಮ್ಹಜೊ ಅತ್ಮೊ ಆಪ್ಲೆ ಪ್ರಪಣ್‌ ಸಾಂಬಾಳುಂಕ್‌ ಕಶ್ಚಲಾ ಆನಿ 
ಜೊದಿ ಮುಕಾರ್‌ ಸಲ್ಪಲಾ. ಏಕ್‌ಪಾವ್ಟಿಂ "'`ಜೊಡ್ಡಿನ್‌ ಸಾಂಗ್‌ಲ್ಲೆಂಯ್‌" ಆಸಾ - 
ಹ. ಬೆಲಿಂಡಾ... ಆತಾರ ತುಂ ಹಾಂವೆಂ ಚಿಂತ್‌ಲ್ಲೆಬರಿಚ್‌ "ದಿಸ್ತಾಯ್‌. ಮ್ಹಜಿ 
ಬಾಯ್ಸ್‌ ಮ್ಹಳ್ಯಾರ್‌ ಅಶಿ ಆಸ ಸಜೆ.” ತಶಿ೦ ಹಾಂವ್‌ ಜೊರ್ಲಿಚಿಂಚ್‌... "ಘರಾಂತ್ಯ್ಯೂ 
ಹ್ಯೊ ಜೀವ್‌ ನಾತ್‌ಲ್ಲೊ ವಸ್ತು ಜೊರ್ಡಿಚ್ಕೊಜ್‌ ಆಸ್‌ಲ್ಲೆಬರಿ. ಫರಕ್‌ ಇತ್ತೊಚ್‌... 

ಮ್ಹಾಕಾ ಜೀವ್‌ ಆಸಾ 8ನ ತಾಂಕಾಂ ಈ: ಜೊರ್ಲಿ ಆಮ್ಚೊ ಧನಿ ಆತಾಂ ನಾ. 
ತಾಣೆ ಆಮ್ಕಾಂ ಕಿತ್ಲೆಂ ಬರೆಂ ಕರ್ನ್‌ ಸಾ೦ಬಾಳ್ಗಾಂ. ಆನಿ ಕೋಣ್‌ ಆಮ್ಕಾಂ ಗತ್‌? 


ಹಾಂವೆಂ ಪರ್ತ್ಯಾನ್‌ ದೊಳೆ ಧಾಂಪ್ಲೆ. ಪುಣ್‌ ದುಕಾಂ ಆಯ್ಲಿಂನಾಂತ್‌. 
ಬದ್ದಾಕ್‌ ಏಕ್‌ ವಿಚಿತ್ರ್‌ ಅನ್ಟೊಗ್‌ ಜಾಲೊ ಜಶೆ ಮ್ಹಜೆ ಹಾಶತ್‌-ಪಾಂಯ್‌ 
ಎದೊಳ್‌ ಪರ್ಯಾಂತ್‌ ಕೊಣೆಂಗಿ ಸಾಂಕ್ಕಿಂನಿ ಬಾಂದ್‌ಲ್ಲೆ ಆನಿ ಆತಾಂ ತ್ಯೊ ಸಾಂಕ್ಳಿ 
ಚಿಕ್ಕೆ ಸದಿಳ್‌ ಜಾಲ್ಲೆಬರಿ. ಮ್ಹಾಕಾ ಇತ್ಲೆಂ ಅಜ್ಯಾಪ್‌ ಜಾಲೆಂಕಿ ಹಾಂವೆಂ ದೊಳೆ 
ತಕ್ಕಣ್‌ ಉಗ್ಗೆ ಕೆಲೆ ಆನಿ ಮ್ಹಜೆ ಹಾತ್‌-ಪಾಂಯ್‌ ಪಳಯ್ಲೆ. ಕಾಂಯ್ಬ್‌ ನಾ. ಮ್ಹಜಿ 
ಮತ್‌ ಗೊಂದೊಳ್ಳಿ. ಹಾಂವ್‌ ಉಟ್ಟಿಂ ಆನಿ ತ್ಯಾ ಬೊಂಗ್ಲ್ಯಾಂತ್‌ ಭುತಾಭಾಶೆನ್‌ 
ಆಶಾರ್‌-ಪಾಶಾರ್‌ ಜಾಂವ್ಕ್‌ ಲಾಗ್ಲಿಂ. ತ್ಯೊ ಸಾಂಕ್ಳಿ ಸದಿಳ್‌ ಜಾಲ್ಲೆಬರಿ ಅನ್ಫೊಗ್‌? 
ಛೆ, ಅರ್‌ಚ್‌ ನಾ. ಘೊವ್‌ ಮೆಲ್ಲ್ಯಾ ಬಾಯ್ಲಾಂಕ್‌ ಅಶೆಚ್‌ ಅರ್ರ್‌ ನಾತ್‌ಲ್ಲೆ 
ಅನ್ಟೊಗ್‌ ಜಾತಾತ್‌ ಜಾಯ್ದೆ. ಮ್ಹಾಕಾ ಕಳಿತ್‌ ನಾ, ದಾಕ್ಷೆರಾಲಾಗಿಂ ವಿಚಾರಿಜೆ. 


ಮ್ಹಜ್ಯಾ ದೊಳ್ಳಾಂನಿ ಜೆವ್ಹಾಕುಡಾಚೊ ವಯ್ದವ್‌ ಪಾರ್ಕಿಲೊ. ಜೊಡ್ಡಿ ಆನಿ ನಾ. 
ಘರಾಚ್‌ ಯೆಂವ್ಚೊ ನಾ ಮ್ಹಣ್ತಾಸ್ತಾನಾ ಹೊ ಎದೊ ವ್ಹಡ್ಲೊ .ಬೊಂಗ್ಲೊ ಮ್ಹಾಕಾ 
ಎಕ್ಸ್ಟ್ಯಾಕ್‌ ಕಿತ್ಯಾಕ್‌? ಮ್ಹಾಕಾ ವ್ಹಡ್ಲೆ ಬೊಂಗ್ಲೆ ಮ್ಹಣ್ತಾಸ್ತಾನಾ ಭಿರಾಂತ್‌ ದಿಸ್ತಾ. 
ಕೊನ್ಯ್ಯಾ ಕೊನ್ಯ್ಯಾಂನಿ ಭುತ್‌ ಲಿಹೊನ್‌ ಬಸ್ತಾತ್‌ "ಮ್ಹಣ್‌ ಭೊಗ್ತಾ. ಹಿ ಗಜಾಲ್‌ 


ಘರ್‌ ಬಾಂದುಂಕ್‌ ಸುರು ಕರ್ತಾನಾಂಚ್‌ ಜೊರ್ಧಿಕ್‌ ಹಾಂವೆಂ ಸ ಸಾಲಿಗಳ್ಲಿ. “ವ್ಹಯ್‌ ` 


ಯಾ, ತುಂ ಕಿತ್ಯಾಕ್‌ ಎದೊ ವ್ಹಡ್ಲೊ ಬೊಂಗ್ಲೊ ಬಾಂದುನ್‌ ಘಾಲ್ತಾಯ್‌? 
ಮ್ಹಾಕಾ ಬೊಂಗ್ಲೆ ಮ್ಹಣ್ತಾನಾ ಭಿರಾಂತ್‌ ದಿಸ್ತಾ. ಆಸ್ಚಿಂ ತುಂ, ಹೆಂ ಭುರ್ಗೆಂ ಆನಿ 
ಹಾಂವ್‌. ಥೊಡಿಂ ಕುಡಾಂ ಪುಣ್‌ಯಿ ಉಣಿಂ ಕರ್‌” ತೊ ವ್ಹಡ್ಲ್ಯಾನ್‌ 


ಹಾಸ್‌ಲ್ಲೊ. ಮಾಗಿರ್‌ ಉಲಯಿಲ್ಲೊ. “ತುಂ ಚಿಕ್ಕೆ ವೊಗೆಂ ರಾವ್‌. ತುಕಾ ಕಿತೆಂ 
ಕಳಿತ್‌? 'ತುಕಾ ಎಸ್‌ತೆಟಿಕ್‌ ಸೆನ್‌ಚ್‌ ನಾ.” 


ಇತ್ಲೆಂ. ಆಯ್ಕೊನ್‌ ಹಾಂವ್‌ ವೊಗಿಂ ರಾವ್‌ಲ್ಲಿಂ. ಎಸ್‌ತೆಟಿಕ್‌ 
ನಾತ್‌ಲ್ಲ್ಯಾಂನಿ ಕಿತೆಂ ಉಲಂವ್ಚೆಂ? ತಾಚ್ಯಾ ಪಯ್ಕಾಂನಿ ತೊ ಘರ್‌ ಬಾಂದ್ರಾ, 
ಬಾಂದುಂದಿ. ಮ್ಹಾಕಾ ಆದಿಂಥಾವ್ನ್‌ ಹೊ ಬೊಂಗ್ಲೊ ಬರೊ ಲಾಗನಾತ್‌ಲ್ಲೊ. 
ತಾಣೆ ಹೊ ಬೊಂಗ್ಗೊ ಸಜಯಿಲ್ಲಿ ರೇತ್‌ಯಿ ಮ್ಹಾಕಾ "ಸಮಾ ಜಾಂವ್ಕ್‌ ನಾತ್‌ಲ್ಲಿ. 
ಹೊ ಬೊಂಗ್ಲೊ ನಿತಳ್‌ ದವರುಂಕ್‌, ತಾಚೆಂ ರೂಪ್‌ ಸಾಂಬಾಳುಂಕ್‌ ಹಾಂವೆಂ 


ಕಾಡ್‌ಲ್ಲಿ ವಾಂವ್ಚ್‌, ಗಳಯಿಲ್ಲಿಂ ದುಕಾಂ ಕೊಣ್‌ಯಿ ಜಾಣಾಂತ್‌? ತರ್‌ಯಿ ತಾಕಾ 

ಹೆಣೆ ತೆಣೆ ಧುಳ್‌, ಚಿಕೊಲ್‌ ದಿಸ್ತಾಲೊ. ಸಯ್ತಾನ್‌ ಜೊದ್ದಿ, ಮೊರೊಂದಿ 
ಪೆಲ್ಯಾನ್‌! ಬರೊ ಗಿರಾಕಿ ಸೊದುನ್‌ ಹೊ ಮಾರೆಕಾರ್‌ ಬೊಂಗ್ಗೊ ವಕ್ತಾಂ ಆನಿ 
ಮ್ಹಜ್ಯಾ ಮನಾಕ್‌ ಲಾಗ್ದೆಂ ಘರ್‌ ಬಾಂದ್ಹಾಂ. 


ಹಿಂ ಚಿ೦ತ್ನಾಂ ಮ್ಹಜೆ ಮತಿಂತ್‌ ಉದೆಲ್ಲಿಂಚ್‌ ಹಾಂವ್‌ ಶೆರೈವ್ನ್‌ ಲಕ್ಷಿಂ. ಹೆಂ... 
ಹೆಂ... ಕಿತೆಂ ಯೆತಾ ಮ್ಹಜೆ ಮತಿಂತ್‌? ಘೊವ್‌ ಮೊರೊನ್‌ ಮೊಡೆಂ ಆನಿಕ್‌ಯಿ 
ಹಾತಾಕ್‌ ಮೆಳೊಂಕ್‌ ನಾ ಆನಿ ಹಾಂವ್‌ ಅಸಲಿಂ ವಿಕಾಳ್‌ ಚಿಂತ್ನಾಂ ಚಿಂತಾಂ. 
ಹ್ಯಾ ಘರಾ ಪಾಟ್ಲ್ಯಾನ್‌ ಪೆಂಕಡ್‌ ಮೋಡ್‌ ಮ್ಹಣ್‌ ತೊ ಕಾಂಯ್‌ ಸಾಂಗನಾತ್‌ಲ್ಲೊ. 
ತಾಣೆ ಘರ್‌ಕಾಮಾಕ್‌ ಕಾಮಾಚ್ಯಾ ಚೆಡ್ವಾಂಕ್‌, ಬಾಯ್ಲ್‌ಮನ್ಶಾಂಕ್‌ ಹಾಡ್‌ಲ್ಲೆಂ. 
ತಾಂಕಾಂ ಸಾ೦ಬಾಳುಂಕ್‌ ಮ್ಹಾಕಾಚ್‌ ತಾಂಕನಾತ್‌ಲ್ಲೆಂ. ಕಾಮಾಚಿ೦ ಮ್ಹಾಕಾ 
ಸಮಾ ಪಡನಾತ್‌ಲ್ಲಿಂ. ತಾಂಣಿ ಕೆಲ್ಲ್ಯಾ ಕಾಮಾವರ್ವಿಂ ಮ್ಹಾಕಾ ಸಮಾದಾನ್‌ 
ಭೊಗನಾತ್‌ಲ್ಲೆಂ. ಮ್ಹಜ್ಯಾ ನಾಸಮಾದಾನಾವರ್ವಿಂಚ್‌ ಕಾಮಾಚಿ೦ ಪಾಂಯಾಂಚಿ 
ಧುಳ್‌ ಫಾಪ್ಟನ್‌ ಧಾಂವ್ಹಾಲಿಂ. ತ್ಯಾ ವೊಡ್ತಾಂತ್‌ ಕಾಮ್‌ ಕಡ್ದಾ ಫ್ರಿ ರಾಮಪ್ಪಾಕ್‌ 
ಸೊಡುನ್‌ ಖಂಚ್ಯಾ ಕಾಮಾಗಾರಾ೦ಲಾಗಿ೦ಯ್‌ ಹಾಂವ್‌ ರುುಜ್‌ ಮಾಂಡಿನಾಸ್ತಾಂ 
ರಾವ್‌ಲ್ಲಿಂ ನಾ. ದೆಕುನ್‌ಚ್‌ ಚೊರ್ಹಿ ಮ್ಹಣ್ನ್ತಾಲೊ, “ತುಜಿ ಖೊಟ್‌ ಮಾರ್ನ್‌ 
ಕಾಮಾಕ್‌ ಲಾಗಂವ್ಚಿ ಜಾತ್‌ ನ್ಹಯ್‌, ಖೊಟೊ ಖಾವ್ನ್‌ ಕಾಮ್‌ ಕರ್ಚಿ ಜಾತ್‌. 
ಸಮಾ ಪಳೆಂವ್ಕ್‌ ಗೆಲ್ಯಾರ್‌ ಏಕ್‌ಥರ್‌ ಕಾಟ್‌ ತುಂ.” ವ್ಹಯ್‌ “ಕಾಟ್‌' ಮ್ಹಳ್ಳೆಂ 
ಮ್ಹಾಕಾ ದೆಂವ್ಸಾರ್‌ ಜೊಲ್ಲಿನ್‌. ಆಮ್ಲೆರ್‌ ಕಾಮಾಕ್‌ ಮ್ಹಣ್‌ ಯೇವ್ನ್‌ ಧಾಂವ್‌ಲ್ಲ್ಯಾಂಕ್‌ 
ಆನಿ. ತಾಂಕಾಂ ಆಪವ್ನ್‌ ಹಾಡ್‌ಲ್ಲ್ಯಾ ತ್ಯಾ ಜೊದ್ದಿಕ್‌ ಚಿಂತಾನಾ ಹಾಂವ್‌ 
ಚಾಳ್ವತಾಲಿಂ. “ಹಾಂವೆಂ ಮ್ಹಜ್ಯಾ ಜಿವಿತಾಂತ್‌ ತುಜ್ಕೊ ಮಾತ್‌ ಮಾನಸಿಕ್‌ 
ಖೊಟೊ ಖೆಲ್ಯಾತ್‌ರೆ ಜೊದ್ದಿ” ಹಾಂವ್‌ ಆವೆಶಾನ್‌ ಮ್ಹಣಾಲಿಂ. ಜೆವ್ಲಾಕುಡಾಚ್ಯಾ 
ಕದೆಲಾಕ್‌ ಪಳೆವ್ನ್‌ ಮ್ಹಳ್ಳೆಂ, “ಪುರೊ, ತುವೆಂ ಮ್ಹಾಕಾ ಉದ್ದಾರ್‌ ಕೆಲ್ಲೆಂ ಪುರೊ. 
ತುಜ್ಯಾ ಮಟ್ಟಾಕ್‌ ವೊಡು೦ಕ್‌ ಪಳಯಿಲ್ಲೆಂ ಪುರೊ. ಕಸಲೆಂ ವ್ಹಡ್ಲೆಂ ಮಟ್ಸ್‌ ಮ್ಹಣ್‌ 
ತುಜೆಂ. ತುಜೆಲಾಗಿ೦ ಕಾಜಾರ್‌ ಜಾಂವ್ಚೆ ಆದಿಂ ಹಾಂವ್‌ ದುಠ್ಬಳ್‌ಕಾಯೆನ್‌ 
ಆಸ್‌ಲ್ಲಿಂ ತರ್‌ಯಿ ಸಂತುಶ್ಚ್‌ ಆಸ್‌ಲ್ಲಿಂ, ಸ್ವತಂತ್ರ್‌ ಆಸ್‌ಲ್ಲಿಂ ಮೊಳ್ಳಾರ್‌ ಉಬ್ಬ್ಯಾ 
ಸುಕ್ಸ್ಯಾಬರಿ. ತೆದಾಳಾ ಮ್ಹಾಕಾ ಮ್ಹಜೆಂ ಮಟ್ಟ್‌ ಕಾಂಯ್‌ ಉಣೆಂ ಮ್ಹಣ್‌ 
ಭೊಗನಾತ್‌ಲ್ಲೆಂ. ತುವೆಂ ತೆಂ "ಮಟ್ಟ್‌' ಮ್ಹಳ್ಳೆಂ ವಿಕಾಚೆ೦ ಬಿ೦ ಮ್ಹಜೆ ಮತಿಂತ್‌ 
ವೊಂಫ್ಲೆಂಯ್‌. ತುಕಾ ಹಾಂವ್‌ ಸೊಡಿನಾ. ತುಜೊ ಉಡಾಸ್‌ ಬುಡ್ಡುನ್‌ 
ಉಡಯ್ತಾಂ. ತುಜೊ ಬೊಂಗ್ಲೊ ವಿಕ್ತಾಂ ಆನಿ ಪಯ್ಸ್‌ ವೆತಾಂ...” 


ತೆದಾಳಾ ಮ್ಹಾಕಾ ಪರ್ತ್ಯಾನ್‌ ತೊಚ್‌ ಅನ್ಟೊಗ್‌ ಜಾಲೊ ಜಸೊ ಕೊಣೆಂ 
ತರ್‌ಯಿ ಎದೊಳ್‌ ಮ್ಹಣಾಸರ್‌ ಮ್ಹಜೆ ಹಾತ್‌-ಪಾಂಯ್‌ ಸಾಂಕ್ಕಿಂನಿ ಬಾಂದ್‌ಲ್ಲೆ 
ಆನಿ ಆತಾಂ ತ್ಯೊ ಸಾಂಕ್ಳಿ ಸದಿಳ್‌ ಜಾಲ್ಲೆಬರಿ. ಪುಣ್‌ ಆತಾಂ ಪಯ್ಲೆಂಚ್ಯಾಪ್ರಾಸ್‌ 
ಚಡ್‌ ಸದಿಳ್‌ ಜಾಲ್ಲೆಬರಿ. 

ಹಾಂವೆಂ ತೊಂಡ್‌ ಲಿಪಯ್ಲೆಂ ಆನಿ ರಡೊಂಕ್‌ಲಾಗ್ಲಿಂ. ಮ್ಹಜಿ ತಕ್ಷಿ ಖಂಡಿತ್‌ 

ಸಮಾ ನಾ; ನಾತ್ಲ್ಯಾರ್‌ ಹಾಂವ್‌ ಜೊರ್ಚಿ ವಿಶ್ಯಾಂತ್‌ ಅಶೆಂಯ್‌ ಕಿತ್ಯಾಕ್‌ ನಾಕಾ 
ಜಾಲ್ಲೆಂ ಚಿಂತ್ತಾಂ? ಸಂ ಉಣೆಂ ಕೆಲೆಂ ಜೊರ್ಬಿನ್‌ ಮ್ಹಾಕಾ. ಸಗ್ಳೆಂ ದಿಲ್ಲೆಂ. 
ಲೇಕ್‌ನಾತ್‌ಲ್ಲಿಂ ಕಾಪ್ಣಾಂ, ಪರ್ಮಳಾಚ್ಯೊ ಬೊತ್ತಿ, ಭಾಂಗಾರ್‌. 'ವಿಗ್ಯಾನಿಂನಿ ರಚ್‌ಲ್ಲಿಂ 
ಕಾಮ್‌ ಉಣೆಂ ಕಠ್ವೆ "ತಸಲಿಂ" ಸರ್ಫ್‌ 'ಯಂತ್ರಾಂ। ಕಿತೆಂ ಉಣೆಂ “ಲ್ಲೆಂ ಜೊರ್ಲಿನ್‌ 
ಮ್ಹಾಕಾ? ತಾಚೆ ಜಿಬೆಕ್‌ ಖಾಡುಂ “ನಾತ್‌ಲ್ಲೆಂ. ಕಿತೆಂ ತರ್‌ಯಿ ರಭಾಂಕುಳ್ತಾಲೊ. 
ತ್ರ “ತಾಚಿ ಅಸ್ಕತ್ಕಾಯ್‌; ತೊ ಕ್ರೂರ್‌ ಮ್ಹಣ್‌ ನ್ಹಯ್‌! ತೊ ಮ್ಹಾಕಾ ಲಾಂಬ್‌ 
ದೆಂಟಾಚೆ ಗುಜೂಜ್‌ ಹಾಡ್ನ್‌ ಯೇನಾಶ್‌ಲ್ಲೊಗಿ? ವ್ಹಡ್ಲ್ಯಾ ವ್ಹಡ್ಲ್ಯಾ 'ಹೊಟೆಲಾಂಕ್‌ 
ಜೆವ್ಹಾಕ್‌ ಆಪವ್ನ್‌ ವ್ವರಿನಾತ್‌ಶ್ಲೊಗಿ? ನಾನಾಂತ್ಯಾ ಜಾಗ್ಯಾರಿಕ್‌” ಭೊಂವ್ಲೆಕ್‌ ಆಪವ್ನ್‌ 
ವ್ವರಿನಾತ್‌ಲ್ಲೊಗಿ? 


ಹಾಂವ್‌ ಮ್ಹಜ್ಯಾ ಕುಡಾಕ್‌ ಧಾಂಬ್ಲಂ. ಕಬಾಟ್‌ ಉಗ್ಗೆಂ ಕೆಲೆಂ. ಜೊರ್ಲಿನ್‌ 
ಹಾಡ್‌ಲ್ಲ್ಯಾ ಕಾಪ್ದಾಂ' ಮದೆಂ ಹಾತ್‌ ಭೊಂವ್ಹಾಯ್ದೆ. ಹಿ೦ "ಹುರಾಯ್‌ ಜೊರ್ಲಿನ್‌ 
ಹಾಡಲ್ಲಿ, ಜೊರ್ಡಿನ್‌ಚ್‌ ವಿಂಚ್‌ಲ್ಲಿಂ, ಜೊರ್ಹಿಚಿಂಚ್‌. ಹಾಂವ್‌ ಕಾಪ್ಲಾಂನಿ ತೊಂಡ್‌ 
ಲಿಪವ್ನ್‌. ರಡ್ಡಿಂ. ಜೊರ್ಡಿನ್‌ ಹಾಡ್‌ಲ್ಲಿಂ ಕಾಪ್ಲಾಂ। ಜೊರ್ದಿನ್‌ ನೆಸ್‌ ಮ್ಹಳ್ಳೆಂ ಹಾಂವೆಂ 
ನ್ವೆಸಜೆ. ಜೊರ್ಬಿನ್‌ ದಿಲ್ಲೆಂ ಹಾಸೊನ್‌ ಕಾಣೆಜೆ. ಹಾಂವ್‌ ಮಾತ್ಕಾರ್‌ ಮೊಗ್ರೆ 
ಮಾಳುಂಕ್‌ ಆಶೆತಾಲಿಂ... ತೊ ಮ್ಹಾಕಾ ಲಾಂಬ್‌ ದೆಂಟಾಚೆ ಗರ್‌ ಹಾಡುನ್‌ 
ದಿತಾಲೊ. ಹಾಂವ್‌ ತಾಚೆ ಸಾಂಗಾತಾ ಕಾಪ್ಲಾಂ ಕಾಣ್ಣೆಂವ್ಕ್‌ He ಪ 
ಮ ಖಂಚೆಂಯ್‌ ಕಾಪಡ್‌ ಮನಾಕ್‌ ಲಾಗ್ಲ್ಯಾರ್‌ ತೊ ಮ್ಹಣ್ತಾಲೊ, 
"ಟೇಸ್ಟ್‌ ' ನಾ ಲಿಂಡಾ. ನಾಕಾ ಜಾಲ್ಲಿಂ ಭಾಣ್ಮೆರಿಂ ವಿಂಚ್ತಾಯ್‌, ತಿಂ ಎಸ: 4 
ಆಸೊಂ. ತುಂ ಹೆಂ ಕಾಪಡ್‌ ಘೆ. ಹೆಂ ಸೊಬಿತ್‌ "ಆಸಾ." 


ಆನಿ ಆತಾಂ... ಆತಾಂ... ಪರ್ತ್ಯಾನ್‌ ತೊಚ್‌ ಅನ್ಚೊಗ್‌. ಪುಣ್‌ ಆತಾಂ ತ್ಯೊ 
ಸಾಂಕ್ಳಿ ಸಂಪೂರ್ಡ್‌ ತುಟೊನ್‌ ಗಳ್‌ಲ್ಲೆಬರಿ ಅನ್ನೊಗ್‌. ಹಾಂವೆಂ ಕಾಪ್ಲಾಂಚಿ ಅಟ್ಟಿ 
ಉಕಲ್ಲಿ ಆನಿ ವಾರ್ಕಾರ್‌ ಉಡಯ್ದ್ಲಿ. ಹಾಂವ್‌ ಪೊಟಾಕ್‌ ಹಾತ್‌ ದಾಂಬುನ್‌ 
ಹಾಸ್ಲಿಂ. ಮ್ಹಾಕಾ ಜಾಯ್‌ ಜಾಲ್ಲೆಂ ನ್ಹೆಸೊಂಕ್‌, ಮ್ಹಜ್ಯಾ ಸಪ್ಲಾಂತ್ಲೆಂ ಘರ್‌ 
ಬಾಂದುನ್‌, ಮ್ಹಜೆಂ ಮನ್‌ ಪಿಸ್ನೊಂಚಿಂ ರಭಾಡಾಂ ಲಾಂವ್ಕ್‌, ಮ್ಹಾಕಾ ಜಾಯ್‌ 
ತಶೆ೦ ಚಲೊಂಕ್‌, ಮ್ಹಜೆ ಮತಿಕ್‌ ಸಮಾ ದಿಸ್ತಾ ತೆ೦ ಕರುಂಕ್‌, ಮ್ಹಾಕಾ ಜಾಯ್‌ 
ತಶೆಂ ರಾಂದುನ್‌ ಖಾಂವ್ಕ್‌, ಮ್ಹಾಕಾ ಖುಶಿ ಅಸ ಸ್‌ಲ್ಲೆಬರಿ ಜಿಯೆಂವ್ಕ್‌... ಹಾಂವ್‌ 
ಅಜ್ಯಾಪ್‌ ಜಾಲ್ಲಿಂ. ಕಾಜಾರಿ ಜಿವಿತಾಚ್ಯಾ ಸಾಂಕ್ಕಿಂನಿ ಮ್ಹಾಕಾ ಆಜ್‌" ಮ್ಹಣಾಸರ್‌ 
೫ 1೪1 ಘಾಲ್ಲೆಂ. ತ್ಯೊ ಆತಾಂ ತುಟೊನ್‌ ಪಡ್‌ಲ್ಹ್ಯೊ. ಭಾಂಗಾರಾಜ್ಯಾ 
ಪಿ೦ಜ್ರ್ಯಾಥಾವ್ನ್‌ ಹಾಂವ್‌ ಸುಟ್‌ಲ್ಲಿಂ. ಆಕಾಸಾಂತ್‌ ಉಬ್ತಾಲಿಂ. "ವ್‌ ಅಜ್ಯಾಪ್‌ 
ಜಾಲ್ಲಿಂ. ಹಾಂವೆಂ ಕಾಪ್ಟಾ ಪ್ಲಾಂಚಿ ಆನ್‌ಏಕ್‌ ಅಟ್ಟಿ ವಾರ್ಯಾರ್‌ ಉಡಯ್ಲಿ. 


ಮಾಗಿರ್‌ ಪುರಾಸಣೆನ್‌ ಖಟ್ಲಾ ಕರ್‌ ಪಾತಳ್ಳಿಂ. ಪರ್ತ್ಯಾನ್‌ ರಡೊಂಕ್‌ ಲಾದ್ದಿಂ. 
ಕ್ರಮೇಣ್‌ ನಿದೆನ್‌ ತಿಚೊ ಕಾಳೊ. ಪಡ್ಡೊ ಮ್ಹಜ್ಯಾ ದೊಳ್ಳಾಂಮುಕಾರ್‌ ವೊಡ್ಡೊ. 
ಜಾಗ್‌ ಜಾತಾನಾ ವೊರಾಂ ಸಾಂಜೆಚಿಂ- ಚಾರ್‌. ೆ ಮ್ಹಜಿ ತಕ್ಷ ಫಡ್ತಾಲಿ. ಮ್ಹಾಕಾ 

ಪಯ್ಲೊ ಉಡಾಸ್‌ ಆಯ್ಲೊ ಜೊರ್ಡಿಚೊ. ಹಾಂವ್‌ ಲಕತ್‌ ನ್ಹಾಣಿಯೆಕ್‌ ಗೆಲಿಂ. 
ಥಂಡ್‌ ಉದ್ಯಾನ್‌ ನ್ಹಾಲಿಂ, ಹಾಂವೆಂ ಸಕಾಳಿಂಚ್‌ ರಾಂದುನ್‌ ದವರ್‌ಲ್ಲೆಂ ತೆಂ 
ಹುನ್‌ ಕರ್ನ್‌ ಜೆವ್ದಿಂ. ಉಪ್ರಾಂತ್‌ “ಮಾಂಯ್ಕ್‌ ಫೊನ್‌ ಕರ್ಜೆಂ ಬರೆಂ'.-ಅಶೆಂ 
ಚಿಂತುನ್‌ ಫೊನಾಸರಿನ್‌ ಗೆಲಿಂ. ಫೊನ್‌ ತಶೆಂಚ್‌ ಉಮ್ಮಳೊನ್‌ ಆಸ್‌ಲ್ಲೆಂ. 


ಹಾಂವೆಂ ಮಾಂಯ್ಕ್‌ ಫಡ್‌ಲ್ಲಿ ಗಜಾಲ್‌ ಸಾಂಗ್ಲಿ. ತಿ ಸುಮಾರ್‌ ವೇಳ್‌ 
ಉಸ್ಕಡ್ಡಿ, ಮಾಗಿರ್‌ ಮ್ಹಣಾಲಿ, “ಕಿತೆಂ ಕರುಂಕ್‌ ಜಾತಾಗೊ, ಲಿಂಡಾ? ದೆವಾನ್‌ 
ಕರ್ಚೆಂ ಪುರಾ ಬರ್ಯಾಕ್‌ಜ್‌.” 


“ವ್ಹಯ್‌ ಮಾಂಯ್‌” ಮ್ಹಳೆಂ ಹಾಂವೆಂ. 


“ತರ್‌ಯಿ ತಾಚೆರ್‌ ಆಮಿ ಭರ್ವಸೊ ದವರಿಜೆ.' ಮಾಂಯ್‌ ಶೆರ್ಮಾಂವ್‌ ದೀತ್‌ 
ಗೆಲಿ, “ಜೊಲ್ಲಿ ತ್ಯಾಚ್‌ ವಿಮಾನಾರ್‌ ಚಡ್ಲಾ ಮ್ಹಣ್‌ ತುಂ ಕಶೆಂ ಸಾ೦ಗ್ತಾಯ್‌?” 


“ಮಾಂಯ್‌” ಹಾಂವೆಂ ತಕ್ಷೆರ್‌ ಹಾತ್‌ ದವರ್ನ್‌ ಜಾತಾ ತಿತ್ಲ್ಯಾ ಸಮಾದಾನಾನ್‌ 
ಸಾಂಗ್ಲೆಂ, “ಜೊರ್ಹಿ ತ್ಯಾ ವಿಮಾನಾರ್‌ಚ್‌ ಯೆಂವ್ಚೊ ಆಸ ಸ್‌ಲ್ಲೊ "ಮ್ಹಣ್‌ ಹಾಂವ್‌ 
ಜಾಣಾಂ. ತಾಣೆ “ಟಿಕೆಟ್‌ ಘೆತ್‌ಲ್ಲಿ.” 


“ತರ್‌ಯಿ ದೆವಾಚಿಂ ಥೊಡಿಂ ಅಚರ್ಕಿಂ ಆಸಾತ್‌ ಫಳ್‌ 


“ಮಾಂಯ್‌!” ಹಾಂವೆಂ ತಿಚ್ಯಾ ಉತ್ರಾಂಕ್‌ ಕಾತರ್‌ ಮಾರ್ಲಿ, “ತುಂ ಹಾಂಗಾ 
ಯೆತಾಯ್‌ ವಾ ನಾ?” 


“ಯೆತಾಂ ಪುತಾ!” ಮ್ಹಣಾಲಿ ತಿ. “ತು೦ ಸಮಾದಾನ್‌ ಕಾಣ್ಗೆ ಹಾಂ. ರಡೊನ್‌ 
ದೊಳೆ ಸುಜಯ್ನಾಕಾ. ದೇವ್‌...” 


ಹಾಂವೆಂ ಘೊನ್‌ ಸಕಯ್ಲ್‌ ದವರ್ಲೆಂ ಆನಿ ರೆನ್ನಿಚ್ಯಾ ಹೊಸ್ಟೆಲಾಚೊ ಸಂಕೊ 
ದಾಂಬ್ತೊ. ಪುನ್ಯಾನ್‌ ತೆಂ ಹೊಸೆ ಸಲಾಂತ್‌ಚ್‌ ಆಸ್‌ಲ್ಲೆಂ. ಆಕ್‌ ತಾಕಾ ಗಜಾಲ್‌ 
ಕಳಯ್ನಾಸ್ತಾನಾ೦ಚ್‌ ಘರಾ ಯೇಂವ್ಕ್‌ ಸ ಸಾಂಗ್ಲೆಂ. 'ಅಜ್ಯಾಪಾಂನಿ ಮ್ಹಳ್ಳೆಬರಿ ತಾಣೆ 
ಚಡಿತ್‌ ಸವಾಲಾ೦ ವಿಚಾರುಂಕ್‌ ಫರಾ "ಫಾಲ್ಯಾಂ ಸಕಾಳಿಂಚ್ಯಾ ಬಸ್ಸಾರ್‌ 
ಯೆತಾಂ” ಮ್ಹಣಾಲೆಂ. 


ಮ್ಹಜಿ ಆವಯ್‌ ಆಯ್ಲಿ. ಥೊಡೊ ವೇಳ್‌ ಆಮಿ ಉಊಲಯ್ಯ್ಯಾಂವ್‌ 
ಮ್ಹಣ್ಚ್ಯಾಕ್‌ಯಿ ತಿಣೆ ಮ್ಹಜಿ ತಕ್ಷಿ ಖೆಲಿ ಮ್ಹಳ್ಯಾರ್‌ ಸಾರೈಂ ಜಾತಾ. ಮಾಗಿರ್‌ 
ಹಾಂವ್‌ ಮ್ಹಜ್ಯಾ ಕುಡಾಕ್‌ ಗೆಲಿಂ ಆನಿ ತಿ ಮಾಗ್ಣೆಂ ಮ್ಹಣತ್‌ ಬಸ್ತಿ. ಸಾಡೆ ಆಟ್‌ 
ವೊರಾರ್‌ ಮ್ಹಜೊ ಭಾವ್‌ ವಿಲ್ಲಿ ಆಯ್ದೊ. ತೊ ಕಾಮಾರ್‌ ಖಂಯ್ಸರ್‌ ತರ್‌ಯಿ 
ಪಯ್ಸ್‌ ಪಾವ್‌ಲ್ಲೊ, ಖಬರ್‌ ಕಳ್ಳೆಚ್‌ ಧಾಂವೊನ್‌ ಆಯ್ತೊ. ತಾಚೆ ಸಾಂಗಾತಾ 
ಮ್ಹಜಿ ವೊನಿ ಆನಿ ತಾಂಚೆ ದೋಗ್‌ ಪೂತ್‌ಯಿ ಆಯಿಲ್ಲೆ. 


ನೋವ್‌ ವೊರಾರ್‌ ಫೊನ್‌ ವ್ಹಾಜ್ಲೆಂ. ಘೊನಾಕ್‌ ಲಾಗಿಂ ಹಾಂವ್‌ಚ್‌ 

ಆಸ್‌ಲ್ಲ್ಯಾನ್‌ ಹಾ೦ವೆಂಚ್‌ ಕಾಡ್ಲೆಂ. “ಹಲೊ! ಲಿಂಡಾ? ತುಂಗಿ?” ತೆವ್ವಿಲ್ಯಾನ್‌ 
ಒಳ್ಳಿಜೊ ತಾಳೊ ಆಯ್ಕೊನ್‌ ಮ್ಹಾಕಾ ತಳ್ಳಟ್ಯಾರ್‌ ಘಡ್ಗಡೊ ಪಡ್‌ಲ್ಲೆಬರಿ ಜಾಲೊ. 
“ತುಂ?” ಹಾಂವ್‌ ಆಕ್ಸಾಸ್ಲಿಂ. “ಪುಣ್‌ ತುಂ... ಕಸೊ... ಕಿತೆಂ? ಕಶೆಂ...” 


“ತೆಂ ಜಾಲಾಂ ತುಕಾ?” ಜೊರ್ಚಿ ವಿರಾರಾಯೆನ್‌ ಮ್ಹಣಾಲೊ, “ತುಜೊ 
ತಾಳೊ ಏಕ್‌ಥರ್‌ ಆಯ್ಯತಾ! ಹುಶಾರ್‌ ಆಸಾಯ್‌ಮೂ?” 


“ಪುಣ್‌ ತುಂ...” ಹಾಂವ್‌ ಘೊನ್‌ ಅಂರ್ಬುನ್‌ ಮ್ಹಣಾಲಿಂ. 
“ತುಂ ಜಿವೊಚ್‌ ಆಸಾಯ್‌?” 
“ಇತ್ತಿ” ತೊ ಮ್ಹಣಾಲೊ, “ಹಾಂವ್‌ ಕೆದಾಳಾ ಮೆಲ್ಲೊಂ'” 


“ಪುಣ್‌... ಹಾಂವೆಂ ಚಿಂತ್ಲೆಂ ತುಂ ಮೆಲಾಯ್‌ ಮ್ಹಣ್‌.” ಮ್ಹಜ್ಯಾ ದೊಳ್ಳಾಂನಿ 
ದುಕಾಂ ಭರ್ಲಿಂ. ಮ್ಹಜೆ ಹಾತ್‌-ಪಾಂಯ್‌ ಸಾಂಕ್ಕಿಂನಿ ಬಾಂದ್‌ಲ್ಲೊ ಅನ್ಟೊಗ್‌ 
ಜಾಲೊ ಮ್ಹಾಕಾ, “ತುಂ ಆಸ್‌ಲ್ಲೆಂ ವಿಮಾನ್‌ ವಾರ್ಕಾರ್‌ಚ್‌ ಫುಟೊನ್‌ ಹುಲ್ಲೊನ್‌ 
ಗೆಲಾ೦ ಮ್ಹಣ್‌ ಖಬರ್‌ ಮೆಳ್ಳಿ ಮ್ಹಾಕಾ.” 

“ವಿಮಾನ್‌ ಅವ್ಲಡ್‌ ಜಾಲೆಂ?” ಜೊಲ್ಲಿ ಆಕಾಂತ್ಲೊ, “ಕಿತೆಂ ಉಲಯ್ತಾಯ್‌ 
ತುಂ? ತ್ಯಾ ವಿಮಾನಾರ್‌ ಮ್ಹಜೊ ಈಶ್ಟ್‌ ಆಸ್‌ಲ್ಲೊ. ತಾಕಾ ಎಕಾಚ್ಛಾಣೆ 
ಮಂಗ್ಳುರಾಕ್‌ ವೆಚಿ ಗರ್‌ ಪಡ್ಲಿ ದೆಕುನ್‌ ಮ್ಹಜಿ ವಿಮಾನಾಚಿ ಟಿಕೆಟ್‌ ಹಾಂವೆಂ 
ತಾಕಾ ದಿಲಿ ಆನಿ ಆಜ್‌ ಸಕಾಳಿಂ ಆಟ್‌ ವೊರಾಂಚ್ಯಾ ಬಸ್ಸಾಚಿ ಟಿಕೆಟ್‌ ಫೆತ್ತಿ. 
ತುಕಾ ದೊನ್ಹಾರಾ೦ ಫೊನ್‌ ಕೆಲ್ಲೆಂ ಹಾಂವೆಂ... ಲಾಗೊಂಕ್‌ ನಾ...” 


ಮ್ಹಜಿ ತಕ್ಷಿ ಘು೦ವೊಂಕ್‌ ಲಾಗ್ಲಿ. ಸಂಸಾರಾಂತ್ರ್ಯೊ ಸರ್ಟ್‌ ವಸ್ತು ಜೀವ್‌ 
ಆಸ್‌ಲ್ಲ್ಯೂ ಆನಿ ನಾತ್‌ಲ್ಹ್ಯೊ ಮ್ಹಜೆ ಭೊಂವ್ತಿಂ ವಾರ್ಯಾ ವೆಗಾನ್‌ ಘುಂವ್ಡಾತ್‌ 


ತಶೆ೦ ಭೊಗ್ಗೆಂ ಮ್ಹಾಕಾ. ಜೊದ್ದಿ ಜಿವೊಚ್‌ ಆಸಾ. ಕಾಜಾರಿ ಜಿವಿತಾಚ್ಯೊ ಸಾಂಕ್ಳಿ ಇ 


ಪರ್ತ್ಯಾನ್‌ ದಯಾದಾಕ್ಕೆಣ್‌ ನಾಸ್ತಾನಾ ಮ್ಹಜೆ ಹಾತ್‌ ಪಾಂಯ್‌ ಬಾಂದುಂಕ್‌ 
ಲಾಗ್ತಾನಾ ಮ್ಹಜೊ ಗಳೊ ಫುಮಾರ್‌ ಜಾಲೊ. ದೊಳ್ಳಾಂಥಾವ್ನ್‌ ದುಕಾಂ 
ಉಸಾಳ್ಳಿಂ. ಅತ್ಮೊ ಚಡ್ಡಡ್ಲೊ, ಹರ್ದ್ಯಾಚ್ಯಾ ಘುಡಾಂತ್‌ ಕಾಳಿಜ್‌ ತಳ್ನಳ್ಳೆಂ. 
ಪೊಟಾಂತ್‌ ಹುಲೊಪ್‌ ಪಡ್ಡೊ ಆನಿ ಘಾಮ್‌ ದೆಂವೊಂಕ್‌ ಲಾಗ್ಲೊ. ಆನ್ಕಿಟೆಕ್‌ 
ಗಾಂಟಿ ಪಡ್ಹ್ಯೊ. ಮ್ಹಾಕಾ ಮತ್‌ ಚುಕ್ತಾಸ್ತಾನಾ ವೆವೆಗ್ಳೆ ತಾಳೆ ನಾನಾಂತೆ ರಿತಿಂನಿ 
ಮ್ಹಜೆಂ ನಾಂವ್‌ ಆಪಯಿಲ್ಲೆಬರಿ ಅನ್ನೊಗ್‌ ಜಾಲೊ. 

ಸುಟಾ? 
ಶ್‌ 
ಇಎನ್‌. ರಾಜೇಶ್‌ ಫೆರ್ನಾಂಡಿಸ್‌, ಹೊನ್ನಾವರ್‌ 


ಶೆಟ್ಟಿಚ್ಯಾ ದುಕಾನಾಚ್ಯಾ ಕೊನ್ಯ್ಯಾಚ್ಯಾ ಬಾಂಕಾರ್‌ ಕಾನ್ಸುಲಾಕ್‌ ಹಾತ್‌ ದೀವ್ನ್‌ 
ಬಸೊನ್‌ ಆಸ್‌ಲ್ಲೊ ಸಂತ್ಯಾಗ್‌. ಕಾಳೆಂ ಮೊಳಬ್‌ ಪಳೆವ್ನ್‌ಚ್‌ ಆಸ್‌ಲ್ಲೊ ದೆಕುನ್‌ 
ಥಕ್‌ಲ್ಲೆ ತಾಚೆ ದೊಳೆ. ' 


“ಸುರ್ಯೊ ಉದೆಂವ್ಚೆಬರಿ ನಾ. ವೊರಾಂ ನೋವ್‌ ಉತ್ಲಿಂ.” 


ಆಪ್ಣಾಯಿತ್ಸ್ಯಾಕ್‌ ಮ್ಹಳ್ಳ್ಯಾಬರಿ ಘುಣ್ಣುಣ್ತಾಲೊ ತೊ. ಸಕಾಳಿಂ ಮಾಂದ್ರಿ 
ಸೊಡ್ಮ್‌ ಉಟ್ಟ್ಯಾ ಪಯ್ಲೆಂ ಧಾರಿಧಾರಿಂನಿ ವೊತುನ್‌ ಆಸ್‌ಲ್ಲೊ ಪಾವ್ಸ್‌ ಆತಾಂ 
ಬಿರಿಬಿರಿ ಪಡ್ತಾಲೊ. ಆನಿ ತೊ ರಾಂವ್ಲೆಬರಿ ನಾ ಮ್ಹಣ್‌ ತಾಕಾ ಭೊಗ್ತಾನಾ 
ಪೊಟಾಚ್ಯಾ ಕೊನ್ಶ್ಯಾಂತ್‌ ಸಳಕ್‌ ಜಾಲೆಂ. 


ಬಾಯ್ಲೆಚೊ ಉಡಾಸ್‌ ಆಯ್ದೊ ಸಂತ್ಯಾಗಾಕ್‌. 


ಖಾಲಿ ಹಾತಾನ್‌ ಜರ್‌ ಆಜ್‌ ಪಾಟಿಂ ಘರಾ ಗೆಲ್ಯಾರ್‌ ಬಾಯ್ಲೆಚೊ ತಿಸ್ರೊ 
ಅವ್ವಾರ್‌ ಪಳೆಂವ್ಚೆಂ ಭಾಗ್‌ ಆಪ್ಣಾಚೆಂ ಜಾತಾ. 


“ಥತ್‌... ಕಾಂಟಾಳೊ ಆಯ್ಲಾ ಹ್ಯಾ ಜಿವಾಚೆರ್‌” 


ಪರ್ತ್ಯಾನ್‌ ಉದ್ದಾರ್ಲೊ ತೊ. ಆಪ್ಲ್ಯಾ ಜಿವಿತಾಚೊ ಸುರ್ಯೊ ಆಜ್‌ ಪರ್ಯಾಂತ್‌ 
ಅಶೆಂಚ್‌ ಆಪಾಲಿಪಾ ಖೆಳತ್‌ ಆಸಾ. ಹೊ ಜೀವ್‌ ಗಾಣ್ಯಾಚ್ಯಾ ರೆಡ್ಯಾಬರಿ 
ಜರಯ್ಸ್ಯಾರಿ ಕುಟ್ಮಾ ಮದೆಂ ಕಿತ್ಯಾಕ್‌ ಕಿರ್ಕೊಳ್‌ ಜಾವ್ನ್‌ ಆಸಾಂ ಹಾಂವ್‌? 
ಪಾಡೆಕಾರ್‌ ಜಾಲ್ಯಾರ್‌ ಅಸ್ಲಿಚ್‌ ಗತ್‌. ಹಾತ್‌ಭರ್ನ್‌ ಪಯ್ಕೆ ಮೆಳ್ನಾಂತ್‌, ಮನ್‌ 
ಭರ್ನ್‌ ಶಾಂತಿ ಲಾಬನಾ। 

ಭಿತರ್‌ ಚ್ಹಾ ಕರ್ಚ್ಯಾ ಕಾಮಾಂತ್‌ ಮಗ್ನ್‌ ಜಾವ್ನ್‌ ಆಸ್‌ಲ್ಲೊ ಶೆಟ್ಟ. ಶಿಜ್ಞ್ಯಾ ಚ್ಹಾ 
ಪಾಲ್ಯಾಚೊ ಪರ್ಮಳ್‌ ನಾಕಾಕ್‌ ಯೇವ್ನ್‌ ಆಪ್ಟತಾನಾ ಲುಂಗೆಚೆ ಗಾ೦ಟಿ ಭಿತರ್‌ 
ಚಿಲ್ಲರ್‌ ಪಯ್ಕೆ ನಾ ಮ್ಹಣ್‌ ಉಡಾಸ್‌ ಆಯ್ದೊ ಸಂತ್ಯಾಗಾಕ್‌. ಅದ್ದಿ ವೋಡ್ನ್‌, 
ಉಪ್ರಾಂತ್‌ ಪಾಲ್ವವ್ನ್‌ ಕಾನಾಚ್ಯಾ ಪಾಕ್ಯಾರ್‌ ಸುರಕ್ಕಿತ್‌ ದವರ್ದೆಲಿ ಬೀಡಿ ಕಾಡ್ನ್‌ 
ಲಿಮಿಟೆಡ್‌ ಧಮ್‌ ವೋಡ್ನ್‌ ಕೃಣಿಕ್‌ ಸುಖ್‌ ಭೊಗ್ಗೆಂ ತಾಣೆ. 


ತೀನ್‌ ದಿಸಾಂ ಪಾಟಿಂ ಅಶೆಂ ಫಡ್ಲೆಲೆಂ. 


ಭುರ್ಗ್ಯಾಂ ಸಾಂಗಾತಾ ಜೆವ್ಣಾಕ್‌ ಬಸ್‌ಲ್ಲೊ ಸಂತ್ಯಾಗ್‌. ತಾಂಚೆ ತಾಂಚೆ ಗಥ್ದೆ 
ಪರ್ಮಾಣೆ ಶಿತ್‌ ವಾಟ್ಲೆಂತ್‌ ವಾಡುನ್‌, ಪಯ್ಲೆಪಾವ್ಟಿಂ ಕುಂಡ್ಲೆಂಚ್‌ ತಾಂಚೆ ಮದೆಂ 
ದವರ್ದೆಲೆಂ ತಾಚೆ ಬಾಯ್ಲೆನ್‌ ದೊಮೆಲಾನ್‌. 

ದವ್ಲೊ ಕುಂಡ್ಲ್ಯಾಂತ್‌ ದೆಂವಯ್ಸ್ಯಾರ್‌ ತಾಂತುಂ ಕಡಿಚ್‌ ನಾ. 


ಬಾಯ್ಲೆನ್‌ ತೊಂಡ್‌ ಉಗಡ್ದೆ ಪಯ್ಲೆಂಚ್‌ ಘರಾಂತ್‌ ಮಿರ್ಸಾಂಗ್‌ ನಾ ಮ್ಹಣ್‌ 
ಸಮ್ನಾಲ್ಲೊ ಸಂತ್ಯಾಗ್‌. ತಾಂದುಳ್‌ "ದಾಸ್ತಾನ್‌ ಆಸ್‌ಲ್ಲ್ಯಾನ್‌ ತಾಚಿ ಖಂತ್‌ 
ನಾತ್‌ಲ್ಲಿ. ಹ್‌ ನಾಶ್‌ಲ್ಲಿ ಖಂಚಿಯ್‌. ವಸ್ತ್‌ ಸೆಜಾರ್ಯಾಂ ಘರಾಥಾವ್ನ್‌ 
ಮಾಗೊನ್‌ ಹಾಡ್ಜೆಂ ಧಯ್ರ್‌ ನಾ ದೊಮೆಲಾಕ್‌. ಹಾಡ್ಲ್ಯಾ ಉಪ್ರಾಂತ್‌ ಪಾಟಿಂ 
ದಿಂವ್ಚೆ ತ್ರಾಸ್‌ ಕಿತ್ಲೆ ಮ್ಹಣ್‌ ತೆ೦ ಜಾಣಾ. 


ದೂಖ್‌ ಪೊಟಾಂತ್‌ಚ್‌ ದಾಂಬುನ್‌ ದವರ್ನ್‌ ಶಿತಾಕ್‌ ಉದಕ್‌ ವೊತುನ್‌ 
ಜೆವ್ಲೆಲಿಂ ತಿಂ. ತ್ಯಾ ಉಪ್ರಾಂತ್‌ ಸದಾಂಚ್‌ ಪೆಜ್‌... 

ದುಡು ಜೊಡ್ಡೆಂ ವ್ಹಡ್ಲ್ಯಾ ತ್ರಾಸಾಚೆಂ ಕಾಮ್‌ ನ್ಹಯ್‌ ಸಂತ್ಯಾಗಾಕ್‌. ತ್ಯಾ 
ಗಾಂವಾಂತ್‌ ತೊ ಎಕ್ಲೊಚ್‌ ಪಾಡೆಕಾರ್‌ ದೆಕುನ್‌ ಲೊಕಾಕ್‌ ಸಂತ್ಯಾಗಾಚಿ 
ಕುಮೊಕ್‌ ಜಾಯ್‌. ಪುಣ್‌, ಎಕ್ಸ್ಟ್ಯಾಚೆ ಜೋಡ್‌ ಖಾಂವ್ಕ್‌ ಸ ತೊಂಡಾಂ ಆಸಾತ್‌ 
ಘರಾ. 

ಸಗ್ಳೊ ಮಯ್ನೊ ಪೊಪ್ಸಾಂ ಕಾಡ್ಜೆಂ ಕಾಮ್‌ ಆಸಾ ತರ್‌ಯಿ ಕಾರಣ್‌ನಾಸ್ತಾಂ 
ಪಾವ್ಸ್‌ ಮ್ಹಳ್ಳೊ ದುಸ್ಮಾನ್‌ 'ಅಪ್ಲಾಚೆರ್‌ ರಾಗ್‌ ಕಾಡ್ನ್‌ ಆಸಾ. ಕಿತೆಂ ಕೆಂ? 


ದೋನ್‌ ಕಟಿಂಗ್‌ ಚ್ಹಾ ಫೆವ್ನ್‌ ಭಾಯ್ರ್‌ ಆಯ್ದೊ ಶೆಟ್ಟಿ ಏಕ್‌ ಗ್ಲಾಸ್‌ 
ಸಂತ್ಕಾಗಾಚ್ಯಾ ಹಾತಾಂತ್‌ ದೀವ್ನ್‌ ಮುಕ್ಲ್ಯಾ ಬಾಂಕಾರ್‌ ಬಸ್ಲೊ ತೊ. ಪಾವ್ಸಾನ್‌ 
ತಾಚ್ಯಾ ಕಾಮಾಚೊ ಭೊರ್‌ಯಿ ಉಣೊ ಕೆಲಾ. ಶೆಟ್ಟಿಚೆಂ ಉದಾರ್‌ಪಣ್‌ 
ನಿಯಾಳ್ತಾ. ತೀನ್‌ ಗೊಟಾಂಚಿ ಚ್ಹಾ ಸ ಗೊಟಾಂನಿ ಕಾಬಾರ್‌ ಕೆಲಿ ಸಂತ್ಯಾಗಾನ್‌. 


ಫ್ರೆಶ್‌ ಜಾಲೊ ತೊ ಆತಾಂ. 


“ಹೊಡಿಂ ಕರುಂಕ್‌, ಸಾಯ್ಡ್‌ ಚಿರುಂಕ್‌ ಮ್ಹಣ್‌ ರಾನಾಚೆಂ ಸಗ್ಗೆಂ ಸತ್ಯಾನಾಸ್‌ 
ಕರುನ್‌ ಸೊಡ್ಡಾಂ ತುಮ್ಚ್ಯಾ ಲೊಕಾನ್‌. ಜಾಲ್ಯಾರಿ "ಹೊಡ್ಡೊ ಪುಂಡೊ'ಚೊ 
ಆಧ್ಬಟ್‌ ಪಳೆ ಸಂತ್ಯಾಗ್‌...!” 


ಖೆಂಡ್ಜ್ಯಾ ಉತ್ರಾಂನಿ ಉಲಯ್ನಾ ಜಾಲ್ಯಾರ್‌ ಶೆಟ್ಟಿಚೊ ದೀಸ್‌ಚ್‌ ಪಾಶಾರ್‌ 
ಜಾಯ್ನಾ. ಆ ತಾಚ್ಯಾ pea ಆಪ್ಲೆಂ ಉಮ್ಮಳ್ಳಿ "ಅನಿವಾರ್ಕ್‌ ಪರಿಗತ್‌ ಆಸಾ 
ದೆಕುನ್‌ ಸೊಸ್ಟಿಕಾಯೆನ್‌' ರಾವ್ಲೊ ಸಂತ್ಯಾಗ್‌. ಶೆಟ್ಟಿಚೊ ಮೋನ್‌ ತೊ 
ಜಾಣಾ. ಉಸ್ಗೆಂ ದಿತಾ ದೆಕುನ್‌ ತಾಚ್ಯಾ ಉತ್ಪಾಕ್‌ ಕೊಣಿ ಉಳ್ಳಂ ಉಲಯ್ನಾಂತ್‌. 


“ಪೂಡ್‌ ವೊಡ್ಡ್ಯಾಂತ್‌ ಕ್ರಿಸ್ತಾಂವ್‌ ದಾಧ್ದೆ-ಬಾಯ್ಲಾಂ-ಚೆಡ್ವಾಂಕ್‌, ಕೊಣಿ ಸರಿ 
ಜಾಯ್ದಾಂತ್‌...!” 


ಪುರಾಣಿಕ್‌ ನಾಟಕಾಚ್ಯಾ ವಿಲನಾಬರಿ, ಶೆಟ್ಟಿನ್‌ ವ್ಹಡ್ಲಾ ನ್‌ ಹಾಸೊನ್‌ 
ಸಾಂಗ್ಲ್ಯಾರ್‌, ಫಟ್‌ ತೆಂ ಮಣ್‌ ವಾದ್‌ ಮಾಂಡುಕ್‌ ಎಕ್ಸಾ ಸ್‌ಯಿ ತಾಳ್ಯಾಂತ್‌ 

ಧಮ್‌ ನಾ. ಸೊರೊ ಪಿಯೆತೆಲ್ಯಾಂಕ್‌.. ತೊ. "ಕೋಡಂಗಿ' ಮ್ಹಣ್‌ ಆಪಯ್ತಾ. 
ತೊಚ್‌ "ಕೋಡಂಗಿ', “ಶೆಟ್ಟಿ ಸಾವ್ಕಾರ್‌' ಮ್ಹಳ್ಳ್ಯಾ ಮಾನಾನ್‌ಚ್‌ ಉಸ್ದೆಂ ಮಾಗೊನ್‌ 
ಕೃತಾರ್ಸ್‌ ಜಾತಾ. 

ಹಾಕಾ, ಪರಿಗತಿಚೊ ವೆಂಗ್ಕ್‌ ಮ್ಹಣ್ತಾತ್‌! 


“ಹ್ಯಾ ಪಾವ್ಟಿಂ "ದಾಕ್ಲೊ. ಪುಂಡೊ' ಕಾಬಾರ್‌ ಜಾಲ್ಯಾರೀ ಗಾದೆ ಕೊಸ್ಜೆಂ 
ಕಾಮ್‌ ಸುರು ಜಾಂವ್ಚೆಬರಿ ನಾ ಸಂತ್ಯಾಗ್‌. ದುಸ್ರೆಂ. ಕಾಮ್‌ ಸೊದ್ಯೆತ್‌ ಆಬಾ 
ತುವೆಂ...” 


ಶೆಟ್ಟಿಚಿ ವಿಕೃತ್‌ ಸಲಹಾ ದುಸ್ರೆಚ್‌ ರಿತಿನ್‌ ತಿರಸ್ಕಾರ್‌ ಕೆಲಿ ತ್ಯಾ ಬಾವ್ಹ್ಯಾನ್‌. 


“ಹಾಂವ್‌ ತೆಂಚ್‌ ಚಿಂತಾಂ. ಮೇಜ್‌ ಪುಸ್ಚೆಂ, ಗೊಬ್ಳೆ ಧುಂವ್ಲೆಂ ಕಾಮ್‌ ತರೀ 
ಹ್ಯಾ ಹೊಟೆಲಾಂತ್‌ ಕರ್ಯೆತ್‌ ಮ್ಹಣ್‌...!” 


“ಹೊಟೆಲ್‌ ವಿಕ್ಷೆಂ ಘೆತಾಯ್‌ ಜಾಲ್ಯಾರ್‌ ಪಳೆ. ಮ್ಹಾಕಾಯ್‌ ಹೊ ದಂದೊ 
ಪುರೊ ಜಾವ್ನ್‌ ಗೆಲಾ.” 


ಉಳ್ಳಾ ಜಾಪ್‌ ದೀವ್ನ್‌, ತಕ್ಕಣ್‌ ಉಟೊನ್‌ ಭಿತರ್‌ ಗೆಲೊ ಶೆಟ್ಟಿ. ಏಕ್‌ 
ವಿರಾರಾಯ್‌ ಚುಕ್ಷಿ ಮ್ಹಳ್ಳೆಪರಿ೦ ಮತಿಂತ್‌ಚ್‌ ಹಾಸ್ಲೊ ಸಂತ್ಯಾಗ್‌. 


ದೊನ್ಹಾರ್‌ ಜಾತಾನಾ, ಆಯ್ದಾ ಫ್ಯ್ಯಿ ದಿಸಾ ಮಾಡಿಯೊ ಚಡ್ಡೆಂ ತಾಚ್ಯಾ 
ನಶಿಬಾಂತ್‌ ನಾ ತಶೆಂ ದಿಸ್ತಾಲೆಂ. ನಿರ್ದಯಿ ಪಾವ್ಸ್‌ ಮಸ್ತೆನ್‌ ವೊತುನ್‌ ಆಸ್‌ಲ್ಲೊ. 


ಸಾಂಜೆಚ್ಯಾ ವೆಳಾರ್‌, ಉಜ್ಯಾಂತ್‌ ಉಡಯ್ಲೆಲೆ ಮಿರ್ದಾಂಗೆ ಬರಿ ಚಿಟಿ-ಚಿಟಿ 
ಜಾಯ್ಡ್‌ ಆಸ್‌ಲ್ಲೆಂ ದೊಮೆಲ್‌. ಪಾವ್ಸಾಚ್ಯಾ ಧರ್ಮಾನ್‌ ಖಾಲಿ ಹಾತಾನ್‌ ಘೊವ್‌ 
ಪಾಟಿಂ ಯೆತಲೊ ಮ್ಹಣ್‌ ತಾಣೆ ಚಿಂತ್‌ಲ್ಲೆಬರಿಚ್‌ ಜಾಲ್ಲೆಂ. ಪುಣ್‌, ಸಗ್ಳೊ ದೀಸ್‌ 
ಖಂಯ್‌ ಪಾಶಾರ್‌ ಕೆಲೊ)... ದೊನ್ಹಾರಾಂ ಜೆವ್ಲೊಯ್‌?... ನ್ಹಾತಾಯ್‌?... ಅಶೆಂ 
ಆಪ್ಲ್ಯಾ ಪತಿಕ್‌ ವಿಚಾರುಂಕ್‌ ಜಾಯ್‌ ಮ್ಹಣ್‌ ದೊಮೆಲಾಕ್‌ ಏಕ್‌ಯಿ ಪಾವ್ಟಿಂ 
ಭೊಗುಂಕ್‌ನಾ. 


ದಿವ್ಯಾಚ್ಯಾ ಉಜ್ಜಾಡಾಂತ್‌ ಭುರ್ಗಿಂ ದೊಗಾಂಯ್‌ ಲಿಸಾಂವ್‌ ಕರಿತ್‌ ಆಸ್ಲ್ಯಾರ್‌, 
ನಿಮಾಣ್ಯಾ ಭುರ್ಗ್ಯಾಕ್‌. ಜೇಂವ್ಕ್‌ ದೀವ್ನ್‌ ಆಸ್‌ಲ್ಲೆಂ ದೊಮೆಲ್‌, ಮ್ಹಾಲ್ಗಡೊ 
ಪೂತ್‌ ರೋಮಿ ಮಾತ್ರ್‌, ಕಾಮಾಚೆ ಚಿಂತ್ನೆನ್‌ ಖಂತೀಶ್ಟ್‌ ಜಾವ್ನ್‌ ಬಸೊನ್‌ 
ಆಸ್ಚ್ಯಾ ಬಾಪಾಯ್ಕ್‌ಚ್‌ ಪಳೆವ್ನ್‌ ಆಸ್‌ಲ್ಲೊ. 

ತೇರ್ಸ್‌ ಸುರು ಜಾವ್ನ್‌ ಕಾಬಾರ್‌ ಜಾಲ್ಲಿ ಸಂಗತ್‌, ಭುರ್ಗ್ಯಾಂನಿ. ಬೆಸಾಂವ್‌ 
ಮಾಗ್ತಾನಾ ಕಳಿತ್‌ ಜಾಲ್ಲೆಂ ಸಂತ್ಯಾಗಾಕ್‌. ಆತಾಂ ಜೆವ್ಣಾಚೆಂ ಕಾರೈಂ... ಭುಕೆನ್‌ 
ವೊಡಿ ಯೆತಾಲ್ಯೊ ತರೀ ಜೆ೦ವ್ಚಿ ಉರ್ಬಾ ಮಾತ್ರ್‌ ನಾತ್‌ಲ್ಲಿ ತಾಕಾ! ಜೆವ್ಲಾಕ್‌ 
ಬಸ್ತಾನಾಂಯ್‌ ತೆಂಚ್‌ ಮಾವ್ನ್‌ ತಾಚೆಂ. ಬಾಯ್ದೆಲಾಗಿಂ ಕಿತೆಂಯ್‌ ಉಲವ್ನ್‌ 

ಜಿಕ್‌ಲ್ಲೆಬರಿ ನಾ ಮ್ಹಳ್ಳೆಂ ತಾಚೆ ಮತಿಂತ್‌ ರೊಂಬುನ್‌ ಗೆಲಾಂ. ದೆಕುನ್‌ ಫರಾ 
ಭಿತರ್‌ ತೊ ಮೊನೊಚ್‌ ಉರ್ವಾ, ಜಾಂವ್‌ ಬಾಯ್ದ್ಲೆಲಾಗಿ೦ ಯಾ ಭುರ್ಲ್ಯಾ೦ಂಲಾಗಿಂ. 


ಬೊಟಾಂಚ್ಯಾ ಆಡ್ಲಾರಾಂತ್‌ ಪೇಜ್‌ ಆರಾವ್ನ್‌ ತೊಂಡಾಂತ್‌ ಘಾಲ್ತಾನಾ ಗಾರ್‌ 
ಜಾವ್ನ್‌ ಗೆಲೊ "ಸಂತ್ಯಾಗ್‌. ಕಿತ್ಯಾಕ್‌, ಪೆಜೆಕ್‌ 'ಮೀಟ್‌ಚ್‌ ನಾ... 

“ಫಾಲ್ಯಾಂಥಾವ್ನ್‌ ಹಾಂವ್‌ ಸಾಗೊಳಿ ಕಾಮಾಕ್‌ ವೆತಾಂ. ತುಂ ಘರಾಂತ್‌ 
ರಾವೊನ್‌ ಹಿಲ್ಲಾಕ್‌ ಸಾಂಬಾಳ್‌.” 

ಪ್ರಸಂಗ್‌ ಸುರು ಕೆಲೊ ದೊಮೆಲಾನ್‌. ಜಾಪ್‌ ದೀಂವ್ಕ್‌ ನಾ ಸಂತ್ಯಾಗಾನ್‌. 


ತೆಗಾಂ ಭುರ್ಲಿಂ ಪುರೊ ಮ್ಹಳ್ಳೆಂ ಹಾಂವೆಂ... ಸೊರೊ ಪಿಯೆಲ್ಯಾ ಉಪ್ರಾಂತ್‌ 
ನಿಯಂತ್ರಣ್‌ ಉರನಾ ತುಕಾ.. ಆತಾಂ ಪಳೆ ಪೆಜೆಕ್‌ ಘಾಲುಂಕ್‌ ಮೂಟ್‌ 
ಮೀಟ್‌ ಸಯ್ತ್‌ ನಾ ಹ್ಯಾ ಘರಾಂತ್‌. ವಾಟ್‌ ಚುಕೊನ್‌ ಕೊಣಿ ಆಯ್ಲ್ಯಾರ್‌ ಗತ್‌ 
ಕಿತೆಂ) 


ವಾಡ್ಜೆಲ್ಯಾ ಭುರ್ಗ್ಯಾಂ ಹುಜಿರ್‌ ಹೊ ವಿಶಯ್‌ ಚರ್ಚೆ ಕರೊ ನಾಕಾ ಮ್ಹಣ್‌ 


ದೊಮೆಲಾಕ್‌ ಸಾಂಗ್ಚ್ಯಾ ಬದ್ಲಾಕ್‌, ವಾಟ್ಲಿ ಉಬಾರ್ನ್‌ ಎಕಾಚ್‌ ದಮ್ಮಾನ್‌ ಚಾಪ್ಪೊ 


ನೀಸ್‌ ಪಿಯೆಂವ್ಕ್‌ ಲಾಗ್ಲೊ ಸಂತ್ಕಾಗ್‌. ಆವಯ್‌ ಬೋವ್‌ ಕಟಿಣ್‌ ಥರಾನ್‌ 
ಹಿಣ್ಣಿತಾನಾಂಯ್‌ ಬಾಪುಯ್‌ ಕಿತ್ಯಾಕ್‌ ಆಫ್ಲೆಂ ಸ್ಥಾನ್‌ ಸಾಂಬಾಳ್ಬೆಂ ಪ್ರೇತನ್‌ 
ಕರಿನಾ ಮ್ಹಳ್ಳೆಂ ಏಕ್‌ಚ್‌ ಸವಾಲ್‌ ರೋಮಿಚೆ ಮತಿಂತ್‌. 


. “ಪಾವ್ಸಾ ಉಪ್ರಾಂತ್‌ ಬೊಟಿಕ್‌ (ರತ್ನಗಿರಿ) ಯೆತಾಂ ಮ್ಹಣ್‌ ವಚೊನ್‌ 
ಸಾಂಗ್‌ ಸಾಯ್ಬಾ, ತೊ ಸಾಯ್ಬ್‌ ಥೊಡೆಂ ಅಡ್ವಾನ್ಸ್‌ ತರೀ ದಿತಲೊ...!” 


ಜೆದ್ನಾ ಸಂತ್ಯಾಗ್‌ ಭುರ್ಗೊ, ಮೊಳ್ಳಾಚೆರ್‌ ಉಬ್ಬೆಂ ವಿಮಾನ್‌ ಧರುಂಕ್‌ 


ಲಾಂಬ್‌ ಲಾಂಬ್‌ ಮಾಹಾಂಚೆರ್‌ ಚಡಜೆ ಪಡ್ತಾ ಮ್ಹಣ್‌ ಚಿಂತಾಲೊ. ತ್ಯಾ ದೆಕುನ್‌ ಇ 


ಪಾಂಯಾಂಕ್‌ ತಳೆದೊರಿ  ಶಿ್ಕಾವ್ನ್‌ ಚಡ್ಡಂ ಪ್ರೇತನ್‌ ಸುರು ಕೆಲೆಂ ತಾಣೆ. 


ಮಾಡಾಚೆ ತುದಿಯೆರ್‌ ಪಾವ್ತಾನಾ ಮಾತ್ರ್‌ ವಿಮಾನ್‌ ಉಬ್ಬೆಂ ಅಂತರ್‌ ಪಳವ್ನ್‌ 


ನಿರಾಶಾ ಜಾಲ್ಲಿ ತಾಕಾ. ಖಾಲಿ ಹಾತಾನ್‌ ದೆಂವ್ಹಾನಾ ನಾರ್ಲ್‌ ನಿಕ್ಕಾಯ್ದಲೊ ತಾಣೆ. 


ಅಶೆಂ ಪಾಡೆಕಾರ್‌ ಜಾಲ್ಲೊ ಸಂತ್ಯಾಗ್‌. ತ್ಯಾ ಕಾಮಾಚೊ ನೀಜ್‌ ಮೋಗ್‌ ಕರ್ತಾ 


ತೊ. ಆಯ್ತಾರಾಚೆಂ ತೊ "ಮಾಡಾಂಕ್‌ ದುಕ್ತಾ' ಮ್ಹಣ್‌ ಕಾಮಾಕ್‌ ವಚನಾ... 
ಸಂತೊಸಾಚಿ ಖಬರ್‌ ಮ್ಹಳ್ಯಾರ್‌ ಆಜ್‌ ಪರ್ಯಾಂತ್‌ ತಾಕಾ ಪ್ರತಿಸದ್ದಿ ನಾ! 
ರತ್ನಗಿರಿಚೆ ಬೊಟಚ್ಯಾ ಕಾಮಾಕ್‌ ತೊ ಕಶೆಂ ಸೆಟ್‌ ಜಾತಲೊ)? 


“ಪಪ್ಪಾ?” 
“ಹೂಂ!” 
“ತುಂ ರತ್ನಗಿರಿ ವಚನಾಕಾ!” 

“ಕಿತ್ಯಾಕ್‌?” 

ಬಿಡಿಯೆಚೊ ಧಮ್‌ ವೊಡ್ಡೆಂ ವಿಸೊನ್‌ ವಿಜ್ಮಿತ್‌ ಜಾವ್ನ್‌ ಉಚಾರ್ದೆಲೆಂ 
ಸಂತ್ಕಾಗಾನ್‌. ಭಾಯ್ರ್‌ ಸೊಪ್ಯಾಚೆರ್‌ ಪೂತ್‌ ರೋಮಿ ಸಾಂಗಾತಾ ನಿದೊನ್‌ 
ಆಸ್‌ಲ್ಲೊ ತೊ ಆತಾಂ. ಬಾಯ್ಲ್‌ ಆನಿ ತೆಗಾಂ ಭುರ್ಗಿಂ ಭಿತರ್ಲ್ಯಾ ಸಾಲಾಂತ್‌ 
ನಿದ್‌ಲ್ಲಿಂ. 

“ತುಂ ತೆಂ ಕೂಲಿ ಕಾಮ್‌ ಕರುಂಕ್‌ ಗೆಲ್ಯಾರ್‌, ಹಾಂಗಾ ತುಜೊ ಫರ್ಟ್ಹೊ 
ಕಾಯ್ದೊ ಪಾಳುಂಕ್‌ ತುಜೆಲಾಗಿಂ ಕೆದಿಂಚ್‌ ಸಾದ್ಯ್‌ ಜಾಂವ್ಚೆಂ ನಾ.” 


ತಾಂಚೆ ಮದೆಂ ಕಾಳೊಕ್‌ ವಿಸ್ತಾರ್ನ್‌ ಆಸ್‌ಲ್ಲೊ ತರೀ, ರುಗ್ಗಾಣ್ಯಾಚ್ಯಾ 
ಉಜ್ಜಾಡಾಂತ್‌, ಬಾಪಾಯ್ಕ್‌ ಪುತಾಚೆ೦ ಗಂಬೀರ್‌ ತೊಂಡ್‌ ಪಳೆವ್ನ್‌ ಹರ್ಬ್ಯಾಂತ್‌ 
ಕಿತೆಂಗಿ ಜಾಲೆಂ. 

“ಗಾಂವಾಂತ್‌ ಕರೆ೦ಯ್‌ ಕೂಲಿ ಕಾಮ್‌ನೆ ಪುತಾ?” 

ವಿಶೇಸ್‌ ಮೂಡ್‌ ಆಯಿಲ್ಲೆಂ ಆಜ್‌ ತಾಕಾ ಉಲಂವ್ಕ್‌. 


“ನಾ ಪಪ್ಪಾ, ತುಂ ಖಂಚ್ಯಾಯ್‌ ಹಂಗಾಂತ್‌ ನಾಂಯ್‌. ನಾರ್ಲ್‌ ಆನಿ 
ಪೊಪ್ಫಾಂ ಕಾಡುನ್‌ ದಿಂವ್ಚೆಂ, ತೊ ತುಜೊ ದಂದೊ. ತುಕಾ ತುಜೊಚ್‌ ಮ್ಹಳ್ಳೊ 
ಗವ್ರವ್‌ ಆಸಾ. ಲೋಕ್‌ ತುಕಾ ಮಾನ್ತಾ. ಪುಣ್‌ ಹೆರ್‌ ಕಾಮಾಂತ್‌ ತೆಂ ತುಕಾ 
ಮೆಳ್ಳಂನಾ... ಸಬಾರಾ೦ ಮದೆಂ ತುಂ ಎಕ್ಲೊ ಜಾವ್ನಾಸ್ತಲೊಯ್‌. ಚಿಂತುನ್‌ ಪಳೆ!” 


ಪುತಾಚಿ೦ ಉತ್ರಾಂ ಆಯ್ಕೊನ್‌ ಕುಡಿಂತ್‌ ಕರೆಂಟ್‌ ಪಾಸ್‌ ಜಾಲ್ಲ್ಯಾಬರಿ 
ಭೊಗ್ಗೆಂ ಸಂತ್ಕಾಗಾಕ್‌. ಅದ್ದಿ ಜಳ್‌ಲ್ಲಿ ಬೀಡಿ ಕಾಡ್ನ್‌, ಭಾಯ್ರ್‌ ಆಂಗ್ಲಾಂತ್‌ 
ಪಾವ್ಸಾಚ್ಯಾ ಉದ್ಕಾಕ್‌ ಉಡಯ್ಲಿ ತಾಣೆ. 


“ಅಶೆಂ ಹಾಂವೆಂ ಕೆದಿಂಚ್‌ ಚಿಂತುಂಕ್‌ ನಾ ರೋಮಿ.” 


“ಹಾಂವ್‌ ಜಾಣಾಂ ಪಪ್ಪಾ ಹ್ಯಾಚ್‌ ಪಾಸತ್‌, ಆಮ್ಚ್ಯಾ ಘರಾಂತ್‌ ತುಕಾ 
ಸ್ಥಾನ್‌ ನಾ. ಮಾನ್‌ ನಾ. ಮಾಂಯ್‌ ತುಕಾ ಹಿಣ್ಣಿತಾ. ತುಂ ಮೊನೊ 
ಜಾತಾಯ್‌... ಆಮ್ಚೆಲಾಗಿಂ ಸಯ್ತ್‌...” 


“ರೋಮಿ...?”. 


“ಹ್ಯಾ ಗಾಂವಾಂತ್‌ ಆಮ್ಚೆಬರಿ ಸಬಾರ್‌ ದುಬ್ಬಿಂ ಕುಟ್ಮಾಂ ಆಸಾತ್‌ ಪಪ್ಪಾ. 
ಪುಣ್‌ ಖಂಯ್ಚೊಯ್‌ ದಾದ್ದೊ ತುಜೆಬರಿ ಅಸಹಾಯಕ್‌ ಜಾವ್ನಾಸ್ಟೊ ಹಾಂವೆಂ 
ಪಳೆಂವ್ಕ್‌ ನಾ.” 

ಪುತಾಕ್‌ ಜಾಪ್‌ ದೀಂವ್ಕ್‌ ಸಯ್ತ್‌ ಸಕ್ಲೊನಾ ಸಂತ್ಯಾಗ್‌. ಪಯ್ದೆಪಾವ್ಟಿಂ ತೊ 

ಪ್ಲ್ಯಾಚ್‌ ವಿಶ್ಯಾ ೦ತ್‌ ಚಿಂತುಂಕ್‌ಲಾಗ್ಗೊ. 


“ಗವ್ರವ್‌ ದೀವ್ನ್‌ ಮಾಂಯ್ಡ್‌ ತುಜೆಲಾಗಿ೦ ಉಲಯ್ಲೆಲೆಂ ಪಳೆವ್ನ್‌ ಕಿತ್ಲೆ ದೀಸ್‌ 
ಜಾಲೆ ಪಪ್ಪಾ? ಭಂ. ಪಯ್ಲೆಂಚ್‌" ನಾ ತಿಕಾ. ಸಗ್ಳೊ ದೀಸ್‌ ತುಕಾ ಗ ಸೊವ್ವಾ... 
ತುಂಚ್‌ ಕ್‌ ಅಶೆಂ 'ಜಾಂವ್ಚಾ ಕ್‌ 


ಉಟೊನ್‌ ಬಸ್ಲೊ ರೋಮಿ ತಿಂ ಉತ್ರಾಂ ಸಾಂಗ್ತಾನಾ. ಕಿತೆಂ ಕಥ್ದೆಂ ಮ್ಹಳ್ಳೆಂ 
ಸಮ್ದಾನಾಸ್ತಾಂ ಪುತಾಚೊ ಹಾತ್‌ ಘಟ್‌ ಧರ್ತೊ ಸಂತ್ಯಾಗಾನ್‌. 


“ಹಾ ಘರ್ಟಿ ಸುಟ್ಕಾ ಜಾಂವ್ಕ್‌ ಜಾಯ್‌ ತರ್‌, ಪಯ್ಲೆಂ ತುವೆಂಚ್‌ ಸುಟ್ಕಾ 
ಜೋಡ್ನ್‌ ಘೆಂವ್ಚೆಂ ಜಾಯ್‌ ಸಹಾ, ತೆದ್ನಾ ಉಪಾಶಿಂ ಆಸ್ಲ್ಯಾರೀ ಆಮ್ಚೊ 
ಇಂತಾ ಉಣೂ ಜಾಂವ್ಲೊನಾ.” 


“ಅಶೆಂ ಮ್ಹಾಕಾ ಸಾಂಗ್‌ ಮ್ಹಣ್‌, ತುಕಾ ಕೊಣೆಂ ಸಾಂಗ್ಲೆಂ ಪುತಾ?” 
ಸಂತ್ಕಾಗಾಚೊ ತಾಳೊ ಗದ್ಗದಿತ್‌ ಜಾಂವ್ಕ್‌ ಪಾವ್ಲೊ ಆತಾಂ. 


“ಕೋಣ್‌ ಕಿತ್ಯಾಕ್‌ ಸಾಂಗ್ಲಲೊ? ಪಂದ್ರಾ ವರ್ಗಾಂ ಪ್ರಾಯೆಚ್ಯಾ ಮ್ಹಾಕಾ 
ಘರಾಂತ್‌ ಕಿತೆಂ ಘಡ್ತಾ ತೆಂ ಸಮ್ಹಾನಾ ಮ್ಹಣ್‌ ಚಿ೦ತಾಯ್‌... ಮ್ಹಜ್ಯಾ ಪಪ್ಪಾನ್‌ 
ಹ್ಯಾ ಘರಾಂತ್‌ ಆಪ್ಲ್ಯಾಚ್‌ ಅದಿಕಾರಾಚಿ ರಾಜ್ವಟ್ಕಾಯ್‌ ಚಲಂವ್ಕ್‌ ಜಾಯ್‌ ಮ್ಹಣ್‌ 
ಹಾಂವೆಂ ಆಶೆಂವ್ಣೆಂ ಚೂಕ್‌ ಜಾತಾ? ಮಾಂಯ್ಚ್ಯಾ ಆನಿ ತುಜ್ಯಾ ಮದೆಂ ಕಿತೆಂಚ್‌ 
ವೆತ್ಕಾಸ್‌ ನಾಕಾ? ಸಾಂಗ್‌ ಪಪ್ಪಾ, ಚಾರ್‌ ಭುರ್ಗ್ಯಾಂಕ್‌ ಜಲ್ಮಯ್ಲೆಂ ಮ್ಹಣ್‌ 
ಬೆಜಾರ್‌ ಭೊಗ್ತಾ ತುಕಾ?... ಆಮ್ಚೆಲಾಗಿಂ ಉಲಯ್ನಾಂಯ್‌ ಕಿತ್ಯಾ... ಆಮ್ಚೊ 
ಮೋಗ್‌ ಕರುಂಕ್‌ ಕಿತ್ಯಾಕ್‌ ಪಾಟಿಂ ಸರ್ತಾಯ್‌ ತುಂ? ಜಾಪ್‌ ದೀ ಮ್ಹಾಕಾ...?| 


ರಡುಂಕ್‌ಚ್‌ ಲಾಗ್ಲೊ ರೋಮಿ. ತಾಕಾ ಆಪ್ಲ್ಯಾ ಗೊಪಾಂತ್‌ ಘಟ್‌ ಆರಾವ್ನ್‌ 
ಧರ್ದೆಂ ಸಂತ್ಯಾಗಾನ್‌. ತ್ಕಾ ಥಂಡ್‌ ವಾತಾವರಣಾಂತ್‌ ಸಯ್ತ್‌ ತಾಚ್ಯಾ ಕಪಾಲಾಚೆರ್‌ _ 
ಘಾಮ್‌ ಉಬ್ದಾಲೊ. ದೊಳ್ಳಾಂತ್‌ ಭರ್ಪೂರ್‌ ದುಕಾಂ. 


“ಮ್ಹಜೆ ದೊಳೆ ಉಗ್ಗೆ ಕೆಲೆಯ್‌ ಪುತಾ ತುವೆಂ. ವ್ಹಯ್‌... ಹಾಂವೆಂ ಚೂಕ್‌ 
ಕೆಲಿ” ಕ 


“ತುಜಿ ಜವಾಬ್ದಾರಿ ಆನಿ ತಿಚೆ ಜವಾಬ್ದಾರಿಚ್ಯಾ ಭರಾನ್‌, ಮಾಂಯ್‌ 
ಬಾಬಾಲಾಗಿಂ ಹಾಸೊಂಕ್‌ ಸಯ್ಸ್‌ ಜಾಯ್ನಾ ಆಮ್ಕಾಂ. ಮೆಲ್ಲೆಂ ಮೊಡೆಂ 
ಕೆದ್ನಾಯ್‌ ಆಸ್‌ಲ್ಲೆಬರಿ ಆಮ್ಚೆಂ ಘರ್‌... ಹಾಕೆ ಫಾಲ್ಯಾಂಥಾವ್ನ್‌ಜ್‌ ಕಾಮಾಕ್‌ 
ಹಕಾರಿ” 


ಪುತಾಜೆ೦ ತೊಂಡ್‌ ಧಾಂಪುನ್‌, ಮುಕಾರ್‌ ಉಲಂವ್ಕ್‌ ಅವ್ಕಾಸ್‌ ದೀಂವ್ಯ್‌ 
ನಾ ಸಂತ್ಯಾಗಾನ್‌. 


“ರೋಮಿ, ತುಜೊ ಪಪ್ಪಾ ನಾರ್ಲ್‌ ಕಾಡ್ತಾನಾ ಮಾಡಾರ್‌ಥಾವ್ನ್‌ ಸಕಯ್ಲ್‌ 

ಪಡ್ಲೊ ಮ್ಹಣ್‌ ಕೊಣೆಂಯ್‌ ಸಾಂಗ್ಲ್ಯಾರ್‌ ತೆದ್ನಾ ತುಂ ಕಾಮಾಕ್‌ ವೆಚೆವಿಶ್ಯಾಂತ್‌ 
ಚೀಂತ್‌. ಹಾಂವ್‌ ಬಂದಿ ಜಾವ್ನ್‌ ಆಸ್‌ಲ್ಹೊಂ... ಸಾಂಕ್ಳಿ ಮೊಡುನ್‌ ತುವೆಂ 
ಮ್ಹಾಕಾ ಸುಟ್ಕಾ ದಿಲಿ. ಆನಿ ಮುಕಾರ್‌ ಹ್ಯಾ ಘರ್ಟಿ ಸುಟ್ಕಾ ಮ್ಹಜೆದ್ದಾರಿಂ ಜಾತೆಲಿ. 
ಫಾಲ್ಯಾಂಕ್‌ ತುಜ್ಯಾ ಮಾಂಯ್ಚ್ಯಾ ತೊಂಡಾರ್‌ ಕಿತ್ಲೊ ಹಾಸೊ ಪಳಂವ್ಕ್‌ ಜಾಯ್‌ 
ರೋಮಿ)” 

ಬಾಪಾಯ್ದೆ ಪಾಸ್ಠೆಂತ್‌ ಸಮಾದಾನಾಚಿ ನೀದ್‌ ಪಡ್ಲಿ ರೋಮಿಕ್‌. 

ತೆದ್ನಾ ಪಾವ್ಸಾಚೊ ಆರ್ಬಟ್‌ ಉಣೊ ಜಾಂವ್ಕ್‌ ಪಾವ್‌ಲ್ಲೊ. 

[| 


ದಪ್ಲೊ - ನಾರ್ಲಾಚೆ ಕಟ್ಟೆಚಿ ದೋಯ್‌; ಪಾಡೆಕಾರ್‌ - ಮಾಡಾರ್‌ ಚಡೊನ್‌ 
ನಾರ್ಸ್‌ ಕಾಡ್ರಲೊ; ಕಟಿಂಗ್‌ ಚ್ಹಾ - ಬೈ ಟು ಚ್ಹಾ; ಹೊಡ್ಡೊ ಪುಂಡೊ - ವ್ಹಾಳೊ 
ಪಾವ್ಸ್‌. ವೊತ್ತೊ ಕಾಳ್‌ (ಅಗೊಸ್ತ್‌ !ಥಾವ್ನ್‌ 15 ತಾರಿಕೆ ಪರ್ಯಾಂತ್‌); ದಾಕ್ಷೊ 
ಪುಂಡೊ - ಪಾವ್ಸ್‌ ಉಣೊ ಜಾವ್ನ್‌ ವೊತ್ತೊ ಕಾಳ್‌ (ಅಗೊಸ್ಟ್‌ 16ಥಾವ್ನ್‌ 31 
ಪರ್ಯಾಂತ್‌); ತಳೆದೊರಿ - ಸುಂಬ್‌. 

OO CD 
ಜಾವ್ನ್‌ ಸಾಂಗ್ಲೆಂ ತರ್‌, ಪಯ್ಲೆ. ಸುವಾತೆರ್‌ ತಿ ಕಾಣಿ ಮ ದವರುಂಕ್‌ 
ಮನ್‌ `` ಜಾಯ್ನಾತೆಂ ಸರಾಗ್‌ ವಾಚುನ್‌ ವೆಚೆಬರಿ ಆಸಜೆ. ಹೆ೦ ಮೂಳ್‌ 
ಲಕ್ಷಣ್‌. ದುಸ್ತೆಂ 'ಅಕ್ಷ್‌ ಜಾವ್ನಾಸಾ ತಿಣೆ ವಾಚ್ಛ್ಯಾಕ್‌ ಚಿಕ್ಕೆ ಪುಣಿ ಧೊಸುನ್‌ 
ಚಿಂತ್ಲಾಕ್‌ ಲಾಯ್ತೆ. ಹಂ ಮುಕ್ಷೆಂ ಹಂತ್‌. 

- ಜೆ.ವಿ. ಕಾರ್ಲೊ, ಹಾಸನ್‌ 


ಮತಿಂತ್‌ ಚಿತ್ರಿತ್‌ ಜಾಲ್ಲೆಂ ಏಕ್‌ ದೃಶ್ಯ/ಫಡಿತ್‌ ಉಣ್ಯಾ ಉತ್ರಾಂ 
ಪಾತ್ರಾಂದ್ದಾರಿಂ ಲಿಸಾಂವ್‌ ಆನಿ ಮನೋಕಂಜನಕ ಸವೆಂ ಆಕರಕ್‌ ಹುನ 
ಉಜಾರ್‌ "ಕರುನ್‌ ವಾಚ್ಚ್ಯಾಂ ಜುಂ ಬುಡಿ ಸಾದರ್‌ ಕರು 
ದಾಂಬುನ್‌ ಮಾಲಿಯ ಆಫ್ಲೆಂ ಘುಗಾಸಾಂವ್‌ ಭುಂಯ್‌ ದವರ್ಲಚ್‌ ಎಮದು 
ಸಂತುಶ್ಟ್‌ ಜಾಂವ್ಚ್ಯಾಕ್‌ ಬುದ್ವಂತ್‌ ಲೇಕಕಾನ್‌ ವಾಪರ್ದೆಂ ಬಳ್ಳರಿತ ಸಾಹಿತಿಕ್‌ 
ಹಾತೆರ್‌” ಜಾವ್ನಾಸಾ' ಮಟ್ಟ ಕಾಣೆ. 


- ಡೊಲ್ಫಿ ಕಾಸ್ಸಿಯಾ 
ಮಟ್ಟಿ ಕತಾ ಜಾವ್ನಾಸಾ ಮನ್ನಾಚ್ಛಾ ಜಿವಿತಾಕ್‌ ಪಲ್ಲ, ಏಕ್‌ ಆರ್ಲೊ. ಮಟ್ಟಿ 
'ಕತೆವಿಣೆಂ ಸಾಹಿತ್‌ ಎಪ್‌ ಮನ್ವಾಜಿವಿತ್‌ಯಿ ಅಪೂರ್ತ್‌. 


ಎ ಎಡ್ವಿನ್‌ ಜೆ.ಎಫ್‌. ಡಿಸೊಜಾ 


ಕಾದಂಬರಿ ಎಕಾ ಫಿಲ್ಮಾಪರಿಂ ತರ್‌, ಮಟ್ಟಿ ಕತಾ ಎಕಾ ಪಿಂತುರಾಪರಿಂ. 
ಕೋಣ್‌ ಕಸೊ ಪಳೆತಾ, ತಶೆಂ ತಾಕಾ ತೆಂ ದಿಸ್ತಾ ಜಾಯಿತ್ತೆಪಾವ್ತಿಂ 

ಪಿ೦ತ್ರಾಯಿಲ್ಲ್ಯಾಕ್‌ ದಿಸನಾತ್‌ಲ್ಲೆಂ ಪಳೆತೆಲ್ಯಾಕ್‌ ಪಿಂತುರಾಂತ್‌ ದಿಸಾ ತಶೆಂ 

ಮಟ್ಟೆ ಕಾಣಿಯೆಂತ್‌ ಬರಯ್ದಾರಾನ್‌ ಬರಯ್ದಾತ್‌ಲ್ಲೆಂ ವಾಚಿ ಮು 


ke — ವಜೆತ್‌ 
ಹ್‌ ಡೊ ಎಡ್ಡರ್‌ ನಿ 

ಕಾಣಿ ಜಿಣಿಯೆ ಭೊಗ್ಗಾಂಚಿ ಖೊಂಕ್ಷಿ... 


5೨ ಗೌತ್ರ 2? ಜಾ ಜ್‌ ಜಡೆ 
Be ಅರವ ಅಲ್ಲ ಕ್‌ 

